
ବିପର୍ଯ୍ୟସ୍ତ ପର୍ଯ୍ୟାବରଣ 
ମହାବାତ୍ୟାଜନିତ ବ୍ୟଥା 
ଅପରାଧପ୍ରବଣତାପାଇଁ ଦାୟୀ କିଏ ? 
ବିବେକ ମନ୍ମନ 

ଜୀବନପାଇଁ ଜୈବ ବିଭିନ୍ନତା 

ପ୍ରକୃତି : ରଶୃରଙ୍କର ଦୃଶ୍ୟମାନ ପ୍ରତିଭୂ 
ମଣିଷ ପ୍ରକୃତିର ପ୍ରଭୁ ନା ଭୃତ୍ୟ ? 
ଦୋସ୍ତି ନ କଲେ ଶାସ୍ଥି 

ସଂସ୍କୃତି ସଂରକ୍ଷଣ 

ମାନସିକ ପ୍ରଦୂଷଣ 

ଓଜୋନ୍‌ ସ୍ତରରେ ଫାଟ 

ମୁଁ ଓଜୋନ୍‌’ କହୁଛି 

ପ୍ରକୃତି ସମ୍ପଦର ସୁରକ୍ଷା 

ରିଆକ୍ଟରରୁ ଜାତ ତେଜସ୍ଟିୟ ମଳ ପରିବେଶ ପାଇଁ ଆତଙ୍କ 
ବାଉଁଶ ବଂଶର ସୁରକ୍ଷା 

ଅସଙ୍ଗତ ଦୃଷ୍ଟିକୋଣ 

ବିପର୍ଯ୍ୟୟ ବନାମ ବିକାଶ 

ଅରଣ୍ୟର ଅବସାଦ 

ଆପଣା କଲା କର୍ମମାନ 

ଜଙ୍ଗଲ ଜଣାଏ ଗୁହାରି 

ସ୍ୃତି ବାଟିକା 

ବିଜ୍ଞତା ଲୋଡ଼ା 

ଆଧ୍ୟାମ୍ବିକତା ପ୍ରଦୂଷଣ 

ପ୍ରାଣୀ ଜଗତରେ ଶୀତର ମୁକାବିଲା 


୭୪ 
୮e 
୮୯ 
୯୪ 
୧୦୧ 
୧୧୧ 
୧୧୬ 
୧୨୦ 
୧୨୩ 
୧୨୯ 

> ପ୍ରାଣୀମାନେ ଗ୍ରୀଷ୍ମର ମୁକାବିଲା କରନ୍ତି କିପରି 
= ସସ୍ାଇବ୍‌' ସମ୍ପରଦାୟକୁ ସ୍ଵାଗତ 
> ପୁଣି “‘ସାଇବ୍‌' ଲେଉଟିଛି 
> ରେଓୱା ଜଙ୍ଗଲରୁ ରାଜପ୍ରାସାଦ 
> ନନ୍ଦନକାନନୀ ଧଳାବାଘ 
> ଡ଼ାଇନୋସରର ଜୀବାଶ୍ମ ଆବିଷ୍କୃତ ହେଲା କିପରି ? 
> ଭାରତୀୟ ବାଳକଦ୍ଧାରା ଆବିଷ୍କୃତ ନୂତନ ଡାଇନୋସର ' ଶୁଭସରାସ୍‌' 
= ଡାଇନୋସର ପୃଥ୍‌ବୀରୁ ଲୋପ ପାଇଗଲା କାହିଁକି ? 
> ବିଂଶ ଶତାଦ୍ଦୀର ଡାରଉଇନ୍‌ 
> ପ୍ରାଣୀ ଜଗତରେ ସାମାଜିକ ଚଳଣି 
ଗଛ କହୁଛି ' ହୁସିଆର 
> ପ୍ରେମପାଗଳ ପ୍ରାଣୀ ବୋନୋବୋ 
> ଶାଗୁଣା ଘରେ କାନ୍ଦବୋବାଳି 
> ବିସ୍ମୟକର ପ୍ରାଣୀ ଓଟ 
> ଚଳ୍ୀବନ୍ତ ଜୀବାଶ୍ୁଧ” ଟୁଆଟାରା 
> ପ୍ୟଯାନ୍‌ଙ୍କ ପାଣ୍ଡା ପ୍ରୀତି 
¦ ଏଣ୍ଡୁଅ କ'ଣ ‘ରଚ୍ତଶୋଷା” ? 
> ବେଙ୍ଗ ମୁଣ୍ଡରେ ଚଡ଼କ 
> ପ୍ରଜାପତିଙ୍କ ଦେଶ ଭ୍ରମଣ 
୬ ଆଙତ୍କାକୁ 
> ଉଇଖ୍‌ଆ ଘୁଷୁରି 
> ଉଇଖ୍୍‌ଆ ଗଧ୍‌ଆ 
> ରୂପକଥାର ପକ୍ଷୀ 
> ବସା ହୋଇଛି କାଳ 
> ଜ୍ରିଆର ବୁଦ୍ଧି ! 

ବପଧଯ୍ୟସ୍ତ ପଯ୍ୟାବରଣ 


ମହାଯୋଗୀ ଶ୍ରୀ ଅରବିନ୍ଦ କହିଥୂଲେ, “ମଣିଷ ଜାତି ଯେତେବେଳେ ଦୃତ ଗତିରେ 
ଅଗ୍ରଗତି କରିଥାଏ, ସେତେବେଳେ ସେ ପ୍ରକୃତିଠାରୁ ଦାବି କରିଥାଏ ନିଜର ଗୁରୁତ୍ଧ, 
ସ୍ଵାଧୀନତା ଓ ସାର୍ବଜନୀନତା ।” 


ମଣିଷର କୃତିତ୍ଵକୁ ଲକ୍ଷ୍ୟ କରି ସେ ପୂଣି ମଣିଷର ତୁଣ୍ଡରେ କୁହାଇଛନ୍ତି, “ମୁଁ 
ପ୍ରକୃତିଠାରୁ ଅଧ୍କ ମହାନ୍‌ ; ଭଶୃରଙ୍କଠାରୁ ବେଶୀ ବିଜ୍ଞ । ଯଦି ଭଶ୍ଵର ହେଉଛନ୍ତି ସୃଷ୍ଟି କରା, 
ତେବେ ମୁଁ ତାଙ୍କ ସୃଷ୍ଟିର ଗୁମର ଜାଣି ନେଇ ସାରିଲିଣି । ମୋ ଯାଦୂବିଦ୍ୟାର କଳାକୌଶଳକୁ 
କେହି ଅତିକ୍ରମ କରିପାରିବେନି । ଏପରି କୌଣସି ଅଲୌକିକ ବିଭାବ ନାହିଁ, ଯାହା ମୁଁ 
ସମ୍ଭବ କରାଇପାରିବିନି । ଅସମ୍ପୂର୍ଣ୍ଣ ରଶ୍ନର ଯାହାକୁ ସମ୍ପୂର୍ଣ କରିପାରି ନାହାନ୍ତି, ସେସବୁକୁ ମୁଁ 
ସମ୍ପର୍ଣ୍ଣ କରିଦେବି । ସେ ଯାହା ଉଦ୍‌ଭାବନ କରିପାରିନାହାନ୍ତି, ତାକୁ ମୁଁ ଉ୍ଭାବନ କରିବି । 


ସେ ସିନା ଥୁଲେ ପ୍ରଥମ ସ୍ରଷ୍ଟା, ହେଲେ ଅନ୍ତିମ ସ୍ରଷ୍ଟା ହେବି ମୁଁ ।” 


ବାସ୍ତବରେ ଦେଖୁବାକୁ ଗଲେ ମଣିଷର ଏହି ଆସ୍ପାଳନ ଆଦୌ ଅତିରଂଜନ ନୁହେଁ । 
ସେ ଏବେ ଉଭା ହୋଇଛି ପ୍ରକୃତିର ପ୍ରଧାନ ପ୍ରତିଦ୍ଧନ୍ଦ୍ରୀରୂପେ । ପ୍ରକୃତି ସହ ସେ ଚଳେଇଛି 
ତୂମୁଜ ସଂଘର୍ଷ । 


ସେ ସଂଘର୍ଷରତ ଉତ୍ତିଦଜଗତ ସହ, ସଂଘର୍ଷରତ ପ୍ରାଣୀଜଗତ ସହ ଏବଂ ସଂଘର୍ଷରତ 


ଜକ, ବାୟୁ, ମ୍ୃରିକା, ପ୍ରସ୍ତର ଇତ୍ୟାଦ ନଜୀବ ଜଗତ ସହ ମଧ୍ଯ । 


ପ୍ରତିବର୍ଷ ଜୁନ୍‌ ୫ ତାରିଖରେ ପାଳିତ ହୁଏ ବିଶ୍ଵ ପର୍ଯ୍ୟାବରଣ ଦିବସ । ଏହି 
ଅବସରରେ ଚାଲନ୍ତୁ ତ କିଛି ଆତ୍ସବିଶ୍ଣେଷଣ କରିବା । ନିଜକୁ ଓ ପରସ୍ପରକୁ ପଚାରିବା — 
ପ୍ରକୃତିମାତା ତ ଆମରି ହାତରେ ଅର୍ପଣ କରିଛି ଧରିତ୍ରୀର ସୁରକ୍ଷା ଦାୟିତ୍ଵ ; ଏହି ଦାଯୟିତୃକୁ 
ଆମେ ସୁଚାରୁରୂପେ ସମ୍ପାଦନ କରି ଚାଲିଛୁ ତ ? ପୃଥ୍ବୀର ପର୍ଯ୍ୟାବରଣ ସୁରକ୍ଷିତ ରହିଛି 
ତ ଆମ ହାତରେ ? 

9 । ପରିବେଶ ପରିକ୍ରମା 


କାହା କାହା ମନରେ ହୁଏତ ପ୍ରଶ୍ନ ଉଠୁଥବ - ଏହି ପର୍ଯ୍ୟାବରଣ ବୋଇଲେ କଅଣ ? 
'ପର୍ଯ୍ୟାବରଣ”' ଶବ୍ଦଟି ସିନା ବେଶ୍‌ କଠିନ ମାଲୁମ ପଡ଼ୁଛି, ହେଲେ ଏହାର ଅର୍ଥ ଖୁବ୍‌ ସରଳ । 


ପର୍ଯ୍ୟାବରଣର ସରଳ ଅର୍ଥ ହେଲା ପରିବେଶ । ଆଖପାଖ ବା ଚାରି ଆଡ଼ର 
ଅବସ୍ଥା । ଯାହାସବୁ ଆମକୁ ଘେରିକରି ରହିଛି ବା ଆମ ଚାରିପଟେ ରହିଛି ବା ଆମ 
ଚତୁଃପାର୍ଶ୍ଵରେ ଆବରଣ ଭଳି ରହିଛି, ତାହାହିଁ ହେଲା ପର୍ଯ୍ୟାବରଣ । 


ହେଲେ, କଅଣ ସବୁ ଘେରି ରହିଛି ଆମ୍ଭମାନଙ୍କୁ ? ଆମ୍ଭମାନଙ୍କୁ ଘେରି ରହିଛି 
ଜଳ, ବାୟୁ, ମାଟି, ପଥର, ଆଲୁଅ, ଉତ୍ତାପ, ଶହ, ଘରଦ୍ାର, ଅଳିଆ ଆବର୍ଜନା ଆଦି 
କେତେ ନା କେତେ ନିର୍ଜ୍ଚୀବ ପଦାର୍ଥ । 


ପୁଣି ଘେରି ରହିଛନ୍ତି ଜନ୍ଦା, ପିମ୍ପୁଡ଼ି, ପୋକଜୋକ, ମଶାମାଛି, ସାପ, ବେଙ୍ଗ, 
କେତେ ନା କେତେ ପ୍ରକାରର ପକ୍ଷୀ, ଗୋରୁ, ମେଣ୍ଢା, ଛେଳି, ବାଘ, ସିଂହ ଆଦି ଢୀବନ 
ଥିବା ପଦାର୍ଥ । 


ତାହାଛଡ଼ା ଚାରିଆଡ଼େ ଶୋଭା ପାଉଛନ୍ତି ଅସଂଖ୍ୟ ଜାତିର ଗଛଲତା । 
ଗଛଲତାଗୁଡ଼ିକ ସଜୀବ । 


ଆମ୍ଭମାନଙ୍କ ସହ ପୁଣି ଜଡ଼ିତ ରହିଛି ପରିବାର, ରୀତିନୀତି, ସଂସ୍କୃତି, ପର୍ବପର୍ବାଣି, 
ଶିକ୍ଷା, ବୃଭି, ଧର୍ମ ପ୍ରଭୃତି । 

ତେବେ ଗଛଲତା ଓ ପଶୁପକ୍ଷୀଙ୍କପାଇଁ ପର୍ଯ୍ୟାବରଣ ହେଉଛି ସୀମିତ । କିନ୍ଧୁ ଆମ 
ମଣିଷମାନଙ୍କ ନିମନ୍ତେ ପର୍ଯ୍ୟାବରଣ ହେଉଛି ଅସୀମ । ଏହାର ସୀମାସର ହଦ ନିର୍ଣ୍ଣୟ 


= 


କରିବା ଆଦୌ ସମ୍ଭବ ନୁର୍ହେ | କାରଣ ପ୍ରାୟ ସବରକିଛିହିଁ ପର୍ଯ୍ୟାବରଣର ଅନ୍ତର୍ଭୁକ୍ତ । 


a 


କିନ୍ତୁ ଏବେ ଚାରିଆଡ଼େ ହୋହଲ୍ଲା ଯେ ପର୍ଯ୍ୟାବରଣର କଷଣ ସୀମା ଟପିଗଲାଣି । 
ଆମେ ମଣିଷଜାତି ତାକୁ ପ୍ରତି ମୁହୁର୍ଭରେ ଧର୍ଷଣ କରିଚାଲିଛୁ । ଆମ ନାଆଁରେ ଏହି ଯେଉଁ 
ଅଭିଯୋଗ ଅଣାଯାଉଛି, ତାହା କଅଣ ସତ ? 

ଅଭିଯୋଗ ସତ କି ମିଛ ପରଖ୍‌ ନେବା ଚାଲନ୍ତୁ । 

ଏହି ପର୍ଯ୍ୟାବରଣର ଜନ୍ମ କାହାଣୀ ଶୁଣନ୍ତୁ । 

ପ୍ରଥମେ ଜନ୍ମ ନେଲା ପୃଥୂବୀ । ଏହାର କୋଟି କୋଟି ବର୍ଷ ପରେ ଜନ୍ମ ନେଲେ 
ପାଣି, ପବନ, ପଥର, ମାଟି ଇତ୍ୟାଦି ନିର୍ଜ୍ଚୀବ ପଦାର୍ଥ ।! ପାଣି, ପବନ, ପଥର, ମାଟି 
ଇତ୍ୟାଦି ମିଳିମିଶି ଏପରି ଏକ ଅବସ୍ଥା ସୃଷ୍ଟି କଲେ, ଯାହା ଫଳରେ ଜନ୍ମ ନେଲେ ଆଖୁରେ 


Digitized by srujanika@gmail.com 


ପରିବେଶ ପରିକ୍ରମା | ୩ 
ଦେଖୁ ହେଉନଥିବା ପ୍ରାଣୀ, ଗଛଲତା, ପଶୁପକ୍ଷୀ ଓ ସବାଶେଷରେ ମଣିଷ । ମଣିଷ ଯେ 
ନିର୍ଜୀବ ଉପାଦାନଗୁଡ଼ିକ ଦ୍ଧାରୀ ଗଢ଼ାହୋଇଛି, ମଣିଷର ତାହା ହୁଏତ ମନେ ନାହିଁ । 


କିନ୍ଧୁ ପ୍ରକୃତି ନିକ ଆଡ଼ୁ ବଣ୍ଟାକୁଣ୍ଟା କରିଦେଲା - କେଉଁ ପ୍ରାଣୀ ଓ ଗଛଲତା 
ମରୁଭୂମିରେ ରହିବେ, କେଉଁମାନେ ରହିବେ ମେରୁ ଅଞ୍ଚଳର ବରଫ ଜମିଥ୍‌ବା ଜାଗାରେ, 
କିଏ ରହିବ ମଧୁର ଜଳରେ, କିଏ ରହିବ ସମୁଦ୍ରର ଲୁଣିଆ ପାଣିରେ ଇତ୍ୟାଦି ଇତ୍ୟାଦି । 


ମଣିଷ ରହିଲା ମାଟି ଉପରେ, ଢକଙ୍ଗଲ ପାଖରେ, ପାଣି ନିକଟରେ । ତେଣୁ ସେ 
ଜଙ୍ଗଲରୁ ଫଳମୂଳ ସଂଗ୍ରହ କରି ଓ ଶିକାର କରି ପେଟ ଭରିଲା । ନରଝରଣାର ଜଳ ପିଇ 
ଶୋଷ ମାରିଲା । 


ପୁଣି ତା ପାଇଁ ଯେଉଁ ବାୟୁ ଲୋଡ଼ା, ସେହି ବାୟୁ ଘେରି ରହିଥ୍ଲା ତାକୁ । ତା'ପାଇଁ 
ଯେଉଁ ପ୍ରକାରର ଖାଦ୍ୟ ଓ ଜଳ ଉପକାରୀ, ସେହି ପ୍ରକାରର ଖାଦ୍ୟ ଓ ଜଳ ତା'ପାଇଁ 
ମହଜୁଦ ଥୂଲା । ତା'ରି ହିତପାଇଁ ଠିକ୍‌ ସମୟରେ ବର୍ଷାରତୁ ଆସୁଥୁଲା, ଆସୁଥୁଲା ଶୀତ 
ଏବଂ ଗ୍ରୀଷ୍ମରତୂ । 

ସେ ମଦ କଅଣ ଜାଣିନଥୁଲା କି ଜାଣିନଥୂଲା ତମାଖୁ କି ତମାଖୁ ଧୂଆଁ କଥା । 
ସେତେବେଳେ ଆକାଶରୁ ଅମୁବର୍ଷା ହେଉନଥୂଲା କି ବାୟୁମଣ୍ଡଳରେ ଅଙ୍ଗାରକାମ୍ବ ଜମି ନ 
ଥଲା । ନିଶା ଉିଷଧ, କୀଟନାଶକ ଇତ୍ୟାଦିର ସତ୍ତା ନ ଥୁଲା ସେତେବେଳେ । ବାୟୁମଶ୍ଡଳର 
କମ୍ବଳ ବୋଲି କୁହାଯାଉଥ୍‌ବା ଓଜୋନ୍‌ ସ୍ତର ରହିଥୂଲା ଅକ୍ଷତ । ସେଥୁରେ ଗାତ ସୃଷ୍ଟି ହେବାର 
ପ୍ରଶ୍ନ ହିଁ ଉଠୁନଥୁୂଲା । ତେଜସ୍ଥିୟତା, ତାପ, ବିଦ୍ୟୁତ୍‌, ମାଇକ୍ରୋଡ୍ଜେଭ୍‌ , ଅଲଟ୍ଟାଭାୟୋଲେଟ୍‌ 
ରଶ୍ମି ଇତ୍ୟାଦିର କ୍ଷତିକାରୀ ପ୍ରଭାବରୁ ସେ ଥୁଲା ସମ୍ପୂର୍ଣ୍ଣ ମୁକ୍ତ । ତାଂ ପାଇଁ ପ୍ରଦୂଷଣ ଥୂଲା 
ଏକ ଅପରିଚିତ ଶହ | 


ଏହି ପ୍ରକାରର କୌଣସି ଆତତାୟୀ ନଥ୍‌ବାରୁ ମଣିଷ ଶରୀରର ସମସ୍ତ ଜୀବକୋଷ 
ସୁସ୍ଥ ରହିଥୂ୍‌ଲେ ! ଫଳରେ ମଣିଷ ରହିଥୂଲା ସୁସ୍ଥ । ସେ ପ୍ରକୃତିର ଯନ୍‌ ନେଇ ଚାଲିଥୁୂଲା ! 
ପ୍ରକୃତିର ଅନ୍ୟ ସନ୍ତାନମାନେ ତା'ର ସେବା କରି ଚାଲିଥୂଲେ | 

କିନ୍ତୁ କ୍ରମେ ମଣିଷ ଶିକ୍ଷିତ ହେଲା, ସଭ୍ଯ ହେଲା । ତା'ରି ପ୍ରଚେଷ୍ଟାରେ ବିକାଶ 
ଲାଭ କଲା ବିଜ୍ଞାନ ! ବିଜ୍ଞାନକୁ କାବୁ କରିଦେଲା ପରେ ମଣିଷ ଆଉ ପଛକୁ ଚାହିଁଲାନି କି 
ଦୁଇପଟକୁ ଚାହିଁଲାନି । କେବଳ ଚାହିଁଲା ଆଗକୁ ଏବଂ ନିଜର ଆରାମକୁ । 

ଫଳରେ ସଂଘଟିତ ହେଲା ଶିଳ୍ପ ବିପ୍ନବ । କଳକାରଖାନାରୁ ଉତ୍ପାଦିତ ଦ୍ରବ୍ୟ ତାକୁ 
ମୋହଗ୍ରସ୍ତ କରିଦେଲା । ତେଣୁ କଳକାରଖାନା ବସେଇବାରେ ତା'ର କ୍ଷୁଧା ମେଣ୍ଟ ନାହିଁ । 

୪ । ପରିବେଶ ପରିକ୍ରମା 
ତା'ର କୃତିତ୍ନରେ ସାମିଲ୍‌ ହୋଇଛି ସବୁଜ ବିପ୍ଳବ, ନୀଳ ବିପ୍ଳବ, ଶ୍େତ ବିପ୍ଳବ । ଢନସଂଖ୍ୟା 
ବିସ୍ଫୋରଣ ସହ ତାଳ ଦେଇ ସେ ସଂଘଟିତ କରାଇଛି ପରିବହନ ବିପ୍ଲବ । ଗାଡ଼ିମଟରଗୁଡ଼ିକ 


ରାସ୍ତାକୁ ଅକ୍ତିଆର କରିବା ଫଳରେ ବିଚରା ପଦଚାରୀପାଇଁ ଆନ ମିଳୁନାହିଁ । କଳକାରଖାନା 
ଓ ଯାନବାହନରୁ ନିର୍ଗତ ଧୂଆଁ ଓ ଶବ୍ଦ ଧସେଇ ପଶୁଛି ଜନସାଧାରଣଙ୍କ ନାକ ଓ କାନରେ | 


ଜନବସିତ ମାଡ଼ିଚାଲିଛି ଜଙ୍ଗଲ ଭିତରକୁ । ଏଥୁପାଇଁ ବଳି ପଡ଼ୁଛନ୍ତି ହଜାର ହଜାର 
ଗଛ । ପାହାଡ଼ ପର୍ବତର ଉନ୍ନତ ଶିର ଏବେ ଭୂଇଁରେ ଲୋଟୁଛି । ପାହାଡ଼କୁ ସମତଳ ନ 
କଲେ, ଜଙ୍ଗଲ ପଦା ନ କଲେ ସେ କୋଠାବାଡ଼ି ତିଆରି କରିବ କେଉଁଠି ? ମାଟି ଖୋଳି 
ଗାତ ନ କଲେ ତାକୁ କେଉଁଠୁ ମିଳିବ କୋଇଲା, ପେଟ୍ୋଲ, ଖଣିଜ ପଦାର୍ଥ ଓ ମାଟିତଳ 
ଜଳ ? ବେଳ ଥଲା ଯେତେବେଳେ ଆମ ଦେଶର ସ୍ଥଳଭାଗର ପାଖାପାଖୁ ଏକ-ତୃତୀୟାଂଶ 
ଅଞ୍ଚଳରେ ବିସ୍ତାର ଲାଭ କରିଥଲା ଜଙ୍ଗଲ, ଏବେ ଏହା ଏକ-ଦଶମାଂଶକୁ କମି ଆସିଲାଣି ! 

ଜଙ୍ଗଲ ଅଞ୍ଚଳ ସଙ୍କୁଚିତ ହୋଇଗଲେ କଅଣ ହେବ ଜଙ୍ଗଲବାସୀ ପଶୁପକ୍ଷୀମାନଙ୍କର 
ଦଶା ? ସେମାନଙ୍କପାଇଁ ଏବେ ବାସର ଅଭାବ, ଅଭାବ ଖାଦ୍ୟର ଓ ଜଳର | ତେଣୁ 
ଖାଦ୍ୟ ଓ ଜଳପାଇଁ ସେମାନେ ଗଡ଼ୁଛନ୍ତି ଜନବସତି ଆଡ଼େ । ଫଳରେ ମଣିଷ ଓ ପଶୁଙ୍କ 
ଭିତରେ ଜାରି ରହିଛି ଶତୃତା । ମଣିଷ ଗୁଳିରେ ବଳି ପଡ଼ୁଛନ୍ତି ସମ୍ବର, ହରିଣ, ବାଘ, 
ହାତୀ, ସିଂହ ଇତ୍ୟାଦି | ପଶୁରାଜ ସିଂହ ନିଜର ଜୀବନ ବଞ୍ଚେଇବାପାଇଁ ମଣିଷର ଶରଣ 
ଭିକ୍ଷା କଲାଣି । 

ବିଲୁଆଙ୍କର ଆଉ ଦେଖା ମିଳୁନାହିଁ । ହଜିଗଲେଣି ଶାଗୁଣା ଓ ଶଙ୍ଗଚିଲ । ମରିମରି 
ଆସୁଛନ୍ତି ଘରଚଟିଆ ଓ ଭଦତ୍ଭଦଳିଆ । ହାତୀଦାନ୍ତ, ବାଘନଖ, ଗଣ୍ଡାଶିଙ୍ଗ, କୋଚିଳାଖାଇ 
ଚଢ଼େଇର ମାଂସ, ସାପକୁମ୍ଭୀରଙ୍କ ଚମଡ଼ା, ହରିଣ ଓ ବାଘଛାଲର ଚୋରା ବ୍ୟବସାୟ କରି 
ବେପାରୀ ରୋଜଗାର କରି ଚାଲିଛି ଲକ୍ଷ ଲକ୍ଷ ଟଙ୍କା । ତେଣୁ ଜୀବଜନ୍ତୁ ସଂରକ୍ଷଣ କଥା 
କହିଲେ ସେ ଏକଥାକୁ ଏ କାନରେ ପୂରେଇ ସେ କାନରେ ବାହାର କରିଦେଉଛି । 

ହଁ, କଳକାରଖାନା ବସେଇବାରେ ଆମର ଯେ ଲାଭ ନ ହେଉଛି ତାହା ନୁହେଁ | 
କିନ୍ଧୁ ଏହି କାରଣରୁ ତ ଗଢ଼ିଉଠିଛି ନୂଆ ନୂଆ ସହର । ଚାକିରି ଲୋଭରେ ଗାଁ ଗହଳରୁ 
ସହରକୁ ଲୋକଙ୍କର ସୁଅ ଛୁଟୁଛି । ଫଳରେ ସହରରେ ଲୋକ ହାଉଯାଉ | ସହର 
ଚାରିକଡ଼େ ଓ ସହର ଭିତରେ ବସ୍ତିମାନ ମୁଣ୍ଡ ଟେକୁଛି । ଏହାର ପରିଣାମରେ ବଢ଼ିଚାଲିଛି 
ସାମାଜିକ ସମସ୍ୟା ! ଚୋରି ଡକାୟତି, ହତ୍ୟା, ଧର୍ଷଣ, ନିଶାଦବ୍ୟ ସେବନ, ଆତ୍ସହତ୍ୟା, 
ଅବୈଧ ଗର୍ଭ, ଗର୍ଭପାତ ଇତ୍ୟାଦି ହେଲାଣି ନିତିଦିନିଆ ସମସ୍ୟା । ଧ୍ଵନି ପ୍ରଦୂଷଣ ଯୋଗୁ 
ବଧ୍ବର ଲୋକଙ୍କ ସଂଖ୍ଯା ବଢ଼ୁଛି, ଅସ୍ବାସ୍ଥ୍ୟକର ପରିବେଶ ଯୋଗୁ ସୁଗମ ହୋଇପଡୁଛି 
ଅକାଳ ମୃତ୍ୟୁ । 

ପରିବେଶ ପରିକ୍ରମା । ୫ 


ବାୟୁରେ ଜମିଚାଲିଛି ଅଙ୍ଗାରକାମ୍ପ, ବେଞ୍ଜିନ୍୍‌ ଆମୋନିଆ, ନାଇଟ୍ରିକ୍‌ ଅକ୍ସାଇଡ୍‌, 
ନାଇଟ୍ରସ୍‌ ଅକ୍ଟାଇଡ୍‌, ସି ଆନାଇଡ୍‌, ସଲଫର୍‌ ଡାଇଅକ୍‌ ସାଇଡ, ଓଜୋନ୍‌ , କାର୍ବନ 
ମନୋକ୍ସାଇଡ୍‌, ହାଇଡ଼ରୋକାର୍ବନସ୍‌ ଓ କଳକାରଖାନାରୁ ନିର୍ଗତ ବିଭିନ୍ନ ଜାତିର କଣିକା 
ବା ଧୂଳି ! 

ଜଳରେ ମିଶିଚାଲିଛି କୀଟନାଶକ, ଡିଟରଜେଣ୍ଟ୍‌ସ୍‌ଟ ପାରଦ, ଫ୍ଲୋରାଇଡ୍‌, 
ତେଜସ୍କିୟ ଦ୍ରବ୍ୟ ତଥା ଅନ୍ୟାନ୍ୟ ଆବର୍ଜ୍ଜନା । 


ଏହାକୁ ଲକ୍ଷ୍ୟ କରି ପରିବେଶବିତ୍ମାନେ କହିଲେଣି ¬ “ଏବେ ଢଳ ଆଉ ଜଳଜହୋଇ 
ରହିନାହିଁ କି ବାୟୁ ଆଉ ବାୟୁ ହୋଇ ରହିନାହିଁ । ପ୍ରଦୂଷକଗୁଡ଼ିକ ମିଶୁଥୁ୍‌ବାରୁ ବାୟୁ ଓ ଜଳକୁ 
ଏବେ “ଖୋଳ” ବା ସୁପ୍‌” ବୋଲି ଅଭିହିତ କରିବା ସମ୍ପୂର୍ଣ ଯୁ୍ତିଯୁକ୍ତ !” 

ଆଉ ଗୋଟିଏ ଦିଗ ଉପରକୁ. ଦୃଷ୍ଟି ଫେରାନ୍ତୁ । ଆପଣମାନେ କ'ଣ ଏବକାର 
ବାଉଳା ପାଣିପାଗ ଆଗରୁ କେବେ ଦେଖୁଥିଲେ ନା ଅଙ୍ଗେ ନିଭେଇଥୁୂଲେ ? ବୂଢ଼ାବୃଢ଼ୀମାନେ 
ନିଜ ସ୍ଥିତିକୁ ଉଖୁରେଇ କାଭ ଗୋଟିଏ ଦୁଇଟି ବତାସ କଥା ଉଲ୍ଲେଖ କରୁଥ୍‌ଲେ ସିନା, 
ଏବେ ତ ପ୍ରାୟ ପ୍ରତିବର୍ଷ ଗୋଟିଏ ଦୁଇଟି ବତାସ ସଂଘଟିତ ହେଉଛି । ଅଛ କେଇ ବର୍ଷତଳେ 
ଓଡ଼ିଶାରେ ହୋଇଗଲା ମହାବତାସ । ମହାବତାସରେ ମରିଗଲେ ହଜାର ହଜାର ଲୋଙ୍କ । 
ନଷ୍ଟ ହୋଇଗଲା କୋଟି କୋଟି ଟଙ୍କାର ଧନସମ୍ପରି । 


ଆପଣମାନେ ଖରାଦିନେ ଗରମ ଓ ଗୁଳୁଗୁଳି ଅନୁଭବ କରିଥୂଲେ | ହେଲେ ଆଗରୁ 
କେବେ ଅଂଶୁଘାତର ନାଁ ଶୁଣିଥ୍‌ଲେ ? ଅଂଶୁଘାତରେ ଶହ ଶହ ଲୋକ ମରିଯାଇଥ୍‌ବାର 
ଆପଣଙ୍କ ଆଖୁ ଦେଖୁଲାନି କିଛି ବର୍ଷ ତଳେ ? କ୍ରମେ ଅସହ୍ୟ ହୋଇପଡ଼ୁନି ଗରମ ଓ 
ଗୁଳୁଗୁଳି ? ସେଇଥ୍ପାଇଁ ତ ପୃଥ୍ବୀ ଉତ୍ତପ୍ର ହୋଇପଡ଼ିଲା ବୋଲି ହୁରି ପଡ଼ିଛି ଚାରିଆଡ଼େ । 
ସୁନାମିର ନୀ କେବେ ଆପଣଙ୍କ କାନରେ ପଡ଼ିଥୂଲା ? 


କୁଆଡ଼େ ଗଲା ଛଅରତୁଙ୍କର ଶୃଙ୍ଖଳିତ ଆସିବା-ଯିବା ? କୋଇଲିମାନେ କଅଣ 
ଏବେ ବର୍ଷସାରା ବୋବାଉଛନ୍ତି ! ପୁଣି ବୋବାଉଛନ୍ତି ରାତି- ଅଧରେ ବି ! ଚଢ଼େଇମାନେ 
ରାତିରେ ବସାରେ ଘୁମେଇବା ଛାଡ଼ି ଚକ୍ର ମାରୁଛନ୍ତି ଆକାଶରେ ! 


ରଚନା ବହିରୁ ‘ବସନ୍ତ ରତୁ'ର ବର୍ଣ୍ଣନା ପଢ଼ି ସ୍କୁଲ୍‌ କଲେଜର ଛାତ୍ରଛାତ୍ରୀ ପ୍ରଶ୍ନ 
କରୁଛନ୍ତି ¬ ‘ଏମିତିକା ରତୁଟିଏ କେବେ ଶୋଭା ପାଉଥୂଲା ଏବଂ କେବେଠାରୁ ତାହା 
ଉତ୍ତେଇଗଲା ? ଉଭେଇଗଲା ଅବା କାହିଁକି ?” ବନ୍ଧୁଗଣ, କହନ୍ତୁ ତ, କିଏ ଏଥୁପାଇଁ 
ଦାୟୀ ? ଦାୟୀ ପ୍ରକୃତିମାତା ନା ପ୍ରକୃତିମାତାର ତଥାକଥୂତ ସୁଯୋଗ୍ୟ ସନ୍ତାନ ମଣିଷ ? 

Dp) | ପରିବେଶ ପରିକ୍ରମା 


ବାୟୁମଣ୍ଡଳର ତାପମାତ୍ରା ବଢ଼ିଯିବାରୁ ମେରୁ ଅଞ୍ଚଳରେ ବରଫ ତରଳିବାକୁ ଆରମ୍ଭ 
କଲାଣି । ଆଶଙ୍କା ପ୍ରକାଶ ପାଇଲାଣି ଯେ ୨୦୮୦ ମସିହା ସୁଦ୍ଧା ସମୁଦ୍ରର ଜଳପତ୍ତନ 
ପ୍ରାୟ ୪୦ ସେଣ୍Qିମିଟର ବଢ଼ି ଯିବ । ସମୁଦ୍ର ଭିତରେ ଅବସ୍ଥିତ କେତେକ ଦ୍ଵୀପ ଜଳସମାଧ୍‌ 
ନେବାକୁ ବାଧ ହେବେ । ସେଠାକାର ଅଧଵବାସୀ ହେବେ ‘ଜଳବାୟୁ ପରିବର୍ଭନଜନିତ 
ଶରଣାର୍ଥୀ । 

ବୃଦ୍ଧି ପାଇଯିବ ଜୀବାଣୁ - ଭୂତାଣୁ ସଂକ୍ରମିତ ରୋଗର ହାର | ଉଭା ହୋଇପଡ଼ିବ 
ବିଭିନ୍ନ ମହାମାରୀ । ନୂଆ ନୂଆ ଜୀବାଣୁ-ଭୂତାଣୁଙ୍କଦ୍ଧାରା ଜାତ ରୋଗଗୁଡ଼ିକର ଚିକିତ୍ସାପାଇଁ 
ଚିକିତ୍ସକମାନେ ବୂଦ୍ଧିବାଟ ପାଇବେନି । 


ବନ୍ଧୁଗଣ, ଏବେ ଆପଣମାନଙ୍କୁ ମୋର ଏକ ବିଶେଷ ଅନୁରୋଧ । ଆପଣମାନେ 
ଟିକିଏ ବାହାରକୁ ଚାହାଁନ୍ତୁ । ଆଖରେ ପଡ଼ୁଛି ମାଟି, ଜଳ, ଗଛ, କେତେ ପ୍ରକାରର 
ପଶୁପକ୍ଷୀ । ବାୟୁକୁ ଦେଖୁ ନ ପାରିଲେ ବି ତା'ର ଉପସ୍ଥିତି ଅନୁଭବ କରିପାରୁଛନ୍ତି । 

ଏହିସବୁ ସୃଷ୍ଠି କରିବାପାଇଁ କେତେ ନା କେତେ ପରୀକ୍ଷା ନିରୀକ୍ଷା ନ କରିଛି ପ୍ରକୃତି ! 
ଏବେ ଆପଣଙ୍କୁ ପଚାରୁଛି ¬ ପ୍ରକୃତି ସେମାନଙ୍କୁ ସୃଷ୍ଟି କଲା କାହିଁକି ? ସେହି ପ୍ରକାରେ 
ଅବା କାହିଁକି ସୃଷ୍ଟି କଲା ? ପୁଣି ସେହିପରି ଭାବରେ ସେମାନଙ୍କୁ ସଜେଇ ରଖୁଲା କାହିଁକି ? 
ଆପଣଙ୍କୁ କାହିଁକି ସବାଶେଷରେ ସୃଷ୍ଟି କଲା ? 


ଏଗୁଡ଼ିକର ଉତ୍ତର ପାଇବାପାଇଁ ନିଜର ବିବେକକୁ ପଚାରନ୍ତୁ | ବିବେକ ମିଛ କହି 
ଜାଣେନା, ଛଳନା କରିବା ତାକୁ ମାଲୁମ ନାହିଁ । ତେଣୁ ବିବେକର ବାର୍ରାକୁ କାନ ଡେରି 
ଶୁଣନ୍ତୁ । ବିବେକର ନିର୍ଦ୍ଦେଶ ମାନି ଆଚରଣ କଲେ ପର୍ଯ୍ୟାବରଣର ସୁରକ୍ଷା ତଥା ନିରାପତ୍ତା 
ସୁନିଶ୍ଚିତ । 

ପର୍ଯ୍ୟାବରଣକୁ ଜୀବନ୍ତ ବୋଲି ନ ବିଚାରିବା ପର୍ଯ୍ୟନ୍ତ ପର୍ଯ୍ୟାବରଣର ବିପର୍ଯ୍ୟୟକୁ 
ରୋକି ହେବ ନାହିଁ । 


ଜାଣି ରଖନ୍ତୁ ଯେ ପର୍ଯ୍ୟାବରଣ ବିପର୍ଯ୍ୟସ୍ତ ହୋଇପଡ଼ିଲେ ଆପଣ ବିଧୃସ୍ତ 
ହୋଇଯିବାପାଇଁ ଡେରି ଲାଗିବ ନାହିଁ । 

ମହାବାତ୍ୟାଜନିତ ବ୍ୟଥା 


ରାଚେଲ୍‌ କାର୍ସନ୍‌ କହିଥୂଲେ ଯେ ପ୍ରକୃତି ଉପରେ କର୍ଚ୍ତତ୍ଵ ଜାହିର କରିବାର 
ଅଭିଳାଷ ପୋଷଣ ଏକ ବୃଥା ଅହମିକା ଏବଂ ଡାରଉଇନ୍‌ଙ୍କ ମତରେ ପ୍ରକୃତି ମିଥ୍ୟା 
କହିବାରେ ମଧ୍ଯ ମହାଧୁରନ୍ଧର । ୧୯୯୯ ମସିହାରେ ଓଡ଼ିଶାରେ ଘଟି ଯାଇଥୁବା 
ସୁପର୍ସାଇକ୍ଲୋନ୍‌' ବା ମହାବାତ୍ୟା ଏହି ଉତ୍ତିର ଏକ ଚାକ୍ଷୁଷ ଦୃଷ୍ଟାନ୍ତ । କାହାଣୀ ବୋଲି 
ପ୍ରତୀୟମାନ ହେଉଥୂଲେ ମଧ୍ଯ ମହାବାତ୍ୟାର ପରିଣତି ଏକ ଅଙ୍ଗେନିଭା କାହାଣୀ । 
ପ୍ରକୃତିହିଁ ଖଳନାୟିକା — 

ଭାରତୀୟ ପାଣିପାଗ ସଂସ୍। ପ୍ରଥମ ଥରପାଇଁ ନିଜ ଅଭିଧାନରେ 
'ସୁପର୍ସାଇକ୍ଲୋନ୍‌'ର ନାମକରଣ କରିଛନ୍ତି ଓ ଏହାର ପଶ୍ଚାତ୍ରେ ରହିଛି ଓଡ଼ିଶାରେ 
ସଂଘଟିତ ମହାବାତ୍ୟାର କରୁଣ ଅବଦାନ । ତାହା ଥୂଲା ୧୯୯୯ ଅକ୍ଟୋବର ମାସ ୨୯ 
ତାରିଖର ଅଭିଶପ୍ତ ପୂର୍ବାହ୍ନ । ପାରାଦ୍ଵୀପ ବନ୍ଦର ନିକଟସ୍କ ବଙ୍ଗୋପସାଗରରେ ସୃଷ୍ଟ 
ଲଘୁଚାପ ଧାରଣ କଲା ସଂହାରୀ ରୂପ । ତାର ସଂହାର ଅଭିଯାନରେ ଶିକାର ହୋଇଗଲେ 
କେତେ ନା କେତେ ନିର୍ଚ୍ଚୀବ ବାସଗୃହ ଏବଂ ସଜୀବ ବୃକ୍ଷଲତା, ପଶୁପକ୍ଷୀ ତଥା ସଭ୍ୟତାର 
ଶ୍ରେଷ୍ଠ ଜୀବ ମଣିଷ । ବାତ୍ୟାର ବ୍ୟବହାର ଥୂଲା ଅଭୂତପୂର୍ବ । ସ୍ପନ୍ପ ସମୟ ବ୍ୟବଧାନରେ 
ଅପସରିଯିବା ପରିବର୍ରେ ଅପକ୍ରିୟାରେ ମତ୍ତ ହୋଇଗଲା ସେ । 


ମହାବାତ୍ୟାର ଯାତ୍ରାପଥରେ ଥୁବା ସମସ୍ତ ମାଟିଘର ଭୁଶୁଡ଼ି ପଡ଼ିଲା । କୋଠାଘରେ 
ସୃଷ୍ଟି ହୋଇଗଲା ଫାଟ । ଜଳର ପ୍ରବଳ ସ୍ରୋତରେ ଭାସିଗଲା ଚାଳ, ଭାସିଗଲେ ମଣିଷ 
ଏବଂ ଗୃହପାଳିତ ପଶୁପକ୍ଷୀ | ମହାଦୁମଗୁଡ଼ିକର ଗର୍ବ ଚୂରମାର ହୋଇ ଧରାଶାୟୀ 
ହୋଇପଡ଼ିଲେ ସେମାନେ । ବିଦ୍ୟୁତ୍‌ ଏବଂ ଟେଲିଫୋନ୍‌ ଖୁଣ୍ଟ ଧନୁଭଳି ବଙ୍କା ହୋଇଗଲେ । 
ଅବରୁଦ୍ଧ ହୋଇଗଲା ଗମନାଗମନ ପଥ । ବିପର୍ଯ୍ୟସ୍ତ ହୋଇପଡ଼ିଲା ସଂଚାର ବ୍ୟବସ୍ଥା । 
କୂଅ ପୋଖରୀର ଜଳ ଭରିଗଲା ଲୁଣିପାଣିରେ । ସେଥୂରେ ଡାଜପତ୍ର ପଡ଼ି ସଢ଼ିବାରେ 
ଲାଗିଲା । ଅଚଳ ହୋଇପଡ଼ିଲା ନଳକୂପ । ପଶୁପକ୍ଷୀ ଏବଂ ମଣିଷମାନଙ୍କର ଶବ 

୮ । ପରିବେଶ ପରିକ୍ରମା 
ବିକ୍ଷି ପ୍ରଭାବରେ ପଡ଼ିରହି ପଚିଚାଲିଲା । ଶବଖାଇ ସଫା କରିଦେବା ନିମନ୍ତେ ନଥୂଲେ 
ଶ୍ାନ, ଶୃଗାଳ କି ଶାଗୁଣା । ତେଣୁ ଚାଲିଲା ରୋଗସ୍ୃଷ୍ଟିକାରୀ ଜୀବାଣୁ, ଭୂତାଣୁ, ପରଜୀବୀ, 
କବକ, ମଶାମାଛି ଓ କ୍ଷତିକାରୀ ବିଭିନ୍ନ ରାସାୟନିକ ଉପାଦାନର ଅବାଧ ରାଜୁତି । ମଣିଷ 
ଏହାର ନାୟକ ନଥୁଲା, ନାୟିକା ଥୂଲା ପ୍ରକୃତି । କିନ୍ତୁ ନିଜର କୌଣସି ଭୂମିକା ନଥାଇ ମଧ୍ଯ 
ମଣିଷ ଏବେ ଭୋଗିଚାଲିଛି ବାତ୍ୟାଜନିତ ନିର୍ଯାତନା ଓ ତାର ସ୍ଵାସ୍ଥ୍ୟ ହିଁ ହୋଇପଡ଼ିଛି 
ସର୍ବାଧ୍‌କ ବିପନ୍ନ । 


ମହାବାତ୍ୟା ଏବଂ ସ୍ବାସ୍କ୍ୟ = 


ଏବେ ବିଚାର କରାଯାଉ, ସ୍ବାସ୍ଥ୍ୟ ଉପରେ ମହାବାତ୍ୟାର ପ୍ରଭାବ ସମ୍ବନ୍ଧରେ । 
ସ୍ଵାସ୍ଥ୍ୟର ଏକ ସନ୍ତୋଷଜନକ ସଂଜ୍ଞା ଦିଆଯାଇପାରୁନି । ଚଥାପି ଶାରୀରିକ, ମାନସିକ, 
ସାମାଜିକ ଏବଂ ଆଧ୍ଧାତ୍ଧିକ ଦୃଷ୍ଟିକୋଣରୁ କୌଣସି ବ୍ୟକ୍ତି ସମ୍ପର୍ଣ୍ଣ ସୁସ୍ପତା ଉପଭୋଗ କରୁଥୂଲେ 
ତାଙ୍କୁ ସୁସ୍ଣ ବୋଲି ଧରାଯିବ । କେବଳ ନୀରୋଗ ବ୍ୟବସ୍ଥାକୁ ସ୍ଵାସ୍ଥ୍ୟର ସ୍ବୀକୃତି 
ଦିଆଯାଇପାରିବନି । ତେଣୁ ଏବେ କହନ୍ତୁ ତ, ବାତ୍ୟା-ପ୍ରପୀଡ଼ିତ ଜନସାଧାରଣ କେଉଁ 
ଦିଗରୁ ସୁସ୍ଥ ? ଶାରୀରିକ, ମାନସିକ, ସାମାଜିକ ଏବଂ ଆଧାତ୍ମିକ କେଉଁ ଦୃଷ୍ଟିରୁ ସୁସ୍ଥ 
ସେମାନେ ? 


ଶାରୀରିକ ସ୍ଵାସ୍ଥ୍ୟ 


ବିଚାର କରିବା ଶାରୀରିକ ସୁସ୍ପତା ବିଷୟରେ । ବାତ୍ୟାବେଳେ କିଏ ଭାସିଯାଇ କି 
ପାଣିରେ ବୁଡ଼ିଯାଇ ପ୍ରାଣ ହରେଇଲ୍ା ତ କାହା ଉପରେ କାନ୍ଧ କି ଗଛ ପଡ଼ି ସେ ମରିଗଲା । 
କାହାର ହାଡ଼ ଭାଙ୍ଗିଗଲା ତ କିଏ ଗୁରୁତର ଭାବରେ ଖଶ୍ତିଆଖାବରା ହୋଇପଡ଼ିଲା । ଫୁଙ୍ଗୁଳା 
ଦେହରେ ପାଣିପବନର ମାଡ଼ ଖାଇ ଓ ଅନାହାର ରହି ସମ୍ପର୍ଣ୍ଣ ନିସ୍ତେଜ ହୋଇପଡ଼ିଲେ 
ଅଧୁକାଂଶ ଲୋକ । କେହି କେହି ସାପକାମୁଡ଼ାର ଶିକାର ହେଲେ । 


ଘରେ ଗଳିତ ଥୂବା ଖାଦ୍ୟଦ୍ରବ୍ୟ ଭାସିଗଲା କିମ୍ବା ପାଣି ପଶି ନଷ୍ଠ ହୋଇଗଲା ! 
ପିଇବା ପାଣି ମୁନ୍ଦାଏ ମିଳିଲାନି । ଗମନାଗମନର ପଥ ଅବରୋଧ ହୋଇଯିବାରୁ ଆର୍ରୀଙ୍କ 
ପାଖରେ ତୁରନ୍ତ ଖାଦ୍ୟ ଏବଂ ପାନୀୟ ପହଞ୍ମେଇବା ସମ୍ଭବ ହୋଇପାରିଲାନି ! ତେଣୁ କ୍ଷୁଧା 
ନିବାରଣ ପାଇଁ କିଏ ଗଛର ଛେଲି, ପତ୍ର, ଚେରମୂଳ ଖାଇଥ୍ବ ତ କିଏ ଖାଇଥୁବ ଫିଞ୍ଚିମରା, 
ପାଣିପଶା ଅଖାଦ୍ୟ ! ଗଛପତ୍ର ପଡ଼ି ଦୂଷିତ ହୋଇଯାଇଥୁ୍‌ବା ଜଳ ପିଇବାକୁ ବାଧ 
ହୋଇଥୁୂବେ ସେମାନେ । ଅଖାଦ୍ୟ ଏବଂ ଦୂଷିତ ଜଳ ଯୋଗୁ ଝାଡ଼ାବାଚ୍ି, ଅଜୀର୍ଣ୍ଠ, 
ପେଟଫମ୍ପା ଓ ପେଟଗୋଳମାଳ ରୋଗରେ ସେମାନେ ଆକ୍ରାନ୍ତ ହୋଇପଡ଼ିଲେ । ଠାଏ 


Digitized by srujanika@gmail.com 


ପରିବେଶ ପରିକ୍ରମା । ୯ 
ଠାଏ ହଇଜା ବ୍ୟାପିବାର ସମ୍ବାଦ ପ୍ରକାଶ ପାଇଲା । ମଳ ଏବଂ ଜଳ ଏକାଠି ମିଶିଯିବାରୁ 
ଆଶଙ୍କା ସୃଷ୍ଟି ହେଲା ଟାଇଫଏଡ୍‌ ଏବଂ ଯକୃତ ପ୍ରଦାହ ବା କାମଳ ରୋଗର । 


ପାଣି, ପବନ, ଶୀତ, କାକର ଯୋଗୁଁ ବାତ୍ୟା ପ୍ରପୀଡ଼ିତ ଲୋକେ ଜ୍ଵର, ସହି, 
କାଶ, ନିମୋନିଆ, ବ୍ରୋଙ୍କାଇଟିସ୍‌ ଆଦି ଶ୍ଵାସନଳୀ ରୋଗରେ ଆକ୍ରାନ୍ତ ହୋଇପଡ଼ିବା 
ସ୍ଵାଭାବିକ । ଏହାର କାରଣ ଜୀବାଣୁ ସଂକ୍ରମଣ ହୋଇପାରେ । ଭୂତାଣୁ ସଂକ୍ରମଣ ମଧ୍ଯ 
ହୋଇପାରେ ! ଜୀବାଣୁ ସଂକ୍ରମଣ ବିରେ।ଧରେ ଆଣ୍ଟିବାୟୋଟିକ୍‌ ଓିଷଧ 
ଦିଆଯାଉଥୂଲାବେଳେ ଭୂତାଣୁଙ୍କୁ ମାରିବାପାଇଁ କୌଣସି ଓିଷଧ ବାହାରିନି । ଝଡ଼ିବର୍ଷା 
ଲାଗିରହିଥୂବାରୁ ଚାରିଆଡ଼େ ପାଣି ଜମିଗଲା । ଭୂଇଁ ହୋଇଗଲା ସନ୍ତସନ୍ତିଆ । ଏହା 
ମଶାମାଛିଙ୍କର ବଂଶବୃଦ୍ଧିପାଇଁ ଅନୁକୂଳ ପରିବେଶ ଯୋଗାଇଦେଲା । ତେଣୁ ମାଛିମାନଙ୍କ 
ଯୋଗୁ ଅତିସାର, ଆମାଶୟ, ଆନ୍ତିକ ଢ୍ଵର, ହେପାଟାଇଟିସ୍‌ ବା କାମଳ ରୋଗ 
ଦେଖାଦେବାର ପରିସ୍ଥିତି ସୃଷ୍ଟି ହେଲା ତ ମଶାମାନଙ୍କ ଯୋଗୁ ଆଶଙ୍କା ପ୍ରକାଶ ପାଇଲା 
ମ୍ୟାଲେରିଆ, ଫାଇଲେରିଆ, ଡେଙ୍ଗୁ ଓ ମସ୍ତିଷ୍ଠ ଜ୍ଵରର । ତା’ ସାଙ୍ଗକୁ ପୁଣି ଚର୍ମରୋଗ । 
ଲୋକେ ପରିଷ୍କାର ପରିଚ୍ଛନ୍ନ ରହିବା ସମ୍ଭବ ହେଲାନି, ହୋଇପାରୁନି ମଧ୍ଯ | ତେଣୁ ଅନେକେ 
ହେଲେ କାଛୁକୁଶ୍ରିଆଦ୍ଧାରା ଆକ୍ରାନ୍ତ । କେହି କେହି କବକ ଆକ୍ରମଣ ଯୋଗୁଁ ଯାଦୂଭଳି 
ଚର୍ମରୋଗ ଭୋଗିଲେ ତ ଆଉ କାହାଠାରେ ପ୍ରକାଶ ପାଇଲା ଆଲର୍ଜଚିର ଲକ୍ଷଣ । 
ମାନସିକ ସ୍ଵାସ୍ମ୍ୟ — 

ଏ”ତ ଗଲା ଶାରୀରିକ ଅସୁସ୍ଥତା କଥା । ଏବେ ମାନସିକ ସ୍ଵାସ୍ଥ୍ୟ କଥା ଦେଖନ୍ତୁ । 
ପ୍ରଳୟଙ୍କରୀ ବାତ୍ୟାଯୋଗୁଁ ପିତାମାତା ସନ୍ତାନହରା ତ ଅବିବାହିତା ଝିଅ ପିତାମାତାମାନଙ୍କୁ 
ହରେଇ ଅନାଥୂନୀ | କେଉଁଘରୁ ସ୍ତ୍ରୀ ଭାସିଯାଇଛି ତ ଅନ୍ୟ କେଉଁ ଘରୁ ସ୍ଵାମୀ । ବିଭିନ୍ନ 
ବୟସର ଅନାଥ ଶିଶୁ ଏବେ ଖୋଜି ବୁଲୁଛନ୍ତି ଆଶ୍ରୟ । ତେଣୁ ବଞ୍ଚଯାଇଥ୍‌ବା ଲୋକେ 
ନିଜକୁ ଭାଗ୍ୟବାନ ମନେ ନ କରି ଦୁର୍ଭାଗ୍ୟ ବୋଲି ମନେ କରୁଛନ୍ତି । ଫଳରେ କିଏ ମୂକ 
ପାଲଟି ଯାଇଛି ତ କିଏ ବ୍ୟାକୁଳତା ଏବଂ ଉଦାସୀନତାର ଶିକାର । କ୍ଷୁଧା ତୃଷା ଶୀତ 
କାକରଭଳି ପ୍ରାକୃତିକ ଦୁରବସ୍ଥା ଭୋଗୁଥ୍‌ବାରୁ କିଏ ହିଂସ୍ର ପାଲଟି ଯାଇଛି ତ ଆଉ କିଏ 
ହୋଇ ଉଠିଛି କ୍ରୋଧୀ । କିଏ ଖାଦ୍ୟ ଚୋରି କରୁଛି ତ କିଏ ଆତ୍ସହତ୍ୟା କରୁଛି ବା ଆତ୍ସୀୟଙ୍କୁ 
ହତ୍ୟା କରୁଛି । ତେଣୁ ମାନସିକ ରୋଗ ଚିକିତ୍ସାଳୟରେ ସେମାନେ ଭିଡ଼ ଜମେଇଲେଣି । 
ମନର ସନ୍ଧୁଳନ ରକ୍ଷାପାଇଁ ଥିଷଧ ଏକ ସ୍ଥାୟୀ ସମାଧାନ ନ ହେଲେ ମଧ୍ଯ ଓଷଧ ଚିକିତ୍ସା 
ଉପରେ ଆମକୁ ଆସ୍ଥ। ସ୍ଥାପନ କରିବାକୁ ପଡ଼ିବ । ଏହି ପରିପ୍ରେକ୍ଷୀରେ ଦେଖୁଲେ 
ସେମାନଙ୍କର ମାନସିକ ସ୍ଵାସ୍ଥ୍ୟ ମଧ୍ଯ ବିପନ୍ନ । 

୧୦ ` । ପରିବେଶ ପରିକ୍ରମା 
ସାମାଜିକ ସ୍ଵାସ୍ମ୍ୟ — 


ବିଚାର କରନ୍ତୁ ସାମାଜିକ ସ୍ଵାସ୍ଥ୍ୟର ସ୍ଥିତି । ସମାଜ ଓ ପଡ଼ାପଡ଼ୋଶୀ ଥୂଲେ ବିପଦର 
ସାଥୀ । କିନ୍ଧ୍‌ ଏକ ବିସ୍ତୀର୍ଣ୍ଣ ଅଞ୍ଚଳର ପ୍ରତ୍ୟେକ ବ୍ୟକ୍ତି ଯଦି ବାତ୍ୟାଜନିତ ଦୂର୍ଦଶାର ଶିକାର- 
ତାହାହେଲେ କ”ଣ ସେମାନଙ୍କର ସାମାଜିକ ସ୍ଵାସ୍ଥ୍ୟ ବିପର୍ଯ୍ୟସ୍ତ ନୁହେଁ ? ସମାଜସେବୀ, 
ସରକାରୀ ତଥା ବେସରକାରୀ ସଂସ୍ଥାଙ୍କଠାରୁ ମିଳୁଥ୍ବା ସାହାଯ୍ୟ ନିଶ୍ଚିତ ଭାବରେ 
ସ୍ଵାଗତ ଯୋଗ୍ଯ । ସେମାନଙ୍କଠାରୁ ମିଳୁଥବା ସାନ୍ଧନା ଏବଂ ଭରସା ନିଃସନ୍ଦେହରେ ଯନ୍ତ୍ରଣା 
ଉପଶମକାରୀ । 


ଆଧାତ୍ସିକ ସ୍ବାସ୍ଥ୍ୟ — 


ମହାବାତ୍ୟା ଦୋହଲାଇ ଦେଇଛି ସ୍ଵାସ୍ଥ୍ୟକୁ । ସାଧାରଣଭାବରେ ବିଚାର କଲେ 
ଅଧୁକାଂଶ ନିରୀହ ବ୍ୟ୍ତି ଶଶ୍ଵରବିଶ୍ଵାସୀ । ସେହି ବିଶ୍ବାସକୁ ଆଶ୍ରାକରି ସେ ବଞ୍ଚରହେ । କିନ୍ତୁ 
ତା'ର ସୀମା ଅତିରିକ୍ତ ଦୂର୍ଶା ତାର ଶବର ବିଶ୍ବାସରେ ସୃଷ୍ଟି କରିଛି ପ୍ରଶ୍ନବାଚୀ । 


ଗୋଷ୍ଠୀ ଉଦ୍ୟମ ଲୋଡ଼ା — 


ସେ ଯାହାହେଉ, ବାତ୍ୟାପ୍ରପୀଡ଼ିତ ଜନସାଧାରଣଙ୍କର ଦୁରବସ୍ଥା ଏବଂ ଯନ୍ତ୍ରଣା ଏକ 
ବାସ୍ତବତା । ଏହା ଏକ ଆହ୍ଵାନ ମଧ୍ଯ । ଏହାର ଉପଶମପାଇଁ ଲୋଡ଼ା ସମାଧାନର ପନ୍ତା । 


ତାହା ହେଲା - ପ୍ରତିକୂଳ ପରି ସ୍ଥିତି ସହ ସଂଗ୍ରାମ ଚାଲୁରଖ୍‌ବା ନିମନ୍ତେ ଗଭୀର ଆତ୍ସ ବିଶ୍ଵାସ 
ଓ ଏଥ୍‌ରେ ସହଯୋଗ କରିବା ନିମନ୍ତେ ସ୍ରଷ୍ଟାଙ୍କ ନିକଟରୁ ଆନ୍ତରିକ ଆଶିଷ ପ୍ରାର୍ଥନା । 


ବାତ୍ୟାଜନିତ ସମସ୍ୟାକୁ ବ୍ୟକ୍ତିଗତ ଏବଂ ପାରିବାରିକ ସମସ୍ୟା ବୋଲି ନ ବିଚାରି, 
ଏହାକୁ ଏକ ଗୋଷ୍ଠୀସମସ୍ୟା ବୋଲି ବିବେଚନା କରିବାରେ ବ୍ୟକ୍ତି ଓ ପରିବାରର ସ୍ଵାର୍ଥରକ୍ଷା 
ସୂଗମ ହୋଇଯିବ । ତେଣୁ ଗ୍ରାମବାସୀମାନେ ଏକତ୍ର ହୋଇ ପାରସ୍ପରିକ ସହଯୋଗଦ୍ଵାରାହିଁ 
କେବଳ ସେମାନଙ୍କର ଶାରୀରିକ, ମାନସିକ, ସାମାଜିକ ଏବଂ ଆଧ୍ଯାତ୍ମିକ ସ୍ଵାସ୍ଥ୍ୟର କ୍ଷାରେ 
ସନ୍ତୁଳନ ଆଣିପାରିବେ । 


ପ୍ରତିକାର ବ୍ୟବସ୍କା 

କିନ୍ତୁ ମନେ ରଖୁବାର କଥା ଯେ ରୋଗସୃଷ୍ଠି ଦୃଷ୍ଟିରୁ ବିଚାର କଲେ ବାତ୍ଯାବିଧ୍ୃସ୍ତ 
ଅଞ୍ଚଳରେ ଏଥ୍‌ରେ ଯବନିକା ପଡ଼ି ନାହିଁ । ରୋଗମାନ ବହୁଜାଂଶରେ ନିୟନ୍ତ୍ରିତ 
ହୋଇଯାଇଥୂଲେ ମଧ୍ଯ ରୋଗ ସୃଷ୍ଟିର ଆଶଙ୍କା ସମ୍ପର୍ଣ୍ଣ ଲୋପ ପାଇଯାଇନାହିଁ । ତେଣୁ 
ରୋଗ ନିବାରଣ ବା ନିରାକରଣପାଇଁ ଆମକୁ ଯଥାସାଧ ଚେଷ୍ଟିତ ହେବାକୁ ପଡ଼ିବ । 

ପରିବେଶ ପରିକ୍ରମା | ୧୧ 
ବିଶେଷକରି ଖାଦ୍ୟ, ପାନୀୟ ଏବଂ ମାଛିମଶାଙ୍କ ପ୍ରତି ସାବଧାନ ରହିବା ଏକାନ୍ତ 
ବାଞ୍ଛନୀୟ । 


ଶୀତଦିନ ହୋଇଥୁ୍‌ବାରୁ ବହୁଲୋକ ବାସହୀନ ଏବଂ ବସ୍ତହୀନ ହୋଇପଡ଼ିଥୁ୍‌ବାରୁ 
ଶୀତ ଓ କାଲୁଆ ପବନଜନିତ ଅସୁସ୍ଥତାରୁ ସୁରକ୍ଷିତ ରଖୁବା ନିମନ୍ତେ ଅସ୍ଥାୟୀ ଗୃହନିର୍ମାଣ 
ଉପକରଣ, ଲୁଗାପଟା ଓ କମ୍ବଳ ଆଦିର ବ୍ୟବସ୍ଥା କରିବା ଥୁଲା ଜରୁରୀ । 


ଯୋଗାଇ ଦିଆଯାଉଥ୍‌ବା ଖାଦ୍ୟ ସାମଗ୍ରୀ ସୁଷମ କିମ୍ବା ସନ୍ତୋଷଜନକ ହେବା ଓ 
ପାନୀୟ କେବଳ କ୍ଷୁଧାତୃଷ୍ଣା ନିବାରଣରେ ସହାୟକ ନୂରହେଁ; ଆଶଙ୍କା, ଉତ୍ନଣ୍ଡା ଆଦିର 
ଉପଶମ କରିବାରେ ଏହାର ବଳିଷ୍ଠ ଭୂମିକା ରହିଛି । ବିଶୋଧ୍‌ତ ଜଳରେ ହାତମୁହଁ 
ଧୋଇସରି ରନ୍ଧାଖାଦ୍ୟକୁ ଗରମ ଅବସ୍କା।ରେ ଖାଇଲେ ଭୂତାଣୁ ସଂକ୍ରମଣଜନିତ 
ରୋଗର ହାର ହ୍ବାସ ପାଇଯିବ । କିନ୍ଧୁ ଖାଦ୍ଯାବସ୍ଥାରେ ଅଗ୍ରାଧ୍ଵକାର ପାରବେ ଶିଶୁ, 
ଗର୍ଭବତୀ, ସ୍ତନ୍ୟପାନ କରାଉଥୁବା ମା”, ବୃଦ୍ଧ ଏବଂ ରୋଗୀ ! ତାହା ନ ହେଲେ ଶିଶୁ- 
ଅପପୁଷ୍ଟିର ହାର ବଢ଼ିଯିବ । 

ପ୍ରତି ୩/୪ ଦିନ ଅନ୍ତରରେ କୂଅରେ ବ୍ନିଟିଂ ପାଉଡ଼ର ପକାଇ ବିଶୋଧ୍ତ ଜଳର 
ସୁବନ୍ଦୋବସ୍ତ କରିବା ଦରକାର । ନଜକୂପର ପାଣି ଅଧ୍କ ଉପଯୋଗୀ । ତେବେ ପାଣିକୁ 
ବିଶୋଧନ କରିବାପାଇଁ ସେଥ୍‌ରେ ହାଲୋଜେନ୍‌ ବଟିକା ପକାଇ ବ୍ୟବହାର କରିବା 
ନିରାପଦ । ଢାଳେଣିର ଅଭାବ ନଥୁଲେ ପାଣିକୁ ଫୁଟେଇ ବ୍ୟବହାର କରାଯାଇପାରେ । 


ଝାଡ଼ାରୋଗ ଓ କାମଳ ରୋଗ ଦେଖାଦେବା ସାଙ୍ଗେ ସାଙ୍ଗେ ସ୍ଵାସ୍ମ୍ୟବିଭାଗ 
କର୍ମଚାରୀଙ୍କ ସହ ଯୋଗାଯୋଗ କରିବା ଉଚିତ । ତେବେ ଝାଡ଼ାରୋଗୀଙ୍କୁ ଚିନି, 
ଲୁଣପାଣିରେ ସରବତ ପିଇବାକୁ ଦେଲେ ରୋଗୀର ଅବସ୍ଥା ଗୁରୁତର ହେବାର ଆଶଙ୍କା 
ରହେ ନାହିଁ । ପାଆକିଆ ଗିଲାସରେ ଫୁଟାପାଣି ନେଇ ସେଥ୍‌ରେ ଏକ ଚାମଚ ଚିନି ଓ 
ଟିପେ ଲୁଣ ପକାଇ ଏହି ସରବତ ପ୍ରସ୍ତୁତ କରାଯାଏ ଓ ରୋଗୀ ପ୍ରତିଥର ଝାଡ଼ାରୋଗ 
ଯିବାପରେ ଏହାକୁ ପିଇବାକୁ ଦିଆଯାଏ । ତେବେ ଝାଡ଼ାବାନ୍ଥି ନ କମିଲେ କି ରୋଗୀକୁ 
ବାତ ମାରିଲେ ତାକୁ ତୁରନ୍ତ ଡାକ୍ତରଖାନା ନେଇଯିବା ନିରାପଦ । 


ରୋଗୀକୁ ଜ୍ଵର ହୋଇ ଦେହରେ ଖଇଫୁଟା ତାତି ରହିଲେ ଗାମୁଛାଟିଏ ଥଣ୍ଡା 
ପାଣିରେ ଭିଜେଇ ଅଳ୍ପ ଚିପୁଡ଼ିସାରି ରୋଗୀର ଦେହସାରା ପୋଛି ପକେଇବା ଉଚିତ । 
ମୁଣ୍ଡରେ ପାଣିପଟି ମଧ୍ଯ ପକାଯାଇପାରେ । ଜ୍ଵର ଯୋଗୁଁ ବାତ ମାରିଲେ କି ଜ୍ଵର ନ କମିଲେ 
ସାଙ୍ଗେ ସାଙ୍ଗେ ଡାକ୍ତରୀ ପରାମର୍ଶ କରିବା ଆବଶ୍ୟକ ! 

୧୨ | ପରିବେଶ ପରିକ୍ରମା 


ଘର ଚାରିପାଖରେ ପାଣି ଜମିଥୂଲେ କି ପରିବେଶ ଅସ୍ବାସ୍ଥ୍ୟକର ହୋଇଥୁୂଲେ ମଶା 
ଡିମ୍ବମଦେଇ ତା'ର ବଂଶବୃବ୍ଧି କରିଥାଏ । ମଶାକାମୁଡ଼ା ଯୋଗୁ ମ୍ୟାଲେରିଆ, ଫାଇଲେରିଆ, 
ଡେଙ୍ଗୁଜ୍ଵର ଓ ମସ୍ତିଷ୍କ ଜ୍ଵର ବା ମସ୍ତିଷ୍କର ପ୍ରଦାହ ରୋଗର ସମ୍ଭାବନା ଥାଏ । ତେଣୁ ମଶା 
କାମୁଡ଼ାରୁ ରକ୍ଷା ପାଇବା ନିମନ୍ତେ ଘର ପାଖର ପରିବେଶ ପରିଷ୍ଠତ ରଖୁବା ସଟ୍ରେ ସଙ୍ଗେ 
ମଶାରି ଏବଂ ମଶାନିରୋଧକର ବ୍ୟବହାର ଏକାନ୍ତ ଜରୁରୀ । 


ତାହାଛଡ଼ା ବ୍ୟଭ୍ତିଗତ ସ୍ଵାସ୍ଥ୍ୟରକ୍ଷା ପ୍ରତି ମଧ୍ଯ ଧ୍ଯାନ ଦେବା ଆବଶ୍ୟକ | ଆଖ୍‌, ନାକ, 
କାନ, ପାଟି, ଦାନ୍ତ, ଚର୍ମ, କେଶ ଓ ନଖ ପରିଷ୍କାର ରଖ୍ଲେ କେତେକ ରୋଗର କବଳରୁ 
ରକ୍ଷା ମିଳିପାରିବ । ଆନାଟୋଲି ଫ୍ରାନ୍‌ସ୍‌ ଏକଦା କହିଥୂଲେ ¬ 

“ ପ୍ରକୃତି କୌଣସି ଧରାବନ୍ଧା ନିୟମର ବଶବର୍ୀ ନୁହେଁ । ମଣିଷପ୍ରତି ତା'ର 
ସମ୍ମାନବୋଧ ରହିଥ୍୍‌ବାର ମଧ୍ୟ କୌଣସି ପ୍ରମାଣ ଦର୍ଶାଇପାରେନି ସେ । ତା'ର କେଉଁ 
କାର୍ଯ୍ୟ ମଣିଷଜାତି ପାଇଁ ମଙ୍ଗଳକର ଏବଂ କେଉଁ କାର୍ଯ୍ୟ ହାନିକାରକ, ଏ” ସମ୍ବନ୍ଧରେ ପ୍ରକୃତି 
ସମ୍ପର୍ଣ୍ଣ ଉଦାସୀନ । ” 

ସେହି ପ୍ରକୃତିର ଚରିତ୍ର ଚିତ୍ରଣ କରିବାକୁ ଯାଇ ପ୍ଲାଇନ୍‌ କହିଛନ୍ତି - 

“ପ୍ରକୃତି ଜଣେ ସଦୟ ମାତା କି ଜଣେ ନିର୍ଦ୍ଦୟ ବିମାତା, 
ତାହା ସ୍ଥିର କରିବା ବାସ୍ତବରେ ଏକ ଦୂରୂହ ବ୍ୟାପାର ।” 

ଆମ ରାଜ୍ୟର ଗତ ମହାବଳ ବାତ୍ୟା ପରିପ୍ରେକ୍ଷୀରେ ପ୍ରକୃତିର ପ୍ରକୃତି “ସମ୍ପର୍କିତ 

ଆନାଟୋଲି ଏବଂ ପ୍ଲାଇନ୍‌ଙ୍କର ଉକ୍ତି ସମ୍ପର୍ଣ୍ଣ ପ୍ରଯୁଜ୍ୟ ନୁହେଁ କି ? 
© 

ଅପରାଧପ୍ରବଣତାପାଇଁ ଦାୟୀ କିଏ ? 


ଏବେ ଧର୍ରବ୍ୟ ଅପରାଧଗୁଡ଼ିକର ସଂଖ୍ୟା ବେଳକୁ ବେଳ ଦୃଦ୍ଧି ପାଇବାରେ ଲାଗିଛି । 
ଅପରାଧୀମାନଙ୍କର ଆତଙ୍କରେ ଜନସାଧାରଣ ଆଜି ତ୍ରସ୍ତ । କିନ୍ତୁ ମଣିଷ ଅପରାଧୀ 
ପାଲଟେ କାହିଁକି ? ତାକୁ ଅପରାଧୀ କରାଇବାରେ ଦାୟୀ କ'ଣ ତାର ପରିବେଶ ? ତା 
ପରିବାରର ସଦସ୍ୟ ନା ସେ ନିଜେ ଏଥପାଇଁ ସର୍ବତୋଭାବେ ଦାୟୀ ? ଏଭଳି ପ୍ରଶ୍ନସବୁ 
ଆମ ମନକୁ ଆସିବା ସ୍ଵାଭାବିକ । ସତରେ ଆମ ଭିତରୁ ଜଣେ ଜଣେ ହଠାତ୍‌ କୌଣସି ନା 
କୌଣସି ଅପରାଧରେ ଜଡ଼ିତ ହୋଇ ପଡ଼ନ୍ତି କାହିଁକି ? ହିସାବ କରି ଦେଖାଯାଇଛି ଯେ 
ଆମେରିକାରେ ପ୍ରତି ପାଞ୍ଚଜଣରେ ଜଣେ କୌଣସି ଏକ ବଡ଼ଧରଣର ଅପରାଧରେ 
ସମ୍ପୃକ୍ତ । ପ୍ରତି ୩୫୦ ଜଣରେ ଜଣେ ଏବେ କାରାଗାରରେ ସଢ଼ୁଛି । ଆମେରିକାରେ 
ଅପରାଧ ସଂଘଟିତ ହେବାର ହାର ବଢ଼ିଚାଲିବା ମୂଳରେ ସେଠାକାର ସାମାଜିକ ପରିବେଶ 
କିମ୍ବା ବିଶୃଙ୍ଖଳ ପରିବାର କିମ୍ବା ଉଭୟର ଭୂମିକା ରହିଛି । କିନ୍ତୁ ବଂଶବିଜ୍ଞାନ ଓ ସ୍ବାୟୁବିଜ୍ଞାନ 
କ୍ଷେତ୍ରରେ କରାଯାଇଥବା ବିଭିନ୍ନ ଗବେଷଣାମାନଙ୍କରୁ ଜଣାପଡ଼ିଲାଣି ଯେ ଜୀବକୋଷର 
ଗୁଣସୂତ୍ର ତଥା ଜୈବ ରାସାୟନିକ ପରିବର୍ଭନ ଅପରାଧମୂଳକ କାର୍ଯ୍ୟକୁ ପ୍ରଭାବିତ କରିଥାଏ । 
ଏହା ଯଦି ବିଶ୍ଵାସ କରାଯାଏ, ତେବେ ପ୍ରଶ୍ନ ଉଠେ, ଅମ୍ଭମାନଙ୍କ ମଧ୍ଯରୁ ଯେଉଁମାନେ 
ଅପରାଧୀ ହୋଇପଡ଼ିବାର ଆଶଙ୍କା ରହିଛି, ସେମାନଙ୍କୁ କଣ ଆଗରୁ ଚିହ୍ଵଟ 
କରାଯାଇପାରିବ ? ପୂର୍ବରୁ ଜଣାପଡ଼ିଗଲେ, ବେଜହୁଁ ଚିକତ୍ସା କରି ସେମାନଙ୍କର ସେ 
ଧରଣର ଅନାଗତ ଅସାମାଜିକ କାର୍ଯ୍ୟକଜାପକୁ କଣ ଏଡ଼େଇଦେଇ ହେବ ? 


ଅପରାଧ ପ୍ରବଣତା ମୂଳରେ ଯେ ବଂଶଗତ ପ୍ରଭାବ ରହିଥାଏ ତାହା ଏକ ଜଣାଶୁଣା 
କଥା । ମାନସିକ ରୋଗ ବିଶେଷଜ୍ଞ ରବର୍ଟ କ୍ଲୋନିଞ୍ଞଜର ଓ ତାଙ୍କର ସହକର୍ମୀମାନେ 
ଦର୍ଶାଇଛନ୍ତି ଯେ ଯେଉଁମାନଙ୍କର ପିତାମାତା କେବେ କୌଣସି ଅପରାଧରେ ଜଡ଼ିତ 
ହୋଇନାହାନ୍ତି, ସେମାନଙ୍କର ସନ୍ତାନମାନେ ଯେଉଁ ହାରରେ ଅପରାଧୀ ପାଲଟିବାର ସମ୍ଭାବନା 
ରହିଛି, ତାହା ତୁଳନାରେ ଯେଉଁମାନଙ୍କର ପିତାମାତା କୌଣସି ନା କୌଣସି ଅପରାଧ 
କାଣ୍ଡରେ ଜଡ଼ିତ ସେମାନଙ୍କୁ ବାପ ମା'ଙ୍କଠାରୁ ଦୂରେଇ ନେଇ ଅନ୍ୟ ଏକ ସୁସ୍ଥ ପରିବେଶରେ 

୧୪ । ପରିବେଶ ପରିକ୍ରମା 
ପ୍ରତିପାଳନ କଲେ ମଧ୍ଯ ସେମାନେ ଅପରାଧୀ ପାଲଟିବାର ସମ୍ଭାବନା ଚାରିଗୁଣ ଅଧୂକ । 
ଅବଶ୍ୟ ଏହା କେବଳ ପୁରୁଷମାନଙ୍କଠାରେ ହିଁ ପ୍ରଯୁଜ୍ୟ । 


ତେବେ କ୍ଲୋନିଞ୍ଞର ଓ ଅନ୍ୟ କେତେକ ମାନସିକ ରୋଗ ବିଶେଷଜ୍ଞ କହନ୍ତି, 
“ ଉପରୋକ୍ତ ମତାମତକୁ ବିଶେଷ ଗୁରୁତ୍ଵ ଦେବା ଠିକ ହେବ ନାହିଁ । ଜୀବକୋଷରେ କୌଣସି 
ଏକ ନିର୍ଦ୍ଦିଷ୍ଟ “ଜିନ”ର ଉପସ୍ଥିତି କିମ୍ବା ପରିବର୍ରନ ଯୋଗୁ ଯେ ଅପରାଧପ୍ରବଣତା ପ୍ରକାଶ 
ପାଇଥାଏ ତାହା ଆମେ ଦାବି କରୁନାହୁଁ । କିନ୍ତୁ ଅପରାଧପ୍ରବଣତା ମୂଳରେ ' ଜିନ'ର ଯେ 
କିଛି ଭୂମିକା ନ ରହିଛି, ତାହାକୁ ମଧ୍ଯ ଆମେ ଅସ୍ଵୀକାର କରିପାରୁନାହୁଁ ! କିଏ ଜାଣେ 
ଅପରାଧ ଘଟାଇବାର ପ୍ରବୃଭି କିମ୍ବା ସମ୍ବେଦନଶୀଳତା ରହିଥୂବା ବ୍ୟକ୍ତିଠାରେ ପ୍ରତିକୂଳ 
ସାମାଜିକ ସ୍ପିତି ଓ ପାରିବାରିକ ଅବସ୍ଥା ଅପରାଧ ସଂଘଟିତ କରାଇବାପାଇଁ ପ୍ରୋତ୍ସାହନ 
ଦେଇପାରୁଥାଏ । ” 


ସେ ଯାହାହେଉ, ଅପରାଧପ୍ରବଣତାର କାରଣ ନିର୍ଣ୍ଣୟ କରିବା ଏତେ ସହଜ 
ବ୍ୟାପାର ନୁହେଁ । ବଂଶ ପ୍ରଭାବ ଓ ପ୍ରତିକୂଳ ପରିବେଶ ସାଥେ ସାଥେ ଅପରାଧୀ ଶରୀରର 
ଆଭ୍ୟନ୍ତରୀଣ ପରିବେଶର ପ୍ରଭାବ ସମ୍ବନ୍ଧରେ ମଧ୍ଯ ଅପରାଧତର୍ଵ ବିଶେଷଜ୍ଞମାନେ ସୂଚନା 
ପ୍ରଦାନ କରିଅଛନ୍ତି । 


ଆମ ପ୍ରତ୍ୟେକଙ୍କର ସ୍ଵତନ୍ତ୍ରତା ସିନା ' ଜିନ” ଦ୍ଵାରା ନିୟନ୍ତିତ ହୋଇଛି, କିଚୁ ଆମର 
ଆଚାର ବ୍ୟବହାର କେତେକାଂଶରେ ଜୈବରାସାୟନିକ ପ୍ରକ୍ତିୟାଦ୍ଵାରା ନିୟନ୍ତ୍ରିତ । 
ଜୈବରାସାୟନିକ ପ୍ରକ୍ରିୟାରେ ବ୍ୟତିକ୍ରମ ପରିଲକ୍ଷିତ ହେଲେ କୁଆଡ଼େ ହିଂସାତ୍ସକ ମନୋବୃରିର 
ଉଦ୍ରେକ ହୋଇଥାଏ । ମାନସିକ ରୋଗ ବିଶେଷଜ୍ଞ ଜେରାଲଡ୍‌ ବ୍ରାଉନଙ୍କ ମତରେ 
ଆକ୍ରମଣାତ୍ସକ ଆଚରଣର ପଶ୍୍ରାତରେ ‘ସିରୋଟୋନିନ୍‌' ଓ ଏହାର ଏକ ଉପଜାତ 
୫-ହାଇଡ଼କ୍ତି ଇଣ୍ଡଲ ଆସେଟିକ ଏସିଡ଼ର ଭୂମିକା ରହିଛି । ଏହି ଦୁଇଟି ଉପାଦାନର ମାତ୍ରା 
କମିଗଲେ ପଶୁମାନେ ହିଂସ୍ରହୋଇ ପଡ଼ୁଥ୍ବାର ସେ ପ୍ରମାଣ କରିଛନ୍ତି । ପିଲାବେହୁଁ 
ଅସାମାଜିକ ଆଚରଣ ପ୍ରଦର୍ଶନ କରୁଥ୍‌ବା ଗୁଣ୍ଡା ପ୍ରକୃତିର ଲୋକଙ୍କର ମସ୍ତିଷ୍ଠ ରସରେ ସେହି 
ଉପାଦାନ ଦୂଇଟି କମ୍‌ ପରିମାଣରେ ରହିଥ୍‌ବା ଦେଖାଯାଉଛି । ଏହା ଏଭଳି ଏକ ବଳିଷ୍ଠ 
ପ୍ରମାଣ ଯେ ମସ୍ତିଷ୍କ ରସର ୫-ହାଇଡ଼କ୍ି ଇଣ୍ତଲ ଆସେଟିକ ଏସିଡ଼ର ପରିମାଣ ନିର୍ବାରଣ 
କରି ଅପରାଧପ୍ରବଣତା ପ୍ରତି ସମ୍ବେଦନଶୀଳ ବ୍ୟକ୍ତିମାନଙ୍କୁ ସୈନ୍ୟବିଭାଗରୁ ବହିଷ୍କାର 
କରି ଦେବାପାଇଁ ଜେରାଲଡ୍‌ ବ୍ରାଉନ ମତ ପୋଷଣ କରନ୍ତି । 


ଚିକାଗୋ ନିକଟ ସ୍ଥ ସ୍ଵାସ୍ଥ୍ୟ ଗବେଷଣା ପ୍ରତିଷ୍ଠାନର ଗବେଷକ ଉଇଲିୟମ୍‌ ୱଓାସ 
ବିଶ୍ନାସ କରନ୍ତି ଯେ କୌଣସି ହିଂସାକାଣ୍ଡ ଭିଆଇବା ପୂର୍ବରୁ ଶରୀରରେ ଟ୍ରେସ ଏଲିମେଣ୍ଟ 

ପରିବେଶ ପରିକ୍ରମା ୧୫ 


ବୋଲି କୁହାଯାଉଥ୍ବା ଅତି ସାମାନ୍ୟ ପରିମାଣରେ ରହିଥୂ୍‌ବା ମୌଳିକ ଉପାଦାନଗୁଡ଼ିକର 
ମାତ୍ରାରେ ପରିବର୍ଭନ ପରିଲକ୍ଷିତ ହୋଇଥାଏ । କେଶରେ ରହିଥ୍‌ବା “ଟ୍ରେସ ଏଲିମେଣ୍ଟ” 
ଉପାଦାନଗୁଡ଼ିକର ପରିମାଣ ଭିଭିରେ ସେ ଗୁଶ୍ତା ପ୍ରକୃତିର ଲୋକଙ୍କୁ “ଟାଇପ-ଏ” ଓ 
“ ଟାଇପ-ବି” ଏହି ଦୁଇ ଭାଗରେ ବିଭକ୍ତ କରିଛନ୍ତି | ତାଙ୍କ ପରୀକ୍ଷାର ଅନ୍ତର୍ଭୁକ୍ତ “ ଟାଇପ- 
ଏ” ଗୋଷ୍ଠୀର ଗୁଣ୍ଡାମାନଙ୍କ କେଶରେ ତାମ୍ରର ପରିମାଣ ଥୁଲା ଅଧ୍ବକ, କିନୁୁ ସୋଡ଼ିୟମ ଓ 
ପୋଟାସିୟମର ପରିମାଣ ଥୂଲା ଉଣା | ସେମାନଙ୍କଠାରେ ହିଂସ୍ରହୋଇ ଉଠୁଥ୍‌ବାର ଲକ୍ଷଣ 
କେତେବେଳେ କେମିତି ପ୍ରକାଶ ପାଇଯାଉଥୂଲା | କିନ୍ତୁ “ଟାଇପ-ବି” ଗୋଷ୍ଠୀର 
ଗୁଣ୍ଡାମାନଙ୍କର କେଶରେ ତାମ୍ର ପରିମାଣ କମ୍‌ଥାଇ ସୋଡ଼ିୟମ ଓ ପୋଟାସିୟମର 
ପରିମାଣ ଅଧ୍କ ରହିଥୂଲା । ସେମାନଙ୍କର ବ୍ୟବହାରରେ ପ୍ରାୟ ସବୁବେଳେ କୁରତା ପ୍ରକାଶ 
ପାଉଥୂଲା ଓ ସେମାନେ ସବୁବେଳେ ଅସାମାଜିକ ବ୍ୟବହାର ପ୍ରଦର୍ଶନ କରୁଥୁଲେ । 


ନିର୍ଦ୍ଦିଷ୍ଟ ଭାବରେ ପ୍ରମାଣିତ ହୋଇପାରି ନଥୂଲେ ମଧ୍ଯ ରକ୍ତରେ ଦ୍ରାକ୍ଷା ଶର୍କରା ବା 
ଗ୍ୃକୋଜର ପରିମାଣ ହ୍ରାସ ପାଇଗଲେ ଅସ୍ଵାଭାବିକ ବ୍ୟବହାର ପ୍ରକାଶ ପାଇଥାଏ ବୋଲି 
କେହି କେହି ଦାବି କରିଥାନ୍ି । ଆମେ ଖାଇସାରିବା ପରେ ପରେ ଆମ ରକ୍ତରେ ଶର୍କରାର 
ପରିମାଣ ବଢ଼ିଯାଏ ଓ ସେହି ପରିମାଣ ସହ ତାଳଦେଇ ଅଗ୍ର୍ୟାଶୟରୁ କ୍ଷରିତ ହୁଏ ଇନସୁଲିନ 
ନାମକ ହରମୋନ ! ରକ୍ତରେ ଶର୍କରା ପରିମାଣକୁ ଏକ ଅନୁମୋଦିତ ସ୍ତର ଭିତରେ ସୀମିତ 
କରି ରଖିବା ଇନସୁଲିନର କାମ | ଇନସୁଲିନର କ୍ଷରଣ ଆନୁପାତିକ ନ ହୋଇ ଅତ୍ୟଧୂବକ 
ହୋଇଗଲେ ରବ୍ତରେ ଶର୍କରାର ପରିମାଣ ହଠାତ୍‌ ଉଣା ହୋଇଯାଏ । ଏହା ଫଳରେ 
ମୁଖ୍ୟତଃ ଶର୍କରା ଉପରେ ନିର୍ଭରଶୀଳ ମସ୍ତିଷ୍ଟ କୋଷଗୁଡ଼ିକ ଦରକାରୀ ପରିମାଣର ଶର୍କରା 
ପାଇପାରନ୍ତି ନାହିଁ । ସେମାନଙ୍କର ଶକ୍ତିର ଉତ୍ସ ବାଧାପ୍ରାପ୍ତ ହୋଇ ପଡ଼ିବାରୁ ମସ୍ତିଷ୍ 
କୋଷମାନେ ନିଜର ସମ୍ପର୍ଣ୍ଣ ସାମର୍ଥ୍ୟ ଖଟେଇ କାର୍ଯ୍ୟକ୍ଷମ ହୋଇପାରନ୍ତି ନାହିଁ । ଫଳରେ 
ଭାବପ୍ରବଣତା, ଆବେଗ ଆଦି ମାନସିକ ବିଭାବମାନ ଅନିୟନ୍ତିତ ହୋଇପଡ଼ନ୍ତି ଓ ଉତ୍ତମ 
ଚିନ୍ତା ତଥା ଯୁଚ୍ତିଯୁକ୍ତ ବିଚାରାଧାରା ଉପରେ କର୍ଚ୍ଧତ୍ଵ ଜାହିର କରନ୍ତି । ଏହାର ପରିଣାମରେ 
ବ୍ୟକ୍ତି ହିଂସାକାଣ୍ଡ ଘଟାଇବାରେ ଲିପ୍ତ ହୋଇପଡ଼େ ! 


ଉପରୋକ୍ତ ତଥ୍ୟଗୁଡ଼ିକୁ ବିଚାରକୁ ନେଇ କେତେକ ବୈଜ୍ଞାନିକ ମତ ଦେଉଛନ୍ତି ଯେ 
ମସ୍ତିଷ୍ଠର ରାସାୟନିକ ପରିବେଶର ସୁସ୍ଥତା ଆମର ଖାଦ୍ୟ ଉପରେ ନିର୍ଭରଶୀଳ । ଆମର 
ବ୍ୟବହାରକୁ ନିୟନ୍ତ୍ରଣ କରୁଥୁବା ମସ୍ତିଷ୍ଠର ବହୁ ରାସାୟନିକ ଯୌଗିକ ତିଆରି କରିବାରେ 
ଖାଦ୍ୟ ଉପାଦାନମାନ ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଥାଏ । ତେଣୁ ଖାଦ୍ୟ ଉପାଦାନକୁ 
ନିୟନ୍ତ୍ରଣ କରି ଆମେ ଆମର ଆଚାର ବ୍ୟବହାର ଉପରେ ନିୟନ୍ତ୍ରଣ ଜାରି କରିପାରିବା । 

୧୬ । ପରିବେଶ ପରିକ୍ରମା 


ସେମାନଙ୍କର ଯୁକ୍ତି ହେଲା ଯେ ଜୀବସାର ଓ ଧାତୁସାର ମସ୍ତିଷ୍ଠକୋଷର ସ୍ଵାସ୍ଥ୍ୟପାଇଁ ବିଶେଷ 
ଅନୁକୂଳ କିନ୍ୁ ସଂସାଧୂତ ଶ୍ଵେତସାର ଓ ଅଧକ ଚିନି ପଡ଼ିଥ୍‌ବା ଖାଦ୍ୟ କିମ୍ବା ପାନୀୟ ଆମର 
ବ୍ୟବହାରକୁ ନିୟନ୍ତ୍ରଣ କରିବାରେ ବିଶେଷ ଉପଯୋଗୀ ନୁହେଁ । ମୃଦୁ ପାନୀୟ ବଦଳରେ 
ଫଳରସ, ବେଶୀ ଚିନି ପଡ଼ିଥ୍ବା ଖାଦ୍ୟଦ୍ରବ୍ୟ ବଦଳରେ ପୁଷ୍ଟିକର ଜଳଖିଆ ଯୋଗାଇ 
ଦେବାରୁ ଗୁଣ୍ଡାଗିରି କରିବା, ହିଂସାକାଣ୍ଡ ଭିଆଇବା ଓ ଚୋରି ଡକାୟତିରେ ଜଡ଼ିତ 
ହୋଇପଡ଼ିବା ଭଳି ଅସାମାଜିକ କାର୍ଯ୍ୟକଳାପ ଶତକଡ଼ା ପଚାଶଭାଗ ହ୍ବାସ ପାଇଗଲା ବୋଲି 
ବାଳ ଅପରାଧୀମାନଙ୍କ ଉପରେ କରାଯାଇଥୁ୍‌ବା ଏକ ଗବେଷଣାରୁ ସାବ୍ୟସ୍ତ ହୋଇଛି । 
ଜୀବସାର “ଗ', ଫୁକ୍ଟୋଜ ଓ ଅନ୍ୟାନ୍ୟ ଖାଦ୍ୟ ଉପାଦାନ ରହିଥ୍‌ବା କମଳାରସ ପିଇବାକୁ 
ଦେଲେ ମଧ୍ଯ ଠିକ୍‌ ଏକାଭଳି ସୁଫଳ ମିଳୁଛି । ତେଣୁ ଖାଦ୍ୟ ଉପାଦାନର ଅଭାବ ପରିଲକ୍ଷିତ 
ହେଲେ ହିଂସାପ୍ରବୃରି ବୃଦି ପାଇବ ବୋଲି ସେମାନଙ୍କର ମତ ! 


କୌଣସି ଓଷଧ ବ୍ୟବହାର ନ କରି ଫିନାଇଲ ଆଲାନିନ ଓ ଟାଇରୋସିନ ଭଳି 
ଆମିନୋ ଏସିଡ଼ ଖାଇବାକୁ ଦେଇ ଅପରାଧୀମାନଙ୍କର ଆଚରଣ କୁଆଡ଼େ ପରିବର୍ଭନ 
କରାଯାଇପାରିବ । ଖାଦ୍ୟ ମାଧ୍ୟମରେ ସେମାନଙ୍କୁ ଚିକିସସା କରିବା ନିରାପଦ ଓ ଏଭଳି 
ଚିକିତ୍ସା ପଦ୍ଧିକୁ ସହଜରେ ନିୟନ୍ତ୍ରଣ କରିହେବ ବୋଲି ମାନସିକ ରୋଗ ବିଶେଷଞ୍ଞମାନେ 
ଯୁକ୍ତି ବାଢ଼ୁଛନ୍ତି । 

କିନ୍ତୁ ଯେଉଁ ଅପରାଧୀମାନେ ବାରମ୍ବାର ବିଭିନ୍ନ ଜଘନ୍ଯ ହତ୍ଯାକାଣ୍ଡରେ ଜଡ଼ିତ 
ହୋଇପଡ଼ିଥାନ୍ତି, ସେମାନଙ୍କର ସାମାଜିକ ଓ ଆର୍ଥକ ସ୍ପିତିରେ ପ୍ରାୟ ବିଷମତା ପରିଲକ୍ଷିତ 
ହୋଇଥାଏ । ସେମାନଙ୍କ ମଧ୍ଯରୁ ଅଧୂକାଂଶଙ୍କର ବାଲ୍ୟାବସ୍ଥା ବେଶ୍‌ ସମସ୍ଯାବହୁଳ । 
ଅତ୍ୟଧୂଵକ ଅପତ୍ଯ ସ୍ଵେହ କିମ୍ବା ଅପତ୍ୟ ସ୍ଵେହର ଅଭାବ - ଉଭୟେ ଏ ଧରଣର 
କାର୍ଯ୍ୟକଳାପକୁ ପ୍ରୋତ୍ସାହନ ଦେଇଥାନ୍ତି । ସେହି ଅପରାଧୀମାନେ ହୁଏତ ବାପମାଂଙ୍କର 
ନିର୍ଯାତନାର ଶିକାର କିମ୍ବା ସେମାନଙ୍କର ସ୍ବେହ ଶ୍ରଦ୍ଧା ତଥା ଯତ୍ନରୁ ବଞ୍ଚତ । ଜଣାପଡ଼ିଛି 
ଯେ ଏଭଳି ଅପରାଧୀମାନେ ପିଲାବେଳେ ପଶୁପକ୍ଷୀମାନଙ୍କ ପ୍ରତି ମଧ୍ଯ ନିଶୁର ବ୍ୟବହାର 
ପ୍ରଦର୍ଶନ କରିଥାନ୍ତି । ବୟସ ବଢ଼ିଗଲେ ମୁଖ୍ୟତଃ ଶିଶୁ ଓ ସ୍ତ୍ରୀଲୋକମାନେହିଁ ସେମାନଙ୍କର 
ଆକ୍ରମଣର ଶିକାର ହୋଇପଡ଼ନ୍ତି । ଅଧ୍‌କଂଶ ଅପରାଧ ମୂଳରେ କୁଆଡ଼େ କୌଣସି ନା 
କୌଣସି ଯୌନ ସମ୍ବନ୍ଧୀୟ କାରଣ ମଧ୍ଯ ରହିଥାଏ । ତେବେ ଏହି ଅଭ୍ୟାସଗତ 
ହତ୍ୟାକାରୀମାନଙ୍କ ମଧ୍ଯରୁ ସମସ୍ତେ ଯେ ଉନ୍ମାଦ, ଏଭଳି ପ୍ରମାଣ ମିଳିନାହିଁ । ଅନ୍ୟାନ୍ୟ 
ଦିଗରୁ ସେମାନେ ବେଶ୍‌ ସୁସ୍ମ, କିନ୍ତୁ ସେମାନେ ପ୍ରାୟ ବନ୍ଧୁବିହୀନ ଓ ପଡ଼ୋଶୀମାନଙ୍କ ସହ 
ସୁସମ୍ପର୍କ ସ୍ଥାପନ କରିବାରେ ଅକ୍ଷମ । 

ପରିବେଶ ପରିକ୍ରମା ୧୭ 


ତେଣୁ କୌଣସି ବାଳଅପରାଧୀକୁ ସେ ପ୍ରଥମ ଅପରାଧ ଘଟାଇବା ବେଳୁ ଉପଯୁକ୍ତ 
ତତ୍ବାବଧାନରେ ରଖି ପ୍ରତିପାଳନ କଲେ ତାର ଚରିତ୍ରକୁ ବହୁଳାଂଶରେ ପରିବର୍ରନ 
କରିହେବ । ଭର୍ଜଚିନିଆ ବିଶ୍ଵବିଦ୍ୟାଳୟର ମାନସିକ ରୋଗ ବିଶେଷଜ୍ଞ ପାର୍କ ଏଲିଅଚାଙ୍କ 
ମତରେ ଆନୁବଂଶିକ ପ୍ରଭାବ ଯୋଗୁଁ ଯେଉଁ ସନ୍ତାନମାନଙ୍କଠାରେ ଅପରାଧପ୍ରବଣତା ପ୍ରକାଶ 
ପାଇବାର ସମ୍ଭାବନା ରହିଛି, ସେମାନଙ୍କୁ ଅନୁକୂଳ ପରିବେଶରେ ଲାଳନପାଳନ କରି ଘୃଣ୍ୟ 
ଅପରାଧୀ ବଦଳରେ ସାହସୀ ପୋଲିସ ଅଫିସର କିମ୍ବା ଦୁର୍ବର୍ଷ ସୈ ନିକରୁ ପେ 
ଗଢ଼ାଯାଇପାରିବ । 


କାଲିଫର୍ଣ୍ଣିଆ ବିଶ୍ଵବିଦ୍ୟାଳୟର ମନସ୍ତତ୍ଧବିତ୍‌ ପ୍ରଫେସର ମାର୍କ ସୁକିତ ମତ ଦିଅନ୍ତି 
ଯେ କୌଣସି ଜନ୍ମଗତ ଦୋଷ ନ ଥାଇ କେହି ନିପଟ ମଦୂଆ ପାଲଟି ପାରିବନାହିଁ । 
ମଦ୍ୟପାନ ପ୍ରତି ସେମାନଙ୍କର ଆସକ୍ତିପାଇଁ ସେମାନଙ୍କ ଶରୀରର ମଦ୍ୟଜାରଣ ପ୍ରକ୍ରିୟାକୁହିଁ 
ବେଶୀ ଦାୟୀ କରାଯିବ ! 


ତେଣୁ ଏବେ ପ୍ରଶ୍ନ ଉଠେ ଯେ ଅପରାଧପ୍ରବଣତା ମୂଳରେ ଯଦି ‘ଜିନ'ର ଆଂଶିକ 
ଭୂମିକା ରହିଛି ବା ଏହା ଯଦି ଶରୀରର ରାସାୟନିକ ଯୌଗିକର ପରିମାଣଗତ ତୁଟିଯୋଗୁଁ 
ପ୍ରକାଶ ପାଇପାରେ, ତେବେ ଅପରାଧୀକୁ ଅଭିଯୁକ୍ତ କରି ଦଣ୍ଡ ପ୍ରଦାନ କରିବା କଣ 
ଯୁକ୍ତିଯୁକ୍ତ ? ପୁଣି କୁଖ୍ୟାତ ଆତତାୟୀମାନଙ୍କର ସନ୍ତାନସନ୍ତତିମାନେ ଯେତେ ସୁଶୀଳ ହେଲେ 
ମଧ୍ଯ ଏହି କଳଙ୍କ ବହନ କରି ସମାଜଦ୍ଵାରା ବାସନ୍ଦ ହୋଇପଡ଼ିବାର ସମ୍ଭାବନା ନାହିଁକି ? 


ସେ ଯାହାହେଉ, ଅପରାଧପ୍ରବଣତାପାଇଁ ଆମେ ତ ଏପର୍ଯ୍ୟନ୍ତ କେବଳ ପ୍ରତିକୂଳ 
ପରିବେଶକୁ ହିଁ ଦାୟୀ କରୁଥିଲେ ; କିନ୍ଧୁ ସ୍କାୟୁବିଜ୍ଞାନ ଓ ଜୀବମନଳ୍ସ୍ତତ୍ଧବିଜ୍ଞାନ କ୍ଷେତ୍ରରେ 
ଯେଉଁ ବିକାଶମାନ ସଂଘଟିତ ହେଉଛି, ତାହା ଅପରାଧପ୍ରବଣତା ପଶ୍ଚାତରେ ଏକ ଜୈବ 
ରାସାୟନିକ ପ୍ରକ୍ରିୟାର ଭୂମିକା ରହିଥୂବା ସମ୍ବନ୍ଧରେ ସୂଚନା ପ୍ରଦାନ କଲାଣି ! ତେବେ ଏହିସବୁ 
ଆଧୁନିକ ବୈଜ୍ଞାନିକ ଗବେଷଣାର ଫଳାଫଳକୁ ବିଚାରକୁ ନେଇ ଆମେ ଏବେ ଏକ- 
ତୃତୀୟାଂଶ କ୍ଷେତ୍ରରେ ହିଁ ମାତ୍ର ଅପରାଧପ୍ରବଣତାର କାରଣ ସମ୍ବନ୍ଧରେ ସୀମିତ ଆଲୋକପାତ 
କରିପାରିବୁ । ଆଉ କିଛିବର୍ଷ ପରେ ଶତକଡ଼ା ଶହେ କ୍ଷେତ୍ରରେ ଆମେ ଅପରାଧପ୍ରବଣତାର 
କାରଣ ନିର୍ବାରଣ କରିବାରେ ସଫଳକାମ ହୋଇପାରିବୁ ବୋଲି ବୈଜ୍ଞାନିକ ବ୍ରାଉନ 
ଆଶାବାଦୀ । 

ବିବେକ ମନୁନ 


ଶାନ୍ତିପାଇଁ ନୋବେଲ ପୁରସ୍ବାର ପାଇଥୂଲେ ବିଶିଷ୍ଟ ଚିକିସତ୍ସାବିଜ୍ଞାନୀ ଆଲବର୍ଟ୍‌ 
ସ୍ବେଇଜର୍‌ ! ଆଫ୍ରିକାର ଘନ ଜଙ୍ଗଲ ଭିତରେ ରହୁଥ୍‌ବା ଅଧ୍ବାସୀମାନଙ୍କୁ ଡାକ୍ତରୀ ସେବା 
ଯୋଗାଇଦେବାରେ ନିଜର ଜୀବନ ଉତ୍ସର୍ଗ କରି ଦେଇଥୂଲେ ସେ । ସେଇଠାରେ ମଧ୍ଯ ସେ 
ତ୍ୟାଗ କରିଥୁଲେ ନିଜର ଶେଷ ନିଃଶ୍ବାସ ! ଜଙ୍ଗଲ ଭିତରେ ସେ ଘନିଷ୍ଠ ହୋଇ ଉଠିଥୂଲେ 
ମଣିଷ, ଢୀବଜନ୍ତୁ ଏବଂ ଗଛଲତାଙ୍କ ସହ । ସ୍ଟେଇଜର୍‌ କହିଥ୍ଲେ, “ବିଶ୍ଵର 
ସଜୀବଗୋଷ୍ଠୀଙ୍କ ସ୍ବାର୍ଥର କ୍ଷାପାଇଁ ଅନୁ କମ୍ପାଶୀଳ ହେବାହିଁ ମାନବଜାତିର ଯଥାର୍ଥ 
ମାନବିକତା ।” 


ପ୍ରଯୁକ୍ତି ବିଜ୍ଞାନ କ୍ଷେତ୍ରରେ ଆମର ସଫଳତାକୁ ନେଇ ବେଶ୍‌ ବଡ଼େଇ କରିଚାଲିନୁ 
ଆମେ । ରାତାରାତି ଧନୀ ହୋଇଯିବାର ନିଶା ଘାରିଛି ଆମ୍ଭମାନଙ୍କୁ । ହଜାର ହଜାର 
ଜାତିର ଉଦ୍ଭିଦ ଏବଂ ପ୍ରାଣୀଙ୍କର ବଂଶ ଲୋପ ପାଇ ଚାଲିଥୂଲେ ବି ଏବଂ ଆମେ ସେଥ୍ପାଇଁ 
ସମ୍ପର୍ଣ୍ଣ ଦାୟୀ ହୋଇଥୁଲେ ବି ତାହା ଆମଠାରେ ସୃଷ୍ଟି କରୁନାହିଁ କୌଣସି ପ୍ରତିକ୍ରିୟା ! ହୁଏତ 
ନିଜକୁ ଅତ୍ୟନ୍ତ ସୁରକ୍ଷିତ ବୋଲି ମନେ କରୁଥ୍ବାରୁ ଓ ଆମ ଧାରଣା ସମ୍ପର୍କରେ ନିଶ୍ଚିତ 
ଥୁବାରୁ ଉଭିଦ ଓ ପ୍ରାଣୀମାନଙ୍କ ପ୍ରତି ଆମର ଏ ବୀତସ୍ତହତା । କିନ୍ୁୟ ଏହା ତ ବାସ୍ତବତାର 
ଅପଳାପ ! ସେମାନଙ୍କ ଅବଦାନର ନଥୂପତ୍ର ଘାଣ୍ଟିବେ ? ଓଲଟେଇବେ କେଇଟି ପୃଷ୍ଠା ? 
ପଢ଼ିବସ୍ତନ୍ତୁ ତାହାହେଲେ ! 


% ଅମ୍ଳଜାନ ବିନା ମଣିଷ ଢୀବନ ଧାରଣ କରିପାରବନି । ବାୟୁମଣ୍ଡଳକୁ ଅମ୍ଳଜାନ 
ଯୋଗାଇଦେବାରେ ମୁଖ୍ୟ ଭୂମିକା ଗ୍ରହଣ କରିଥାନ୍ତି ସମୁଦ୍ର ଶୈବାଳ । ଶୈବାଳର 
ସୁସ୍ଥତା ନିର୍ଭର କରେ ସମୁଦ୍ରର ଜୈବ ବିଭିନ୍ନତାର ସୁସ୍ଥତା ଉପରେ । 
ସମୁଦ୍ରର ସ୍ବାସ୍ଥ୍ୟ ଆମ ହାତରେ ନିରାପଦ ତ ? 


୫% ବିଷଶ୍ମ ଜନସଂଖ୍ଯାର ପ୍ରାୟ ୮୦ ପ୍ରତିଶତ ସେମାନଙ୍କ ଥିଷଧ ଆବଶ୍ଯକତା ପୂରଣ 
କରିବା ନିମନ୍ତେ ଉତ୍ତିଦ ଏବଂ ପ୍ରାଣୀମାନଙ୍କ ଉପରେ ନିର୍ଭରଶୀଳ । 

ପରିବେଶ ପରିକ୍ରମା । ୧୯ 


ଞିଷଧୀୟ ବୃକ୍ଷଲତା ଏବଂ ଞିଷଧ ପ୍ରସ୍ତୁତିପାଇଁ ବିନିଯୋଗ ହେଉଥ୍‌ବା ପ୍ରାଣୀମାନଙ୍କୁ 
ଆମେ ସୁରକ୍ଷା ପ୍ରଦାନ କରୁଛେ ତ ? 


* ବହୁ ଜନଗୋଷ୍ଠୀରେ ୪୦ ପ୍ରତିଶତ ଖାଦ୍ୟ ବଣଜଙ୍ଗଲରୁ ସଂଗୃହୀତ ହୋଇଥାଏ । 
ବଣଜଙ୍ଗଲକୁ ଆମେ କଂଣ ଅକ୍ଷତ ରଖ୍ଛେ ? 


‰ କେବଳ ଗ୍ରୀଷ୍ମମଣ୍ଡଳୀୟ ଅଞ୍ଚଳରେ ଦେଖାଯାଉଥ୍‌ବା ଉତ୍ତିଦ ସମ୍ପଦକୁ ବିନିଯୋଗ 
କରି ବିଶ୍ଵର ଓ୍ଖଷଧ ଶିଳ୍ପ ବାର୍ଷିକ ଉପୀର୍ଚ୍ଚନ କରିଥାଏ ୫୦୦ରୁ ୪୭୦୦ କୋଟି 
ଡଲାର୍‌ । ଭାରତରେ ଉଠିଥାଏ ପାତାଳଗରୁଡ଼ ବା ସର୍ପଗନ୍ଧା ଗଛ ! ସେଥୁରୁ 
ତିଆରି ହୁଏ ଉଚ୍ଚ ରକ୍ତଚାପ ରୋଗ ଏବଂ ସ୍ଵିଢୋଫ୍ରେନିଆ ନାମକ ମାନସିକ ରୋଗର 
ଓଷଧ । ଏହି ଞିଷଧ ବିକ୍ରିରୁ ପ୍ରତିବର୍ଷ ମିଳେ ୨୬ କୋଟି ଡଲାର୍‌ ! 


ଆମେ କ'ଣ ଏ” ବିଷୟରେ ସଚେତନ ? 


× ଅରଣ୍ଯ ଅଞ୍ଚଳ ହିଁ ପୃଥ୍‌ବୀର ପାଣିପାଗ ଏବଂ ବର୍ଷା ଇତ୍ୟାଦିକୁ ବହୁଳ ଭାବରେ 
ପ୍ରଭାବିତ କରିଥାଏ । ଏହି ଅବଦାନର ଆର୍ଥକ ମୂଲ୍ୟ କଳନା କରିବା ପ୍ରାୟତଃ 
ଅସମ୍ଭବ । 

ଏ” ସମ୍ପର୍କରେ ଆମେ ଅବଗତ କି ? 

* କୃଷିପାଇଁ ବ୍ୟବହୃତ ହେଉଥ୍‌ବା ବୀଜଗୁଡ଼ିକର ଜିନ୍‌ ବିଭିନ୍ନତା ଯୋଗୁ ବିଶ୍ଵର କୃଷି 
ଅର୍ଥନୀତି ଉପଭୋଗ କରିଥାଏ ଶହ ଶହ କୋଟି ଡଲାର୍‌ର ଆର୍ଥକ ଫାଇଦା । 
ଭାରତର କେନ୍ଦ୍ରାଞ୍ଚଳରେ ଦୃଷ୍ଟିଗୋଚର ହେଉଥୁୂବା ଏକ ଜାତିର ଧାନ ଏସିଆର 
ଦକ୍ଷିଣ ଏବଂ ଦକ୍ଷିଣ-ପୂର୍ବ ଅଞ୍ଚଳର ଲକ୍ଷ ଲକ୍ଷ ଏକର ଜମିର ଧାନଚାଷକୁ ' ଗ୍ରାସି 
ଷ୍ଟଣ୍ଡ ଭାଇରସ୍‌ ' ନାମକ ଭୂତାଣୁ ଆକ୍ରମଣରୁ ରକ୍ଷା କରିଦେଲା । ତୁର୍ଜୀରେ ଚାଷ 
ହେଉଥ୍ବା ଏକ ଜାତିର ଗହମ, ଗହମ ରୋଗକୁ ପ୍ରତିରୋଧ କତି ବାର୍ଷିକ 
ପାଞ୍ଚକୋଟି ଡଲାର୍‌ ମୂଲ୍ୟର ଆର୍ଥ୍କ ଲାଭ ପ୍ରଦାନ କରିବାରେ ସମ 
ହୋଇପାରିଲା । 


ଆମକୁ ଏହା ମାଲୁମ୍‌ ତ ? 


& ବିନ୍‌ ଅଭିନ୍ନତା ଫଳରେ ୧୮୪୬ ମସିହାରେ ଆୟନାଣ୍ଡ ଆଜୁଚାଷ ଧ୍ଵଂସ 
ପାଇଗଲା । ଆଳୁ ନ ମିଳିବା ଫଳରେ ଅନାହାରରେ ମୃତ୍ୟୁବରଣ କଲେ ଦଶ 
ଲକ୍ଷ ଲୋକ । ପନ୍ଦର ଲକ୍ଷ ଲୋକ ନିଜର ଭିଟାମାଟି ଛାଡ଼ି ଅନ୍ୟତ୍ର ଚାଲିଯିବାକୁ 
ବାଧ୍ୟ ହେଲେ । ସେହି ଜିନ୍‌ ଅଭିନ୍ନତା ବା ଜିନ୍‌ ¬ ସାମ୍ୟର ପ୍ରଭାବରେ ଫ୍ଲୋରିଡ଼ାର 

୨୦ | ପରି ବେଶ ପରିକ୍ରମା 


ଫଳଚାଷ ସଙ୍କଟର ସମ୍ମୁଖୀନ ହୋଇଥୁଲା ୧୯୮୪ ମସିହାରେ । ଫଳଗୁଡ଼ିକ 
ଜୀବାଣୁ ଆକ୍ରାନ୍ତ ହୋଇପଡ଼ିଲା । ଜୀବାଣୁ ଆକ୍ରମଣକୁ ରୋକିବାପାଇଁ ପାଖାପାଖ୍‌ 
ଦୂୁଇକୋଟି ସଂଖ୍ୟକ ଫଳଗଛକୁ ହାଣି ନଷ୍ଟ କରି ଦେବା ନିମନ୍ତେ ବାଧ୍ଯ ହୋଇଥୂଲେ 
ଫଳଚାଷୀମାନେ । 


ଜିନ୍‌ ବିଭିନନତାର ଆଶୀର୍ବାଦ ସମ୍ପର୍କରେ ଚେତା ପଶୁଛି ତ ଆମଠାରେ ? 
ଏତିକି ଥାଉ | ଭାତ ହାଣ୍ରିରୁ ଗୋଟିଏ ଦୁଇଟି ଚିପିଲେ ଯଥେଷ୍ଟ । 


ତେଣୁ ସବୁଠାରୁ ଗୁରୁତ୍ଵପୂର୍ଣ ହେଉଛି, ନୈତିକତା ଏବଂ କର୍ରଭବ୍ୟବୋଧ ସମ୍ବନ୍ଧରେ 
ଆମର ସଚେତନତା । ପୃଥ୍ବୀର ପାଞ୍ଚକୋଟି ଜାତିର ସଜୀବଗୋଷ୍ଠୀଙ୍କ ମଧ୍ୟରୁ ଆମେ, 
ମଣିଷମାନେ ହେଉଛୁ ଗୋଟିଏ ଜାତି ମାତ୍ର । ତାହାହେଲେ, ଆମକୁ ଛାଡ଼ି ଅନ୍ୟ ସବୁ 
ଜୀବଜାତିଙ୍କ ଜୀବନ ଉପରେ ପ୍ରଭୁତ୍ଧ ବିସ୍ତାର କରିବାର ଅଧୂଵକାର ଆମେ ପାଇଲୁ କିପରି ? 
କିଏ ଦେଲା ଆମକୁ ଏ” ଅଧ୍କାର ? ଯେଉଁ ପ୍ରାକୃତିକ ପରିବେଶ ଆମକୁ ବଞ୍ଚେଇ ରଖୁଛି, 
ଆମର ସୁଖସୁବିଧା ଏବଂ ସେବାରେ ସତତ ତପୂର ରହିଛି, ତା'ର ଧୃଂସ ସାଧନ କରିବାର 
ମାନସିକତା କେଉଁଠୁ ହାସଲ କଲୁ ଆମେ ? 


ପ୍ରକୃତି - ପରିବେଶକୁ ବିପର୍ଯ୍ୟସ୍ତ କରିଦେବାର କୁପରିଣାମ ହୃଦୟଙ୍ଗମ କରିବାପାଇଁ 
ବିଶେଷ ବିଜ୍ଞତାର ଆବଶ୍ୟକତା ନାହିଁ । ତାହାଛଡ଼ା, ଆମେ ତ ନିଜକୁ ମହାଜ୍ଞାନୀ ତଥା 
ମହାବିଚକ୍ଷଣ ବୋଲି ଦାବି କରୁଛେ ! ଆମେହି ବିଶ୍ଵର ଏକମାତ୍ର ବିବେକୀ ପ୍ରାଣୀ ବୋଲି 
ଚାରିଆଡ଼େ ଡେଙ୍ଗୁରା ବଜେଇ ଚାଲିଛେ ! ଗଣ-ସଂହାରୀ ହେବା କି ଆମର ଏହି 
ବିବେକିତାର ନିଦର୍ଶନ ? 

ଆମକୁ ଚେତାବନୀ ଶୁଣେଇ ବିଶିଷ୍ଟ ପରିବେଶବିତ୍‌ ଟେଲର୍‌ କହିଛନ୍ତି, “ବିଜ୍ଞାନ 
ଏବଂ ଟେକନୋଲୋଜିର ବିକାଶ ସମ୍ବନ୍ଧୀୟ ଆମର ସ୍ଵପ୍ନ ଏକ ଦୁଃସ୍ବପ୍ନ ମାତ୍ର । ଦୂଃସ୍ବପ୍ନକୁ 
ଭାଙ୍ଗିଦେଇ ତୁରନ୍ତ ଉଠିପଡ଼ । ନୋହିଲେ, ସେହି ଦୂଃସ୍ବପ୍ନ ବିଜଡ଼ିତ ନିଦ୍ରାହିଁ ହୋଇଯିବ 
ତୁମର ଚିରନିଦ୍ରା ।” 

© 

ଜୀବନପାଇଁ ଜୈବ ବିଭିନ୍ନତା 


କୁହାଯାଇଥାଏ ଯେ ବିଭିନ୍ନତା ହେଉଛି ଜୀବନର ସ୍ଵାଦ । ବିଭିନ୍ନତା ନଥୂଲେ ଜୀବନ 
ହୋଇଉଥଠିଥାନ୍ତା ଅତ୍ୟନ୍ତ ନିରସ, ଶୁଷ୍ଠ । ଉଦାହରଣ ସ୍ଵରୂପ, ଆମେ ଯଦି ସବୁଦିନେ ଖାଲି 
ଭାତ, ଆଳୁ କି ବାଇଗଣ ଖାଇଚାଲନ୍ତେ, ତାହା ଆମ ପାଇଁ ବିରକ୍ତିକର ହୁଅନ୍ତାନି ? 
ଭାରତସାରା ଯଦି କେବଳ ଗୋଟିଏ ଜାତିର ଆମ୍ବ ମିଳୁଆାନ୍ତା, ଆମ୍ବ ଖାଇବାର ମଜା କ'ଣ 
ପାଇପାରନ୍ତେ ଆମେ ? 


ଜୈବ ବିଭିନ୍ନତା ବୋଇଲେ କଅଣ ? 


ତାର୍କିକ ଦୃଷ୍ଟିକୋଣରୁ ଦେଖ୍ଲେ, ପୃଥୁବୀପୃଷ୍ଠରେ ଜୀବମାନଙ୍କର ପ୍ରକାରଭେଦ ଏବଂ 
ସ୍ଵତନ୍ତ୍ରତାକୁ କୁହାଯାଏ ଜୈବ ବିଭିନ୍ନତା । ଭାରତରେ ମିଳିଥାଏ ୧ ୦ ୦ ୦ଟି ବିଭିନ୍ନ କିସମର 
ଆମ୍ଭ । ଏହା ହେଲା, ଆମ୍ବ ପରିବାରର ଜୈବ ବିଭିନ୍ନତା । ଏହି ବିଭିନ୍ନତା ପରିଲକ୍ଷିତ ହୁଏ 
ସମସ୍ତପ୍ରକାର ଗଛଲତାରେ , ସେମାନଙ୍କ ରଙ୍ଗ ପାର୍ଥକ୍ୟରେ । ପରିଲକ୍ଷିତ ହୁଏ ହାତୀ, 
ଗଣ୍ଡା, ବାଘ, ସିଂହ, ବାର୍ହା, ହରିଣ, ତିମି, ସାର୍କ, ମାହ, ଗେଣ୍ଡା, ଶାମୁକା, କୀଟପତଙ୍ଗ 
ଇତ୍ୟାଦି ପ୍ରାଣୀଗୋଷ୍ଠୀରେ । ପୁଣି ପରିଦୃଷ୍ଠ ହୁଏ ଆମ ଚତୁର୍ଦିଗରେ ରହିଥୂବା ଜଙ୍ଗଲ, 
ନଦୀ ଏବଂ ହ୍ରଦ, ସମୁଦ୍ର ଏବଂ ତା'ର ଉପକୂଳ, ଚାରଣଭୂମି, କୃଷିକ୍ଷେତ୍ର ମରୁଭୂମି, 
ତୁଷାରାଛାଦିତ ପର୍ବତ ଇତ୍ୟାଦିରେ । 


ଜିନ୍‌ ବିଭିନ୍ନତାହିଁ ସଜୀବ ଗୋଷ୍ଠୀରେ ବିଭିନ୍ନତାର ନିୟାମକ । ସହୋଦର 
ଭାଇଭଉଣୀମାନେ ମଧ୍ଯ ସବୁଦିଗରୁ ସମାନ ନୁହଁନ୍ତି । ଏଇ ଜିନ୍‌ ବିଭିନ୍ନତା ଯୋଗୁ ହିଁ ନୂତନ 
ତଥା ପରିବରିତ ପରିବେଶରେ ବଞ୍୍‌ ରହିବା ନିମନ୍ତେ ଜୀବ ସମର୍ଥ ହୋଇଥାଏ । 
ଯେତେବେଳେ କୌଣସି ପ୍ରାଣୀ କି କୌଣସି ଉଦ୍ଭିଦର ସଂଖ୍ୟାହାନି ଘଟେ, ସେତେବେଳେ 
ତାହା ପରିବେଶ ପରିବର୍ଭନ ସହ ତାଜ ଦେଇ ବଞ୍ଚ ରହିବାର ସାମର୍ଥ୍ୟ ହରେଇ ବସେ । 
ଫଳରେ ତୃରାନ୍ଵିତ ହୋଇପଡ଼େ ତା'ର ବିଲ୍ୁପ୍ରି ପ୍ରକ୍ରିୟା । 

9୨୨ । ପରିବେଶ ପରିକ୍ରମା 

ଭାରତ ହେଉଛି ଜୈବ ବିଭିନନତାର ଦେଶ । ବିଶ୍ଵରେ ଅଧ୍ବକତର ଜୈବ ବିଭିନ୍ନତା 
ଥୁବା ନିର୍ବାଚିତ ବାରଟି ଦେଶ ମଧ୍ଯରେ ଭାରତ ସ୍ଥାନ ପାଇଛି । ଏଠାରେ ଦେଖାଯାଏ ୧୬୭ 
ଜାତିର ଖାଦ୍ୟଶସ୍ୟ, ୩୨୦ ଜାତିର ବଣୁଆ ଖାଦ୍ୟଶସ୍ୟ, ନାନା ଜାତିର ଗୃହପାଳିତ 
ପଶୁପକ୍ଷୀ । ସେମାନଙ୍କ ମଧ୍ୟରେ ରହିଥୁବା ଜିନ୍‌ ବିଭିନ୍ନତା ବାସ୍ତବିକ ବିସ୍ମୟକର । ଏ” 
ସଂକ୍ରାନ୍ତରେ କେତୋଟି ଉଦାହରଣ ନିମ୍ନରେ ଉଲ୍ଲେଖ କରାଯାଉଛି 


ଉଦ୍ଭିଦ ଏବଂ ପଶୁପକ୍ଷୀ ପ୍ରକାରଭେଦ 
ଧାନ — ୫୦,୦୦୦ 
ଆମ୍ଭ — ୧,୦୦୦ 
ଜନ୍‌ହା — ୫,୦୦୦ 
ଲଙ୍କା - ୫୦୦ 
ଗୋରୁ - ୨୭ 
ମଇଁଷି - ୮ 
ଛେଳି - ୨9 
ମେଣ୍ଢା - ୪୦ 
କୁକୁଡ଼ା - ୧୮ 


ବିଶ୍ଵରେ ଯେତେ ଜାତିର ମଇଁଷି ଦେଖାଯାନ୍ତି, ସମସ୍ତଙ୍କୁ ଭାରତରେ ଦେଖୁବାକୁ 
ମିଳେ । ଏଭଳି ବିସ୍ମୟକର ବିଭିନ୍ନତା କେବଳ ପ୍ରକୃତିର ଯାଦୂକରୀ ନୁହେଁ ; ବରଂ ଭାରତୀୟ 
ଚାଷୀ ଏବଂ ପଶୁପାଳକଙ୍କଦ୍ଧାରା ଅନୁସୃତ ହୋଇ ଆସୂଥ୍‌ବା ସଙ୍କର ପ୍ରଜନନର ଅବଦାନ 
ଏ । ବଡ଼ ବିଡ଼ମ୍ବନାର ବିଷୟ ଯେ ଜୈବ ବିଭିନ୍ନତା ସୃଷ୍ଟିର ପାର୍ଶ୍ଧନାୟକ ଏବଂ ମୁଖ୍ୟ ସଂରକ୍ଷକ 
ହୋଇଥୁବା ଏହି ଗୋଷ୍ଠୀ ଆଧୁନିକ ଯୋଜନା ପ୍ରଣୟନକାରୀଙ୍କ ଦୃଷ୍ଟିରେ ନିରକ୍ଷର ଏବଂ 
ମୂର୍ଖରୂପେ ଅବହେଳିତ । 


ଜୈବ ବିଭିନ୍ନତା ସଂରକ୍ଷଣ କାହିଁକି ? 

ଜୈବ ବିଭିନ୍ନତା ପ୍ରତି ଆମେ ଆଦୌ ସଚେତନ ନଥ୍ଲୁ । ପ୍ରାଣୀ ଏବଂ ଉଦ୍ଭିଦର 
ବିଲୁପ୍ତି ପ୍ରକ୍ରିୟା ଆରମ୍ଭ ହୋଇ କେତେକ ଜୀବ ଧରାପ୍ୃଷ୍ଠରୁ ସମ୍ପୂର୍ଣ୍ଣ ଲୋପ ପାଇଯିବାପରେ 
ଏବଂ ଅନ୍ୟ କେତେକଙ୍କର ସଂଖ୍ୟା ଆଶାତୀତ ଭାବରେ ହାସ ପାଇଯିବାପରେ ଆମର ଚେତା 

ପରିବେଶ ପରିକ୍ରମା । ୨୩ 


ପଶୁଛି । ମାନବିକତା ଜାଗ୍ରତ ନ ହେଲେ ପୃଥ୍୍‌ବୀଭଳି ବିରଳ ଗ୍ରହଟିର ଜୀବଧାରୀ କ୍ଷମତା 
ଯେ ଦିନେ ନା ଦିନେ ଲୋପ ପାଇଯିବ, ଏହିଭଳି ଆଶଙ୍କା ଆମ ମନକୁ ଆହ୍ଛାଦିତ କରି 
ରଖ୍ଛି ଏବେ । 

ବିଶାଳ ଏକ ଜଳପୋତରୁ ଗୋଟିଏ ମାତ୍ର ପେଚ ଗଳି ପଡ଼ିଲେ ପୋତଟି 
ଜଳସମାଧ୍‌ ନିଏ ନାହିଁ । କିନ୍ଟୁ ଗୋଟିକ ପରେ ଗୋଟିଏ କରି ପେଚ ଖସି ଚାଲିଲେ 
ପୋତଟିର ସଲିଳ ସମାଧ୍‌ ନେବା ତ୍ଵରାନ୍ଧିତ ହୋଇପଡ଼େ । ଏହା ଠିକ୍‌ ସେହିଭଳି ଏକ 
ଅବସ୍ଥା । ପୃଥ୍ବୀରୂପକ ପୋତଟିକୁ ‘ଭାସମାନ? ଅବସ୍ଥାରେ ରଖୁଛନ୍ତି ଜିନ୍‌ “ସମ୍ପଦ ବା 
ଜଢୀବକୂୁଳ । ହେଲେ, ଅତି ମନର ଗତିରେ ଏବଂ ନିଶ୍ଚିତ ଭାବରେ, ଆମେ ସେଗୁଡ଼ିକୁ 
ହରେଇ ହରେଇ ଚାଲିଛେ । ଏହି ପ୍ରକ୍ରିୟା ଅବ୍ୟାହତ ରହିଲେ ଏବଂ ତାକୁ ରୋକିବାପାଇଁ 
ଆମେ ପ୍ରଯନ୍‌ ନ କଲେ, ପୃଥ୍ବୀ-ପୋତଟି ମଧ୍ଯ ଡ଼ୁବିଯିବ । ପୃଥ୍ବୀ ମୃତ୍ୟୁଘଣ୍ଟା ବଢେଇ 
ଚେତାବନୀ ଶୁଣେଇ ଚାଲିଛି । କିନ୍ତୁ ସତର୍କ ଘଣ୍ଟିର ଶବ୍ଦ ଆମ କର୍ଣ୍ଣକୁହରରେ ପ୍ରବେଶ 
କରିପାରୁନାହିଁ । 

ପୃଥ୍ବୀର ପାଣିପାଗରେ ପରିଲକ୍ଷିତ ହେଲାଣି ଅସ୍ଵାଭାବିକ ପରିବର୍ରନ । 
ଅସ୍ପାଭାବିକତା ପ୍ରକାଶ ପାଇଲାଣି ଜଳବାୟୁରେ । ମସ୍ସ୍ୟଟସମ୍ପଦ ଏବେ ଶ୍ରୀହୀନ । ଶୁଷ୍ଣ 
ପଡ଼ିଛି ସୁନାବ୍ୟା ନଦୀ । ଲକ୍ଷ ଲକ୍ଷ ଏକର ପରିମିତ ଉତ୍ପାଦନକ୍ଷମ ଶସ୍ୟଶ୍ୟାମନ କ୍ଷେତ 
ମରୁଭୂମି ପାଲଟି ବନ୍ଧ୍ୟା | ମୃରିକା ହରେଇ ବସିଛି ତା'ର ଉର୍ବରତା ! ଏହିସବୁ ଦୁଃସ୍ଥିତି 
ଜୈବ ବିଭିନ୍ନତ। ହାନିକୁ ପ୍ରତ୍ୟକ୍ଷ କିମ୍ବା ପରୋକ୍ଷ ଭାବରେ ଯେ ପ୍ରଭାବିତ କରିଚାଲିଛି, ଏହା 
ନିଃସନ୍ଦେହ । 


ଏଭଳି ଆତଙ୍କ ‘ନର ନ ଦେଖୁଣୁ ଲଙ୍ଗଳା” ଉତ୍ତି ସହ ତୁଳନୀୟ ନୁହେଁ । କାରଣ, 
ଏହି ଆତଙ୍କରେ ଅତିରଞ୍ଜନ ନାହିଁ କି ଏହା ନିଛକ ଗୁଜବ ନୁହେଁ ମଧ୍ଯ | ଜୈବ ବିଭିନ୍ନତା 
ଏବଂ ଜୈବ ବିଭିନ୍ନତ! ହାନିକୁ ଅବାସ୍ତବ ଉପସ୍କାପନା ବୋଲି କହି ଉପେକ୍ଷା 
କରାଯାଇପାରିବନି । ଏହା ଆମ ପିଢି କିମ୍ବା ପରପିଢିର କ୍ଷତି କରିବ ନାହିଁ ବୋଲି ଧାରଣା 
ପୋଷଣ କରିବା ଅପରିଣାମଦର୍ଶିତା । ଜୈବ ବିଭିନ୍ନତା ଆମ ଜୀବନ ସହ ଓତପ୍ରୋତ 
ଭାବରେ ଏଟ୍ଂ ବିବିଧ ଭାବରେ ଜଡ଼ିତ । 


ଆମେ ମଣିଷମାନେ ଚିନ୍ତା କରିପାରୁ ଏବଂ କଥୋପକଥନ ମାଧ୍ଯମରେ ନିଜ ଚିନ୍ତାକୁ 
ବ୍ୟକ୍ତ କରିପାରୁ । ଏହି ଗୁଣର ଅଧ୍ବକାରୀ ହୋଇଥ୍‌ବାରୁ ଆମ ମନରେ ବେଶ୍‌ ଗର୍ବ । 
ଆମର ଲୋଭ, ଅହଂକାର ଏବଂ ଖ୍ଆଲକୁ ତୁଷ୍ଟ କରିବା ନିମନ୍ତେ ଧରିତ୍ରୀକୁ ସେବିକା ତଥା 
ଧାଇଭରୁପେ ଜ୍ଞାନ କରୁଛୁ ଆମେ | ମଣିଷଭଳି ଅସଂଖ୍ୟ ଜାତିର ପ୍ରାଣୀ ଏବଂ ଉତ୍ତିଦ ଯେ 

୨୪ । ପରିବେଶ ପରିକ୍ରମା 


ଏହି ଧରିତ୍ରୀର ସନ୍ତାନ, ତାହା ସ୍ଵୀକାର କରିବାରେ ଆମେ କୁଣ୍ଠିତ । ହିସାବ କରାଯାଇଛି 
ଯେ ପୃଥ୍ବୀପୃଷ୍ଣରେ ଦେଖ୍‌ବାକୁ ମିଳେ ପାଖାପାଖ୍‌ ପାଞ୍ଚକୋଟି ଜାତିର ଜୀବ । ଏହି 
ପାଞ୍ଚକୋଟି ସଜୀବ ଗୋଷ୍ଠୀରେ ମଣିଷ ହେଉଛି ଗୋଟିଏ ଗୋଷ୍ଠୀ ମାତ୍ର | କିନ୍ତୁ ଦୂର୍ଭାଗ୍ୟର 
କଥା ଯେ ମଣିଷ” ବୋଲାଉଥ୍‌ବା ଢାତିଟି 'ଅମଣିଷ ' ପାଲଟି ପୃଥ୍ବୀରେ ଗଣଜୀବହତ୍ୟାର 
କଂସେଇ ଭୂମିକାରେ ଅବତୀର୍ଣ୍ଣ ॥। ଏଥ୍‌ରେ କେବଳ ନୈତିକତାର ପ୍ରଶ୍ନ ନାହିଁ । ଜଡ଼ିତ ଅଛି, 
ବିଶାଳ ଅର୍ଥନୈତିକ ପ୍ରଶ୍ନ ମଧ୍ଯ । 


ଜୈବ ବିଭିନ୍ନତା ଆମ ସମସ୍ତଙ୍କର ହିତପାଇଁ ଉଦ୍ଦିଷ୍ଟ 1 କାରଣ, ଏହା ଆମ ଜୀବନ 
ସହ ଅଙ୍ଗାଙ୍ଗୀଭାବେ ଜଡ଼ିତ | କୋଟିକୋଟି ସଂଖ୍ୟକ କୃଷିଜୀବୀ, ମସ୍ୟଜୀବୀ, ପଶୁପାଳକ, 
ଶିକାର ଉପରେ ଏବଂ ଜଙ୍ଗଲରୁ ସଂଗୃହୀତ ଖାଦ୍ୟଦ୍ରବ୍ୟ ଉପରେ ନିର୍ଭର କରୁଥୁବା 
ଆଦିବାସୀ — ସବୁ ଗୋଷ୍ଠୀଙ୍କ ଜୀବନଧାରଣପାଇଁ ଜୀବଜାତିର ବିଭିନ୍ନତା, ଜିନ୍‌ ବିଭିନ୍ନତା 
ତଥା ପରିସଂସ୍ଥାର ସେବା ଅପରିହାର୍ଯ୍ୟ । ସେମାନଙ୍କୁ ଖାଦ୍ୟ, ପଶୁଖାଦ୍ୟ, ବସ୍ତ, ଇନ୍ଧନ, 
ଗୃହୋପକରଣ, ଓିଷଧ ତଥା ଆଧ୍ଯାମ୍ଭିକ ସେବା ଯୋଗାଇଦେବାରେ ଜୈବ ବିଭିନ୍ନତାର 
ଅବଦାନ ଅନସ୍ବୀକାର୍ଯ୍ୟ ॥ ଜୈବ ବିଭିନ୍ନତା ହ୍ରାସ ସେମାନଙ୍କ ଜୀବନ ପ୍ରତି ଏକ ପ୍ରତ୍ୟକ୍ଷ 
ଆକ୍ରମଣ । କାରଣ, ଶାରୀରିକ, ସାମାଜିକ, ମାନସିକ ଏବଂ ଆଧାମିକ ସ୍ବାସ୍ଥ୍ୟରକ୍ଷା ଦିଗରେ 
ଜୈବ ବିଭିନ୍ନତାର ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ । 


ଏହା ପୁଣି ମନେ ରଖ୍ବାକୁ ହେବ ଯେ ସମ୍ପଦରୂପେ ବିବେଚିତ ହେଉଥ୍‌ବା କୌଣସି 
ଢୀବଜାତିର ଉପସ୍ଥିତିଟି କେବଳ ଯଥେଷ୍ଟ ନୁହେଁ । ଜାତିର ବିଭିନ୍ନତା ବା ପ୍ରାଣୀ, ଉଭ୍ତିଦ, 
ଏପରିକି ଅଣୂଢୀବର ବିଭିନ୍ନତାହିଁ ଜୀବନରକ୍ଷା ନିମନ୍ତେ ମହର୍ସ ପୂର୍ଣ୍ଣ । ବିଶେଷକରି ଗ୍ରାମାଞ୍ଚଳ 
ଏବଂ ଜଙ୍ଗଲାଞ୍ଚଳରେ ବସବାସ କରୁଥ୍‌ବା ଅଧ୍ବାସୀମାନଙ୍କ କ୍ଷେତ୍ରରେ ଏହା ବହନ କରିଥାଏ 


ଅଧୁକ ମହତ୍ତ୍ଵ ଏବଂ ତାପୂର୍ଯ୍ୟ । 


ବୈଜ୍ଞାନିକମାନଙ୍କର ମତ ଯେ ଅରଣ୍ୟରେ ରହିଥ୍‌ବ ସବୂପ୍ରକାରର ଉତ୍ତିଦ । କେଉଁ 
ଗଛ ଜାଳେଣି କାଠ ଯୋଗାଇଦେବ ତ କିଏ ଯୋଗାଇଦେବ ପଶୁଖାଦ୍ୟ । କେଉଁ ଗଛର 
କାଠ ଗୃହୋପକରଣ ତିଆରିପାଇଁ ବ୍ୟବହୃତ ହେବ ତ କିଏ ଉପଯୋଗ ହେବ ଘରଛପର 
କରିବାର ସମଗ୍ରୀରୂପେ । କେଉଁ ଗଛ ମୃରିକାକୁ ଆର୍ଦ ରଖୁ୍‌ବାରେ ସହାୟକ ହେଉଥ୍‌ବ ତ 
ଆଉ କାହାର ପତ୍ର ପଡ଼ି ପ୍ରସ୍ତୁତ ହେବ ହୁ୍ଯୁମସ୍‌ । ପୁଣି ଗଛ ଯୋଗାଇ ଦେଉଥୁ୍‌ବ 
ଖାଦ୍ୟୋପଯୋଗୀ ଫଳ କିମ୍ବା ବୀଜ ! ପରିବେଶକୁ ଶୁଦ୍ଧ ରଖୁବାରେ ଅବଦାନ ଦେଉଥୁବା 
ବଡ଼ ବଡ଼ ପତ୍ରଧାରୀ ଗଛଗୁଡ଼ିକର ଭୂମିକା ମଧ୍ଯ ବେଶ୍‌ ଗୁରୁତ୍ଵ ପୂର୍ବ । କଳକାରଖାନା ତଥା 
ଶିଳ୍ପ କ୍ଷେତ୍ରରେ ବିନିଯୋଗ ହେବାଭଳି ଗଛମାନ ମଧ୍ଯ ରହିଥ୍‌ବ ସେଠାରେ | 

ପରିବେଶ ପରିକ୍ରମା | ୨୫ 


କିନ୍ତୁ ଜଙ୍ଗଲ ସୃଷ୍ଟି ନାଁରେ ଏବେ ଚାଲିଛି ବୃକ୍ଷରୋପଣ । ବୃକ୍ଷରୋପଣପାଇଁ ବ୍ୟବହୃତ 
ହେଉଛି କେତୋଟି ନିର୍ବାଚିତ ଉତ୍ତିଦ | ତେଣୁ, ମଣିଷସୃଷ୍ଟ କୃତ୍ରିମ ଜଙ୍ଗଲରେ ଜୈବ ବିଭିନ୍ନତା 
କାହିଁ ? ବୃକ୍ଷ, ତୃଣ, ଗୁଳୁ, ଲତା ଇତ୍ୟାଦି ଏକତ୍ର ଅବସ୍ଥାନ କରିଥବା କୃତ୍ରିମ ଜଙ୍ଗଲରେ 
ସିନା ପରିଦୃଷ୍ଟ ହୋଇପାରନ୍ତା ବିଭିନ୍ନତା । ଏହିପ୍ରକାରର କୃତ୍ରିମ ଜଙ୍ଗଲ ସିନା ପ୍ରତିଶ୍ରୁତି 


ଦେଇପାରନ୍ତା ଅର୍ଥନୈତିକ ଅଭିବୃଦ୍ଧିର । 


ଜୈବ ବିଭିନ୍ନତାର ସଂରକ୍ଷଣପାଇଁ ବିଜ୍ଞ ତଥା ବୃଦ୍ଧିଜୀବୀମାନେ ସ୍ଵର ଉତ୍ତୋଳନ 
କରିବାର ସମୟ ଏବେ ଉପସ୍ଥିତ । ବୁଦ୍ଧିଜୀବୀ ବୋଇଲେ ଅସମ୍େଦନଶୀଳ ଶିକ୍ଷା ପ୍ରଣାଳୀରେ 
ଶିକ୍ଷାପ୍ରାପ୍ର ହୋଇଥୁବା ଶିକ୍ଷିତ ସମାଜକୁ ବୁଝାଏ ନାହିଁ । ବରଂ, ପ୍ରକୃତିପ୍ରେମୀ, ଜୀବପ୍ରେମୀ, 
ଦରଦୀ ଲୋକମାନେ ହିଁ ପ୍ରକୃତି ସଂରକ୍ଷଣପାଇଁ ଅଧକ ଅବଦାନ ଦେଇପାରିବେ । କାରଣ, 
ତଥାକଥୂତ ଶିକ୍ଷିତ ବ୍ୟକ୍ତିମାନେ ତ ଯୁକ୍ତି-ପ୍ରତିଯୁକ୍ତିରେ ଛନ୍ଦି ହୋଇ ବିଜ୍ଞତା-ଲଢ଼େଇରେ 
ମାତିବା ନିମନ୍ତେ ବେଶୀ ଆଗ୍ରହୀ ! 

ପ୍ରକୃତି : ଲଶ୍ଵରଙ୍କର ଦୃଶ୍ୟମାନ ପ୍ରତିଭୂ 


ମଣିଷ ଏବଂ ପ୍ରକୃତି ଯେ ଅଙ୍ଗାଙ୍ଗୀଭାବେ ସଂଯୁକ୍ତ ଓ ପରସ୍ପର ଅବିଛିନ୍ନ, ମଣିଷଠାରେ 
ଏହି ସଚେତନତା ଆଣି ଦେଇଥାଏ ଧର୍ମ । ଧର୍ମସହ ସମ୍ପର୍କ ରକ୍ଷା ନ କଲେ ମଣିଷ ହରେଇ 
ବସେ ଏହି ସଚେତନତା । ପ୍ରକୃତିକୁ ପ୍ରେମ କରିବା ନିମନ୍ତେ ଧର୍ମହିଁ ଆମକୁ ଶିକ୍ଷା 
ଦେଇଥାଏ । ମଣିଷ ଜାତିର ବିକାଶ ଏବଂ ସମୃଦ୍ଧି ପ୍ରକୃତି ପ୍ରତି ତା'ର ଅନୁକୂଳ ଆଚରଣ 
ଉପରେ ନିର୍ଭରଶୀଳ । ବ୍ୟକ୍ତି ବ୍ୟକ୍ତି ମଧ୍ୟରେ, ବ୍ୟକ୍ତି ଏବଂ ସମାଜ ମଧ୍ଯରେ ତଥା ମଣିଷ 
ଏବଂ ପ୍ରକୃତି ମଧ୍ୟରେ ସୁସଙ୍ଗତ ସମ୍ବନ୍ଧ ସ୍ଥାପନ କରିବାରେ ସେତୁ ସଦୃଶ ସହାୟକ 
ହୋଇଥାଏ ଧର୍ମ । 


ଅଣୁଜଗତ ଏବଂ ବିଶ୍ବବ୍ରହ୍ମା ମଧ୍ୟରେ ଯେଉଁପ୍ରକାରର ସମ୍ପର୍କ, ଠିକ୍‌ ସେହି ପ୍ରକାରର 
ସମ୍ପର୍କ ରହିଛି ମଣିଷ ଏବଂ ପ୍ରକୃତି ମଧ୍ୟରେ | ଆମର ମହାନ୍‌ ପୂର୍ବପୁରୁଷମାନେ ଏ ସମ୍ବନ୍ଧରେ 
ଥୁଲେ ନିଃସନ୍ଦେହ ! ସେଇଥ୍‌ପାଇଁ ବିଭିନ୍ନ ଧର୍ମାଚରଣରେ ପ୍ରକୃତିପୂଜାକୁ ଅଧ୍କ ଗୁରୁତ୍ଧ 
ପ୍ରଦାନ କରିଥୂ୍‌ଲେ ସେମାନେ । ମଣିଷ ସମାଜ ସହ ପ୍ରକୃତିକୁ ନିବିଡ଼ ଭାବରେ ସମ୍ଚକ୍ତ 
କରାଇବା ଉଦ୍ଦେଶ୍ୟ ରଖୁ ସ୍ଥିରୀକୃତ ହୋଇଥୂଲା ଅନେକ ଧର୍ମାଚରଣ । ମଣିଷ ଏବଂ ପ୍ରକୃତି 
ମଧ୍ଯରେ ପ୍ରେମ ସମ୍ପର୍କ ସ୍ଥାପନ କରାଇ ସେମାନେ ପ୍ରକୃତି ଏବଂ ମାନବଜାତିର ସମୃଦ୍ଧି ଭିତରେ 


ଆଣିପାରିଥୂଲେ ସୁସନ୍ୁଳନ । 


ବିଚାର କରନ୍ତୁ ଏକ ବୃକ୍ଷ କଥା | ତାକୁ କାଟିବାକୁ ଯାଉଥୁବା ବ୍ୟକ୍ତିକୁ ମଧ୍ଯ ସେ 
ତା'ର ସୁଶୀତଳ ଛାୟାରୁ ବଞ୍ଚତ କରି ନ ଥାଏ | ତା'ର କ୍ଷତି କରୁଥୁବା ବ୍ୟକ୍ତିକୁ ମଧ୍ୟ ସେ 
ପ୍ରଦାନ କରେ ସୁମଧୁର ସୁସ୍ବାଦୁ ଫଳ । କିନ୍ତୁ ଆମର ଆଚରଣ ଠିକ୍‌ ବିପରୀତ । ଆମେ 
ଯେତେବେଳେ ଗଛଟିଏ ପୋତୁ କି ପ୍ରାଣୀଟିଏ ପୋଷ୍ୁ, ତା ପଶ୍ଚାତ୍ରେ ନିହିତ ଥାଏ ଆମର 
ନିଛକ ସ୍ବାର୍ଥ । ସେତେବେଳେ ଆମର ଲାଭଂ ହିଁ ଆମ ମନରେ ବସା ବାନ୍ଧିଥାଏ । ସେଥୁରୁ 
ଫାଇଦା ମିଳିବାର ଆଶା ମଉଳିଗଲେ, ତାକୁ ଧ୍ବଂସ କରିଦେବା ନିମନ୍ତେ ଆମେ କୁଣ୍ଠାବୋଧ 
କରୁନା । ଗାଇ ବୂଢ଼ୀ ହୋଇ କ୍ଷୀର ଦେବା ବନ୍ଦ କରିଦେଲେ କେତୋଟି ଟଙ୍କା ଲୋଉରେ 

ପରିବେଶ ପରିକ୍ରମା | ୨୭ 


ଆମେ ତାକୁ ଟେକି ଦେଉ କଂସେଇ ହାତରେ । ଗଛଟିଏ ଆଉ ଫଳପ୍ରସୂ ହୋଇ ରହି ନ 
ପାରିଲେ, ଆମେ ତାକୁ କାଟି ଆସବାବପତ୍ର ତିଆରି କରିବାରେ କିମ୍ବା ଅନ୍ୟପ୍ରକାରେ 
ବ୍ୟବହାର କରିବାରେ ଲାଗିପଡ଼ୁ । ଆମେ ହୋଇପଡ଼ୁ ସ୍ଵାର୍ଥସର୍ବସ୍ବ । ନିଃସ୍ବାର୍ଥପର ପ୍ରେମ 
ତ ଏବେ ହୋଇଗଲାଣି ବିରଳ | କିନ୍ତୁ ଆମର ପୂର୍ବପୁରୁଷମାନଙ୍କ ଚରିତ୍ର ଏପରି ନଥୁଲା । 
ସେମାନେ ଭଲଭାବରେ ଜାଣିଥ୍‌ଲେ ଯେ ବୃକ୍ଷଲତା ଏବଂ ପଶୁପକ୍ଷୀ ନିଃସ୍ବାର୍ଥପର ଭାବରେ 
ଆମରି ସେବାରେ ହିଁ ନିୟୋଜିତ । ଆମର ମଙ୍ଗଳ ସାଧନରେ ହିଁ ବ୍ରତୀ ସେମାନେ । 


ଆମର ପୂର୍ବସୂରୀମାନେ ଥୁଲେ ଭବିଷ୍ୟଦ୍ରଷ୍ଟା । ସେମାନେ ଭଲଭାବରେ ଜାଣିଥୂଲେ 
ଯେ ପରବର୍ରୀ ପିଢିର ମଣିଷ ହୋଇଉଠିବ ଅତ୍ୟନ୍ତ ସ୍ବାର୍ଥପର, ନିଛକ ଆତ୍ସକୈନ୍ଦରିକ । ସେ 
ଭୁଲିଯିବ ପ୍ରକୃତିର ତ୍ୟାଗ ଏବଂ ଅବଦାନକୁ । ପ୍ରକୃତି ପ୍ରତି ସେ ଆଵୌ ଅନୁକମ୍ପାଶୀଳ 
ହେବନାହିଁ । ସେମାନେ ଏହା ମଧ୍ଯ ଜାଣିଥବଲେ ଯେ ପ୍ରକୃତି ପ୍ରତି ପରଂମୁଖ ହେବାଫଳରେ 
ମଣିଷ ସମାଜ ଅକଥନୀୟ ଦୂର୍ଶାର ସମ୍ମୁଖୀନ ହେବ । ସେଇଥ୍‌ୁପାଇଁ ପ୍ରତ୍ୟେକ ପର୍ବପର୍ବାଣି 
ଏବଂ ଧାର୍ମିକ ରୀତିନୀତିରେ ପ୍ରକୃତିକୁ ସମ୍ପକ୍ତ କରାଇଥୂଲେ ସେମାନେ । ଏହିପ୍ରକାରେ, 
ଧାର୍ମିକ ନୀତିନିୟମ ମାଧ୍ଯମରେ, ସେମାନେ ମଣିଷ ଏବଂ ପ୍ରକୃତି ମଧ୍ୟରେ ଏକ ଆବେଗିକ, 
ଭାବପ୍ରବଣତାମୂଳକ ସମ୍ବନ୍ଧ ସ୍ଥାପନ କରିବାର ପ୍ରୟାସୀ ହୋଇଥୂଲେ ଏବଂ ଏହି ପ୍ରୟାସରେ 
ସଫଳ ହୋଇଥୂଲେ ମଧ୍ଯ । 


ପୁରାକାଳର ଜନସାଧାରଣ ପୂଜା କରୁଥ୍ଲେ ଜଳ, ବାୟୁ, ମୃଭିକା ଏବଂ ଆକାଶକୁ । 
ପୂଜା କରୁଥୂଲେ ନଦୀ, ନାଳ, ପାହାଡ଼ ଏବଂ ବୃକ୍ଷଲତାକୁ । ବର, ଅଶୃସ୍ଥଃ ବେଲ, ତୁଳସୀ 
ଆଦି ଉତ୍ତିଦ ଥୂଲେ ସେମାନଙ୍କର ପୂଜ୍ୟ | ସେମାନଙ୍କୁ ପୂଜା ପ୍ରଦାନ କରିବାରେ ‘ଲାଭ”ର 
ଆଶା ମନକୁ କବଳିତ କରିନଥୂଲା | କେବଳ ଗୋଟିଏ ଉଦ୍ଦେଶ୍ୟ ତଥା ଭାବନା ସେମାନଙ୍କୁ 
ଆଛାଦିତ କରି ରଖୁଥୂଲା । ତାହା ହେଲା ¬ ପ୍ରକୃତି ଏବଂ ମଣିଷ ଜାତି ଅବିଚ୍ଛିନ୍ନ ଏବଂ 
ପ୍ରତ୍ୟେକେ ବିଶ୍ଵମାତାର ସନ୍ତାନ ହୋଇଥ୍‌ବାରୁ ସହୋଦର । 


ବୈଜ୍ଞାନିକ ମନୋବୃତ୍ତି ପୋଷଣରେ ମଣିଷ ଏବଂ ପ୍ରକୃତି ମଧ୍ଯରେ ନିବିଡ଼ ସମ୍ପର୍କ 
ସ୍ଥାପନ ଆଦୌ ଅନ୍ତରାୟ ହୁଏ ନାହିଁ । ବରଂ, ଏଭଳି ସମ୍ପର୍କ ସ୍ଥାପନ ହିଁ ବାସ୍ତବ ବୈଜ୍ଞାନିକ 
ଚିନ୍ତାଧାରା । ସୃଷ୍ଟିର ସମସ୍ତ ବିଭାବରେ ବିଭିନ୍ନତା ପରିଲକ୍ଷିତ ହେଲେ ମଧ୍ଯ ଧର୍ମ ଦୃଷ୍ଟିରେ 
ସେଥୁରେ ରହିଛି ସତ୍ୟର ଏକତ୍ଵ । ଅନ୍ୟମାନଙ୍କ ଭଳି ମଣିଷ ମଧ୍ଯ ପ୍ରକୃତିର ଏକ 
ଅଂଶବିଶେଷ ହୋଇଥ୍‌ବାରୁ ସେ ପ୍ରକୃତି ପ୍ରତି ସ୍ପେହଶୀଳ ତଥା ଶ୍ରଦ୍ଧାଶୀଳ ହେବା ବାଞ୍ଚନୀୟ | 
ପ୍ରକୃତିକୁ ପ୍ରେମ କରି ଶିଖୁବା, ତାକୁ ସମ୍ମାନ ଦେଇ ଶିଖୁବା ଏବଂ ପ୍ରକୃତିକୁ ଉପାସନା କରି 
ଶିଖୁବା ମଣିଷ ଜାତିପାଇଁ ଅପରିହାର୍ଯ୍ୟ । ଧର୍ମ ଆମ୍ଭମାନଙ୍କୁ ଯେଉଁପ୍ରକାରର ପ୍ରେମ 

୨୮ । ପରିବେଶ ପରିକ୍ରମା 


ସମ୍ବନ୍ଧରେ ଧାରଣା ଦିଏ, ତାହା ବୃବିଗତ ପ୍ରେମଠାରୁ ସମ୍ପର୍ଣ୍ଣ ଭିନ୍ନ । ହୁଏତ, ବୁଝିଗତ ପ୍ରେମ 
ସେଇଭଳି ପ୍ରେମର ମୂଲ୍ୟାୟନ କରିବାରେ ଅକ୍ଷମ | ବରଂ ଧର୍ମ ନିଃସୃତ ପ୍ରେମ ହେଉଛି 
ହୃଦୟ ନିଃସୃତ ପ୍ରେମ । ଏକାନ୍ତିକ ବିଶ୍ଵାସ ଏବଂ ଭାବନାର ନମନୀୟତାହିଁ କେବଳ ଏଭଳି 
ପ୍ରେମକୁ ଜନ୍ମ ଦେଇପାରେ । 


କୁହାଯାଉଛି ଯେ ସର୍ବତ୍ର ବିରାଜମାନ କରିଥାଏ ଚେତନା । ଚେତନାହିଁ ସମଗ୍ର ବିଶ 
ଓ ଏଥରେ ରହିଥୂ୍‌ବା ଗଛଲତା, ପ୍ରାଣୀ, ମଣିଷ, ଏପରିକି ନିର୍ଜୀବ ପଦାର୍ଥଗୁଡ଼ିକୁ ଧରି 
ରଖ୍ଛି । ତେଣୁ ‘ସକଳ ଘଟେ ନାରାୟଣଙ୍କୁ ସନ୍ଦର୍ଶନ କରିବା ନିମନ୍ତେ ଏବଂ ସେସବୁକୁ 
ଉପାସନା କରିବା ନିମନ୍ତେ ଧର୍ମ ନିର୍ଦ୍ଦେଶ ଦେଇଥାଏ । ଧର୍ମର ଏହି ପରାମର୍ଶ ପ୍ରକୃତିକୁ 
ପ୍ରେମ କରିବାର ମନୋଭାବ ପୋଷଣ କରିବା ନିମନ୍ତେ ହିଁ ଉଦ୍ଦିଷ୍ଟ | 


ଆମେ କେହି ଜାଣିଶୁଣି ଆମ ନିଜକୁ ଆଘାତ କରୁନା । କାରଣ ଆମେ ଜାଣୁ ଯେ 
ଏହା ଆମପାଇଁ ଯନ୍ତ୍ରଣାଦାୟକ ହେବ । ଆମ ନିଜର ଚେତନା ଆମେ ଅନ୍ୟମାନଙ୍କଠାରେ 
ଅନୁଭବ କରି ପାରିଲେ ସେମାନଙ୍କୁ ଆଘାତ କରିବାରୁ ଆମେ ନିଶ୍ଚିତ ଭାବରେ ବିରତ 
ରହିବା । କାରଣ ସେମାନଙ୍କୁ ଆଘାତ ପ୍ରଦାନ କରିବାଦ୍ଧୀରୀ ଆମଠାରେ ମଧ୍ଯ ଯନ୍ତ୍ରଣା 
ଅନୁଭୂତ ହୋଇପାରିବ । କିନ୍ତୁ ସମସ୍ତଙ୍କ ଚେତନାସହ ଏକାଗ୍ର ହେବା ତଥା ସେମାନଙ୍କ 
ଚେତନା ଏବଂ ସେମାନଙ୍କସହ ଏକତ୍ଵ ହେବାର ଆନ୍ତରିକତା ଥୂଲେହିଁ ଏହା ସମ୍ଭବ । ଏହା 
ଯଦି ଆମ ମାନସିକତାରେ ସାକାର ହୋଇପାରେ, ତେବେ ଆମ ଅନ୍ତରରେ ଅନୁକମ୍ପାର 
ଉନ୍ମେଷ ଘଟିବ । ଅନ୍ୟମାନଙ୍କୁ ସାହାଯ୍ୟ କରିବା ତଥା ସେମାନଙ୍କୁ ସୁରକ୍ଷା ପ୍ରଦାନ କରିବାର 
ଇଚ୍ଛା ବଳବତୀ ହୋଇଉଠିବ ଆମଠାରେ । ମନରେ ଏହିଭଳି ଭାବ ଅଙ୍କୁରିତ ହେଲେ, 
ଆମେ ଅଯଥାରେ ଗଛରୁ ପତ୍ରଟିଏ ବି ଛିଣ୍ଡାଇବାକୁ ମନ କରିବୂନି । କେବଳ ପାଚିଲା ପତ୍ର 
କି ଶୁଖୁଲାପତ୍ରକୁ ଗହରୁ ବାହାର କରିନେବୁ ସିନା, ହେଲେ ସବୁଜ, ସତେଜ ପତ୍ରଟିପାଇଁ 
ଆମଠାରୁ ଉତ୍ସରିତ ହେବ ପ୍ରେମର ନିର୍ଝର । ପୁଷ୍ପଟିଏ ସମ୍ପୂର୍ଣ ପ୍ରସ୍ତୁଟିତ ହେବା ପୂର୍ବରୁ ତାକୁ 
ତୋଳିନେବାପାଇଁ ଆମ ବିବେକ ଆମକୁ ବାଧାଦେବ | 


ମନେ ରଖୁବାର କଥା, ପ୍ରକୃତିରେ ପରିଦୃଷ୍ଟ ହେଉଥୁବା ପ୍ରତ୍ୟେକ ବସ୍ତୁ ପ୍ରକୃତିର 
ସମ୍ପଦ ! ତେଣୁ, ସେଥୁରେ ପ୍ରକୃତିର ହିଁ ଏକଚାଟିଆ ଅଧ୍ୂକାର । ନିଜ ସ୍ଵାର୍ଥପାଇଁ ଆମେ 
ସେଥୂରୁ କିଛି ଧାର ସୂତ୍ରରେ କେବଳ ନେଇପାରୁ । ଧାର ନେଲେ ପରିଶୋଧ କରିବାକୁ 
ପଡ଼େ । ତେଣୁ ଆମେ ପ୍ରକୃତିରୁ ଯାହାକିଛି ଆହରଣ କରୁ ପଛେ, ତାକୁ ପ୍ରକୃତିକୁ ଫେରେଇ 
ଦେବାହିଁ ଆମର ଧର୍ମ । ଦେବ ଉପାସନା କାଳରେ ଦେବତାଙ୍କୁ ଯେଉଁ ପତ୍ର, ପୁଷ୍ପ ଏବଂ 
ଫଳ ନୈବେଦ୍ୟରୂପେ ଅର୍ପଣ କରାଯାଏ ତାହା କେବଳ ସଙ୍କେତଧର୍ମୀ । ଦେବତାଙ୍କୁ ଅର୍ପିତ 

ପରିବେଶ ପରିକ୍ରମା | ୨୯ 
ନୈବେଦ୍ୟ ବାସ୍ତବରେ ପ୍ରକୃତି ଉଦ୍ଦେଶ୍ୟରେ ଅର୍ପିତ ନୈବେଦ୍ୟ । ପ୍ରକୃତି ସଂରକ୍ଷଣର 


ମୌଳିକ ଲକ୍ଷ୍ୟହି ଏଥୂରେ ନିହିତ । ଆନ୍ତରିକତା ସହକାରେ ପୂଜା କରିବା ଫଳରେ ପ୍ରକାଶ 
ପାଏ ନମ୍ରତା, ଅପସରିଯାଏ ଅହଂ, ମନ ଲାଭ କରେ ପ୍ରଶାନ୍ତି । 


ପ୍ରକୃତିକୁ ଦେଖ୍‌ ଏବଂ ପ୍ରକୃତିର ନିଃସ୍ଵାର୍ଥପର ସେବା ଏବଂ ଦାନକୁ ପର୍ଯ୍ୟବେକ୍ଷଣ 
କରି ଆମେ ନିଜର ସୀମିତ କ୍ଷମତା ବିଷୟରେ ଅବଗତ ହୋଇଥାଉ | ଏହି ସଚେତନତା 
ଫଳରେ ଇଶ୍ଵର ତଥା ପ୍ରକୃତି ପ୍ରତି ଉତ୍ସର୍ଗୀକୃତ ମନୋଭାବର ବିକାଶ ଘଟେ । ମନରେ 
ସ୍ଥାନପାଏ ସମର୍ପଣର ଭାବ । ତେଣୁ ପ୍ରକୃତିହିଁ ଆମକୁ ବିଭୁସଚେତନ କରେଇ ଦିଏ ଏବଂ 
ବତେଇ ଦିଏ ବିଭୁଉପାସନାର ବିଧ୍‌ । ବାସ୍ତବରେ ଦେଖୁବାକୁ ଗଲେ ପ୍ରକୃତି ଆଉ କିଛି 
ନୁହେଁ, ପ୍ରକୃତି ହେଉଛି ଭଶ୍ବରଙ୍କର ଦୃଶ୍ୟମାନ ପ୍ରତିଭୂ । ଏକାର୍ରିକତାର ସହ ପ୍ରକୃତି ସହ 
ସମ୍ପର୍କ ଯୋଡ଼ିବା ଭଶ୍ବରଙ୍କ ସହ ସମ୍ପର୍କ ଯୋଡ଼ିବା ସହ ସମାନ । ପ୍ରକୃତିକୁ ପ୍ରେମ କରିବା 
ଏବଂ ପ୍ରକୃତିର ସେବା କରିବା ମାଧ୍ୟମରେହିଁ ଆମେ ଇଶ୍ବରଙ୍କୁ ପ୍ରେମ କରିଥାଉ, କରିଥାଉ 
ତାଙ୍କର ସେବା । ଏହି ପରିପ୍ରେକ୍ଷୀରେ ଦେଖୁଲେ, ପ୍ରକୃତି ପ୍ରତି ଅନାବିଳ ମର୍ଯ୍ୟାଦାବୋଧ 
ହିଁ ସାକାର କରିଦେବ ବିଭୁ ଉପଲବ୍ଧି । 


ସେଇଥ୍‌ପାଇଁ ବିଶିଷ୍ଠ ନାଟ୍ୟକାର ଏବଂ କବି ଉଇଲିୟମ୍‌ ୱାର୍ଡ଼ସ୍‌ୱାର୍ଥ ହୁଏତ ଯଥାର୍ଥରେ 
କହିଛନ୍ତି, “ ପ୍ରକୃତିକୁ ଯିଏ ଆନ୍ତରିକତାର ସହ ଭଲ ପାଇପାରେ, ପ୍ରକୃତି ତାହା ସହ କେବେ 
ବିଶ୍ଧାସଘାତକତା କରିପାରେନା ।” 

ମଣିଷ ପ୍ରକୃତିର ପ୍ରଭୁ ନା ଭୃତ୍ୟ ? 


ହେ ମଣିଷମାନେ, ପଚାରୁଛି ଛୋଟ ଆଉ ସରଳ ପ୍ରଶ୍ନଟିଏ । ତୁମେ ତ ଏବେ 
ସର୍ବଶକ୍ତିମାନ ହୋଇଉଠିଛ । ପରମାଣୁ ତୁମ ବୋଲରେ ବସାଉଠା କରୁଛି । ତୁମେ ସାମାନ୍ୟ 
ବୋତାମଟିଏ ଟିପି ଦେଲେ କୋଟିକୋଟି ମିଲିୟନ କିଲୋୱାଟ ଶକ୍ତି ଅଜାଡ଼ି ହୋଇପଡୁଛି । 
ତୁମର ଶାରୀରିକ ଆଉ ମାନସିକ ଶକ୍ତି ବହୁଗୁଣିତ ହୋଇଗଲାଣି ବୋଲି ଦାବି କରୁଛ 
ତୁମେ । କହିଲ ଭଲା, ତୁମର ସ୍ଥିତି କଅଣ ? ତୁମଠାରେ ମାନବିକତାର ଅଭିବୃଦି ଘଟୁଛି 
କି ? ଅନ୍ୟ ପ୍ରକାରେ କହିଲେ, ବିଜ୍ଞାନ ଏବଂ ଟେକ୍ନୋଲୋଜିର ବିକାଶ ସହ ତାଳ ଦେଇ 
ତୁମଠାରେ ନୈତିକତା ବି କ'ଣ ସେହି ଅନୁପାତରେ ବୃଦ୍ଧି ପାଇବାରେ ଲାଗିଛି ? 

ଏଭଳି ଏକ ପ୍ରଶ୍ନ ଶୁଣିବାପାଇଁ ତୁମେ ହୁଏତ ପ୍ରସ୍ତୁତ ନ ଥ୍ବ | ତେଣୁ ତତ୍କ୍ଷଣାତ 
ଉତ୍ତର ଦେଇପାରିବ ନାହିଁ । ତା'ଛଡ଼ା ଉତ୍ତର ଖୋଜିବାପାଇଁ ମୁଣ୍ଡ ଖେଳେଇବା ନିମନ୍ତେ 
ତୁମ ପାଖରେ ସମୟ କାହିଁ ଯେ । 

କଳନା କର ତ ଟିକିଏ । ତୁମେ ଠିଆ ହୋଇଛ ଏକ ପାହାଡ଼ ପାଖରେ । ସେଠାରେ 
ନିର୍ମିତ ହେଉଛି ଏକ ବିଶାଳ ଡ୍ୟାମ । ହଜାର ହଜାର ଶ୍ରମିକ କାମରେ ଲାଗିଛନ୍ତି । 
ଶ୍ରମିକମାନଙ୍କର ସମ୍ମିଳିତ ଶକ୍ତି ତ ଅମାପ । କିଛି ବର୍ଷପାଇଁ ସେମାନଙ୍କର ଦୂନିଆ ଲୁହା 
ଆଉ କଂକ୍ରିଟର ଦୁନିଆ । ହେଲେ ଲୁହାର ସାନ୍ଧିଧରେ ଆସି ସେମାନଙ୍କର ହୃଦୟ କ'ଣ 
ଲୁହାଭଳି କଠିନ ଆଉ ନିର୍ଜୀବ ହୋଇଯାଉଛି ? କଂକ୍ରିଟ ଆଉ ସିମେଣ୍ଟର ସଂସ୍କର୍ଶରେ ଆସିବା 
ହେତୁ ସେମାନଙ୍କର ମନୁଷ୍ୟତ୍ସ କଂ ଣ ନିର୍ଜୀବ ଆଉ ଧୂସର ହୋଇଯାଉଛି ? 

କେଉଁଠି କେଉଁଠି ସଂଜ ଉତ୍ତରି ଆସିଲେ ଶ୍ରମିକ ଶିବିରରେ ଶୁଣାଯାଉଛି ସଙ୍ଗୀତର 
ମୂର୍ଚୁନା । ସଙ୍ଗୀତର ତାଳ ସହ ତାଳ ଦେଇ ସେମାନଙ୍କ ଶରୀରର ସମସ୍ତ ତନ୍ତ୍ରୀ କବିତାମୟ 
ହୋଇଉଠୁଛି | ମୁଖମଣ୍ଡଳରେ ଫୁଟି ଉଠୁଛି ଏକ ଉନ୍ମଳ ଦୀପ୍ତି । 

ତୁମେ ତ ସେଇ ମଣିଷ । ହୁଏତ ସେଦିନର କଥା ତୁମର ଆଉ ମନେ ନ ଥୁବ | 
ମନେ ନ ରହିବା ମଧ୍ଯ ସ୍ଵାଭାବିକ । ତୁମେ ଗଛରୁ ଗଛ ବୁଲି ଫଳ ସଂଗ୍ରହ କରି ଉଦର 
ଭରୁଥଲ | ନିଜେ ବଞ୍ଚବ ବୋଲି ପଶୁପକ୍ଷୀ ଏବଂ ମାଛମାନଙ୍କୁ ଶିକାର କରି ସେମାନଙ୍କ 

ପରିବେଶ ପରିକ୍ରମା | ୩e୧ 


ବଞ୍ଚୁବାରେ ସଙ୍କଟ ସୃଷ୍ଟି କରୁଥୂଲ | ବେଶ୍‌ ଅନେକବର୍ଷ ଧରି ତୁମେ ତ କିଛି ଉତ୍ପାଦନ 
କରୁନଥୂ୍ଲ, ତୁମେ ଥଲ ନିର୍ଭରଶୀଳ, ପରଜୀବୀ | ତୁମ୍ଭମାନଙ୍କ ମଧ୍ଯରୁ କେହି ଜଣେ ହଠାତ୍‌ 
ପୃଥୂବୀପୃଶ୍ଠରେ ମାଟି ତାଡ଼ି ପ୍ରଥମ ସିଆର ଟାଣି ଦେଲା । ଆଉ ଦିନେ କିଏ ଆରମ୍ଭ 
କରିଦେଲା ଖଣି ଖୋଳା ! ତୂମେ ଖଣି ଭିତରକୁ ନିରେଖି ଦେଖିଲ । ମାଟିତଳେ ସଞ୍ଚ 
ହୋଇ ରହିଥ୍ବା ଧାତୁ ଆଉ ଶକ୍ତି ସମ୍ପଦକୁ ଦେଖି ତୁମ ପାଟିରୁ ଲାଳ ବୋହିଲା । ତୁମେ 
ଆଉ ଡେରି କଲ ନାହିଁ । ଆହରଣ କରି ଚାଲିଲ ଉକ୍ତ ସମ୍ପଦ । ପ୍ରକୃତି ସମ୍ପଦକୁ ଯେତେ 
ଲୁଟି ଚାଲିଲେ ବି ତୁମର ଲୋଭ ଶାନ୍ତ ହେଉନାହିଁ । 

ତୁମର ନିରବଚ୍ଛିନ୍ନ ଅଧ୍ୟବସାୟ ଯୋଗୁ କ୍ରମେ ଅଧୁକ ବିକାଶ ଲାଭ କଲା ବିଜ୍ଞାନ । 
ଅଣୁ ପରମାଣୁ ତୁମର ଦାସ ପାଲଟିଗଲେ । ତୁମେ ତିଆରି କଲ ଉଡ଼ାଜାହାଜ । ତୁମେ 
ନିର୍ମାଣ କଲ ବୁଡ଼ାଜାହାଜ | ଜଳ, ସ୍ଥଳ ଆଉ ଆକାଶ ଉପରେ ତୁମେ ଆଧ୍ପତ୍ୟ ବିସ୍ତାର 
କରିଚାଲିଛ । ଏବେ ମହାକାଶ ବି ପାଲଟିଗଲାଣି ତୁମର ଲୀଳାଭୂମି । 

ହେଲେ ତୁମେ ପାଉଛ କଅଣ ? ପୋଷେ ଚାଉଳ ପାଇବ ବୋଲି ସେରେ ଚାଉଳ 
ହରେଇ ଗୁଲିଛ । ଭୂପୃଷ୍ଠର ବୂକୁଚିରି ହରେଇ ବସିଲଣି ଅତି ମୂଲ୍ୟବାନ ମୃରିକା ବିଭବ । 
ତୁମରି ବ୍ୟଭିଚାର ଫଳରେ ପ୍ରକୃତିର ସଜୀବ ଏବଂ ନିର୍ଜୀବ ସମ୍ବଳ ଲୋପ ପାଇଚାଲିଛି । 
କ୍ଷୟ ପାଇଚାଲିଛି ଜଳ ଆଉ ବାୟୁର ପ୍ରାକୃତିକ ସୌନ୍ଦର୍ଯ୍ୟ । ହ୍ବାସ ଘଟୁଛି ପୃଥ୍ବୀର 
ଶର୍ତି ଭଣ୍ଡାର । 

ତୁମ୍ଭେମାନେ ସୃଷ୍ଟି ହେବା ପୂର୍ବରୁ ପ୍ରକୃତି ସୃଷ୍ଠି କରିଥ୍ଲା ବାୟୁ । ସେ ସୃଷ୍ଟି କରିଥୂଲା 
ଜଳ ଆଉ ମୃରିକା | ତୁମକୁ ସୁହାଇଲା ଭଳି କରି ଦେଇଥୂଲା ବାୟୁର ତାପମାତ୍ରା ଆଉ 
ଆର୍ଦ୍ଧତା । ତୁମେ ପୋଷି ହେବ ବୋଲି ଖଞ୍ଜି ଦେଇଥୂଲା କେତେ ନା କେତେ ପୋଷକ 
ପଦାର୍ଥ । ସାମାନ୍ୟ ବୀଜଟିଏ ପତ୍ର, ଫୁଲ, ଫଳ ସୁଶୋଭିତ ଦୁମରେ ପରିଣତ ହେବା 
ନିମନ୍ତେ ତୁମର ସାହାଯ୍ୟ ଆବଶ୍ୟକ କରେ ନାହିଁ । କୌଣସି ପ୍ରାଣୀ ନିଜର ଜୀବନଧାରଣ 
ତଥା ବଂଶବୃଦ୍ଧି ପାଇଁ ତୁମ ଦୁଆରେ ହାତ ପତାଏ ନାହିଁ । ତୁମ ଆଦେଶରେ ପ୍ରକୃତି ଖଣିଜ 
ତୈଳ, କୋଇଲା, ପେଟ୍ରୋଲିୟମ, ଲୁହା, ସୁନା, ୟୁରାନିୟମ ଆଦି ତିଆରି କରିନାହିଁ । 
ତୁମେ ନାଲିଆଖି ଦେଖେଇଲେ ସେ ତୁମକୁ ଡରି ପୁଣିଥରେ ସେଗୁଡ଼ିକୁ ତିଆରି କରି 
ଜମେଇ ଦେବନି । 

ତାହାହେଲେ ତୁମେ ପ୍ରକୃତିର ‘ପ୍ରଭୁ' ବୋଲି ଦାବି କରୁଛ କାହିଁକି ? ସମଗ୍ର 
ଜୀବଜଗତ ଏବଂ ବସ୍ତୁରାଜି ତୂମ ଇଙ୍ଗିତରେ ନାଚିବେ ବୋଲି ଆଶା କରୁଛ କାହିଁକି ? 
ସୃଷ୍ଟିର ଜନନୀ ପ୍ରକୃତି ମାଆ ପ୍ରତି ଅନାଦାର ପ୍ରଦର୍ଶନ କରୁଛ କାହିଁକି ? ପ୍ରକୃତିକୁ ପଦାନତ 
କରି ତା ଉପରେ ହାକିମି ଜାହିର କରିବା କେଉଁ ଯୁକ୍ତିରେ ସ୍ବୃହଣୀୟ ? 

ଅତୀତ ଆଡ଼କୁ ପୁଣି ଦୃଷ୍ଟି ଫେରାଅ ତ ଟିକିଏ । ତୁମେ ତ ସର୍ବପ୍ରଥମେ ସଜୀବ 
ଗୋଷ୍ଠୀ ସହ ନିଜର ସମ୍ପର୍କ ସ୍ଥାପନ କରିଥୂଲ । ଫଳ ଖାଉଥୂଲ । ଶିକାର କରି ପେଟ 
ଭରୁଥ୍ଲ । ପରେ ଚାଷବାସ ଆରମ୍ଭ କଲ । ମଞ୍ଜି ବୁଣିଲ ! ଫସଲ ଅମଳ କଲ । 
ଗୋରୁଗାର ପାଳିଲ । ସେମାନଙ୍କପାଇଁ ଚରାଭୂଇଁ ଖୋଜିଲ | ତାପରେ ମାଟି ତାଡ଼ି, ଖଣି 
ଖୋଳି ଭୂଇଁତଳୁ ଧାତୁ ଇତ୍ୟାଦି ଆହରଣ କରିବା ନିମନ୍ତେ ପ୍ରଚେଷ୍ଟା ଚଳେଇଲ । ସେଥୁରେ 
ସଫଳ ହେଲ ମଧ୍ଯ । ଏହିପରି ଭାବରେ ପରିଚିତ ହେଲ ନିର୍ଜୀବ ଅଜୈବ ବସ୍ତୁଗୁଡ଼ିକ ସହ । 
ଉକ୍ତ ନିର୍ଜୀବ ବସ୍ତୁସକଳ ତୁମ ଜୀବନର ଗୁଣାତ୍ସକମାନ ଅଭିବୃଵ୍ିରେ ଅଧ୍କ ସହାୟକ ବୋଲି 
ତୂମ ମନରେ ଆଉ ସନ୍ଦେହ ରହିଲା ନାହିଁ । 

ଏହାପରେ ତୁମେ ଆଉ ପଛକୁ ଫେରି ଚାହିଁନ । ଭଲ କରୁଛ କି ମନ୍ଦ କରୁଛ ସେ 
କଥା କେବେ ଚିନ୍ତା କରିନ । ପ୍ରକୃତିର ଏହି ସମ୍ପଦରାଜିକୁ ଅକୁଣ୍ଡିତ ଆଉ ନିର୍ଲଜ ଭାବରେ 
ଲୁଟି ଚାଲିଛ । ତଥାକଥୂ୍ତ ସେହି ମୃତ ବା ନିର୍ଚ୍ଚୀବ ସମ୍ବଳକୁ ବରବାଦ କରିବାରେ ତୁମେ 
ତପୂର ହୋଇଉଠିଛ । ସେଗୁଡ଼ିକର ସୁରକ୍ଷା କରିବା କିମ୍ଭା ଅପଚୟ ରୋକିବା ନିମନ୍ତେ 
ତୁମେ କୌଣସି ସନ୍ତୋଷଜନକ କାର୍ଯ୍ୟାନୁଷ୍ଠାନ ଗ୍ରହଣ କରିନ ! 

ପୁଣି ତୁମର ଏହି କୁକର୍ମ ପାଇଁ ବିଜ୍ଞାନ ମୁଣ୍ଡରେ ଅଠା ବୋଳୁଛ ତୁମେ । ପ୍ରକୃତି- 
ସମ୍ପଦର ଏଭଳି ଅପବ୍ୟବହାର ପାଇଁ ବିଜ୍ଞାନ ଦାୟୀ ବୋଲି ସଫେଇ ଦେଉଛ । ଫାଇଦା 
ପାଇବା ନିମନ୍ତେ ପ୍ରକୃତିକୁ ଧର୍ଷଣ କରିବା ବିଜ୍ଞାନ ଏବଂ ଟେକ୍ନୋଲୋଜି ବିକାଶର ଫଳ 
ବୋଲି ଯୁକ୍ତି କରୁଛ । କହିବାକୁ ଗଲେ ତୁମ ପାଖରେ ପ୍ରକୃତି ଆଜି ପଣବନ୍ଦୀ ; କିନୁ ଅଧ୍କରୁ 
ଅଧ୍କ ଲାଭ ଆଶାରେ ତୁମର ଲୋଭ ବଢ଼ିବଢ଼ି ଚାଲିଛି । ବିଶେଷକରି ଶକ୍ତି ଆହରଣ 
ନିମନ୍ତେ ତୁମେ ହିଂସ୍ର ହୋଇ ଉଠିଛ । ତୂମେ ଦିନେ ଥୂଲ ବର୍ବର ଶିକାରୀ । ତୁମ ସୃଷ୍ଟି 
ଦିବସରୁ ତୁମେ ପ୍ରକୃତିକୁ ଲୁଟିବା ଶିଖ୍ଥ୍ଲ | ତେଣୁ ଆଜି ବି ତୁମ ଚରିତ୍ରରେ ସେହି ଆଦିମ 
ବର୍ବରତା ତିଶ୍ପି ରହିଛି । ପ୍ରକୃତି ସ୍ଚଦ ଉପରେ ନିଜର ଅଧ୍କାର ସାବ୍ୟସ୍ତ କରିବା ଏବଂ 
କଳେବଳେ ଉକ୍ତ ସମ୍ପଦକୁ ଅଚ୍ତିଆର କରିବା ନିମନ୍ତେ କୌଶଳ ଉଦଭାବନ କରିବାପାଇଁ 
ତୁମେ ପାଗଳ ହୋଇ ଉଠିଛ । ବିବେକ, ମର୍ଯ୍ୟାଦା ଏବଂ ଆତ୍ସସମ୍ମାନକୁ ଜଳାଞ୍ଜଳି ଦେଇ 
ପ୍ରକୃତି ଉପରେ ପାଶବିକ ଅତ୍ୟାଚାର କରିବାରେ ବ୍ୟସ୍ତ ତୁମେ । 

ଏଇ ପେଟ୍ରୋଲିୟମ ତେଲ କଥା ବିଚାର କର । ପ୍ରକୃତି ଖଣି ଭିତରେ ସାଇତି 
ରଖିଥୁୂଲା ତାକୁ | ତାକୁ ତିଆରି କରିବା କି ସଞ୍ଚୟ କରିବାରେ ସେ କୌଣସି ଦିନ ତୁମର 
ସାହାଯ୍ୟ ଲୋଡ଼ି ନ ଥୂଲା । କେଉଁ ଏକ ଦୁର୍ଯୋଗ ମୁହୂର୍ଭରେ ତୁମେ ସନ୍ଧାନ ପାଇଗଲ ତୈଳ 
ସମ୍ପଦର । ବାସ୍‌, ପୃଥ୍ବୀର ତୈଳ ମହଜୁଦ ଥବା ଅଞ୍ଚଳ ଉପରେ ତୁମ୍ଭମାନଙ୍କ ମଧ୍ଯରୁ 
ଅଧ୍କ ଥୁଲାବାଲାଙ୍କର ଲୋଲୁପ ଦୃଷ୍ଟି ପଡ଼ିଗଲା । ସେହିସବୁ ଅଞ୍ଚଳ ପାଲଟିଗଲା 
ରାଜନୀତିର କ୍ଷେତ୍ର । ଥୁଲାବାଲାମାନେ ତେଲ କିଣି ନେଇ ବିକିଲେ ପୁରୁଣା ପରିତ୍ୟକ୍ତ 

ଟେକ୍ନୋଲୋଜି, ବିକିଲେ ନିଜ ପାଇଁ ଅଲୋଡ଼ା ବିବେଚିତ ହେଉଥୂ୍‌ବା ଯୁଦ୍ଧ ସରଞ୍ଜୀମ । 
ଫଳରେ ଅଶାନ୍ତ ହୋଇଉଠିଛି ସେହି ସବୂ ଅଞ୍ଚଳ । 

‘ଜୋର ଯାହାର, ମୁଲକ ତାହାର”? ତ ଆଜିକାଲିକାର ନ୍ୟାୟ । ତେଣୁ ତୂମର 
ରଙ୍ଗାଆଖି ଦେଖି ପ୍ରକୃତିର ତୈଳ ତୁମ ତୈଳ ଟ୍ୟାଙ୍କର ଭିତରକୁ ବହିଚାଲିଛି । ନ ବହି 
ଚାରା ନାହିଁ । ତେଲ ବହିବା ବନ୍ଦ ହେଇଗଲେ ଆମ୍ଭର କରି ଦେଉଛ ଚକ୍ରାନ୍ତ, କୁମନ୍ତଣା, 
ନିର୍ଦ୍ଦୋଷ ସରକାରକୁ ଟାଳି ପକାଉଛ । ସୀମାନ୍ତରେ ଆରମ୍ଭ କରିଦେଉଛ ସମର ପ୍ରସ୍ତୁତି, 
ସୃଷ୍ଟି କରୁଛ ରକ୍ତାକ୍ତ ସଂଗ୍ରାମ । ବଳି ପଡୁଛି ନିୟମ ଆଉ ନ୍ୟାୟ । ସହିଦ ହେଉଛି 
ନୈତିକତା । 

ହେ ମଣିଷମାନେ, ତୁମେ ହତ୍ୟା କରିବ ନାହିଁ, ଲୁଣ୍ଠନ କରିବ ନାହିଁ, ମିଥ୍ୟାର ଆଶ୍ରୟ 
ନେବ ନାହିଁ ¬ ଏହାହିଁ ଥଲା ନୈତିକତାର ମୌନିକ ମନ୍ତ୍ର । ତୁମ୍ଭେମାନେ ହିଁ ଗଢ଼ିଥଲ ଏହିସବୁ 
ନିୟମ । ଜିନ ପ୍ରଥମ ବିଶ୍ବଯୁଦ୍ଧରେ ତୁମେ ହତ୍ୟା କଲ ଏକ କୋଟି ସଂଖ୍ୟକ ତୁମର ବାପ, 
ଭାଇ, ବନ୍ଧୁବାନ୍ଧବ । ଦ୍ଵିତୀୟ ମହାସମରରେ ମାରିଦେଲ ସାଢ଼େ ପାଞ୍ଚକୋଟି ! ଏବେ ତ 
ତୁମେ ମାରିବା ଅଭିଯାନରେ ବାହାରିଛ ବୋଲି କହିଲେ ବରଂ ଠିକ୍‌ ହେବ । ମାରୁଛ ପଶୁ, 
ମାରୁଛ ପକ୍ଷୀ, ମାରି ପକାଉଛ ସରୀସୃପ, ମାରି ଚାଲିଛ ଜଳଚର ଜୀବ | ମଣିଷ ବି ତୂମ 
କବଳରୁ ମୁକ୍ତି ପାଇପାରୁନି । 

ତେଣୁ ତୁମେ ହିଁ ତୁମର ବିଲୁପ୍ତି ପାଇଁ ଗାଡ଼ ଖୋଳି ଚାଲିଛ । ପ୍ରକୃତି ସଂର କ୍ଷଣରେ 
ତୁମେ ବୀତସ୍ତହ । ପରିସଂସ୍ଥାର ସୁରକ୍ଷାପାଇଁ ତୁମଠାରେ ତପୂରତାର ଦାରିଦ୍ର୍ୟ । 

ଆଜିଯାଏ ପରିସଂସ୍କାର ବ୍ୟାପକତା ତୁମ ମୂଣ୍ଡରେ ପଶିଲାନି । ମେରୁ ଅଞ୍ଚଳରେ 
ବାସ କରୁଥୁବା ଭଲୁକ ହେଉଛି ପରିସଂସ୍ଥା । ଗଛ ଗଣ୍ଡିରେ ଚଲାଫେରା କରୁଥବା ଜନ୍ଦା, 
ପିମ୍ପୁଡ଼ି ହେଉଛନ୍ତି ପରି ସଂସ୍କ। । ଟ୍ରାକ୍ଟରର ଚକତଳେ ପେଷି ହୋଇଯାଉଥ୍‌ବା 
କଳକଳନାଦିନୀ ତନ୍ମୀ ଝରଣା ହେଉଛି ପରିସଂସ୍ଥା । ପୀଡ଼କନାଶୀ ରାସାୟନିକ ଉପାଦାନର 
କୁପ୍ରଭାବରେ ପୀଡ଼ିତ ଏବଂ ମୃତ ପଶୁପକ୍ଷୀ, ମାଛ, ସରୀସୃପ ଆଦି ହେଉଛନ୍ତି ପରିସଂସ୍ଥା । 
ମାଟି, ଧୂନି, ପଥର ଇତ୍ୟାଦି ମଧ୍ଯ ପରିସଂସ୍ଥା । ତେଣୁ ଉତ୍ତିଦ, ପ୍ରାଣୀ, ଜୀବାଣୁ ଓ କବକ 
ଆଦି ଜୀବ, ବିଭିନ୍ନ ଭୌତିକ ତଥା ଅଜୈବିକ କାରକ ଏବଂ ବିଭିନ୍ନ ପୋଷକ ପଦାର୍ଥ 
ଏସବୁ ପରିସଂସ୍ଥାର ଅଂଶବିଶେଷ । 

ଏହି ପରିପ୍ରେକ୍ଷୀରେ ଦେଖିଲେ ତୁମର ଏହି ପ୍ରିୟ ପୃଥ୍ବୀଠାରେ ମାତୃତ୍ଵ ଆରୋପ 
କରିବା ଅପ୍ରାସଙ୍ଗିକ ହେବ କାହିଁକି ? ମାତୃତ୍ଵ ଆରୋପ କଲେ ତାର ସୁରକ୍ଷା ତୁମର ପ୍ରଥମ 
ଆଉ ପ୍ରଧାନ କର୍ଗବ୍ୟ ବୋଲି ବିଚାରିବ ନାହିଁ କାହିଁକି ? 

ସମଗ୍ର ବିଶ୍ଵର ବିସ୍ତୃତି ତୁଳନାରେ ପ୍ରଥବୀର ବ୍ୟଯାପ୍ତି ଅତି ନଗଣ୍ୟ, ତଥାପି ଏହା 
ଆଶ୍ରୟ ଦେଇଛି ଛୋଟ ବଡ଼ ଅନେକ ପରିସଂସ୍ଥାକୁ । ମେରୁ ଭଲୁକ, ଜନ୍ଦା, ପିମୁଡ଼ି, ଝରଣା 

୩୪ ପରିବେଶ ପରିକ୍ରମା 


ଭଳି କେତେ ନା କେତେ ସେମାନଙ୍କର ପ୍ରକାର । ପୃଥ୍ବୀ ମାଆ ଅତି ମହାନ୍‌ | ବିସ୍ମୟକର 
ଭାବରେ ମହାନ୍‌ । ଜ୍ଵଳନ୍ତ ନକ୍ଷତ୍ରମାଳା ତଥା ଉଲ୍ଲଗ୍ନ ପ୍ରସ୍ତରୀକୃତ ଗ୍ରହଗଣଙ୍କ ଗହଣରେ 
କେବଳ ପୃଥ୍ବୀଠାରେହିଁ ରହିଛି ସ୍ବାତ ନ୍ତ୍ୟ । କେବଳ ପୃଥ୍ବୀରେ ହିଁ ଅଭିନୀତ ହୋଇ ଚାଲିଛି 
ଜୀବନର ଖେଳା । ପରିସଂସ୍ଥାର ସ୍ପିତିହିଁ ତାକୁ ପ୍ରଦାନ କରିଛି ଏହି ସ୍ଵତନ୍ତ୍ରତା । 

ତେଣୁ ଏହି ପୃଥ୍ବୀକୁ ପୃଥ୍ବୀ ଗ୍ରହ ନାମରେ ଅଭିହିତ ନ କରି ଏହାକୁ ଜୀବନ ଗ୍ରହ 
ବୋଲି ନାମକରଣ କଲେ କିଛି ଅତିରଞ୍ଚିତ ହେବ ନାହିଁ । କାହିଁକି ଅବା ହେବ ? ପୃଥ୍ବୀରେ 
ତିଗ୍ପି ରହିଛତ୍ତି କୋଟି କୋଟି ଧରଣର ବିଭିନ୍ନ ଜୀବ । କିଏ ଉଚ୍ଚତର ସୋପାନର ଢୀବ ତ 
କିଏ ନିମ୍ପତର ସୋପାନର । ତୁମେ ବି ଏହି ତାଲିକାର ଅନ୍ତର୍ଭୁକ୍ତ । ଅଗଣିତ ଜୀବ ଗୋଷ୍ଠୀକୁ 
ନିଜ କୋଳରେ ସ୍ଥାନ ଦେଇ ସେମାନଙ୍କର ସୃଷ୍ଟି ଆଉ ସ୍ଥିତି ପାଇଁ ଦାୟୀ ରହିଥ୍‌ବା ଏହି 
ଜଟିଳ ପୃଥ୍‌ବୀକୁ ଏକ ଜଟିଳ ଜଢୀବନ- ଏକକ ବୋଲି ମାନ୍ୟତା ଦେବାରେ ତୁମେ କୁଣ୍ଠିତ 
କାହିଁକି ? 

ହେ ମଣିଷମାନେ, ଶ୍ରେଷ୍ଠଜୀବ ବୋଲାଉଥୁବା ପୃଥ୍ବୀର ବାସିନ୍ଦାମାନେ, ବ୍ୟକ୍ତିଗତ 
ଭାବରେ, ସାମୁହିକ ଭାବରେ କଂଣ ପୃଥ୍ବୀ ପରିସଂସ୍ଥାର ତୁମେ ଅଂଶବିଶେଷ ନୁହଁ ? ତେବେ 
ତୁମର ଚେତନା ଏବଂ ଅବଚେତନାରେ ତୁମେ ପ୍ରାୟତଃ ନିଶ୍ଚିତ ଯେ ପୃଥ୍‌ବୀପୃଷ୍ଠରେ 
ଜୀବନର ଏହି ପ୍ରବହମାନ ଧାରା ନିରବଚ୍ଛିନ୍ନ ଏବଂ ଅନନ୍ତ । ହୁଏତ ଆଚି ଏଭଳି ଏକ 
ଧାରଣାକୁ ବିଶେଷଭାବରେ ଅସ୍ଵୀକାର କରି ହେଉ ନାହିଁ । କିନ୍ତୁ ଭବିଷ୍ୟତରେ କ'ଣ ଏହା 
ଏହିପରି ଅକ୍ଷତ ରହିଥ୍‌ବ ବୋଲି ତୁମର ପ୍ରତ୍ୟୟ ହେଉଛି ? 

କେଉଁ ଏକ ଅଶୁଭ ଲଗ୍ନରେ ତୁମେ ଅମିତ କ୍ଷମତାଶାଳୀ ଅଗ୍ନି ସହ ପରିଚିତ 
ହୋଇଥୂଲ । ଆଜି ସେହି ଅଗ୍ନି ଅନିୟନ୍ତ୍ରିତ ଭାବରେ ବ୍ୟାପି ଚାଲିଛି । ସେହି ଅଗ୍ନିରେ ଅତି 
ଦୃତ ହାରରେ ଭସ୍ପୀରୂତ ହୋଇଚାଲିଛି ପୃଥଵବୀର ଜୈବ ଏବଂ ଅଜୈବ ବିଭବ । କିନ୍ତୁ ଏହା 
ଅସଭ୍ୟତାର ଅଗ୍ନି, ସଭ୍ୟତାର ନୁହେଁ । ଏହା ଦୂର୍ଗତିର ଅଗ୍ନି, ପ୍ରଗତିର ନୁହେଁ । ଏହା ଅହଂର 
ଅଗ୍ନି, ସାର୍ବଢନୀନତାର ନୂହେଁ । 

ହେ ମଣିଷମାନେ, ତୁମେ ସୁରକ୍ଷା ନ ଦେଲେ, ତୁମେ ଅଭୟ ପ୍ରଦାନ ନ କଲେ 
ପୃଥ୍ବୀର ଧୂଂସ ଅବଶ୍ୟମ୍ଭାବୀ । କେବଳ ପାର୍ଥ୍ବ ବିଭାବର ଧୃଂସ ହେବ ନାହିଁ । ଧୂଂସ 
ପାଇଯିବ ଆଧ୍ୟାତ୍ମିକତା, ନୈତିକତା | ତୁମେ ସୃଷ୍ଟିର ଶ୍ରେଷ୍ଠଜୀବ ! ତେଣୁ ଜୀବନ- 
ଉପଯୋଗୀ ଏହି ଜୀବନ ଗ୍ରହକୁ ଜୀବନ୍ତ ରଖିବାରେ ତୁମେ ହିଁ କେବଳ ନେତୃତ୍ବ 
ନେଇପାରିବ | ତୁମ ଅନ୍ତରରେ ଉଦ୍‌ଗିରଣ ହେଉ ଏକ ଭିନ୍ନ ସ୍ଵାଦର ଅଗ୍ନି । ତୁମ ଅହଙ୍କାର, 
ପ୍ରଭୁତ୍ଧ, ସ୍ଵାର୍ଥପରତା ଆଦିର ଆହୁତି ଦ୍ଵାରା ପ୍ରନ୍ନଳିତ ହୋଇ ଉଠୁ କୃତଜ୍ଞତା ଏବଂ ଅନୁକମ୍ପାର 
ଅଗ୍ରି । ଉଦଭାସିତ ହେଉ ଆଲୋକ, ଆନନ୍ଦ ଆଉ ସୌନ୍ଦର୍ଯ୍ୟ । ବିରାଜିତ ହେଉ ସତ୍ୟମ୍‌, 
ଶିବମ୍‌ ଏବଂ ସୁନ୍ଦରମ୍‌ । 

ଦୋସ୍ତି ନ କଲେ ଶାସ୍ତି 


“ ପ୍ରକୃତି ମନରେ ଜାତ କରେ ଉଦ୍ଦୀପନା, ସୃଷ୍ଟି କରେ ଆକର୍ଷଣ । କେତେବେଳେ 
ପ୍ରକୃତିର ବିଭିନ୍ନ ରୂପ ଏବଂ ସୌନ୍ଦର୍ଯ୍ୟ ମନ ମୋହିନିଏ ତ ଅନ୍ୟ କେତେବେଳେ ତାର 
ବୈଚିତ୍ର, ବିଶାଳତା, ଅମିତ ଶକ୍ତି, ଅସୁମାରି ରହସ୍ୟ ଏବଂ ପ୍ରକୃତି ପ୍ରକ୍ରିୟାରେ ପରିଲକ୍ଷିତ 
ହେଉଥ୍‌ବା ସଂଗତି ତଥା ଶୃଙ୍ଖଳା ମନକୁ ବିସ୍ମୟାଭିଭୂତ କରିପକାଏ । ପ୍ରକୃତି ଏକ ବିସ୍ମୟକର 
ପୁସ୍ତକ, ଏଥୁରେ ସନ୍ମିବେଶିତ ତଥ୍ୟରାଜି ଗଭୀର ରହସ୍ୟରେ ପରିପୂର୍ଣ । ପୁଣି ବଡ଼ 
ସୌଭାଗ୍ୟର କଥା ଯେ ପ୍ରକୃତି ପୁସ୍ତକର ପୃଷ୍ଠାଗୁଡ଼ିକ ସମସ୍ତଙ୍କପାଇଁ ଉନ୍ମକ୍ତ, ସମସ୍ତେ ମଧ୍ଯ 
ଏହାର ପାଠକଶ୍ରେଣୀଭୁକ୍ତ ! ଏହା ସତ୍ତ୍ଵେ, ପ୍ରକୃତି ମଧ୍ଯ ହେଉଛି ଏକ ଅନ୍ଧକାରାଳଛନ୍ନ 
ଗନ୍ତାଘର । ନିଜ ଗହ୍ଵର ମଧ୍ଯରେ ସେ ଲୁକ୍କାୟିତ କରି ରଖୁଛି ଅସୀମ ସମ୍ପଦ ।” ¬ ଏହାହିଁ 
କହିଥୂଲେ ଭି.ଓ.ଭୋଗାଲେଭ୍ସି । 


ପ୍ରକୃତି ଉପରେ ପ୍ରଭୁତ୍ଵ : 

ପ୍ରକୃତିର କୁବେର-ସମ୍ପରି । ସେଥୂରେ ମଣିଷର ଯେତିକି ଭାଗ ରହିଛି, ସେତିକି 
ଭାଗ ରହିଛି ପୃଥ୍ବୀର ପ୍ରତ୍ୟେକ ଜାତିର ପ୍ରାଣୀ ଏବଂ ଉତ୍ତିଦର | ପ୍ରତ୍ୟେକ ଗୋଷ୍ୀ ସେହି 
ସମ୍ପଭିରେ ସମାନ ଦାବିଦାର । କାରଣ, ପ୍ରତ୍ୟେକ ସଜୀବ ଗୋଷ୍ଠୀ ନିଜର 
ଜୀବନଧାରଣପାଇଁ ଏହି ସମ୍ପଦ ଉପରେ ସମାନଭାବରେ ନିର୍ଭରଶୀଳ । ପୁଣି ପ୍ରକୃତି 
ସମ୍ପଦରେ କେବଳ ପ୍ରାଣୀ ଏବଂ ଉତ୍ତିଦର ଏକଚାଟିଆ ଅଧ୍କାର ନାହିଁ । ତେଣୁ ମଣିଷ 
ସମେତ ପ୍ରତ୍ୟେକ ଜୀବ ନିଜ ନିଜର ସୁସ୍ପତା ପ୍ରତି ଯେତିକି ସଚେତନ, ସେତିକି ସଚେତନ 


=~ = 


ରହିବା ଉଚିତ ଜଳ, ବାୟୁ, ମୃଭିକା ଆଦି ନିର୍ଜୀବବସ୍ତୁର ସୁସ୍ଥତାପ୍ରତି 


ସମଗ୍ର ବିଶ୍ବବ୍ରହ୍ମାଣ୍ଡରେ ପୃଥ୍ବୀ ବୋଧହୁଏ ଏକମାତ୍ର ଗ୍ରହ, ଯେଉଁ ଗ୍ରହ 
ଜୀବନଧାରଣପାଇଁ ଅନୁକୂଳ । ଅନ୍ତତଃ ମଣିଷର ଜୀବନଧାରଣପାଇଁ ଏହାର ପରିବେଶ 
ଅନୁକୂଳତମ ବୋଲି ଗ୍ରହଣ କରାଯାଉଛି । କେବଳ ମଣିଷମାନଙ୍କୁ ଧାରଣ କରିବା ନିମନ୍ତେ 
ପୃଥ୍ବୀ ଯଦି ଉଦ୍ଦିଷ୍ଟ ହୋଇଥାଆନ୍ତା, ତେବେ ମଣିଷର ବିନା ହସ୍ତକ୍ଷେପରେ ପ୍ରକୃତି ନିଜଆଡ଼ୁ 

୩୬ । ପରିବେଶ ପରିକ୍ରମା 
ଲୋପ କରି କରି ଚାଲିଥାନ୍ତା ନିଜ ସୃଷ୍ଟ ଉତ୍ତିଦ ଏବଂ ଅନ୍ୟାନ୍ୟ ପ୍ରାଣୀଗୋଷ୍ଠୀଙ୍କୁ । କିନ୍ତୁ 
ମଣିଷର ନିରାପଦ ଜବୀନଧୀରଣପାଇଁ ଅନ୍ୟ ପ୍ରାଣୀ ତଥା ଉତ୍ତିଦକୁଳର ଅବଦାନ 
ଅପରିହାର୍ଯ୍ୟ ବୋଲି ତ ସମସ୍ତେ ଏକତ୍ର ବସବାସ କରିଚାଲିଛନ୍ତି ପୃଥ୍‌ବୀପୃଷ୍ଠରେ । ଏହାହିଁ 
ଯଦି ପ୍ରକୃତିର ଉଦ୍ଦେଶ୍ୟ, ତେବେ ନିଜେ ବଞ୍ଚବା ସହ ଅନ୍ୟ ଜୀବଗୋଷ୍ଠୀଙ୍କୁ ବଞ୍ଚେଇ ରଖୁବା 
ଏବଂ ନିର୍ଜୀବ ସମ୍ପଦକୁ ଅକ୍ଷତ ରଖୁବା ମଣିଷର ନୈତିକ ଦାୟିତ୍ଵ । ମଣିଷ ମନେ ରଖୁ୍‌ବାର 
କଥା ଯେ ସେ ହେଉଛି ପ୍ରକୃତିର ଦାସ, ପ୍ରକୃତିର ପ୍ରଭୁ ନୁହଁ ! ପ୍ରକୃତି ଉପରେ ପ୍ରଭୂତ୍ନ 
ଜାହିର କରିବା ତା'ର ଅବିବେକିତାର ନିଦର୍ଶନ । 


ଭକ୍ଷକ ହେଉ ରକ୍ଷକ : 


ପ୍ରକୃତି ସମ୍ପଦ ପ୍ରତି ସର୍ବାଧଵକ ପ୍ରେମ ଏବଂ ସର୍ବୋଚ୍ଚ ସମ୍ମାନ ପ୍ରଦର୍ଶନ କରିବା 
ମାନବଜାତିର ଧେୟ ହେବା ସୃ ହଣୀୟ । ପ୍ରକୃତି ସଂରକ୍ଷଣ ମାଧ୍ଯମରେ ହିଁ ପ୍ରଦର୍ଶିତ 
ହୋଇପାରିବ ଏହି ପ୍ରେମ ଏବଂ ସମ୍ମାନ । ପ୍ରକୃତିକୁ ମର୍ଯ୍ୟାଦା ଦେଇ ନ ଶିଖୁଲେ, ପ୍ରକୃତିକୁ 
ଅସୁରକ୍ଷିତ କରି ରଖୁଲେ, ପ୍ରତ୍ୟକ୍ଷରେ ଏବଂ ପରୋକ୍ଷରେ ତାହା ମଣିଷଜାତିର ସୁରକ୍ଷାରେ 
ସୃଷ୍ଟି କରିବ ପ୍ରଶ୍ନବାଚୀ । ପ୍ରକୃତି- ଧର୍ଷଣ ମଣିଷର ସ୍ମିତିକୁ ଯେ ବିପନ୍ନ କରିବ, ଏଭଳି 
ଅବତାରଣା ଆଦୌ ଅତିରଞ୍ଜନ ନୁହେଁ । 

ପ୍ରକୃତିର ଉଦାରତାର ମୂଲ୍ୟଦେଇ ଶିଖୁଲାନି ମଣିଷ । ବର୍ଷବର୍ଷଧରି ପ୍ରକୃତି ଉପରେ 
ଅତ୍ୟାଚାର କରିଆସୁଛି ସେ । ଫଳରେ ଶୋଭନା ପ୍ରକୃତି ହୋଇଉଠୁଛି ହତଶ୍ରୀ !। ଅତୀତରେ 
ଏହି କୁପ୍ରଭାବ ଅନୁଭୂତ ହେଉନଥୂଲା । କାରଣ ଏହି ପ୍ରକୃତିର ସମ୍ପଦ ଏବଂ ତାର କ୍ରିୟା 
ପ୍ରକ୍ରିୟାକୁ ଧ୍ଵଂସାଭିମୁଖୀ କରାଇବାରେ ମଣିଷର ଭୂମିକା ଥୂଲା ସୀମିତ । କିନ୍ତୁ ଜନସଂଖ୍ୟା 
ବୃଦ୍ଧି ଏବଂ ଟେକ୍‌ନୋଲୋଜିର ବିକାଶ ଫଳରେ ମଣିଷର ପ୍ରକୃତି-ବିରୋଧୀ କ୍ରିୟାକଳାପ 
ହୋଇଉଠିଲାଣି ସୀମାତିରିକ୍ତ । ବିଶେଷକରି ଗତ ପଚାଶବର୍ଷଧରି ପୃଥ୍ବୀ-ବିଭବର 
ଅପଚୟ ଏବଂ ପରିବେଶର ଯଥେଚ୍ଛାଚାର ପ୍ରଦୂଷଣ ଫଳରେ ଜୀବନଧାରଣପାଇଁ ଦାୟୀ 
ଉପାଦାନ ବା କାରକଗୁଡ଼ିକ ନିଜେ ଏବେ ଅସୁସ୍ଥ କିମ୍ବା ମରଣୋନୁଖୀ । ଅପେକ୍ଷାକରି 
ରହିଥୂ୍‌ବା ତଥାକଥ୍ତ ସେହି ମରଣ-ଯନ୍ତାର କବଳରୁ ମୁକ୍ତି ପାଇବାର ଉପାୟ ତେବେ 
କଅଣ ? ଉପାୟ ଯେ ନାହିଁ ତାହା ନୂହେଁ । ନେଡ଼ିଗୁଡ଼ କହୁଣିକୁ ବୋହିଯିବା ପୂର୍ବରୁ ଗ୍ରହଣ 
କରିବାକୁ ପଡ଼ିବ କାର୍ଯ୍ୟାନୁଷ୍ଠାନ । 


କାର୍ଯ୍ୟାନୁଷ୍ଠାନ ସ୍ଵରୂପ ହ୍ରାସ କରାଇବାକୁ ପଡ଼ିବ ପ୍ରାକୃତିକ ସମ୍ପଦର ଅପବ୍ୟବହାର । 
ପ୍ରାକୃତିକ ସମ୍ପଦର ବିନିଯୋଗ କରିବାରେ ହେବାକୁ ପଡ଼ିବ ମିତବ୍ୟୟୀ । ପୁଣି ଏପରି ଭାବରେ 
ତାକୁ ବ୍ୟୟ କରିବାକୁ ପଡ଼ିବ, ଯାହାଫଳରେ ବ୍ୟୟିତ ସମ୍ପଦକୁ ପ୍ରକୃତିକୁ ପରିଶୋଧ କରାଇ 

ପରିବେଶ ପରିକ୍ରମା । ୩୭ 
ତାର ସଞ୍ଚୟ ନିମନ୍ତେ ଅବଲମ୍ବନ କରିବାକୁ ପଡ଼ିବ ସମୁଚିତ ବ୍ୟବସ୍ଥା । ପ୍ରକୃତିର ସମ୍ପଦକୁ 
ତ ସଂରକ୍ଷଣ କରିବାକୁ ହେବ ଆମର ଉତ୍ତରସୂରୀମାନଙ୍କ ନିମନ୍ତେ । ସୁନୀଳ ଆକାଶ, ନିର୍ମଳ 
ବାୟୁ, ବିଶୁଦ୍ଧ ଜଳ ଏବଂ ଉର୍ବର ମୃରିକା ମଣିଷର ଜନ୍ମଗତ ଅଧ୍ବକାର । ଭବିଷ୍ୟତର ମଣିଷ 
ହାତରୁ ତାହା ଛଡ଼େଇ ନେବାର ଅଧ୍କାର ନାହିଁ ବର୍ରମାନର ମଣିଷର । ତେଣୁ ମଣିଷ 
ଭକ୍ଷକ ଭୂମିକାରୁ ଓହରିଯାଇ ଉଭାହେଉ ଜଗତର ରକ୍ଷକରୂପେ । 


ପ୍ରକୃତିଦତ୍ତ ସେବାର ଆର୍କ ମୂଲ୍ୟାୟନ : 


ପ୍ରକୃତିର ଅବଦାନର ଏକ ଆର୍ଥ୍କ ମୂଲ୍ୟାୟନ କରି ଛନ୍ତି ଏବକାର 
ବୈଜ୍ଞାନିକମାନେ । ତାହା ଅନୁଧ୍ୟାନ କଲେ ବାସ୍ତବିକ ଅବାକ୍‌ ହେବାକୁ ପଡ଼େ । ମଣିଷ 
ବାଧ୍ୟ ହୁଏ ନିଜର ବେଇମାନିକୁ ସ୍ଵୀକାର କରିବା ନିମନ୍ତେ । ପ୍ରକୃତିଠାରୁ ଆମେ ଯେଉଁସବୁ 


ଉପକାର ପାଇଚାଲିଛେ ତା” ବିନିମୟରେ ପ୍ରକୃତି ଯଦି ସେବା-ଶୁଜ୍ଞ ଦାବି କରେ, ତେବେ 
ତାହା ପରିଶୋଧ କରିବା ନିମନ୍ତେ ଆମେ ସମର୍ଥ ହୋଇପାରିବା ତ ? 


ବିଚାର କରନ୍ତୁ ଛୋଟିଆ ଏକ ଉଦାହରଣ । 


ନନ୍ଦନକାନନ ବୂୁଲିଗଲେ ଆମକୁ ଟିକେଟ୍‌ କାଟିବାକୁ ପଡ଼େ । କୋଣାର୍କ ମନ୍ଦିର 
ବୁଲିଗଲେ ଦେବାକୁ ହୁଏ ପାଉଣା । କିନ୍ତୁ ପ୍ରତ୍ୟେକ ବର୍ଷ ଦୁନିଆର ଲକ୍ଷ ଲକ୍ଷ ଲୋକ କେତେ 
ନା କେତେ ଅର୍ଥ ବ୍ୟୟକରି ବଣ-ଜଙ୍ଗଲ ହେଉ କି ପାହାଡ଼ ସମୁଦ୍ର ହେଉ ମନୋରଞ୍ଜନ 
ଉଦେଶ୍ୟରେ ଭ୍ରମଣ କରିଥାନ୍ତି । ତାହା ଫଳରେ ସେମାନଙ୍କ ମନରେ ଆନନ୍ଦ ଜାତ 
ହେଉଛି । ବଢ଼ୁଛି ସେମାନଙ୍କର ଜ୍ଞାନ ଏବଂ ଅଭିଜ୍ଞତା । ପ୍ରକୃତି ଯଦି ଅଡ଼ିବସେ ଯେ ତାକୁ 
ଏଥୁପାଇଁ ମାହାସୁଲ୍‌ ଦେବାକୁ ପଡ଼ିବ ଓ ସେ ଏଣିକି ମାଗଣାରେ ନିଜକୁ ଉନ୍ମକ୍ତ କରି ପାରିବନି 
ମଣିଷପାଇ, ତେବେ କି ଉତ୍ତର ଆମେ ଦେବା ତାକୁ ? 


ଏଭଳି ଏକ ଅବଧାରଣା ଆଦୌ ଅପ୍ରାସଙ୍ଗିକ ନୁର୍ହେ । ଆମର ଭୋଗ ବା 
ଆନନ୍ଦପାଇଁ ଆମେ ପରିବେଶର ଯେଉଁ କ୍ଷତି କରିଚାଲିଛେ, ଏହି 'ଶୁନ୍ଧୀ ଆଦାୟ ଜରିଆରେ 
ଅନ୍ତତଃ ଜିଛିଟା ପରିଶୋଧ ହୋଇପାରିବ ତ ! ବୃକ୍ଷରୋପଣ କରିବା, ଜଳ ବିଶୋଧନ 
କରିବା, ବାୟୁ ପ୍ରଦୂଷଣ ହ୍ବାସ କରାଇବାପାଇଁ ପ୍ରତ୍ୟେକ ରାଷ୍ଟ୍ର ଯେଉଁ ବିପୁଳ ପରିମାଣର 
ଅର୍ଥ ବ୍ୟୟ କରି ଚାଲିଛନ୍ତି, ସେଥ୍ପାଇଁ ତ କିଛି ପୁଞ୍ଜି ମିଳିଯିବ ରାଷ୍ଟ୍ରର କୋଷାଗାରଙ୍କୁ | 

ଏବେ ‘ନେଚର୍‌' ନାମକ ପତ୍ରିକାରେ ପ୍ରକାଶ ପାଇଛି ପ୍ରବନ୍ଧଟିଏ । ଆମେରିକା, 
ଆର୍ଜେଣ୍ଟିନା ଓ ନେଦରଲ୍ୟାଣ୍ଡର କତି ପୟ ପରି ବେଶବିଜ୍ଞାନୀ ଅନେକ ହିସାବପତ୍ର କରି ଆମକୁ 
ଏଇ ପୃଥ୍‌ବୀର ପରିବେଶ ବା ପରିସଂସ୍ଥା ପ୍ରଦାନ କରୁଥୁବା ସେବାର ଦାମ୍‌ ସ୍ଥିର କରିଛନ୍ତି 

୩୮ । ପରିବେଶ ପରିକ୍ରମା 


ମାଗଣା ସେବା ନେବାରେ ଆମେ ଏତେ ଅଭ୍ୟସ୍ତ ଯେ ସେଥୃପ୍ରତି କୃତଜ୍ଞତା ପ୍ରକାଶ କରିବା 
କି ପ୍ରତିଦାନ ଦେବା ଆମର ମନେ ପଡୁନି । କିନ୍ଧୁ ଏ କଂ ଣ କୋଟିଏ ଦି' କୋଟି ଟଙ୍କା ଯେ 
ଆମେ ତାକୁ ଜାଣିଶୁଣି ପାସୋରି ପକେଇଲେ ଚଳିବ ? 


ଏଇ ମାଟି କଥା ଦେଖନ୍ତୁ । ପୃଥ୍୍‌ବୀପୃଷ୍ଠର ବିଭିନ୍ନ ଗିଳାର ଭୌତ-ରାସାୟନିକ ଓ 
ଜୈବ ପରିବର୍ରନ ସଂଘଟିତ ହୋଇ ସୃଷ୍ଟି ହୋଇଛି ମାଟି ବା ମୃରିକା । ଏଥ୍‌ପାଇଁ ଲାଗିଯାଇଛି 
କୋଟି କୋଟି ବର୍ଷ । ବିଜ୍ଞାନୀମାନେ ଅଟକଳ କରି ମତ ଦିଅନ୍ତି ଯେ ସ୍ଥାନଭେଦରେ ମାତ୍ର 
ଅଢ଼େଇ ସେଣ୍କିମିଟର୍‌ର ମୃରିକା ଆସ୍ତରଣ ତିଆରି କରିବା ନିମନ୍ତେ ଦୁଇଶହରୁ ଏକ ହଜାର 
ବର୍ଷ ଲାଗେ । ପ୍ରତିବର୍ଷ ପୃଥ୍ବୀରେ ଯେଉଁ ମାଟି ତିଆରି ହୋଇଥାଏ, ତା'ର ଆନୁମାନିକ 
ମୂଲ୍ୟ ସତର ଲକ୍ଷ କୋଟି ଡଲାର୍‌ । ପୃଥୁ୍‌ବୀରେ ବର୍ଷକୁ ଯେଉଁ ୨,୫୧୦,୦୦୦ କୋଟି ଟନ୍‌ 
ଉତ୍ତିଜ-ବସ୍ତୁ ଜାତ ହୁଏ ମାଟି ହିଁ ତା'ର ଅନ୍ୟତମ ସ୍ରଷ୍ଟା । ସେହି ମାଟି ଯୁଗଯୁଗଧରି ସମ୍ପଦ 
ସୃଷ୍ଟି କରି ଚାଲିପାରନ୍ତା । କିନ୍ତୁ ସେ'ତ ଆମଦ୍ଵାରା ନାନାଭାବରେ ଅତ୍ୟାଚାରିତା | ମାଟିକୁ 
ନିଆଁରେ ପୋଡ଼ି ଆମେ ତିଆରି କରୁଛେ ଇଟା | ସଭ୍ୟତାର ସୌଧ ନିର୍ମାଣପାଇଁ ମାଟି 
ପଡ଼ୁଛି ବଳି । କଳକାରଖାନାର ଆବର୍ଜନା, ପ୍ଲାଷିକ୍‌ ଭଳି ଆବର୍ଜନା ମାଟିକୁ ପ୍ରଦୂଷିତ କରି 
ମାଟିରେ ବସବାସ କରୁଥୁବା ନାନା ଜୀବ ଏବଂ ଜୀବାଣୁଙ୍କ ଜୀବନ ପ୍ରତି ସୃର୍ଷ କରିଚାଲିଛି 
ସଙ୍କଟ । ପ୍ରତିବର୍ଷ ପୃଥ୍ବୀପୃଷ୍ଠର ୩୦ ଲକ୍ଷ ଏକର ଜମି ଅନାବାଦୀ ହେବାରେ ଲାଗିଛି । 
ଭାରତରେ ମଧ୍ଯ ଲକ୍ଷଲକ୍ଷ ଏକର ଜମି ଦୁତ ଅବନତିର ପଥେ । ଭୂକମ୍ପ ପ୍ରତ୍ୟେକ ବର୍ଷସାରା 
ଗ୍ରାସ କରିଚାଲିଛି ପୃଥ୍ବୀର ୨୬, ୦୦୦ କୋଟି ଟନ୍‌ ମୃରିକା | ମୃରିକାର ଏହି ଅବକ୍ଷୟର 
ପରିଣାମ ଅଦୂର ଭବିଷ୍ୟତରେ ଯେ ଭୟଙ୍କର ରୂପ ନେବ, ଏଭଳି ସତର୍କ ବାଣୀ 
ଶୁଣେଇଲେଣି ବିଜ୍ଞାନୀକୁଳ | ମୃତିକା ସମତେ ପୃଥବୀ ପରିବେଶର ପରିସେବାର ଯେଉଁ 
ବାର୍ଷିକ ହିସାବ ଦର୍ଶାଇଛନ୍ତି ବିଜ୍ଞାନୀମାନେ, ତାହା ନିମ୍ନରେ ପ୍ରଦତ୍ତ ହେଲା | 


ପରିବେଶର ସେବା ବାର୍ଷିକ ସେବାର ଆର୍ଥକ ମୂଲ୍ୟ 
(ଟିଲିୟନ୍‌ ଡଲାର୍ରେ) 


ମୃତ୍ତିକା ତିଆରି ୧୭.୧ 
ଚିତ୍ତବିନୋଦନ ୩.୦ 
ଖାଦ୍ୟଚକ୍ର ୨.୩ 
ଜଳ ନିୟନ୍ତ୍ରଣ ଓ ସରବରାହ ୨.୩ 


ଜଳବାୟୁ ନିୟନ୍ତ୍ରଣ ( ତାପମାତ୍ରା, ବୃଷ୍ି ଇତ୍ୟାଦି ) ୧.୮ 


Digitized by srujanika@gmail.com 


ପରିବେଶ ପରିକ୍ରମା । ୩୯ 


ଜୀବବସତି ୧.୪ 
ବନ୍ୟା ଏବଂ ଝଡ଼ବୃଷ୍ଟିରୁ ସୁରକ୍ଷା ୧.୧ 
ଖାଦ୍ୟ ଏବଂ କଞ୍ଚାମାଲ ଉତ୍ପାଦନ °. 


B 
'ଜିନ୍‌' ସମ୍ପଦ o.୮ 
ବାୟୁରେ ଥୁବା ବିଭିନ୍ନ ଗ୍ୟାସ୍‌ର ଅନୁପାତିକ ଭାରସାମ୍ୟ ରକ୍ଷା ୦.୭ 

୪ 


ପରାଗ ସଙ୍ଗମ °. 
ଅନ୍ୟାନ୍ୟ ( ଶିକ୍ଷା, ଗବେଷଣା ସଂକ୍ରାନ୍ତ ସେବା ) ୧.୬ 
ମୋଟ ୩୩.୩ 


ଭାରତୀୟ ମୁଦ୍ରା 'ଟଙ୍କା'ରେ ହିସାବ କଲେ ଏହା ଆନୁମାନିକ ୧୪୦୦ ଲକ୍ଷ କୋଟି 
ଟଙ୍କା । ଏହି ପରିମାଣ ସାରା ବିଶ୍ଵବାସୀଙ୍କ ବାର୍ଷିକ ଆୟର ପ୍ରାୟ ଦୁଇଗୁଣ । କୌଣସି 
ଦେଶର ମୋଟ ଜାତୀୟ ଉତ୍ପାଦନ ହିସାବ କଲାବେଳେ କେବଳ ମାତ୍ର ମଣିଷର ଶ୍ରମଜାତ 
ପଣ୍ୟ ଏବଂ ସେବାରହିଁ ମୂଲ୍ୟାୟନ କରାଯାଇଥାଏ । ଏଥ୍‌ପାଇଁ ପ୍ରକୃତିର ସେବାକୁ କେହି 
ବିଚାରକୁ ନିଅନ୍ତି ନାହିଁ । କାରଣ, ପ୍ରକୃତି ଏତେ ବିତ୍ତଶାଳୀ ଯେ ସେଥୁରେ ‘ଉଭା ଯେତେ, 
ପୋତା ସେତେ’ ବୋଲି ଆମର ଧାରଣା । ତେଣୁ, ପ୍ରକୃତି ସମ୍ପଦକୁ ନିର୍ବିଚାରରେ ବ୍ୟୟ 
କରିଚାଲିବା ଏବଂ ବରବାଦ କରି ଚାଲିବାରେ ଆମ ମନରେ ସାମାନ୍ୟତମ ଶୋଚନା ଜାତ 
ହୁଏ ନାହିଁ । 


କିନ୍ତୁ ନେଚର୍‌' ପତ୍ରିକାରେ ଏଇ ଯେଉଁ ହିସାବ ଦିଆଯାଇଛି, ତାହା ଯେ ଆହୁରି 
ବଢ଼ିବଢ଼ି ଯିବ, ଏଥୁରେ ଆଦୌ ସନ୍ଦେହ ନାହିଁ । ମରୁଭୂମି ଏବଂ ତୁନ୍ଦ୍ରା ଅଞ୍ଚଳର ପରିବେଶ 
ସେବାକୁ ଏଥୁରେ ହିସାବ କରାଯାଇନାହିଁ । ତାହାଛଡ଼ା, ପରିବେଶ ଦିନକୁଦିନ ଯେପରି 
ପ୍ରଦୂଷିତ ହେବାରେ ଲାଗିଛି, ତାହାକ୍ରମେ ଜୈବମଣ୍ଡଳର ଉତ୍ପାଦିକା ଶକ୍ତିକୁ ହ୍ରାସ କରାଇ 
ଚାଲିବ । ଫଳରେ, ପରିବେଶ ସେବାର ମୂଲ୍ୟ ବଢ଼ି ବଢ଼ି ଯିବାରେ ଅସ୍ବାଭାବିକତା 
କିଛି ନାହିଁ । 
ଆପଣା ହସ୍ତେ ଜିହ୍ନା ଛେଦି : 

ତିମି ସମେତ ସମସ୍ତ ଜଳଚ୍ରର ଜୀବ, ପରିବ୍ରାଜକ ପକ୍ଷୀ ସମେତ ସମଗ୍ର ପକ୍ଷୀକୁ, 
ବିଶାଳ ମରୁଭୂମି, ବିସ୍ଥୀର୍ଣ୍ଚ ତୃଣଭୂମି, ଭୂପ୍ରାକ୍ୃତିକ ବୈଚିତ୍ର୍ୟ, ପୃଥବୀର ଜୈବ ବିଭିନ୍ନତା, 
ଜିନ୍‌ ସମ୍ପଦ, ନିର୍ମଳ ବାୟୁ, ବିଶୁଦ୍ଧ ଜଳ ଇତ୍ୟାଦି କାହାର ବ୍ୟକ୍ତିଗତ ମାଲିକାନା ନୁହେଁ । 

୪୦ । ପରିବେଶ ପରିକ୍ରମା 


ଏଗୁଡ଼ିକ କୌଣସି ନିର୍ଦ୍ଦିଷ୍ଟ ଜନଗୋଷ୍ଠୀ କି ଦେଶର ଏକଚାଟିଆ ସମ୍ପଦ ମଧ୍ଯ ନୁହେଁ । ଏହା 
ହେଉଛି ସମଗ୍ର ମାନବଜାତିର ସମ୍ପଦ । ସମୁଦ୍ରରେ ତିମି ଆତଯାତ ହେବା ନିମନ୍ତେ ନିର୍ଦ୍ଦିଷ୍ଠ 
ସୀମାରେଖା ଧାର୍ଯ୍ୟ ହୋଇପାରିବନି । ପୃଥ୍ବୀର ଦେଶାନ୍ତରୀ ବା ପରିବ୍ରାଜୀ ପକ୍ଷୀକୁଳ, 
ପ୍ରଜାପତି, ମଥ୍‌, ମାଛ, କଇଁଛ ନିଜ ଇଚୁାରେ ଏ ଦେଶରୁ ସେ ଦେଶକୁ ଚାଲିଯାଇପାରନ୍ତି । 
ଏଥୁପାଇଁ ସେମାନଙ୍କୁ ଭିସା କି ପାର୍ସପୋର୍ଟ କରିବା ଦରକାର ପଡ଼େନି । ପ୍ରତ୍ୟେକ ବ୍ୟକ୍ତି 
ଏହି ଧରଣର ସ୍ଵାଧୀନତା ଉପଭୋଗ କରିବା ନିମନ୍ତେ ହକ୍ଦାର । 


କୌଣସି ବ୍ୟକ୍ତି, ଗୋଷ୍ଠୀ ବା ଦେଶର ଯଥେଛ୍ଛା ବ୍ୟବହାର ଫଳରେ ପରିବେଶର 
ଯେଉଁ କ୍ଷତି ହୁଏ, ତା'ର କୁଫଳ ଭୋଗ କରନ୍ତି ସମଗ୍ର ବିଶ୍ଵବାସୀ । ସେମାନଙ୍କ 
ଉତ୍ତରପୁରୁଷଗଣ ମଧ୍ଯ ଏହାର କୁପରିଣାମ ଭୋଣଶିବାକୁ ବାଧ୍ଯ । ଇଉରେୋପ୍‌ ଏବଂ 
ଆମେରିକାବାସୀଙ୍କ ପାଟି -ସୁଆଦ ଏବଂ ମନ “ସୁଆଦ ମେଣ୍ଟାଇବାପାଇଁ ଲାଟିନ୍‌ ଆମେରିକାର 
ଶହଶହ ଏକର ଜଙ୍ଗଲ ସଫା କରି ଚାଲିଛି କଫିଚାଷ । କେବଳ ମାର୍କିନ୍‌ ଯୁକ୍ତିରାଷ୍ଟ୍ରର 
ଅଧ୍ବବାସୀମାନଙ୍କ ମାଂସ ଚାହିଦା ପୂରଣ କରିବା ନିମନ୍ତେ ବ୍ରାଜିଲ୍‌ର ଜଙ୍ଗଲ କାଟି ତିଆରି 
କରାହେଉଛି ଦିଗନ୍ତବ୍ୟାପୀ ଗୋଚାରଣ ଭୂମି । ମଣିଷର ବସତି ସ୍ଥାପନ କରିବା ତଥା 
ତା' ପାଇଁ ସଭ୍ୟତାର ରସଦ ବା ବ୍ୟବହାର୍ଯ୍ୟ ଉପକରଣ ଯୋଗାଇଦେବା ଉଦ୍ଦେଶ୍ୟରେ କାଟି 
ଦେବାକୁ ପଡ଼ୁଛି ଲକ୍ଷ ଲକ୍ଷ ହେକ୍ଟର ଜଙ୍ଗଲର ବୃକ୍ଷରାଜି । ଗଛକାଟି ନେବାଦ୍ଧାରା ବାୟୁରେ 
ହାସ ପାଇଯାଉଛି ଅମ୍ଳଜାନର ମାତ୍ରା, ବୃବି ପାଇଯାଉଛି ଅଙ୍ଗାରକାମ୍ପର ପରିମାଣ । ଏହା 
ଫଳରେ ବଢ଼ିଯାଉଛି ପୃଥ୍୍‌ବୀର ତାପମାତ୍ରା । ଗଛର ଚେର ମୃଭିକାକୁ ଶକ୍ତଭାବେ ଧରିରଖୁ 
ଭୂମିକ୍ଷୟ ନିବାରଣ କରିଥାଏ । କିନ୍ଧୁ, ନିର୍ବିରାରରେ ଗଛ କାଟି ଚାଲିବାଦ୍ଧାରା ହଜାର ହଜାର 
ବର୍ଷଧରି ସୃଷ୍ଟି ହୋଇଥୁବା ମାଟି ବର୍ଷାଜଳରେ ଧୋଇ ହୋଇ ଜମା ହେବାରେ ଲାଗିଛି 
ନଦୀ, ପୁଷ୍ଠରିଣୀର ଶଯ୍ୟାରେ । ତେଣୁ, କମୁଛି ଜମିର ଉର୍ବରାଶକ୍ତି, ନଦୀର ଗଭୀରତା; 
ବଢ଼ିଚାଲିଛି ବନ୍ୟାର ପ୍ରକୋପ । ପାହାଡ଼ ଧସି ଧ୍ବଂସ ହେଉଛି କୋଟି କୋଟି ଟଙ୍କାରେ 
ନିର୍ମିତ ରୀସ୍ତାଘାଟ ଏବଂ ଜନବସତି । ଭାରତର ବିସ୍ତୃତ ଅରଣ୍ୟ ଆଜି କେତେଗୁଡ଼ିଏ ଛୋଟ 
ଛୋଟ ଜଙ୍ଗଲରେ ପରିଣତ । ସେହି ସ୍ଵନ୍ଥ ଅଞ୍ଚଳରେ ବସବାସ କରିବାକୁ ବାଧ୍ୟ ହେଉଛନ୍ତି 
ପଶୁପକ୍ଷୀମାନେ । ଏହି କାରଣରୁ, ସେମାନଙ୍କ ଜିନ୍‌ ବିଭିନ୍ନତାରେ ସୃଷ୍ଟି ହେଉଛି ଅସ୍ଵାଭାବିକ 
ଚାପ ଓ ସହଜ ହୋଇଯାଉଛି ସେମାନଙ୍କ ବିଲୋପ ପ୍ରକ୍ରିୟା । 


କୀଟନାଶକ ଦ୍ରବ୍ଯର ବହୁଳ ତଥା ନିର୍ବିଚାର ବ୍ୟବହାର ହେତୁ ମୃତ୍ୟୁମୁଖରେ 
ପଡ଼ିଚାଲିଛନ୍ତି କୀଟପତଙ୍ଗ | କୀଟପତଙ୍ଗମାନେ ପରାଗସଟଙ୍ଗମରେ ସାହାଯ୍ୟକରି ଶସ୍ୟ 
ଏବଂ ଫଳ ଉତ୍ପାଦନରେ ବିଶେଷ ଭୂମିକା ଗ୍ରହଣ କରୁଥ୍‌ଲେ | ବିଜ୍ଞାନୀମାନେ କହିଲେଣି 

ପରିବେଶ ପରିକ୍ରମା । ୪୧ 


ଯେ ପରାଗସଙ୍ଗମରେ ଭାଗ ନେଉଥୁ୍‌ବା କୀଟ ପତଙ୍ଗମାନଙ୍କର ସଂଖ୍ୟାହ୍ାସ ଫଳରେ 
ମଣିଷର ଖାଦ୍ୟେପଯୋଗୀ ବିଭିନ୍ନ ଶସ୍ୟ ଉତ୍ପାଦନର ପରିମାଣ ହ୍ରାସ ପାଇଚାଲିଛି । 
କାରଣ, ବିଭିନ୍ନ ଜାତିର ଉତ୍ତିଦ ଏବେ ଧ୍ଵଂସାଭିମୁଖୀ । ଏହି କାରଣରୁ, ଡକ୍ଟର୍‌ ଷିଫେନ୍‌ 
ବୁଚ୍ମ୍ୟାନ୍‌ ଏବଂ ଡକ୍ଟର୍‌ ଗ୍ୟାରି ନାବ୍‌ହାନ୍‌ ନାମକ ଦୂଇଜଣ ପତଙ୍ଗବିଜ୍ଞାନୀ ଆରମ୍ଭ କରି ଛନ୍ତି 
କୀଟପତଙ୍ଗ ସୁରକ୍ଷା ଆନ୍ଦୋଳନ । ଏହି ଆନ୍ଦୋଳନର ନାମ ରଖାଯାଇଛି ବବିସ୍ୃତ 
ପରାଗସଙ୍ଗମୀ' (୦୮gotte€n polinators) | ଏହି ନାଆଁ ଦେଇ ସେମାନେ ମଧ୍ଯ ପ୍ରକାଶ 
କରିଛନ୍ତି ଏକ ପୁସ୍ତକ | ସେମାନଙ୍କର ଯୁକ୍ତି ହେଲା ଯେ ଅରଣ୍ୟ ଧ୍ଵଂସ ହେବାଦ୍ଧାର। ନଷ୍ଟ 
ହୋଇଯାଉଛି କୀଟ ପତଙ୍ଗମାନଙ୍କର ବାସଭୂମି । ବାସଭୂମି ନଷ୍ଟ ହେବାରୁ ବାଧାପ୍ରାପ୍ତ ହେଉଛି 
ସେମାନଙ୍କର ବଂଶବୃବ୍ଧି । କୀଟପତଙ୍ଗମାନଙ୍କ ସଂଖ୍ୟାହାନି ଯୋଗୁ ପରାଗମିଳନ ବ୍ୟାହତ 
ହେଉଛି । ପରାଗମିଳନ ସମ୍ଭବ ନ ହେବାରୁ କେବଳ ଇକୁଏଡର୍‌ରେ ଲୁପ୍ତ ହୋଇଗଲେଣି 
୩, ୨୭୫ ପ୍ରଜାତିର ଗଛ । ମରିସସ୍ର ଡ଼ୋଡ଼ୋ ପକ୍ଷୀ ବିଲୁପ୍ତ ହୋଇଗଲା ୩୨୦ ବର୍ଷ 
ପୂର୍ବେ । ଡୋଡେୋ। ପକ୍ଷୀ ନ ଥ୍ବାରୁ ସେଠାରେ ବଞ୍ଚୁରହିଛି ମାତ୍ର ୧୩ଟି ‘ଡୋଡୋନାଟ୍‌ 
ବୃକ୍ଷ । କାରଣ ନିଜର ବଂଶବୃଵ୍ଧିପାଇଁ ଏଇ ବୃକ୍ଷଟି ନିର୍ଭର କରୁଥଲା ' ଡୋଡୋ” ଉପରେ । 


ଆଜିଠାରୁ ପ୍ରାୟ ୪୦ ବର୍ଷ ଆଗେ ରାଚେଲ୍‌ କାର୍‌ସନ୍‌ ନିଜ ରଚିତ 'ନିଅର ନିର୍ଝର' 
(Silent Spring) ନାମକ ପୁସ୍ତକର ମୁଖବନ୍ଧରେ ଭବିଷ୍ୟତ ପାଇଁ ସତର୍କବାଣୀ 
ଶୁଣେଇଥୂଲେ, “ଦିନଥ୍ଲା, ଯେତେବେଳେ ପ୍ରାତଃ ସମୟଟି ମୁଖରିତ ହୋଇ ଉଠୁଥୁଲା 
ନାନାଜାତିର ପକ୍ଷୀମାନଙ୍କର କଳକୂଜନରେ । କିନ୍ୁ ଏବେ ଅରଣ୍ୟ, ପ୍ରାନ୍ତର, ବିଇବାଡ଼ି - 
ଚାରିଆଡ଼େ ରାଜୁତି କରୁଛି ଏକ ଅସ୍ଵସ୍ତିକର ନୀରବତା ।” ଏଇ ପୁସ୍ତକଟି କାର୍‌ସନ୍‌ଙ୍କୁ 
ବିଶ୍ବବିଖ୍ୟାତ କରିଦେଲା ! 

କିନ୍‌ କାରସନ୍‌ଙ୍କ ପୂର୍ବରୁ ବିଶ୍ଵକବି ରବୀନ୍ଦ୍ରନାଥ ଭବିଷ୍ୟତର ପରିଣାମକୁ ଉପଲବ୍ଧ 
କରି ‘ହଳକର୍ଷଣ” ଉତ୍ସବ ପାଳନ ସଙ୍ଗେ ସଙ୍ଗେ ବ୍ୟବସ୍ଥା କରିଥୁଲେ ବୃକ୍ଷରୋପଣ” ଉତ୍ସବ 
ପାଳନର । ସେ କହୁଥୂଲେ, “ ଅନୁ ସଂସ୍ଥାନ ଉଦ୍ଦେଶ୍ୟରେ, ଶସ୍ୟ ଉତ୍ପାଦନ ଉଦ୍ଦେଶ୍ୟରେ 
ଏବଂ ନିଜପ୍ରତି କର୍ରଭବ୍ୟ ପାଳନ ଉଦ୍ଦେଶ୍ୟରେ ‘ହଳକର୍ଷଣ” ଆମର ଅତ୍ୟନ୍ତ ପ୍ରୟୋଜନ ! 
କିନ୍ୁ ହଳକର୍ଷଣ ଦ୍ଵାରା ବସୁନ୍ଧରାର ଯେଉଁ ଅନିଷ୍ଟ ହୁଏ, ତାହା ନିବାରଣ କରିବା ନିମନ୍ତେ 
ଆମ୍ଭେମାନେ ବସୁନ୍ଧରାକୁ ମଧ୍ଯ କିଛି ଫେରେଇ ଦେବା ଉଚିତ । ଧରଣୀ ମାତା ପ୍ରତି କର୍ରବ୍ୟ 
ପାଳନ କରିବା ଉଦ୍ଦେଶ୍ୟରେ, ତା'ର କ୍ଷତ ବେଦନା ନିବାରଣ କରିବା ଉଦ୍ଦେଶ୍ୟରେ 
“ବୃକ୍ଷରୋପଣ” ଉତ୍ସବସର ଆୟୋଜନ ।” ସାରା ଦେଶରେ ପ୍ରତିବର୍ଷ ପାଳିତ ହୋଇଥାଏ 
‘ବନ ମହୋସସବ”' ବା ‘ବୃକ୍ଷରୋପଣ ସପ୍ତାହ । କିନ୍ଧ, ବୃକ୍ଷଛେଦନର ହାର ବୃକ୍ଷରୋପଣର 

୪୨ | ପରିବେଶ ପରିକ୍ରମା 
ହାରଠାରୁ କାହିଁ କେତେ ଗୁଣ ବେଶୀ । ପ୍ରାକୃତିକ ସମ୍ପଦ ଏହିଭଳି ଭାବରେ ଧ୍ଵଂସ ହୋଇ 


ଚାଲିଲେ, ପୃଥ୍ବୀ ଆଉ ବେଶୀ ଦିନ ମନୁଷ୍ୟର ବାସୋପଯୋଗୀ ହୋଇ ରହିପାରିବନି । 
ପୃଥ୍ବୀ ମଧ୍ଯ ହେବ ଧୁଂସାଭିମୁଖୀ । ଏହି ପ୍ରକ୍ରିୟା ଏବେ ଆରମ୍ଭ ହୋଇଗଲାଣି ! 


ପ୍ରକୃତିକୁ ଉପଲକ୍ଷ୍ୟ କରି ବିଶିଷ୍ଠ ଇଂରେଜ ପରିବେଶବିତ୍‌ ଜେରାଲଡ୍‌ ଢ଼୍ୟୁରେଲ୍‌ 
କହିଥୂଲେ, “ ଉତ୍ତରାଧ୍କାର ସୁତ୍ରରେ ଆମେ ପ୍ରାପ୍ତ ହୋଇଛୁ ଅତ୍ୟନ୍ତ ମନୋରମ ଏକ ଜଟିଳ 
ଉଦ୍ୟାନ । କିନ୍ଲୁୟ ଉଦ୍ୟାନରକ୍ଷକ ଭାବରେ ଆମେ ଖୁବ୍‌ ଅକୁଶଳୀ । ଉଦ୍ୟାନଟିର ଯନ୍‌ 
ନେବା ନିମନ୍ତେ ଆବଶ୍ୟକ ପଡ଼ୁଥ୍ବା ନୀତିନିୟମ ସହ ପରିଚିତ ହେବାପାଇଁ ଆମଠାରେ 
ସାମାନ୍ୟତମ ଆଗ୍ରହ ମଧ୍ଯ ନାହିଁ । ବରଂ ସେଥୁପ୍ରତି ଆମେ ସମ୍ପର୍ଣ୍ଣ ନିଃସ୍ପହ । ଉଦ୍ୟାନର 
ଯନ୍‌ ପ୍ରତି ଉଦାସୀନ ରହିବା ତଥା ତା'ର ହତାଦର କରିବାଦ୍ଧାରା ନିକଟ ଭବିଷ୍ଯତରେ 
ସଂଘଟିତ ହେବାଇଳି ପ୍ରଜୟର ବୀଜ ନିଜପାଇଁ ବପନ କରିଚାଲିଛୁ ଆମେ । ଏହି ପ୍ରଜୟ 
ଯେକୌଣସି ପାରମାଣବିକ ଯୁଦ୍ଧର ଭୟାବହତା ଅନୁରୂପ । ପ୍ରକୃତିଠାରୁ ଆମେ ଏଭଳି 
ରାବରେ ଦୂରେଇ ଯାଉଛେ ଯେ ନିଜକୁ ସ୍ରଷ୍ଟାରୂପେ ଉପସ୍ଥାପନ କରିବାରେ ଆମଠାରେ 
ତି ଜେମାତ୍ର ସଙ୍କୋଚ ଜାତ ହେଉନାହିଁ । ପ୍ରକୃତି ପ୍ରତି ଏହାଠାରୁ ବଳି ବିପଜନକ ପ୍ରତାରଣା 
ଆଉ କଅଣ ଥାଇପାରେ ?” 


ସେଇଥୁ ପାଇଁ ତ ଶାନ୍ତିପାଇଁ ନୋବେଲ୍‌ ପୂରସ୍ବାର ଲାଭ କରିଥୁବା ବିଶିଷ୍ଠ 
ଚିକିତ୍ତାବିଜ୍ଞାନୀ ଆଇବର୍ଟ୍‌ ସ୍ଵେଇଜର୍‌ କହିଥୂ୍‌ଲେ, “ ବିଶ୍ଵର ସମସ୍ତ ଜୀବଙ୍କପାଇଁ ଅନୁକମ୍ପାଶୀଜ 
ହେବାହିଁ ମାନବଜାତିର ଯଥାର୍ଥ ମାନବିକତା । ” 

ଏହା ନିଃସନ୍ଦେହ ଯେ ପରିବେଶ ସହ ସାଲିସକରି ତା'ସହ ସଖ୍ୟ ସ୍ଥାପନ ନ 
କରିପାରିଲେ, ମଣିଷ ନିଜେ ନିଜ କୁକର୍ମ ତଥା ଅପରିଣାମଦର୍ଶିତା ଯୋଗୁ ଶାସ୍ତି 
ଭୋଗିବାହିଁ ସାର । 

ସଂସ୍କୃତି ସଂରକ୍ଷଣ 


ଆମେ ଆମ ସ୍ଵାସ୍ଥ୍ୟର ଯନ୍‌ ନେଉ । ଅନ୍ୟମାନଙ୍କର ଅସ୍ପସ୍ପତାରେ ଉଦ୍‌ବେଗ ପ୍ରକାଶ 
କରୁ । ସ୍ଵାସ୍ଥ୍ୟର ସୁରକ୍ଷାପାଇଁ ଖାଦ୍ୟପେୟରେ ସାବଧାନ ରହୁ । ଜଳ ଏବଂ ବାୟୁକୁ 
ପ୍ରଦୂଷଣମୁ କ୍ତ ରଖ୍‌ବାପ୍ରତି ଧ୍ୟାନ ଦେଇଥାଉ । ପରିବେଶ ପ୍ରଦୂଷଣ ମଣିଷକୁ ଅସୁସ୍ଥ 
କରିପକାଏ । ତା’ ଜୀବନପ୍ରତି ସୃଷ୍ଟିକରେ ବିପଦ । ଏପରିକି ସମଗ୍ର ମାନବ ସମାଜର 
ମୃତ୍ୟୁପାଇଁ ମଧ୍ଯ ଏହା ଦାୟୀ ହୋଇପାରେ । ତେଣୁ ପୃଥ୍ବୀର ପ୍ରତ୍ୟେକ ଦେଶର ବିଜ୍ଞାନୀ 
ଏବଂ ବୁଦ୍ଧିଜୀବୀ ସମାଜ ବାୟୁ, ହୃଦ, ନଦୀ, ସମୁଦ୍ର ଏବଂ ଜଙ୍ଗଲକୁ ପ୍ରଦୂଷଣମୁକ୍ତ କରିବା 
ଉପରେ ସର୍ବାଧୂକ ଗୁରୁତ୍ଵ ଆରୋପ କରିଥାନ୍ତି । ଏହାବ୍ୟତୀତ, ଜୀବଜନ୍ତୁମାନଙ୍କୁ ବିଲୁପ୍ରିରୁ 
ରକ୍ଷା କରିବା, ଦେଶାନ୍ତରୀ ପକ୍ଷୀମାନଙ୍କର ଶୈତ୍ୟ ଆବାସସ୍କଳୀର ସଂରକ୍ଷଣ କରିବା ଏବଂ 
ସମୁଦ୍ରବାସୀ ସ୍ତନ୍ୟପାୟୀଙ୍କର ପ୍ରଜନନସ୍ଥଳକୁ ସୁରକ୍ଷିତ ରଖୁବାରେ ମଧ୍ଯ ସେମାନେ 
ପ୍ରୟାସୀ । ନିଜକୁ ଶ୍ବାସରୋଧ ଏବଂ ମୃତ୍ୟୁକବଳରୁ ନିରାପଦ ରଖୁବା ନିମନ୍ତେ ମାନବସମାଜ 
ବ୍ୟୟ କରିଥାଏ ଅଜସ୍ର ଅର୍ଥ । ଚତୁଃପାର୍ଶ୍ଵର ପ୍ରକୃତିକୁ ସଂର କ୍ଷଣ କରି ସୌନ୍ଦର୍ଯ୍ୟାମୁକ ଏବଂ 
ନୈତିକ ତୃପ୍ରତିଲାଭ ଉଦ୍ଦେଶ୍ୟରେ ମଧ୍ଯ ସେ ଯଥେଷ୍ଟ ପୁଞ୍ଜ ବିନିଯୋଗ କରିଥାଏ । 


ପ୍ରକୃତିର ସଂରକ୍ଷଣ ଏବଂ ପୁନରୁଦ୍ଧାରର ଅନୁଧ୍ୟାନ ସଂକ୍ରାନ୍ତ ବିଜ୍ଞାନକୁ କୁହାଯାଏ 
ପରିସ୍ପିତିକୀ ବା 'ରକୋଲୋଜି” । ଏହା ଏବେ ବିଜ୍ଞାନର ଏକ ସ୍ବତନ୍ତ୍ର ଶାଖାରୁ ପେ ସ୍ବୀକୃତି 
ପାଇଛି । କେତେକ ବିଶ୍ଵବିଦ୍ୟାଳୟରେ ଏ ସଂକ୍ରାନ୍ତ ଶିକ୍ଷାଦାନର ବ୍ଯବସ୍ଥା ରହିଛି ମଧ୍ଯ । 
ପରିସ୍ମିତିକୀ ହେଉଛି ପରିପାର୍ଶ୍ଵ ବିଜ୍ଞାନ । 


ସଂସ୍କୃତିକ ପରିବେଶହିଁ ଆଧ୍ଯାମ୍ବିକ ଆବାସ 


କିନ୍ତ, ପରିପାର୍ଶ୍ଵ ବିଜ୍ଞାନ କେବଳ ଜୈବିକ ପରିବେଶର ସଂରକ୍ଷଣରେ ସୀମିତ ନୁହେ । 
ମଣିଷ ତ କେବଳ ନିଜର ଜୈବିକ ପରିବେଶରେ ବାସ କରିନଥାଏ । ସେ ମଧ୍ଯ ବାସ 
କରିଥାଏ ଏକ ସାଂସ୍କୃତିକ ପରିବେଶରେ । ତା'ର ପୂର୍ବସୂରୀଗଣ ଏବଂ ସେ ନିଜେ ସେହି 
ସଂସ୍କୃତିକ ପରିବେଶର ସ୍ରଷ୍ଟା ବା ବିନ୍ଧାଣୀ । ଚତୁଃପାର୍ଶ୍ବର ପ୍ରକୃତିକୁ ସଂରକ୍ଷଣ କରିବା 

୪୪ । ପରିବେଶ ପରିକ୍ରମା 


ତୁଳନାରେ ସାଂସ୍କୃତିକ ପରିବେଶର ସଂରକ୍ଷଣ କୌଣସି ଗୁଣରେ ନ୍ୟୁନ ନୁହେଁ । ମଣିଷର 
ଜୈବିକ ଜୀବନପାଇଁ ପ୍ରକୃତି ଯେପରି ଅପରିହାର୍ଯ୍ୟ ତା'ର ଆଧ୍ଯାମ୍ଭିକ ତଥା ନୈତିକ 
ଢ଼୍ୀବନପାଇଁ ସଂସ୍କୃତିକ ପରିବେଶ ମଧ୍ଯ ସମାନଭାବରେ ଆବଶ୍ୟକ । କହିବାକୁ ଗଲେ 
ସଂସ୍କୃତିକ ପରିବେଶ ହେଉଛି ମଣିଷର ' ଆଧ୍ଯାମଭିକ ଆବାସଂ । ପିତୃପୁରୁଷଙ୍କର ଭିଟାମାଟି 
ଏବଂ ଚଳଣିସହ ଏହା ମଣିଷକୁ ସଂଯୁକ୍ତ କରିଥାଏ । ତା'ର ନୈତିକ ଆମୃଶ୍ବଙ୍ଗଳା ଏବଂ 
ସାମାଜିକତା ପାଇଁ ଏହା ଅତ୍ୟନ୍ତ ଗୁରୁତ୍ବପୂର୍ଣ୍ଣ । କିନ୍ତୁ ନୈତିକ ପରିପାର୍ଶ୍ଵ ବିଜ୍ଞାନ ବା 
 ମୋରାଲ୍‌ ଇକୋଲୋଜି ପ୍ରତି ଏଯାବତ୍‌ ଆମର ଦୃଷ୍ଟି ଆକର୍ଷିତ ହୋଇପାରିନାହିଁ । ତେଣୁ, 
ସେ ବିଷୟରେ ଶିକ୍ଷାଦାନର ବ୍ୟବସ୍ଥା ନ ରହିବା ଅସ୍ଵାଭାବିକ ନୁହେଁ । ଆମେ ବିଭିନ୍ନ ଜାତି 
ଏବଂ ସମ୍ପଦାୟର ସଂସ୍କୃତି ବିଷୟରେ ଅନୁଧ୍ୟାନ କରୁଛେ, ଅନୁଧ୍ୟାନ କରୁଛେ ସେମାନଙ୍କ 
ସାଂସ୍କୃତିକ ପରମ୍ପରା ସମ୍ବନ୍ଧରେ । କାର୍ରିସ୍ତମ୍ଭଗୁଡ଼ିକର ସଂର କ୍ଷଣ ଏବଂ ପୁନରୁଦ୍ଧାର କରିବାର 
ପ୍ରଣାଳୀ ସମ୍ପର୍କରେ ଆମକୁ ଶିକ୍ଷା ଦିଆଯାଉଛି । ହେଲେ ସଂସ୍କୃତିକ ପରିବେଶର ନୈତିକ 
ଗୁରୁତ୍ଵ ଏବଂ ମଣିଷ ଉପରେ ଏହାର ପ୍ରଭାବ ସଂକ୍ରାନ୍ତରେ ଆମେ ପ୍ରାୟତଃ ଅଜ୍ଞ । 


ସାଂସ୍କୃତିକ ପରିବେଶ ଯେ ମଣିଷ ଉପରେ ଏକ ଗୁରୁତ୍ବପୂର୍ଣ ଶୈକ୍ଷିକ ପ୍ରଭାବ 
ପକାଇଥାଏ, ଏହା ନିଃସନ୍ଦେହ | 


ତା” ନିଜର ଅଜାଣତରେ ମଣିଷ ତା'ର ସଂସ୍କୃତିକ ପରିବେଶଦ୍ଧାରା ପ୍ରଭାବିତ ହୋଇ 
ଚାଲିଥାଏ । ପ୍ରଭାବିତ ହୋଇ ଚାଲିଥାଏ ଇତି ହାସଦ୍ଧାରୀ, ଅତୀତଦ୍ବାରା । ବିଶ୍ଵ ଦର୍ଶନପାଇଁ 
ଅତୀତହିଁ ତା” ନିମନ୍ତେ ଉନ୍ମକ୍ତ କରିଦିଏ ଗବାକ୍ଷ । ସାମାନ୍ୟ ଗବାକ୍ଷ କାହିଁକି, ଉନୁକ୍ତ କରିଦିଏ 
ଦ୍ଵାର, ଏପରିକି ଏକ ପ୍ରଶସ୍ତ ଫାଟକ; ଏକ ବିଜୟ ତୋରଣ । ଅତୀତର ଖ୍ୟାତନାମା 
କବି, ଲେଖକ, ସମାଲୋଚକ, ଦାର୍ଶନିକ ତଥା ବୈଜ୍ଞାନିକମାନଙ୍କ କୃତି ଏବଂ ରଚନାବଳୀ 
ଇତ୍ୟାଦି ସହ ପରଚିତି ଯୋଡ଼ିବାରେ ସାଂସ୍କୃତିକ ପରିବେଶ ସହାୟକ ହୋଇଥାଏ । 
ସେମାନଙ୍କର ବାସଗୃହ, ସେମାନଙ୍କ ସ୍ମତି ସ୍ତମ୍ଭ ଏବଂ ସଂଗ୍ରହାଳୟରେ ଗଳିତ ସେମାନଙ୍କ 
ବ୍ୟବହାର୍ଯ୍ୟ ଦ୍ରବ୍ୟ ସେମାନଙ୍କୁ ଜୀବିତ କରିରଖେ ମଣିଷର ମାନସପଟରେ । 


ଅତୀତର ଗୁରୁତ୍ବ 


ରାଜପଥ, ଛକ, ନାଳ, ଅଟ୍ଟାଳିକା ଏବଂ ଉଦ୍ୟାନ ବା ପାର୍କ ଆଦି ହେଉଛି ଅତୀତର 
ସ୍କୃତିଚିହ୍ନ । ଅତୀତର ମୋହର ଅତି ନୀରବରେ ମଣିଷର ଆଧ୍ଯାମ୍ଭିକ ଜଗତ ଭିତରକୁ 
ଅନୁପ୍ରବେଶ କରି ଯାଇ ତାର ହୃଦୟକୁ ଉନ୍ମୁକ୍ତ କରିଦିଏ ଅତୀତ ଭିତରକୁ । ଏହାଫଳରେ, 
ସେ ତା'ର ପୂର୍ବପୁରୁଷମାନଙ୍କ ସମ୍ମାନ ଦେଇ ଶିଖେ ଓ ତା ସାଙ୍ଗେ ସାଙ୍ଗେ ସେ ଚିନ୍ତା କରେ 
ତା'ର ଉତ୍ତରପୁରୁଷଙ୍କ ସମ୍ବନ୍ଧରେ । ସେ ଅତୀତକୁ ଆଦର କରେ, ଆଦର କରେ 

ପରିବେଶ ପରିକ୍ରମା | ୪୫ 


ଭବିଷ୍ୟତକୁ ମଧ୍ଯ । ପରପିଢ଼ି ପ୍ରତି ନିଜର ନୈତିକ ଦାୟିତ୍ଵ ସମ୍ପର୍କରେ ସଚେତନ ହୋଇଉଠେ 
ସେ । ଆମପାଇଁ ଆମର ଅତୀତ ଯେତିକି ଗୁରୁତ୍ଵପୂର୍ଣ ପର ବର୍ଭୀ ବଂଶଧରମାନଙ୍କପାଇଁ 
ସେମାନଙ୍କ ଅତୀତ ସେତିକି ଗୁରୁତ୍ଵ ପୂର୍ଣ ହୁଏତ ହୋଇପାରେ ଆହୁରି ଅଧ୍କ ଗୁରୁତ୍ଵପୂର୍ଣ୍ଣ । 
କାରଣ, ସାଧାରଣ ସାଂସ୍କୃତିକ ସ୍ତର କ୍ରମେ ଉନ୍ନତ ହେବାରେ ଲାଗିଛି ଏବଂ ବୃଦ୍ଧି ପାଇବାରେ 
ଲାଗିଛି ଅଧ୍ଯାମଭିକ ଆବଶ୍ୟକତା । ତେଣୁ ଆମେ ଅତୀତ ପାଇଁ ଉଦ୍‌ବିଗ୍ଧ, ଆମର ଉଦ୍‌ବେଗ 
ମଧ୍ଯ ଭବିଷ୍ୟତ ପାଇଁ । 

ନିଜର ପରିବାର, ଘର, ବିଦ୍ୟାଳୟ ଏବଂ ଶୈଶବର ସ୍କୃତି ରୋମନ୍ସନ, ନିଜର 
ସେହି ଅଜଣାଅଶୁଣା ଛୋଟ ଗାଁ, ସହର ଏବଂ ଦେଶକୁ ମନେ ପକେଇବାର ଶିହରଣ, ନିଜର 
ସଂସ୍କୃତି ଏବଂ ମାତୃଭାଷାର ମର୍ଯ୍ୟାଦା ରକ୍ଷା କରିବାର ଗର୍ବ ଅନୁଭବ ଇତ୍ୟାଦି ‘ ଆଧ୍ଯାମିକ 
ଆବାସ ସ୍ଥାପନପାଇଁ ଅତ୍ୟନ୍ତ ଅପରିହାର୍ଯ୍ୟ । ମଣିଷ ବାୟୁର ଦୟା ଉପରେ ତିଷ୍ଠି ରହିଥିବା 
ବୃକ୍ଷଟି ସହ ତୁଳନୀୟ ନୁହେଁ । ସେ ଚିନ୍ତା କରିପାରେ । ଭାବ ପ୍ରକାଶ କରିପାରେ । 
ତାହାଠାରେ ଆବେଗ ଅଛି, ଅଛି ଭାବପ୍ରବଣତା । ଦୁଃଖରେ ସେ ଅଶ୍ରବିସର୍ଚ୍ଚନ କରିପାରେ, 
ଆନନ୍ଦରେ ହୋଇପାରେ ଉତ୍‌ଫୁଲ୍ଲିତ । ସେହି ମଣିଷ ଯଦି ତା'ର ଦିବଂଗତ ପିତାମାତାଙ୍କ 
ଫଟୋକୁ ସମୟ ସମୟରେ ଚାହିଁବାରେ ଆଗ୍ରହ ପ୍ରଦର୍ଶନ ନ କରେ , ସେମାନଙ୍କ ହାତତି ଆରି 
ବଗିଚାର ହେପାଜତ ନ କରେ, ତେବେ ସେ ସେମାନଙ୍କୁ ପ୍ରେମ କରେନି ବୋଲି ହିଁ ଧରି 
ନିଆଯିବ । ଯେତେ ଅବହେଳିତ ହୋଇ ପଡ଼ିରହିଥୂ୍‌ଲେ ବି ସେ ଯଦି ପୁରୁଣା ଘର ଏବଂ 
ରାସ୍ତାଘାଟଗୁଡ଼ିକୁ ଦେଖ୍‌ ଉଲ୍ଲସିତ ହୋଇ ନ ଉଠେ, ତେବେ ଧରି ନିଆଯିବ ଯେ, ସେ 
ତା'ର ପୁରୁଣା ସହରକୁ ସ୍ନେହ କରିପାରୁନି, ସେହି ସହରଟି ପ୍ରତି ତା'ର ମନରେ କୌଣସି 
ଶ୍ରଦ୍ଧା ନାହିଁ । ଯେଉଁ ବ୍ୟକ୍ତି ନିଜ ଦେଶର ଏତିହାସିକ କୀର୍ିରାଜି ପ୍ରତି ଉଦାସୀନ, ସେ ନିଶ୍ଚୟ 
ଉଦାସୀନ ନିଜର ଦେଶମାତୃକା ପ୍ରତି । 

ଏହି ପରିପ୍ରେକ୍ଷୀରେ ଦେଖୁଲେ, ମଣିଷ ଦୁଇପ୍ରକାର ପରିପାର୍ଶ୍ଵ ବିଜ୍ଞାନ ବା ପରିବେଶ 
ସହ ସମ୍ପର୍କ ଯୋଡ଼ିଥାଏ । ଗୋଟିଏ ହେଲା ଜୈବିକ ଏବଂ ଅନ୍ୟଟି ସଂସ୍କୃତିକ ବା ନୈତିକ । 
ଜୈବିକ ପରିବେଶର ନିୟମମାନ ପାଳନ ନ କଲେ ଜୈବିକ ଉପାୟରେ ମଣିଷ ହତ 
ହୋଇଥାଏ । କିନ୍ଧୁ ସାଂସ୍କୃତିକ ବା ନୈତିକ ପରିବେଶର ନିୟମମାନ ପାଳନ ନ କଲେ ତା'ର 
ହୁଏ ନୈତିକ ମୃତ୍ୟୁ । ଏହି ଦୂୁଇପ୍ରକାର ପରିବେଶ ଭିତରେ ପ୍ରାୟତଃ କୌଣସି ବ୍ୟବଧାନ 
ନ ଥାଏ । ପ୍ରକୃତି ଏବଂ ସଂସ୍କୃତିକୁ କେଉଁ ସୀମାରେଖା ପୃଥକ୍‌ କରିଥାଏ, ତାହା 
କିଏ ଢାଣେ ? 

ମୁଣ୍ଡ ଗୁଞ୍ଜବାପାଇଁ ମଣିଷ ଘର ତିଆରି କରେ । କିନ୍ଧୁ ସେ ଟାହେଁ ମନଲାଖୁ 
ଘରଟିଏ । ପ୍ରାକୃତିକ ଦୃଶ୍ୟ ପରିବେଷ୍ଟିତ ବାସଗୃହଟିଏ ଚାହିଁଥାଏ ସେ । କାରଣ, ଏହାର 

୪୬ । ପରିବେଶ ପରିକ୍ରମା 


ସ୍ପୃତିକୁ ନିଢ ଆତ୍ମା ଭିତରେ ସାଇତି ରଖୁବା ତା'ର ଆନ୍ତରିକ ଇଚା | ତେଣୁ ଏକ 'ଆଧ୍ଯାମିକ 
ଆବାସ'ର କର୍ରା ହେବା ତାର ପ୍ରକୃତିଗତ । ଏପରିକି, ସେ ଯେତେବେଳେ ଯାଯାବର 
ଜୀବନ ବିତାଉଥୁଲା, ସେତେବେଳ ବି ବିଚରଣ କରୁଥ୍ଲା ନିଜ ଆଦି ବାସସ୍ଥଳୀର ଆଖପାଖ 
ଅଞ୍ଚଳରେ । ତା'ର ବାରବୁଲା ଅଞ୍ଚଳର ସୀମାଭିତରେ ସେ ସ୍ଥାପନ କରିଥୂଲା ତା'ର 
' ଆଧାମିକ ଆବାସ” । କେବଳ ଜଣେ ଦୂଶ୍ଚରିତ୍ର ଅନୈତିକ ବ୍ୟକ୍ତିର ଏଭଳି ‘ ଆବାସ” ନଥାଏ 
ଓ ଏଭଳି “ ଆବାସ” ପ୍ରତି ଅନ୍ୟର ଅଭିଳାଷ ଏବଂ ଅନୁରାଗଦୁ ହତ୍ଯା କରିବାରେ ସେ 
ଗୁରୁତ୍ଧ ପୂର୍ବ ଭୂମିକା ଗ୍ରହଣ କରିପାରେ । 

ପ୍ରକୃତ ପରିବେଶ ଏବଂ ସଂସ୍କୃତି ପରିବେଶ ମଧ୍ଯରେ ପାର୍ଥକ୍ୟ ଅଛି । ଏହି ପାର୍ଥକ୍ୟ 
କେବଳ ଗୂରୁତ୍ଧ ପୂର୍ଣ୍ଣ ନୁହେଁ, ତର୍ତ୍ଵ ଏହା ମୌଳିକ । ପ୍ରକୃତି କ୍ଷତିଗ୍ରସ୍ତ ହେଲେ ଓ ଏହି କ୍ଷତିର 
ମାତ୍ରା ଅତ୍ୟଧୂକ ହୋଇନଥ୍‌ଲେ ସମୁଚିତ ପ୍ରତିକାର ବ୍ୟବସ୍ଥା ଅବଲମ୍ବନ କରି ତା'ର 
ପୁନରୁଦ୍ଧାର ସମ୍ଭବ । ପ୍ରଦୂଷିତ ନଦୀ ଏବଂ ସମୁଦ୍ରକୁ ପ୍ରଦୂଷଣମୁକ୍ତ କରାଯାଇପାରେ । 
ଜଙ୍ଗଲହାନିକୁ ଜଙ୍ଗଲ ସୃଷ୍ଟିଦ୍ଧାରା ପୂରଣ କରାଯାଇପାରେ । କୌଣସି ଉତ୍ତିଦ କି ଜୀବଜନ୍ତୁ 
ବିଲୁପ୍ତ ହୋଇଯାଇନଥ୍‌ଲେ କି ସେମାନଙ୍କର ସଂଖ୍ୟା ଆଶାତୀତ ଭାବରେ ହ୍ରାସ 
ପାଇଯାଇନଥୂଲେ, ସେମାନଙ୍କର ସଂଖ୍ୟାବ୍ୃଦି କରିବା ମଧ୍ଯ ସମ୍ଭବ | ବ୍ୟାଘ୍ର ସଂରକ୍ଷଣ, 
ସିଂହ ସଂରକ୍ଷଣ, ହସ୍ତୀ ସଂରକ୍ଷଣ, ବିରଳ ଜଙ୍ଗଲ ସଂରକ୍ଷଣ, ଜୈବ ବିବିଧତା ସଂରକ୍ଷଣ 
ଆଦି ମଣିଷ ପ୍ରଚେଷ୍ଟାର ସଫଳ ସ୍ମାରକୀ । ମଣିଷକୁ ସାହାଯ୍ୟ କରିବାରେ ପ୍ରକୃତି 
ସଦାତପୂର । ମଣିଷ ପରିବେଶକୁ ଅସନ୍ଧୁଳିତ କରିଦେଲେ ପ୍ରକୃତି ସନ୍ଧୁଳିତ ଅବସ୍ଥା ଫେରେଇ 
ଆଣିବାପାଇଁ ଯପୂରୋନାସ୍ତି ଉଦ୍ୟମ କରିଥାଏ । ଅଗ୍ନି, ବୃକ୍ଷଛେଦନ, ବିଷାକ୍ତ ଗ୍ୟାସ୍‌, 
କ୍ଷତିକାରୀ ଧୂଳି କିମ୍ବା ଅନିଷ୍ଟକର ଆବର୍ଚ୍ଚନା ଇତ୍ୟାଦିଦ୍ଵାରା ଯେଉଁ କ୍ଷତମାନ ସୃଷ୍ଟି ହୋଇଥାଏ, 
ପ୍ରକୃତି ନିଜକଆଡ଼ୁ ତାହା ଆରୋଗ୍ୟ କରିଦେବା ନିମନ୍ତେ ସମର୍ଥ । କିନ୍ଧ, ସେହି କ୍ଷତ ମାତ୍ରାତିରିକ୍ତ 
ଏବଂ ମାରାମୂକ ନ ହୋଇଥୁଲେ ହିଁ ଏହା ସମ୍ଭବ । 
ସାଂସ୍କୃତିକ କୀରିରାଜିର ସ୍ଵାତନ୍ତ୍ର୍ୟ 

ଜିବ, ସଂସ୍କୃତିକ କୀରିରାଜିର କଥା ସମ୍ପର୍ଣ୍ଣ ଅଲଗା । ଏଗୁଡ଼ିକର କ୍ଷୟକ୍ଷତି 
ଅପୂରଣୀୟ । କାରଣ, ପ୍ରତ୍ୟେକ ସାଂସ୍କୃତିକ କୀର୍ରି ହେଉଛି ନିଜସ୍ଵ ଗୁଣରେ ସ୍ବତନ୍ତ୍ର । 
ଅତୀତର କୌଣସି ଏକ ସମୟସହ ସେ ଅଙ୍ଗାଙ୍ଗୀଭାବେ ଜଡ଼ିତ ଥାଏ । ବହନ କରିଥାଏ 
ତଳଜାଳୀନ ଶିଛ୍ଥୀକୁଳର ଉଚ୍କର୍ଷ । କୌଣସି ଏକ ସାଂସ୍କୃତିକ ସ୍କୃତି ମନ୍ଦିର ଧ୍ଵଂସପ୍ରାପ୍ତ 
ହୋଇଗଲେ, ବିକୃତ କି ବିକଳାଙ୍ଗ ହୋଇଗଲେ ତାହା ସ୍କାୟୀଭାବରେ ବିକୃତ ହୋଇ 
ରହିଯାଏ । କାରଣ, ସେ ନିଜଆଡ଼ୁ ସମ୍ପର୍ଣ୍ଣ ଅସୁରକ୍ଷିତ ଏବଂ ନିଜେ ନିଜର ପୁନରୁଦ୍ଧାର 
କରିବା ନିମନ୍ତେ ଅକ୍ଷମ । 

ପରିବେଶ ପରିକ୍ରମା । ୪୭ 


ଧ୍ଵଂସପ୍ରାପ୍ର କୌଣସି ଅଟ୍ଟାଳିକା, ମନ୍ଦିର , ମୂରି କି ଦୂର୍ଗର ନମୁନାଟି କେବଳ ନିର୍ମାଣ 
କରିପାରେ ମଣିଷ । କିନ୍ଧ, ତାହା ସ୍ଵସ୍ବ ସମୟର ମୂକସାକ୍ଷୀ ହୋଇପାରେନା । ପ୍ରାଚୀନ 
କୀରିର ପୁନଃନିର୍ମାଣ ସେକାଳର ପ୍ରମାଣ କି ଦଲିଲ ନୁହେଁ । ଏହା କେବଳ ସେହି ପ୍ରାଚୀନ 
କୀର୍ରିର ଅବିକଳ ଆକୃତିହିଁ ବହନ କରିଥାଏ ମାତ୍ର । କେହି ମରିଗଲେ ତା'ର ପ୍ରତିକୃତି ବା 
ଫଟୋଟି ରହିଯାଏ ସିନା, ସେତ ଅନ୍ତହିତ ହୋଇଯାଇଥାଏ ସଂସାରରୁ । ପ୍ରତିକୃତି କଥା 
କହେ ନାହିଁ, ପ୍ରତିକୃତି ବଞ୍ଚାପାରେ ନାହିଁ । ଆଫଗାନିସ୍ଥାନର ତାଲିବାନ ଗୋଷ୍ଠୀ ହାତରେ 
ପରାଭବ ପାଇଲା ବାମିୟାନ୍‌ ବୁଦ୍ଧମୂରି । ବାମିୟାନ୍‌ ବୁଦ୍ଧମୂରିଗୁଡ଼ିକ ଏକ ଏତି ହାସିକ 
ପ୍ରମାଣ । ଆମ ମାନସିକତାରେ ଖଣ୍ଡବିଖଣ୍ଡିତ ସେହି ମୂର୍ରଭିର ଆଂଶିକ ଛାପ ହୁଏତ ରହିଯିବ 
କିଛି ଦିନପାଇଁ । ହେଲେ, ପରପିଢି ପ୍ରକୃତ ମୂର୍ରିର କଳନା କରିବ ତା'ର ଛବି ଦେଖ୍‌ ! 
ଏହାହିଁ ହେଉଛି ସଂସ୍କୃତିକ କୀର୍ରିରାଜିର ସ୍ଵତନ୍ତ୍ରତା ଏବଂ ସୀମିତତା ମଧ୍ଯ । 


ସମଗ୍ର ପୃଥ୍ବୀରେ ସଂସ୍କୃତିକ କୀରିରାଜି ଏବଂ ସାଂସ୍କୃତିକ ପରିବେଶ ଖୁବ୍‌ 
ସୀମିତ । ପୁଣି, ଏହାର ଦୁତ କ୍ଷୟ ଘଟିଚାଲିଛି । ସଂସ୍କୃତିର ସନ୍ତାନରୂପେ ଅପଖ୍ୟଯାତି 
ଅର୍ଚଜ୍ଚନ କରିଥୁବା ଯନ୍ତ୍ରଦାନବ ସଂସ୍କୃତି ସଂରକ୍ଷଣ ତୁଳନାରେ ସଂସ୍କୃତିକୁ ଧ୍ଂସ କରିବାରେ 
ଅଧକ ତପୂର । ଅଜ୍ଞ ଏବଂ ଅବିମୃଶ୍ୟକାରୀ ଲୋକଙ୍କଦ୍ଧାରା ଚାଳିତ ବୁଲଡୋଜର, କ୍ରେନ୍‌, 
ଖୋଦନ ଯନ୍ତ୍ର ଇତ୍ୟାଦି ଦୃଶ୍ୟମାନ ଏବଂ ଲୁକ୍କାୟିତ ସାଂସ୍କୃତିକ ସମ୍ପଦର ଧ୍ଵଂସସାଧନରେ 
ସକ୍ରିୟ । ପ୍ରନ୍‌ତତ୍ତ୍ଵବବିଦ୍‌ମାନେ ନିଜ ନିଜ ଦୃଷ୍ଟିକୋଣ ନେଇ ସେଗୁଡ଼ିକର ପୂନରୁଦ୍ଧାର 
କରୁଛନ୍ତି । କିନ୍ତୁ ସେମାନଙ୍କଦ୍ଧାରା ଅନୁସୃତ ଅନେକ ପ୍ରଣାଳୀ ସନ୍ତୋଷଜନକ ଭାବରେ 
ପୂର୍ବ ପରୀକ୍ଷିତ ନୁହେଁ । ତାହାଛଡ଼ା, ସେମାନଙ୍କ ଚକ୍ଷୁରେ ଏବଂ ଭାବନାରେ ଲାଖୁଛି 
ଆଧୁନିକତାର ରଙ୍ଗ | ତେଣୁ, ସେମାନଙ୍କଦ୍ଵାରା ପୁନରୁଦ୍ଧାର ବା ଜୀର୍ଣ୍ତେ।ଦ୍ଧାର 
କରାଯାଉଥୁ୍‌ବା କୀରିସମୂହ ବାସ୍ତବରେ ସଂରକ୍ଷିତ ହେଉଛି କି ଧୁଂସପ୍ରାପ୍ର ହେଉଛି, ତାହା 
କେବଳ ଭବିଷ୍ୟତହିଁ କହିବ । ଇତିହାସ ସହ ସମ୍ପର୍କ ରଖ୍‌ ନଥ୍‌ବା ସହର ଯୋଜନା 
ପ୍ରଣୟନକାରୀମାନେ ପ୍ରାଚୀନ କୀରରିଗୁଡ଼ିକ ପ୍ରତି ଉଦାସୀନ ରହିବା ମଧ୍ଧ ସ୍ଵାଭାବିକ । 
ସେଗୁଡ଼ିକର ଦେହରେ ସେମାନେ ଦେଖ୍ବାକୁ ପାଆନ୍ତି କେବଳ ଇଟା, ପଥର, ବାଲି, 
ବୃନ, କାଠ ଆଉ ଲୁହା ଇତ୍ୟାଦି । ସେହି ଯୋଜନା ପ୍ରଣୟନକାରୀଙ୍କ ଦୃଷ୍ଟିରେ ସେଗୁଡ଼ିକ 
ହେଲେ ସହରର ମୂଲ୍ୟବାନ ଜମିର ଜବରଦଖଲକାରୀ ! ତେଣୁ, ସହରର ସୁନ୍ଦରକରଣ 
ଲକ୍ଷ୍ୟରେ ସେଗୁଡ଼ିକୁ ରୂମିଶାୟୀ କରି ଦେବାପାଇଁ ସେମାନଙ୍କ ମନରେ ତିଳେମାତ୍ର 
ଅନୁଶୋଚ଼ୃ ନାର ଉଦ୍ରେକ ହୁଏ ନାହିଁ । 

୪୮ ପରିବେଶ ପରିକ୍ରମା 


ଏହି ଦୃଷ୍ଟିରୁ ବିଚାର କଲେ, ସହର ଯୋଜନାକାରୀମାନେ ସାଂସ୍କୃତିକ ପରିବେଶ 
ବିଷୟରେ ଅବଗତ ରହିବା ସୃହଣୀୟ । ସ୍ଥାନୀୟ ସାଂସ୍କୃତିକ ପାରି ବେଶିକ ସମସ୍ୟାର 
ସମାଧାନ ନିମନ୍ତେ ସେମାନେ ସ୍ଥାନୀୟ କିମ୍ବଦନ୍ତୀୟ ଇତିହାସ ଏବଂ ଅର୍ଥନୀତି ସମ୍ପର୍କରେ 
ଶିକ୍ଷା ଗ୍ରହଣ କରିବା ବାଞ୍ଚନୀୟ । ଏ” ଦିଗରେ ରାଜନୈତିକ ଅଙ୍ଗୀକାରବଦ୍ଧତାର 
ଆବଶ୍ୟକତା ମଧ୍ଯ ସୁଦୂରପ୍ରସାରୀ । ପ୍ରଚଳିତ କିମ୍ବଦନ୍ତୀ, ଲୋକକଥା, ଲୋକଗୀତି ଇତ୍ୟାଦି 
ସମ୍ବନ୍ଧରେ ଜ୍ଞାନ ଥୂଲେ ବ୍ୟକ୍ତି ତା'ର ଜନ୍ମସ୍ଥାନ ପ୍ରତି ଅଧ୍କ ଆସକ୍ତ ରହେ ଓ ତାକୁ 
ଆନ୍ତରିକତାର ସହ ଭଲ ପାଇବାରେ ପ୍ରଲୁବଧ ହୋଇଥାଏ । 


ଅତୀତକୁ ଅବହେଳା କରିବାପାଇଁ ଆମେ ଅନ୍ୟମାନଙ୍କୁ ଦାୟୀ କରିବା ଉଚିତ ନୁହେଁ । 
କୌଣସି ସ୍ଵତନ୍ତ୍ର ଅନୁଷ୍ଠାନ ଏବଂ ସାମାଜିକ ସଂସ୍ଥା ଆମ ସାଂସ୍କୃତିକ ପରମ୍ପରାକୁ ରକ୍ଷା କରିବାର 
ଦାୟିତ୍ଵ ନେବ ବୋଲି ଭାବିବା ବି ଅମୂଳକ ! ଏହା ସମ୍ପର୍ଣ୍ଣ ଭାବରେ ଆମର ଦାୟିତ୍ଵ ଏବଂ 
କର୍ରବ୍ୟ । ତେଣୁ, ଆମକୁହିଁ ହେବାକୁ ପଡ଼ିବ ଶିଷ୍ଟ, ଶିକ୍ଷିତ ଏବଂ ଙଂସ୍କୃତିସମ୍ପନ୍ନ । ଆମଠାରେ 
ରହିଥ୍‌ବ ସୌନ୍ଦର୍ଯ୍ୟବୋଧ । ଆମ ହୃଦୟରେ ଅକ୍ଷତ ରହିଥୂବ ଅନୁକମ୍ପା । ଆମ ସଂସ୍କୃତିର 
ସ୍ଥପତି ସେହି ପୂର୍ବମୂରୀମାନଙ୍କ ପ୍ରତି ଆମଠାରେ ବିରାଜମାନ କରୁଥ୍ବ ଅସୀମ କୃତଞ୍ଚତା 
ଏବଂ ଆମ ବଂଶଜମାନଙ୍କ ପ୍ରତି ସଂରକ୍ଷିତ ରହିଥ୍‌ବ ଅସୀମ ପ୍ରେମ ଏବଂ ଶ୍ରଦ୍ଧା 


ପ୍ରତ୍ୟେକ ବ୍ୟକ୍ତି ନିଜ ପରିବେଷ୍ଟନୀର ସୌନ୍ଦର୍ଯ୍ୟ ଏବଂ ନୈତିକ ମୂଲ୍ୟବୋଧ 
ବିଷୟରେ ସଚେତନ ରହିବା ବାଞ୍ଚନୀୟ । ନିଜର ଆଧାମ୍ବିକ ଜଗତର ସଂରକ୍ଷଣ କରିବା 
ସଙ୍ଗେ ସଙ୍ଗେ ଅତ୍ୟନ୍ତ ଦୃଢ଼ଭାବରେ ତା'ର ସୁରକ୍ଷା କରିବାପାଇଁ ସେ ଚେଷ୍ଟିତ ହେବା 
ଉଚିତ । ଅତୀତର ସଂସ୍କୃତିକୁ ନିର୍ବିଚାର ଭାବରେ ଉପେକ୍ଷା କରିବା ନିମନ୍ତେ ତାହାଠାରେ 
ିବ୍ଧତ୍ୟ ପ୍ରକାଶ ନ ପାଇବାହିଁ ଶ୍ରେୟସ୍ବର । ସଂସ୍କୃତିର ସଂରକ୍ଷଣ ପ୍ରତ୍ୟେକଙ୍କ ଅବଦାନରେହିଁ 
ସାକାର ହୋଇପାରିବ । 


ଅତୀତ ପ୍ରତି ବୀତସ୍କୃହ ନ ହେବା ଆମ ନିୟନ୍ତ୍ରଣାଧୀନ । କାରଣ ଅତୀତ ମଧ୍ୟ ଆମ 
ସମସ୍ତଙ୍କର ସମ୍ପରି । ଏହି ପରିପ୍ରେକ୍ଷୀରେ ଜର୍ମାନୀର ପ୍ରଖ୍ୟାତ ବୈଜ୍ାନିକ, କବି, 
ଓିପନ୍ୟାସିକ ତଥା ନାଟ୍ୟକାର ଜୋହାନ୍ସ ଉଲଫ୍‌ଗ୍ଯାଙ୍ଗ ଭନ୍‌ ଗେଟେଙ୍କର ଉକ୍ତି 
ପ୍ରଣିଧାନଯୋଗ୍ୟ । ଗେଟେ କହିଛନ୍ତି “ ଯେଉଁଠାରେ ସଂସ୍କୃତି ପ୍ରତି ସର୍ବାଧୂଵକ ଅସମ୍ମାନ, 
ସେହିସ୍ପଳ ମନରେ ଉଦ୍ରେକ କରିଥାଏ ଦୂଃସହ ଘୃଣା ଏବଂ ତୀବ୍ର ପ୍ରତିକ୍ରିୟା ।” 
© 

ମାନସିକ ପ୍ରଦୂଷଣ 


ଶିଳ୍ପ ବିପ୍ନବ ହଁ ଆଧୁନିକ ସଭ୍ୟତାର ଅଗ୍ରଦୂତ ବୋଲି କହିଲେ କିଛି ଅତ୍ୟକ୍ତି ହେବ 
ନାହିଁ । କିନ୍ଧୁ ସେହି ଶିଳ୍ପ ବିପ୍ନବ ଏବେ ଖଳନାୟକ ସାଜିଛି । ବର୍ଭମାନର ପରିପ୍ରେକ୍ଷୀରେ 
ବିଚୀର କଲେ ଟେକନୋଲୋଜିର ବିକାଶ ସାଥେ ସାଥେ ମଣିଷ ସମାଜ କ୍ରମେ ପାର୍ଥ୍ବ 
ସୁଖସୁବିଧା ପ୍ରତି ଅଧ୍କରୁ ଅଧ୍କ ମୋହଗ୍ରସ୍ତ ହୋଇପଡୁଛି । ଆଜିର ମଣିଷ 
ମାନବିକତାଠାରୁ ବିଛିନ୍ନ ହେବାକୁ ବସିଲାଣି । ମାନବିକତାଠାରୁ ଦୂରେଇ ଯିବା ଯୋଗୁ 
ପ୍ରଦୂଷଣ ବ୍ୟାଧ୍‌ ବିଭିନ୍ନ ରୂପରେ ପ୍ରସାରଲାଭ କରିବାରେ ଅସ୍ଵାଭାବିକତା କ'ଣ ଅଛି ? 


ପ୍ରଦୂଷଣକୁ ମୁଖ୍ୟତଃ ଦୁଇ ଭାଗରେ ବିଭକ୍ତ କରାଯାଇପାରେ, ଯଥା - ଭୌତିକ 
ପ୍ରଦୂଷଣ ଓ ମାନସିକ ପ୍ରଦୂଷଣ । ଆମେ ଏଯାବତ୍‌ ଜଳ ପ୍ରଦୂଷଣ, ବାୟୁ ପ୍ରଦୂଷଣ, ଶବ୍ଦ 
ପ୍ରଦୂଷଣ ଆଦି ଭୌତିକ ପ୍ରଦୂଷଣ ବିରୋଧରେ ହିଁ ସ୍ବର ଉତ୍ତୋଳନ କରିଆସିଛେ । ଏହି 
ପାରମ୍ପରିକ ପ୍ରଦୂଷଣକୁ ନିୟନ୍ତ୍ରଣ କରିବା ନିମନ୍ତେ କେତେକ ପଦକ୍ଷେପ ଗ୍ରହଣ କରିଛେ; 
କିନ୍ତୁ ଏକ ସାମଗ୍ରିକ ଦୃଷ୍ଟିକୋଣରୁ ବିଚାର କଲେ ସମାଜରେ ପରିଦୃଷ୍ଟ ହେଉଥ୍‌ବା ବିଭିନ୍ନ 
ପ୍ରଦୂଷଣ ତୁଳନାରେ ଏହି ଭୌତିକ ପ୍ରଦୂଷଣର ସ୍ଥାନ ଅତି ନଗଣ୍ୟ । ତଥାପି ମାନସିକ 
ପ୍ରଦୂଷଣକୁ ବିଶେଷ ଗୁରୁତ୍ଵ ଦିଆଯାଇପାରି ନାହିଁ । ଏହାର ପରିଣାମ ଆଦୌ 
ଶୁଭଙ୍କର ନୁହେଁ । 


ଏହି ମାନସିକ ପ୍ରଦୂଷଣ ସମ୍ବନ୍ଧରେ ଆଲେଚନା କରାଯାଉ | ମନର ତ ଏକ 
ସନ୍ତୋଷଜନକ ସଂଜ୍ଞା ଦେଇ ହେଉ ନାହିଁ । ତେଣୁ ମନ ପ୍ରଦୂଷିତ ହେବାର କାରଣ ଓ ଲକ୍ଷଣ 
ବିଷୟରେ ମତୈକ୍ୟ ପ୍ରକାଶ ପାଇବ ଅବା କିପରି ? ଏହି ଦୃଷ୍ଟିରୁ ଦେଖିଲେ ମାନସିକ 
ପ୍ରଦୂଷଣର ଚରିତ୍ର ଚିତ୍ରଣ କରିବା ବଡ଼ ଦୂରୂହ ବ୍ୟାପାର । ତେବେ ପ୍ରଧାନତଃ ଦୁଇଟି 
ଉପାୟରେ ମଣିଷ ମାନସିକ ପ୍ରଦୂଷଣର ଶିକାର ହୋଇପାରେ । ଗୋଟିକୁ ସ୍ଵା୍ଜଚିତ ମାନସିକ 
ପ୍ରଦୂଷଣ ଓ ଅନ୍ୟଟିକୁ ପରାର୍ଜିତ ମାନସିକ ପ୍ରଦୂଷଣ ଆଖ୍ୟା ଦିଆଯାଇପାରେ । 

୫୦ । ପରିବେଶ ପରିକ୍ରମା 


ବ୍ୟକ୍ତି ନିଜେ ଲୋଭାସକ୍ତ ଓ ସ୍ବାର୍ଥୀ ହୋଇପଡ଼ିଲେ ତାର ଚିନ୍ତା ବଢ଼ିଯାଏ । ନିଜର 
କାମନା ଓ ବାସନା ଚରିତାର୍ଥ କରିବାରେ ସେ ତପୂର ହୋଇଉଠେ । ମନରେ ଭୟ ଓ 
ଘୃଣାକୁ ସ୍ଥାନ ଦେଲେ ତାର ଦୁଶ୍ଚିନ୍ତାର ସୀମା ରହେ ନାହିଁ । ସେ ସର୍ବଦା ଆତଙ୍କିତ ହୋଇ 
ରହେ । ଏକ ମାନସିକ ଉଦ୍‌ବେଗ ତାକୁ କବଳିତ କରି ରଖେ । ଏଭଳି ମାନସିକ ପରିଣତିର 
ହୁଏତ କୌଣସି ନିର୍ଦ୍ଦିଷ୍ଟ ଭିତିଭୂମି ନଥାଇପାରେ । ଉଦାହରଣସ୍ବରୂପ କେହି କେହି ନିଜର 
ବନ୍ଧୁ ଓ ପ୍ରତିବେଶୀମାନଙ୍କର ଉନ୍ନତିରେ ଶ୍ତର୍ଷାପରାୟଣ ହୋଇ ଉଠନ୍ତି । ନିଜର ତଥାକଥୂତ 
ଦୁଃସ୍ମିତି କଥା ଚିନ୍ତାକରି ଏକ ହୀନମନ୍ୟତାର ଶିକାର ହୋଇପଡ଼ନ୍ତି । ବିଭିନ୍ନ ଖିଅ ଖୋଜି 
ସେମାନଙ୍କୁ ସମାଲୋଚନା କରି ବସନ୍ତି । ଏହିସବୁ ପ୍ରକ୍ରିୟାକୁ ଏକ ଅସୁସ୍ଥ ମନର ପରିପ୍ରକାଶ 
ବୋଲି ଧରାଯାଇପାରେ ! ତେଣୁ ଏହାକୁ ମଧ୍ଯ ମାନସିକ ପ୍ରଦୂଷଣ ଆଖ୍ୟା ଦେଇ ହେବ | 
ବ୍ୟକ୍ତି ନିଜେ ଏଭଳି ପ୍ରଦୂଷଣର ଜନକ ହୋଇଥ୍‌ବାରୁ ଏହାକୁ ସ୍ଵାରଟିତ ମାନସିକ ପ୍ରଦୂଷଣ 
ବୋଲି କୁହାଯାଇପାରିବ । କିନ୍ତୁ ଏହି ସ୍ବାର୍୍ଚିତ ମାନସିକ ପ୍ରଦୂଷଣର ଅନ୍ତ କେଉଁଠି ? କି 
ଅହେତୁକ ନୁହେଁ ଅବା ଏଭଳି ଚିନ୍ତାଧାରା ! 


ତେବେ ବେଳେବେଳେ ମାନସିକ ବ୍ୟାକୁଳତା ଓ ବିଷାଦର ଯଥାର୍ଥତା ଯେ ନଥାଏ, 
ତାହା ନୁହେଁ, ବାଣିଜ୍ୟ ବ୍ୟବସାୟରେ କ୍ଷତି, ଆତ୍ମୀୟ ସ୍ଵଜନମାନଙ୍କର ମୃତ୍ୟୁ, ପରୀକ୍ଷାର 
ବିଫଳତା ବା ଅନ୍ୟ କୌଣସି ପ୍ରଚେଷ୍ଟାରେ ଅସଫଳ ହେବା ଆଦି ମନରେ ବିରକ୍ତି ଓ ବିଷାଦ 
ଆଣିବାରେ ଅସ୍ଵାଭାବିକତା କିଛି ନାହିଁ । ସମସ୍ତେ ତ ଆଉ ସ୍ମିତ ପ୍ରଜ୍ଞ ହୋଇପାରିବେ ନାହିଁ । 
ତେଣୁ ଏହାକୁ ମଧ୍ଧ ସ୍ବାର୍ଜିତ ମାନସିକ ପ୍ରଦୂଷଣ ବୋଲି ବିଚାର କରାଯାଇପାରେ । 


ଏହାଛଡ଼ା ପ୍ରତ୍ୟେକ ବ୍ୟକ୍ତି, ଗୋଷ୍ଠୀ ଚରିତ୍ରଦ୍ଧାରା ମଧ୍ଯ ପ୍ରଭାବିତ ହୋଇଥାନ୍ତି । 
ଅନ୍ୟମାନଙ୍କର ଆଚରଣ ଓ କାର୍ଯ୍ୟକଳାପ ବ୍ୟକ୍ତିର ମାନସିକ ପ୍ରଦୂଷଣପାଇଁ ଦାୟୀ 
ହୋଇପାରେ । ଏହାକୁ ପରାର୍ଜ୍ଚିତ ମାନସିକ ପ୍ରଦୂଷଣ ବୋଲି କହିଲେ କିଛି ଅପ୍ରାସଟ୍ଗିକ 
ହେବନାହିଁ । ଏହିଧରଣର ପ୍ରଦୂଷଣକୁ ଧାର୍ମିକ, ସାମାଜିକ, ସଂସ୍କୃତିକ, ରାଜନୈତିକ ଓ 
ପ୍ରଶାସନିକ ଏହି ପାଞ୍ଚ ଭାଗରେ ବିଭକ୍ତ କରାଯାଇପାରେ । 


ଧାର୍ମିକ ପ୍ରଦୂଷଣ 


ଧର୍ମର ଅର୍ଥ କର୍ରଗବ୍ୟ । ଏହା ଏକ ସମାଜ ହିତକର ବିଧ୍‌ । କିନ୍ଧୁ ଏବେ ସମାଜରେ 
ଧର୍ମନିଷ୍ଠ ବ୍ୟକ୍ତିମାନଙ୍କ ବଦଳରେ ର୍ଧମଦ୍େଷୀମାନଙ୍କର ପ୍ରସାର ଘଟୁଛି । ଧର୍ମର ଗୂଢ଼ତ୍ତ୍ 
ଓ ବାଣୀକୁ ପାସୋରି ଧର୍ମାନ୍ଧମାନେ ଧର୍ମକୁ କଳୁଷିତ କରି ପକେଇଲେଣି | ସ୍ଵର୍ଧମର ଶ୍ରେଷ୍ଠତ୍ 
ପ୍ରତିପାଦନ ନାଁରେ ସେମାନେ ଅନ୍ୟ ଧର୍ମପ୍ରତି ଅସହିଷ୍ଣୁ ମନୋଭାବ ପୋଷଣ କରିବାରେ 
ଲାଗିଛନ୍ତି । ଅନ୍ୟ ଧର୍ମ ବିଷୟରେ ନିଜର ଅଜ୍ଞତା ତଥା କେତେକ ରାଜନୈତିକ ଉଦ୍ଦେଶ୍ୟ 

ପରିବେଶ ପରିକ୍ରମା | ୫୧ 
ପୋଷଣ ଏଥ୍‌ରେ ଇନ୍ଧନ ଯୋଗାଉଛି । ନିଜ ଧର୍ମରେ ମଧ୍ଯ ମିଥ୍ୟାଚାର ଓ ଜାତିଭେଦ 


ଆଦି ଘୃଣ୍ୟ ପ୍ରଥାର ପୃଷ୍ଠପୋଷକତା କରାଯାଉଛି । ଛିନ୍ଦୁ ଧର୍ମରେ ତିଷ୍ଠି ରହିଥ୍୍‌ବା ଜାତିଭେଦ 
ପ୍ରଥାକୁ ହୁଏତ ଧର୍ମ ପ୍ରଦୂଷଣର ଅନ୍ତର୍ଭୁକ୍ତ କରାଯାଇପାରେ । 


ସାମାଜିକ ପ୍ରଦୂଷଣ 


ଭାରତୀୟ ସମାଜ ଆଜି ଏକ ବିରାଟ ସଙ୍କଟର ସମ୍ମୁଖୀନ । ଶସ୍ତା ପାଶ୍ଚାତ୍ୟ 
ସଭ୍ୟତାର ଅନୁକରଣ, ପାର୍ଥ୍ବ ଲାଭପାଇଁ ପ୍ରତିଯୋଗିତା, କୁସଙ୍ଗ, ପ୍ରୌଢ଼ି ପ୍ରଦର୍ଶନ, ସିନେମା 
ଭିଡ଼ିଓ ତଥା ଅଶ୍ଳୀଳ ସାହିତ୍ୟର ପ୍ରସାର ଓ ପ୍ରଭାବ ଫଳରେ ବ୍ୟକ୍ତିମାନସ ଆଜି ପ୍ରଦୂଷିତ । 
ଏହାର ପରିଣାମରେ ବ୍ୟକ୍ତି ଗଣଧର୍ଷଣ, ପ୍ରବଞ୍ଚନା, ହତ୍ୟା, ହିଂସାକାଣ୍ଡ ଡକାୟତି ଏବଂ 
ଅନ୍ୟାନ୍ୟ ବହୁ ଧର୍ଭବ୍ୟ ଅପରାଧରେ ଜଡ଼ିତ ହୋଇପଡ଼ି ନିଜର ମାନବିକ ମୂଲ୍ୟବୋଧକୁ 
ଜଳାଞ୍ଜଳି ହେଉଛି । ପାରିବାରିକ ସମ୍ପର୍କ ଓ ପଡ଼ୋଶୀ ଧର୍ମରେ କଳଙ୍କର ସୂତ୍ରପାତ 
ହେଲାଣି । ମଣିଷ ଚରିତ୍ରର ଏହି ଅବକ୍ଷୟକୁ ସାମାଜିକ ପ୍ରଦୂଷଣ ବୋଲି କୁହାଯିବ ନାହିଁ 
କାହିଁକି ? 
ସାଂସ୍କୃତିକ ପ୍ରଦୂଷଣ 

ବ୍ୟକ୍ତି ଚରିତ୍ରରେ ଏବେ ଜାତୀୟତାବୋଧର ଅଭାବ ପରିଲକ୍ଷିତ ହେଉଛି । 
ଆତ୍ସମର୍ଯ୍ୟାଦାର ସୁରକ୍ଷା ପ୍ରତି ସଚେତନତା ହ୍ରାସ ପାଉଛି । ସେ ସତେ ଯେପରି ଏକ ବିଦ୍ରୋହୀ 
ଆତ୍ସା । ବ୍ୟକ୍ତି ଆଜି କଳା, ସଂସ୍କୃତି, ଶିକ୍ଷା, କ୍ରୀଡ଼ା କସରତ ଇତ୍ଯାଦି ସଂସ୍କୃତିକ 
ବିଭାବଗୁଡ଼ିକରୁ କ୍ରମେ ବିଚ୍ୟୁତ ହୋଇପଡ଼ୁଛି ! ଫଳରେ ସେ ପାଶ୍ଚାତ୍ୟ ସଂସ୍କୃତିକୁ ଅନୁସରଣ 
କରି ନିଜ ସଂସ୍କୃତିର ସ୍ଵାତନ୍ତ୍ୟ, ପରାକାଷ୍ଠା ତଥା ପରିଚୟକୁ ସମ୍ମାନ ଦେବାରେ ପରାଙ୍ଗୁଖ 
ହେଉଛି । ଏହା ସାଂସ୍କୃତିକ ପ୍ରଦୂଷଣ ପର୍ଯ୍ୟାୟଭୁକ୍ତ ହୋଇପାରିବ । 


ରାଜନୈତିକ ପ୍ରଦୂଷଣ 


ରାଜନୀତିରେ ଏବେ ମିଥ୍ୟାଚାରର ରାଜୁତି ଚାଲିଛି ବୋଲି କୁହାଯାରଛି | ରାଜନୀତି 
ଓ ଆଧାତ୍ମିକତାର ସମନ୍ସୟ ସ୍ଥାପନର ଧାରା ବିଲୀନ ହୋଇଗଲାଣି | ନିଜ ନିଜର ଆଧ୍ଵପତ୍ୟ 
ବିସ୍ତାରପାଇଁ ରାଜନୈତିକ ବ୍ୟକ୍ତିଗଣ ଅଶୋଭନୀୟ ପ୍ରତିଯୋଗିତାରେ ଲିପ୍ତ 
ହୋଇପଡୁଛନ୍ତି । କେତେକ ବ୍ୟକ୍ତି ନିର୍ବାଚନରେ ସାମ୍ପଦାୟିକତା ଓ ଜାତିଆଣ ମନୋଭାବକୁ 
ପ୍ରୋତ୍ସାହନ ଦେଇ ଗୋଷ୍ଠୀ ସମ୍ପର୍କକୁ କଳୁଷିତ କରି ପକାଉଛନ୍ତି । ଭାଷା, ଜାତି, ଧର୍ମ, 
ଗୋଷ୍ଠୀ ଓ ସମ୍ପଦାୟ ଭିରିରେ ଏକ ସଂକୀର୍ଣ୍ଣ ମନୋଭାବର ପ୍ରସାର ଚାଲିଛି । ଘୃଣା ଓ 

୫୨ । ପରିବେଶ ପରିକ୍ରମା 
ଅବିଶ୍ବାସ ପାରସ୍ପରିକ ସଦ୍‌ଭାବର ସ୍ଥାନ ଦଖଲ କରିନେଲେଣି । ଏଭଳି ରାଜନୈତିକ 
ପ୍ରଦୂଷଣ ଦେଶର ସ୍ଵାସ୍ଥ୍ୟ ଓ ସଂହତି ପ୍ରତି ଆଦୌ ଶୁଭଙ୍କର ନୁହେଁ । 


ପ୍ରଶାସନିକ ପ୍ରଦୂଷଣ 


କର୍ମଚାରୀମାନେ ବିଳମ୍ବରେ କାର୍ଯ୍ୟକ୍ଷେତ୍ରରେ ପହଞ୍ଚବା, ଛୁଟି ନ ନେଇ କାର୍ଯ୍ୟରୁ 
ଅନୁପସ୍ଥିତ ରହିବା, କର୍ଚ୍ଧ ପକ୍ଷଙ୍କ ବିରୋଧରେ ଚକ୍ରାନ୍ତ କରିବା, ନିଜେ କାମ କରୁଥ୍ବା ସଂସ୍କାର 
କୁସାରଟନା କରିବା, କାମ କରିଦେବାପାଇଁ ଉନୋଚ ଗ୍ରହଣ କରିବା, ନିଜ ଢର୍ରଭବ୍ୟରେ 
ଜାଣିଶୁଣି ଅବହେଳା କରିବା ଆଦି ପ୍ରଶାସନିକ ପ୍ରଦୂଷଣର ଅନ୍ତର୍ଭୁକ୍ତ ହୋଇପାରିବ । 


ତେବେ ମାନସିକ ପ୍ରଦୂଷଣର ଲକ୍ଷଣମାନ କଅଣ ? ଭୌତିକ ପ୍ରଦୂଷଣଜନିତ 
ଅପଢକ୍ରିୟା ବିରୋଧରେ ସୁଚିନ୍ତିତ ପଦକ୍ଷେପ ନେଲେ ତାହାର ଦୂରୀକରଣ ସମ୍ଭବ ! କିନ୍ତୁ 
ମାନସିକ ପ୍ରଦୂଷଣ ଏକ ଅବଧାରଣା ! ମାନସିକ ପ୍ରଦୂଷଣକୁ ମାନସିକ ସଂସ୍କାର ମାଧ୍ୟମରେ 
ହିଁ ପ୍ରତିହତ କରାଯାଇପାରିବ । ଏବେ ମାନସିକ ପ୍ରଦୂଷଣଗ୍ରସ୍ତ ବ୍ୟକ୍ତିମାନଙ୍କର ସଂଖ୍ୟା 
ବୃଦ୍ଧି ପାଇବାରେ ଲାଗିଛି । ଆମେ ପ୍ରତ୍ୟେକେ ହୁଏତ ପ୍ରଦୂଷିତ ବୋଲି ଧରାଯାଇପାରେ । 
ମାନସିକ କ୍ଲେଶ ତ କେବଳ ମନ ଭିତରେ ସୀମାବଦ୍ଧ ହୋଇ ରହେନାହିଁ, ଏହା ଶରୀର 
ଉପରେ ମଧ୍ଯ ଯଥେଷ୍ଟ କୁପ୍ରଭାବ ପକାଇଥାଏ । ସେଇଥ୍‌ପାଇଁ କୁହାଯାଇଛି “ଚିନ୍ତା! ଏବଂ 
ଚିତା” ମଧ୍ଯରେ ଚିନ୍ତାହିଁ ହେଉଛି ଅଧକ କ୍ଷତିକାରକ ! କାରଣ ଚିତା’ ମୃତବ୍ୟକ୍ତିକୁ ଜଳାଇ 
ଦିଏ ସିନା, କିନ୍ୁୁ “ଚିନ୍ତା! ଜୀବିତ ବ୍ୟକ୍ତିକୁ ତିଳ ତିଳ କରି ଢାଳି ତା'ର ଜୀବନକୁ ବ୍ୟର୍ଥ 
କରିଦିଏ । 

ଉଦ୍‌ବେଗ, ବ୍ୟାକୁଳତା, ବିବାଦ, ନୈରାଶ୍ୟ, ଭୟ, ଆଶଙ୍କା ଆଦି ଚିନ୍ତାର ଜନକ | 
ଭର୍ଷା, ଘୃଣା, କ୍ରୋଧ, ଅହଙ୍କାର, ଅପମାନବୋଧ, ପ୍ରତିଶୋଧପରାୟଣତା, ଅବମାନନା 
ଆଦି ମନରେ ଉତ୍ତେଜନା ସୃଷ୍ଟି କରେ । ଏହା ଫଳରେ ବ୍ୟକ୍ତିର ଦୁର୍ଦଶାର ସୀମା ରହେ 
ନାହିଁ । ତାର ସ୍ଵାସ୍ଥ୍ୟ ବିପନ୍ନ ହୋଇପଡ଼େ । ସେ ଅକାଳ ମୃତ୍ୟୁର ଶିକାର ହୋଇଯାଏ । 


ତେବେ ଏଭଳି ମାନସିକ ଉଦ୍‌ବେଳନ ଓ ଉତ୍ତେଜନାକୁ ପ୍ରଶମନ କରାଯିବ କିପରି ? 
ସରଳ ଜଢୀବନଯାପନ, ଉନ୍ନତ ବିଚାରପୋଷଣ, ନୈତିକତା ଅବଲମ୍ବନ, ନିନ୍ଦା, ଦ୍ଵେଷ, 
ହିଂସା, କ୍ରେଧ, ଲୋଭ ଆଦି ବର୍ଜ୍ଜନ, ଅହଂଭାବର ଉପ୍‌।ଟନ ଓ ଆଧ୍ଧାଙ୍ଗି କତାର 
ପୃଷ୍ଠପୋଷକତାଦ୍ଵାର। ମନ ପ୍ରଗୀନ୍ତ ଓ ସ୍ଥିର ରହିପାରିବ । ମାନସିକ ପ୍ରଦୂଷଣକୁ ନିୟନ୍ତ୍ରଣ 
କରିବାପାଇଁ ବ୍ୟକ୍ତି ଏକ ଶୁଦ୍ଧ, ଯଥାର୍ଥ କର୍ମଯୋଗୀ ହେବା ସୃହଣୀୟ | ନର୍ମହଁ ତୀର୍ଥ, କର୍ମ 
ହିଁ ପୂଜା, କର୍ମ ହିଁ ରଶୁର ଓ କର୍ମ ହିଁ ପୁଣ୍ୟ ¬ ଏହି ମନୋଭାବ ନେଇ କର୍ମ କଲେ ବ୍ୟକ୍ତିଠାରେ 
ମାନସିକ ଚିନ୍ତାବିଶେଷର ବିଲୟ ଘଟିବ । 


Digitized by srujanika@gmail.com 


ପରିବେଶ ପରିକ୍ରମା । ୫୩ 


ଜନସାଧାରଣଙ୍କୁ ସଚେତନ କରାଇ ଓ କଡ଼ା ନିୟମକାନୁନ ପ୍ରଣୟନକରି କେବଳ 
ଭୌତିକ ପ୍ରଦୂଷଣକୁ ନିୟନ୍ତ୍ରଣ କରିହେବ ସିନା କିନ୍ତୁ ଜୀବନରେ ଆଧ୍ୟାତ୍ମିକତା ଓ ମାନବିକତାର 
ପୃଷ୍ଠପୋଷକତା କରିପାରିଲେ ଉଭୟ ଭୌତିକ ଓ ମାନସିକ ପ୍ରଦୂଷଣର ଦୂରୀକରଣ ସମ୍ଭବ 
ହୋଇପାରିବ । 


ସମାଜକୁ ପ୍ରଦୂଷଣମୁକ୍ତ ରଖିବାକୁ ହେଲେ ପ୍ରତି ଧର୍ମରେ ମାନବିକତାକୁହିଁ ଭିରିଭୂମି 
ରୂପେ ସ୍ଵୀକାର କରିବାକୁ ପଡ଼ିବ । ବାସ୍ତବରେ ଦେଖିବାକୁ ଗଲେ ପ୍ରତି ଧର୍ମ ଅନାବିଳ ପ୍ରେମ, 
କରୁଣା, ଅନୁକମ୍ପା, ଅହିଂସା ଆଦି ମାଧ୍ୟମରେ ପରିପ୍ରକାଶ କରିଥାଏ । ପରସ୍ପର ପ୍ରତି 
ଆନ୍ତରିକ ସମ୍ମାନ ଓ ପରସ୍ପରର ସ୍ଵାର୍ଥପ୍ରତି ସହନଶୀଳତାର ମନୋଭାବ ପ୍ରଦର୍ଶନଦ୍ଧାରା 
ମାନସିକ ପ୍ରଦୂଷଣମୁକ୍ତ ସମାଜ ଗଠନ ସମ୍ଭବ | 


ବର୍ଷବର୍ଷଧରି ଦାସତ୍ଵର ଶୃଙ୍ଖଳରେ ରହିଥ୍ବାରୁ ଭାରତୀୟମାନେ ପାଶ୍ଚାତ୍ୟ 
ଦେଶମାନଙ୍କର ଅପସଂସ୍କୃତିକୁ ଅନୁସରଣ କରିବାରେ ଆଗ୍ରହୀ ହୋଇପଡ଼ିଛନ୍ତି । 
ଅନ୍ୟପକ୍ଷରେ ଶି ଳ୍ଜୋନ୍ଵତ ଦେଶମାନଙ୍କରେ ପରିଦୃଷ୍ଟ ହେଉଥ୍‌ବା ବିବେକବୋଧ, 
ସମୟାନୁବର୍ରିତା, ସାଧୁତା, କଠିନ ପରିଶ୍ରମ କରିବାର ପ୍ରବ୍ରରି ଇତ୍ୟାଦିକୁ ଗ୍ରହଣ କରିବାକୁ 
ସେମାନେ ପ୍ରସ୍ତୁତ ହେଉନାହାନ୍ତି । ଏହାଠାରୁ ବଜି ଅନୁଶୋଚନାର ବିଷୟ ଆଉ କଅଣ 
ଥାଇପାରେ ? 


ଏକ ପ୍ରଶସ୍ତ ଦୃଷ୍ଟି କୋଣରୁ ବିଚାରକଲେ ମଣିଷ ଚରିତ୍ରର ସ୍ପଳନ ହେଲେ ହିଁ 
ପ୍ରଦୂଷଣର ପ୍ରସାର ଘଟିଥାଏ । ବରଂ ଅନୈତିକତା ହିଁ ପ୍ରଦୂଷଣର ବାର୍ଭାବହ । ସମାଜ 
ତଥା ଜାତିର ମଙ୍ଗଳପାଇଁ ପ୍ରତ୍ୟେକ ବ୍ୟକ୍ତି ଉଲୟ କର୍ମଯୋଗୀ ଓ ରାଷ୍ଟ୍ରଯୋଗୀ ହେବା 
ଉଚିତ । ମାନବିକ ମୂଲ୍ୟବୋଧ ପ୍ରତି ସମ୍ମାନ, ନିଃସ୍ବାର୍ଥପରତା, ସହନଶୀଳତା, ନାଗରିକ 
ଜ୍ଞାନ, ସାମାଜିକ ନୀତି ନିୟମ ପାଳନ, ଶୃଙ୍ଖଳା ଆଦି ସମ୍ବନ୍ଧରେ ଶିକ୍ଷା ପ୍ରଦାନ ମାଧ୍ୟମରେ 
ପ୍ରଦୂଷଣମୁକ୍ତ ସମାଜ ଗଠନର ଭିରି ସ୍ଥାପନ କରାଯାଇପାରିବ । ତେବେ ଆଧ୍ୟାତ୍ମିକତାର 
ପୃଷ୍ଠଭୂମିରେ ଏହିସବୁ ବିଭାବର ବିକାଶ ଘଟିବା ବାଞ୍ଚନୀୟ | ପ୍ରଦୂଷଣ ଦୂରୀକରଣପାଇଁ 
ଏହା ହୁଏତ ଏକ ସ୍ଥାୟୀ ସମାଧାନ । 

ଓଜୋନ ସ୍ତରରେ ଫାଟ 


୧୯୮୭ ମସିହା ସେପ୍ଟେମ୍ବର ମାସରେ ପ୍ରଥମ କରି ପ୍ରକାଶ ପାଇଲା ଏକ 
ଦୁଃସମ୍ବାଦ । ସମ୍ବାଦ ପରିବେଷଣ କରିଥୁଲେ ଦଳେ ଆଣ୍ଟାର୍କଟିକା ଅଭିଯାତ୍ରୀ ।! ସେମାନଙ୍କ 
ଗବେଷଣାରୁ ପ୍ରମାଣ ମିଳିଲା ଯେ ଆଣ୍ଚାର୍କଟିକା ବାୟୁମଣ୍ଡଳର ଓଜୋନ୍‌ ସ୍ତର ପତଳା 
ହୋଇଗଲାଣି । ସେତେବେଳେ ଓଜୋନ୍‌ ସ୍ତରରେ ଏଭଳି ପରିବର୍ଗନକୁ କୁହାଗଲା ଓଜୋନ୍‌ 
ଗର୍ଗ ବା ଓଜୋନ୍‌ ସ୍ତରରେ ଫାଟ । ଏହି ସମ୍ବାଦରେ ଆତଙ୍କିତ ହୋଇପଡ଼ିଲେ ବିଶ୍ଵବାସୀ । 
ବେଶୀ ଛାନିଆ ହୋଇପଡ଼ିଲେ ପରିବେଶ ବିଜ୍ଞାନୀମାନେ । 


ବିତିଗଲା ଚାରିବର୍ଷ । କିନ୍ଧୁ ଯେଉଁ କଥାକୁ ସେହି କଥା । ଆଣ୍ଟାର୍କଟିକା ବାୟୁମଣ୍ଡଳର 
ସେହି ନିର୍ଦ୍ଦିଷ୍ଟ ଅଞ୍ଚଳରେ ଓଜୋନ୍‌ ସ୍ତର ପୂର୍ବପରି ପତଳା ରହି ଆସିଥୂଲା । କଅଣ ଅବା 
ହୋଇପାରେ ଏହାର କାରଣ ? ଆରମ୍ଭ ହେଲା ଅନୁସନ୍ଧାନ । ଗବେଷଣାରୁ ଜଣାପଡ଼ିଲା 
ଯେ କଜ୍ଲୋରିନ୍‌, ଫ୍ଲୋରିନ୍‌ ଏବଂ ଅଙ୍ଗାରକ (କାର୍ବନ୍‌) ପରମାଣୁକୁ ନେଇ ଗଠିତ 
କ୍ଲୋରୋଫ୍ଲୋରେୋ।କାର୍ବନ୍‌ ହିଁ ଓଜୋନ୍‌ ସ୍ତରର ଅବକ୍ଷୟ ପାଇଁ ମୁଖ୍ୟତଃ ଦାୟୀ । 
କ୍ଲୋରୋଫ୍ଲୋରୋକାର୍ବନ୍‌ ବ୍ୟବହୃତ ହୁଏ ରେଫ୍ରିଜିରେଟର୍‌ରେ, ଶୀତତାପ ନିୟନ୍ତ୍ରଣ ଯନ୍ତ୍ରରେ 
ଆଉ ଶୀତଳ ଭଣ୍ଡାରରେ । ବିଭିନ୍ନ ଅତର ଦ୍ରବ୍ୟ ସ୍ପେ କଲେ ମଧ୍ଯ ଏହା ଜାତ ହୋଇଥାଏ । 
ପ୍ାଷ୍ଠିକ୍‌ କାରଖାନାମାନଙ୍କ ମଧ୍ୟରେ ଏହାର ଆବଶ୍ୟକତା ବେଶୀ ! 


କ୍ଲୋରୋଫ୍ଲୋରୋକାର୍ବନ୍‌ ନିଜେ ବଡ଼ ନିଷ୍ପିୟ । ଏହା ବାୟୁମଣ୍ଡଳରେ ସହଜରେ 
ନଷ୍ଟ ହୋଇପାରେନି । କ୍ଷଯପ୍ରାପ୍ତ ନ ହୋଇ ସେଠାରେ ରହିପାରେ ୫୦ରୁ ୧୫୦ ବର୍ଷ 
ପର୍ଯ୍ୟନ୍ତ । ଏହି ସମୟ ଭିତରେ ଏହା ଧୀରେ ଧୀରେ ଭୂପୃଷ୍ଠର ୨୫ରୁ ୪୦ କିଲୋମିଟର 
ଉପରକୁ ଉଠିଯାଏ । ସେଠାରେ ଅତିବାଇଗଣି ରଶ୍ମି ସଂସ୍ପର୍ଶରେ ଆସିବାଦ୍ଧାରା 
କ୍ଲୋରୋଫ୍ଲୋରୋକାର୍ବନ୍‌ରୁ ନିର୍ଗତ ହୁଏ ମୁକ୍ତ କ୍ଲୋରିନ୍‌ । ଏହି କ୍ଲୋରିନ୍‌ ଓଜୋନ୍‌ ସହ 
ରାସାୟନିକ କ୍ରିୟାରେ ଜଡ଼ିତ ହୋଇପଡ଼େ | ଫଳରେ ଓଜୋନ୍‌ର ମାତ୍ରା କମି କମି ଯାଏ । 
ଗୋଟିଏ ମାତ୍ର କ୍ଲୋରିନ୍‌ ପରମାଣୁ ଏକ ଲକ୍ଷ ସଂଖ୍ୟକ ଓଜୋନ୍‌ ଅଣ୍ୁକୁ ନଷ୍ଠ 

ପରିବେଶ ପରିକ୍ରମା | ୫୫ 


କରିଦେଇପାରେ । ଓଜୋନ୍‌ ସ୍ତର କାମ କରେ ଏକ ଦୁର୍ଭେଦ୍ୟ ପ୍ରାଚୀର ଭଳି । ତଥାକଥୂତ 
ଏହି ପ୍ରାଚୀର ପୃଥ୍ବୀପୃଷ୍ଠରୁ ପାଖାପାଖ୍‌ ୨୫ କିଲୋମିଟର ଉପରେ ପୃଥ୍ବୀକୁ ଏକ ବଳୟ 
ରୂପେ ଘେରି ରହିଛି । ଏହାକୁ ଭେଦ କରି ସୂର୍ଯ୍ୟକିରଣରେ ଥବା ଅତିବାଇଗଣି ରଶ୍ମି 
ପୂୃଥ୍ବୀପୃଷ୍ଠରେ ପହଞ୍ଚ୍‌ ପାରେନି । କିନ୍ତୁ ଏବେ ସେହି ପ୍ରାଚୀରରେ ଫାଟ ଦେଖାଦେଲାଣି । 

ଫଳରେ ଓଜୋନ୍‌ ସ୍ତର ଅତିବାଇଗଣି ରଶ୍ମିର ଅନୁପ୍ରବେଶକୁ ବାଧା ଦେଇପାରିବନି । 
ଏହି ରଶ୍ମି ନିର୍ଦ୍ଧନ୍ଦୁରେ ପହଞ୍ଚଯିବ ପୃଥ୍ବୀପୃଷ୍ଠରେ ! ପୃଥ୍ବୀରେ ରଚିବ ତାର ସଂହାରଲୀଳା | 


ଅତିବାଇଗଣି ରଶ୍ମିର ପ୍ରଭାବରେ ସମୁଦ୍ରର ଫାଇଟୋପ୍ଲାଙ୍କଟନ୍‌ମାନେ ମରିଯିବେ । 
ଏହାକୁ ଖାଇ ଜୀବନଧାରଣ କରୁଥୁବା ଚିଙ୍ଗୁଡ଼ି ଜାତୀୟ କ୍ରିଲ୍‌ ମରିଯିବେ । କ୍ରିଲ୍‌ର କୁଳ 
ବୁଡ଼ିଗଲେ ନାଶ ଯିବେ କ୍ରିଲ୍‌ ଖାଇ ବଞ୍ଚୁଥ୍‌ବା ବଡ଼ ମାଛ, ତିମି, ସିଲ୍‌ ଆଦି ସମୁଦ ଜୀବ | 
ସମୁଦ୍ରଜାତ ଖାଦ୍ୟ ଉତ୍ସର ଅଭାବରେ ମଣିଷ ଭୋକିଲା ରହିବାକୁ ବାଧ୍ୟ ହେବ । 


ଅତି ବାଇଗଣି ରଶ୍ମି ଜୀବକୋଷକୁ ନଷ୍ଠ କରି ଦେବାରୁ ପ୍ରାଣୀମାନଙ୍କ 
ଜୀବନଧାରଣରେ ସୃଷ୍ଟି ହେବ ସଙ୍କଟ | ଜୀବକୋଷ ଭିତରେ ଥବା ଡି.ଏନ୍‌.ଏ.ର ଗଠନ 
ପରିବରିତ ହୋଇଯିବ । ଡି .ଏନ୍‌.ଏ.ର ଗଠନ ପରିବର୍ିତ ହେଲେ ସୃଷ୍ଠି ହେବ ଆନୁବଂଶିକ 
ରୋଗ । ଚର୍ମ କର୍କଟ ରୋଗର ହାର ବୃଦ୍ଧି ପାଇଯିବ । ଆଖରେ ମାଡ଼ିଯିବ ପରଳ । 
ଶରୀରର ପ୍ରତିରକ୍ଷା ପ୍ରଣାଳୀ ପଙ୍ଗୁ ହୋଇଆସିବ । ଏହା ଫଳରେ ଜୀବାଣୁ -ଭୁତାଣୁ-କବକ 
ନିର୍ଦ୍ଧବନ୍ଦୁରରେ ଆକ୍ରମଣ କରିବସିବେ ମଣିଷକୁ । 

ତେଣୁ ଉପାୟ ? ତପ୍ର ହୋଇଉଠିଲେ ବିଜ୍ଞାନୀକୁଳ | ବିଭିନ୍ନ ଦେଶର 
ସରକାରଙ୍କର ଚେତା ପଶିଲା । ସେମାନେ କ୍ଲୋରୋଫ୍ଲୋରୋକାର୍ବନ୍‌ର ଉତ୍ପାଦନ 
କମାଇଦେଲେ । ଏହାର ରପ୍ତାନି- ଆମଦାନୀ, ଉପରେ କଟକଣା ଜାରି କଲେ । ଏହାର 
ବିକଳ ଉଦ୍ଭାବନ କରିବା ନିମନ୍ତେ ଗବେଷଣା ଆରମ୍ଭ କରିଦେଲେ । 


ବିଶ୍ଵବାସୀ ଆଶ୍ବସ୍ତ ହେଲେ । ଓଜୋନ୍‌ ସ୍ତରର ସ୍ଵାସ୍ଥ୍ୟରକ୍ଷା ପାଇଁ ସମାଧାନ ମିଳିଗଲା 
ବୋଲି ଶାଚ୍ତିରେ ନିଃଶ୍ବାସ ମାରିଲେ । କିନ୍ତୁ ସେମାନଙ୍କର ଏହି ପଦକ୍ଷେପ କେତେଦୂର 
ବିଜ୍ଞାନ-ସମ୍ମତ ? ଏ ବିଷୟରେ ଏବେ ପ୍ରଶ୍ନ ଉଠାଇଛନ୍ତି ରୁଷି ଆସ୍ଥିତ ମସ୍ଟ୍ୋ ଷ୍ଟେଟ୍‌ 
ୟୁନିଭର୍‌ସିଟିର ପଫେଟ୍ରୋଲୋଜ୍ି ବିଭାଗର ବୈଜ୍ଞାନିକ ଭ୍ଲାଦିମିର୍‌ ସାଇଭୋରୋଟକିନ୍‌ । ସେ 
ଏକ ନୂତନ ତଥ୍ୟର ଅବତାରଣା କରିଛନ୍ତି । ସେ କହୁଛନ୍ତି ଯେ ଓଜୋନ୍‌ସ୍ତରରେ ଅବକ୍ଷୟ 
ପାଇଁ ଜ୍ଲୋରୋଫ୍ଲୋରୋ କାର୍ବନ୍‌ର ପ୍ରଭାବ ଗୌଣ । ବରଂ ପୃଥ୍ବୀରୁ ନିର୍ଗତ ହେଉଥ୍‌ବା 
ଉଦଚ୍ଚାନ, ମିଥେନ ଏବଂ ଯବକ୍ଷାରଜାନର ପ୍ରଭାବରେ ଓଢୋନ୍‌ ସ୍ତରରେ ଫାଟ ସୃଷ୍ଟି 

୫୬ । ପରିବେଶ ପରିକ୍ରମା 


ହୋଇଛି । ତେଣୁ କ୍ଲୋରୋଫ୍ଲୋରୋ କାର୍ବନ୍‌ର ବିକଳ୍ପ ବାହାର କରିବା ପାଇଁ ଚେଷ୍ଟା କରିବା 
ଓ ସେଇ ଅନୁସାରେ ବିଭିନ୍ନ ଯନ୍ତ୍ରପାତିର ନକ୍ସା ପରିବର୍ଭନ କରିବାର କୌଣସି 
ଆବଶ୍ୟକତା ନାହିଁ । 


ଭୁାଦିମିର୍‌ଙ୍କର ଯୁକ୍ତି ହେଲା ଯେ, ପୃଥବୀର ଅଧ୍କାଂଶ ଭାଗ କ୍ଲୋରୋଫ୍ଲୋରୋ 
କାର୍ବନ ଉତ୍ପାଦିତ ହୁଏ ଉତ୍ତର ଗୋଲାର୍ବ ସ୍ମିତ ଶି ନ୍ୋନ୍ଵତ ଦେଶମାନଙ୍କରେ । ସେହି 
ଦେଶମାନଙ୍କରେ ହିଁ ଏହା ବହୁଳାଂଶରେ ବ୍ୟବହୃତ ହୁଏ । କିନ୍ତୁ ଓଜୋନ୍‌ସ୍ତରରେ ଫାଟ 
ଦେଖାଦେଇଛି ଦକ୍ଷିଣ ଗୋଲାର୍ବର ମେରୁ ଅଞ୍ଚଳ ବା ଆଣ୍ଟାର୍କଟିକା ଅଞ୍ଚଳରେ । ଉତ୍ତର 
ଗୋଲାର୍ଵର ବାୟୁମଣ୍ଡଳରେ ପ୍ରବେଶ କରିଥୁବା କ୍ଲୋରୋଫ୍ଲୋରୋ କାର୍ବନ୍‌ ବାୟୁପ୍ରବାହ ଦ୍ଵାରା 
ଦକ୍ଷିଣ ଗୋଲାର୍ଵରେ ପହଞ୍ଚଯିବା ସମ୍ଭବ ନୁହେଁ । ' 


ତାହାଛଡ଼ା କେବଳ ଆଣ୍ଟାର୍କଟିକା ତ ନୁହେଁ, ଓଜୋନ୍‌ସ୍ତରରେ ଫାଟ ପରିଲକ୍ଷିତ 
ହୋଇଛି ପ୍ରଶାନ୍ତ ମହାସାଗରର ବିଶାଳ ଜଳରାଶି ଉପରିସ୍ଥ ବାୟୁମଣ୍ଡଳରେ, ପରିଲକ୍ଷିତ 
ହୋଇଛି ଆପ୍ରିକାର ମରୁଭୂମି ଓ ଘଞ୍ଚ ଜଙ୍ଗଲ ଉପରିସ୍ଥ ବାୟୁମଣ୍ଡଳରେ | ପୁଣି ୟୁରୋପର 
ବାୟୁମଣ୍ଡଳରେ ଯେଉଁ ମାତ୍ରାର କ୍ଲୋରୋଫ୍ଲୋରୋ କାର୍ବନ୍‌ ଅଛି ସେହିସବୁ ଅଞ୍ଚଳରେ ରହିଛି 
ତାହାଠାରୁ ବେଶୀ ପରିମାଣର କଢ୍ଲୋରୋଫ୍ଲୋରୋ କାର୍ବନ୍‌ । 


ତେଣୁ ଭ୍ଲାଦିମିର୍‌ ଏବଂ ତାଙ୍କର ସହକର୍ମୀମାନେ କହୁଛନ୍ତି ଯେ ମଣିଷ ତିଆରି 
କ୍ଲୋରୋଫ୍ଲୋରୋ କାର୍ବନ୍‌କୁ ଛାଡ଼ି ପ୍ରାକୃତିକ ଉପାୟରେ ମଧ୍ଯ ଜ୍ଲୋରୋଫ୍ଲୋରୋ କାର୍ବନ୍‌ 
ସୃଷ୍ଟି ହେଉଛି ନିଶ୍ଚୟ । ହେଲେ ଜ୍ଲୋରୋଫ୍ଲୋରୋ କାର୍ବନ୍‌ ଉପାଦାନଟି ଯେ ଓଜୋନ୍‌ ସ୍ତରରେ 
ଫାଟ ସୃଷ୍ଟି ପାଇଁ ଦାୟୀ, ତାହା ଭାଦିମିର ଗ୍ରହଣ କରିବାକୁ ଆଦୌ ପ୍ରସ୍ତୃତ ନୁହନ୍ତି । ତାହାହେଲେ 
ଓଜୋନ୍‌ ସ୍ତରରେ ସୃଷ୍ଟି ହୋଇଥ୍‌ବା ଫାଟର କାରଣ କ'ଣ ? 


ଭ୍ଲାଦିମିର୍‌ ଦୃଢ଼ ନଶ୍ଚିତ ଯେ, ଭୁ-ଚକନ ଏବଂ ପୃଥ୍ବୀ ପୃଷ୍ଠରେ ସୃଷ୍ଟି ହେଉଥ୍‌ବା 
ଫାଟ ହିଁ ଏଥୁପାଇଁ ମୁଖ୍ୟତଃ ଦାୟୀ । ଆଣ୍ଟାର୍କଟିବା ସନ୍ଧିକଟ ସମୁଦ୍ର ଶଯ୍ୟାରେ ଏଭଳି 
ଅନେକ ଫାଟ ରହିଛି । ସେଠା ସମୁଦ୍ର ଭିତରେ ମଧ୍ଯ ବୁଡ଼ି ରହିଛି ଅନେକ ଆଗ୍ସେୟଗିରି । 
ଉକ୍ତ ଫାଟ ଓ ଆଗ୍ନେୟଗିରିର ମୁଖ ଦେଇ ପୃଥ୍ବୀ ଅଭ୍ୟନ୍ତରରୁ ବାହାରି ଆସୁଛି ଉଦଜାନ, 
ମିଥେନ୍‌ ଏବଂ ଯବକ୍ଷାରଜାନ ଗ୍ୟାସ୍‌ । ଏହି ଗ୍ୟାସ୍ମାନ ଅତି ସହଜରେ ଓଜୋନ୍‌ ସ୍ତରରେ 
ପହଞ୍୍‌ ଓଜୋନ୍‌ ସହ ରାସାୟନିକ ପ୍ରକ୍ରିୟାରେ ସଂଶ୍ମିଷ୍ଟ ହୋଇପଡୁଛନ୍ତି ଓ ଓଜୋନ୍‌ ସ୍ତରରେ 
ଫାଟ ସୃଷ୍ଟିର କାରଣ ହେଉଛନ୍ତି । ପୂର୍ବ ଆଫ୍ରିକା, ଲୋହିତ ସାଗର, ହାୱାଇ ଆଇସ୍ଲ୍ୟାଣ୍ଡ 
ଉପରି ସ୍ପ ବାୟୁମଣ୍ଡଳରେ ଏହି କାରଣରୁ ଓଜୋନ୍‌ ଗର୍ଭ ଦେଖୁବାକୁ ମିଳୁଛି ବୋଲି 
ଭୁାଦିମିର୍‌ଙ୍କ ମତ ! 

ପରିବେଶ ପରିକ୍ରମା । ୫୭ 


ତେଣୁ ଭ୍ଲାଦିମିର୍‌ଙ୍କ ପ୍ରଦତ୍ତ ତଥ୍ୟ ଅନୁଯାୟୀ ଓଚୋନ୍‌ ସ୍ତରରେ ଦେଖାଯାଉଥ୍‌ବା 
ଫାଟ ମୁଖ୍ୟତଃ ଏକ ପ୍ରାକୃତିକ ପ୍ରକ୍ରିୟାର ପରିମାଣ । ଏହି ପ୍ରକ୍ରିୟାକୁ ସେ କହୁଛନ୍ତି ପୃଥ୍ବୀର 
ନିର୍ବାଷ୍ମୀକରଣ ବା ଡିଗ୍ୟାସିଫିକେସନ୍‌। 


ଭୁାଦିମିର୍‌ଙ୍କର ପରାମର୍ଶ ହେଲା କୌଣସି ପ୍ରତିକାର ବିଷୟ ଚିନ୍ତା କରିବା ପୂର୍ବରୁ 
ପ୍ରଥମେ ଆମକୁ ସାରା ପୃଥ୍ବୀର ଏହି ଗ୍ୟାସ୍‌ ନିର୍ଗମନ ଅଞ୍ଚଳମାନଙ୍କୁ ଠାବ କରିବାକୁ 
ପଡ଼ିବ । ବର୍ଷର କେଉଁ କେଉଁ ସମୟରେ ଗ୍ୟାସ୍‌ ନିର୍ଗମନର ମାତ୍ରା ଅଧ୍କ ତାହା ନିରୂପଣ 
କରିବାକୁ ପଡ଼ିବ । ଏହାପରେ ହୁଏତ ଗ୍ୟାସ୍‌ ନିର୍ଗମନ ନିବାରଣ ପାଇଁ ବ୍ୟବସ୍ଥା ଗ୍ରହଣ 
କରାଯାଇପାରେ । ମସ୍ଟୋ ବିଶ୍ଵବିଦ୍ୟାଳୟ ଏ ଦିଗରେ ଗବେଷଣା ଆରମ୍ଭ କରିଦେଇଛି ଓ 
କିଛି ପ୍ରାଥମିକ ସଫଳତା ପ୍ରାପ୍ତ ହୋଇଛି । 


ପୃଥ୍ବୀର ନିର୍ବାଷ୍ପୀକରଣ ଯଦି ଚାଲୁ ରହେ, ତେବେ ଆଟ୍‌ଲାଣ୍ଡିକ୍‌ ମହାସାଗର 
ତୀରବର୍ଭୀ ଦେଶସମୂହ ଏବଂ ଜର୍ମାନୀ ଉପରିସ୍ଥ ବାୟୁମଣ୍ଡଳରେ ଓଜୋନ୍‌ସ୍ତର ହ୍ରାସ ପାଇବାର 
ସମ୍ଭାବନା ଅଧକ । ଜର୍ମାନୀର କାସ୍ପିଆନ୍‌ ହ୍ରଦ ପାଖାପାଖ୍‌ ଅଞ୍ଚଳ ଏ ଦିଗରୁ ସବୁଠାରୁ 
ବେଶୀ ସମ୍ବେଦନଶୀଳ । ଦକ୍ଷିଣ ଗୋଲାର୍ଵର ଆଣ୍ଟାର୍କଟିକା ଅଞ୍ଚଳର ଓଜୋନ୍‌ସ୍ତର ପ୍ରତି ମଧ୍ଯ 
ଅଧ୍ବକ ବିପଦର ସମ୍ଭାବନା ! 


ଯଦି ଡିଗ୍ୟାସିଫିକେସନ୍‌ ଏବଂ ସୌର ପ୍ରକ୍ରିୟା ମନ୍ମର ହୋଇଯାଏ, ତେବେ ମାତ୍ର 
ଅଳ୍ପ କେତୋଟି ବର୍ଷ ଭିତରେ ଓଜୋନସ୍ତରର ଫାଟମାନ ଅପସରିଯିବ ବୋଲି ଭ୍ଲାଦିମିର୍‌ 
ଆଶାବାଦୀ । 

ଭଲାଦିମିର୍‌ଙ୍କ ଦ୍ଵାରା ପ୍ରସାରିତ ଏହି ଡିଗ୍ୟାସିଫିକେସନ୍‌ ତତ୍ତ୍ବ ପରିପ୍ରେକ୍ଷୀରେ ବିଚାର 
କଲେ ଓଜୋନ୍‌ ସ୍ତରରେ କ୍ଷତି ପହଞ୍ଚାଉଥ୍ବାର କାରଣ ଆମକୁ ଉଣାଅଧ୍ୂବକେ ଜଣା | କେଉଁ 
କେଉଁ ଅଞ୍ଚଳ ଏଥୁପାଇଁ ମୁଖ୍ୟତଃ ଦାୟୀ, ତା ମଧ୍ଯ କ୍ରମେ କ୍ରମେ ଆବିଷ୍କୃତ ହେଉଛି । ବର୍ଷର 
କେଉଁ ସମୟରେ ଏହା ବିଶେଷ କ୍ରିୟାଶୀଳ ହୋଇଥାଏ, ସେ ବିଷୟରେ ମଧ୍ଯ କିଞ୍ତ୍‌ ଆଭାସ 
ମିଳିଲାଣି । ତେଣୁ ଏହାର ପ୍ରତିବିଧାନ ପାଇଁ ପନ୍ମା ଉତ୍ତାବନ କରିବାରେ ଆମକୁ ଯେ 
ସଫଳତା ମିଳିଯିବ, ଏଥୁରେ କୌଣସି ସନ୍ଦେହ ନାହିଁ । 

ମୁଁ ଓଜୋନ୍‌? କହୁଛି 


ପ୍ରକୃତି ମୋତେ ‘'ଗରଚର ଅଧ୍କାରୀ” କରିଛି । ତେଣୁ ମୁଁ ମୋ ସ୍ଵଭାବ ଅବା 
ଛାଡ଼ି ଦେବି କିପରି କହୁନ ? ତେବେ ମୁଁ ତ ପ୍ରକୃତିର କିଙ୍କର | ତା'ରି ଆଦେଶରେ 
ବାୟୁମଶ୍ଡଳର ସମତାପମଶ୍ଡଳ ସୀମାରେ ମୁଁ ପହରା ଦେଉଛି । ବିଷକୁ ବିଷ କାଟିଲା ଭଳି 
ମୁଁ ଅନବରତ ଲଢ଼େଇ କରିଚାଲିଛି ବାଇଗଣୀ ରଗଷ୍ମି ସାଙ୍ଗରେ । ସୂର୍ଯ୍ୟଠାରୁ ଆସୁଥ୍‌ବା ଏହି 
ରଶ୍ମି ସୃଷ୍ଟିକୁ ନାରଖାର କରି ଦେଇଥାଆନ୍ତା । କିନ୍ତୁ ମୁଁ ତାର ଗତିରୋଧ କରୁଛି । ପୃଥ୍ବୀକୁ 
କମ୍ବଳ ଘୋଡ଼େଇଦେଲା ରଳି ଘୋଡ଼େଇ ରଖିଛି ମୁଁ । 
ମୁଁ ପୁଣି କିଏ 

ମଣିଷ ମୋ ନାଁ ଦେଇଛି ଓଜୋନ୍‌ | ତୁମେ ମୋତେ ଅମୂଜାନର ବଡ଼ଭାଇ ବୋଲି 
କହିପାର । ଦୂଇଟି ଅମ୍ପଜାନ ପରମାଣୁରେ ସିନା ଗଢ଼ା ହୋଇଛି ମଣିଷ ତଥା ଅନ୍ୟ 
ପ୍ରାଣୀମାନଙ୍କର ଜୀବନ ରଖୁଥୁବା ଅମ୍ପଜାନ ଅଣୁ । କିନ୍ତୁ ମୋତେ ଗଢ଼ିବା ପାଇଁ ପ୍ରକୃତି 
ଖଞ୍ଚିଛି ତିନୋଟି ଅମୂଜାନ ପରମାଣୁ । ମୋ ବିଷର କରାମତି ସାଧାରଣ ଲୋକ ଅବା 
ଜାଣିବ କେମିତି ? ପୋଟାସିୟମ ସାୟାନାଇଡ଼ଠାରୁ ମୁଁ ପରା ଆହୁରି ବିଷାକ୍ତ ! 
ସେଇଥୁପାଇଁ ପୃଥ୍ବୀପୃଷ୍ଠରୁ ବହୁ ଦୂରରେ ରଖୁଛି ମୋତେ ପ୍ରକୃତି । ପୃଥ୍ବୀର ନିକଟରେ 
ଥିବା ବାୟୁମଣ୍ଡଳରେ ମୋର ପରିମାଣ ଖାଲି ନାଆଁକୁ ମାତ୍ର । 

ସେଦିନ ଆମେରି କାର କେଇଡଣ ବିଶେଷଜ୍ଞ ମୋ ଉପରେ ଗବେଷଣା କରୁଥୁଲେ। 
ମୋତେ ଖୁବ୍‌ ଅଳ୍ପ ପରିମାଣରେ ନେଇ କେତେକ ଲୋକଙ୍କୁ କିଛି ସମୟ ପାଇଁ 
ଶୁଂଘାଇଦେଇଲେ । ଦେଖ ମଜା । ସେଇ ଲୋକଙ୍କୁ ଘୁମ ମାଡ଼ି ଆସିଲା । ସେମାନଙ୍କ ମୁଣ୍ଡ 
ଖୁବ ଜୋରରେ ବଥେଇଲା । କାହାରି କାହାରି ବାନ୍ତି ହୋଇଗଲା । କିଏ ଖାଲି କାଶି ଚାଲିଲା 
ତ ଆଇ କିଏ ନିଃଶ୍ପାସ ପ୍ରଷ୍ଣାସ ନେଇ ନ ପାରି ଧଇଁ ପେଲି ହେଲା ! 


ମୂଷା ଉପରେ ବି ଗବେଷଣା ଚଢଳେଇଲେ ସେମାନେ ! ଗବେଷଣାଗାରର ଏକ 
ନିର୍ଦିଷ୍ଟ କୋଠରିରେ ମେତେ ଛାଡ଼ିଦେଲେ । ସେହି ଢୋଠରିରେ ରଖିଦେଲେ କେଚୋଟି 


Digitized by srujanika@gmail.com 


ପରିବେଶ ପରିକ୍ରମା । ୫୯ 


ମୂଷା । ପାଖାପାଖି ବର୍ଷେ ପର୍ଯ୍ୟନ୍ତ ମୂୁଷାମାନେ ମୋତେ ଶୁଂଘି ଚାଲିଲେ । ମୋର 
ପ୍ରଭାବରେ ମୂଷାମାନେ ଅକାଳରେ ବୂଢ଼ା ହୋଇଗଲେ । କ୍ରମେ ଭଲଭାବରେ ନିଃଶ୍ବାସ 
ପ୍ରଷ୍ପାସ ନେଇ ପାରିଲେ ନାହିଁ ସେମାନେ । ଜୀବାଣୁମାନେ ସେମାନଙ୍କ ଉପରେ ସହଜରେ 
ଚଢ଼ାଉ କରି ପକାଇଲେ । କାରଣ ସେମାନଙ୍କଠାରେ ଜୀବାଣୁ ଆକ୍ରମଣକୁ ବାଧାଦେବାର 
ଶକ୍ତି ଯଥେଷ୍ଟ କମିଯାଇଥୂଲା । 
ମଣିଷ ପାଇଁ ବିପଦ 

ବୈଜ୍ଞାନିକମାନେ ପ୍ରମାଣ କରି ଦେଲେଣି ଯେ ବହୁ ଦୂରରେ ବାୟୁମଣ୍ଡଳର 
ସମତାପମଣ୍ଡଳ ସୀମାରେ ରହିଥୁବାଯାଏ ମୁଁ ହେଉଛି ମଣିଷର ମିତ୍ର । କି ମଣିଷର ପାଖକୁ 
ଆସିଗଲେ ମୁଁ ହେଉଛି ତାର ଶତୁ | କାରଣ ପାଖକୁ ଆସିଗଲେ ମୁଁ ତାର ଶରୀରର ତନ୍ତୁକୁ 
ନଷ୍ଟ କରିଦେବି । ତାର ଶ୍ନାସପ୍ରଣାଳୀକୁ କ୍ଷତବିକ୍ଷତ କରିଦେବି । ମୋ ପ୍ରକୋପରେ ସାମାନ୍ୟ 
ଥଣ୍ଡାଜ୍ନରଠାରୁ ଆରମ୍ଭ କରି ସଂଘାତିକ ନିମୋନିଆ ରୋଗ ତାକୁ ଆକ୍ରମଣ କରି ପକାଇବ । 
ତା'ଠାରେ ହୃଦ୍‌ରୋଗ, ଶ୍ଵାସରୋଗ କି ବ୍ରୋଙ୍କାଇଟିସ ରୋଗ ଥୁଲେ ସେହି ସବୁ ରୋଗର 
ଲକ୍ଷଣ ବଢ଼ିଯିବ । ଖେଳାଳି ଭଲ ଖେଳ ଦେଖାଇ ପାରିବ ନାହିଁ । ଚାଷୀ ସାମାନ୍ୟ ଟିକିଏ 
କାମ କରି ଦେଇ ହିଡ଼ ଉପରେ ହାଲିଆ ହୋଇ ବସି ରହିବ । ଆଉ ଛୋଟ ଛୁଆମାନଙ୍କ 
କଥା ? ସେମାନଙ୍କର ଦୂର୍ଶା ନ କହିବା ଭଲ । ପୁଣି କଣ ହେବ ଜାଣିଛ ? ଗଛରୁ ପଡ଼ 
ଝଡ଼ିଯିବ । ନୂଆ ପତ୍ର କଅଁଳିବନି । ପତ୍ର ଥୁଲେ ବି ଆଲୋକ -ସଂଶ୍ଳେଷଣ ( ଭାଶ୍ନେଷଣ ) 
କ୍ରିୟା ମନ୍ମର ହୋଇଯିବ । ଫସଲ ହେବନି । ତେଣୁ ଦୂଭିକ୍ଷ ତୁମର ସାଥୀ ପାଲଟିଯିବ । 


ତୁମ ନିକଟରେ ଆସି ଆଡ୍‌ଡ଼ା ଜମେଇଲିଣି 


ମୁଁ ଏବେ ତୁମ ନିକଟକୁ ଆସିଗଲିଣି। ବାୟୁମଣ୍ଡଳରେ ମୋର ମାତ୍ରା କ୍ରମେ 
ବଢ଼ିଚାଲିଛି । କିନ୍ତୁ ଏହାର କାରଣ କଅଣ ? ବିଜୁଳି ମାରିଲେ ବାୟୁମଣ୍ଡଳରେ ମୋର 
ପରିମାଣ ବଢ଼ିଯାଏ ସତ, କିନ୍ଧୁ ସେ କଣ ଗୋଟାଏ ସମସ୍ୟା ? ହେଲେ ବାୟୁମଣ୍ଡଳରେ 
ମୋର ମାତ୍ରା ବଢ଼ି ଯିବା ପାଇଁ ଦାୟୀ ସେଇ ମଣିଷ । ଗାଡ଼ି, ମଟର, ଟ୍କ୍‌, ସୁଟର ଇତ୍ୟାଦି 
ଯାନବାହନର ଧୂଆଁରେ ବାହାରିଥାଏ ବହୁ ପରିମାଣର ଯବକ୍ଷାରଜାନ, ଅକ୍ସାଇଡ ଓ 
ଉଦ୍‌ବାୟୀ ଜୈବିକ ଉପାଦାନ । ପେଟ୍ରୋଲ ପମ୍ପର ଅଳିଆ ଆବର୍ଜନା, କଳ -କାରଖାନାରୁ 
ମଧ୍ଯ ଏହିସବୁ ଉପାଦାନ ବାହାରିଥାଏ । ଏହି ଉପାଦାନ ଓ ସୂର୍ଯ୍ୟକିରଣର ପାରସ୍ପରିକ 
ପ୍ରକ୍ରିୟାରୁ ମୁଁ ଜନ୍ମ ନେଇଥାଏ । ତେଣୁ ବାୟୁମଣ୍ଡଳରେ ମୋର ପରିମାଣ ବଢ଼ିଯିବାରେ 
ମଣିଷ ମୁଣ୍ଡରେ ଅଠା ବୋଳାଯିବ ନାହିଁ ତ ଆଉ କିଏ କାହିଁକି ସେ ଅଭିଯୋଗ ମୁଣ୍ଡକୁ 

Do । ପରିବେଶ ପରିକ୍ରମା 


ନେବ ? ତେବେ ସେ ଯଦି ଯବକ୍ଷାରଜାନ ଅକ୍‌୍ସାଇଡ ଓ ଉଦ୍ବାୟୀ ଜୈବିକ ଉପାଦାନର 
ନିର୍ଗମନକୁ ନିୟନ୍ତ୍ରଣ କରି ଦେବ, ସେଥ୍‌ରେ ତାର ଲାଭ ସିନା ; କିନଧୁ ମୋର କ'ଣ ଲାଭ ? 


ମୋଠାରେ ବି ରୋଗ 


ମୁଁ ରହିଥୂଲି ବାୟୁମଣ୍ଡଳର ସମତାପ ମଣ୍ଡଳରେ । ଶାନ୍ତିରେ ରହିଥ୍‌ଲି । ନ ଥୁଲା 
ଧୋଇ, ନ ଥୁଲା ମରୁଡ଼ି । ମୋ ବଳ ପାଖରେ ପାରବାଇଗଣୀ ରଶ୍ମିର ବଳ ହାର ମାନୁଥୁଲା। 
ସେ ଧସେଇ ପଶି ପାରୁ ନ ଥୁଲା ବାୟୁମଣ୍ଡଳକୁ । ତେଣୁ ତାର ତାତି ମଣିଷ କି ଢୀବଜନ୍ତୁଙ୍କୁ 
ଛୁଉଁ ନ ଥୁଲା । ଗଛପତ୍ରର ପାଖ ମାଡୁ ନ ଥୁଲା। କିନ୍ଧୁ ଏବେ ମୁଁ କ୍ରମେ କ୍ଷୀଣ ହୋଇ 
ଆସୁଛି । ପତଜା ହୋଇଯାଉଛି ମୋର ସ୍ତର । କହିବାକୁ ଗଲେ ମୁଁ ଖଣ୍ଡି ଆଖାବରା 
ହୋଇଗଲିଣି । କେଉଁ ଢାଗାରେ ମୋ ଘା” ଅଳ ଗହୀରିଆ ତ ଆଉ କେଉଁଠି ବେଶୀ 
ଗହୀରିଆ । ମୁଁ ତ ନିଢେ ଘାଇଲା । ତେଣୁ ପାରବାଇଗଣୀ ରଶ୍ମି ମୋତେ ଠେଲି ଦେଇ 
ପୃଥ୍ବୀରେ ପହଞ୍ଯିବାରେ ଆଶ୍ଚର୍ଯ୍ୟ ହେବାର କଅଣ ଅଛି ? 


ମୋ ରୋଗର ହେଡଦୁ 


ମୋ ରୋଗ ପାଇଁ ମଣିଷ ଛଡ଼ା ଆଉ କାହାକୁ କାହିଁକି ଦାୟୀ କରିବି ? ମଣିଷ 
ତିଆରି କରିଛି କ୍ଲୋରୋଫ୍ଲୋରୋକାର୍ବନ ଓ ସେହିଭଳି ଆଉ କେତେକ ଉପାଦାନ । 
ଯାନବାହନ ଚଳାଚଳ, ଶୀତଳ ଭଣ୍ଡାର, ଦବଣ, ପ୍ଲାଷ୍ଟିକ ତିଆରି ଏମିତି କେତେନା କେତେ 
କାମ ପାଇଁ ସେହିସବୁ ଉପାଦାନ ଲୋଡ଼ା | ହୁଏତ ମଣିଷର କ୍ଷୁଦ୍ର ସ୍ଵାର୍ଥ ପାଇଁ ତାର ଦରକାର 
ଅଛି । କିନ୍ତୁ ସେମାନେ ହିଁ ହେଉଛନ୍ତି ମୋର ପହିଲା ନମ୍ବର ଶତୁ । 


ସେମାନେ ମାଡ଼ି ଚାଲିଛନ୍ତି ମୋ ରାଜ୍ୟକୁ । ମୋ ସାଙ୍ଗରେ ଯୁଦ୍ଧରେ ମାତି 
ଯାଇଛନ୍ତି । ବର୍ଷ ବର୍ଷ ଧରି ଚାଲିଛି ଆମର ଯୁଦ୍ଧ । ଏକ ଅସରନ୍ତି ଯୁଦ୍ଧ । ଏହି ଯୁଦ୍ଧରେ ମୁଁ 
କ୍ରମେ ହୀନବଳ ହୋଇପଡୁଛି । ଘାଇଲା ହୋଇପଡୁଛି । 


ମୁଁ ରୋଗୀ ତ ମଣିଷ ରୋଗୀ 


ମୋ ବାହୁରେ ଆଣ୍ଟ ନ ଥୁଲେ ସୂର୍ଯ୍ୟକିରଣର ପାରବାଇଗଣୀ ରଶ୍ମିକୁ ବାଧା ଦେବି 
ଅବା କେମିତି ? ସେ ତ ସିଧାସଳଖ ପହଞ୍ଚଯିବ ପୃଥ୍ବୀ ଉପରେ | ପୃଥ୍ବୀରେ ତାଣ୍ଡବଲୀଳା 
ଆରମ୍ଭ କରିଦେବ | ଢୀବଜଗତର ଢୀବକୋଷରେ ପରିବର୍ଭନ ଦେଖାଦେବ । ତାର 
ପ୍ରଭାବରେ ଅନୁବଂଶୀୟ ରୋଗର ହାର ବଢ଼ିଯିବ । କର୍କଟ ରୋଗ ମାଡ଼ି ଚାଲିବ । ମଣିଷ 
ଓ ଢୀବଜନ୍ତୁ ଅନ୍ଧ ହୋଇଯିବେ । ଗଛପତ୍ର ମରିଯିବେ । ଖରାଦିନେ ସଞ୍ଜରେ ବି କୁହୁଡ଼ି 

ପରିବେଶ ପରିକ୍ରମା | ୬୧ 


ଛାଇଯିବ । ପାଗ ବଦଳିଯିବ । ଅମ୍ପଜାନ ଚକ୍ରରେ ତୁଟି ଦେଖାଦେବ । ଫଳରେ ମଣିଷର 
ସ୍ପିତିରେ ଦେଖାଦେବ ସଙ୍କଟ, ମହାସଙ୍କଟ । 


Lod 


ମୋ ରୋଗ ପାଇ ଚକସ୍ଥା 


ସତକଥା କହିଲେ ମୋ ରୋଗ ପାଇଁ ଚିକିତ୍ସା ନାହିଁ । ଜ୍ଲୋରୋଫ୍ଲୋରୋକାର୍ବନର 
ବ୍ୟବହାରକୁ ପୂରାପୂରି ବନ୍ଦ କରିଦେଭେ ଅବା ମୋର କିଛି ଲାଭ ହୁଅନ୍ତା । ତଥାପି ଆଜି 
ଯଦି ପୃଥ୍ବୀରେ ସବୁ ଦେଶରେ କ୍ଲୋରୋଫ୍ଲୋରୋ କାର୍ବନର ବ୍ୟବହାର ସମ୍ପର୍ଣ୍ବ ନିଷିଦ୍ଧ କରି 
ଦିଆଯିବ, ତେବେ ମୋଠାରେ ଘାଆଯାକ ଶୁଖିଯିବ ଆର ଶତାଦ୍ଦୀ ବେଳକୁ | ମୋ କ୍ଷତ 
କେତେ ସଂଂଘାତିକ ଏଇଥୁରୁ ତୁମେ ହୁଏତ ଅନୁମାନ କରିପାରୁଥ୍ବ। କ୍ଲୋରୋଫ୍ଲୋରୋକାର୍ବନ 
ବଦଳରେ ମୋର କ୍ଷତି କରିପାରୁ ନ ଥବା ଅନ୍ୟ କୌଣସି ଉପାଦାନ ବାହାର କରି ନିଜ 
କାମରେ ଲଗାନ୍ତା ହେଲେ ମଣିଷ ! ମୋ ଚିକିତ୍ସା କରିବାକୁ ବେଶୀ ମୁଣ୍ଡ ନ ଖେଳେଇ 
ମୋତେ କିପରି ଆଉ ଏ ରୋଗ ନ ଧରିବ ତାର ବ୍ୟବସ୍ଥା କରିପାରିଲେ ବର୍ଭମାନର ସଙ୍କଟରୁ 
ସେ ହୁଏତ ତ୍ରାହି ପାଇଯାଆନ୍ତା । 


ସେ ଯାହାହେଉ, ମୋର ତ ଅଭୁତ ପ୍ରକୃତି । ସମତାପମଣ୍ଡଳରେ ବେଶୀ 
ପରିମାଣରେ ରହିଥ୍‌ବା ପର୍ଯ୍ୟନ୍ତ ମୁଁ ଜୀବଜଗତର ବିଶ୍ଵସ୍ତ । ସେମାନଙ୍କୁ ଅଭୟ ଦେବାରେ 
ମୁଁ ତୁଟି କରିବି ନାହିଁ। କିନ୍ତୁ ମୁଁ ବାୟୁମଣ୍ଡଳର ତଳକୁ ଖସିଆସିଲେ ମୋତେ ବିଶ୍ନାସ ନାହିଁ । 
ବୈଜ୍ଞାନିକମାନେ କହୁଛନ୍ତି ଯେ, ଜେନେଟିକ ଇଞ୍ଜିନିୟରିଂ ପଦ୍ଧତି ସାହାଯ୍ୟରେ ସେମାନେ 
ଏଣିକି ଓଜୋନ୍‌ -ପ୍ରତିରୋଧୀ ଗଛଲତା ସୃଷ୍ଟିକରି ପକାଇବେ । କରନ୍ତୁ; କିନଧୁ ମଣିଷ ଶରୀର 
ଉପରେ ମୋର କୁପ୍ରଭାବକୁ ପୁଣି ରୋଜିବେ କିପରି ? 

ପ୍ରକୃତି ସମ୍ପଦର ସୁରକ୍ଷା 


ଯେଉଁମାନେ ଆଜି ତିରିଶ କିମ୍ବା ତଦୂର୍ବ ବୟସରେ ପଦାର୍ପଣ କରିଛନ୍ତି, ସେମାନେ 
ନିଶ୍ଚୟ ଢାଣିଥ୍‌ବେ ଯେ, ଭାରତରେ ସହରଗୁଡ଼ିକର ସଂଖ୍ୟା ଆଶାତୀତ ଭାବରେ ବୃଦ୍ଧି 
ପାଉଛି । ନିଜ କଜେବରର ବୃଦ୍ଧି ପାଇଁ ସହରଗୁଡ଼ିକ ନିକଟବର୍ରୀ ଜଙ୍ଗଲ ଓ ଚାଷଜମିକୁ 
ଗ୍ରାସ କରିବାରେ ଲାଗିପଡ଼ିଛନ୍ତି। ପାହାଡ଼ରୁ ବୃକ୍ଷ ସବୁ ଲୋପ ପାଇଯାଇ ପାହାଡ଼ ଏବେ 
ନଣ୍ଡା । ମୃରିକା କ୍ଷୟ ଓ ଦୂଷିତୀକରଣ ଯୋଗୁଁ ନଦୀଜଳ ତା'ର ସ୍ଵାଭାବିକ ସ୍ଵଚ୍ଛତା ହରାଇ 
ରଟିନ ହୋଇପଡ଼ିଲାଣି। ବହୁ ପ୍ରାଣୀ ଓ ବୃକ୍ଷଲତା ସବୁଦିନ ପାଇଁ ପୃଥ୍ବୀ ପୃଷ୍ଠରୁ ଲୋପ 
ପାଇ ଆସୁଛନ୍ତି । ଏସିଆ ଓ ଆଫ୍ରିକା ମହାଦେଶରେ ହସ୍ତୀ, ଗଣ୍ଡା ଓ ବ୍ୟାଘ୍ରବଶ ଆଶାତୀତ 
ଭାବରେ ହ୍ବାସ ପାଉଛି । ଏହାର କାରଣ ଅନୁଧ୍ୟାନ କଲେ ଜଣାପଡ଼େ ଯେ ସେମାନଙ୍କର 
ଆବାସସ୍ତଳଜୀର ଧଵଂସସାଧନ, ଅବୈଧ ଶିକାର ଓ ଚୋରା କାରବାର ହିଁ ଏଥୁପାଇଁ ଦାୟୀ । 
କିଛିଦିନ ତଳେ ଦିଲ୍ଲୀର ଏକ ଗୋଦାମ ଘରୁ ୫୦୦୦ ସଂଖ୍ୟକ ବିନା ଲାଇସେନ୍‌ସ୍‌ ଚମଡ଼ା 
ଧରାପଡ଼ିଥୂଲା । 


ଏ ସବୁର କାରଣ ଖୋଜିବା ପାଇଁ ବେଶୀ ଦୂର ଯିବାକୁ ପଡ଼ିବ ନାହିଁ । ଆଧୁନିକ 
ବିଜ୍ଞାନ ଏବଂ କାରିଗରି କଳାକୌଶଳର ପ୍ରସାର ଫଳରେ ଖାଦ୍ୟ ଉତ୍ପାଦନର ହାର ବୃଦ୍ଧି 
ପାଇଛି । ଜନସାଧାରଣଙ୍କର ସ୍ଵାସ୍ଥ୍ୟରେ ଉନ୍ନତି ପରିଲକ୍ଷିତ ହୋଇଛି ଏବଂ ଏହା ଫଳରେ 
ପୃଥ୍ବୀର ଲୋକସଂଖ୍ୟା ଆଶାତୀତ ଭାବରେ ବଢ଼ିବାରେ ଲାଗିଛି । 


ଏବେ ଭାରତର ଲୋକସଂଖ୍ୟା ଏକଶହ କୋଟିରୁ ଅଧୁକ । ଏହା ଦୂଇଶହ ବର୍ଷ 
ତଳେଥୁ୍‌ବା ସମଗ୍ର ପୃଥ୍ବୀର ଜନସଂଖ୍ୟା ସହ ସମାନ । ଭାରତର ଜନସଂଖ୍ୟା ମାସିକ 
ଦଶଲକ୍ଷ ହାରରେ ବୃଦ୍ଧି ପାଇଚାଲିଛି। ଚଳିତ ଶତାଦ୍ଦୀର ଶେଷବେଳକୁ ପୃଥ୍ବୀ ଅଧୁକା 
ଦେଢ଼ଶହରୁ ଦୂରଇଶହ କୋଟି ଲୋକଙ୍କ ପାଇଁ ଖାଦ୍ୟ ଓ ସାମାଜିକ ବ୍ୟବସ୍ଥାମାନ ଯୋଗାଇ 
ଦେବାକୁ ବାଧ୍ୟ ହେବ ! ଜନସଂଖ୍ୟା ଦେଶଢ଼ଶହରୁ ଦୁଇଶହ କୋଟିରେ ପହଞ୍ଚବାକୁ ପୃଥ୍ବୀକୁ 
୫୦୦ ୦୦ ବର୍ଷ ଲାଗିଯାଇଥ୍‌ଲା ବୋଲି କହିଲେ ଆପଣମାନେ କଣ ବିଶ୍ଵାସ କରିବେ ? 


Digitized by srujanika@gmail.com 


ପରିବେଶ ପରିକ୍ରମା ୬୩ 

ଆଜି ଆପଣମାନଙ୍କର ଜୀବନଧାରଣର ମାନ ଯାହା ଅଛି, ୨୧ ୦୦ ମସିହାବେଳକୁ 
ସେହି ଧରଣର ମାନ ଉପଭୋଗ କରିବା ଯେ ସମ୍ଭବ ହେବ, ଏପରି ପ୍ରତ୍ୟୟ ଆସୁନାହିଁ 
ବୈଜ୍ଞାନିକ ଓ ଇଞ୍ଜନିୟରମାନଙ୍କର କୁହୁକ ଦ୍ଵାରା ଏହା ହୁଏତ ସମ୍ଭବ ହୋଇପାରେ ! ତେବେ 


ସରକାର ଓ ଅନ୍ୟାନ୍ୟ ସାହାଯ୍ୟକାରୀ ସଂମ୍ଥାସବୂ ଏହାର ପରିଣତି ସମ୍ବନ୍ଧରେ କ'ଣ ସତରେ 
ସଚେତନ ଅଛନ୍ତି ? କେଜାଣି ସେମାନେ ଜାଣିଥୂବେ ! 


ତେଣୁ ଏହା ନିଶ୍ଚିତ ଯେ ପ୍ରାକୃତିକ ଜଙ୍ଗଲ, ଅଗମ୍ୟ ଅଞ୍ଚଳ ଏବଂ ପ୍ରାୟ ସବୁ ବଣ୍ୟଜନ୍ତୁ 
ଓ ବୃକ୍ଷଲତା ଏକ ନିଶୁର ଚାପର ସମ୍ମୁଖୀନ ହେବେ ଏବଂ ସେମାନଙ୍କର ସ୍ମିତି ବିପଦସଙ୍କୁଳ 
ହୋଇଉଠିବ । ଏହାର ପରିଣତିରେ ସେମାନେ ଲୋପ ପାଇଯିବା ବ୍ୟତୀତ ଅନ୍ୟ କୌଣସି 
ପନ୍ନା ନାହିଁ । କିନ୍ତୁ ଆମେ ଯଦି ଏହି ବିପୁଳ ପ୍ରାକୃତିକ ସମ୍ପଦର ମାତ୍ର ସ୍ଵଚଅଂଶକୁ ବି ଜୀବିତ 
ଅବସ୍ଥାରେ ରଖୁବା ପାଇଁ ମନସ୍ଥ କରୁ, ତାହେଲେ ଆମକୁ କିଛି କରିବାକୁ ପଡ଼ିବ ଓ ଏ 
ସମସ୍ୟା ଆମର ହାତ ଛଡ଼ା ହୋଇଯିବା ପୂର୍ବରୁ କାର୍ଯ୍ୟାନୁଷ୍ଠାନ ଆରମ୍ଭ କରିଦେବାକୁ ପଡ଼ିବ । 

ପ୍ରକୃତି ଓ ପ୍ରାକୃତିକ ପରିବେଶର ସୁରକ୍ଷା ଓ ମନୁଷ୍ୟସୃଷ୍ ପରି ବେଶର ସୁରକ୍ଷାକୁ 
ଏକା ନିକିତିରେ ତଉଲି ହେବନାହିଁ । ମଣିଷ ତା'ର ସ୍ଵାର୍ଥସାଧନ ପାଇଁ ତା'ର ପରିବେଶ 
ସୃଷ୍ଟି କରିଛି । ତେଣୁ ସେ ଚାହୁଁ କି ନଚାହୁଁ ଅନ୍ତତଃ ସେ ତାହାଦ୍ଵାରା ସୃଷ୍ଟି ପରିବେଶର ଯନ୍‌ 
ନେବାକୁ ସମର୍ଥ । କିନ୍ତୁ ପଶୁପକ୍ଷୀ ଓ ବୃକ୍ଷଲତା ତ ନିଜ ନିଜର ପରିବେଶର ସ୍ରଷ୍ଟା ନୁହଁନ୍ତି । 
ତେଣୁ ସେମାନଙ୍କର ଆବାସସ୍ଥଳୀ ଓ ଆଚାର ବ୍ୟବହାରକୁ ସେମାନେ ବିଶେଷ ପ୍ରଭାବିତ 
କରିପାରିବେ ନାହିଁ । ବର୍ରମାନର ପରିପ୍ରେକ୍ଷୀରେ ବିଚାର କଲେ ସେମାନେ ସେମାନଙ୍କର 
ସ୍ପିତିପାଇଁ ପଶୁପକ୍ଷୀ ଓ ବୃକ୍ଷଲତା ସଂରକ୍ଷଣବାଦୀମାନଙ୍କର ପ୍ରୟାସକୁ ଭରସା ନ କରି ଗତି 
ଅବା କ”ଣ ଅଛି ? 


ତେବେ ପ୍ରଶ୍ନ ଉଠେ, ବର୍ରଭମାନର ଅବସ୍ଥାରେ ଆମେ ନବପ୍ତପ୍ରାୟ ସେହି ପ୍ରାଣୀ ଓ 
ଉତ୍ତିଦ ଜଗତର ସଂରକ୍ଷଣ ପାଇଁ ଦୂଆ ଉଠାଇଛୁ କାହିଁକି ? କହିବାକୁ କଲେ ଏହା ଏକ 
ପ୍ରାକୃତିକ ଓ ସ୍ଵାଭାବିକ ପ୍ରତିକ୍ରିୟା । ବହୁଲୋକ ଯୁକ୍ତି କରଚ୍ତି ଯେ, “ ପ୍ରକୃତି ସୁର କ୍ଷାର କୌଣସି 
ଆବଶ୍ୟକତା ନାହିଁ । କାରଣ ମଣିଷ ଜାତିର ବିକାଶ ମୂଳରେ ପ୍ରକୃତି ସୁରକ୍ଷା ବ୍ଯବସ୍ଥା 
କୁଆଡ଼େ ଏକ ବାଧକ ।” ତେବେ ଏଭଳି ଯୁକ୍ତି ବିରୋଧରେ ମଧ୍ଯ ଯୁକ୍ତି କରାଯାଇପାରେ ! 


ପ୍ରଥମତଃ ପ୍ରକୃତି “ସଂସାରର ବୈଚିତ୍ର୍ୟ ବୈଜ୍ଞାନିକମାନଙ୍କ ପାଇଁ ଏକ ବିସ୍ମୟ । 
ଅସୁମାରି ପ୍ରାଣୀ ଓ ଉତ୍ତିଦ ଆମରି ଏହି ପରି ବେଶ ମଧ୍ଯରେ ହିଁ ତିଷ୍ଠି ରହିଛନ୍ତି । ସେମାନଙ୍କ 
ମଧ୍ଯରେ ଗଢ଼ିଉଠିଥ୍ବା ସମ୍ପର୍କ ବଡ଼ ଜଟିଳ ଓ ଦୁର୍ବୋଧ୍ୟ । ତେଣୁ ଏହାର ଅନୁସନ୍ଧାନ ଓ 
ଅନୁଧ୍ୟାନ ଲୋଡ଼ା । 

D୪ । ପରିବେଶ ପରିକ୍ରମା 


ଦ୍ଧିତୀୟତଃ ଅର୍ଥନୈତିକ ଦୃଷ୍ଟିରୁ ବଣ୍ଯ ସମ୍ପଦକୁ ହେୟଜ୍ଚାନ କରି ହେବନାହିଁ । ଏହା 
ଏକ ପ୍ରାକୃତିକ ସମ୍ପଦ ଓ ଏହାର ନବୀକରଣ ସମ୍ଭବ । ମଣିଷ ଜୀବନ ମଧ୍ଯ ସେମାନଙ୍କ 
ଉପରେ ନିର୍ଭରଶୀଳ । ଜଙ୍ଗଲର ବୃକ୍ଷରାଜି ଏବଂ ସମୁଦ୍ରର ଜଳଚର ଜୀବ ମଣିଷ ସମାଜର 
ପ୍ରାଚୁର୍ଯ୍ୟ ଓ ମଙ୍ଗଳ ପାଇଁ ପ୍ରଭୂତ ଅବଦାନ ଦେଇଥାନ୍ତି, କିବୁ ଜଙ୍ଗଲର ଧ୍ଵଂସସାଧନ 
କରିଚାଲିଲେ ଆମେ ପୃଥ୍ବୀପୃଷ୍ଠରେ ପ୍ରକୃତି ପ୍ରସ୍ତୁତ ଏକ ବିରାଟ ଅମ୍ପଜାନ ତିଆରି କାରଖାନା 
ଓ ଜଳଭଣ୍ଡାରର କ୍ଷତି ପ୍ରକ୍ରିୟାକୁ ତ୍ଵରାନ୍ଧିତ କରି ଦେଉଛେ ମାତ୍ର । ଏହାଛଡ଼ା ଜଙ୍ଗଲ ଓ 
ଜଙ୍ଗଲଜାତ ଦ୍ରବ୍ୟର ସୁରକ୍ଷା ଯେ ଆଦିବାସୀମାନଙ୍କର ଖାଦ୍ୟ ଓ ବାସସ୍ଥାନ ପାଇଁ ପ୍ରତିଶ୍ରୁତି 
ଦେଇପାରିବ, ତାହା ଆମେ ହୃଦୟଙ୍ଗମ କରିବା ଉଚିତ ! 


ତୃତୀୟରେ ଏହି ବିଭିନ୍ନ ବଣ୍ୟ ସମ୍ପଦର ଅନ୍ତର୍ନିହିତ ମୂଲ୍ୟ ପ୍ରତି ମଧ୍ଯ ଆମେ ସଚେତନ 
ରହିବା ଦରକାର । ଏବେ ବ୍ୟବହୃତ ହେଉଥୁବା ବହୁ ଖିଷଧପତ୍ରର ଉପାଦାନ ଜଙ୍ଗଲିଆ 
ବୃକ୍ଷଲତା ଓ ପ୍ରାଣୀମାନଙ୍କଠାରୁ ଆହରଣ କରାଯାଇଥାଏ । 


ଚତୁର୍ଥତଃ ବିଶୁଦ୍ଧ ଓ ଶ୍ଵାସାନୂକୂଳ ବାୟୁ, ବିଶୁଦ୍ଧ ଜଳ ଏବଂ ଉତ୍ପାଦନକ୍ଷମ ମୃରିକା 
ମଣିଷ ଜାତିର ସ୍ପିତି ପାଇଁ ଅପରିହାର୍ଯ୍ୟ । କିନ୍ତୁ ଏମାନେ ପ୍ରତ୍ୟେକେ ପ୍ରକୃତି ପ୍ରକିୟା ଉପରେ 
ନିର୍ଭରଶୀଳ । ଜଙ୍ଗଲର ଉତ୍ତିଦରାଜି ଅଙ୍ଗାରକାମ୍ପକୁ ଅମ୍ମଜାନରେ ପରିଣତ କରି ଦିଅନ୍ତି । 
ସେମାନେ ମୃରିକା କ୍ଷୟକୁ ରୋକି ଜଳଭଣ୍ଡାରର ପରମାୟୁ ବୃଦ୍ଧି କରିଥାନ୍ତି । ଏତଦ୍‌ବ୍ୟତୀତ 
ଜଙ୍ଗଲ ପୃଥ୍ବୀର ଅଧ୍କାଂଶ ଉତ୍ତିଦ ଓ ପ୍ରାଣୀମାନଙ୍କର ନିବାସ । ତେଣୁ ଜଙ୍ଗଲ ସଂରକ୍ଷଣ 
ମାଧ୍ଯମରେ ଉତଭ୍ଭିଦ ଓ ପ୍ରାଣୀମାନଙ୍କୁ ବାସସ୍ଥାନ ଯୋଗାଇଦେଇ ଆମେ ବରଂ ଆମର ମଙ୍ଗଳ 
ସାଧନ କରିପାରୁଛେ । 


ତାହାଛଡ଼ା ପ୍ରକୃତି ସଂର କ୍ଷଣର ନୈତିକ ଭୂମିକା ସମ୍ବନ୍ଧରେ ପ୍ରାୟ ସବୁଧର୍ମ 
ଏକମତ । ହିବୁମାନଙ୍କର ଧର୍ମ ପୁସ୍ତକ ‘ଢେନେସିସ୍‌'ରେ ଏହିପରି ଭାବେ ଉଲ୍ଲେଖ ଅଛି - 
ଇଶ୍ଵର କହୁଛନ୍ତି, “ମଣିଷ ସମୁଦ୍ରର ଜଳଚର ଜୀବ, ଆକାଶର ପକ୍ଷୀ, ସୁଳଭାଗର ସମସ୍ତ 
ଉଭିଦ ଓ ପ୍ରାଣୀଙ୍କ ଉପରେ ପ୍ରଭୁତ୍ୃ ବିସ୍ତାର କରୁ । ଏଠାରେ ପ୍ରଭୁତ୍ଵୀର ଅର୍ଥ ଆଧ୍ପତ୍ୟଂ 
ବିସ୍ତାର ନୁହେଁ । 'ପ୍ରଭୁତ୍ଵ'ର ଅର୍ଥ ‘ମଙ୍ଗଳ ପାଇଁ ଦାୟୀ” । ଆପଣ ଯଦି ଭାବୁଥାନ୍ତି ଯେ 
ଆପଣଙ୍କର ଲୋଲୁପ ଦୃଷ୍ଟି ସେମାନଙ୍କ ଉପରେ ନିବଦ୍ଧ ହେଉ ଓ ସେମାନେ ଆପଣଙ୍କର 
କାମନା, ବାସନାର ଶିକାର ହେଉଥାନ୍ତୁ, ଏହାହିଁ ଭଶ୍ଵରଙ୍କର ଆଜ୍ଞା, ତାହାକୁ ବିଶ୍ଵାସ 
କରାଯାଇପାରିବ ନାହିଁ ।” 


ହିନ୍ଦୁ ପୁରାଣ ଓ ପୁରାଣକାରମାନେ ମଧ୍ଯ ଠିକ୍‌ ସେହି କଥା କହିଛନ୍ତି । 
ପୁରାଣକାରମାନେ ଉତ୍ତିଦ, ପୁଷ, ଫଳ, ଓିଷଧ ବୃକ୍ଷ ଆଦି ଶୋଭାପାଉଥୁ୍‌ବା ନନ୍ଦନକାନନକୁ 
ହିଁ ଦେବରାଜ ଇନ୍ଦ୍ରଙ୍କର ନିବାସ ହିସାବରେ ନିର୍ବାଚନ କରିଛନ୍ତି । 

ପରିବେଶ ପରିକ୍ରମା । ୬୫ 


ପୁରାଣ ବର୍ଣ୍ଣନା ଅନୁସାରେ ସ୍ଵର୍ଗରେ ପ୍ରବାହିତ ହେଉଥୁବା ଗଙ୍ଗାନଦୀ ମର୍ର୍ୟଗାମୀ 
ହେଲେ ଗଙ୍ଗାର ପ୍ରଖର ସ୍ରୋତ ଯୋଗୁଁ ପୃଥ୍‌ବୀର ଅଶେଷ କ୍ଷୟ ଅବଶ୍ୟମ୍ଭାବୀ । ତେଣୁ ଶିବ 
ନିଜର ଜଙ୍ଗଲରୂପୀ ଚଟା ବିସ୍ତାର କରି ଗଙ୍ଗା ସ୍ରୋତର ପ୍ରଖରତାକୁ ହ୍ରାସ କରିବାରେ ସକ୍ଷମ 
ହୋଇପାରିଛନ୍ତି । ହୁଏତ ମୃରିକା କ୍ଷୟକୁ ରୋକିବା ପାଇଁ ଏପରି ଏକ ଆଖ୍ୟାୟିକାର କଳ୍ପନା 
କରାଯାଇପାରିଥାଏ । ମୃରିକା କ୍ଷୟ ପ୍ରତି ଆମର ଗୁରୁତ୍ଧ କିଛି ନୂଆ କଥା ନୂହେଁ । ୨୩୦୦ 
ବର୍ଷ ତଳେ ସମ୍ରାଟ ଅଶୋକ ମୃରିକା ସଂରକ୍ଷଣ ପାଇଁ କାର୍ଯ୍ୟାନୁଷ୍ଠାନ ଆରମ୍ଭ କରିଥୂଲେ 
ବୋଲି ପ୍ରମାଣ ରହିଛି । 


ହେ ଧରଣୀମାତା, ତୋଠାରୁ ମୁଁ ଯାହା ଖନନ କରି ଆହରଣ କରୁଛି, ତୂ ତାହା 
ଅବିଳମ୍ଭେ ପୂରଣ କରିବାର ବ୍ୟବସ୍ଥା କରିଦେ । ହେ ପବିତ୍ରକାରିଣୀ, ଆମେ ଯେପରି ତୋ 
ପ୍ରାଣରେ ଆଘାତ ନ ଦେଉ, ତୋର ହୃଦୟରେ କ୍ଷତ ସୃଷ୍ଟି ନ କରୁ, ରାତ୍ରି ଆମ୍ଭମାନଙ୍କ ପାଇଁ 
ପ୍ରୀତି ପଦ ହେଉ, ପ୍ରଭାତ ମଙ୍ଗଳମୟ ହେଉ, ପୃଥ୍ବୀର ମୃରିକା ଶୁଭଙ୍କର ହେଉ, ପିତାରୂପୀ 
ଆକାଶ ଆମର ଶୁଭାକଂକ୍ଷୀ ହେଉଥାନ୍ତୁ । କାରଣ ¬ ଭଶ୍ବରଙ୍କର ବିଧାନକୁ ସମ୍ମାନର ସହ 
ପ୍ରତିପାଳନ କରିଚାଲିଲେ ବାୟୁ ଶୁଦ୍ଧତାରେ ଭରିଯିବ, ନଦୀ ମଧୁତରା ହେବ, ଉତ୍ତିଦ 
ଶକ୍ତି ପ୍ରଦାୟୀ ହୋଇଉଠିବ” ¬ ଇତ୍ୟାଦି ବୈଦିକ ସୂକ୍ତିଗୁଡ଼ିକରେ ପ୍ରକୃତିର ସଂରକ୍ଷଣ ପାଇଁ 
ପ୍ରତ୍ୟକ୍ଷ ତଥା ପରୋକ୍ଷ ନିର୍ଦ୍ଦେଶ ରହିଛି ବୋଲି କହିଲେ କିଛି ଅତ୍୍ୟଲ୍ତି ହେବ ନାହିଁ । 


ହୁଏତ ତଥାକଥୂତ କଳିଯୁଗକୁ ଦୃଷ୍ଟିରେ ରଖି ବେଦରେ ଏସବୁର ଅବତାରଣା 
କରାଯାଇଛି । କଳିଯୁଗରେ ମଣିଷ ଲୋଭାସକ୍ତ ହୋଇପଡ଼ିବ, ନିର୍ବିକାର ଭାବରେ ପ୍ରକୃତିକୁ 
ଧର୍ଷଣ କରିଚାଲିବ । ତେଣୁ କଳିଯୁଗର ମଣିଷକୁ ଏହା ଏକ ଚେତାବନୀ । 


ଉପର ଲିଖିତ ପୃଷ୍ଠଭୂମିରେ ବିଚାର କଲେ, ପ୍ରକୃତି ସୃଷ୍ଟ ପ୍ରାଣୀ ଓ ଉତ୍ତିଦ ଆଦିଙ୍କର 
ସୁରକ୍ଷା ବ୍ୟବସ୍ଥା ଏକ ଆତ୍ସକୈନ୍ଦ୍ରିକ ପୁଞ୍ଜବାଦୀୟ ପ୍ରଚାର ବୋଲି ଧାରଣା କରିବା 
ଅଯୌକ୍ତିକ । ଅନ୍ତତଃ ଭାରତବର୍ଷରେ ଶତାଦ୍ଦୀ ଶତାଦ୍ଦୀ ଧରି ପ୍ରକୃତି ସଂରକ୍ଷଣ ବ୍ୟବସ୍ଥା 
ସମ୍ବନ୍ଧରେ କଳ୍ପନାର ଦେବଦେବୀମାନେ ନିର୍ଦେଶନାମା ଜାରି କରିଆସିଛନ୍ତି । ଭାରତର 
ମହାନ୍‌ ଧର୍ମ, ଦର୍ଶନ ଓ କିମ୍ବଦନ୍ତୀ ମାଧ୍ୟମରେ ଏହି ଧାରଣା ଉଜ୍ଜୀବିତ ହୋଇ ଆସିଛି । ଏହି 
ପୃଥ୍ବୀପୃଶ୍ବରେ ଅଗଣିତ ପ୍ରାଣୀ ଓ ଉଦ୍ଭିଦମାନଙ୍କର ରକ୍ଷଣାବେକ୍ଷଣ ପ୍ରତି ଆମର ଯେ 
ମହାନ୍‌ ଦାୟିତ୍ବ ରହିଛି ଆଧ୍ଯାମିକବାଦୀମାନେ ସେଥ୍ପ୍ରତି ଆମର ଦୃଷ୍ଟି ଆକର୍ଷଣ କରିଛନ୍ତି । 
ତେଣୁ ପ୍ରକୃତି ସମ୍ପଦର ବିଲୋପ ସାଧନ ପ୍ରକ୍ରିୟାକୁ ତ୍ଵରାନ୍ଧିତ ନ କରିବା ଆମର ଏକ ନୈତିକ 
କର୍ରବ୍ୟ ହେବା ଉଚିତ । 

ରିଆକ୍ଟରରୁ ଜାତ ତେଜସ୍ଥିୟ ମଳ 
ପରିବେଶ ପାଇଁ ଆତଙ୍କ 


ପରମାଣୁ ତା ରାଜ୍ୟରେ ଶାନ୍ତିରେ ଥଲା । କିନ୍ତୁ ପରମାଣୁର ଶାଚନ୍ତିକୁ ବିନଷ୍ଟ 
କରିଦେଲା ମଣିଷ । ପରମାଣୁର ଶର୍ତିରେ ବିମୋହିତ ହୋଇପଡ଼ିଲା ସେ ! ପରମାଣୁକୁ 
ନିଜର ଦାସତ୍ଵ ଅବଲମ୍ବନ କରିବାପାଇଁ ମଣିଷ ବାଧ୍ଯ କଲା । ପରମାଣୁ ବାଧା ଦେଲା ନାହିଁ, 
ବରଂ ମଣିଷକୁ ନିଜ ଶକ୍ତିର ଭେଳିକି ଦେଖାଇ କିମିଆ କରିଦେଲା । ମଣିଷ ତିଆରି କଲା 
ପରମାଣୁ ବୋମା ! ବେମା ନିକ୍ଷେପ କଲା ଘନ ଜନବସତି ଉପରେ । ପରମାଣୁର 
ଜୀବସଂହାର କ୍ଷମତା ବିଷୟରେ ତା'ର ଆଉ ସନ୍ଦେହ ରହିଲା ନାହିଁ । ଏବେ ସେ ଭଳିକି 
ଭଳି ପରମାଣୁ ଅସ୍ତ ନିର୍ମାଣରେ ଲାଗିପଡ଼ିଛି । 

କ୍ରମେ ଉନ୍ମୋଚିତ ହେଲା ପରମାଣୁର ଅନ୍ୟାନ୍ୟ ବ୍ୟାବହାରିକ କ୍ଷେତ୍ର | ଶକ୍ତି ଉତ୍ପାଦନ 
ତଥା ରୋଗ ନିର୍ଣ୍ଣୟ ଓ ଚିକିତ୍ସା ପାଇଁ ଏହାର ଅମୂଲ୍ୟ ଅବଦାନର ପ୍ରମାଣ ମିଳିଲାପରେ 
ଏହାର ପ୍ରୟୋଗ କ୍ଷେତ୍ର ପ୍ରସାରିତ ହେବାରେ ଲାଗିଛି । ତେବେ ସମର ପାଇଁ ହେଉ କି 
ଶାନ୍ତି ପାଇଁ ହେଉ, ମଣିଷଦ୍ଵାରା ପରମାଣୁର ବିନିଯୋଗ ଆଦୌ ନିରାପଦ ବୋଧ 
ହେଉନାହିଁ । କାରଣ ପରମାଣୁର ବ୍ୟବହାର ସହ ତାହାର ତେଜସ୍ଥିୟତା ଓତ ପ୍ରୋତ ଭାବରେ 
ଜଡ଼ିତ, ଆଉ ସେହି ତେଜସ୍ଟିୟତା ହିଁ ମଣିଷପାଇଁ କାଳ ହୋଇଛି । 

ରେଢ଼ିୟମ୍‌ , ଆକ୍ଟିନିୟମ୍‌, ୟୁରାନିୟମ୍‌ ଏବଂ ଥୋରିୟମ୍‌ ଭଳି ଓଜନିଆ 
ଧାତୁମାନଙ୍କର ପାରମାଣବିକ ନାଭିକ ବିଘଟିତ ହେବା ଫଳରେ ଜାତ ହୁଏ ଅମାପ ଶକ୍ତି ଓ 
କ୍ଷତିକାରୀ ତେ ଜସ୍କିୟ କଣିକା । 

ଏବେ ଲୋକେ ତେଚଟ୍ଟସ୍କିୟତା ସମ୍ବନ୍ଧରେ ବେଶ୍‌ ସଚେତନ ହୋଇଗଲେଣି । 
ପରମାଣୁ ଶିଳ୍ପର ନାଁ ଶୁଣିଲାମାତ୍ରେ ତେଜସ୍ଥିୟତାର ଆତଙ୍କରେ ସେମାନେ ଶିହରି ଉଠୁଛନ୍ତି । 
ହିରୋସୀମା, ନାଗାସାକି ଓ ଚେର୍ଷ୍ଣୋବିଲ୍‌ରେ ସଂଘଟିତ ହୋଇଥବା ତେଜସ୍ଥିୟତାର 

ପରିବେଶ ପରିକ୍ରମା | ୬୭ 


ବିଭୀଷିକାକୁ ସ୍ମରଣ କରି ସେମାନେ ଅସ୍ଵସ୍ତିବୋଧ କରୁଛନ୍ତି । ହେଲେ ତେଜସ୍ଟିୟ ବିକିରଣ 
କିଛି ନୂଆ କଥା ନୁହେଁ । ୪୫୦ କୋଟି ବର୍ଷ ତଳେ ପୃଥ୍ବୀ ସୃଷ୍ଟି ହେବାକାଳୁ ଉତ୍ସରିତ 
ହୋଇ ଚାଲିଛି ତେଜସ୍ଵିୟତା । ପ୍ରଥ୍୍‌ବୀପୃଷ୍ଠର ମୃତ୍ତିକା ଏବଂ ପ୍ରସ୍ତର ସ୍ତରରେ ରହିଥ୍‌ବା 
ୟୁରାନିୟମ୍‌ ଏବଂ ଥୋରିୟମ୍‌ ଇତ୍ଯାଦି ବିକିରଣର ପ୍ରାକୃତିକ ଉତ୍ସ । ମହାକାଶ ତଥା! 
ସୂର୍ଯ୍ୟଠାରୁ ଆସୁଥୁବା ମହାଜାଗତିକ ରଶ୍ମି ମଧ୍ଯ ତେଜସ୍ଟିୟ । ଏହା ଅବଶ୍ୟ ସତ ଯେ, ପ୍ରାକୃତିକ 
ତେଜସ୍କିୟତା ଉପରେ ମଣିଷର କୌଣସି ନିୟନ୍ତ୍ରଣ ସମ୍ଭବ ନୁହେଁ । ତେବେ ପ୍ରାକୃତିକ 
ତେଜସ୍ପିୟତା ଯୋଗୁଁ ଓଜୋନ୍‌ ସ୍ତର ହ୍ରାସ ପାଇବା ସଙ୍ଗେ ସଙ୍ଗେ ଚର୍ମ ଓ ଚକ୍ଷୁରେ 
କର୍କଟରୋଗ ସୃଷ୍ଟିର ସମ୍ଭାବନା ଥ୍‌ଲେ ମଧ୍ଯ ପ୍ରାଣୀ ଓ ଉତ୍ତିଦଚଗତ ଲକ୍ଷ ଲକ୍ଷ ବର୍ଷ ଧରି 
ଏହାର ସଂସ୍ପର୍ଶରେ ଆସି ତାକୁ ପ୍ରାୟତଃ ସହ୍ଯ କରି ନେଲେଣି । କିନ୍ତୁ ବିଂଶ ଶତାଦ୍ଦୀର 
ଦ୍ଵିତୀୟାର୍ବରୁ ମଣିଷ ସୃଷ୍ଟ ତେଜସ୍ଵିୟ ବିକିରଣ ହିଁ ପରିବେଶରେ ପ୍ରଳୟ ସୃଷ୍ଟି କରିବାରେ 
ମୁଖ୍ୟ ନାୟକ ସାଜିଛି । ପରିବେଶ ପ୍ରଦୂଷଣରେ ତେଜସ୍ପିୟ ବିକିରଣର କୌଣସି ସମସ୍ନ୍ଧ 
ପ୍ରତିଦ୍ଧନ୍ଦ୍ରୀ ଥଵବାର ପ୍ରମାଣ ମିଳିନାହିଁ । 

ସାଧାରଣ ଭାବରେ ଦେଖିଲେ ତେଜସ୍ଲିୟତା ମାତ୍ରେ ହିଁ ଆମ ପାଇଁ କ୍ଷତିକାରକ । 
ତେଜସ୍ଟିୟତାର ମାତ୍ରା ବଢ଼ି ବଢ଼ି ଚାଲିଲେ କ୍ଷତିର ପରିମାଣ ବଢ଼ି ବଢ଼ି ଯାଉଥ୍‌ବାର 
ଜଣାପଡ଼ିଛି । ତେଜସ୍ପିୟତା ଯୋଗୁଁ ବ୍ୟକ୍ତି ମୃତ୍ୟୁମୁଖରେ ପଡ଼ିପାରେ । ଏହା ବିକିରଣଜନିତ 
ଅସୁସ୍ଥତା ସୃଷ୍ଟି କରିପାରେ । ବାନ୍ତି, ମୁଣ୍ଡବ୍ୟଥା ଆଦି ଏହି ଅସୁସ୍ଥତାର ପ୍ରାଥମିକ ଲକ୍ଷଣ । 
ତେଜସ୍ଟିୟ ଉତ୍ସରୁ ଜାତ ହେଉଥ୍‌ବା ବିଭିନ୍ନ ଧରଣର କଣିକାମାନ ପ୍ରାଣୀ ଓ ଉତ୍ତିଦର 
ତନ୍ସୁକୋଷକୁ ଭେଦ କରିପାରେ । ତେଣୁ ଅଧକ କାଳଧରି ନିରବଚ୍ଛିନ୍ନ ଭାବରେ ଏହାର 
ସଂସ୍ପର୍ଶରେ ଆସିଲେ କର୍କଟରୋଗ ସୃଷ୍ଟି ହେବାର ସମ୍ଭାବନା ଥାଏ । ଜୀବକୋଷ ଭିତରେ 
ଥବା ଡି.ଏନ୍‌.ଏ. ବିକିରଣର ପ୍ରଭାବରେ ଅଧକ କ୍ଷତିଗ୍ରସ୍ତ ହୁଏ । ତାହାର ଗଠନ ଓ କାର୍ଯ୍ୟ 
ତୃଟିପୂର୍ଣ୍ଣ ହୋଇଯାଏ ! ଡି.ଏନ୍‌.ଏ. ପରିବର୍ଭିତ ହୋଇଗଲେ ବିକଳାଙ୍ଗ ଶିଶୁ ଜନ୍ମ ନେବା 
ତଥା ଅନୁବଂଶୀୟ ରୋଗ ସୃଷ୍ଟି ହେବାର ସମ୍ଭାବନା ବୃଦ୍ଧିପାଏ । ଚର୍ମ, ଫୁସ୍‌ଫୁସ୍‌, ଲସିକାଗୁନ୍ି, 
ପରି ପାକ ପ୍ରଣାଳୀ, ଅସ୍ଥିମଜା, ଜନନେନ୍ଦ୍ରିୟୟ ବୃକ୍‌କ, ମୂତ୍ରାଶୟ, ଗଳଚଗ୍ରନ୍ତି, ହୃତପିଣ୍ଡ, 
ସୁଷୁମ୍ବାକାଣ୍ଡ ଇତ୍ୟାଦି ଶରୀରର ପ୍ରାୟ ଯେକୌଣସି ଅଙ୍ଗ ତେଜସ୍କିୟତାର କୁପ୍ରଭାବରୁ ମୁକ୍ତି 
ପାଏନାହିଁ । ତେଜସ୍ପିୟତା ମୃଭିକାକୁ ସଂକ୍ରମଣ କଲେ ସେଥୁରେ ଉତ୍ପାଦିତ ହେଉଥ୍‌ବା ଶସ୍ୟ, 
ଫଳ ଓ ପନିପରିବା ସଂକ୍ରମିତ ହୋଇଯାଏ । ସଂକ୍ରମିତ ଘାସ ଖାଇଲେ ଗାର୍ତ ମଇଁଷିର 
କ୍ଷୀରରେ ତେଜସ୍କିୟ ଉପାଦାନ କ୍ଷରିତ ହୁଏ । ସେମାନଙ୍କର ମାଂସ ମଧ୍ଯ ନିରାପଦ ବିବେଚିତ 
ହୁଏ ନାହିଁ । ତେଜସ୍ତିୟ ଉପାଦାନ ଜଳରେ ମିଶିଲେ ଜଳ ତେଜସ୍ତିୟ ହୋଇଯାଏ ! 
ତେଜସ୍ଥିୟତାର ସୀମାସର ହଦର ବାଛବିଚାର ନାହିଁ । ଜଳ, ବାୟୁ ଓ ଖାଦ୍ୟଶୃଙ୍ଖଳକୁ ସଂକ୍ରମଣ 

D୮ । ପରିବେଶ ପରିକ୍ରମା 
କରିବାଦ୍ଧାରା ତା'ର କ୍ରପ୍ରଭାବ ଦୂରଦୂରାନ୍ତକୁ ପ୍ରସରିଯାଏ । ଏକ ସୀଧାରଣ ପରମାଣୁ 
ରିଆକ୍ଟରରୁ ବାର୍ଷିକ ଉତ୍ପାଦିତ ଅନ୍ତତଃ ଦୁଇଶହ କିଲୋଗ୍ରାମ୍‌ ପରିମାଣର ପ୍ଟୋନିୟମ୍‌ 
ପୃଥ୍ବୀର ସମସ୍ତ ବ୍ୟକ୍ତିଙ୍କଠାରେ କର୍କଟରୋଗ ସୃଷ୍ଟିପାଇଁ ଯଥେଷ୍ଟ । 


ତେଜସ୍ଥିୟତାର ଆୟୂୁକାଳ ଖୁବ୍‌ ଦୀର୍ଘ । ୧୭୦ ଲକ୍ଷ ବର୍ଷ ପରେ ମଧ୍ଯ ଆୟୋଡ଼ିନ୍‌- 
୧୨୯ର ତେଢସ୍ଥିୟତା ମାତ୍ର ପଚାଶ ପ୍ରତିଶତ ହ୍ରାସ ପାଇଥାଏ | ପୁଟୋନିୟମ୍‌ କ୍ଷେତ୍ରରେ 
ଏହି ଅର୍ଵ ଆୟୁକାଳ ପଚିଶ ହଜାର ବର୍ଷ । ତେଣୁ ଅନେକ ତେଜସ୍ଥିୟ ଉପାଦାନର 
ତେଜସ୍ଥିୟତା ସହଜରେ ମରେ ନାହିଁ । ଲକ୍ଷ ଲକ୍ଷ ବର୍ଷ ଧରି ଏହା ବଞ୍ଚ ରହୂଥୁ୍‌ବାରୂ ଏହାର 
ଭୟାବହତା ସୁଦୂରପ୍ରସାରୀ । 


ତେବେ ନିଜ ସ୍ଵାର୍ଥପାଇଁ ଆମେ ପରମାଣୁକୁ ବ୍ୟବହାର କରିବାକୁ ବାଧ୍ୟ ହେଉଛୁ 
ସିନା, କିବୁ ପରମାଣୁଜନିତ ତେ ଜସ୍କିୟତାକୁ ସନ୍ତୋଷଜନକ ଭାବରେ ନିୟନ୍ତ୍ରଣ କରିପାରୁ 
ନାହୁଁ । ବିଶେଷକରି ପରମାଣୁ ଶିଳ୍ପ ସୃଷ୍ଟ ଆବର୍ଚ୍ଚନା ହିଁ ଆମପାଇଁ ସମସ୍ୟା ସୃଷ୍ଟି କରୂଛି । 
ପରମାଣୁ ଆବର୍ଜନା ମଧ୍ଯ ତେଜସ୍ଥିୟ | ତେଣୁ ଏହି ଆବର୍ଜ୍ନାର ନିରାପଦ ନିଷ୍କାସନ ପରମାଣୁ 
ବିଜ୍ଞାନୀମାନଙ୍କ ପାଇଁ ଏକ ଆହ୍ଵାନରୂପେ ଉଭା ହୋଇଛି । କାରଣ ଉକ୍ତ ଆବର୍ଜନା ଜଳ, 
ବାୟୁ ଓ ଖାଦ୍ୟଦ୍ରବ୍ୟକୁ ତେଜସ୍ଥିୟ କରିଦେବା ସଙ୍ଗେ ସଙ୍ଗେ ମଣିଷର ପ୍ରତ୍ୟକ୍ଷ ସଂସ୍ପର୍ଶରେ 
ଆସି ତାହା ଶରୀରର ଅଶେଷ କ୍ଷତି ସାଧନ କରିବାର ସମ୍ଭାବନା ଅଛି । 


ପରମାଣୁ ଶର୍ତି ଉତ୍ପାଦନ ପାଇଁ ୟୁରାନିୟମ୍‌ ବହନ କରିଥୁବା ଧାତୁପିଣ୍ଡ ଉପଯୋଗ 
କରାଯାଇଥାଏ । ଏହି ଧାତୁପିଣ୍ଡର ଉତ୍ତୋଜନ ସମୟରେ ସୃଷ୍ଟି ହେଉଥ୍‌ବା ଆବର୍ଜ୍ଚନା 
ତେଜସ୍ଟିୟ । ଧାତୁପିଣ୍ଡ ଖନନ ଓ ପରିବହନ କାର୍ଯ୍ୟରେ ବ୍ୟବହୃତ ହେଉଥୁ୍‌ବା ହତିଆର ଓ 
ଯନ୍ତ୍ରପାତିମାନ ମଧ୍ଯ ତେଢଜସ୍ଥିୟତାଦ୍ଧାରା ସଂକ୍ରମିତ ହୋଇଯାଏ । ପରମାଣୁ କାରଖାନାରେ 
କର୍ମରତ କର୍ମଚାରୀମାନଙ୍କର ପୋଷାକପତ୍ରରେ ତେଜସ୍ଥିୟତାର ସନ୍ଧାନ ମିଳେ । ତାହାଛଡ଼ା 
କାରଖାନାରୁ ନିର୍ଗତ ଆବର୍ଜନା ତେ ଜସ୍ଥିୟତା ବହନ କରିଥାଏ । ବଡ଼ ବଡ଼ ଗବେଷଣାଗାର 
ଏବଂ ଡାକ୍ତରଖାନାରେ ବ୍ୟବହୃତ ହେଉଥ୍‌ବା ଆଇସୋଟୋପ୍‌ ବା ସମସ୍ଥାନିକ ଉପାଦାନ 
ତେଜସ୍କିୟ ହୋଇଥ୍‌ବାରୁ ସେଠାକାର ଆବର୍ଜ୍ନାକୁ ମଧ୍ୟ ନିରାପଦ ବୋଲି ଗ୍ରହଣ 
କରାଯାଇପାରିବ ନାହିଁ । 


ରିଆକ୍ରରେ ବ୍ୟବହୃତ ହେଉଥ୍‌ବା କଞ୍ଚାମାଲର ତେଜସ୍ଥିୟତା ଅପେକ୍ଷା ସେଥୁରୁ 
ପ୍ରସ୍ତୁତ ହେଉଥୁବା ବିକିରିତ ଇନ୍ଧନର ତେଜସ୍ତିୟତା ପାଖାପାଖି ୨୭୦ ହଜାର ଗୁଣରୁ 
ଅଧ୍କ । ଏହି ଇନ୍ଧନ ପୂନର୍ବାର ପ୍ରଶୋଧୂତ ହେବା କାଳରେ ଉଚ୍ଚ, ମଧ୍ୟମ ଓ ନିମ୍ପମାତ୍ରା 


ବିଶିଷ୍ଠ ତେଜସ୍ଥିୟ ଆବର୍ଜ୍ଚନାମାନ ସୃଷ୍ଟି ହୋଇଥାଏ । 

ପରିବେଶ ପରିକ୍ରମା । ୬୯ 


ଅତ୍ୟଧବକ ତେଜସ୍ତିୟତାବିଶିଷ୍ଠ ଆବର୍ଜନା ତରଳ ଓ ଏହା ଖୁବ୍‌ ମାରାମ୍କ | ଏହା 
ତୁଳନାରେ ତେଜସ୍କିୟ ଇନ୍ଧନ ଖଣ୍ଡ ରହିଥ୍‌ବା ଆଧାର, ରିଆକ୍ୃରରେ ଶକ୍ତି ସୃଷ୍ଟିପାଇଁ ବ୍ୟବହୃତ 
ହେଉଥ୍‌୍ବା ବିଭିନ୍ନ ଯନ୍ତ୍ରପାତି ଓ ରିଆକୃରରୁ ନିର୍ଗତ ହେଉଥୂବା ପଙ୍କଭଳି ଆବର୍ଚ୍ଚନା ( ସୁଜ୍‌) 
ଇତ୍ୟାଦିର ତେ ଜସ୍ତି ୟତା ଅପେକ୍ଷାକୃତ କମ୍‌ । ରି ଆକ୍ଟରରେ କାମ କରୁଥ୍‌ବା 
କର୍ମଚାରୀମାନଙ୍କର ପୋଷାକପତ୍ର, ମୁଖ୍ୟ ରିଆକ୍ଟରଠାରୁ ଦୂରରେ କିନ୍ତୁ ରିଆକ୍ଟରର 
ପରିସୀମା ଭିତରେ ବ୍ୟବହୃତ ହେଉଥ୍‌ବା ଯନ୍ତ୍ରପାତିମାନ ତଥା ରିଆକ୍ଟର ଅଞ୍ଚଳରୁ ପରିତ୍ୟକ୍ତ 
କେତେକ ଦ୍ରବ୍ୟରେ ମଧ୍ଯ ସ୍ଵଳ୍ପମାତ୍ରାର ତେଜସ୍ଥିୟତାର ସନ୍ଧାନ ମିଳେ । 


ଏହିସବୁ ତେଜସ୍୍‌ୟ ଆବର୍ଚ୍ନା ବା ମଳ ପରିବେଶ ପ୍ରତି ବିପଦସଙ୍କୁଳ ହୋଇଥ୍‌ବାରୁ 
ତା'ର ନିଷ୍କାସନର ଆବଶ୍ଯକତା ରହିଛି । ସଂକ୍ରମଣ ଆଶଙ୍କାରେ ଉକ୍ତ ଆବର୍ଜନାକୁ 
ଭୂପୃଷ୍ଠରେ ସ୍ଥାନ ଦେବାକୁ ପରମାଣୁ ବିଜ୍ଞାନୀମାନେ ନିରାପଦ ମଣୁ ନାହାନ୍ତି । ତେଣୁ 
ସେଗୁଡ଼ିକୁ ମହାକାଶଯାନରେ ନେଇ ମହାକାଶରେ ଫୋପାଡ଼ି ଦେବାକୁ ମତ ପ୍ରକାଶ ପାଉଛି । 
ଶକ୍ତିଶାଳୀ ରକେଟ୍‌ ସାହାଯ୍ୟରେ ଆବର୍ଜନାକୁ ସୂର୍ଯ୍ୟ ଦିଗରେ ପ୍ରେରଣ କରିଦେବାକୁ କେହି 
କେହି କହୁଛନ୍ତି । ସେମାନଙ୍କର ଯୁକ୍ତି ହେଲା ଯେ, ସୂର୍ଯ୍ୟ ନିକଟ ସ୍ଥ ଉତ୍ତପ୍ତ ପରିବେଶରେ 
ତେଜସ୍ଟିୟ ଆବର୍ଜ୍ଜନା ଜଳିପୋଡ଼ି ଧ୍ବଂସ ପାଇଯିବ । ଢଜନମାନବହୀନ ଆଣ୍ଟାର୍କଟିକାର ବିସ୍ତୀର୍ଣ୍ 
ସୁଉଚ୍ଚ ବରଫ ପାହାଡ଼ରେ ଖାତ ଖୋଳି ସେଥୁରେ ଉକ୍ତ ଆବର୍ଚ୍ଚନା ଭରି କରିଦେବା ନିମନ୍ତେ 
ଚିନ୍ତା କରାଯାଉଛି । ତେଜସ୍କିୟ ଉପାଦାନକୁ ସ୍ଥାୟୀଭାବେ ସମାଧ୍‌ ଦେବାର କୌଶଳ 
ଏପର୍ଯ୍ୟନ୍ତ ଉଦ୍ଭାବିତ ହୋଇପାରିନାହିଁ ସତ, ତେବେ ତା'ର ସ୍ଥାୟୀ ସମାଧ୍‌ ପାଇଁ ବିଜ୍ଞାନୀମାନେ 
ବିଶେଷ ଆଗ୍ରହୀ ନୁହଁନ୍ତି । ସେମାନଙ୍କର ମତ ହେଲା ଯେ, ତେଜସ୍କ୍ରିୟ ଉପାଦାନ ଏତେ 
ମାରାମ୍‌କ ଯେ ତାହା ମଣିଷର ନିୟନ୍ତ୍ରଣରେ ରହିବା ହିଁ ନିରାପଦ । କାରଣ ସ୍ଥାୟୀଭାବେ 
ନିଷ୍କାସନ କରି ଦେଲେ ନିଷ୍କାସିତ ସ୍ଥାନରେ ତାହା କୌଣସି ବିପଦ ସୃଷ୍ଠି କଲେ ସେଥୁପାଇଁ 
ପ୍ରତିବିଧାନର ସମ୍ଭାବନା ଲୋପ ପାଇଯାଇଥୁ୍‌ବ । 


ତେଜସ୍କିୟ ଆବର୍ଜନାକୁ ଷ୍ଟେନ୍‌ଲେସ ଷ୍ଟିଲ ଡ୍ରମ୍‌ମାନଙ୍କରେ ବନ୍ଦ କରି ଭୂପୃଷ୍ଠର 
୪୦ ୦ରୁ ୬୦୦ ମିଟର ଗଭୀରତାରେ ପୋତିଦେଲେ ତାହା ମଣିଷର ସଂସ୍କର୍ଶରେ ଆସିପାରିବ 
ନାହିଁ କି ଭୂମିତଳ ଜଳସହ ମିଶି ପାରିବାର ସମ୍ଭାବନା ରହିବ ନାହିଁ ! ଲୁଣଖଣି ଅଞ୍ଚଳ ଏହି 
ଦୃଷ୍ଟିରୁ ଅଧ୍ଵକ ଉପଯୋଗୀ ବୋଲି ବିବେଚିତ ହେଉଛି । ଜଳ ଆଉ ଲୁଣର ସମ୍ପର୍କ ଖୁବ୍‌ 
ନିବିଡ଼ ହୋଇଥ୍‌ବାରୁ ଲୁଣଖଣି ଅଞ୍ଚଳରେ ଜଳର ସଭା ନ ଥ୍‌ବା ସମ୍ଭବ । ଲୁଣଖଣିର ସ୍ଥିତି 
ଯୋଗୁଁ ଉକ୍ତ ଅଞ୍ଚଳ ଲକ୍ଷ ଲକ୍ଷ ବର୍ଷଧରି ଭୂତଳ ଜଳର ସାନ୍ନିଧ ପାଇନଥୂବାର ପ୍ରମାଣ । 
ତେବେ ଭୂତରୁ ଅତୀତ ସହ ଘନିଷ୍ଠ ଭାବରେ ସମ୍ପୃକ୍ତ ସିନା, ଏହାର ଭବିଷ୍ୟତ ସମ୍ବନ୍ଧରେ 

୭୦ । ପରିବେଶ ପରିକ୍ରମା 


ବିଶେଷ କିଛି କହିହେବ ନାହିଁ । ତେଣୁ ଭୂମିତଳେ କିମ୍ବା ସମୁଦ୍ରଶଯ୍ୟାରେ ତେଜସ୍କ୍ରିୟ ମଳ 
ଜମେଇଦେଲେ ଭୂଚଳନ, ଭୂମିକମ୍ପ କିମ୍ବା ଅନ୍ୟ କୌଣସି ଭୂତାର୍ସିକ ପରିବର୍ଗନ ଯୋଗୁଁ 
ବାୟୁ ଏବଂ ଜଳ ଯେ ତେ ଜସ୍ଟିୟତାଦ୍ଧାରୀ ସଂକ୍ରମିତ ହେବ ନାହିଁ ଏହା କିଏ କହିବ ? 


ତେଜସ୍ଟିୟ ଆବର୍ଜ୍ନାକୁ ଥଇଥାନ କରିବାପାଇଁ ସୁଇଡେନ୍‌ ସମୁଦ୍ରଶଯ୍ୟାରେ ଏକ 
ସହର ଗଢ଼ିବାର ପରିକଳ୍ପନା କରୁଛି । ପ୍ରଥମେ ଉକ୍ତ ଆବର୍ଜନାକୁ ରଖି ଦିଆଯିବ ଷ୍ଟେନ୍‌ଲେସ 
ଷ୍ିଲ ଡ୍ରମ୍‌ରେ । ପାହାଡ଼ ଭିତରେ ଖୋଳା ଯାଇଥୁବା ୨୫ ମିଟର ଗଭୀର ଖଣିରେ ତଡ୍ରମ୍‌ମାନ 
ସାଇତାଯିବ । ପରେ ଉକ୍ତ ଡ୍ରମ୍‌ମାନଙ୍କୁ ନିଆଯିବ ସମୁଦ୍ରତଳ ସହରକୁ । ସେଠାରେ ନିର୍ମିତ 
ହୋଇଥୂ୍‌ବ ୫୦ ମିଟର ଉଚ୍ଚର ବିରାଟ ବିରାଟ ଟାଙ୍କି । ସେହି ଟାଙ୍କି ଭିତରେ ଡ୍ରମ୍‌ମାନଙ୍କୁ 
ପୂରେଇ ଘୋଡ଼ଣୀ ବନ୍ଦ କରି ଦିଆଯିବ । ଟାଙ୍କି ଓ ତା'ର ଆଖପାଖ ଅଞ୍ଚଳରେ ରହିଥୂବ 
ବେଣ୍ଟୋନାଇଟ୍‌ର ଆବରଣ । ବେଣ୍ଟୋନାଇଟ୍‌ ଏକ ସ୍ଵତନ୍ତ୍ର ଧରଣର ମୃରିକା | ଏହା ଭିତରେ 
ଦେଇ ଜଳ ଭେଦ କରିପାରେ ନାହିଁ । 


ତେଜସ୍କ୍ରିୟ ଆବର୍ଚ୍ଚନାକୁ ସମାଧ୍‌ ଦେବାପାଇଁ ସେଲାଫିଲ୍‌୍ଡର ପଦକ୍ଷେପ 
ପ୍ରଣିଧାନଯୋଗ୍ୟ । ସେଲାଫିଲ୍ଡ ଇଂଲଣ୍ଡର ଉତ୍ତର-ପଶ୍ଚିମ ଅଞ୍ଚଳରେ ଅବସ୍ଥିତ ! 
ସେଠାରେ କାମ କରୁଛି ଏକ ବିରାଟ ପରମାଣୁ ପ୍ରକଳ୍ପ | ସ୍ଵତନ୍ତ୍ରଭାବରେ ନିର୍ମିତ ଟାଙ୍କିଦ୍ଧାର! 
ରେଳ ଓ ସଡ଼କପଥ ଯୋଗେ ସେ ଦେଶର ତେଜସ୍ଟିୟ ମଳର ଅଧୂକାଂଶ ଭାଗ ସେଲାଫିଲ୍‌ଡକୁ 
ପଠାଯାଏ । 


ଅନେକବର୍ଷ ଧରି ସ୍ପଳ୍ନ ତେଜ ସ୍କିୟତାସମ୍ପନ୍ନ ଆବର୍ଜ୍ନାକୁ ଆଇରିସ ସାଗର ଗର୍ଭରେ 
ନିକ୍ଷେପ କରି ଦିଆଯାଉଥୂଲା । ଆଇରିସ ସାଗରର ଇଂଲଣ୍ଡ ତଟବର୍ରୀ ଅଞ୍ଚଳ କୁଆଡ଼େ 
ପୃଥ୍ବୀର ସବୂଠାରୁ ଅଧ୍କ ତେଜସ୍ଟିୟତା ସଂକ୍ରମଣ କ୍ଷେତ୍ର । କୁହାଯାଉଛି ଯେ କୁମ୍ତିଆନ୍‌ 
ଉପକୂଳର ସମୁଦ୍ରଶଯ୍ୟାରେ ଜମେଇ ଦିଆସରିଲାଣି ଅଧଟନ୍‌ ପରିମାଣର ପୁଟୋନିୟମ୍‌ 
ମଳ । ସେଠାକାର ମାଛ ଓ ଅନ୍ୟ ସମୁଦ୍ରଜାତ ଖାଦ୍ୟଦ୍ରବ୍ୟରେ ତେ ଜସ୍ଟିୟତାର ସ୍ପଷ୍ଟ ସନ୍ଧାନ 
ମିଳୁଛି । ତେବେ ସମୁଦ୍ର ଗର୍ଭରେ ନିକ୍ଷେପ କରିଦେବା ନିରାପଦ ହେଉ ନ ଥ୍ବାରୁ ତେକସ୍ଥିୟ 
ମଚ୍ଚକୁ ମାଟିତଳେ ପୋତି ପକେଇବା ପାଇଁ ପଦକ୍ଷେପ ନିଆଯାଇଛି । ବିଟେନ୍‌ର ଡ଼ିଗ୍ନାମକ 
ସ୍ଥାନରେ ରହିଛି ତେଜସ୍ତିୟ ଆବର୍ଜନାର ତଥାକଥୁୂତ ସମାଧ୍ସ୍ଥଳ । ବିରାଟ ବିରାଟ ଖାତ 
ଖୋଳି ତେଜସ୍ତିୟତା ସଂକ୍ରମିତ କଠିନ ଆବର୍ଜ୍ଚନାକୁ ସେଠାରେ ପୋତି ଦିଆଯାଏ । ଖାତର 
ସବୁପଟେ ଘୋଡ଼େଇ ଦିଆଯାଏ ଜଚଚନିରୋଧୀ ପରଦା । ଫଳରେ ଭୂମିତଳ ଜଳ 
ତେ ଜସ୍ତିୟତାର ସଂସ୍ଗର୍ଶରେ ଆସିପାରେ ନାହିଁ । ଏହି ପଦ୍ଧତି ଖୁବ୍‌ ନିରାପଦ ବୋଲି 
ବୈଜ୍ଞାନିକମାନେ ମତ ଦେଇଥ୍‌ଲେ ମଧ୍ୟ ଲୋକମାନଙ୍କର ଆଶଙ୍କା ଦୂର ହେଉନାହିଁ । 


Digitized by srujanika@gmail.com 


ପରିବେଶ ପରିକ୍ରମା | ୭୧ 


ସେମାନେ ଏହା ବିରୁଦ୍ଧରେ ସ୍ଵର ଉତ୍ତୋଳନ କରିବାରୁ ଏବେ ଅନ୍ୟ ଉପାୟମାନ ଅବଲମ୍ବନ 
କରାଯାଉଛି । 


ସ୍ଵନ ତେଜସ୍ଟିୟତା ବିଶିଷ୍ଟ କଠିନ ଆବର୍ଜ୍ନାକୁ ବିରାଟ ବିରାଟ ଷ୍ଟେନ୍‌ଲେସ ଷ୍ଟିଲ 
ଡ୍ରମ୍‌ରେ ଭର୍ରିକରି ମୋଟା କଂକ୍ରିଟ୍‌ ନିର୍ମିତ ନିବୂଜ ହଲ୍‌ ଭିତରେ ରଖି ଦିଆଯାଉଛି । 
କଂକ୍ରିଟ୍ହଲ୍‌ଟି ଆବର୍ଜନାଥ୍ବା ତ୍ରମ୍‌ଦ୍ଧାରା ଭରିଗଲେ ହଲ୍‌ଟିକୁ ମାଟି ଘୋଡ଼େଇ ପୋତି 
ଦିଆଯାଉଛି । ତେଜସ୍ଟିୟତା ହ୍ରାସ କରିବା ନିମନ୍ତେ ସ୍ଵନ୍ପ ତେଜସ୍ଥିୟତା ବିଶିଷ୍ଠ ତରଳ 
ଆବର୍ଜନାକୁ ଜଳଟାଙ୍କି ଭିତରେ ବିଭିନ୍ନ ଭୌତିକ ଓ ରାସାୟନିକ ପ୍ରକ୍ରିୟାର ସମ୍ମୁଖୀନ 
କରାଇସାରି ପାଇପ୍ଲାଇନ୍‌ ଯୋଗେ ସମୁଦ୍ରତଟର ବହୁ ଦୂରରେ ଆଇରିସ ସାଗର ଭିତରକୁ 
ନିଷ୍ପାସନ କରି ଦିଆଯାଉଛି । ହେଲେ ପରିବେଶ ବିଜ୍ଞାନୀମାନେ ସମୁଦ୍ରଜଳରେ ତେଜସ୍କିୟ 
ମଳ ନିଷ୍କାସନର ଘୋର ବିରୋଧୀ । 


ମଧ୍ୟମ ମାତ୍ରାର ତେଜସ୍ଥିୟତା ବହନ କରିଥ୍‌ବା ଆବର୍ଜନା ନିଷ୍ଠାସନର ପ୍ରଣାଳୀ ଭିନ୍ନ । 
ପ୍ରଥମେ ଏଭଳି ଆବର୍ଜନାକୁ ମୋଟା ମୋଟା ସିମେଣ୍ଟ-କଂକ୍ରିଟ୍‌ ଡ୍ରମ୍‌ ଭିତରେ ରଖି ଘୋଡ଼ଣୀ 
ବନ୍ଦ କରି ଦିଆଯାଏ । ପରେ ସିମେଣ୍ଟ ଡ୍ରମ୍‌କୁ ରଖାଯାଏ ଷ୍ରେନ୍‌ଲେସ ଷ୍ଟିଲ ଡ୍ରମ୍‌ ଭିତରେ | 
ଷ୍ଢେନ୍‌ଲେସ ଷ୍ଟିଲ ତଡ୍ରମ୍‌ ରହେ ଅସ୍ଥାୟୀ ଭାବରେ ନିର୍ମିତ ସ୍ଵତନ୍ତ୍ର ଗୋଦାମ ଘରେ । 
ସର୍ବଶେଷରେ ଜନବସତି ଠାରୁ ବହୁ ଦୂରରେ ଭୂମିତଳେ ନିର୍ମିତ ସ୍ଵତନ୍ତ୍ର ଦୁର୍ଗ ଭିତରେ 
ଷ୍ଟିଲ୍‌ଡ୍ରମ୍‌ଗୁଡ଼ିକୁ ସମାଧୂ ଦିଆଯାଏ । ତେବେ ଏହିଭଳି ଉପାୟରେ ବନ୍ଦୀକରି ରଖିଲେ ମଧ୍ଯ 
ଆମେରିକା ଓ ପଶ୍ଚିମ ଜର୍ମାନୀରେ ସୁଦ୍ଧଢ଼ ବେଷ୍ଟନୀ ଭେଦକରି ତେଜସ୍ଥିୟତା ଭୂତଳ ଜଳକୁ 


=~ mm — 


ସଂକ୍ରମଣ କରିଥୂବାର ପ୍ରମାଣ ମିଳିଛି । 


ଅତ୍ୟଧଵକ ତେଜସ୍ଥିୟତା ବିଶିଷ୍ଟ ଆବର୍ଜନା ସାଧାରଣତଃ ତରଳ ! ଉକ୍ତ ତରଳ ମଳକୁ 
ରଖି ଦିଆଯାଏ ଷ୍ଟେନ୍‌ଲେସ ଷ୍ଟିଲ ଟ୍ୟାଙ୍କରେ । ଉକ୍ତ ଟ୍ୟାଙ୍କରେ ଥାଏ ଦୁଇଟି ଆବରଣ । 
ବାହୀର ଆବରଣକୁ ଘେରି ରହିଥାଏ ମୋଟା କଂକ୍ରିଟର ଆଉ ଏକ ସ୍ତର । ବାଷ୍ପୀଭବନ 
ପ୍ରକ୍ରିୟାରେ ତରଳ ମଳକୁ ଅପେକ୍ଷାକୃତ ଘନ କରିଦିଆଯାଏ ! ଏହିପରି ଏକ ସୁଦୃଢ଼ ଅଭେଦ୍ୟ 
ଆଧାର ଭିତରେ ବନ୍ଦୀ ହୋଇ ରହେ ତରଳ ତେଜସ୍ଟିୟ ମଳ | 


ଏବେ ଏ କ୍ଷେତ୍ରରେ ଅନ୍ୟ ଏକ ପଦ୍ଧତି ଅବଲମ୍ବନ କରାଯାଉଛି ! ଏଭଳି ପଦ୍ଧତିକୁ 
କୁହାଯାଉଛି “ ଭିଟ୍ିଫିକେସନ୍‌ ” । ଏହି ପବତିରେ ପ୍ରଥମେ ତରଳ ମଳକୁ ଶୁଖାଇ ଗୁଣ୍ଡ 
କରି ଦିଆଯାଏ । ଉକ୍ତ ଗୁଣ୍ଡକୁ ତରଳ ବୋରୋସିଲିକେଟ୍‌ କାଚରେ ମିଶାଇ ଷ୍ଟେନ୍‌ଲେସ 
ଷ୍ଟିଲ ଆଧାରରେ ଡାଳିଦେଲେ ତାହା ଥଣ୍ଡା ହୋଇ ପଥରଖଣ୍ଡ ଭଳି ହୋଇଯାଏ । 


ପ୍ରସ୍ତରଖଣ୍ଡକୁ ରୂପାନ୍ତରିତ ସେହି ଆବର୍ଜନା ରହିଥ୍‌ବା ଷ୍ଟେନ୍‌ଲେସ ଷ୍ଟିଲ ଆଧାରଗୁଡ଼ିକୁ ଏକ 

୭୨ । ପରିବେଶ ପରିକ୍ରମା 


ଶୀଚଳ କୋଠରି ଭିତରେ କିଛିବର୍ଷ ଧରି ସାଇତି ରଖିବାପରେ ଭୂମିତଳେ ନିର୍ମିତ ସ୍ଵତନ୍ତ୍ର 
ଶୀତଳ କୋଠରିକୁ ସ୍ଥାନାନ୍ତରିତ କରି ଦିଆଯାଏ । ଏହି ପ୍ରକ୍ରିୟାକୁ ମୂଳରୁ ଶେଷ ପର୍ଯ୍ୟନ୍ତ 
ସଫଳରଭାବରେ କାର୍ଯ୍ୟକାରୀ କରିବାକୁ ଦରକାର ୫ ୦ରୁ ୭୦ ବର୍ଷ । ତଥାପି ଏହା ସମ୍ପୂର୍ଣ୍ଣ 
ନିରାପଦ ନୁର୍ହେ ବୋଲି ମତ ପ୍ରକାଶ ପାଇଲାଣି । ଭୂମିତଳର ଚାପ ଓ ତାପର ପ୍ରଭାବରେ 
ବୋରୋସିଲ୍‌କେଟ୍‌ କାଚ ଭାଟି ଖଣ୍ଡ ବିଖଣ୍ଡିତ ହୋଇଯିବାର ସମ୍ଭାବନା ଅଛି ବୋଲି ସେମାନେ 
କହୁଛନ୍ତି । ତେବେ କ୍ଷୟନିରୋଧୀ ସୁଦୃଢ଼ ଆଧାର ଭିତରେ ରଖି ତେଜସ୍ଟିୟ ମଳକୁ 
ସାଗରଶଯ୍ୟା ଶ୍ମଶାନରେ ସମାଧ୍‌ ଦେବା ଅପେକ୍ଷାକୃତ ନିରାପଦ ବୋଲି 
ଅଧ୍କାଂଶଙ୍କର ଯୁକ୍ତି । 


ତେଜସ୍ଟକିୟ ମଳ ନିଷ୍କାସନ ସମ୍ବନ୍ଧୀୟ ସମସ୍ତ ପଦକ୍ଷେପ ବ୍ରିଟିଶ ସରକାରଙ୍କର ସ୍ଵୀକୃତି 
ଲାଭ କରିଛି । ସମସ୍ତ ଜ୍ରିୟାକଳାପ ସୂଚାରୁରୂପେ ନିୟନ୍ତ୍ରିତ ହେଉଛି । ତଥାପି ସେଲାଫିଲ୍ଡର 
ଆବର୍ଜନା ନିଷ୍କାସନ ପ୍ରକଳ୍ପରେ ଦୁର୍ଘଟଣାକୁ ପୂରାପୂରି ଏଡ଼େଇ ହେଉନାହିଁ । ଛୋଟ ବଡ଼ 
ଅନେକ ଦୂର୍ଘଟଣାରେ କର୍ମଚାରୀମାନେ ହଠାତ୍‌ ତେଜସ୍ତିୟତାର ଶିକାର ହୋଇପଡୁଛନ୍ତି । 
ବେଳେବେଳେ ଅନୁମୋଦିତ ପରିମାଣଠାରୁ ଅଧ୍କ ତେ ଜସ୍ଟ୍ରିୟ ମଳ ଆଇରିସ ସାଗରରେ 
ମିଶିଯାଉଭଛି । ଆଖପାଖର ପରିବେଶରେ ତେ ଜସ୍ଥିୟତାର ସନ୍ଧାନ ମିଳିବାର ଦୃଷ୍ଟାନ୍ତ ମଧ୍ଯ 
ବିରଳ ନୁହେଁ । ତେଜସ୍ଥିୟ ମଳର ନିରାପଦ ନିଷ୍କାସନ ପାଇଁ ସେଲାଫିଲ୍ଡରେ ଅନୁସରଣ 
କରାଯାଉଥ୍‌ବା ପଦ୍ଧତି ପ୍ରାୟତଃ ଅନ୍ୟ ଦେଶମାନଙ୍କଦ୍ଧାରା ଅନୁସୃତ ହୋଇଥାଏ । 


ଆମ ଦେଶରେ ପରମାଣୁ ରିଆକ୍ରରୁ ବାହାରୁଥ୍ବା ତେଜସ୍ଥିୟ ଆବର୍ଜନା ନିଷ୍କାସନ 
କରିବାର ପ୍ରଣାଳୀକୁ କୁହାଯାଉଛି ‘ସଲିଡ୍‌ ଷ୍ଟୋରେଜ ସଭେଇଲାନ୍‌ସ ଫାସିଲିଟି' ବା 
ସଂକ୍ଷେପରେ କହିଲେ ଏସ.ଏସ.ଏସ.ଏଫ. ! ତାରାପୁର ଶକ୍ତି କେନ୍ଦ୍ର ନିକଟରେ ନିର୍ମିତ 
ହୋଇଛି ତେ ଜସ୍ଥିୟ ଆବର୍ଚ୍ନାର ତଥାକଥୂତ କବରଖାନା । ତରଳ ତେଜସ୍ମପିୟ ମଳକୁ କଠିନ 
କରାଇ ବୋରୋସିଲିକେଟ୍‌ କାଚରେ ମିଶାଇ ଦିଆଯାଉଛି ଓ ତାହାକୁ ଷ୍ଟେନ୍‌ଲେସ ଷ୍ଟିଲ 
ଡ଼ମ୍‌ରେ ବନ୍ଦ କରି ସେଠାରେ କବର ଦିଆଯାଉଛି । ପଚିଶବର୍ଷ କାଳ ଏହିପରି ସାଇତା 
ପରେ ତାକୁ ନେଇ ଢୋଇାର ସୁନାଖଣି ଅଞ୍ଚଳର ଅବ୍ୟବହୃତ ଖାତ ଭିତରେ ଭରି ଦେବାପାଇଁ 
ପ୍ରଥମେ ନିଷ୍ପଭି ନିଆଯାଇଥ୍‌ଲେ ମଧ୍ଯ ପରବର୍ରୀ କାଳରେ ତାହା ପ୍ରତ୍ୟାହାର କରି 
ନିଆଯାଇଛି । 


ସେ ଯାହାହେଉ, ପରମାଣୁ ଶକ୍ତି ବ୍ୟବହାର କରୁଥ୍‌ବା ପୃଥ୍‌ବୀର କୌଣସି ରାଷ୍ଟ୍ର 
ଡେଜସ୍ତିୟ ମଳର ସ୍ଥାୟୀ ନିଷ୍କାସନ ଟେକ୍‌ନୋଲୋଜି ଉଦ୍ଭାବନ କରି ପାରିନାହିଁ । ଭାରତ ଓ 
ଚୀନ୍‌ ଭଳି ଯେଉଁ ଜନବହୁଳ ରାଷ୍ଟ୍ରମାନ ପରମାଣୁ ଶକ୍ତିର ଅଧ୍‌ କାରୀ ହୋଇଛନ୍ତି 

ପରିବେଶ ପରିକ୍ରମା | ୭୩ 
ସେମାନଙ୍କପାଇଁ ତେଜସ୍କ୍ରିୟ ଆବର୍ଜ୍ନାର ନିରାପଦ ନିଷ୍କାସନ ଏକ ବିରାଟ ସମସ୍ୟା । 
ଅନ୍ୟପକ୍ଷରେ ଧନୀ ରାଷ୍ଟ୍ରମାନେ ଅର୍ଥଲୋ୍ ଦେଖାଇ ଦରିଦ୍ର ଦେଶମାନଙ୍କରେ ସେମାନଙ୍କ 
ଦେଶର ତେ ଜସ୍କିୟ ମଳକୁ ଜମେଇବାପାଇଁ ମସୁଧା ଚଳେଇଲେଣି । ଆଫ୍ରିକାର ଜନବସତି 
ବିହୀନ ବିସ୍ତୃତ ଅଞ୍ଚଳ ଉପରେ ସେମାନଙ୍କର ଲୋଲୁପ ଦୃଷ୍ଟି । ଜର୍ମାନୀର ପରମାଣୁ ଶକ୍ତି 
ବିଭାଗ ତା'ର ତେ ଜସ୍ଟିୟ ଆବର୍ଜନା ନିଷ୍କାସନ ନିମନ୍ତେ ଚୀନ୍‌ ଦେଶ ସହ ମନ୍ତ୍ରଣା କରୁଛି । 
ଚୀନ୍‌ର ବିସ୍ତୃତ ଗୋବି ମରୁଭୂମିରେ ଜର୍ମାନୀର ତେ ଜସ୍ତିୟ ମଳପାଇଁ ସ୍ଥାନ ଯୋଗାଇଦେଲେ 
ଜର୍ମାନୀ ପରମାଣୁ ଟେକ୍ନୋଲୋଜି ସମ୍ବନ୍ଧିତ ଆଧୁନିକ ଜ୍ଞାନ କୌଶଳ ଯୋଗାଇଦେବ 
ବୋଲି ଚୀନ୍‌କୁ ଲୋଭ ଦେଖାଉଛି । ହେଲେ ତେ ଜସ୍ଟିୟତାର କୁପ୍ରଭାବରେ ଗୋବି 
ମରୁଭୂମିରେ ନିରାପଦରେ ବସବାସ କରୁଥୁବା ପ୍ରାଣୀ ଓ ଉତ୍ତଭିଦ ସମ୍ପଦ ଯେ ଧ୍ଵଂସ ପାଇଯିବେ, 
ତାହାହିଁ ହୋଇଛି ପରି ବେଶବିତ୍ମାନଙ୍କର ଚିନ୍ତାର କାରଣ ! 


ତେବେ ଶିଳ୍ପ ଓ ଟେକ୍ନୋଲୋଜିର ପ୍ରସାର ସଙ୍ଗେ ସଙ୍ଗେ ପରମାଣୁ ଶକ୍ତି ଉପରେ 
ଆମର ନିର୍ଭରଶୀଳତା ବଢ଼ି ବଢ଼ି ଚାଲିଛି । ବର୍ଭମାନ କିମ୍ବା ନିକଟ ଭବିଷ୍ୟତରେ ପରମାଣୁ 
ଶକ୍ତିର ବିକଳ୍ପ ବିଷୟ ଚିନ୍ତା କରିହେଉନାହିଁ | ହୁଏତ ଏହାର କୌଣସି ବିକଳ୍ଧ ନାହିଁ । ତେଣୁ 
ତେଜସ୍ତିୟ ଆବର୍ଜ୍ନାର ଆତଙ୍କ ଯୋଗୁଁ ପରମାଣୁ ରିଆକ୍ରଗୁଡ଼ିକୁ ବନ୍ଦ କରିଦେବା ହୁଏତ 
ଗ୍ରହଣୀୟ ହେବନି । ଏହି ପରିପ୍ରେକ୍ଷୀରେ ଦେଖିଲେ ଆସନ୍ତା କେତେବର୍ଷ ପାଇଁ ତେଜସ୍ଟିୟ 
ଆବର୍ଚ୍ନାର ନିରାପଦ ନିଷ୍କାସନ ପରମାଣୁ ବିଜ୍ଞାନୀମାନଙ୍କ ପାଇଁ ଏକ ସମସ୍ୟା ହୋଇ 
ରହିବ ହିଁ ରହିବ । କାରଣ ¬ 
“ ଗରଜେ ହେଲେ ଅଧ୍କାର]ୀ, 
ସ୍ଵଭାବ ଛାଡ଼ିବ କିପରି ?” 
© 

ବାଉଁଶ ବଂଶର ସୁରକ୍ଷା 


ବାଉଁଶ ବଂଶ ଧ୍ଵଂସ ପାଇ ଆସୁଛି । ଗାଁମାନଙ୍କରେ ଆବହନମାନ କାଳରୁ ରହି 
ଆସିଥୁବା ବାଉଁଶ ପଡ଼ିଆ ଓ ବାଉଁଶ ବୁଦା ଶ୍ରୀହୀନ ହୋଇପଡ଼ିଲାଣି । ସଙ୍କୁଚିତ ହୋଇଗଲାଣି 
ସେମାନଙ୍କର କଳେବର | ଏକଦା କୌଣସି ଗୁରୁତ୍ଵ ପାଇ ନ ଥୁବା ବାଉଁଶ ଏବେ ଖଶ୍ଡକୁ 
ଶହେ ଟଙ୍କାରେ ବିକ୍ରି ହେଉଛି । ଅନ୍ୟ କେଉଁ ଗଛ କ୍ଷେତ୍ରରେ ଗଛରେ ଫୁଲ ଧରିବା 
ବଂଶବୃବ୍ଧିର ସମ୍ଭାବନା ସୃଷ୍ଟି କରୁଥୁଲାବେଳେ ବାଉଁଶ ଗଛରେ ଫୁଲ ଉତରି ଆସିବା ତା'ପାଇଁ 
ମୃତ୍ୟୁର ଚେତାବନୀ । ଏହିଭଳି ଅବସ୍ଥାର ସମ୍ମୁଖୀନ ହୋଇ ଆମ ଦେଶରେ କେତେକ 
ବାଉଁଶ ଜାତି ବିଲୁପ୍ତ ହେବା ଅବସ୍ଥାରେ ପହଞ୍ଚଗଲେଣି । 


ବାଉଁଶକୁ “ସବୁଜ ସ୍ଵର୍ଣ ରୂପେ ସ୍ଵୀକୃତି ଦିଆଯାଇଥାଏ । କାରଣ ଏହାର ଗଣତି, 
ଡାଳ, ପତ୍ର ସବୁକିଛି କାମରେ ଲାଗେ । କଅଁଳିଆ ବାଉଁଶ ଗଜା କରଡ଼ି ରୂପେ ଖାଦ୍ୟ 
ହିସାବରେ ବ୍ୟବହୃତ ହୁଏ । ତେବେ ବାଉଁଶ ଉପରେ ଚୀନ୍‌ରେ ହିଁ ବେଶୀ ଗବେଷଣା 
ହେଉଛି । ନିକଟରେ ଚୀନ୍‌ ଆମ ଦେଶକୁ ଉପହାର ଦେଇଛି ଏକ ସ୍ଵତନ୍ତ୍ର ଜାତିର ବାଉଁଶ 
ମଞ୍ଜ । ହିମାଳୟ ଅଞ୍ଚଳରେ ଏହା ସୁଚାରୁରୂପେ ବୃଦ୍ଧିଲାଭ କରିପାରିବ ବୋଲି 
ସେମାନଙ୍କର ମତ । 


ଆମେ ଦେଶରେ ସିନା ବାଉଁଶର ସ୍ଥିତି ବିପନ୍ନ, କିବୁ ଚୀନ୍‌ ଦେଶରେ ଅବସ୍ଥା ଭିନ୍ନ ! 
ଚୀନ୍‌ ଦେଶର ୬.୫ ନିୟୁତ ହେକ୍ଟର ଅଞ୍ଚଳରେ ବାଉଁଶ ଜଙ୍ଗଲ ପରିବ୍ୟାପ୍ତ । ପ୍ରତି ତିନି 
ବର୍ଷରେ ଥରେ ସେଥୁରୁ ପାକଳ ବାଉଁଶ ଆମଦାନି କରାଯାଇଥାଏ । ପୃଥ୍ବୀରେ ଦେଖିବାକୁ 
ମିନୁଥୁବା ପ୍ରାୟ ୧୨୦୦ ଜାତିର ବାଉଁଶ ଭିତରୁ ୭୦୦ ଜାତିର ବାଉଁଶ କେବଳ ଚୀନ୍‌ରେ 
ହି ରହିଛି । ବାଉଁଶ କରଡ଼ି ଚୀନାମାନଙ୍କର ଅତି ପ୍ରିୟ ଖାଦ୍ୟ । ଚୀନ୍‌ ଦେଶରେ ମିଳୁଥ୍ବା 
ଫାଇଲୋଷ୍ଟାକିସ୍‌ ଜାତିର ବାଉଁଶ ୩୦ରୁ ୮୦ ବର୍ଷ ଧରି ବଞ୍ଚରହି ମରିଯାଇଥାଏ | କିନ୍ତୁ 
ଏକ ନୂତନ ଟେକ୍‌ନୋଲୋଜି ଅବଲମ୍ବନ କରି ଏହାର ଆୟୁକାଳକୁ ୨୦୦-୩୦୦ ବର୍ଷ 
ପର୍ଯ୍ୟନ୍ତ ବଢ଼େଇ ଦିଆଯାଇପାରିଛି । ଏହାର ଉତ୍ପାଦନ ହାର ମଧ୍ଯ ବୃଦ୍ଧିପାଇଛି । ବାଉଁଶ 
ଚାଷ ହୋଇଥବା ଜମିରେ ବାୟୁ ଚଳାଚଳ ବୃଦ୍ଧି କରିବା, ପର୍ଯ୍ୟାପ୍ତ ପରିମାଣର ସାର ଦେବା 

ପରିବେଶ ପରିକ୍ରମା | ୭୫ 


ଏବଂ ମଝିରେ ମଝିରେ ବାଉଁଶର ଅଗକୁ କାଟି ପକାଇବାଦ୍ଧାରା ବାଉଁଶ ଉତ୍ପାଦନର ବୃଦ୍ଧି 
ସମ୍ଭବ ହୋଇଛି ବୋଲି ଚୀନା କୃଷି ବିଶେଷଜ୍ଞମାନଙ୍କର ମତ । 


ଏପରିକି କୌଣସି ହର୍‌ମୋନ୍‌ ବା ତଥାକଥୂତ ବବାଉଁଶ ଟନିକ୍‌' ବ୍ୟବହାର ନକରି 
ମଧ୍ଯ ଏକ ଜାତିର ବାଉଁଶ ଦିନକୁ ପ୍ରାୟ ୩୦ ସେଣ୍ଟିମିଟର ହାରରେ ବଢ଼ିଯାଉଛି । ଗୋଟିଏ 
ଗୋଟିଏ ଜାତିର ବାଉଁଶ ଦିନକୁ ଏକ ମିଟରରୁ ଅଧ୍‌କ ଲମ୍ବ ହୋଇ ବଢୁଛି ଏବଂ ମାତ୍ର 
ତିନିଚାରିମାସ ଭିତରେ ବାଉଁଶର ଲମ୍ବ ହୋଇଯାଉଛି ପାଖାପାଖି ୫୦ ମିଟର । ପାକଳ 
ଅବସ୍ଥାରେ ଏହାର ମୋଟେଇ ୩୦ ସେଶ୍ବିମିଟରରେ ପହଞ୍ଚଯାଉଛି | ତେଣୁ କହିବାକୁ ଗଲେ 
ସେହି ରାକ୍ଷସିଆ ବାଉଁଶର ବୃବ୍ଧିକୁ ଖାଲି ଆଖିରେ ବି ଦେଖୁହେବ । 


ବାଉଁଶ ଗବେଷଣାରେ ଜାପାନ ବି ପଛରେ ପଡ଼ିଯାଇନି । ଜାପାନରେ ଏପରି 
ଏକ ବାଉଁଶ ଚାଷ କରାଯାଏ ଯାହା ଲମ୍ବରେ ଦିନକୁ ପ୍ରାୟ ୭-୮ ମିଟର ଲେଖାଏଁ 
ବଢ଼ିଥାଏ ! ତେଣୁ ଏହା ରକେଟ୍‌ ଭଳି ଆକାଶ ଅଭିମୁଖେ ମାଡ଼ି ଚାଲିଥାଏ ବୋଲି 
କୁହାଯାଉଛି । 


ଚୀନର କୃଷିବିଶେଷଜ୍ଞ ଝ ଝାଓହୁଆଙ୍କ ମତରେ ବାଉଁଶ ହେଉଛି ଚୀନା ସଂସ୍କୃତି 
ଏବଂ ପରମ୍ପରାର ଏକ ଅଂଶ ବିଶେଷ ! କେବଳ ବାଉଁଶ ଚାଷ ହିଁ ପୃଥ୍ବୀର ଦୁଇଶହ କୋଟି 
ଲୋକଙ୍କୁ ପେଟକୁ ଦାନା ଯୋଗାଇଥାଏ ! ପୃଥବୀର ଅର୍ଥନୀତିକୁ ବାଉଁଶର ଅବଦାନ ପ୍ରାୟ 
ବାରଶହ କୋଟି ଡଲାର । ଏହାସର୍ତେ ଅନେକ ଦେଶରେ ବାଉଁଶ ଚାଷ ପ୍ରତି ବିଶେଷ ଗୁରୁତ୍ଵ 
ଦିଆଯାଏ ନାହିଁ । ଶାଳ, ପିଆଶାଳ, ଶାଗୁଆନ ଆଦି ବୃକ୍ଷକୁ ମର୍ଯ୍ୟାଦା ଦିଆଯାଉଥ୍ବାବେଳେ 
ବାଉଁଶ ପ୍ରାୟତଃ ଅବହେଳିତ । ହେଲେ ଚୀନରେ ବାଉଁଶ ଏକ ସ୍ବତନ୍ତ୍ର ସମ୍ମାନର ଅଧ୍‌କାରୀ । 
ପିଲାଦୋଳିରୁ ଶବାଧାର!' ପର୍ଯ୍ୟନ୍ତ ଅନେକ କାମରେ ବାଉଁଶ ଲୋଡ଼ା । ଘର ତିଆରି, 
ଘର ଛପର, ବାଡ଼ାବନ୍ଦି, ଖୁଣ୍ଟ ନଳ, ଶିଢ଼ି, ମସିଣା, ତଲେଇ, ଟୋକେଇ, ଖେଳନା, 
ହତିଆର ବେଣ୍ଟ, ହସ୍ତଶିନ୍ଛ ରୋଷେଇବାସନ ଏପରିକି କାଗଜମଣ୍ଡ ଏବଂ କାଗଜ ତିଆରି 
ଆଦି ଶହ ଶହ କ୍ଷେତ୍ରରେ ବାଉଁଶ ଉପଯୋଗ ହୋଇଥାଏ । ଚୀନ ଦେଶରେ ବାଉଁଶପଟା 
ତିଆରି ହୋଇ କବାଟ, ଝରକା, ଟେବୁଲ ଇତ୍ୟାଦି ପ୍ରସ୍ତୁତ ହୋଇଥାଏ । 


୧ ୯୭୦ ମସିହାରେ ବାଉଁଶ ଉପରକୁ ବିପଦ ମାଡ଼ିଆସୁଥ୍ବାର ଦୃଷ୍ଟିଗୋଚର ହେଲା। 
'ଫାର୍ଜେସିଆ” ଏବଂ ଅନ୍ୟ କେତେକ ଜାତିର ବାଉଁଶରେ ଫୁଲଧରି ସେମାନେ ମରିଗଲେ । 
ଚୀନ ଦେଶରେ ଦେଖାଯାଉଥୁବା 'ପାଣ୍ଡୀଂ ନାମକ କୌତୁକିଆ ପ୍ରାଣୀ ଫାର୍ଜ୍େେସିଆ ବାଉଁଶ 
ଗଜା ଏବଂ ପତର ଖାଇ ଜୀବନଧାରଣ କରେ | ଏହା ତାହାର ଅଧକ ପସନ୍ଦ । ଫାର୍ଜ୍ଜେସିଆ 
ମରିଗଲାପରେ 'ପାଣ୍ଡା' ମରିଯିବ ବୋଲି ଆଶଙ୍କା ସୃଷ୍ଟି ହେବା ସ୍ଵାଭାବିକ । 

୭୬ । ପରିବେଶ ପରିକ୍ରମା 


'ପାଣ୍ଡାଂର ନିରାପରା ବିଷୟରେ ବିଶ୍ଵ ବଣ୍ୟଜୀବ ସଂସ୍ଥା ଆତଙ୍କିତ ହୋଇପଡ଼ିଲେ । 
ସେମାନେ 'ପାଣ୍ଡାଂ' ବଂଶକୁ ମୃତ୍ୟୁମୁଖରୁ ର କ୍ଷା କରିବାପାଇଁ ଚୀନକୁ ପର୍ଯ୍ୟାପ୍ତ ଅର୍ଥ ସାହାଯ୍ୟ 
ଦେଲେ । ଉକ୍ତ ସଂସ୍ଥାର ପୃଷ୍ଠପୋଷକତାରେ ଫାର୍ଜନେସିଆ” ଚାଷ ପାଇଁ ଦୃଢ଼ ପଦକ୍ଷେପ 
ଗ୍ରହଣ କରାହେଲା ଚୀନଦେଶରେ । 


ପାଣ୍ଡା ଦେଖିବାକୁ ଖୁବ୍‌ ସୁନ୍ଦର । ଏହାର ଆକାର ସିନା ବଡ଼, ହେଲେ ଏହା ଭଲ 
ପୋଷା ମାନେ । ମେଣ୍ଢାଭଜି ଖୁବ୍‌ ନିରୀହ ସେ । ପିଲାମାନଙ୍କ ସହ ଖେଳିବାରେ ମଧ୍ଯ ସେ 
ଆନନ୍ଦପାଏ । ଫାର୍ଜଜେସିଆ ମରି ମରି ଆସିବାରୁ ପାଣ୍ଡା ଉପାସ ରହିବାକୁ ବାଧ୍ଯ ହେଲା । 
ସେ ଦୁର୍ବଳ ହୋଇପଡ଼ିଲା । ଚୀନା ସରକାରଙ୍କ ପ୍ରରୋଚନାରେ ଲୋକେ ପାଣ୍ଡାମାନଙ୍କୁ 
ଧରି ଘରକୁ ନେଇଗଲେ । ସେମାନଙ୍କୁ ଭାତ, କ୍ଷୀରୀ ଖାଇବାକୁ ଦେଲେ । ତିବ୍ବତ ଏବଂ 
ନେପାଳ ସୀମାବର୍ଭୀ ଚୀନର ଦକ୍ଷିଣ ପଶ୍ଚିମ ଅଞ୍ଚଳ, ସାଙ୍ସି, ଗାଁସୁ ଏବଂ ସିସୁଆଁ ଇତ୍ୟାଦି 
ସ୍ଥାନମାନଙ୍କର ପ୍ରାୟ ଚାରିକୋଟି ଲୋକ ପାଶ୍ଡାର ସୁରକ୍ଷା ପାଇଁ ନିୟୋଜିତ ହେଲେ। ପାଣ୍ଡା 
ଭାତ ଆଉ କ୍ଷୀରୀ ଖାଇବାରେ କୌଣସି ଆଗ୍ରହ ନ ଦେଖେଇଲେ ସେମାନେ ପାଣ୍ଡାକୁ ପିଠିରେ 
ଲଦି ଦୂରବର୍୍ବୀ କୃତ୍ରିମ ଫାର୍ଜେସିଆ ଜଙ୍ଗଲରେ ନେଇ ଛାଡ଼ିଦେଇ ଆସୁଥ୍‌ଲେ । କୌଣସି 
ପାଣ୍ଡା ମରିଗଲେ ପାର୍ଶ୍ବବର୍ରୀ ଗ୍ରାମବାସୀମାନଙ୍କୁ ଦଣ୍ଡବିଧାନ କରାଯାଉଥୁଲା । 


ଏଭଳି ଦୃଢ଼ ପଦକ୍ଷେପ ଫଳରେ ବଞ୍ଚୁଗଲା ପାଣ୍ଡା । ବଞ୍ଗଲା ଫାର୍ଜେେସିଆ । ତେବେ 
କେତେକ ଅଞ୍ଚଳରେ ଫାର୍ଜଜେସିଆ ବଦଳରେ ପାଣ୍ଡାକୁ ଦିଆଯାଉଛି ଫାଇଲୋଷ୍ଟାକିସ୍‌ ଜାତିର 
ବାଉଁଶ ଗଜା ଏବଂ ପତର । ଏହି ବାଉଁଶକୁ ଖାଇବାରେ ମନେଇ ଗଲେ ପାଣ୍ଡାର ଜୀବନ 
ପ୍ରତି ଆଉ କୌଣସି ବିପଦ ରହିବ ନାହିଁ । କାରଣ ଫାଇ ଲୋଷ୍ଟାକିସ୍‌ ଦୁଇଶହରୁ ତିନିଶହ 
ବର୍ଷ ପର୍ଯ୍ୟନ୍ତ ବଞ୍ଚରହି ପାରୁଛି । ଏବେ ଚୀନାରେ ପାଣ୍ଡାମାନଙ୍କର ସଂଖ୍ୟା ପାଖାପାଖି 
ତିନିଶହରେ ଆସି ପହଞ୍ଚଗଲାଣି । 


ଚୀନାରେ ବାଉଁଶ ଚାଷର ପ୍ରସାର ବଢ଼ିଚାଲିଛି । ଲୋକଙ୍କର ଖାଦ୍ୟ ଚାହିଦା 
ମେଣ୍ଟେଇବାପାଇଁ ବାଉଁଶ ଗଜାର ବହୁଳ ବ୍ୟବହାର ହେଉଛି । ଏହା କ୍ରମେ ଏକ 
ପନିପରିବାର ମର୍ଯ୍ୟାଦା ପ୍ରାପ୍ତ ହେଲାଣି । ବାଉଁଶ ଗଜାକୁ ନଷ୍ଟ କରିଦେଉଥୁବା ଗୋଟିଏ 
ଧରଣର ପ୍ରଜାପତିର ଲାର୍ଭାକୁ ଭାଜି ଲଙ୍କା ଓ ମସଲାମସଲି ପକେଇ ଆକର୍ଷଣୀୟ 
ଖାଦ୍ୟରୂପେ ଲୋକପ୍ରିୟ କରାଗଲାଣି । ବାଉଁଶ ବଂଶର ସୁରକ୍ଷା ପାଇଁ ବାଉଁଶନାଶୀ 
ପ୍ରଜାପତିର ଲାର୍ଭାକୁ ଖାଦ୍ୟରୂପେ ଗ୍ରହଣ କରିବା ଏକ ସୁଚିନ୍ତିତ ପଦକ୍ଷେପ । ଏହା ଫଳରେ 
ବଞ୍ଚୁବ ବାଉଁଶ, ବଞ୍ଚରହିବ ମଣିଷ, ବଞ୍ଯିବ ପାଣ୍ଡାର ବଂଶ । 

ପରିବେଶ ପରିକ୍ରମା । ୭୭ 

ଆମ ଦେଶରେ ବାଉଁଶକୁ କୁହାଯାଏ ‘ଗରିବର କାଠ | ଚୀନ୍‌ ଦେଶରେ ପୂଜା 
କରାଯାଏ ବାଉଁଶ ଗଛକୁ । ସେଠାରେ ତାହା ‘ଜନତାର ବନ୍ଧୁ' ରୂପେ ସମ୍ମାନ ପାଇଥାଏ ! 
ଭିଏତ୍ନାମରେ ଏହା ଭ୍ରାତା” ରୂପେ ସ୍ଵୀକୃତ | କେହିକେହି ବାଉଁଶକୁ ' କଳଚୃକ୍ଷର' ମର୍ଯ୍ୟାଦା 
ଦେବା ନିମନ୍ତେ ଦାବି ଉଠେଇଲେଣି | ସତରେ କଂ ଣ ବାଉଁଶ ଏ ସବୁର ଯୋଗ୍ୟ ? 

ବାଉଁଶର କେବଳ ଯେ ଅର୍ଥନୈତିକ ଗୁରୁତ୍ଵ ରହିଛି ତାହା ନୁହେଁ, ଏହା ବିଜ୍ଞାନୀମାନଙ୍କ 
ପାଇଁ ମଧ୍ୟ ଏକ ଆହ୍ବାନ । 

ବାଉଁଶର ବହୁଳ ବ୍ୟବହାର ଦୃଷ୍ଟିରୁ ବାଉଶର ଉତ୍ପାଦନ ବୃଦ୍ଧି କରିବା ନିମନ୍ତେ 
ବୈଜ୍ଞାନିକମାନେ କାର୍ଯ୍ୟାନୁଷ୍ଠାନ ଗ୍ରହଣ କରିବା ଅଧ୍କ ଯୁକ୍ତିଯୁକ୍ତ । କିନ୍ଧୁ ବଡ଼ ପରିତାପର 
ବିଷୟ ଯେ ଏହାର ଯଥେଷ୍ଟ ଅର୍ଥନୈତିକ ଗୁରୁତ୍ଵ ସତ୍ତ୍ଵେ ବାଉଁଶ ବିଜ୍ଞାନୀମାନଙ୍କ ପାଇଁ ଏକ 
ପ୍ରହେଳିକା । ଏହାର ବୃଦ୍ଧିହାର ଖୁବ୍‌ ଦୁତ । ଗୋଟିଏ ଘଣ୍ଟା ଭିତରେ ମାତ୍ର ଏହା ଚାରି 
ସେଣ୍ଟିମିଟର ହାରରେ ବଢ଼ିଚାଲେ । ହେଲେ ପାକଳ ହେବା ନିମନ୍ତେ ନିଏ ଅସ୍ବାଭାବିକ 
ଭାବରେ ଅଧକ ସମୟ । 


ଗୋଟିଏ ଗୋଟିଏ ଜାତିର ବାଉଁଶ ଫୁଲ ଧରିବା ନିମନ୍ତେ ୧୫ ବର୍ଷ ନେଉଥ୍‌ବାବେଳେ 
ଅନ୍ୟ କେତେକ ଜାତିର ବାଉଁଶ ନିଏ ପାଖାପାଖି ୩୦ ବର୍ଷ । ଗୋଟିଏ ଗୋଟିଏ ଜାତିର 
ବାଉଁଶ ତ ମଣିଷର ଜୀବନକାଳ ଭିତରେ ମଧ୍ଯ ଫୁଲ ଧରେନି । କାରଣ ଫୁଲ ଧରିବା 
ନିମନ୍ତେ ତା ପାଇଁ ଦରକାର ପଡ଼େ ପ୍ରାୟ ୧୨୦ ବର୍ଷ କିମ୍ବା ତା'ଠାରୁ ବେଶୀ ସମୟ । 


ବାଉଁଶ ଗଛ ଲମ୍ବରେ ବଢ଼ି ବଢ଼ିଯାଏ । ମୋଟା ହୁଏ । ତା” ମୂଳରୁ ବାହାରେ କେତେ 
ନା କେତେ ଗଢା । କ୍ରମେ ନୂଆ ନୂଆ ଗଛ ବଢ଼ି ବାଉଁଶ ବୂଦା ମାଡ଼ି ମାଡ଼ିଯାଏ । କିନ୍ତୁ 
ବାଉଁଶ ବୁଦାରେ ପରିଲକ୍ଷିତ ହୁଏ ଏକ ଅତି ବିସ୍ମୟକର ପ୍ରକ୍ରିୟା ! କଅଣ ସେ ବିସ୍ମୟ ? 

ବିସ୍ମୟଟା ହେଲା, ବାଉଁଶ ଗଛରେ ଥରେ ଫୁଲ ଧରିଲେ ବୁଦାରେ ଥୁବା ଶିଶୁ, ପିଲା, 
ବୂଢ଼ା ଆଦି ସବୁ ବୟସର ଗଛରେ ଫୁଲ ଭରିଯାଏ । ପୁଣି ଫୁଲ ଧରିସାରିଲେ ସବୁଯାକ 
ଗଛ ଏକ ସମୟରେ ମରିଯାଆନ୍ତି । ତେଣୁ ଏକଦା ଶାଗୁଆ ପତ୍ରରେ ଭରି ରହିଥୂବା ଗହନ 
ବାଉଁଶ ବଣ ପୂରାପୂରି ପଦା ହୋଇ ଟାଙ୍ଗରା ଭୂଇଁ ପାଲଟିଯାଏ ! 


ଫୁଲ ଧରିବାରେ ବାଉଁଶର ଏହି ଆତୁରତାର କାରଣ ଅଦ୍ଯାପି ଏକ ରହସ୍ଯ । 
ସବୂଯାକ ଗଛ ନିଜ ନିଜର ବୟସ ନିର୍ବିଶେଷରେ କାହିଁକି ଯେ ଏକାବେଳକେ ଫୁଲ ଧରନ୍ତି, 
ତା'ର କାରଣ ମଧ୍ଯ ନିର୍ଦ୍ଦିଷ୍ଟ ଭାବରେ ଜଣାନାହିଁ । ତେବେ ବାଉଁଶ ବଣ ଲୋପ ପାଇଗଲେ 
ଯେଉଁସବୃ ସମସ୍ୟାର ଉତ୍ତବ ହୁଏ, ତାହା ଖୁବ୍‌ ଜଟିଳ । ହେଲେ କଅଣ ଏହାର ସମାଧାନ ? 

୭୮ । ପରିବେଶ ପରିକ୍ରମା 
ବୈଜ୍ଞାନିକମାନଙ୍କର ମତ ଯେ ବାଉଁଶର ଫୁଲ ଧରିବା ବନ୍ଦକରି ହେବନି । ଫୁଲ 
ଧରିଲେ ସେମାନଙ୍କର ମୂତ୍ୟୁକୁ ରୋକି ହେବନି । ତେଣୁ ବାଉଁଶର ପ୍ରଜନନ ଘଟାଇ ନୁଆ 
ନୂଆ ଚାରା ମହଜୁଦ୍‌ କରି ରଖୁବା ଏବଂ ବିଭିନ୍ନ ସ୍ଥାନରେ କୃତ୍ରିମ ବାଉଁଶବଣ ସୃଷ୍ଟିକରିବା ହିଁ 
ଏକମାତ୍ର ପନ୍ଛା । ହେଲେ, ଏହା ଯେତେ ସହଜ ଶୁଣାଯାଉଛି, ବାସ୍ତବ କ୍ଷେତ୍ରରେ ତାହା 
ସେତେ ସହଜ ନୁହେଁ । ବାଉଁଶ ଗଛରେ ଫୁଲ ଧରିବା ଓ ମଞ୍ଜି ହେବା ସହଜେ ତ କଷ୍ଟ | 
ତା'ଛଡ଼ା କେବେ ଫୁଲଧରି ମଞ୍ଜି ହେବ, ତାହା ସେହି ବାଉଁଶ ଗଛକୁ ହିଁ ଜଣା | ସେଥ୍ପାଇଁ 
ବୈଜ୍ଞାନିକମାନେ କହନ୍ତି ବାଉଁଶ ଗଛର ପ୍ରକୃତି ତା'ର ସେହି ପ୍ରକୃତ ମାଆ ହିଁ ଜାଣିଛି । 


ଉତ୍ତିଦର କୃତ୍ରିମ ପ୍ରଜନନ ଆଜିକାଲିର ସଫଳତା ନୁହେଁ | ପୂରାକାଳର ମିଶରୀୟ 
ଏବଂ ଆସିରିୟମାନଙ୍କୁ ଏହା ଜଣାଥୁଲା । କିନ୍ତୁ ଏହି ପଦ୍ଧତି ଏବେ ବୈଜ୍ଞାନିକ ପ୍ରଣାଳୀରେ 
ହିଁ ଅନୁସୃତ ହେଉଛି । ଦୁଇ ପିତୃ ଉତ୍ତିଦ ଜାତିରେ କୃତ୍ରିମ ପରାଗସଙ୍ଗମ କରାଇ କିମ୍ବା 
ସଙ୍କରୀକରଣ ପ୍ରକ୍ରିୟାର ସାହାଯ୍ୟ ନେଇ ଏହା ସମ୍ଭବ କରାଯାଉଛି । ବାସ୍ତବ କ୍ଷେତ୍ରରେ 
ଫୁଲ ପାକଳ ହେବା ଆଗରୁ ଫୁଲରୁ କାଢ଼ି ନିଆଯାଏ ତା'ର ପରାଗରେଣୁ ଭାଣ୍ଡ ବା ଆଧାର । 
ତେଣୁ ଆମ୍ଭପରାଗଣର ସମ୍ଭାବନା ରହେ ନାହିଁ । ଏହି ପରାଗ ଆଧାରରେ ମିଶାଇ ଦିଆଯାଏ 
ପୁରୁଷ ଉତ୍ତିଦଠାରୁ ସଂଗୃହୀତ ପରାଗ ରେଣୁ । ଏହିଭଳି ଉପାୟରେ ସୃଷ୍ଟି କରାଯାଏ ନୂଆ 
ଧରଣର ସଙ୍କର । ମୂଳ ଉତ୍ତିଦ ତୁଳନାରେ ସଙ୍କର ଗୋଷ୍ଠୀ ଅଧବକ ସକ୍ରିୟ | ତାହାଛଡ଼ା 
ନିଜ ପସନ୍ଦ ଏବଂ ଆବଶ୍ୟକତା ଅନୁଯାୟୀ ସଙ୍କର ଶ୍ରେଣୀରେ ନିର୍ବାଚିତ ବଂଶଗୁଣ ସନ୍ମିବେଶିତ 
କରାଯାଇପାରେ । ଏହି ଉପାୟରେ ତ ଭିନ୍ନ ଭିନ୍ନ ଜାତିର ଧାନ, ଗହମ, ମୁଗ, ବିରି, 
ମାଣ୍ଡିଆ, ଭେଶ୍ତିୟ ବାଇଗଣ ଆଦି ସଙ୍କର ସୃଷ୍ଟି ସମ୍ଭବ ହୋଇଛି ! ଅଧୁକ ଅମଳକ୍ଷମ, 
ପୋକକୀଟ ଏବଂ ମରୁଡ଼ିକୁ ଭୁ କ୍ଷେପ କରୁ ନଥ୍ବା ବୀଜର ବିକାଶ ଏବେ ବିଜ୍ଞାନୀମାନଙ୍କର 
ବାଆଁହାତର ଖେଳ । ହେଲେ ବାଉଁଶ କ୍ଷେତ୍ରରେ ବିଜ୍ଞାନୀମାନଙ୍କର ବୁଦ୍ଧି କାଟୁ କରୁନି 
କାହିଁକି ? 


କାରଣଟା ହେଲା, ବାଉଁଶ ଗଛରେ ଫୁଲ ଧରିଲେ ସିନା ପରାଗ ରେଣୁ ଏବଂ ସ୍ରୀ 
ଯୁଗ୍ନକ ସଂଗ୍ରହ କରାଯାଇପାରନ୍ତା | ରେଣୁ ଏବଂ ଯୁଗ୍ଧକ ନଥୂଲେ ପ୍ରଜନନ କରାଯିବ 
କିପରି ? ଫୁଲ ଫୁଟିବା ପାଇଁ ଦରକାର ୧୫, ୩୦ ରୁ ୧୨୦ ବର୍ଷ ¦ କୃତ୍ରିମ ପ୍ରଜନନ 
କ”ଣ ଏତେ କାଳ ଧରି ଅପେକ୍ଷା କରି ରହିଥ୍‌ବ ? ପୁଣି ନିର୍ବାଚିତ ଦୁଇ ଜାତିର ବାଉଁଶ ଯେ 
ଏକ ସମୟରେ ଫୁଲ ଧରିବେ, ତା'ର କ'ଣ କୌଣସି ନିଶ୍ଚୟତା ଅଛି ? ତେଣୁ ବିଜ୍ଞାନୀମାନେ 
ବାଉଁଶ ବିଷୟରେ ଗବେଷଣା କରିବା ନିମନ୍ତେ ପ୍ରାୟତଃ କୁଣ୍ଡିତ ହୋଇଥା'ନ୍ତି । କାରଣ 


ଏଥୁରେ ବିଫଳତା ସ୍ଵଚ୍ଛ, କିନୁ ସଫଳତା ଅସ୍ଵଚ୍ଛ । 

ପରିବେଶ ପରିକ୍ରମା । ୭୯ 


ତେବେ ବଡ଼ ଗୌରବର ବିଷୟ ଯେ ଏ ଦିଗରେ ବିଶ୍ଵର ପ୍ରଥମ ସଫଳତା ମିଳିଛି 
ଭାରତୀୟ ବୈଞ୍ାନିକମାନଙ୍କୁ । ପୁଣେଠାରେ ଅବସ୍ଥିତ ନେସ୍‌ନାଲ୍‌ କେମିକାଲ୍‌ 
ଲାବୋରେଟରୀର ବରିଷ୍ଠ ଗବେଷକ ଏ.ଏଫ୍‌. ମାସ୍କାରେନ୍ହାସ୍‌, ରଜନୀ ନାଡ୍ଗୌଡ଼ା, 
ଏବଂ ବର୍ଷା ପରଶରାମୀ ଏହି ଗବେଷଣାରେ ସଫଳକାମ ହୋଇଛନ୍ତି । ସେମାନେ ଅଛ 
ସମୟ ଭିତରେ ବାଉଁଶ ଗଛରେ ଫୁଲ ଫୁଟେଇ ମଞ୍ଜି ସଂଗ୍ରହ କରିପାରିଛନ୍ତି । 


ସେମାନେ ପ୍ରଥମେ ଚନ୍ଡ୍ରୋକାଲାମସ୍‌ ବ୍ରାଣ୍ିସିଂ ଏବଂ ‘ବାମ୍ୁସା ଅରୁଣ୍ଡିନାସିଆ' 
ନାମକ ଦୁଇ ଜାତିର ବାଉଁଶଠାରୁ ବୀଜ ସଂଗ୍ରହ କରି ଅନ୍ଧାରୁଆ ପରିବେଶରେ ସେମାନଙ୍କର 
ଅଙ୍କୁରୋଦ୍‌ଗମ୍‌ କରାଇଲେ । ଚିନି ଓ ଅଗର୍‌ ଇତ୍ୟାଦି ପୋଷକ ଯୋଗାଇଦେଲେ ବୀଜକୁ । 
ବୀଜରୁ ଗଜା ହେଲା ପ୍ରାୟ ସାତଦିନ ଭିତରେ ! ଗଜା ହେବାପରେ ଗଜାକୁ ଶୀତଳ 
ପରିବେଶରେ ରଖି ତା”? ଉପରେ ମଧ୍ଯମ ତୀବ୍ରତାର ଆଲୋକ ସଂପାତ କରାଗଲା | ଏହା 
ଫଳରେ ସେମାନଙ୍କର ବୃଦ୍ଧି ଏବଂ ବିକାଶ ତ୍ଵରାନ୍ଧିତ ହୋଇଗଲା | ଗଜାର ବର୍ଵିଷ୍ଣୁ ଅଗରୁ 
୩.୪ ସେଣ୍ଟିମିଟର ଦୀର୍ଘ ଅଂଶ କାଟି ନେଇ ଅନ୍ୟ ଏକ ମାଧ୍ୟମରେ ରୋପଣ କରାଗଲା ଓ 
ଏହାକୁ ୨୮ ଡିଗ୍ରୀ ସେଣ୍ଟିଗ୍ରେଡ୍‌ ତାପମାତ୍ରାରେ ଆଲୋକିତ ପରିବେଶରେ ସ୍ଥାପନ 
କରାଗଲା | 


ଏହି ପଦ୍ଧତି ଫଳରେ ବାହାରିପଡ଼ିଲା ଗୋଛା ଗୋଛା ବାଉଁଶ ଅଙ୍କୁର । ପ୍ରତ୍ୟେକ 
ଅଙ୍କୁରକୁ ନେଇ ଉପରୋକ୍ତ ମାଧରେ ରୋପଣ କରାଗଲା ଓ ସେଥୁରେ ମିଶାଇ ଦିଆଗଲା 
ପଇଡ଼ ପାଣି ଏବଂ ସାଇଟୋକାଇନିନ୍‌ ନାମକ ବିକାଶ ତ୍ଵରକ ଉପାଦାନ । ବେଶ୍‌ ସାବଲୀଳ 
ଭାବରେ ବୃଦ୍ଧି ପାଇଚାଲିଲା ଉଚ୍ତ ଅଙ୍କୁରମାନ । 


ଏହି ପ୍ରକ୍ରିୟା ବାରମ୍ବାର ଦୋହରାଇବାରୁ ତୃତୀୟ ଥରରେ ପ୍ରତି ଶହେଟି ବାମ୍ୂସା 
ଅରୁଶ୍ଡିନାସିଆ ଜାତିର ବାଉଁଶ ଗଜାରୁ ପାଖାପାଖି ୭୦ଟି ଚାରାରେ ସାଧାରଣ ଏବଂ 
ସ୍ଵାଭାବିକ ଫୁଲ ଧରିବାର ଦେଖାଦେଲା ! ‘ଡେନ୍‌ ଡ଼ରୋକାଲାମସ୍‌ ବ୍ରାଣ୍ଡିସି” ଜାତୀୟ ବାଉଁଶ 
ଗଛ କ୍ଷେତ୍ରରେ ମଧ୍ଯ ଠିକ୍‌ ସେଇଆ । ତା'ର ପ୍ରତି ଶହେଟି ଗଜାରୁ ପ୍ରାୟ ୪୦ ଟିରେ ଫୁଲ 
ଉତରି ଆସିଲା | ୧ ୫- ୨ ୦ଟି ଗଜଢାଥୁବା ପ୍ରତି ଗୋଛାରେ ଶତକଡ଼ା ୬ ୦ଟିରେ ଫୁଲ ଧରିଲା 
ସିନା ଆଉ ୪୦ ପ୍ରତିଶତରେ ଫୁଲ ଦେଖାଦେଲାନି । ତେଣୁ ସେଗୁଡ଼ିକ ଅଙ୍ଗୀୟ ଉତ୍ତିଦ 
ନିଶ୍ଚୟ । 

ଉତଭୟ ଅଙ୍ଗୀୟ ଅଙ୍କୁର ଏବଂ ପୁଷ୍ପିତ ଅଙ୍କୁରକୁ ବ୍ୟବଚ୍ଛେଦ କରାଯାଇ ସେମାନଙ୍କର 
କର୍ଷଣ କରାଗଲା ଓ ତାହା ସଂରକ୍ଷିତ ହେଲା । ସେଗୁଡ଼ିକୁ ‘ଇଣ୍ଡଲବ୍ୟୁଟିରିକ୍‌ ଅମ୍ବଂ ଏବଂ 
‘ହାଇଟ୍‌ ଲିକୁଇଡ୍‌ ମେଡ଼ିୟମ” ସହ ଜଡ଼ିତ କରାଇବାରୁ ସେଥ୍‌ରୁ ବାହାରି ଆସିଲା ଚେର । 

ro । ପରିବେଶ ପରିକ୍ରମା 


ଏହି ଚେର ବାହାରିଥୁବା ଚାରାଗୁଡ଼ିକୁ ନେଇ ମାଟିରେ ପୋତି ଦିଆଗଲା । ବଡ଼ ଉତ୍ସାହର 
କଥା ଯେ ଚାରାଗୁଡ଼ିକ ସୁସ୍ଥ ଭାବରେ ବଢ଼ିଚାଲିଲେ । ସେଥୁରେ ଫୁଲ ଧରିଲା ଏବଂ କାମିକା 
ବୀଜ ସୃଷ୍ଟି ହେଲା । ଗବେଷଣାଗାର ଭିତରେ ବିକଶିତ ପ୍ରତି ବାମ୍ବସା ଅରୁଣ୍ଡିନାସିଆ ଚାରାରୁ 
ସଂଗୃହୀତ ହୋଇପାରିଲା ୫୦ ସରିକି ବୀଜ । ବାରମ୍ବାର ଦୋହରାଇ ଏହି ପରୀକ୍ଷାର 
ସାର୍ଥକତା ପ୍ରମାଣିତ କରି ଦିଆଗଲା । 


ବୈଜ୍ଞାନିକ ପଦ୍ଧତିରେ ବାଉଁଶ ଗଛରେ ଆଗତୁରା ଫୁଲ ଫୁଟେଇବା ଏକ ଯୁଗାନ୍ତକାରୀ 
ଉଦ୍ଭାବନ । ନୂଆ ନୂଆ ଉନ୍ନତ ଜାତିର ବାଉଁଶ ଚାରା ସୃଷ୍ଟିପାଇଁ ଏହା ପଥ ପରିଷ୍କାର 
କରି ଦେଇଛି । ରୋଗ ନିରୋଧୀ ବାଉଁଶ ଚାରା ସୃଷ୍ଟି କରିବା ମଧ୍ୟ ଏଣିକି ସମ୍ଭବ 
ହୋଇପାରିବ | ଅଧୂବକ ଲମ୍ବା ମୋଟା ଏବଂ ନିଦା ବାଉଁଶ ପାଇବା ଆଉ ସମସ୍ୟା ହୋଇ 
ରହିବନି । ବାଉଁଶ ଏଣିକି ହୁଏତ କାଠର ବିକଳ୍ପ ରୂପେ ଉଭା ହେବ । ବାଉଁଶବଣ ପଦା 
ହୋଇଯିବାର ଆଶଙ୍କା ସବୁଦିନ ପାଇଁ ଦୂର ହୋଇଯିବ। 


ଘାସ ସାମ୍ରାଜ୍ୟରେ ବାଉଁଶ ଥୁଲା “ସମ୍ରାଟ୍‌ ; ଏଣିକି ମହାମହିମ ସମ୍ରାଟ” ରୂପେ 
ଅଭିଷିକ୍ତ ହେବ ସେ । ବାଉଁଶକୁ ଏହି ନୂତନ ମର୍ଯ୍ୟାଦା ଦେବାରେ ସଫଳ ହୋଇଛନ୍ତି ଆମ 
ଭାରତୀୟ ବୈଜ୍ଞାନିକମାନେ । ସେମାନଙ୍କୁ ଆମର ହାର୍ଦ୍ଦିକ ଅଭିନନ୍ଦନ | 

ଅସଙ୍ଗତ ଦୃଷ୍ଟିକୋଣ 


ମୁଁ ଯାହା କହିବି, ସତ କହିବି । ମୋ'ର ବୟାନରେ ମୁଁ ଆଦୌ ମିଥ୍ୟାର ଆଶ୍ରୟ 
ନେବି ନାହିଁ ବୋଲି ଶପଥ କରୁଛି। 


ମୁଁ ମଣିଷ ଜାତିର ପ୍ରତିନିଧ୍‌ । ଆମ୍ଭମାନଙ୍କୁ କୁହାଯାଉଛି ହୋମୋ-ସେପିଏନ୍‌ସ୍‌ । 
ଆମର ବୟସ ହେବ ଦୂଇଲକ୍ଷ ବର୍ଷ । ତେବେ ହୋମୋ-ହାବିଲିସ୍‌ ବୋଲି ଆମର ଯେଉଁ 
ପୂର୍ବପୁରୁଷ ଥ୍‌ଲେ, ସେମାନେ କୁଆଡ଼େ ସାଢ଼େ ସତର ଲକ୍ଷ ବର୍ଷ ପୂର୍ବେ ଜନ୍ମ ନେଇଥ୍‌ଲେ । 
ଏହି ଦଶହଜାର ବର୍ଷ ହେଲା, ଆମେ ସଭ୍ୟ ହେବାକୁ ଆରମ୍ଭ କରିଛୁ ମାତ୍ର । ଆମର ଘର ? 
ଆମେ ମୁଖ୍ୟତଃ ଏହି ପୃଥ୍ବୀର ସ୍ଥଳଭାଗଟାର ବାସିନ୍ଦା 


ଆମ ବିରୋଧରେ ଯେଉଁ ଅଭିଯୋଗମାନ ଆସିଛି, ତା’ ମୁଁ ସବୁ ଶୁଣିଛି । ଜମି 
କହୁଛି ଯେ, ଆମେ ଅଜିଆ-ଆବର୍ଡନାରେ ତାକୁ ଦୂଷିତ କରିସାରିଲୁଣି | କିଛି ନୀତିନିୟମ 
ନ ମାନି ଯେମିତି ଇଚ୍ଛା ସେମିତି ଚାଷ କରିବାକୁ ଆରମ୍ଭ କଲୁ । ଚାରିଆଡ଼ ପାଣି ପଚ୍ପଚ୍‌ 
କଲୁ । ଜମିର ଲବଣ ଅଂଶ ଓ କ୍ଷାର ଅଂଶ ବଢ଼ିଗଲା । ଭୂମିତଳ ପାଣିର ଲବଣ ଅଂଶ 
ବଢ଼ାଇବାରେ କୁଆଡ଼େ ଆମେ ହିଁ ଦାୟୀ । 


ବାୟୁର ଅଭିଯୋଗ ଯେ, ଆମେ ଆମ ସ୍ବାର୍ଥ ପାଇଁ ଚାରିଆଡ଼େ କଳକାରଖାନା 
ବସାଇ ଚାଲିଛୁ । ରାସ୍ତାଘାଟରେ ଏଭଳି ଭାବରେ ଗାଡ଼ିମଟର ଚଳାଉଛୁ ଯେ ପିମ୍ପୁଡ଼ି ଗଜିବାକୁ 
ବି ବାଟ ଛାଡୁନାହୁଁ । ଧୂଆଁ ସୃଷ୍ଟିକୁ ଆମେ ଗୋଟିଏ ଧୂଜି ଖେଳ ବୋଲି ଭାବୁଛୁ । ବାୟୁର 
ଆଶଙ୍କା ଯେ, ଆଉ କେତେଦିନ ପରେ ତାକୁ କୁଆଡ଼େ କେହି ବାୟୁ ବୋଲି ଚିହିପାରିବେ ନାହିଁ 


ଜଳ କହୁଛି, ତା ଦୁର୍ଦଶା କଥା ତାକୁ ନ ପଚାରି ବରଂ ମାଛ ଆଦି ଜଳଚର ଢୀବମାନଙ୍କୁ 
ପଚରାଯାଉ, ଜନଚର ଉଭି ଦମାନଙ୍କୁ ପଚରାଯାଉ | ସେମାନେ ଯଦି ଜଳର ପରିବେଶରେ 
ଶାନ୍ତିରେ ଅଛନ୍ତି, ତେବେ ତା'ର ବା ଆପରି କରିବାରେ କ”ଣ ଅଛି ? କିନ୍ଧୁ ତା' ଉପରେ 
ଯେଉଁ ଅତ୍ୟାଚାର ଚଳେଇଛି ନା ଏଇ ମଣିଷ ଜାତିଟା, ସେଇ ଶେଷରେ “ଜଳ, ଜଳ, 
ଟୋପାଏ ଜଳ ” ଚିଜାର କରୁ କରୁ ଟଳିପଡ଼ିବ । ଭଲ ଜଳ ମୁନ୍ଦିଏ ପାଇବ ଯେ ବଞ୍ଚରହିବ । 

ଭୂମି, ବାୟୁ, ଜଳ ଇତ୍ୟାଦିଙ୍କର ଏ ଅଭିଯୋଗ ଶୁଣିଗଲି । ଏବେ ମୋ!’ କଥାଟି 
ଟିକେ କହେ । ଏହି ବିରାଟ ପୃଥ୍ବୀଟାରେ ଆମେ କେଇଜଣ ଭୂମିଷ୍ଠ ହୋଇପଡ଼ିଲୁ । ଭାରି 
ଏକୁଟିଆ ଲାଗୁଥାଏ । ଓଃ କି ଖରାରେ ବାବା, ଦିନବେଳା ଏ ଦେହଟା ଯେମିତି ଜଳିଗଲା 
ଭଳି ଲାଗିଲା | ରାତି ହେଲେ ଚାରି ଆଡ଼ ବହଳିଆ ଅନ୍ଧାରରେ ଛାଇଗଲା । ତଥାପି ଦିନରେ 
ଗଛ ଛାଇରେ ବସି, ରାତିରେ ଖୋଲା ଆକାଶଟା ତଳେ ଗଛମୂଳରେ ଆମେ ଶୋଇଯାଉ । 
ଚାରିଆଡ଼େ ତ ଜନ୍ଧୁଜୁନ୍ତା ହାଉହାଉ । ଦିନେ ଦିନେ ସେମାନେ ଆମ ଉପରେ ଝାମ୍ପିପଡ଼ି 
କାହାକୁ କାହାକୁ ଘୋଷାରି ନେଇଯାନ୍ତି । ଯିଏ ଯାଏ, ସେ ଆଉ ଫେରେ ନାହିଁ । 


ହଠାତ୍‌ ବର୍ଷା ଆସିଗଲା | ମୂଷଳ ଧାରାରେ ଆକାଶରୁ ଗଳିଲା ପାଣି । ଚାରିଆଡ଼େ 
ଜଳମୟ ହୋଇଗଲା । ବିଜୁଳି, ଘଡ଼ଘଡ଼ି ଭୟରେ ଛାତି ଥରିଲା । ଆମେ ସେମିତି ଅନାଥ 
ହୋଇ ଗଛମୂଳେ ପଡ଼ିଥାଉ ! ବର୍ଷୀକାଳ ଛିଶ୍ରି ଛିଣ୍ତି ଆସିଲା, ମାଡ଼ି ମାଡ଼ି ଆସିଲା ଶୀତ । 
କି ବାଘୁଆ ଶୀତ ସେ, ଦେହହାତ ସତେ କି ବରଫ ପାଲଟିଯିବ ! 


ଲଙ୍ଗଳା ରହୁଥୁଲୁ । ବଣରୁ ଫଳତୋଳି ଖାଉଥ୍‌ଲୁ । ଦିନେ ବୁଲୁବୁଲୁ ଦେଖିଲୁ 
ଗୋଟିଏ ଗୁମ୍ଫା । ତା ଭିତରଟା କିଟିକିଟିଆ ଅନ୍ଧାର | ସାହସ ହେଲାନାହିଁ ଭିତରକୁ ପଶିବା 
ପାଇଁ, ହିଂସରଜବୁ ନଥ୍ବେ ତ ଆଉ ? ପଥର ଗୋଟେଇ ଫିଇଁଲୁ ତା” ଭିତରକୁ | କିଛି ଆବାଜ 
ନାହିଁ । ଭିତରେ ପଶିଲୁ । ଭାବିଲୁ ଏବେ ଗଛମୂଳେ ନ ରହି ଏଇଠି ରହିବୁ । ସନ୍ଧ୍ୟା ହେଲା | 
ବାଘବାଘୁଣୀ ଅଭିସାରରୁ ଫେରିଲେ । କ'ଣ ବାରିଲେ କେଜଚାଣି ; ଗୁଝା ମୁହଁରେ ଥାଇ 
ହେଣ୍ଟାଳ ଛାଡ଼ିଲେ । ଆମେ ବି ଡରିଲୁ ନାହିଁ । ଗୁ୍ଧା ଭିତରେ ଥାଇ ସେମାନଙ୍କ ଉପରକୁ 
ପଥର ଫିଟଲୁ । ସେମାନେ ପଳେଇଲେ ! ଏ କିଛି ଥରକର ଘଟଣା ନୁହେଁ । କେଉଁ ଦିନ 
ବାଘ ଆସେ ତ କେଉଁ ଦିନ ଭାଲୁ, ଅନ୍ୟ କେଉଁ ଦିନ ସାପ । ତାଙ୍କଠାରୁ ରକ୍ଷାପାଇବା ପାଇଁ 


ଉପାୟମାନ ଖଞ୍ଜିଲୁ । 


ଏହି ସୃଷ୍ଟିଟାରେ ନାରୀ ଜନ୍ମନେଇଛି କାହିଁକି ? ପୁରୁଷର ବା କି ଭୂମିକା ? ସତ 
କହୁଛି, ଆମେ ଉଭୟେ ସେସବୁ କିଛି ଜାଣି ନ ଥୁଲୁ । ବାହାରେ ସେଦିନ ଭୀଷଣ 
ଝଡ଼ପବନ ! ତୁହାକୁତୁହା ବର୍ଷା ପିଟୁଥାଏ ! ବିଜୁଜିରେ ଆଖୁ ଝଲସି ଯାଉଥାଏ । କାନ 
ଅତଡ଼ା ପଡୁଥାଏ ଘଡ଼ଘଡ଼ି ଶବ୍ଦରେ । ଚାରିଆଡ଼ କିଟିକିଟିଆ ଅନ୍ଧାର । ନାରୀଟି ମୋତେ 
କୁଣ୍ଢାଇ ଧରିଲା | ତା' ଡର ଛଡ଼େଇବା ପାଇଁ ମୁଁ ବି ତାକୁ ଜାବୁଡ଼ି ଧରିଲି । ଆମ ଭିତରେ 
ଅପ୍ରତ୍ୟାଶିତ କିଛି ଘଟିଗଲା । ସେ ଶିହରି ଉଠିଲା; ମୁଁ ବି । ଆମେ ଏକ ହୋଇଗଲୁ । 
ଏକ ହୋଇଯିବାରେ ପାଇଲୁ ଏକ ଅଭୁଲା ତୃପ୍ତି । ମୋ” ଜୀବନରେ ତା'ର ଆବଶ୍ୟକତା 
ଅଛି ବୋଲି ମୁଁ ଅନୁଭବ କଲି । ତା’ ପାଇଁ ବି ଠିକ୍‌ ସେଇଆ ବୋଲି ସେ ମୋତେ ଇଟିତ 

ଦେଲା । ଆଉ ସେହିଦିନଠାରୁ ଆମେ କେହି ସେ ବିଶ୍ଵାସ ହରେଇନୁ । ତା'ର ପରିଣାମରେ 
ଆଜିର ଏ ବିରାଟ ସଂସାର ଆମର । 


ଆଉ ଦିନକର କଥା | ଆମ ଛୋଟିଆ ସଂସାରରେ ଏକ ଛୋଟିଆ ଶିଶୁର ଆବିର୍ଭାବ 
ହେଲା । ବକଟେନାକୁ ଜମା । କୁନିକୁନି ହାତଗୋଡ଼ | ଜୁଜୁଜୁକୁ କରି ଚାହୁଁଥାଏ ଆମକୁ । 
ମୁଁ ତାକୁ କୋଳକୁ ଭିଡ଼ିନେଲି। କୁରଆଁ କୁଆଁ ରଡ଼ି କରିବାକୁ ଆରମ୍ଭ କରିଦେଲା ସେ । ତା' 
ମା” ତାକୁ ନେଇଗଲା ମୋଠାରୁ ! ସେ ଚୂପ୍‌ ହୋଇଗଲା ସାଙ୍ଗେ ସାଙ୍ଗେ । ଏବେ ତା ମା 
ତାକୁ ଛାଡ଼ି ଜଙ୍ଗଲକୁ ଯିବ ଅବା କେମିତି ? ସେ ରହିଲା ଗୁମ୍ପାରେ, ପିଲା ପାଖରେ | ଫଳମୂଳ 
ଯୋଗାଡ଼ କରିବାରେ ଭାର ମୁଁ ନେଲି । ଛୁଆଟି କ'ଣ ଖାଇବ, ଆମର ବା କି ଚିନ୍ତା ? 
ତା” ମାଁ ଠାରୁ ତ କ୍ଷୀର ଝରୁଛି । ସେଥୂରେ ତା'ର ପେଟ ଭରି, ମନବୋଧ । ଏହିପରି 
ଭାବରେ ଆମର ସଂସାର ବଢ଼ିଚାଲିଲା । ଗୋଟିଏରୁ ଦୁଇଟି, ତିନୋଟି, ଚାରୋଟି... । 


ଛୋଟ ପିଲାମାନଙ୍କର ଦାୟିତ୍ଵ ନେଇ ମୋ” ସ୍ତ୍ରୀ ଆଉ ମୋ” ସାଙ୍ଗରେ ଫଳ 
ଗୋଟାଇବାକୁ ବି ଯାଇପାରିଲା ନାହିଁ । ସେ ରହିଗଲା ଗୁ୍ପାରେ । ମୁଁ ବି ସେମାନଙ୍କୁ ଛାଡ଼ି 
ବେଶୀଦୂର ଯାଇପାରିଲି ନାହିଁ । ଆଖପାଖରୁ ଫଳମୂଳ ସରି ଆସିଲା । ମୁଁ ଶିକାର କରିବାକୁ 
ବାଧ ହେଲି । ହରିଣ ପଟେ ମାରିଦେଲେ ସପ୍ତାହେ ଖଣ୍ଡେ ଚଳିଗଲା । ମୁଁ ତ ପ୍ରଥମେ ଥ୍ଲି 
ନିରାମିଷାଶୀ । ପରେ ଶିକାର ଆରମ୍ଭ କଲାଦିର୍ନୁ ସିନା ମାଂସାଶୀ ହୋଇଗଲି । ତେବେ 
ନିରାମିଷାଶୀ ଢୀବନ ବେଶ୍‌ ଥୁଲା | ମୋ” ଛୁଆଙ୍କର ଦୃଷ୍ଟିହୀନତା ନ ଥୁଲା, ରକ୍ତଚାପ ନ 
ଥୁଲା, ନ ଥୁଲା ହୃଦ୍‌ରୋଗ କି ମେଦବହୁଳତା । 


ମୋ ସ୍ତ୍ରୀ ଗୁମା ଭିତରେ ବୃଥାରେ କେତେ ବସିରହିବ ? ମୁନିଆଁ ପଥରରେ 
ଗୁମ୍ପାପାଖ ମାଟି ଖୋଳି ସେ ମଞ୍ଜି ପୋତିବାକୁ ଆରମ୍ଭ କଲା । ବର୍ଷା ହେଲା । ମାଟିରୁ 
କଅଁଳିଆ ପତ୍ର ମେଲି ଛୋଟ ଛୋଟ ଗଢା ଗଢୁରି ଉଠିଲା । ଆମର ବଡ଼ ଖୁସି ! ଏଣିକି ମୁଁ 
ଗଲି ଶିକାର ଖୋଜି, ସେ ଗୁମା ଚାରିକଡ଼େ ଫସଲ ଉତୁରାଇଲା । ମୋ ସ୍ତ୍ରୀ, ସେ ହିଁ 
ମୋତେ ଚାଷ କରିବାଟା ଶିଖେଇଲା, ଘରକରଣା ଶିଖେଇଦେଲା । ଚାଷ କଲି, ଘର 
ତିଆରି କଲି, ପଶୁ ପାଳିଲି । ଛାଡ଼ ! ସେ ସବୁ ପୁରୁଣା କଥା ! 


ଲଙ୍ଗଳା ରହୁଥ୍ଲି । କେହି ଜଣେ କହିଲା, “ଲଢ଼ା ନାହିଁକି ତୋର ?” ମୋ'ର 
ଲଜା ଆସିଗଲା । ସାମ୍ନାରେ ମୋର ଛିଡ଼ା ହୋଇଥୂଲା ଗଛଟାଏ । ଦୌଡ଼ିଗଲି ତା' 
ପାଖକୁ । ଗଛଟାରୁ ବକଳ ଘୋଷାରି ଆଣି ଦେହ ଘୋଡ଼େଇ ପକେଇଲି । ବକଳ ସୁବିଧା 
ବୋଧ ହେଲା ନାହିଁ । ପଶୂଚମଡ଼ା ପିନ୍ଧିଲି, ମେଣ୍ଢାଲୋମରୁ ପୋଷାକ ତିଆରି କଲି । 

ସୂତାରେ ବୁଣି ଲୁଗା ପିନ୍ଧିଲି । କି ଯେ ସେ ଲଜା ? ତା'ର ବି କ୍ଷୁଧା କିଛି କମ୍‌ ନୁହେଁ 
ଦେଖୁଛି । ଯେତେ ପିଛିଲେ ବି କୁଆଡ଼େ ସେ ଲୁଚିପାରୁନାହିଁ, ଫୁଟି ବାହାରୁଛି । ସେହି 
ଲଜ଼ା ଘୋଡ଼େଇବା ପାଇଁ ବସେଇଛି ସୂତାକଳ, ଲୁଗାକଳ । କପା, ସିଲ୍କ୍‌, ଟେରିଲିନ୍‌, 
ରେୟନ, ଡ଼େକ୍ରନ୍‌ କେହି ବି ଲଜାକୁ ଲୁଚେଇ ପାରୁନାହାଁନ୍ତି । କପା ଚାଷ ପାଇଁ ଜମି ଆବାଦ 
କରୁଛି, ପୋଷାକପତ୍ର ପାଇଁ କଳ ପରେ କଳ ବସାଇଚାଲିଛି । ଏବେ ଜମି ଆବାଦ 
ଅଭିଯୋଗରେ ମୁଁ ଦୋଷୀ, କଳ ବସାଇବା ଅଭିଯୋଗରେ ମୋ” ନାଆଁରେ ୱାରେଣ୍ଢ୍‌ 
ବାହାରୁଛି | ଚମଡ଼ାକୁ ତ ଫେରିପାରିବିନି, ପଶୁମାରିବା ମନା । ବକଳ ତ 
ପିନିପାରିବିନି କାରଣ ଗଛରେ ଟିପ ଛୁଆଁଇବିନି। ତେବେ କି ଲଙ୍ଗଳା ରହିବି ? 


ଫଳ ଗୋଟେଇ ଖାଉଥ୍ଲି, ତୋଳି ଖାଇଲି । ପେଟ ପୂରିଲା ନାହିଁ । ମୂଳ ତାଡ଼ି 
ଚୋବେଇଗଲି । ଘାସ ମଞ୍ଜି ଖାଇଲି । କୋଉଠୁ ଆସିବ ଏତେ ମୂଳ, ଏତେ ଘାସମଞ୍ଜ ? 
ଚାଷ କଲି । ସେତିକି ଜମିରୁ ସେଇ ପୁରୁଣାକାଳିଆ ଢଙ୍ଗରେ ଚାଷ କରି କେତେ ଫସଲ 
ପାଇବୁ ଅବା ? ଅନାବାଦୀ ଜମିକୁ ଆବାଦ କରି ଚାଲିଲି । ଜଙ୍ଗଲ କାଟି ଜମି କରିଛି। 
ପାହାଡ଼ ସମତଳ କରି ଜମିରେ ମିଶାଇ ଦେଇଛି । ମରୁଭୂମିର ଧୂସର ବାଲିରେ ବି ଫସଲ 
ଉପୁଜାଉଛି । ତଥାପି ଅଭାବ । ନୂଆ ପ୍ରଣାଳୀରେ ଚାଷ କରିବା ପାଇଁ ବାଧ୍ୟ ହେଉଛି । 
ଫସଲ ବଢ଼େଇବା ପାଇଁ ସାର ବିଞ୍ଚଛି। ପୋକ ମାରିବା ପାଇଁ ପୋକମରା ଓିଷଧ ଛିଞୁଛି । 
ଜମିରେ ପାଣି ମଡ଼ାଇବାକୁ ଜଳର ସ୍ଵାଧୀନତାଟିକ ଜଳାଞ୍ଜଳି ଦେବା ପାଇଁ ତାକୁ ନେହୁରା 
ହେଉଛି । ଅଳପ ଦିନରେ, ଅଳପ ଜମିରୁ ବେଶୀ ଫସଲ ଉତୁରେଇବା ପାଇଁ ଲାଗିପଡ଼ିଛି । 
ସଫଳ ବି ହୋଇଛି କେତେକାଂଶରେ | ତଥାପି ସେ ଅଭାବ ମୋତେ ଗୋଡ଼େଇଛି । କ୍ଷୁଧାର 
ପେଟ ପୂରୁନାହିଁ । ପିଡ଼ିଆ ଖାଇଲିଣି । ପତର ଚୋବେଇଲିଣି । ଶିଉଳି ଗିଳୁଛି । 
ପୋକଜୋକ ମାରି ଖାଉଛି । ପେଟ ବିକଳରେ ଜୀବାଣୁଙ୍କୁ ତ ମାରି ଖାଇଲିଣି । ଆଉ 
କଣ କରିବି ? ତେବେ ବି ମୋ’ ନାଆଁରେ ହୁରି ପଡୁଛି- “ଜମି ଖୋଳି ପକେଇଲା, 
ପାଣି ଜମେଇ ରଖୁଛି ? ଜଙ୍ଗଲ କାଟିଲା କାହିଁକି ? ପାହାଡ଼କୁ କାହିଁକି ଚୂନା କଲୁ ?” 
ହେଲା ଏବେ, ମୁଁ ଆଉ ଏ ସବୁ କିଛି କରିବିନି । କିନୁ କ'ଣ ଖାଇବି, କୁଆଡୁ ଆଣି ଖାଇବି, 
କିଏ ମୋତେ ଖାଇବାକୁ ଦେବ, ଟିକେ ବତାଇ ଦେଉନ ? 


ନିଆଁଜାଳି ଜନ୍ମୁଙ୍କୁ ହୁରୁଡ଼ାଉଥ୍ଲି । ନିଆଁରେ ମାଂସ ପୋଡ଼ି ଚାଖିଲି । ବେଶ୍‌ ଭଲ 
ଲାଗିଲା ତ | ଆରମ୍ଭ କଲି ରୋଷେଇ । କାଠ ଜାଜି ନ ଆନ୍ତି ତ ଆଉ କ'ଣ ଜାଳିଥାନ୍ତି ? 
ଖାଲି କାଠ ଜାଳୁଥୂଲେ ଗଛମାନଙ୍କର କେଉଁକାଳୁ ବଂଶ ବୁଡ଼ିସାରନ୍ତାଣି | କୋଇଲା ଜାଳୁଛି, 
ପେଟ୍ରୋଲ ଜାଳୁଛ, ବିଜୁଳି ଜାଳୁଛି, ଜାଜୁଛି ଅଣୁ । ନିଆଁ ଲିଭୁନାହିଁ । ସେ ସର୍ବଭୁକ୍‌, ସେ 
ଏକ ଅଶାନ୍ତ ଆତ୍ମା । ତେବେ କୋଇଲା, ପେଟ୍ରୋଲ, ବିଜୁଳି ବା ଅଣୁ ଜାଳୁଛି ବୋଲି ମୁଁ 

ପରିବେଶ ପରିକ୍ରମା । ୮୫ 
ଯଦି ପରିବେଶ ଦୂଷଣରେ ଦୋଷୀ, ତେବେ ମୋତେ କହିଦେଉନ ମୁଁ କ'ଣ ଜାଳିବି ? 
ଖାଦ୍ୟ କି କଞ୍ଚା ଖାଇବି ? ଅନ୍ଧାରରେ ରହିବି ? ପାଦରେ ଚାଲି ଯିବାଆସିବା କରିବି ? 


ଗଛ ଛାଇରେ ବସୁଥୁଲି । ଗଛମୂଳେ ଶୋଉଥ୍‌ଲି । ପଥର ଗୁମ୍ପାରେ ରହିଲି । ଜାଗା 
ଅଣ୍ଡିଲା ନାହିଁ । କୁଡ଼ିଆ ତିଆରି କଲି । ବର୍ଷା ମୋ'ର କୁଡ଼ିଆଟିକୁ ଭାଙ୍ଗିଦେଇା, ପବନ 
ତାକୁ ମୂଳରୁ ଉପାଡ଼ି ଉଡ଼େଇନେଲା । ନିଆଁ ତାକୁ ଗି ଳିପକାଇଲା । ମଜତତୁତ କରି ଘରଟିଏ 
କଲି । ସେ ବି ସମ୍ଭଳା ପଡ଼ିଲାନି । ଇଟା, ପଥରର ଘର କଲି । ତେଣୁ ମାଟି ଖୋଳି ଇଟା 
ପକେଇଲି, ପାହାଡ଼ କାଟି ପଥର ବୋହିଆଣିଲି । “କାହିଁକି ତୁ ମାଟି ଖୋଜିପକେଇଲୁ ? 
କାହିଁକି ପାହାଡ଼ ନଷ୍ଟ କରିଦେଲୁ ?” ତୁମେ ଗର୍ଜନ କରୁଛ । ତମ ନାଲିଆଖିକି ମୋର 
ଭାରି ଡର । ସେଇଥ୍‌ପାଇଁ ପ୍ରସ୍ଥରେ ନ ବଢ଼ାଇ ଉଚ୍ଚତାରେ ବଢ଼ଉଛି ମୋ ଘରକୁ । ପ୍ରସ୍ଥରେ 
ବଢ଼ାଇଚାଲିଲେ ତମେ କହିବ, “ମାଟି ବକଟେ ଛାଡ଼ିଲାନି, ଘାସ ଉଠିବ କେଉଁଠି ? ଗଛ 
ଉଠିବ କେଉଁଠି ? ” ତେଣୁ ଆକାଶ ଆଡ଼କୁ ମାଡ଼ିଚାଲିଛି । କିନୁ ସେ ସବା ଉପର ମହଲାକୁ 
ଯିବି କେମିତି, ସେଠାକୁ ପାଣି ଉଠିବ କେମିତି ? ଏତେ ବଡ଼ ଘର ଅବା ତିଆରି କରିବି 
କିପରି ? ସିମେଣ୍ଟ ଦରକାର । ଲୁହାଛଡ଼ ନ ହେଲେ ଘର କରି ହେବନାହିଁ । କାଠ ନ 
କାଟିଲେ କବାଟ, ଝରକା କେମିତି ତିଆରି ହେବ ? କାଠ ଯଦି କାଟିବିନି, କଳକାରଖାନା 
ଯଦି ବସେଇବିନି, ତେବେ ସେ ସବୁ ଆଣିବି କେଉଁଠୁ ? ତେବେ କ'ଣ ପୁଣି ସେଇ ନଣ୍ଡା 
ଆକାଶଟା ତଳକୁ ଫେରିଯିବି ? 


ପ୍ରକୃତି ପାଦଦୂଇଟା ଦେଇଛି । ତା'ରି ଉପରେ ମୋର ଭରସା । କାରଣ ସେ 
ଏପର୍ଯ୍ୟନ୍ତ ମୋତେ ଧୋକା ଦେଇନି। ପାଦରେ ଚାଲି ଯିବାଆସିବା କରୁଥ୍ଲି, କାଠଚକ 
ଲଗେଇ ଗାଡ଼ି ତିଆରି କଲି । ଯିବାଆସିବା, ଜିନିଷପତ୍ର ବୋହିବା ଟିକେ ସୁବିଧା ହେଲା। 
ତେବେ ତା'ର ବା ଜୁ' କେତେ ? ଅଛ କେତୂଟା ମାଇଲ୍‌ ଭିତରେ ତା'ର ଦୌଡ଼ । କାଠ, 
କୋଇଲା, ପେଟ୍ରୋଲ୍‌, ଡିଜେଲ, ବିଜୁଳି ଆଉ ଅଣୁ ଢାଳି ଗାଡ଼ିର ଗତି ବଢ଼େଇଲି, ସମୟ 
ବଞ୍Cଚେଇଲି । ଏବେ ତମେ କହୁଛ, “ତୁ ଗାଡ଼ି ଚଲା ଆମର କିଛି ଆପରଭି ନାହିଁ, କିରୁ ବୃଝି 
ଖବରଦାର୍‌, କାହା ଦେହରେ ବଜେଇ ପାରିବୁନି । ବେଶୀ ଜୋର୍‌ରେ ଚଳେଇ ପାରିବୁନି । 
ଧୂଜି ଉଡ଼େଇପାରିବୁନି । ଗାଡ଼ିରୁ ଧୂଆଁ ଛାଡ଼ିପାରିବୁନି । ବାଟ ମାଗିବା ପାଇଁ ହର୍୍ ବଜାଇ 
ପାରିବୃନି ।” କାଲି ହୁଏତ କହିବ, “ ତୋ’ ଗାଡ଼ି ଚକ ତଳେ ଚାପା ପଡ଼ି ଯେଉଁ ପୋକଟି 
ମରିଗଲା, ତା ପାଇଁ ତୁ ପରିବେଶ ବିଭାଗରେ କ୍ଷତିପୂରଣ ଦାଖଲ କର । ” ସତକଥା ମୁଁ 
ତ ପୋକଟିଏ ତିଆରି କରିପାରିବି ନାହିଁ, ତେଣୁ ମାରିବାର ଅଧ୍କାର ମୋର ଅବା 
ରହିବ କାହିଁକି ? 

୮୬ । ପରିବେଶ ପରିକ୍ରମା 


ଖାଦ୍ୟ ଖାଉଛି ଯେତେବେଳେ, ମଳ ନିଷ୍କାସନ କରିବାକୁ ତ ବାଧ୍ଯ । ପାଣି ପିଉଛି, 
ତେଣୁ ମୂତ୍ରତ୍ୟାଗ ନ କରିବାକୁ ଗତି କାହିଁ ? ଘରଦୂଆର କରି ରହିଛି, ଅଳିଆ ଆବର୍ଜନା 
ବାହାରିବ ତ ନିଶ୍ଚୟ । ଠିକ୍‌ ସେମିତି କଳାକାରଖାନାର ହାଲ୍‌ । କଞ୍ଚାମାଲ ପଶୁଛି କଳରେ, 
ମଳ ବାହାରୁଛି । ଦୂଷିତ ଜଳ ବାହାରୁଛି । କୋଠାବାଡ଼ି ତିଆରି ଚାଲିଛି, ଅଳିଆ ଆବର୍ଜନା 
ଗଦା ହେଉଛି । ତେବେ ସେ ସବୁ କେମିତି ପରିବେଶର ସ୍ବାସ୍ଥ୍ୟହାନି ନ କରିବେ, ସେଥୁପାଇଁ 
ମୁଁ ମୋର ପାରୁପର୍ଯ୍ୟନ୍ତ ଚେଷ୍ଟା କରୁଛି । ମୋ ଉପରେ ଅଭିଯୋଗ, ମୁଁ ଅଳିଆ ଆବର୍ଡନାର 
ପାହାଡ଼ ସୃଷ୍ଟି କଲିଣି । ମୋର ଉତ୍ତରପୁରୁଷମାନେ କୁଆଡ଼େ ସ୍ତଥୁପରୁ ମୋତେ ଆବିଷ୍କାର 
କରିବେ । ନଲରେ କଳକାରଖାନାର ଦୂଷିତ ଜଳ ଛାଡ଼ି ନ୍କୂଳ ଦୂଷିତ କରିଦେଲିଣି । 
ସମୁଦ୍ରଜଳ ଦୂଷିତ କରିସାରିଲିଣି । ତେବେ ଏହି ମଳକୁ ନିର୍ମଳ କରିବା ପାଇଁ ଯେଉଁ 
ବ୍ୟବସ୍ଥାସବୁ ଗ୍ରହଣ କରୁଛି, ସେହି ବ୍ୟବସ୍ଥାସବୁ, କହିଲେଣି, “ ଆମେ ବି ମଳତ୍ୟାଗ କରିବୁ, 
ମୂତ୍ରତ୍ୟାଗ କରିବୁ ।” 


ନର, ସମୁଦ୍ରରେ ଯେବେ ଡଙ୍ଗା ଚଳେଇ ଯାଉଥୁଲି, ଭଲଥୂଲା । ଜଳ ଦୂଷିତ 
କରିଦେଲି ବୋଲି ସେତେବେଳେ କେହି ମୋତେ ପଦେହେଲେ କହିନି ! କିନ୍ତୁ ଯେବେ ଲଞ୍ଚ୍‌, 
ଷ୍ଟିମର୍‌, ଚଳେଇଲି, ଜାହାଜରେ ବୁଲିଲି, ଅଣୁଚାଳିତ ବୁଡ଼ାଜାହାଜରେ ଯାଇ ସମୁଦ୍ର 
ଭିତରଟା ଦେଖିଲି, ସେଟା ତମ ଆଖରେ ଗଲାନି | ଜାହାଜରେ ତେଲ ନେଇ ଏଠୁ ସେଠିକି 
ତେଲ ପଠାଉଛି । କେବେ କେଉଁଠି କ'ଣ ଦୁର୍ଘଟଣା ଘଟିବ ନାହିଁ ? ସେ ବିଷୟରେ କ'ଣ 
ମୁଁ ଗ୍ୟାରେଣ୍ଟି ଦେଇପାରିବି ? କଦବା କେମିତି ଦୂର୍ଘଟଣା ଘଟିଲା, ସମୁଦ୍ରଜଳରେ ତେଲ 
ଭାସିଲା । ଅଣୁଚାଳିତ ଜାହାଜ ଯୋଗୁ ତେଜସ୍ଟିୟ ପଦାର୍ଥ ଜଳରେ ମିଶିଲା । ଏବେ ମୋ 
ନାଁରେ ଡିଣ୍ଡିମ ବାଜୁଛି, ସେ ଜଳକୁ ବିଷ କରିଦେଲା । ଡଙ୍ଗା ଯୁଗକୁ ଫେରିଯିବକି ଆଉ ? 

କୌଣସି ଜୀବ କି ଉତ୍ତଭିଦ ଯଦି ଲୋପ ପାଇଗଲା, ତେବେ ମୋ!’ ମୁଣ୍ଡରେ ଅଠା 
ବୋଳାହେଲା । ମୁଁ କାହିଁକି ଖଣି ଖୋଜିଲି, ଖଣିରୁ କୋଇଲା କାଢ଼ିନେଲି କାହିଁକି, ପେଟ୍ରୋଲ 
କାହିଁକି ବାହାର କରିନେଲି, ଏତେ ବଡ଼ ବଡ଼ କଳକାରଖାନା ଅବା ବସେଇଲି କାହିଁକି, ବିରାଟ 
ଜଳଭଣ୍ଡାରସବୁ ସୃଷ୍ଠି କରିବାକୁ ମୋତେ କିଏ କହିଲା ? ସେ ସବୁ ନକରିଥୂଲେ ସେଠାରେ 
ଯେଉଁ ଗଛଗୁଡ଼ିକ ଥଲା, ସେ ମରିନଥାନ୍ତା, ସେଠାକାର ଜୀବଜଗତ ଲୋପ ପାଇନଥାନ୍ତା। 
ତେଣୁ ମୁଁ ଏହି କ୍ଷୟ ପାଇଁ ଦାୟୀ ! 


୧୯୬୯ ମସିହା କଥା | ସିଞ୍ସନ୍‌ ସାହେବଙ୍କ ସଙ୍ଗରେ ଦେଖାହେଲା । ସେ କହିଲେ, 
“ବୂଝିଲୁ, ଏକ ନିର୍ଦଦିଷ୍ଠ ମାଂସାଶୀ ସ୍ତନ୍ୟପାୟୀ ପ୍ରାଣୀଗୋଷ୍ଠୀର ଆପେ ଆପେ ବଂଶ ବୁଡ଼ିଯିବାକୁ 
ମାତ୍ର ଅଶୀ ଲକ୍ଷ ବର୍ଷ ଲାଗିବ । ତା' ପରେ ସେମାନଙ୍କର ଆଉ ସଭ୍ତା ମିଳିବନି । ତୂ ଜାଣିଛୁ 

ପରିବେଶ ପରିକ୍ରମା | ୮୭ 


ଜି ନାହିଁ, କିନୁ ଗତ ଶହେ କୋଟି ବର୍ଷ ପୂର୍ବରୁ କୋଟିକୋଟି ଜୀବ ସୃଷ୍ଟି ହୋଇ ଛାଏଁ ଛାଏଁ 
ଲୋପ ପାଇଯାଇଛନ୍ତି । ସେତେବେଳକୁ ତୂ ଜମା ପୃଥ୍‌ବୀରେ ଜନ୍ମ ବି ହୋଇନଥୁଲୁ । 
ତେଣୁ ଲୋପଡପ୍ରକ୍ରିୟାରେ ତୋର ପୂରାପୂରି ହାତ ରହିଛି ବୋଲି କିଏ କହୁଛି ? ତୁ ହସ୍ତକ୍ଷେପ 
କର କି ନକର - 


ମର୍ର୍ୟମଣ୍ଡଳରେ ଦେହ ବହି, 
ଦେବତା ହେଲେବି ମରଇ ।” 


ସେ ପୁଣି କହିଲେ, “ତୋ କାର୍ଯ୍ୟଧାରାକୁ ନିୟନ୍ତ୍ରଣ କରିବା ପାଇଁ ଯିଏ ଯେତେ ନିୟମ 
କରୁଛି, କରିଯାଉ | ତୂ ବି ସେ ସବୁ ନିୟମକୁ ଅକ୍ଷରେ ଅକ୍ଷରେ ପାଳନ କରିଚାଲ୍‌ | ତଥାପି 
କୌଣସି ଜୀବ ଯେ ଅନନ୍ତ କାଳପାଇଁ ବଞ୍ଚରହିବ, ଏଭଳି ପ୍ରତିଶ୍ରୁତି କେହି ଦେଇପାରିବେ 
ନାହିଁ । ସେମାନଙ୍କୁ ରକ୍ଷା କରିବା ପାଇଁ ତୁ ଯେତେ ପ୍ରଯନ୍‌ କଲେ ବି କାଳର ପ୍ରଭାବରେ 
ସେମାନେ ଦିନେ ନା ଦିନେ ନିଶ୍ଚିତ ଭାବରେ ଲୋପ ପାଇଯିବେ । 


ତେଣୁ ଜୀବଜଗତ ବା ଉତ୍ତିଦଜଗତର ସ୍ମିତି ଓ ଧ୍ଵଂସକୁ ପ୍ରଭାବିତ କରିବାପାଇଁ ମୁଁ 
କେତେଦୂର ସମର୍ଥ, ତା' ତମେ ବିଚାର କର । “ନିଆଁରେ ଘିଅ ଢ଼ାଜଳିବା” ନ୍ୟାୟରେ ମୁଁ 
ଯଦି ସେହି ଧ୍ଵଂସ ପ୍ରକ୍ରିୟାକୁ ତ୍ଵରାନ୍ଧିତ କରେ, ସେ କଥା ଅବଶ୍ୟ ଅଲଗା । ତେବେ ଏହି 
ଦ୍ଵରାନ୍ଧିତ ପ୍ରକ୍ରିୟା ଏକ ଲୁପ୍ତପ୍ରାୟ ଜୀବ କି ଉତ୍ତିଦର ସିନା କ୍ଷତିସାଧନ କରିପାରେ । କିନ୍ତୁ 
ଯେଉଁଗୁଡ଼ିକର ସଂଖ୍ୟା ଅଗଣନ, ଯେଉଁମାନେ ପୃଥ୍ବୀପୃଷ୍ଠରେ ଅତି ବ୍ୟାପକ ଭାବରେ 
ପରିଦୃଷ୍ଟ ହୁଅନ୍ତି, ସେମାନଙ୍କ ପ୍ରତି ସତରେ କ'ଣ ମୁଁ କିଛି ବିପଦ ସୃଷ୍ଟି କରିପାରିବି ? 

ଏଇ ମଶା କଥା ଦେଖୁନ । ତାର ବଂଶ ଲୋପକରିବା ପାଇଁ ଆମେ ଡି.ଡି.ଟି. 
ଛିଞ୍ଚଲୁ । ପ୍ରଥମ ଥର ଦି” ଥରରେ ସେମାନଙ୍କ ବଂଶ ବୂଡ଼ିଗଲା ଭଳି ପ୍ରତୀୟମାନ ହେଲା ! 
କିନ୍ୁ ଏବେ ଯେଉଁ କଥାକୁ ସେଇ କଥା । ଡି.ଡି.ଟି. ଛିଞ୍ଞା ଚାଲିଛି । ମଶାର ବି ଗୁଣୁଗୁଣୁ 
ଗୀତ ବୋଲା ଚାଲିଛି । ମଶା କହୁଛି, “ ଡି.ଡି.ଟି. ଦେଖାଇ ତୂ ମୋତେ ଡରାଉଛୁ | ଜାଣିଛୁ, 
ଡି.ଡି.ଟି. ହଜମ କରିବାପାଇଁ ମୁଁ ଡିହାଇଡ଼ୋକ୍ଲୋରିନେଜ ବିପାଚକ ତିଆରି କରିପାରେ । 
ଆଗରୁ କରୁ ନଥୂଲି । ତୋ” ଅତ୍ୟାଚାର ବଢ଼ିଚାଲିବାରୁ ଏବେ ତାକୁ ତିଆରି କରିଟାଲିଛି। 
କେତେ ଡି .ଡି.ଟି. ମାରୁଛୁ ମାରୁଥା । ଦେଖ୍‌ ମୋର କିଛି ବି ହେବନି ।” ସତରେ ବି ଚା'ର 
କିଛି ହେଉନି । 

ମଶା ଭଳି ଯେଉଁ ଜୀବ କି ଉତ୍ତିଦ, ନିଜ ପରିବେଶର ପରିବର୍ଭନକୁ ଚାହିଁ ନିଜ 
ଜିନ୍‌ର ପରିବର୍ରନ କରି ଶିଖିବ, ସେ ହିଁ ତିଷ୍ପିରହିପାରିବ । ମୋତେ ସେ ସମସ୍ୟା ଭିତରକୁ 
ଅଯଥା ଘୋଷାରୁଛ କାହିଁକି ? 

rr । ପରିବେଶ ପରିକ୍ରମା 

ୟା ବୋଲି ପରିବେଶକୁ ଧର୍ଷଣ କରିବାରେ ମୋତେ ଯେ ଲାଇସେନ୍‌ସ୍‌ ମଳିଗଲା 
ତାଂ ମୁଁ ଆଦୌ ଭାବୂନାହିଁ । ମୋତେ ବି.ବିବେକ ଖଟାଇ କାର୍ଯ୍ୟ କରିବାକୁ ପଡ଼ିବ । କିନ୍ତୁ 
ସତ କହିଲ, ଆମ ମଣିଷମାନଙ୍କର ସଂଖ୍ୟା ପୃଥ୍ବୀରେ ଯେଉଁଭଳି ଭାବରେ ବଢ଼ିଚାଲିଛି, 
ଆମ୍ଭମାନଙ୍କର ସ୍ଥିତି ପାଇଁ ଅନ୍ୟାନ୍ୟ ଜୀବ ଓ ଉତ୍ତିଦମାନଙ୍କୁ ନଷ୍ଟ କରିଦେବାକୁ ଆମେ ବାଧ୍ଯ 
ହେଉନାହୁଁ କି ? ଖାଦ୍ୟ ପାଇଁ ତ ଆମେ ସେମାନଙ୍କ ଉପରେ ନିର୍ଭରଶୀଳ | ଆମର ଅନ୍ୟାନ୍ୟ 
ମୌଳିକ ଆବଶ୍ୟକତା ପରିପୂରଣରେ ସେମାନଙ୍କର ବି ଭୂମିକା ରହିଛି । ତେଣୁ ଆମର 
ସଂଖ୍ୟା ସ୍ଥିର ନ ରହିଲେ, ଜଙ୍ଗଲ ଓ ଅନ୍ୟାନ୍ୟ ପରିବେଶକୁ ପ୍ରତ୍ୟକ୍ଷ ଭାବରେ ହେଉ ବା 
ପରୋକ୍ଷ ଭାବରେ ହେଉ ଧ୍ବଂସ କରିଦେବା ଆମ୍ଭମାନଙ୍କ ପାଇଁ ଏକ ବାଧ୍ୟତାମୂଳକ 
ଆବଶ୍ୟକତା ନୁହେଁ କି ? 


ସେ ଯାହାହେଉ, ତମେ ଛିଦ୍ର ଖୋଜିବାରେ ବ୍ୟସ୍ତ । ମୁଁ ଛିଦ୍ରକୁ ବୁଢିବାରେ ଲାଗିଛି । 
ଛିଦ୍ରଯାକ ବୁଜିସାରି ଟିକଏ ନିଃଶ୍ବାସ ମାରିଛି କି ନାହିଁ, ତମେ ଚିଜାର କଲଣି, “ ହେଇଟି, 
ଆଉ ଗୋଟିଏ ।” ମୋତେ ଲାଗୁଛି, ମୁଁ ସବୁ ଛିଦ୍ରଯାକ ବନ୍ଦ କରିବାରେ କେବେ ବି ସମ୍ପର୍ଣ୍ଣ 
ସଫଳ ହୋଇପାରିବିନି କି ତମେ ଛିଦ୍ର ଖୋଜି ପାଇବାରେ କେବେ ବି ସମ୍ପୂର୍ଣ ବିଫଳ ହେବନି । 
ତମଠାରୁ କେବେ ସନ୍ତୋଷଜନକ ସୁପାରିଶ ପତ୍ରଟିଏ ପାଇବି, ଏଭଳି ଆଶାକରିବା ନିରର୍ଥକ 


ମୋ” ପକ୍ଷେ ! 
ବୟସରେ ସବୁଠାରୁ ଛୋଟ” ମୁଁ । କିନୁ ବୃଦି, ବିବେକ ଆଉ କୌତୂହଳୀ ଗୁଣଟା 
ରହିଛି ବୋଲି ମୋତେ ‘ବଡ଼? ଆସନରେ ବସେଇଛ ! ସେଇ ବୁଦ୍ଧି, ବିବେକ ଆଉ କୌତୂହଳୀ 
ଗୁଣଟା। ଆଜି ମୋର କାଳ ହୋଇଛି । ମୋର ବଡ଼ ପଣିଆ ଦେଖେଇଦେବା ବହୁତ 
ହୋଇଗଲା, ଆଉ ଯଦି ଜିଏ ପାରୁଛି, ସେ ବରଂ ଦାଦାଂ ବୋଲାଉ | ମୋତେ ଏବେ 
ଛୁଟି ଦିଅ । 
® 


Digitized by srujanika@gmail.com 


ବିପର୍ଯ୍ୟୟ ବନାମ ବିକାଶ 


ଆବଶ୍ୟକତା ଉଦ୍ଭାବନର ଜନନୀ 


କୁହାଯାଇଥାଏ ଯେ ଆବଶ୍ୟକତା ହେଉଛି ଉଦ୍‌ଭାଦନର ଜନନୀ । ଆବଶ୍ୟକତା 
ଅନୁଭବ କଲେ ଆବଶ୍ୟକତା ପୂରଣର ପନ୍କା ଖୋଜେ ମଣିଷ । ଫଳରେ ସୁଗମ ହୋଇଯାଏ 
ଆବିଷ୍କାର ଓ ଉଦ୍ଭାବନର ପଥ। ପ୍ରୋତ୍ସାହନ ପାଏ ସୃଜନଶୀଳତା | ମୂଳଦୂଆ ପଡ଼େ 
ବିକାଶଧାରାର । ସେଥୁପାଇଁ ଯୁଦ୍ଧର ଚାପ ପଡ଼ିଲେ ଆବିଷ୍କାର ଏବଂ ଉଦ୍ଭାବନ ତୃରାନ୍ଵିତ 
ହୋଇଥାଏ । ବିଜୟୀ ଓ ବିଜିତ କାହାପାଇଁ ହେଲେ ବି ଯୁଦ୍ଧ ମଙ୍ଗଳକର ନୁହେଁ । ତଥାପି 
ସାମରିକ ଓ ବେସାମରିକ କ୍ଷେତ୍ରର ବିକାଶପାଇଁ ଯୁଦ୍ଧବିଗ୍ରହର ଅବଦାନ ଅନସ୍ପୀକାର୍ଯ୍ୟ । 
ଦେଶରକ୍ଷା ଉପରେ ଚାପ ପଡ଼ିବା ଯୋଗୁ ନୂତନ ତଥା ଅତୀବ ବିଧ୍ବଂସକାରୀ 
ଯୁଵ୍ବୋପକରଣଗୁଡ଼ିକର ପ୍ରସ୍ତୁତି ତ୍ଵରାନ୍ଧିତ ହୋଇଥାଏ । ଏହାକୁ ସାକାର କରିବାର ଦାୟିତ୍ସ 
ନ୍ୟସ୍ତ କରାଯାଏ ବିଜ୍ଞାନୀଗୋଷ୍ଠୀଙ୍କ ଉପରେ | ସରକାର ମଧ୍ଯ ବୈଜ୍ଞାନିକ ଗବେଷଣାପାଇଁ 
ଆର୍ଥକ ସହାୟତା କରିବା ନିମନ୍ତେ କୁଣ୍ଠିତ ହୁଅନ୍ତି ନାହିଁ । ବରାଦୀ ଗବେଷଣା କରିବାକୁ 
ପଡୁଥ୍ଲେ ମଧ୍ଯ ବିଜ୍ଞାନୀମାନଙ୍କୁ ଦିଆଯାଏ ଯଥେଷ୍ଟ ସ୍ଵାଧୀନତା । 


ଖଳନାୟିକା ଭୂମିକାରେ ପ୍ରକୃତି 


ପ୍ରାକୃତିକ ବିପର୍ଯ୍ୟୟ ମଧ୍ଯ କେତେକାଂଶରେ ଯୁଦ୍ଧର ଅଚାନକ ସମ୍ମୁଖୀନ ହେବାଭଳି 
ପରିସ୍ଥିତି ଜାତ କରିଥାଏ । ଏ କ୍ଷେତ୍ରରେ କୌଣସି ଦେଶ ବିପଦ ସୃଷ୍ଟିର ନାୟକ ହୋଇ ନ 
ଥାଏ | ବିପଦର ନାୟିକା ହୋଇଥାଏ ପ୍ରକୃତି । ପ୍ରକୃତି ପାଲଟିଯାଏ ଧ୍ଵଂସକର୍ଗ୍ରୀ । ବାତ୍ୟା, 
ବନ୍ୟା, ମରୁଡ଼ି, ଭୂକମ୍ପ ଆଗ୍ନେୟ ଉଦ୍‌ଗିରଣ କିମ୍ବା ସୁନାମି ଇତ୍ୟାଦି ପ୍ରାକୃତିକ ବିପାତ 
ଅଶେଷ ଧନଜନ ହାନିର କାରଣ ରୂପେ ଉଭା ହୋଇପଡ଼େ । ଜନସାଧାରଣଙ୍କ ଦୂର୍ଦଶାର 
ସୀମା ରହେ ନାହିଁ। ନିଜକୁ ଅସହାୟ ମନେକରେ ସରକାର । ନିଜର ଦୋଷତୁଟି ତଥା 
ବିପର୍ଯ୍ୟୟ ପ୍ରଶମନ କରିବାରେ ପ୍ରାକ୍‌ପ୍ରସ୍ତୁତିର ଅଭାବ ସଂପର୍କରେ ସରକାର ସଚେତନ 
ହୋଇଉଠନ୍ତି । 

୯୦ । ପରିବେଶ ପରିକ୍ରମା 


ଉଦାହରଣ ସ୍ଵରୂପ, ଖାଦ୍ୟଶସ୍ୟ ମହଜୁଦ ଥୂଲେ ମଧ୍ୟ ଗମନାଗମନ ଓ ପରିବହନ 
ବ୍ୟବସ୍ଥାର ଅଭାବଯୋଗୁ ନଅଙ୍କ ଦୁ୍ିକ୍ଷ ପ୍ରପୀଡ଼ିତ ଜନସାଧାରଣଙ୍କ ପାଟିରେ ଦାନା ଦେବା 
ସମ୍ଭବ ହୋଇପାରି ନ ଥୁଲା । ତେଣୁ ଲୋକେ ପୋକମାଛିପରି ମରିବାପାଇଁ ବାଧ୍ଯ 
ହୋଇଥୂଲେ । ଏହି ଅବ୍ୟବସ୍ଥା ସମ୍ବନ୍ଧରେ ଅବଗତ ହେଲା ପରେ ସରକାର ରାସ୍ତାଘାଟ 
ନିର୍ମାଣ ଉପରେ ଅଧୁକ ଗୁରୁତ୍ଵ ଦେଇଥୂଲେ । 
ଦୃଷ୍ଟିକୋଣ ଥୁଲା ଭିନ୍ନ 

କିନ୍ତୁ ପ୍ରଶ୍ନ ଉଠେ, ବିପର୍ଯ୍ୟୟ ଓ ବିକାଶ ମଧ୍ଯରେ କ'ଣ କିଛି ସଂପର୍କ ଅଛି ? ପ୍ରାୟ 
ପ୍ରତି ସପ୍ତାହରେ କୌଣସି ନା କୌଣସି ସ୍ଥାନରେ କୌଣସି ନା କୌଣସି ପ୍ରକାରର ପ୍ରାକୃତିକ 
ବିପର୍ଯ୍ୟୟ ସଂଘଟିତ ହେଉଥୁବାର ସମ୍ବାଦମାନ ପ୍ରକାଶ ପାଉଛି | ମୃତ୍ୟୁ ଓ ଧ୍ବଂସ ହେଉଛି 
ବିପର୍ଯ୍ୟୟର ସ୍ଵାଭାବିକ ପରିଣତି । ବର୍ଷ ବର୍ଷର ବିକାଶ ପ୍ରକ୍ରିୟାକୁ ଅନ୍ନ କେତେ ଘଣ୍ଟା ଭିତରେ 
ବିପର୍ଯ୍ୟୟ ଧୂଳିସାତ୍‌ କରିଦିଏ । ଦାରିଦ୍ର୍ୟ ଦୂରୀକରଣ ପାଇଁ ବିକାଶଶୀଳ ଦେଶଗୁଡ଼ିକରେ 
ଯେଉଁ ଉଦ୍ୟମ ଚାଲିଛି, ସେଥ୍‌ରେ ମଧ୍ଯ ବିପର୍ଯ୍ୟୟ ବାଧକ ରୂପେ ଉଭା ହୋଇପଡୁଛି । 
ଫଳରେ ସେଠାରେ ମୂଲ୍ୟବାନ ଧନଜନର ଅପଚୟ ଘଟି ମନ୍ମର ହୋଇଯାଉଛି ବିକାଶର 
ଧାରା ! 


ବିପର୍ଯ୍ୟୟ ଓ ସାମାଜିକ ଏବଂ ଅର୍ଥନୈତିକ ବିକାଶ ମଧ୍ଯରେ ରହିଥୁୂବା ସଂପର୍କକୁ 
ଆମେ ବହୁଦିନଧରି ହେୟଜ୍ଞାନ କରିଆସୁଥୁଲୁ । ବିକାଶ ସମ୍ବନ୍ଧୀୟ ଯୋଜନା ପ୍ରଣୟନ 
କରୁଥୁବା ବିଶେଷଜ୍ଞମାନେ ପ୍ରାକୃତିକ ବିପର୍ଯ୍ୟୟର ପ୍ରଭାବକୁ ସେମାନଙ୍କ ବିଚାର ପରିସରକୁ 
ଆଣୁ ନ ଥୁଲେ । ବିପର୍ଯ୍ୟୟ ଟଜିଗଲାପରେ ସେମାନେ ଆଶ୍ଵସ୍ତି ଅନୁଭବ କରୁଥ୍‌ଲେ ଓ 
ଏହା ଯେ ପୁନଶ୍ଚ ଉଭା ହୋଇପାରେ, ଏ ପ୍ରକାରର ଧାରଣା ସେମାନଙ୍କ ମୁଣ୍ଡକୁ ଢୁକୁ ନ 
ଥୁଲା । ତାହାଛଡ଼ା ବିଦେଶୀ ସହାୟତା ଓ ସଂକଟମୋଚନ ସଂସ୍ଥାଗୁଡ଼ିକର ସୁଶୃଙ୍ଖଳ କାର୍ଯ୍ୟ 
କ୍ଷତିଗ୍ରସ୍ତ ପରିବାରଗୁଡ଼ିକର ଦୁର୍ବଶା ମୋଚନ କରିଦେବେ ବୋଲି ସେମାନେ ଦୃଢ଼ ନିଶ୍ଚିତ 
ଥୁଲେ । ବିପର୍ଯ୍ୟୟ ପରିପ୍ରେକ୍ଷୀରେ ବିକାଶମୂଳକ କାର୍ଯ୍ୟକ୍ରମଗୁଡ଼ିକର ଦଶା ଜାଣିବା ନିମନ୍ତେ 
କୌଣସି ଅନୁଧ୍ୟାନ କରାଯାଉ ନ ଥୁଲା | ବିପର୍ଯ୍ୟୟ ସଂଘଟିତ ହେବାପରେ ବିକାଶମୂଳକ 
କାର୍ଯ୍ୟକ୍ରମ ତ୍ଵରାନ୍ଧିତ ହୋଇଯାଉଛି କି ବିପର୍ଯ୍ୟୟଜ୍ନିତ ଧ୍ଵଂସପ୍ରକ୍ରିୟା ବହୁଗୁଣିତ ହୋଇ 
ବିକାଶ ପ୍ରକ୍ରିୟା ଧୂମେଇ ଯାଉଛି, ତାର କୌଣସି ଖୋଜଖବର ନିଆଯାଉନଥୁଲା । ପ୍ରାକୃତିକ 
ବିପ୍ଲାତକୁ ଏକ ଆକସ୍ମିକ ବିଘଵାତ ବୋଲି ଧରିନେଇ, ବିକାଶଧାରାକୁ ଏହା କିପରି ପ୍ରଭାବିତ 
କରୁଛି, ତାର ଅନୁଧ୍ୟାନ କରିବା ଥୂଲା ଚିନ୍ତା-ବହି୍ଦୂତ । ପ୍ରପୀଡ଼ିତ ଅଞ୍ଚଳରେ ଆଶୁ ସାହାଯ୍ୟ 
ପହଞ୍ଚେଇଦେବା ଥୁଲା ବିପର୍ଯ୍ୟୟ ପରିଚାଳନାର ପ୍ରଧାନ ପଦକ୍ଷେପ । ଖାଦ୍ୟ, ପାନୀୟ, 

ପରିବେଶ ପରିକ୍ରମା | ୯୧ 


ଜଳ, ବାସ, ବସ୍ତ, ଚିକିସା ସାହାଯ୍ୟ ଆଦି ଯୋଗାଇଦେଲେ କର୍ଗବ୍ୟ ସରିଗଲା ବୋଲି 
କର୍ଚ୍ଚ ପକ୍ଷ ମନେ କରୁଥଲେ । ତାହାଛଡ଼ା, ବିପର୍ଯ୍ୟୟ ପରବର୍ଗଶୀ ପରିବେଶ ଦୀର୍ଘକାଳୀନ 
ବିକାଶ ଯୋଜନାମାନ କାର୍ଯ୍ୟକାରୀ କରିବାପାଇଁ ଆଦୌ ଅନୁକୂଳ ନୁହେ ବୋଲି ଧରି 
ନିଆଯାଉଥୁଲା । 


ସେ ଯାହାହେଉ, ଏବେ କିନୁ ଯୋଜନା ପ୍ରଣୟନକାରୀମାନଙ୍କର ଦୃଷ୍ଟିଭଙ୍ଗୀରେ 
ପରିବର୍ରନ ଘଟିଛି । ବିପର୍ଯ୍ୟୟ ଓ ବିକାଶ ମଧ୍ଯରେ ରହିଥ୍‌ବା ପାରସ୍ପରିକ ସଂପର୍କକୁ ସେମାନେ 
ନିମ୍ନଲିଖୂତ ପ୍ରକାରେ ଅନୁଧ୍ୟାନ କରୁଛନ୍ତି। 


ବିପର୍ଯ୍ୟୟ ଦ୍ଵାରା ବିକାଶ ପ୍ରକ୍ରିୟା ବ୍ୟାହତ 


ବିପର୍ଯ୍ୟୟ ଯେ ରାଷ୍ଟ୍ରର ବିକାଶ ପ୍ରକ୍ରିୟାକୁ ବ୍ୟାହତ କରିଥାଏ, ଏହା ନିଃସନ୍ଦେହ । 
କାରଣ ଏହାଦ୍ଵାରା ପର୍ଯ୍ୟାପ୍ତ ସଂଫଦ ହାନି ଘଟେ । ହାସ ପାଏ ଉତ୍ପାଦନ । ଜିନିଷପତ୍ରର 
ଦରଦାମ୍‌ ବଢ଼ିଯାଏ । ଦେଖାଦିଏ ମୁଦ୍ରାସ୍ଥୀତି । ଦେଶର ରଣଭାର ଉପରେ ଅତିରିକ୍ତ ଚାପ 
ପଡ଼େ । ଏହାର ପରିଣାମରେ ବାଧାପ୍ରାପ୍ତ ହୁଏ ଅର୍ଥନୈତିକ ପ୍ରଗତି । ବିକାଶକାର୍ଯ୍ୟ ବିଳମ୍ବିତ 
ହୁଏ । କୁଶଳୀ ଜନସମ୍ବଳ ବିପ୍ଲାତ - ସୃଷ୍ଟ ପ୍ରତିକୂଳ ପରିବେଶକୁ ପରିତ୍ୟାଗକରି ରୋଜଗାର 
ଆଶାରେ ଅନୁକୂଳ ପରିବେଶ ସନ୍ଧାନରେ ଗୃହତ୍ୟାଗୀ ହୁଅନ୍ତି । 


ବିପର୍ଯ୍ୟୟ ଫଳରେ କାର୍ଯ୍ୟକାରୀ ହେଉଥ୍‌ବା ଯୋଜନା ସଂକଟର ସମ୍ମୁଖୀନ ହୁଏ । 
ସଂପଦ ପ୍ରତ୍ୟାହାର କରି କ୍ଷତି ଗ୍ରସ୍ତ ଅଞ୍ଚଳରେ ବ୍ୟୟ କରିବାକୁ ପଡ଼େ ଅଚ୍ଚସ୍ତ ଅର୍ଥ । ତେଣୁ 
କାର୍ଯ୍ୟକାରୀ ହେଉଥୁବା ବିଭିନ୍ନ ପ୍ରକଳ୍ପାଇଁ ପୁଞ୍ିର ଅଭାବ ଘଟେ । 


ପୁଣି ପ୍ରାକୃତିକ ବିପର୍ଯ୍ୟୟପ୍ରବଣ ଅଞ୍ଚଳରେ ବାହାରର କୌଣସି ସଂସ୍କା ପୁଞ୍ଜ 
ଖଟେଇବା ନିମନ୍ତେ ଆଗ୍ରହୀ ହୁଅନ୍ତି ନାହିଁ । କାରଣ ସ୍ଥିରତା ତଥା ନିଶ୍ଚିତତା ସଂପର୍କରେ 


~~ 


ନିଃସନ୍ଦେହ ନ ରହିଲେ ପୁଞ୍ଜି ବିନିଯୋଗ କରି କିଏ କାହିଁକି ଜାଣିଶୁଣି କ୍ଷତିକୁ ଡାକି ଆଣିବ ? 


ତାହାଛଡ଼ା, ପ୍ରାକୃତିକ ବିପର୍ଯ୍ୟୟପ୍ରବଣ ଦେଶଗୁଡ଼ିକରେ ରାଜନୈତିକ ଅସ୍ଥିରତା 
ଲାଗି ରହିବାର ସମ୍ଭାବନା ଅଧକ । କାରଣ ବିପର୍ଯ୍ୟୟର ସଫଳ ମୁକାବିଲା କରିପାରୁ ନ 
ଥବା ସରକାର କ୍ଷତିଗ୍ରସ୍ତ ଜନସାଧାରଣଙ୍କ ଆସ୍ଥା ହରେଇବାରେ ବିଚିତ୍ରତା ନାହିଁ । ଏହା 
ଅବଶ୍ୟ ସତ ଯେ ପ୍ରପୀଡ଼ିତ ଗୋଷ୍ଠୀଙ୍କ ଆବଶ୍ୟକତା, ଆଶା ଓ ଆକାଂକ୍ଷାକୁ ସଂପୂର୍ଣ୍ଣ ପୂରଣ 
କରିବା ପ୍ରାୟତଃ ଅସମ୍ଭବ | ଏହା ସତ୍ତ୍ବେ, ପ୍ରତିବାଦ, ବିଦ୍ରୋହ ଆଦି ପ୍ରକାଶ ପାଇ ସରକାର 
ଭୁଶୁଡ଼ି ପଡ଼ିବାର ଦୃଷ୍ଟାନ୍ତ ଆଦୌ ବିରଳ ନୁହେଁ । 

୯୨ । ପରିବେଶ ପରିକ୍ରମା 


ବିକାଶ ଯୋଗୁ ବିପର୍ଯ୍ୟୟ 


ବିକାଶର ମଧ୍ଯ ରହିଛି ପାର୍ଶ୍ଵ ପ୍ରତିକ୍ରିୟା । ଏହି ପାର୍ଶ୍ଵ ପ୍ରତିକ୍ରିୟା ବେଳେବେଳେ ଗୁରୁତର 
ଅବସ୍ଥା ପ୍ରାପ୍ରହୋଇ ପ୍ରାକୃତିକ ବିପର୍ଯ୍ୟୟ ପାଇଁ ଅନୁକୂଳ ପରିବେଶ ସୃଷ୍ଟି କରି ପକାଏ । 


ଉଦାହରଣ ସ୍ଵରୂପ, ବହୁତଳ ବିଶିଷ୍ଠ ଅଟ୍ଟାଳିକା ନିର୍ମାଣ କରିବାପାଇଁ ଦରକାର ପଡ଼ୁଛି 
ବହୁ ପରିମାଣର କାଠ, ବାଉଁଶ । ପର୍ଯ୍ୟଟକମାନଙ୍କୁ ଆକ୍ୃଷ୍ଠ କରିବା ନିମନ୍ତେ ସମୁଦ୍ର 
ବେଳାଭୂମିରେ ପ୍ରାସାଦ ପରେ ପ୍ରାସାଦ ନିର୍ମାଣ ଚାଲିଛି । ଏହି କାରଣରୁ ପ୍ରାକୃତିକ 
ଜଙ୍ଗଲହାନି ହୋଇଉଠୁଛି ଅପରିହାର୍ଯ୍ୟ । ଜଙ୍ଗଲ ନଷ୍ଟ ହେବାରୁ ବୃଦ୍ଧି ପାଉଛି ଭୂସ୍ମଳନ । 
କେବଳ ଯେ ମୃରିକାସ୍ପଳନ ହେଉଛି ତାହା ନୁହେଁ, ଭୂମି ଉପରେ ନିର୍ମିତ କୋଠାବାଡ଼ି ମଧ୍ଯ 
ଧ୍ବଂସପାଉଛି । ବେଳାଭୂମିର ବୃକ୍ଷରାଜି ଲୋପ ପାଇବାରୁ ବାତ୍ୟା, ପ୍ରବଳ ପବନ, ସୁନାମି, 
ମୃରିକାସ୍କଳନ ଆଦି ପ୍ରତିରୋଧର ସମ୍ମୁଖୀନ ହେଉନାହିଁ । 


ବିଦ୍ୟୁତ୍‌ ଉତ୍ପାଦନ ପାଇଁ ଜଳବିଦ୍ୟୁତ ପ୍ରକଳ୍ପରେ ବଡ଼ ବନ୍ଧ ନିର୍ମାଣ କରିବା ଫଳରେ 
ଯେଉଁ ଜଳଭଣ୍ଡାର ସୃଷ୍ଟିହୁଏ, ତାହା ଜନବସତି କୁ ଜଳମଗ୍ନ କରିଦିଏ । ବାସହରା ଅଧ୍ବାସୀ 
ନିଜ ଭିଟାମାଟି ପରିତ୍ୟାଗ କରିବା ନିମନ୍ତେ ବାଧ୍ଯ ହୁଅନ୍ତି । ଜଳଭଣ୍ଡାର ଯୋଗୁ ମୂରିକାର 
ଲବଣତା ମଧ୍ଯ ବୃଦ୍ଧିପାଏ । ଜଳସେଚନ ଯୋଜନା କାର୍ଯ୍ୟକାରୀ କରିବାଦ୍ଧାରା ଜଳର 
ପ୍ରାକୃତିକ ନିଷ୍ଠାସନରେ ବାଧା ଉପୁଜି ଜାତ ହୁଏ ବନ୍ୟାଭଳି ପରିଣାମ । 


ବିଭିନ୍ନ ରାସାୟନିକ ଉପାଦାନ ପ୍ରସ୍ତୁତି କାରଖାନା ସ୍ଥାପନ ଦ୍ଵାରା ନିଯୁକ୍ତି ସୁଯୋଗ 
ସୃଷ୍ଟିହୁଏ ସତ, କିନଧୁ ରାସାୟନିକ ଗ୍ୟାସ୍‌ ଇତ୍ୟାଦି ନିର୍ଗମନ ହେବାର ସମ୍ଭାବନା ମଧ୍ଯ 
ବଢ଼ି ଯାଏ । ବିଷାକ୍ତ ଆବର୍ଜନା ଓ ଗ୍ୟାସ୍ଲିକ୍‌ ଯୋଗୁ କାରଖାନାର କର୍ମଚାରୀ ଓ କାରଖାନା 
ସଂଲଗ୍ନ ଅଞ୍ଚଳର ଅଧବାସୀମାନଙ୍କ ସ୍ଵାସ୍ଥ୍ୟ ବିପନ୍ନ ହୋଇଥାଏ । 


କୃଷି ଉତ୍ପାଦନ ବୃଵି କରିବାପାଇଁ ନୂତନ ପିଢ଼ିର କୀଟନାଶୀ ଓ ପୀଡ଼କନାଶୀ ଉିଷଧ 
ଓ ରାସାୟନିକ ସାର ପ୍ରୟୋଗଦ୍ଧାର। ପାନୀୟ ଜଳ ଦୂଷିତ ହୋଇପଡ଼େ । 


ବିପର୍ଯ୍ୟୟ ଯୋଗୁ ବିକାଶ ପାଇଁ ସୁଯୋଗ ସୃଷ୍ଟି 


ଜନସାଧାରଣଙ୍କ ଦୁର୍ଘଶାମୋଚନ ପାଇଁ ବିପର୍ଯ୍ୟୟ ମଧ୍ଯ ତ୍ଵରକ ଭାବରେ କାର୍ଯ୍ୟ 
କରିଥାଏ । କିନ୍ସୁ ବଡ଼ କ୍ଷୋଭର ବିଷୟ ଯେ ବିକାଶ ପ୍ରକ୍ରିୟାକୁ ତ୍ଵରାନ୍ଧିତ କରିବାରେ ବିପର୍ଯ୍ୟୟ 
ଯେ ଅନୁକୂଳ ଭୂମିକା ଗ୍ରହଣ କରିପାରେ, ତାହା ବହୁ ଯୋଜନା ପ୍ରଣୟନକାରୀଙ୍କର ହୃଦ୍‌ବୋଧ 
ହେଉନାହିଁ । 

ପରିବେଶ ପରିକ୍ରମା । ୯୩ 


ରାଜନୈତିକ ଓ ଅର୍ଥନୈତିକ କ୍ଷେତ୍ରରେ ବିପର୍ଯ୍ୟୟ ପ୍ରାୟତଃ ଯଥେଷ୍ଟ ପରିବର୍ଭନ 
ଆଣିଥାଏ । ଉଦାହରଣ ସ୍ଵରୂପ, ପ୍ରାକୃତିକ ବିପଵାତ ସଂଘଟିତ ହୋଇଗଲା ପରେ ଜମିଜମା 
ସଂପର୍କିତ ସଂସ୍କାର କାର୍ଯ୍ୟକାରୀ କରିବାର ସୁଯୋଗ ମିଳେ । ଶସ୍ୟ ମହକୁଦ କରି ରଖୁବା, 
ନିଯୁକ୍ତି ସୁଯୋଗ ସୃଷ୍ଟିକରିବା, କୁଶଳୀ କର୍ମୀ ସୃଷ୍ଟି କରିବା ଲକ୍ଷ୍ୟରେ ଉପଯୁକ୍ତ ତାଲିମ ଦେବା, 
ବାତ୍ୟା ଓ ବନ୍ଯା ଆଶ୍ରୟସ୍ଥଳ ନିର୍ମାଣ କରିବା, ଗମନାଗମନର ବ୍ୟବସ୍ଥା କରିବା ଏବଂ 
ଜନସାଧାରଣଙ୍କ ଆର୍ଥକ ସ୍ଥିତିରେ ଉନ୍ନତି ସାଧନ କରିବା ଭଳି ଜନ ହିତକର କାର୍ଯ୍ୟକ୍ରମଗୁଡ଼ିକୁ 
ଅଗ୍ରାଧୁକାର ଭିରିରେ କାର୍ଯ୍ୟକାରୀ କରିବାରେ ସରକାର ବିଶେଷ ବାଧାର ସମ୍ମୁଖୀନ ହୁଅନ୍ତି 
ନାହିଁ । 

ତାହାନଛଡ଼ା, ପ୍ରାକୃତିକ ବିପର୍ଯ୍ୟୟ ସଂଘଟିତ ହେଇେ ବିପର୍ଯ୍ୟୟପ୍ରବଣ ଅଞ୍ଚଳକୁ ଚିହ୍ନଟ 
କରିବା ସହଜ ହୋଇଯାଏ । ତେଣୁ ପରବର୍ରୀ ବିପର୍ଯ୍ୟୟ ଉପସ୍ଥିତ ହେବା ପୂର୍ବରୁ ପ୍ରଶମନ 
ସଂକ୍ରାନ୍ତ ବ୍ୟବସ୍ଥାଗୁଡ଼ିକୁ ସକ୍ରିୟ କରି ଦିଆଯାଇପାରେ । ବିପର୍ଯ୍ୟୟ ପରିଚାଳନା ହିଁ ସୂଚେଇ 
ଦିଏ ଯେ ଆକ୍ରାନ୍ତ ଦେଶଟି ଅନୁନ୍ନତ କି ଉନ୍ନତ | ଅନୁନ୍ନତ ଦେଶ ହୋଇଥ୍‌ଲେ ଅନ୍ତର୍ଜାତୀୟ 
ରିଲିଫ୍‌ ଓ ଅନ୍ୟାନ୍ୟ ସାହାଯ୍ୟ ମିଳିବାରେ ବିଶେଷ ସମସ୍ୟା ଉପୁଚ୍ଚେ ନାହିଁ ! 


ସେ ଯାହାହେଉ, ଯେଉଁ ଯୋଜନା -ପ୍ରଣୟନକାରୀମାନେ ପ୍ରାକୃତିକ ବିପର୍ଯ୍ୟୟ ଓ 
ବିକାଶର ପାରସ୍ପରିକ ନିର୍ଭରଶୀଳତାକୁ ଅବଜ୍ଞା କରିଥାନ୍ତି ସେମାନେ ଜନସାଧାରଣଙ୍କର 
ଅମଙ୍ଗଳ ହିଁ କରିଥାନ୍ତି । ତେଣୁ ବିକାଶ କାର୍ଯ୍ୟକ୍ରମର ରୂପରେଖ କିପରି ହେଲେ ତାହା 
ବିପର୍ଯ୍ୟୟ ବିରୋଧୀ ହୋଇପାରିବ, ଏ ସଂପର୍କରେ କାର୍ଯ୍ୟାନୁଷ୍ଠାନ ଯେ ଆରମ୍ଭ 
ହୋଇଗଲାଣି, ତାହା ହିଁ ବଡ଼ ଆଶ୍ଵାସନାର କଥା | 

ଅରଣ୍ୟର ଅବସାଦ 


ମଣିଷ ଅରଣ୍ୟ କୋଳରେ ଜନ୍ମନେଲା । ଅରଣ୍ୟର ହେପାଜତରେ ପ୍ରତିପାଳିତ 
ହେଲା । ଅରଣ୍ୟ ପରିବେଶ ମନୁଷ୍ୟକୁ ଯୋଗାଇଲା ବିଶୁଦ୍ଧ ବାୟୁ । ସେଠାରେ ପ୍ରବାହିତ 
ହେଉଥ୍‌ବା ଝରଣାରୁ ସେ ପିଇଲା ବିଶୁଦ୍ଧ ଜଳ । ବୃକ୍ଷଲତା ତାକୁ ସଦ୍ୟ ସୁସ୍ଵାଦୁ ଫଳମୂଳ 
ଯୋଗାଇଦେଇ ତା”ର ବାହୁରେ ବଳ ଭରିଦେଲେ । ସେଠାରେ ବସବାସ କରୁଥୁବା 
ପଶୁପକ୍ଷୀମାନଙ୍କର ମଂସଖାଇ ତା'ର ଶରୀର ପୁଷ୍ଠ ହେଲା । ସେ ବଞ୍ଚୁଲା । କିଚ୍ଧୁ ବଞ୍ଚାଇବା 
ପାଇଁ ପ୍ରୟାସୀ ହେଲା ନାହିଁ ସେ । ତା' ମନରେ କୃତଜ୍ଞତା ଜାଗିଲା ନାହିଁ। ମଣିଷ ଜାତିଟା 
କଂଣ କୃଡଘ୍ନ ? 

ସେ ଯେତେବେଳେ ପଥରକୁ ପଥରରେ ଘଷି ଅସ୍ତ୍ରଶସ୍ତ୍ର ତିଆରି କଲା, ନିଆଁର 
ବ୍ୟବହାର ଶିଖି ଧାତୂର ତୀର ତିଆରି କରି ପଶୁପକ୍ଷୀ ଶିକାର କଲା, ଗଛଲତା କାଟି 
ପକାଇଲା, ସେତେବେଳେ ତ ଅରଣ୍ୟ ଆପରି କରିନାହିଁ ! 


ପହିଲି ମଣିଷ ଗୁମ୍ଫାରେ ରହୁଥୁଲା । ପରେ ଗଛଲତା ସଫା କରି କୁଡ଼ିଆ ତିଆରି 
କଲା । ଘାସ ଛାଉଣି କଲା କୁଡ଼ିଆକୁ । କିଛିଦିନ ବିତିଗଲା । ତା'ର ମନରେ ଶାନ୍ତି 
ଆସିଲାନାହିଁ । ବଡ଼ ବଡ଼ ଗଛ କାଟି ତା ଗଣ୍ଡିରେ ମଜଭୁତ ଘର ତିଆରିକରି ରହିଲା। 
ଅରଣ୍ୟ ସବୁ ଦେଖିଲା । ମଣିଷର କୁକର୍ମ ଦେଖୁ ନଦେଖିଲା ଭଳି ରହିବାକୁ ବାଧ୍ୟ ହେଲା । 


ମଣିଷ କୃଷି ଆରମ୍ଭ କରିବ । ଅରଣ୍ୟ ହିଁ ପ୍ରଥମେ ତାକୁ ପଟାଳି ପ୍ରମାଣେ ଖଣ୍ଡେ 
ଜମି ଯୋଗାଇଦେଇଥ୍‌ଲା ଝରଣା କୂଳରେ । ମାଟି ଉଖାରି ସେ ମଞ୍ଜି ବୁଣିଇା | ଝରଣାର 
ପାଣି ମଡ଼େଇ ଗଛ ବଞ୍ଚେଇଲା । ଆମଦାନୀ କଲା ଶସ୍ୟ | ଅରଣ୍ୟ ପ୍ରତିବାଦ କଲାନାହିଁ । 
ବରଂ ତାକୁ ବାହାବା ଦେଲା । ସେଇ ହିଁ ହୋଇଛି ଆଜି ଅରଣ୍ୟର କାଳ ! ମଣିଷ ବେଳକୁ 
ବେଳ ବେଶୀ ବେଶୀ ଜମି ଆବାଦ କରି ଚାଲିଛି । କୃଷି କରିବା ବାହାନା ନେଇ ଚାଷଜମି 
ଅରଣ୍ୟକୁ ଗି ଜିବାକୁ ଲାଗିଛି । 

ପରିବେଶ ପରିକ୍ରମା । ୯୫ 


ଲଙ୍ଗଳା ହୋଇ ବୁଲୁଥୂଲା ମଣିଷ । ତା'ର ଲଜା ନିବାରଣ ନିମନ୍ତେ ଓ ଖରା, ବର୍ଷା ଓ 
ଶୀତରୁ ତାକୁ ରକ୍ଷା କରିବା ନିମନ୍ତେ ଅରଣ୍ୟର ଗଛମାନେ ହିଁ ତାକୁ ବଜ୍‌କଳ ଯୋଗାଇ 
ଦେଲେ । ଆଢି ମଣିଷର ସେସବୁ କଥା ମନେନାହିଁ ! 


ମଣିଷ ଅରଣ୍ୟର କନିଷ୍ଠ ସନ୍ତାନ । ସବୁ ମା” ସାନ କୋଡ଼ପୋଛା ପିଲାଟିକୁ ବେଶୀ 
ଗେହ୍ଲା କରନ୍ତି । ଅରଣ୍ୟ ସେଥୁରୁ ବାଦ୍‌ ପଡ଼ିବ କାହିଁକି ? ସେ ମଧ୍ଯ ସେଇଆ କଲା | ସେ 
ବି ସ୍ପେହରେ ଅନ୍ଧ ହୋଇ ପକ୍ଷପାତ ବିଚାର କଲା । ସତ କହୁନାହାନ୍ତି, ମଣିଷ ପ୍ରଥମେ 
ପଶୁପକ୍ଷୀଙ୍କ ଉପରକୁ ପଥର ଫିଙ୍ଗିନାହିଁ ? ମଣିଷ ସେମାନଙ୍କୁ ଆଗ ଠେଙ୍ଗାରେ ପିଟିନାହିଁ ? 
ମଣିଷ ପ୍ରଥମେ ଗଛଲତାଙ୍କ ଉପରକୁ କୁରାଢ଼ି ଉଞ୍ଚାଇନାହିଁ ? ସେ ପ୍ରଥମେ ଅରଣ୍ୟର 
ଛାତିକୁ ତା'ର ମୁନିଆ ପଥର ଆଉ ଲୁହାର ହାତହତିଆରରେ ଆମ୍ପୁଡ଼ି ବିଦାରି ପକାଇନାହିଁ ? 
ତା” ଗୋଡ଼ରେ କଣ୍ଟା ଫୁଟିଲା ବୋଲି କ'ଣ କଣ୍ଟାଗଛ ଦାୟୀ ? କଣ୍ଟା ତା ଦେହରେ ବଜେ 
ପଶିଥୂଲା ନା ସେ କିଛି ନଦେଖ୍‌ କଣ୍ଟାଗଛ ଉପରକୁ ଧସେଇ ମାଡି ଯାଇଥୂଲା ? ବାଘ ସିଂହ 
ତା” ଉପରକୁ ପ୍ରଥମେ କୁଦା ମାରିଥୂଲେ ନା ସେ ପ୍ରଥମେ ସେମାନଙ୍କର ବାଟ ଓଗାଳି ତାକୁ 
ଟିହାଇଥ୍ଲା ? 

ମଣିଷ ଭଳି ଅକୃତଜ୍ଞ ଜୀବ ଆଉ କେଉଁଠି ମିଳିବେ ନାହିଁ । ସେ ପୁଣି ‘ଜଙ୍ଗଲ 
ମା'କୁ ପରିହାସ କରେ | ସେହି ମଣିଷ କରେ ‘ଜଙ୍ଗଲି ଶାସନ | ସେ ପୁଣି କହେ ‘ଜଙ୍ଗଲି 
କେଉଁଠିକାର ? । ସେ କହିଥାଏ ଜାଗାଟା 'ଜଙ୍ଗଲିଆ” ହୋଇଛି ! କେଉଁ ଗୁଣରେ ସେ 
ଜଙ୍ଗଲଠାରୁ ବେଶୀ ଶୃଙ୍ଖଳିତ ? ପଶୁପକ୍ଷୀ, କୀଟପତଙ୍ଗ, ଗଛଲତା ସମସ୍ତଙ୍କୁ ଜଙ୍ଗଲ ନିଜର 
ସନ୍ତାନ ବୋଲି ଆଦରି ନେଇ ସ୍ପେହରେ ପାଳନ କରିଛି । କାହାକୁ ମନା କରିନାହିଁ, କାହାକୁ 
ହତାଦର କରି ନାହିଁ । ଜଙ୍ଗଲରେ ସମସ୍ତେ ସମାନ । ସବୁ ଜଙ୍ଗଲବାସୀଙ୍କର ସମାନ 
ଅଧ୍କାର । ମଣିଷକୁ ମଧ୍ଯ ସ୍ଥାନ ଦେବାରେ ଆପରି କରିନାହିଁ ସେ । ଏବେ ବି ଆଦିବାସୀ 
ବୋଲାଉଥ୍‌ବା ତାର ଜାତିଭାଇ ସେଇ ଜଙ୍ଗଲକୁ ହିଁ ନିଜର ଘର ବୋଲି ମାନିନେଇଛନ୍ତି । 
ଅରଣ୍ୟ କାହାକୁ ଉପେକ୍ଷା କରିନାହିଁ କି କରିବ ନାହିଁ ମଧ୍ଯ । କିନ୍ୁ ଏହି ଜଙ୍ଗଲଟା ପ୍ରତି 
ମଣିଷର ତାଚ୍ଛଲ୍ୟ କାହିଁକି ? ସେ କ'ଣ ସ୍ପେହବଶରେ ଟିକେ ପକ୍ଷପାତ ବିଚାର କରିଥ୍‌ଲା 
ବୋଲି ତାକୁ ତାଳଲ୍ୟ କରି ମଣିଷ ସେ ରଣ ଶୁଝାଉଛି ! 

ଅରଣ୍ୟର ବୃକ୍ଷଲତା ପରା ନିଜକୁ ବଳିଦେଇ କୋଇଲା ପାଲଟିଛନ୍ତି । ପାଲଟିଛନ୍ତି 
ପେଟ୍ରୋଲ । ମଣିଷ କାଠ ଜାଳୁଛି, କୋଇଲା ଜାଳୁଛି, ଜାଜୁଛି ପେଟ୍ରୋଲ । ଆଜି ସେ 
ବାୟୁମଣ୍ଡଳକୁ ଅଙ୍ଗାରକାମ୍ଲରେ ଭରିଦେଇ ସାରିଲାଣି ! 

ତେବେ ବି ତାର ସୁରକ୍ଷା ପାଇଁ ସେହି ଅଙ୍ଗାରକାମ୍ପକୁ ଶୋଷି ବାୟୁମଣ୍ଡଳକୁ ଶୁଦ୍ଧ 
କରିବାରେ ଲାଗି ପଡ଼ି ଛନ୍ତି ଅରଣ୍ୟର ବୃକ୍ଷଲତା । ବୃକ୍ଷଲଇତାର ଚେର ମାଟିକୁ ଜାବୁଡ଼ି 

୯୬ । ପରିବେଶ ପରିକ୍ରମା 


ଧରୁଥଲେ । ତେଣୁ ମାଟି ଧୋଇ ହୋଇ ଯାଉନଥୁଲା । ବଢ଼ିହେଲେ ବଢ଼ି ପାଣି ଏହି 
ଗଛଗୁଡ଼ିକ ଯୋଗୁଁ ନଇର ଦୂଇକୂଳକୁ ଖାଇପାରୁ ନଥୁଲା କି ମନଇଳ ମାଡ଼ି ଯାଇ 
ପାରୁନଥଲା । ଏ ସବୁଥ୍‌ରେ ଗଛଲତାର ଅବା କି ଲାଭ ? ଲାଭ ସେଇ ମଣିଷ ଜାତିଟାର । 
କିରୁୁ ଉତ୍ତିଦ ସମ୍ପଦ କିପରି ବଞ୍ଚରହିବ, ମଣିଷ ସେଥୂପ୍ରତି ଧ୍ୟାନ ଦେଉନାହିଁ । ସେମାନଙ୍କର 
ବଂଶ ନିପାତ କରିବାରେ ଲାଗିଛି । ଫଳରେ ବାୟୁମଣ୍ଡଳରେ ଅଙ୍ଗାରକାମ୍ପର ମାତ୍ରା ବଢ଼ିବଢ଼ି 
ଚାଲିଛି, ମୃରିକାକ୍ଷୟ ବୃଦ୍ଧି ପାଉଛି ବୋଲି ଚାରିଆଡ଼େ ହୁରିପଡ଼ିଛି । ନର ତାର ଦୂଇକୃଳକୁ 
ଖାଇ ଖାଇ ପ୍ରତିବର୍ଷ ଆଖପାଖର ଗାଁ ଗଣ୍ଡାକୁ ଗର୍ଭସାତ୍‌ କରିଚାଲିଛି । ମଣିଷ କଣ ଭସ୍ମାସୁର 
ପାଲଟିଯିବ ? ନିଜର ଧ୍ଵଂସ ନିଜେ ଡାକିଆଣିବ ? 


ବାଘ, ସିଂହଙ୍କର ଶକ୍ତିକୁ ମଣିଷ ଇର୍ଷା କଲା । ସେମାନଙ୍କୁ ମାରି ବାହାଦୁରି ନେବା 
ପାଇଁ ସେମାନଙ୍କୁ ଗୋଟିକ ପରେ ଗୋଟିଏ ମାରି ଘର ସଜେଇଲା | ବୈଠକଖାନାରେ 
ଟାର୍ଗିଲା ବାଘ, ହରିଣ, ସାପର ଚମଡ଼ା । କାନୁରେ ପିଟିଲା ହରିଣ, ସମ୍ବର ଶିଙ୍ଗ | ବାଘ, 
ହରିଣ, ସାପର ଚମଡ଼ାରେ ତିଆରି କଲା ତାର ଜୋତା, ବ୍ୟାଗ୍‌, ସୁଟ୍‌କେଶ୍‌ | ସେ କୁଆଡ଼େ 
ଭାରି ପାରିବାର ! ସେଇ ସେ ମଣିଷ । ଯାହାପାଇଁ ଡୋଡୋ ଚିରଦିନ ପାଇଁ ହଜିଗଲା 
ପୂଥ୍ବୀ ପୃଷ୍ଠରୁ । କାଲ୍ଭେରିଆ ଗଛ ବି ଲୋପ ପାଇଯାଇଛି ଡୋଡୋ ସାଙ୍ଗରେ, ଆଉ 
କେତୋଟି କାଲ୍ଭେରିଆ ଗଛ ମାତ୍ର ମରିସସ୍‌ର ଜଙ୍ଗଲରେ ବାହୁନି ହେଉଛନ୍ତି ଡୋଡୋକୁ ! 
ତା'ର ଅବିବେକୀପଣିଆରୁ କେବଳ ଭାରତରେ ହିଁ ୧୦୬ ଜାତିର ପଶୁ ଓ ୧୩୯ ଜାତିର 
ପକ୍ଷୀ ଗତ ୨୦ ୦୦ ବର୍ଷ ଭିତରେ ସବୁଦିନ ପାଇଁ ସଂସାରରୁ ବିଦାୟ ନେଇଛନ୍ତି । ସେମାନେ 
ଯେ ଦିନେ ଏହି ପୃଥ୍ବୀପୃଷ୍ଠର ବାସିନ୍ଦା ଥଲେ, ତାହା ଆମେ ଇତିହାସରୁ ଜାଣିବା । 
ସେମାନେ ଦେଖିବାକୁ କେମିତି ଥୂଲେ, ତାହା ତାଙ୍କ ଛବିକୁ ଦେଖି ଭାବିନେବା । 


ଅରଣ୍ୟ ବେଳେବେଳେ ଅନୁତାପ କରେ । ଗଛଲତା, ପଶୁପକ୍ଷୀ, ଅସୁମାରି 
କୀଟପତଙ୍ଗ ଏ ସମସ୍ତେ ଅରଣ୍ୟକୁ ନିଜର ମା” ବୋଲି ମାନିନେଇଥୂଲେ | କିନୁୁ ସେ ଏହି 
ମଣିଷ ଜାତିଟା ପ୍ରତି ଏତେ ସ୍ବାର୍ଥପର ହୋଇପଡ଼ିଲା କାହିଁକି ? ଦୁଧ ପିଆଇ ଯେ ବିଷଧର 
ସାପ ପୋଷୁଛି, ତା? ବୋଧହୁଏ ସେ ଜାଣିପାରିଲା ନାହିଁ । ଆଜି ସେ ତାଂ ଫଳ ପାଉଛି । 
ହାଡ଼େ ହାଡ଼େ ପାଉଛି । 


ଜଙ୍ଗଲର ବୃକ୍ଷଲତା ପୃଥୁବୀ ପୃଷ୍ଠର ଆଦିବାସିନ୍ଦା । ମଣିଷ ଯେ ବିବର୍ଭନର 
ଶିଖରରେ ଉପନୀତ ଓ ସୁସଭ୍ୟ, ଏଭଳି ଦାବି ତ ସେ କରିଆସୁଛି । କିନଧୁ ସେ କେମିତି ସୃଷ୍ି 
ହେଲା, କେମିତି ପ୍ରତିପାଳିତ ହେଲା, କେମିତି ବା ହଠାତ୍‌ ସଭ୍ୟ ( ! ) ହୋଇପଡ଼ିଲା, ସବୂକିଛି 
ଦେଖୁଛି ସେହି ଅରଣ୍ୟ । 

ପରିବେଶ ପରିକ୍ରମା | ୯୭ 


ଅରଣ୍ୟ କୋଳରେ ଗଢ଼ିଉଠିଥୂଲା ଶହ ଶହ ରଷି ଆଶ୍ରମ । ବେଦଧ୍ବନିରେ ଚାରିଆଡ଼ 
ମୁଖରିତ ହୋଇଉଠୁଥଲା । ମୁନିକୁମାର ଓ ରଷିକନ୍ୟାମାନେ ବିଦ୍ୟାଶିକ୍ଷା ଆରମ୍ଭ କରିଥ୍ଲେ 
ଅରଣ୍ୟ ପ୍ରାଙ୍ଗଣର ସେହି ଆଶ୍ରମ ବିଦ୍ୟାଳୟରେ । କ୍ରମେ ଦୂରଦୂରାନ୍ତରୁ ପିଲାମାନେ ଆସି 
ପଢ଼ାପତି ଆରମ୍ଭ କଲେ । ସାରା ବିଶ୍ଵର ଶାନ୍ତିକାମନା କରି ବୈଦିକ ରଷିମାନେ ସେମାନଙ୍କ 
ସହ ମିଶି ପ୍ରାର୍ଥନା କରୁଥ୍ଲେ — 


“ବାୟୁମଣ୍ଡଳ ଓ ନଉମଣ୍ଡଳରେ ଶାନ୍ତି ବିରାଜମାନ କରୁ । ପୂୃଥ୍‌ବୀରେ ଶାନ୍ତିର 
ରାଜ୍ୟ ପ୍ରତିଷ୍ଠା ହେଉ । ଜଳ ଓ ଖାଦ୍ୟ ବିଶୁଦ୍ଧତାରେ ଭରିଉଠୁ ! ପୃଥ୍ବୀପୃଶ୍ଠର ଉତ୍ତିଦସମ୍ପଦ 
ନିରାପନ୍ସ ରହୁ । ସମସ୍ତ ଜୀବଜଗତ ଶାନ୍ତିରେ ବସବାସ କରି ନିଜର ଆଚାର ବ୍ୟବହାରରେ 
ଶୁଦ୍ଧତା ପ୍ରଦର୍ଶନ କରନ୍ତୁ । ସମସ୍ତ ଆମ୍ମା ଶାନ୍ତି ଲାଜ କରୁ । ସମସ୍ତ ବିଭାବରେ ଶାନ୍ତିର ସତ୍ତା 
ଅନୁଭୂତ ହେଉ | ବିଶ୍ଵବାସୀଙ୍କର ମଙ୍ଗଳ ସାଧୂତ ହେଉ ।” କିନ୍ତୁ ଶାନ୍ତି ସ୍ଥାପନ କରିବ କିଏ ? 
ସେହି ମଣିଷ ନୁହେଁ କି ? 

ସେ ଯୁଗର ମଣିଷ ତା'ର ଶିକ୍ଷାକୁ ଭୁଲି ନ ଥୁଲା । ସେ ଅରଣ୍ୟ ପରିବେଶକୁ 
ଭୁଲିପାରି ନ ଥୂଲା । ମୁନିରଷିମାନଙ୍କର ସାନ୍ଧିଧକୁ ଝୁରି ହେଉଥ୍ଲା ସେ । ବର୍ଷ କେଇଟାର 
ସେହି ଗାହଁସ୍ଥ୍ୟ ଜୀବନଟା ଅତିବାହିତ କରିଦେଇ ସେ ପୁଣି ହୁଟିଯାଉଥ୍‌ଲା ଅରଣ୍ୟକୁ । 
ସେମାନଙ୍କର ବାନପ୍ରସ୍ଥ ଓ ସନ୍ନ୍ୟାସ ଜୀବନ ବିତିଲା ଅରଣ୍ୟରେ । ଅରଣ୍ୟରେ ହିଁ ସେ 
ସ୍ବର୍ଗବାସୀ ହେଉଥୂଲା । ସେଇ ସେ ମଣିଷ । 


ସେଇ ପରା ଅରଣ୍ୟରେ ତା'ର ସମାଜ ଗଢ଼ିଥୁଲା । ସେଇ ପରା ଅରଣ୍ୟ 
ପରିବେଶରେ ସମୃଦ୍ଧ ହୋଇ ସଭ୍ୟ ହେବାକୁ ଆରମ୍ଭ କରିଥୂଲା । ସଭ୍ୟ, ସାମାଜିକ ମଣିଷ 
ପୁଣି ଅସଭ୍ୟ, ବର୍ବର ଭଜି ଅସାମାଜିକ ବ୍ୟବହାର କରିବାଶିଖୁଲା କୁଆଡୁ ? ସେଦିନର 
ସେ ମଣିଷ ଗଲା କୁଆଡ଼େ ? ଆଜିର ମଣିଷ ଜାତିଟା ଜଙ୍ଗଲର ବାଘ, ସିଂହଠାରୁ ବେଶୀ 
ହିଂସ୍ର ହୋଇପଡ଼ିଲା କାହିଁକି ? ଅରଣ୍ୟର ବୃକ୍ଷଲତା ପ୍ରତି ତ ତା'ର କାଣିଚାଏ ସମ୍ମାନ 
ଥିଲାଭଳଜି ଜଣାପଡୁନାହିଁ । ସେମାନଙ୍କୁ ସଚୀବ ଗୋଷ୍ଠୀର ଅନ୍ତର୍ଭୁକ୍ତ କରିଦେଇ ତା କର୍ରବ୍ୟ 
ସାରିଦେଇଛି ବୋଲି ସେ ସାନ୍ଧନା ପାଉଛି । ସେ ଭାବୂଛି ଉତ୍ତିଦ ଢାତିଟା ମୂକ ଓ ବଧୂର | 
ସେମାନେ ଶୁଣିପାରନ୍ତି ନାହିଁ, କଥା କହିପାରନ୍ତି ନାହିଁ, ଅନୁଭବ କରିପାରନ୍ତି ନାହିଁ । ତେଣୁ 
ସେମାନଙ୍କ ଉପରେ ଯେତେ ଇଚ୍ଛା ସେତେ ଅତ୍ୟାଚାର କଲେ ସେମାନେ ପ୍ରତିରୋଧ 
କରିପାରିବେନି । ପ୍ରତିବାଦ ଜଣାଇ ପାରିବେନି । 


କିନ୍ତୁ ସେ ଭୂଲ ବୁଝିଛି ! ଉତ୍ଭିଦଠାରେ ଆବେଗ ଭାବ, ସଂବେଦନା ସବୁକିଛି ପ୍ରକାଶ 
ପାଇଥାଏ । ମଣିଷମାନଙ୍କ ଭିତରେ ସାର୍‌ ଜଗଦୀଶ ଚନ୍ଦ୍ର ବୋଷ ଥୁଲେ ପ୍ରକୃତରେ 

Na । ପରିବେଶ ପରିକ୍ରମା 


ଉତ୍ତିଦମାନଙ୍କର ଅନ୍ତରଙ୍ଗ ବନ୍ଧୁ | ସେ ହିଁ ପ୍ରମାଣ କରି ଦେଖେଇଦେଲେ ଯେ ଉତ୍ଭିଦମାନଙ୍କର 
ମଧ୍ଯ ହୃଦୟ” ଅଛି । ସେମାନେ ରାତି ବାରଟାରେ ଶୋଇବାକୁ ଯାଇ ସକାଳ ଆଠଟାରେ 
ଉଠିପଡ଼ନ୍ତି । ଦିନବେଳେ ଗଛମାନଙ୍କୁ ମଣିଷଙ୍କ ଭଳି ବେଶୀ ଶୋଷ କରେ । ତେଣୁ 
ଦିନବେଳା ପ୍ରତି ପନ୍ଦର କୋଡ଼ିଏ ମିନିଟ୍‌ରେ ସେମାନେ ପାଣି ପିଉଥାନ୍ତି । କିନ୍ଧ୍‌ ରାତି ହେଲେ 
ଶୋଇ କମିଯିବାରୁ ପାଣିପିଇବା ସମୟର ବ୍ୟବଧାନ ଦେଢ଼ ଘଣ୍ଟା ଓ ବେଳେବେଳେ 
ପାଞ୍ଚଘଣ୍ଟାକୁ ବଢ଼ିଯାଏ । ସେମାନଙ୍କୁ ଆଘାତ ଦେଲେ ସେମାନେ କ୍ଲାନ୍ତି ଅନୁଭବ କରନ୍ତି ଓ 
ଝାଉଁଳି ପଡ଼ନ୍ତି । ଚିମୂଟିଦେଲେ ସେମାନଙ୍କୁ କଷ୍ଟହୁଏ । ସେମାନଙ୍କୁ ବିଷ ଦେଲେ ବିଷପ୍ରକ୍ରିୟା 
ଯୋଗୁଁ ସେମାନେ ମାତ୍ର କେଇମିନିଟ୍‌ ଭିତରେ ମୃତ୍ୟୁବରଣ କରିଥାନ୍ତି । ଉତ୍ତିଦର କୌଣସି 
ଅଂଶକୁ କାଟିଲାବେଳେ କାଳେ ଉତ୍ତିଦକୁ କଷ୍ଟଠହେବ, ସେଥ୍ପାଇଁ ତାକୁ ନିଶା ଜିଷଧ ଦେଇ 
ତା'ର କଷ୍ଟ ଲାଘବ କରିପାରୁଥିଲେ ସାର୍‌ ଜଗଦୀଶ ଚନ୍ଦ୍ର ବୋଷ । ଉତ୍ତିଦମାନଙ୍କ ବିଷୟରେ 
ବୋଷଙ୍କର ଏହି ନୂତନ ତଥ୍ୟଗୁଡ଼ିକୁ ପଡ଼ି ବିଶିଷ୍ଟ ଫରାସୀ ଦାର୍ଶନିକ ହେନ୍‌ରୀ ବର୍ଗସନ୍‌ 
କହିଥୂଲେ, “ମୁଁ ଭାବିଥୂଲି ଉତି ଦମାନେ ମୂକ । କିନ୍‌ ତାଙ୍କ ବିଷୟରେ ବହୁତ ଗୋପନୀୟ 
କଥା ଡ଼କ୍ଟର ବୋଷ୍ଙ୍କୁ ଜଣାଇବାରେ ତ ସେମାନେ କୁଣ୍ଡାବୋଧ କଲେ ନାହିଁ । ଯାହାଙ୍କଠାରେ 
ତାଙ୍କର ବିଶ୍ନାସ ଜନ୍ମିଲା, ସେ ତାଙ୍କୁ କହିଲେ । ସମସ୍ତଙ୍କୁ ଜଣେଇଦେବାକୁ କ'ଣ ସେମାନେ 
ବାଧ୍ୟ ? ” ଆଜୀବନ ନିରାମିଷାଶୀ ଜର୍ଜ ବର୍ଣ୍ଣାଡ୍‌୍ଶ' କହିପକାଇଲେ, “ଓଃ ! ଜୀବନସାରା 
ମୁଁ ମୋ ଖାଦ୍ୟ ମାଧ୍ୟମରେ କେତେ ଯେ ନିରୀହ ଜୀବଙ୍କୁ ହତ୍ୟା କରି ଗର୍ଭସାତ୍‌ କରିସାରିଲିଣି, 
ତା'ର ଇୟଭା ନାହିଁ ।” ଲେ’ ମାର୍ଟିନ୍‌ ପ୍ରଶ୍ନ କଲେ, “ଜଣେ ଲାବଣ୍ୟମୟୀ, ସୁଶ୍ରୀ, 
ଷଖୋଡ଼ଶୀର ଗଣ୍ଡଦେଶକୁ ଏକ ସୁକୋମଳ ପୁଷ୍ଣ ଦ୍ଵାରା ସ୍ପର୍ଶ କଲେ କାହା ପାଇଁ ଏହା ଅଧ୍କ 
ଯନ୍ତ୍ରଣାଦାୟକ ? ସେହି କୋମଳାଙ୍ଗୀ ତରୁଣୀ ପାଇଁ ନା ସୁକୋମଳ ପୁଷ୍ପ ପାଇଁ ?” 


ଯେଉଁମାନେ ଗଛଲତାର ଖୁବ୍‌ ଯନ୍‌ ନିଅନି, ଗଛଲତା ଓ ସେମାନଙ୍କ ମଧ୍ୟରେ ଏକ 
ସ୍ଵର୍ଗୀୟ ସମ୍ପର୍କ ସ୍ଥାପିତ ହୋଇଯାଏ । ସେମାନେ ତାଙ୍କ ଯନ୍‌ରେ ପ୍ରତିପାଳିତ ଗଛଲତାଙ୍କ 
ପାଖରେ କୌଣସି ମିଥ୍ୟା କଥା ଉଚ୍ଚାରଣ କରିବାମାତ୍ରେ ଗଛଲତାଠାରେ ଭିନ୍ନ ଏକ ପ୍ରତିକ୍ରିୟା 
ପ୍ରକାଶ ପାଉଥ୍‌ବାର ବୈଜ୍ଞାନିକ ପରୀକ୍ଷାରୁ ଜଣାପଡ଼ିଛି ! ବ୍ୟାକ୍ଷ୍ଠର୍‌ଙ୍କ ମତରେ ଗଛରୁ 
ଫୁଲ ତୋଳିବା ଓ ପତ୍ର ଛିଶ୍ଡେଇବା ପାଇଁ ମନସ୍ଥକଲେ ଉତ୍ତିଦ ତାହା ଆଗରୁ ଜାଣିପାରେ । 
କୌଣସି କାରଣରୁ ମାଳୀର ମନ ଖରାପ ହେଲେ ୧୧୦୦ କିଲୋମିଟର ଦୂରରୁ ମଧ୍ଯ 
ତା'ର ଯନ୍ରେ ବର୍ବିତ ଗଛମାନେ କୁଆଡ଼େ ତାହା ଜାଣିପାରନ୍ତି । କେତେକଙ୍କର ଧାରଣା 
ଯେଉଁ ଗଛରେ ଛୋଟ ଛୋଟ ବିଲାତିବାଇଗଣ ଫଳୁଥାଏ, ସେ ଗଛକୁ ସଙ୍ଗୀତ ଶୁଣାଇଲେ 
ବିଲାତି ବାଇଗଣର ଆକାର ବଡ଼ ହୋଇଯାଏ । ସୋୟାବିନ୍‌ ଓ ମକା ସଙ୍ଗୀତର ପ୍ରଭାବରେ 
ବେଶ୍‌ ଭଲ ବଢ଼ିଥାଏ । 

ପରିବେଶ ପରିକ୍ରମା । ୯୯ 


ସୋଭିଏଟ୍‌ ମନସ୍ତତ୍ତଵବିତ୍‌ ଭି .ଏମ୍‌ .ପୁଷିନ୍‌ ଓ ତାଙ୍କ ସହକର୍ମୀମାନଙ୍କ ମତରେ ବିଷାଦ, 
ଭୟ, ଢ୍ରୋଧ, ଯନ୍ତ୍ରଣା, ଆନନ୍ଦ ଆଦି ବିଭାବମାନ ଫୁଲଗୁଡ଼ିକଠାରେ ପ୍ରତିଭାତ ହୋଇଥାଏ । 
ପ୍ରାର୍ଥନା ଓ ପ୍ରେମର ପ୍ରଭାବରେ ଅଙ୍କୁରୋଦ୍‌ଗମ ତ୍ୃରାନ୍ଧିତ ହୁଏ ଓ ଉଦ୍ଭିଦ ବିକାଶରେ ଉନ୍ନତି 
ପରିଲକ୍ଷିତ ହୁଏ ବୋଲି କେତେକ ପରୀକ୍ଷା କରିଛନ୍ତି ସେ | ତାହାହେଲେ ଆମର ଆଚାର 
ବ୍ୟବହାର ଉତ୍ତଭିଦ ଉପରେ ଯେ ପ୍ରଭାବ ପକାଇଥାଏ, ଏହା ସମସ୍ତଙ୍କ ଦ୍ଵାରା ଗୃହୀତ 
ନହୋଇଥ୍‌ଲେ ମଧ୍ଯ ପୂରାପୂରି ଅସ୍ଵୀକାର କରି ହେବନାହିଁ । 


ଏବେ କେତେକ ବୈଜ୍ଞାନିକ କହିଲେଣି ଯେ ଉତ୍ଭିଦଳଗତ ସହ କଥାବାର୍ରା ( !) 
କରିହେବ । ଗଛଲତା ବଢ଼ି ଅରମା ହୋଇଗଲେ ଆମେ ବିରକ୍ତ ହୋଇପଡୁ । କିନ୍ଧୁ ଆମର 
ବିରକ୍ତି ଶୁଣି ଗଛଲତାମାନେ ଅପମାନରେ ମ୍ରିୟମାଣ ହୋଇ ପଡ଼ନ୍ତି । “ଗଛଲତାଙ୍କର 
ଅନୁଭବ କରିବାର ଶକ୍ତି ଅଛି ”- ଏହା ଜାଣି ସାରିଲା ପରେ କେତେକ ଲୋକ 
ଗଛଲତାମାନଙ୍କୁ ନିଜର ଅଭଦ୍ର ବ୍ୟବହାର ପାଇଁ ସେମାନଙ୍କ ନିକଟରେ କ୍ଷମାଭିକ୍ଷା 
କରୁଥିବାର ଦୃଷ୍ଟାନ୍ତ ରହିଛି । କୁହାଯାଏ ଯେ, ଗୁଲୁଗୁଲିଆ ସୁନ୍ଦର ପିଲାମାନେ ଗଛ 
ଚାରିପଟେ ହସିଖେଳି ବୁଲାବୁଲି କଲେ, ଗଛତଳେ ବସାଉଠା କଲେ, ଗଛ ବି ସେମାନଙ୍କ 
ସହ ତାଳଦେଇ କୁରୁଳି ଉଠେ | ଗଛରୁ ଏକ ମହକ ବାହାରି ବାୟୁମଣ୍ଡଳରେ ଖେଳେଇ 
ହୋଇଯାଏ । 


ଏକଥା ବିଶ୍ଵାସ ନହେଲେ ବି ଶୁଣିସାରିଲା ପରେ ଗଛ ହାଣିବାକୁ କାହାର ହାତ ଯିବ 
କହରୁ ତ ! ଗଛକୁ ହତାଦର କରିବାକୁ କାହାର ମନ ଡାକିବ ଭଲା ! ନିର୍ବିଚାରରେ ଜଙ୍ଗଲ 
କାଟିପକେଇବା ‘ଗଣହତ୍ୟା' ଭଳି ବୋଧ ହେବ ନାହିଁକି ? 


=~ m= 


ସେ ଯାହାହେଉ, ଏହି କିଛିବର୍ଷ ହେଲା ମଣିଷ ମିଛରେ ମିଛରେ ସାକୁଲେଇ ହେଉଛି । 
ଗଛ ଲଗେଇବା ବାହାନା ଦେଖାଇ ବୃକ୍ଷଲତାଙ୍କୁ ଆଶ୍ପାସନା ଦେଉଛି । ପଶୁପକ୍ଷୀର ବଂଶ 
ଲୋପପାଇ ଆସୁଛି ବୋଲି ବୋବାଳି ଛାଡୁଛି । ସେମାନଙ୍କୁ ଅଭୟ ଦେବାପାଇଁ ସେ ନିଜ 
ମନମୁତାବକ ଅରଣ୍ୟ ସୃଷ୍ଟି କରୁଛି । ଏ ତା'ର କୁମ୍ଭୀର କାନ୍ଦଣା ନୂହେଁ ତ ? ସେ ବୋଧହୁଏ 
ଏବେ ବୁଝିପାରିଲାଣି ଯେ ଗଛଲତା, ପଶୁପକ୍ଷୀ ବଞ୍ଚୁଲେ ମଣିଷ ବଞ୍ଚୁବ । ସେମାନେ 
ଲୋପପାଇଗଲେ ମଣିଷ ବି ଲୋପପାଇଯିବ । 


ମଣିଷ ଅରଣ୍ୟର ସ୍ରଷ୍ଟା ନୁହେଁ । ତାକୁ ପଚାରି ଗଛଲତା ଓ ବନ୍ୟଜନ୍ଧୁଙ୍କର ପରିବେଶ 
ତିଆରି ହୋଇ ନ ଥଲା । ତେଣୁ କେଉଁ ପରିବେଶ ସେମାନଙ୍କ ପାଇଁ ଉପଯୋଗୀ, ତାହା 
ମଣିଷ ଜାଣିଲା କେମିତି ? ଅସୁମାରି ଉତଭିଦ, ଆଉ ପ୍ରାଣୀମାନଙ୍କ ମଧ୍ୟରେ ଯେଉଁ ପାରସ୍ପରିକ 
ସମ୍ପର୍କ, ତାହା ବେଶ୍‌ ଜଟିଳ ଓ ମଣିଷ ପକ୍ଷେ ବେଶ୍‌ ଦୁର୍ବୋଧ୍ୟ । କିରୁ ସେମାନେ ମଣିଷର 
ସଖା । ମଣିଷ ଜାତିର ମଙ୍ଗଳ ଓ ପ୍ରାଟୂର୍ଯ୍ୟ ପାଇଁ ସେମାନଙ୍କର ଯଥେଷ୍ଟ ଅବଦାନ ରହିଛି । 

୧୦୦ । ପରିବେଶ ପରିକ୍ରମା 


କିନ୍ତୁ ପ୍ରତିଦାନରେ ଟିକିଏ ସୁରକ୍ଷା ବ୍ୟତୀତ ସେମାନେ ଆଉ କିଛି ଆଶା କରନ୍ତି ନାହିଁ । 
ଜଙ୍ଗଲର ବୃକ୍ଷଲତା ତାଙ୍କ ମୂଳରେ ପାଣିଢ଼ାଳିବା ପାଇଁ ମଣିଷକୁ କେବେ ନେହୁରା ହୁଅନ୍ତି 
ନାହିଁ । ମଣିଷ ଦାନା ଛିଞ୍ଚଲେ ଖାଇବେ ବୋଲି ଜଙ୍ଗଲର ପକ୍ଷୀମାନେ ଅପେକ୍ଷା କରି ବସନ୍ତି 
ନାହିଁ । ଢଙ୍ଗଲର ପଶୁ ଘାସପାଇଁ କି ମାଂସପାଇଁ ମଣିଷର ହାତଟେକାକୁ ଚାହିଁ ବସେ ନାହିଁ । 


କିନ୍ତୁ ମଣିଷ ଜାତିଟା ବଡ଼ ସ୍ବାର୍ଥପର । ଅରଣ୍ୟ ପ୍ରତି ମଣିଷର ମମତା ଜାଗୁନାହିଁ । 
ହତଭାଗିନୀ ଅରଣ୍ୟ ମଣିଷର ଭୁଲ୍‌ ପାଇଁ ହତଶ୍ରୀ ହୋଇ ମରୁଭୂମି ପାଲଟି ଯାଉଛି । 
ସାହାରା ଦିନେ ଥୁଲା ଅରଣ୍ୟମିଶ୍ରିତ ଚାରଣ ଭୂମି । ମଣିଷ ତାକୁ ପୃଥ୍ବୀର ବୃହରମ 
ମରୁଭୂମି ବୋଲି ଘୋଷି ଚାଲିଛି, ତା ପିଲାମାନଙ୍କୁ ଘୋଷାଇ ଚାଲିଛି । ଆଉ ପିଲାମାନେ 
ଯଦି କେବେ ପ୍ରଶ୍ନ କରନ୍ତି, “ ସାହାରା ଅଞ୍ଚଳ ମରୁଭୂମି ପାଲଟିଗଲା କାହିଁକି ?? ଆମେ 
ଯଦି ସତ୍ୟକଥା ମାନିଯାଉ, ତେବେ କହିବୁ, “ବାପାରେ, ଆମେ ଅବିବେକୀ ମଣିଷମାନେ 
ପରା ସାହାରାକୁ ମରୁଭୂମିରେ ପରିଣତ କରିଦେଲୁ ।” “ସଭ୍ୟତାର ପୂର୍ବବର୍ରୀ ଅବସ୍ଥା 
ଅରଣ୍ୟ ଓ ପରବର୍ରୀ ଅବସ୍ଥା ମରୁଭୂମି” ¬ ଏହା ଅତିରଞ୍ଜନ ନୁହେଁ । 


ଛାଡ଼ନ୍ତୁ ! ସେ ସବୂ ଯୁକ୍ତି କରି ଅରଣ୍ୟର ଅବା କି ଲାଭ ? ସେ ତ ଆଜି ଅକ୍ଷମ | 
ତେଣୁ ମଣିଷ ତାକୁ ଭରସା ଦେଉ କି ନଦେଉ, ମଣିଷ ଉପରେ ଭରସା ନ ରଖି ତା'ର ବା 
କେଉଁ ଅନ୍ୟ ଉପାୟ ଅଛି । 


ଆଜିର ମଣିଷର ପୂର୍ବ ପୂରୁଷମାନେ କ'ଣ ସବୁ କହିଯାଇଛନ୍ତି, ମଣିଷ ହେଲେ ଟିକେ 
ସେସବୁ ପଢ଼ନ୍ତା ! ହିବୁମାନଙ୍କର ଧର୍ମପୁସ୍ତକ 'ଜେନେସିସ୍‌'ରେ ଲେଖା ହୋଇଛି — ଭଶୃର 
କହୁଛନ୍ତି, “ ସମୁଦ୍ରର ଜଳଚର ଜୀବ, ଆକାଶର ପକ୍ଷୀ, ସ୍ଥଳଭାଗର ସମସ୍ତ ଉଦ୍ଭିଦ ଓ 
ପ୍ରାଣୀଙ୍କ ଉପରେ ମନୁଷ୍ୟ ପ୍ରଭୁତ୍ଵ ବିସ୍ତାର କରୁ । ଏଠାରେ ପ୍ରଭୁତ୍ୀର ଅର୍ଥ ଆଧ୍ପତ୍ୟ 
ନୁହେଁ । ପ୍ରଭୁତ୍ଵ ର ଅର୍ଥ ମଙ୍ଗଳ ସାଧନ କରିବାପାଇଁ ପ୍ରତିଶ୍ରୁତି ।” 


ବେଦରେ ତ ଲେଖାହୋଇଛି, “ହେ ଧରଣୀ-ମାତା ! ତୋଂ ଠାରୁ ମୁଁ ଯାହା ଖନନ 
କରି ଆହରଣ କରୁଛି, ତୁ ତାହା ଅବିଜମ୍ଭେ ପୂରଣ କରିଦେବାକୁ ମୁଁ ତତେ ପ୍ରାର୍ଥନା କରୁଛି । 
ହେ ପବିତ୍ରକାରିଣୀ ! ମୁଁ ଯେପରି ତୋ” ପ୍ରାଣରେ ବ୍ୟଥା ନ ଦିଏ, ତୋ” ହୃଦୟରେ କ୍ଷତ 
ସୃଷ୍ଟି ନ କରେ- ମୋ” ମନରେ ଏହି ଭାବନା ଚିରଦିନ ପାଇଁ ଢୀବିତ ରହିଥାଉ ।' 


ଆଜିର ମଣିଷ ଯଦି ଏହି ପ୍ରାର୍ଥନାଗୁଡ଼ିକ ସମ୍ବନ୍ଧରେ ଟିକିଏ ସଚେତନ ହୋଇ 
କାର୍ଯ୍ୟାନୁଷ୍ଠାନ ଗ୍ରହଣ କରନ୍ତା, ତେବେ ତା'ର ମଙ୍ଗଳ ହେବା ସାଥେ ସାଥେ ସମଗ୍ର ବିଶ୍ଵର 
ମଧ୍ଯ ଅଶେଷ ମଙ୍ଗଳ ସାଧୂତ ହୁଅନ୍ତା । ନେଡ଼ିଗୁଡ କହୁଣି ଆଡ଼କୁ ବୋହିଚାଲିଛି । ବେଳହୁଁ 
ନ ରୋକିଲେ ଯେ ପରେ ପସ୍ତେଇବାକୁ ପଡ଼ିବ, ଏ କଥା ମଣିଷ ଜାତିଟା ବୁଝନ୍ତା ହେଲେ ! 

ଆପଣା କଲା କର୍ମମାନ 


ଖାଲି କ୍ଷଣିକ ଲାଭକୁ ଦୃଷ୍ଟିରେ ରଖି ମଣିଷ ତା'ର ଆବାସସ୍ଥଳୀ ଏହି ପୃଥ୍ବୀକୁ 
ଲୁଣ୍ଡନ କରିବାରେ ଲାଗିଛି, ଅନବରତ କଳୁଷିତ କରିବାରେ ଲାଗିଛି । ତା'ର ଏହି ଉଦାସୀନ 
କାର୍ଯ୍ୟକଳାପକୁ ଲକ୍ଷ୍ୟ କଲେ ମନେ ହୁଏ ; ସତେ ଯେପରି ମଣିଷ ଏହି ପୃଥ୍ବୀର ଏକ ଅଂଶ 
ନୁହେଁ । ପୁଣି ବିଭିନ୍ନ ଯାନ୍ତିକ କୌଶଳ ଅବଲମ୍ବନ କରି ନିଜର ଖାଦ୍ୟ ଓ ଅନ୍ୟାନ୍ୟ 
ଆବଶ୍ୟକୀୟ ପଦାର୍ଥ ପାଇବା ପାଇଁ ସେ ପ୍ରକୃତିକୁ ଯେପରି ଯଥେଛ୍ଛାଚାର ବ୍ୟବହାର କରୁଛି, 
ଜଣାପଡୁଛି ପୃଥ୍‌ବୀର ସମସ୍ତ ପ୍ରାକୃତିକ ସମ୍ପଦରେ ତା'ର ବୋଧହୁଏ ଏକଚାଟିଆ ଅଧୂକାର । 
ସେ ଭୁଲିଯାଉଛି ସେ ତା'ର ନିଜର ସ୍ଥିତିପାଇଁ ଏକ ସୁସ୍ଥ ପରିବେଶର ଆବଶ୍ୟକତା ରହିଛି । 
ତା” ଚତୁଃପାର୍ଶ୍ଵର ଅନ୍ତତଃ ୩୫୦,୦୦୦ ପ୍ରକାରର ବୃକ୍ଷଲତା, ପ୍ରାୟ ୬୬୦,୦୦୦ 
ସଂଖ୍ୟକ ପ୍ରକାରର ପୋକଜୋକଙ୍କୁ ମିଶାଇ ଅନ୍ତତଃ ୧୦ ଲକ୍ଷରୁ ଅଧ୍ବକ ବିଭିନ୍ନ ପ୍ରକାରର 
ପ୍ରାଣୀ ଜାତି ମଧ୍ଯ ଏହି ପୃଥ୍ବୀର ଅଧ୍ବାସୀ । ପୁଣି ମୁଠାଏ ମାଟି ଭିତରେ କୋଟି କୋଟି 
ଜୀବାଣୁ ଭରପୂର ହୋଇ ରହିଛନ୍ତି । ଜୀବନ୍ତ ବସ୍ତୁମାନଙ୍କ ମଧ୍ୟରେ ଜୀବାଣୁମାନଙ୍କ ସ୍ଥାନ 
ଅତି ନଗଣ୍ୟ ହେଲେ ମଧ୍ଯ ପରିପାର୍ଶ୍ବର ସ୍ଵାସ୍ଥ୍ୟ ପାଇଁ ଓ ମଣିଷ ପାଇଁ ସେମାନଙ୍କର ଭୂମିକା 
ଅତି ଗୁରୁତ୍ଵପୂର୍ଣ । ସେମାନଙ୍କ ମଧ୍ଯରୁ କେତେକ ପଚନ ପ୍ରକ୍ରିୟା ଦ୍ଵାରା ମୃତ ବୃକ୍ଷଲତା, 
ପ୍ରାଣ, ଏପରିକି ମଲା ମଣିଷର ଯବକ୍ଷାରଜାନକୁ ନେଇ ମାଟିରେ ମିଶାଇ ମାଟିର 
ଉର୍ବରତାରେ ସହାୟତା କରନ୍ତି ତ ଆଉ କେତେକ ଉତ୍ତିଦଜଗତର ବିଭିନ୍ନ ଅଂଶକୁ ବ୍ୟବହାର 
କରି ଅଙ୍ଗାରକାମ୍ବ, ଜଳ ଓ ଉତ୍ତାପ ସୃଷ୍ଠି କରିଥାନ୍ତି । ପୁଣି କେତେକ ଜୀବାଣୁ ସମୁଦ୍ର ଜଜର 
ସଲ୍ଫେଟକୁ ହାଇଡ଼ୋଢେନ୍‌ ସଲ୍ଫାଇଡ଼ରେ ପରିଣତ କରି ବହୁ ପ୍ରାଣୀଙ୍କର ବଂଚିର ହିବା 
ପାଇଁ ଏହି ଉପାଦାନ ଯୋଗାଇ ଦେଇଥାନ୍ତି । ତେଣୁ ମଣିଷ ଅନ୍ତତଃ ଜାଣି ରଖୁବା ଉଚିତ 
ଯେ ପୃଥ୍ବୀର ପରିବେଶ ଅନ୍ୟ ଜାବନ୍ତ ବସ୍ତୁମାନଙ୍କର ସ୍ଥିତି ପାଇଁ ଯେତିକି ଦାୟୀ, ତା' 
ନିଜର ସ୍ମଥିତିପାଇଁ ତାହା କୌଣସି ଗୁଣରେ କମ୍‌ ଦାୟୀ ନୁହେଁ । 

୧୦୨ । ପରିବେଶ ପରିକ୍ରମା 


କିନ୍ତୁ ଯାନ୍ତିକ ସଭ୍ୟତାର ଅଭ୍ୟୁତ୍ଥାନ ଫଳରେ ମଣିଷ ତା”ର ସୁଖସ୍ବାଛନ୍ଦ୍ଯ ଓ 
ସୁବିଧାକୁ ଦୃଷ୍ଟିରେ ରଖୁ ନିଜ ପାଇଁ ଏକ କୃତ୍ରିମ ପରିବେଶ ସୃଷ୍ଟି କରିବାରେ ଲାଗି ପଡ଼ିଛି । 
ଏହା ଫଳରେ ଯେତେ ଜଟିଳ ହେଲେ ବି ପ୍ରକୃତିରେ ପରିଲକ୍ଷିତ ହେଉଥୁବା ସୁସାମଞ୍ଜସ୍ୟ 
ଏବେ ଅସାମଞ୍ଜସ୍ୟ ହେବାରେ ଲାଗିଲାଣି । ଉଦାହରଣ ସ୍ଵରୂପ ଧୂମାୟିତ ବାୟୁମଣ୍ଡଳ, 
ଧୂମଦ୍ଵାରା ମଳିନପ୍ରାପ୍ତ ହୋଇଥ୍‌ବା କୋଠାବାଡ଼ି, ଅପରିଶ୍ତ ଝରଣା, ନଦୀ, ହୁଦ, ପରିତ୍ୟକ୍ତ 
ଖଣି ଓ କାରଖାନା ଏବଂ ସର୍ବୋପରି ଅଳିଆ ଆବର୍ଡନାର ସ୍ତୁପ, ଏସବୁ ଯନ୍ତ୍ଯୁଗର ଅବଦାନ ! 


ଖାଲି ସେତିକି ନୁହେଁ; ପୃଥ୍ବୀର ବିସ୍ତୃତ ଅଞ୍ଚଳରେ ବର୍ଭମାନ ବଡ଼ ବଡ଼ ସହର, 
ରାସ୍ତାଘାଟ, ଜଳଭଣ୍ଡାର, ବିମାନ ପଡ଼ିଆ ଆଦି ତିଆରି ହେଲାଣି । ଏଥଯୋଗୁଁ, ଏହିସବୁ 
ଅଞ୍ଚଳରେ ଆତଯାତ ହେଉଥୁବା ବଣ୍ଯଜନ୍ତୁ ସବୁ ଲୋପ ପାଇଗଲେଣି । ସୂର୍ଯ୍ୟକିରଣ, 
ବାୟୁପ୍ରବାହ ଓ ବର୍ଷା, ଏମାନଙ୍କର ଯେଉଁ ପାରସ୍ପରିକ କ୍ରିୟା ଫଳରେ ପୃଥ୍ବୀ ଗଢ଼ି ଉଠିଥୂଲା, 
ସେମାନଙ୍କର ପାରସ୍ପରିକ ସମ୍ପର୍କରେ ଏବେ ପରିବର୍ରନମାନ ପରିଲକ୍ଷିତ ହେଲାଣି । ଯେଉଁ 
ପଶୁପକ୍ଷୀମାନଙ୍କ ଜୀବନଧାରଣରେ ତା'ର କିଛି ହିଁ ଅବଦାନ ନଥୁଲା, ସେହି ମଣିଷ 
ନିର୍ବିଚାରରେ ବର୍ଭମାନ ସେମାନଙ୍କର ହତ୍ୟା କରିବାରେ ଲାଗିଛି ! 


ଏବେ ବହୁଳ ଭାବରେ ବ୍ୟବହୃତ ହେଉଥୁ୍‌ବା କୃତ୍ରିମ ସାର, କୀଟନାଶକ ଥିଷଧ ଓ 
ଅନ୍ୟାନ୍ୟ ରାସାୟନିକ ଦ୍ରବ୍ୟ ଜୀବନ୍ତ ବସ୍ତୁ ସବୂକୁ ସଂକ୍ରମିତ କରିସାରିଲାଣି | ଉଦାହରଣ 
ସ୍ଵରୂପ, ଡି .ଡି.ଟି.ର ବହୁଳରୁ ବହୁଳତର ବ୍ୟବହାର ସମସ୍ୟା ସମାଧାନ କରିବା ପରିବର୍ରେ 
ନୂତନ ସମସ୍ୟାର ଉତ୍ତବ କଲା | ବର୍ଷାଜଳ, ବାୟୁ, ମୃଭିକା ଓ ପ୍ରାଣୀର ଶରୀର, ସବୁଥରେ 
ବର୍ଭମାନ ଡି .ଡି.ଟି ରହିଥ୍ବାର ପରୀକ୍ଷାରୁ ପ୍ରକାଶ । ଖାଦ୍ୟଦ୍ରବ୍ୟ, ମାଛ, ମାଂସ ଏବଂ ମା’ 
କ୍ଷୀରରେ ମଧ୍ଯ ଡି.ଡି.ଟି.ର ସନ୍ଧାନ ମିଳିଛି । ମାଛ ଓ ଅନ୍ୟାନ୍ୟ ପ୍ରାଣୀ ଏହା ଫଳରେ 
ମୃତ୍ୟୁମୁଖରେ ପଡୁଛନ୍ତି ଓ ଏମାନଙ୍କୁ ଖାଦ୍ୟ ରୂପେ ବ୍ୟବହାର କରୁଥୁବା ମଣିଷ ଶରୀରରେ 
ଡି.ଡି.ଟି.ର ପରିମାଣ ଆଶାତୀତ ଭାବରେ ବୃବି ପାଇବାରେ ଲାଗିଛି । ଜଣେ ଭାରତୀୟର 
ଶରୀରେ ଜମିଥ୍‌ବା ଡି.ଡି.ଟି.ର ପରିମାଣ ପୃଥ୍ବୀର ଅନ୍ୟ ଯେକୌଣସି ଦେଶବାସୀଙ୍କ 
ଶରୀରରେ ଜମିଥ୍‌ବା ଡି.ଡି.ଟି.ର ପରିମାଣଠାରୁ ଯଥେଷ୍ଟ ବେଶି। ଏହାର କ୍ଷତିକାରୀ 
ପ୍ରଭାବକୁ ବିଚାରକୁ ନେଇ କେତେକ ଦେଶରେ ଏହାର ବ୍ୟବହାର ଉପରେ ଏବେ 
କଟକଣାମାନ ଜାରିହେଲାଣି । 


ପୁଣି ଚାରଣଭୂମି ରୂପେ ବ୍ୟବହାର କରି ବା ଚାଷପରେ ଚାଷ ଉତୁରାଇ ମଣିଷ 
ଚାଷୋପଯୋଗୀ ଜମିକୁ ଧୂଳିପୂର୍ଣ୍ଣ ଅଦରକାରୀ ଜମିରେ ପରିଣତ କରିବାରେ ଲାଗିଛି । 
ଜଳସେଚନ ନାଁରେ ଜଳଭଣ୍ଡାର ଓ ଜଳଜମି ସବୁ ସୃଷ୍ଟିକରି ଉପଯୋଗୀ ଜମିକୁ ଲୁଣି ଜମିରେ 

ପରିବେଶ ପରିକ୍ରମା ୧୦୩ 


ପରିଣତ କରିସାରିଲାଣି । କଳକାରଖାନା ଓ ଯାନ୍ତିକ ଯାନରୁ ନିର୍ଗତ ଧୂମରାଶି ବାୟୁମଣ୍ଡଳକୁ 
ଦୂଷିତ କରୁଛି । ଆଣବିକ ବୋମା ଓ ଅନ୍ୟାନ୍ୟ ଆଣବିକ ପରୀକ୍ଷାଫଲରେ ତେଜସ୍ତିୟ 
ଧାତୁ ମଣିଷ ଶରୀରରେ ସ୍ଥାନ ନେଲାଣି । 


ଏତଦ୍‌ବ୍ୟତୀତ ସମୁଦ୍ର ଓ ଅନ୍ୟାନ୍ୟ ଜଳସ୍ରୋତ ମଧ୍ଯକୁ କଳକାରଖାନାରୁ ନିର୍ଗତ 
ଦୂଷିତ ଜଳ, ସହରର ଅଳିଆ ଆବର୍ଜନା ଓ ଏପରିକି ତେଜ ସ୍ଲିୟ ଦ୍ରବ୍ୟ ସବୁ ନିଷ୍କାସିତ କରିବା 
ଫଳରେ ଜଳ ଦୂଷିତ ହୋଇ ଜଳଚ୍ଚୀବମାନଙ୍କ ଜୀବନ ବିପନ୍ନ ହେଉଛି। କୃତ୍ରିମ ସାରର 
ବ୍ୟବହାର ଯୋଗୁଁ ନାଇଟ୍ରେଟ୍‌ ପନିପରିବା ଓ ଜଳରେ ମିଶି ଶରୀର ମଧ୍ଯକୁ ପ୍ରବେଶ କରିଛି । 
ନାଇଟ୍ରେଟ ଜଳରେ ମିଶିବା ଫଳରେ ଶିଉଳି ଜାତୀୟ ଉଦ୍ଭିଦ ଜାତହୋଇ ଜଳର ଅମ୍ପଜାନକୁ 
ବ୍ୟବହାର କରି ଦେବା ଦ୍ଵାରା ମାଛ ଆଦି ଜଳଚର ଜୀବମାନେ ଅମ୍ଳଜାନ ପାଇବାରୁ ବଞ୍ଚତ 
ହେଉଛନ୍ତି । 


ଖାଲି ସେତିକି ନୁହେଁ ଗତି, ଶବ୍ଦ ଆଲୋକ ଓ ଉତ୍ତାପକୁ ନିୟନ୍ତ୍ରଣ କରି ସେ ଯେଉଁ 
ଅଭୂତପୂର୍ବ ସଫଳତା ହାସଲ କଲାଣି, କାଳକ୍ରମେ ତାହା ମଣିଷ ଉପରେ ଯେ କି 
କୁପ୍ରଭାବମାନ ପକାଇବ, ତା” ପ୍ରତି ସେ ଆଦୌ ସଚେତନ ନୁହେଁ । ପୁଣି ଖାଦ୍ୟ, ପାନୀୟ 
ଓ ଓଷଧ ଆଦି ମାଧ୍ୟମରେ ସେ ଯେଉଁ ରାସାୟନିକ ପଦାର୍ଥମାନ ବର୍ଷ ବର୍ଷଧରି ଭକ୍ଷଣ 
କରିବାରେ ଲାଗିଛି, ତା'ର କୁପରିଣାମ ବିଷୟରେ ସେ ଚିନ୍ତିତ ବି ନୂହେଁ । 


କିନ୍ଧୁ ଏହାର ପରିଣାମ ଯାହା ହେଉନା କାହିଁକି, ମଣିଷର ଆଉ ମୁକ୍ତି ନାହିଁ । ସୀମିତ 
ସମ୍ବଳ ଓ ସୀମିତ କ୍ଷମତାଯୁକ୍ତ ପୃଥ୍ବୀ ଭଳି ଏକ କ୍ଷୁଦ୍ର ଗ୍ରହରେ ସଦ୍ୟ ବିକାଶଲାଭ କରିଥୁବା 
ଯାନ୍ତିକ ସଭ୍ୟତାର ସେ ଏକ ଦାସ ମାତ୍ର | ତା'ରି ଦ୍ଵାରା ସୃଷ୍ଠ ଏହି ଆବର୍ଜନାପୂର୍ଣ୍ଣ 
ପରିବେଶରେ ବାସ କରିବାକୁ ସେ ବାଧ୍ୟ । 


ବିବର୍ରଗନବାଦର ପଟ୍ଟ ଭୂମିରେ ବିଚାରକଲେ ମଣିଷ ତ ମାତ୍ର ଏକ ନୂତନ ଆଗନ୍ତୁକ | 
ଜମା ୨୦୦ ନିୟୁତ ବର୍ଷ ହେଲା ମଣିଷର ସୃଷ୍ଟି । ଶାରୀରିକ ଓ ମାନସିକ ଦୃଷ୍ଟିକୋଣରୁ 
ଦେଖିଲେ, ପରିବେଶର ପରିବର୍ଭନ ସହ ଖାପଖୁଆଇ ନେବାପାଇଁ ତା' ପକ୍ଷେ ଲକ୍ଷ ଲକ୍ଷ 
ବର୍ଷ ଲାଗି ଯିବ କହିଲେ ଚଳେ ! ଯେକୌଣସି ଜୀବନ୍ତବସ୍ତୁ ନିଜର ପରିବେଶକୁ ଖାପଖୁଆଇ 
ହିଁ ଜନ୍ମ ନେଇଥାଏ । ତେଣୁ ପରିବେଶ ଯଦି ବଦଳିଯାଏ, ସେ ହୁଏତ ପରିବର୍ରିତ ହେବାପାଇଁ 
ବାଧ ବା ସଂପୂର୍ଣ୍ଣରୂପେ ଲୋପ ପାଇଯିବା ଅବଶ୍ୟମ୍ଭାବୀ | 


ମଣିଷ ମଧ୍ଯ ପରିବେଶକୁ ନେଇ ଜନ୍ମନେଇଛି । କିନ୍ଧୁ ସେ ତା'ର ପରିବେଶକୁ ଏତେ 
ଅପ୍ରତ୍ୟାଶିତ ଭାବରେ ପରିବର୍ଭନ କରିବାରେ ଲାଗିପଡ଼ିଛି ଯେ ୧୦୦ ବର୍ଷ ପୂର୍ବରୁ ଜନ୍ମ 
ନେଇଥ୍‌ବା କୌଣସି ବ୍ୟକ୍ତି ହୁଏତ ଆଜି କେତେକ ସ୍ଥାନ ଚିହ୍ନି ବି ପାରିବନି । ପୁଣି ବିବର୍ଭନ 

୧୦୪ । ପରିବେଶ ପରିକ୍ରମା 


ପ୍ରକ୍ରିୟାରେ ଯେଉଁ ଜୈବରାସାୟନିକ କ୍ରିୟାସବୁ ସମ୍ପାଦିତ ହୋଇଥାଏ, ତାହା ମଣିଷକୃତ 
ଏହି କୃତ୍ରିମ ପରିବେଶରେ ସେହିପରି ଭାବରେ ସଂଘଟିତ ହୋଇପାରିବ କି ନା ସନ୍ଦେହ | 
ଏହାଫଳରେ ହୁଏତ ମନସ୍ତାର୍ସିକ ଓ ଶାରୀରିକ ପ୍ରକ୍ରିୟାରେ ଅପକ୍ରିୟା, ଏପରିକି ମୃତ୍ୟୁଭଳି 
ପରିଣାମମାନ ଘଟିବାର ସମ୍ଭାବନା ରହିଛି । ଏହା କେବେ ବି ସମ୍ଭବ ନୁହେଁ ଯେ ପୃଥ୍ବୀର 
ପରିବେଶ ଯେତେଯେତେ ପରିବରିତ ହୋଇ ଚାଲିଥ୍‌ବ ତାହା ସହ ତାଳଦେଇ ମଣିଷର 
ସମସ୍ତ ପ୍ରକ୍ରିୟା ବି ଛାଏଁ ଛାଏଁ ପରିବର୍ରିତ ହେଉଥ୍‌ବ ! ବରଂ ପରିବେଷ୍ଟନୀର ଦୁତ ପରିବର୍ଭନ 
ଫଳରେ ସେ ବେଶୀ ବେଶୀ ପଛରେ ପଡ଼ିଯାଉଛି । 


ଏବେ ଆନୁବଂଶିକ ପ୍ରଭାବଜନିତ ବହୁରୋଗ ବିରୋଧରେ ମଣିଷ ପ୍ରଭୁତ କୃତିତ୍ଵ 
ହାସଲ କଲାଣି । ଦିନେ ଯେଉଁମାନଙ୍କ ପାଇଁ ଅକାଳମୂତ୍ୟୁ ହିଁ ଅବଶ୍ୟମ୍ଭାବୀ ଥଲା, ସେମାନେ 
ଆଜି ଦୀର୍ଘାୟୁ ଓ ସନ୍ତାନସନ୍ତତିର ସ୍ରଷ୍ଟା । କିନ୍ଧୁ ଏଭଳି ପିତାମାତାଙ୍କର ବିକୃତ ଜିନ୍‌ ଯଦି 
ସେମାନଙ୍କ ସନ୍ତାନମାନଙ୍କ ଶରୀରରେ ପ୍ରକାଶିତ ହୁଏ, ତେବେ ଅକ୍ଷମ ଲୋକମାନଙ୍କର 
ସଂଖ୍ୟା କେତେ ଯେ ବଢ଼ିଯିବ ତା'ର ଇୟଉ୍ତା ନାହିଁ । 


ଏହି ସଂକ୍ରାନ୍ତରେ ବିବର୍ରଗନବାଦର ଧାରାରୁ ଆମ୍ଭମାନଙ୍କର ସମ୍ୟକ୍‌ ଜ୍ଞାନଲାଭ ହେବା 
ବାଞ୍ଚନୀୟ | ଅତୀତରେ ଜନ୍ମ ନେଇଥୁବା ଓ ସେତେବେଳକାର ପରିବେଶ ସହ ଖାପ ଖୁଆଇ 
ନେଇଥ୍‌ବା ବିଭିନ୍ନ ପ୍ରକାରର ପ୍ରାଣୀ ଆଜି ପୃଥ୍ବୀପୃଷ୍ଠରୁ ଲୋପପାଇଗଲେଣି । କାରଣ 
ପରବର୍ରୀ କାଳରେ ସେମାନଙ୍କର ପରିବେଷ୍ଠନୀରେ ଯେଉଁ ପରିବର୍ଭନମାନ ସଂଘଟିତ ହେଲା, 
ତା” ସହ ନିଜକୁ ଚଳାଇ ନ ପାରିବାରୁ ସେମାନେ ମୃତ୍ୟୁମୁଖରେ ପଡ଼ିବାକୁ ବାଧ୍ୟ ହେଲେ | 
ଅପରପକ୍ଷରେ ଗତ ୩୫୦ ନିୟୁତ ବର୍ଷଧରି ବଂଚି ରହିଥ୍‌ବା ଫର୍ଣ୍ଣ ଜାତୀୟ ଗୁଳ୍ପରେ ଏ 
ପର୍ଯ୍ୟନ୍ତ ପରିବର୍ରନର ଛାପ ବି ପଡ଼ିନି । କେତେକ ପ୍ରାଣୀଙ୍କଠାରେ ମଧ୍ଯ ସେହିକଥା । ଏହି 
ଦୀର୍ଘାୟୁ ଉତ୍ତିଦ ବା ପ୍ରାଣୀ କେହି ତାଙ୍କର ପରିବେଶକୁ କଳୁଷିତ କରିବାର କିଛି ପ୍ରମାଣ 
ନାହିଁ । କିନ୍ତୁ ମଣିଷ, ଯେ କି ମାତ୍ର “ଏବକାର ଛୁଆ” , ନିଜର ସ୍ଵାଭାବିକ ଅଜ୍ଞତା ଯୋଗୁଁ 
ଏଇ ମାତ୍ର ଗତ ୨ ଶହ ବର୍ଷ ଧରି ପୃଥ୍‌ବୀର ଉତ୍ତିଦ, ପ୍ରାଣୀଜଗତ ଓ ସର୍ବୋପରି ଏହାର 
ପରିବେଷ୍ଟନୀକୁ ଅତି ଭୟଙ୍କର ଭାବରେ ପରିବର୍ଭନ କରିବାରେ ଲାଗିଛି । 


ଆମେ ଜାଣୁ ଯେ ପୃଥ୍‌ବୀର ପାଣିପାଗର ଅବସ୍ଥା ଉପରେ ଜୀବଜଗତର ସ୍ଵାସ୍ଥ୍ୟ 
ନିର୍ଭର କରେ । ଏହି ପାଣିପାଗ ପୁଣି ପୃଥ୍ବୀକୁ ଘେରି ରହିଥ୍ବା ବାୟୁମଣ୍ଡଳ ଓ ପୃଥ୍ବୀର 
ମହାସମୁଦ୍ରମାନଙ୍କ ଉପରେ ନିର୍ଭରଶୀଳ । ବାୟୁମଣ୍ଡଳ ଜୀବଜଗତକୁ ସୂର୍ଯ୍ୟର ମାରାମୂକ 
ରଶ୍ମିମାନଙ୍କର କ୍ଷତିକାରୀ ପ୍ରଭାବରୁ ରକ୍ଷା କରିବା ସଙ୍ଗେ ସଙ୍ଗେ ଏହା ପ୍ରତି ସହ୍ୟହେବା 
ଅନୁପାତରେ ସୂର୍ଯ୍ୟତାପକୁ ନିୟନ୍ତ୍ରଣ କରିଥାଏ । ଏଥୁରେ ଟିକିଏ ଏପାଖ ସେପାଖ 

ପରିବେଶ ପରିକ୍ରମା ୧୦୫ 


ହୋଇଗଲେ ଆଉ ରକ୍ଷାନାହିଁ । ଉତ୍ତାପ କମିଗଲେ ମଣିଷ କୋଲମାରି ବରଫ ପାଲଟିଯିବ 
ତ ବଢ଼ିଗଲେ ଶୁଖି ଡାଙ୍ଗ ହୋଇଯିବ । ପୁଣି ବାୟୁମଣ୍ଡଳ ପୃଥ୍ବୀକୁ ପରି ବେଷ୍ଟନ କରି ରହି 
ନଥୂଲେ ପୃଥ୍ବୀ ତା'ର ନିଜ ଉତ୍ତାପ ବିକିରଣ କରି ଥଶ୍ଡା ହୋଇଯାଆନ୍ତା । 


ମଣିଷ ଦ୍ଵାରା ସଂଘଟିତ ହେଉଥିବା ବିଭିନ୍ନ ଦହନ ପ୍ରକ୍ରିୟା ବହୁ ପରିମାଣରେ ଉତ୍ତାପ 
ଜାତ କରିଥାଏ । ଏହା ଫଳରେ ସେହି ସ୍ଥାନର ଉତ୍ତାପ ବୃଦ୍ଧି ପାଇବା ସଙ୍ଗେ ସଙ୍ଗେ ଧୂଆଁ, 
ଅଙ୍ଗାରକାମ୍ବ, କାର୍ବନ ମନୋକ୍ସାଇଡ୍‌, ସଲ୍ଫର୍‌ ଡାଇଅକ୍ସାଇଡ୍‌ ଏବଂ ନାଇଟ୍ରୋଜେନ୍‌ 
ଅକ୍ସାଇଡ ଭଳି ଅଦୃଶ୍ୟ ଗ୍ୟାସ୍‌ସବୁ ବାୟୁମଣ୍ଡଳରେ ମିଶିଥାଏ । ଏହି ଗ୍ୟାସ୍‌ସବୂ ମଣିଷ, 
ପଶୁପକ୍ଷୀ ଓ ଉଦ୍ଭିଦମାନଙ୍କର କ୍ଷତିସାଧନ କରିବା ସଙ୍ଗେ ସଙ୍ଗେ ପାଣିପାଗ ଉପରେ ମଧ୍ଯ 
ସୁଦୂରପ୍ରସାରୀ ପ୍ରଭାବ ପକାଏ ! 

ପୁଣି ଏହି ଗ୍ୟାସ୍‌ଗୁଡ଼ିକୁ ଛାଡ଼ି ବାୟୁମଣ୍ଡଳରେ ଏବେ ଧୂଳିର ପରିମାଣ ବୃଦ୍ଧି 
ପାଇଲାଣି ବିଭିନ୍ନ କଳକାରଖାନା, ଯାନବାହନ, ମରୁଭୂମି ଓ କୃଷିଜମି ପ୍ରଭୃତିରୁ ଉତ୍ତୂତ 
ଧୂଳିକଣା, ବାୟୁମଣ୍ଡଳକୁ କଳୁଷିତ କରିବାରେ ଲାଗିଛି । ଧୂଳିକଣାଗୁଡ଼ିକ ସୂର୍ଯ୍ୟରଶ୍ମିକୁ 
ପୁନର୍ବାର ମହାକାଶକୁ ବିଛୁରିତ କରାଇଦେବା ଦ୍ଵାରା ପୃଥ୍ବୀ ପୃଷ୍ଠକୁ ଆସୁଥ୍‌ବା ସୂର୍ଯ୍ୟ କିରଣର 
ମାତ୍ରା କମିଯାଏ । ଏହା ବ୍ୟତୀତ ଧୂଳିକଣାଗୁଡ଼ିକ କୁଆପଥର ଓ କୁହୁଡ଼ି କରିବାରେ ସାହାଯ୍ୟ 
କରେ ! ଏହା ଫଳରେ ବର୍ଷା, କରକାପାତ ଓ ବରଫପାତ ମଧ୍ଯ ହୋଇଥାଏ । ପୁଣି 
ଆକାଶରେ ଗତି କରୁଥୁବା ଅତି ଦୁତଗାମୀ ଜେଟ୍‌ବିମାନଗୁଡ଼ିକରୁ ଅଙ୍ଗାରକାମ୍ପ, ଜଳୀୟବାଷ୍ପ, 
ନାଇଟ୍ରୋଜେନ୍‌ ଅକ୍ସାଇଡ଼ ଓ ଅନ୍ୟାନ୍ୟ କଣିକାମାନ ନିର୍ଗତ ହୋଇଥାଏ | ଏହା ପୃଥ୍ବୀକୁ 
ଘେରି ରହିଥ୍ବା ଓଜୋନ୍‌ (୦2୦6) ସ୍ତରରେ ପରିବର୍ରନ ଆଣିବା ଫଳରେ ପୃଥବୀର 
ଜୀବଜଗତ ସୂର୍ଯ୍ୟ କିରଣରେ ଥୂବା ଅତିବାଇଗଣୀ ରଶ୍ମି (UItraviolet Rays) ଠାରୁ ସୁରକ୍ଷିତ 
ରହିପାରନ୍ତି ନାହିଁ । ଏହାର ସୁଦୂରପ୍ରସାରୀ ପ୍ରଭାବ ସମ୍ବନ୍ଧରେ ଏବେଠାରୁ କିଛି କହିବା 
ଅସମ୍ଭବ । ଯଦିଓ ବାୟୁମଣ୍ଡଳ ପ୍ରାକୃତିକ ଉପାୟରେ ଦୂଷିତୀକରଣ ପ୍ରକ୍ରିୟାକୁ ପ୍ରତିହତ 
କରିଥାଏ, ଏବର ମଣିଷ କିନୁ ଅନବରତ ବାୟୁମଣ୍ଡଳରେ ଆବର୍ଜନାମାନ ଲଦି ଦେଇ ଏହି 
ପ୍ରକ୍ରିୟାରେ ବ୍ୟାଘାତ ସୃଷ୍ଟି କଲାଣି । 


ଏହାଛଡ଼ା ସମୁଦ୍ରର ଜଳସମ୍ପଦକୁ ସେ ଯେ କିପରି ପ୍ରଭାବିତ କଲାଣି, ତା ସେ 
ବୁଝିପାରୁନାହିଁ । ସମୁଦ୍ର ଉତ୍ତାପ, ଶକ୍ତି, ଜଳ ଓ ଜୀବନର ଏକ ବିଶାଳ ଉତ୍ସ | ଏହା ଭୁଲିଯାଇ 
କଳକାରଖାନାର ଦୂଷିତ ଜଳ, ସହରର ଅଳିଆ ଆବର୍ଜନା, ସବୁକିଛି ସେ ସମୁଦ୍ର ଭିତରକୁ 
ଛାଡ଼ି ଦେଉଛି । ଏବେ ଜଣାପଡ଼ିଛି ଯେ ଆଣବିକ ପରୀକ୍ଷା ଓ ଆଣବିକ ଶକ୍ତି ଚାଳିତ 
ବୂଡ଼ାଜାହାଜର ଚଳପ୍ରଚଳ ଫଳରେ ସମୁଦ୍ର ଜଳରେ ତେଜସ୍କିୟ ପଦାର୍ଥର ମାତ୍ରା ବୃଵ୍ି 

ପାଇବାରେ ଲାଗିଛି । ସମୁଦ୍ର ଗର୍ଭରେ ଆଣବିକ ବୋମାର ବିସ୍ପୋରଣ ଓ ତେ ଜସ୍ପିୟ ପଦାର୍ଥ 
ରହିଥ୍ବା କେତେକ ସାମରିକ ଉପଗ୍ରହ ତା'ର ନିର୍ଦ୍ଦିଷ୍ଟ କକ୍ଷରେ ପହଞ୍ଚନପାରି ସମୁଦ୍ରରେ 
ପଡ଼ିଯିବା ଫଳକରେ ଜଳରେ ତେଜସ୍କିୟ ପଦାର୍ଥ ବୃବି ପାଇବା ସ୍ଵାଭାବିକ । ଏକ ତଥ୍ୟରୁ 
ପ୍ରକାଶ ଯେ ଆମେରିକାର ୨ଟି ଓ ସୋଭିଏଟ୍‌ ରୁଷ୍ର ୪ଟି ଆଣବିକ ବୁଡ଼ାଜାହାଜ ଏପର୍ଯ୍ୟନ୍ତ 
ବି ନିଖୋଜ । ପୁଣି ଜଳସ୍ତର ଉପରେ ବେଳେବେଳେ ବିଛେଇ ହୋଇ ରହିଥୁବା ପେଟ୍ରୋଲ 
ଭଳି ତୈଳର ଆଚ୍ଛାଦନ ମଧ୍ୟ ଜଳଚର ଜୀବମାନଙ୍କର ଜୀବନ ଧାରଣ ପାଇଁ ସମସ୍ୟା ସୃଷ୍ଟି 
କଲାଣି । ତେଣୁ ଦୂଷିତ ବାୟୁମଣ୍ଡଳ ଓ ସମୁଦ୍ରର ଦୂଷିତ ଜଳରାଶିର ପାରସ୍ପରିକ ପ୍ରକ୍ରିୟାରେ 
ପରିବର୍ରନ ଅବଶ୍ୟମ୍ଭାବୀ । ଏସବୁର ଢୀବଜଗତ ଓ ପାଣିପାଗ ଉପରେ କି ପ୍ରଭାବ ରହିଛି 
ସେ ସମ୍ବନ୍ଧରେ ଆମର ଜ୍ଞାନ ଏବେ ବି ଅପରିପକ୍ସ ¦ 


ମଣିଷ କିପରି ପାଣିପାଗକୁ ନିୟନ୍ତ୍ରଣ କରିବ ସେହି ବିଷୟରେ ସର୍ବଦା ଚେଷ୍ଟା କରି 
ଆସିଛି । ପାଣିପାଗକୁ ପ୍ରଭାବିତ କରିବା ପାଇଁ ଆଗେ ସିନା ଯଜ୍ଞ, ବଳିପ୍ରଥା ଓ ତର୍ପଣ 
ଆଦିର ସାହାଯ୍ୟ ନିଆ ହେଉଥଲା, ଏବେ କିନୁ ବିଭିନ୍ନ ଯାନ୍ତିକ ଉପାୟ ଅବଲମ୍ବନ କରି ସେ 
ଏ ଦିଗରେ ସଫଳତା ହାସଲ କଲାଣି । ବାଦଲ କିମ୍ବା କୁହୁଡ଼ି ଉପରେ ସିଲ୍ଭର୍‌ ଆୟୋଡ଼ାଇଡ୍‌ 
ଛିଞ୍ଚ କୃତ୍ରିମ ବର୍ଷା ସୃଷ୍ଟି କରାଯାଇପାରୁଛି । ଯେତେ ସାମାନ୍ୟ ହେଲେ ବି ପ୍ରକୃତି କାର୍ଯ୍ୟରେ 
ଏହା ଏକ ନିଚ୍ଛକ ହସ୍ତକ୍ଷେପ | 


ଅବଶ୍ୟ ପାଣିପାଗର ବିବରଣୀ ଆଗରୁ ଜାଣିବା ପାଇଁ ବହୁ ଯନ୍ତ୍ରପାତିର ବ୍ୟବହାର 
କରାଯାଇଥାଏ | ତଥାପି ପାଣିପାଗର ଭବିଷ୍ୟତ ବାଣୀ ବେଳେବେଳେ ଭୁଲ୍‌ ହୋଇଯାଏ । 
ଏହି ବ୍ୟତିକ୍ରମ ପାଇଁ ମଣିଷ ହିଁ ସମ୍ପର୍ଣ୍ଣ ଦାୟୀ ! ସୂର୍ଯ୍ୟ କିରଣ, ବାୟୁ, ମୃଭିକା, ଢଳ ¬ ଏ 
ସବୁର ପାରସ୍ପରିକ ପ୍ରାକୃତିକ ପ୍ରକ୍ରିୟା ମନୁଷ୍ଯକୃତ ଉପାୟରେ ଏପରି ପରିବରିତ 
ହୋଇଗଲାଣି ଯେ ପାଣିପାଗର ତଥ୍ୟ ଓ ତା'ର ଅନୁଶୀଳନ ସବୁକିଛି ଏବେ ସମସ୍ୟା- 
ବହୁଳ ହୋଇପଡ଼ିଲାଣି। 


ପ୍ରନ୍‌ ତାର୍ସିକ ଖୋଦନରୁ ଆମେ ସିନା ଆମ ପୂର୍ବପୁରୁଷମାନଙ୍କ ସମ୍ବନ୍ଧରେ ଜ୍ଞାନଲାଭ 
କରିଥାଉଁ, କିନୁ ଆମ ଭବିଷ୍ୟତ ବଂଶଧରମାନେ ବିଂଶ ଶତାହୀର ଅଳିଆ ଆବର୍୍ଚନାର ସ୍ତୂପ 
ମଧ୍ଯରୁ ଆମ ସମାଜକୁ ଆବିଷ୍କାର କରିବେ । ଏହି ଆବର୍ଚ୍ଚନାକୁ ଗଠନମୂଳକ ଭାବରେ 
ବ୍ୟବହାର ନ କଲେ ଆମର ଦାରିଦ୍ର୍ୟ ଆହୁରି ତ୍ଵରାନ୍ଧିତ ହେବ । 


ବ୍ୟବହୃତ ହୋଇସାରିଥ୍‌ବା ଜାଳେଣି, କୋଠାବାଡ଼ି, କଳକାରଖାନାରେ ବ୍ୟବହୃତ 
ହୋଇଥବା ବିଭିନ୍ନ ବସ୍ତୁ ଓ ସର୍ବୋପରି ମଣିଷର ମୃତଦେହ ଆଦିକୁ ଆମେ ଅଦରକାରୀ 
ଭାବି ଫିଙ୍ଗି ଦେଇଥାଉ । ଏବେତ ପ୍ରତି ମଲାମଣିଷକୁ ସାଇତି ରଖୁବା ପାଇଁ -କେହି କେହି 

କହିଲେଣି । ଧୂଳି ପୁଣି ଧୂଳିରେ ମିଶିଗଲା ଭଳି ପଶୁ, ଉଭିଦ ଓ ମଣିଷ ଶରୀରର ଉପାଦାନ 
ସବୁ ପୁଣି ଧୂଳିରେ ମିଶିଯାଏ ବା ପରିବେଶରେ ଲୀନହୋଇଯାଏ । ୭୦ କେ.ଜି. ଓଜନର 
ମଣିଷ ଶରୀରରୁ ଅନ୍ତତଃ ୪୧ କେ.ଜି. ଜଳ, ୧୩ କେ.ଜି. ସ୍ନେହସାର, ୧୩ କେ.ଜି. 
ପୁଷ୍ଟିସାର, ୩୦୦ ଗ୍ରାମ୍‌ ଶ୍ନେତସାର ଓ ୫ ଗ୍ରାମ୍‌ ଧାତବ ଦ୍ରବ୍ୟ ମିଳିପାରିବ । ପୁଣି ଜଣେ 
ମଣିଷ ଦିନକୁ ଅନ୍ତତଃ ୧ ଲିଟର ଜଳୀୟ ଅଂଶ ଓ ବେଶ୍‌ କିଛି କଠିନ ଅଂଶ ନିଷ୍କାସନ 
କରିଥାଏ । ମଳ, ମୂତ୍ରକୁ ସଂଗ୍ରହ କରି ଯାନ୍ତିକ ଉପାୟରେ ତାକୁ ପରିବର୍ଗିତ କରି ପୁଣି 
ପରିବେଶକୁ ଫେରାଇ ଦେଇ ହୁଅନ୍ତା । କାଚ, ପ୍ଲାଷ୍ଟିକ୍‌, ଟିଣ, କାଗଜ, କଣ୍ଟା ଏପରି ଆଉ 
କେତେ କ”ଣ ବ୍ୟବହୃତ ହୋଇସାରିବା ପରେ ଅଜଳିଆଗଦାକୁ ଯାଏ । ସଭ୍ୟତା ଯେତେ 
ଉନ୍ନତ ହୋଇଚାଲିଥୁୂବ, ଏହି ଆବର୍ଜନାର ପରିମାଣ ସେତେ ବଢ଼ି ବଢ଼ି ଚାଲିଥ୍ବ । ଏକ 
ଶିଳୋନ୍ସତ ଦେଶରେ ଏବେ ପ୍ରତି ଲକ୍ଷେ ଲୋକଙ୍କଠାରୁ ଦୈନିକ ପ୍ରାୟ ୧୦୦ ଟନ୍‌ ଅଳିଆ 
ଆବର୍ଜନା ସଂଗୃହୀତ ହେଉଛି ଓ ଏହାକୁ ସଂଗ୍ରହ କରି ନଷ୍ଟ କରିବା ପାଇଁ ମଧ୍ଯ ବିପୁଳ ଅର୍ଥବ୍ୟୟ 
ହେଉଛି । ଏବେତ ଆବର୍ଜ୍ଚନାକୁ ଗଦା କରିବା ପାଇଁ ସହର ଭିତରେ ସ୍ଥାନର ଅଭାବ 
ହେଲାଣି । ବାର୍ଷିକ ହାରାହାରି ପ୍ରାୟ ୪.୫ ନିୟୁତ ଟନ୍‌ ଅଳିଆ ଆବର୍ଜ୍ନାକୁ ଖାଲୁଆ 
ଜାଗାମାନଙ୍କରେ ଭର୍ରିକରି ନିୟୁୟର୍ଚ ନଗରୀରେ ପିକ୍ନିକ୍‌ କୁଞ୍ଜ ଓ ଘୋଡ଼ାଦୌଡ଼ ପଡ଼ିଆ 
ଆଦି ତିଆରି କରାହେଉଥଲେ ମଧ୍ଯ ପ୍ରାୟ ଆସନ୍ତା ଦଶନ୍ଧି ମଧ୍ଯରେ ନିୟୁୟର୍କରେ ଏହାକୁ 
ଗଦା କରିବାପାଇଁ ଆଉ ଜାଗା ମିଳିବିନ । 


ଏବେ ଫ୍ରାନ୍‌ସ ତା'ର ଅଳିଆକୁ ବ୍ୟବହାର କରି କଂକ୍ରିଟ୍‌ ଜାତୀୟ ଖଣ୍ଡ ତିଆରି କରି 
ରାସ୍ତା ଓ କୋଠାବାଡ଼ି ତିଆରି କରିବାରେ ଲଟଗାଇଲାଣି । ଲଣ୍ଡନ ନଗରୀରେ ଆବର୍ଜ୍ନାକୁ 
ପୋଡ଼ି ଦେବାଦ୍ଧାରା ଯେଉଁ ଉତ୍ତାପ ଜାତ ହୁଏ, ତାକୁ ଉପଯୋଗ କରି ଜେନେରେଟର୍‌ 
ଚଲାଯାଇ ପାରୁଛି, ବୈଦ୍ୟୁତିକ ଶକ୍ତି ଉତ୍ପାଦନ କରାହେଉଛି ଓ ଥଣ୍ଡା ଅଞ୍ଚଳକୁ ଗରମ 
ରଖାଯାଇ ପାରୁଛି । ଏହି ଆବର୍ଜନାରୁ ପୁଣି ବିଭିନ୍ନ ଉପାୟରେ ଲୌହ, ଆଲୁମିନିୟମ୍‌, 
ରୌପ୍ୟ ଏପରିକି ସ୍ଵର୍ଣ୍ଣ ମଧ୍ୟ ସଂଗ୍ରହ କରାଯାଇପାରୁଛି । ଏହାର ଜୈବିକ ଅଂଶକୁ ସାର 
ରୂପେ ବ୍ୟବହାର କରି କୃଷିର ଉନ୍ନତି ସାଧନ କରାହେଉଛି । ତେଣୁ ଅଳିଆ ଆବର୍ଜନା ଯେ 
ପ୍ରକୃତିର ବିଭବର ଏକ ବିକୃତ ରୂପ ଓ ତାକୁ ବଦଳାଇ ପୁଣି ପ୍ରକୃତିକୁ ଫେରାଇ ଦେଇ ହେବ 


ବା ମଣିଷର କାର୍ଯ୍ୟରେ ଲଗାଇ ହେବ, ମଣିଷ ସେଥ୍ପ୍ରତି ସଚେତନ ରହିବା ଉଚିତ । 


ଆମେ ଜାଣୁ, ଆମ ପ୍ରାକୃତିକ ସମ୍ପଦ ସୀମିତ । ତେଣୁ ଯେତେ ମୂଲ୍ୟ ଦେବାକୁ 
ପଡ଼ୁ ପଛେ, ତାକୁ ପୁଣି ଫେରିପାଇବା ପାଇଁ ଆମର ପ୍ରଚେଷ୍ଟା ଅବ୍ୟାହତ ରହିବା ଉଚିତ। 
ଅବଶ୍ୟ ଆଜି ସେପରି ଚିନ୍ତା ଆମ ପାଇଁ ନିରର୍ଥକ । କାରଣ ପ୍ରକୃତିକୁ ଅପହରଣ କରି 

gor | ପରିବେଶ ପରିକ୍ରମା 


ତା'ର ସମ୍ପଦକୁ ନଷ୍ଟ କରିଦେବା ଆମପାଇଁ ବେଶ୍‌ ଶସ୍ତା ଓ ସହଜ | କିନ୍ଧ ହୁଏତ ଆସନ୍ତା 
୨ ୦/୩୦ ବର୍ଷ ପରେ ମଣିଷ ତା'ର ଏହି ଲୁଣ୍ଠନ ସ୍ଵଭାବ ପାଇଁ ଅନୁତାପ କରିବାକୁ ବାଧ୍ଯ 
ହେବ ! 


ମଣିଷ ହିଁ ମଣିଷର ବଡ଼ ଶତୁ । ଯାନ୍ତିକ ସଭ୍ୟତାର କୂପ୍ରଭାବରୁ ରକ୍ଷା ପାଇବା 
ପାଇଁ ସେ ଯାହା କିଛି ବ୍ୟବସ୍ଥା ଅବଲମ୍ବନ କରୁପଛେ ତା'ର କ୍ରିୟା ତା' ପାଇଁ ଅପକ୍ରିୟା ଭଳି 
କାର୍ଯ୍ୟ କରିବ । ଜନ୍ମହାର ଯେଉଁ ହାରରେ ବଢ଼ିବାରେ ଲାଗିଛି, ସେ ହୁଏତ ଖାଦ୍ୟାଭାବ 
ହେତୁ ଭୋକରେ ମରିବ । ପୁଣି ନିଜର ଭାଇ, ବନ୍ଧୁ, ପୁଅଝିଅମାନଙ୍କୁ ଏହି ସୀମିତ ପରିବେଶ 
ମଧ୍ଯରେ ଖୁନ୍ଦି ରଖ୍୍‌ବା ଫଳରେ ତା'ର ପରିଣତି ଆହୁରି ଶୋଚନୀୟ ହୋଇପଡ଼ିବ । 
ପ୍ରକୃତିରେ ତା'ର ସମ୍ବଳ, ସ୍ଥାନ ଓ ଖାଦ୍ୟର ବହୁଳତାକୁ ଚାହିଁ ପ୍ରାୟ ପ୍ରତି ପ୍ରାଣୀଙ୍କର ସଂଖ୍ୟା 
ସୀମାବଦ୍ଧ । ତେଣୁ ସେମାନଙ୍କର ସଂଖ୍ୟା ଅଗଣିତ ଭାବରେ ବଢ଼ିଚାଲିଲେ ଖାଦ୍ୟାଭାବ 
ହେତୁ ହେଉ ବା ଅନ୍ୟ ଧଵଂସକାରୀ ଶକ୍ତିମାନଙ୍କ ହେତୁ ହେଉ, କେତେକ ପିଢ଼ି ପରେ ତା'ର 
ମୃତ୍ୟୁ ଅବଶ୍ୟମ୍ଭାବୀ । 


ମଣିଷଜାତି ଆଜି ଏତେ ଦୁତଗତିରେ ବଢ଼ିଚାଲିଛି ଯେ, ଏହା ମିଳୁଥ୍ବା ସମ୍ବଳକୁ 
ଅତିକ୍ରମ କରିଯିବାକୁ ବସିଲାଣି ! ବର୍ଭମାନ ପୃଥ୍ବୀରେ ଖାଦ୍ୟାଭାବ ବେଶ୍‌ ପରିଲକ୍ଷିତ 
ହେଉଛି ! ଖୁବ୍‌ ଶୀଘ୍ର ଅନ୍ୟ ଅଭାବ ସବୁ ପରିଲକ୍ଷିତ ହେବ । ପିଇବାପାଣି, ବାସଗୃହ, 
ଚିଜିତ୍ସାବ୍ୟବସ୍ଥା, ଶିକ୍ଷା, କୃଷିଜମି ସବୁ କିଛିର ଅଭାବ ଆସି ପହଞ୍ଯିବ। ଏବେ ପୃଥ୍ବୀର 
ସ୍ଥଳଭାଗର ୧ ବର୍ଗକିଲୋମିଟର ସ୍ଥାନପାଇଁ ହାରାହାରି ଲୋକସଂଖ୍ୟା ୧୫ । ଆର ପିଢ଼ିକୁ 
ଏହା ୩୦ରୁ ଅଧ୍ବକରେ ପହଞ୍ଚବ । 


ଏହି ଅଭାବର କାରଣକୁ ଅନୁଧ୍ୟାନ କଲେ ଜଣାଯାଏ ଯେ, ବିଜ୍ଞାନର ଉନ୍ନତି ଫଳରେ 
ପୃଥ୍ବୀର ସମ୍ବଳକୁ ବିନିଯୋଗ କରିବା ସମ୍ଭବ ହେଲା । ଖାଦ୍ୟପଦାର୍ଥର ଉତ୍ପାଦନ 
ବଢ଼ିଗଲା । ଲୋକଙ୍କର ସ୍ବାସ୍ଥ୍ୟ ଓ ବଂଟିବାର ମାନରେ ଉନ୍ନତି ହେଲା ! ଚିକିତ୍ସା ବ୍ୟବସ୍ଥାର 
ଉନ୍ନତି ଫଳରେ ମ୍ୟାଲେରିଆ, ହଇଜା, ବସନ୍ତ ଭଳି ମହାମାରୀ ରୋଗ ଉଦ୍େଇଗଲେ । 
ତେଣୁ ଶିଳ୍ମୋନ୍ସତ ଦେଶରେ ହାରାହାରି ଜୀବନକାଳ ପ୍ରାୟ ୭୫-୮୦ ବର୍ଷରେ ଆସି 
ପହଞ୍ଚଲାଣି | ଆମ ଦେଶରେ ତ ଏହା ଆସି ୬୦ ବର୍ଷ ଛୁଇଁଲାଣି | 


ପୂଣି ଗର୍ଭବତୀ ନାରୀମାନଙ୍କର ଯନ୍‌ନେବା ଫଳରେ ଶିଶୁ ମୃତ୍ୟୁର ହାର ଏବେ 
କମି ଆସିଛି । ନାରୀମାନଙ୍କର ସ୍ଵାସ୍ଥ୍ୟର ଉନ୍ନତି ହେବା ଯୋଗୁଁ ସନ୍ତାନ ଜନ୍ମାଇବାର କ୍ଷମତା 
ବୃଵିପାଇଛି । ୧୯୪୬ ମସିହାରେ ଭାରତରେ ଜନ୍ମନେଇଥ୍‌ବା ଜଣେ ଝିଅ ମାତ୍ର ୨୭ 
ବର୍ଷ ବଞ୍ଚରହି ପାରୁଥ୍ଲା ବେଳେ, ୧୯୭୩ ମସିହାରେ ଜନ୍ମନେଇଥ୍‌ବା ଗୋଟିଏ ଝିଅ ପ୍ରାୟ 

ପରିବେଶ ପରିକ୍ରମା । ୧୦୯ 


୪୮ ବର୍ଷ ବଂଚି ରହିପାରିଛି ଓ ତା'ର ମୃତ୍ୟୁପର୍ଯ୍ୟନ୍ତ ସନ୍ତାନ ଜନ୍ମ କରିବାକୁ ସକ୍ଷମ 
ରହିପାରିବ | ଏହା ବ୍ୟତୀତ ବହୁ ଦିଗରୁ ଅକ୍ଷମ ବୋଲି ବିବେଚିତ ହେଉଥୁ୍‌ବା ବହୁବ୍ୟକ୍ତି 
ଚିକିତ୍ସା ବିଜ୍ଞାନର ଉନ୍ନତି ଫଳରେ ଏବେ ସାଧାରଣ ସୁସ୍ଥ ଜୀବନ ଯାପନ କରିପାରୁଛନ୍ତି ଓ 
ସେମାନଙ୍କଠାରୁ ଜନ୍ମନେଉଥ୍‌ବା ସନ୍ତାନସନ୍ତତିମାନେ ମଧ୍ଯ ଏହି ସଂଖ୍ୟା ବୃଦ୍ଧିରେ ବେଶ୍‌ 
ସାହାଯ୍ୟ କରୁଛନ୍ତି । ତେଣୁ ଜନସଂଖ୍ୟା ବୃଦ୍ଧିରେ ଚିକିତ୍ସା ବିଜ୍ଞାନର ଦାନ ଯେ କେତେ 
ସୁଦୂରପ୍ରସାରୀ, ତାହା ସହଜେ ଅନୁମେୟ ! 


ପୃଥ୍ବୀର ଲୋକସଂଖ୍ୟା ପ୍ରାୟ ପ୍ରତି ୩୦ ବର୍ଷରେ ଏହା ଯେପରି ଅନ୍ତତଃ ଦ୍ଵିଗୁଣିତ 
ହାରରେ ବୃଦ୍ଧି ପାଉଛି, ୨୦୧୦ ମସିହା ବେଳକୁ ଏହା ପ୍ରାୟ ୯୦୦ କୋଟି ଓ ୨୦୪୦ 
ମସିହାକୁ ଏହା ଆସି ୧୮୦୦ କୋଟିରେ ପହଞ୍ଚବ। ଆଗେ ସ୍ପାର୍ଟାର ଅଧବବାସୀମାନେ 
ଯେପରି ସେମାନଙ୍କର ଦୁର୍ବଳ ଓ ରୋଗିଣା ପିଲାମାନଙ୍କୁ ନେଇ ପାହାଡ଼ଉପରୁ ଫିଟି 
ଦେଉଥିଲେ, ତା” ତ କରିବା ସମ୍ଭବ ନୁହେଁ କି ଏହା ସମାଜଦ୍ଧାରା ଅନୁମୋଦିତ ବି ହେବନାହିଁ । 
ତେଣୁ ଜନସଂଖ୍ୟା କମାଇବା ପାଇଁ ଜନ୍ମନିରୋଧ ଓ ଗର୍ଭପାତ ଇତ୍ୟାଦିକୁ ଆମକୁ ଗ୍ରହଣ 
କରି ନେବାକୁ ହିଁ ପଡ଼ିବ । ଅବଶ୍ୟ ପରିବାର ବୃଦ୍ଧିର ଅପକାରିତା ଓ ଭୟାବହତା ସମ୍ବନ୍ଧରେ 
ଏବେ ଜନସଚେତନତା ବୃଦ୍ଧି ପାଇବାରେ ଲାଗିଛି। 


ମଣିଷ ଜନସଂଖ୍ୟା ନିୟନ୍ତ୍ରଣ କରୁ କି ଖାଦ୍ୟ ଉତ୍ପାଦନ ବଢ଼ାଉ, ଆସନ୍ତା ୨୦/୩୦ 
ବର୍ଷ ବେଳକୁ ସେ ସମସ୍ୟାର ସମ୍ମୁଖୀନ ହେବା ପ୍ରାୟ ନିଶ୍ଚିତ । ଖାଦ୍ୟାଭାବ, ବିଶେଷକରି 
ବିକାଶଶୀଳ ଦେଶମାନଙ୍କରେ ଖାଦ୍ୟର ଅଭାବଘଟିବା ସ୍ଵାଭାବିକ । କାରଣ ଏ 
ଦେଶମାନଙ୍କରେ ଖାଦ୍ୟ ଉତ୍ପାଦନ ଓ ଜନସଂଖ୍ୟା ବୃଦି ମଧ୍ୟରେ କୌଣସି ଭାରସାମ୍ୟ ନାହିଁ। 
ତେଣୁ ଜନସଂଖ୍ୟା ବୃଦ୍ଧି ଫଳରେ ଶକ୍ତି ସଙ୍କଟ, ଜିନିଷପତ୍ରର ଅଭାବ, ବାସଗୃହ, 
ପୋଷାକପତ୍ର ଓ ସର୍ବୋପରି ଖାଦ୍ୟ ଓ ଜଳର ଅଭାବ ଦେଖା ଦେବ । ସ୍ଵାସ୍ଥ୍ୟ ସମସ୍ୟା 
ଅପ୍ରତ୍ୟାଶିତ ଭାବରେ ଉତ୍ଟ ହୋଇଉଠିବ । ଏକବିଂଶ ଶତାଦ୍ଦୀରେ ପୃଥ୍ବୀର ପ୍ରତି ୪ 
ଜଣରେ ୩ ଜଣ ସହରରେ ବାସ କରୁଥିବେ ଓ ଅନୁନ୍ଧଚ ଗାଁ ଵୋଲି ବୋଧହୁଏ ଆଉ କିଛି ନ 
ଥୁବ । ତେଣୁ ମଣିଷକୃତ ପରିବେଶ ଓ ତା'ର କୁପରିଣାମ ଆହୁରି ବୃବି ପ୍ରାପ୍ରହେବ | ଏହି 
ପରିପ୍ରେକ୍ଷୀରେ ବିଚାର କଲେ ମଣିଷ ସମସ୍ୟାର କ୍ଷଣିକ ସମାଧାନ ନା ପରିବେଶର ସୁସ୍ଥତା, 
ଆମ ପାଇଁ କେଉଁଟା ଅତି ଦରକାର ? 


ଆଦିମ ମଣିଷ ପ୍ରଥମେ ପ୍ରାକୃତିକ ବସ୍ତୁ ସକଳ ଓ ବିଭିନ୍ନ ବୈଜ୍ଞାନିକ ଉତ୍ସର ବ୍ୟବହାର 
କରି ପରିବେଶ ସମ୍ପଦକୁ ଶୋଷଣ କରିବାକୁ ଆରମ୍ଭ କଲା । ସେଗୁଡ଼ିକ ଯେ କାହିଁକି ସୃଷ୍ଟି 
ହୋଇଛି, ସେହିଭଳି କାହିଁକି ସୃଷ୍ଠି ହୋଇଛି ଓ ପ୍ରକୃତିରେ ଏଭଳି ସୁଶ୍ୂଙ୍ଖଳ ଭାବରେ ବା 

୧୧୦ । ପରିବେଶ ପରିକ୍ରମା 


କାହିଁକି ସନ୍ନିବେଶିତ ହୋଇଛି ଏବଂ ତାର ନିଜସ୍ଵ ପ୍ରକୃତି କ”ଣ, ସେ ବିଷୟରେ ମଣିଷ 
ଚିନ୍ତା ବି କଲାନି । ତା'ର ସରଳ ଓ ନିରାଡ଼ମ୍ବର ଜୀବନଯାପନ ପ୍ରଣାଳୀରେ ଅତିଷ୍ଠ ହୋଇ 
ସେ ବିଭିନ୍ନ ରାସାୟନିକ ପ୍ରକ୍ରିୟାଦ୍ଵାରା ପ୍ରାକୃତିକ ବସ୍ତୁରୁ ନୂତନ ନୂତନ ଦ୍ରବ୍ୟ ତିଆରି କରିବାକୁ 
ଚେଷ୍ଟାକଲା ଓ ସଫଳ ବି ହେଲା ! 

ତା'ର ସଫଳତା ଆଜି ଏପରି ଏକ ପର୍ଯ୍ୟାୟରେ ଆସି ପହଞ୍ଚୁଛି, ସତରେ ମଣିଷ 
ନିଜେ ବି ତା'ର ସଫଳତାରେ ବିସ୍ମିତ । ଜୀବନର ରହସ୍ୟଭଳି ଜଟିଳ ତଥ୍ୟକୁ ଜାଣିବା 
ପାଇଁ ତା'ର ଜ୍ଞାନ ବିକାଶଲାଉ କରି ସାରିଲାଣି । ତେଣୁ ସ୍ଵତଃ ପ୍ରଶ୍ନ ଉଠେ, ୟା'ପରେ 
କ”ଣ ? ପରିଣାମ ପ୍ରତି ଭୁକ୍ଷେପ ନ କରି ମଣିଷ ତା'ର ଏହି ପ୍ରଚେଷ୍ଟା ଅବ୍ୟାହତ ରଖି 
ଚାଲିବ ନା ଏହାର ଭୟାବହ ପରିଣତି ପ୍ରତି ସଚେତନ ହୋଇ ନିଜେ ନିଜେ ତା'ର ତଥାକଥ୍ତ 
ଉନ୍ନତିର ପଥ ବନ୍ଦ କରିଦେବ ? 

© 

ଜଙ୍ଗଲ ଜଣାଏ ଗୁହାରି 


ଏବେ ପରିବେଶ ବିଜ୍ଞାନୀମାନେ ସତର୍କବାଣୀ ଶୁଣାଇଲେଣି ଯେ ୨୦୩୦ 
ମସିହାବେଳକୁ ଭାରତରେ ଜଙ୍ଗଲର ମୃତ୍ୟୁ ଘଟିଥ୍‌ବ । ଇତିହାସର ପୃଷ୍ଠା ଓଲଟାନ୍ତୁ । 
ଇତି ହାସ ପ୍ରମାଣ କରିଛି ସେ ଜଙ୍ଗଲ ଅଞ୍ଚଳ ସ୍ଥଳଭାଗର ଶତକଡ଼ା ପଇଁତିରିଶ ଭାଗରୁ ହାସ 
ପାଇଗଲେ ମରୁଭୂମି ସୃଷ୍ଠି ହୋଇଥାଏ ଓ ତାହା ସଭ୍ୟତାର ବିଲୟ ଘଟାଏ । କିଛି ସହସ୍ର 
ବର୍ଷ ପୂର୍ବରୁ ରାଜସ୍ଥାନର ଥର ମରୁଭୂମି ଅଞ୍ଚଳ ଥୂଲା ସନ୍ତସନ୍ତିଆ। ସେହି ଅଞ୍ଚଳ ଦେଇ 
ସରସ୍ଵତୀ ନଦୀ ( ଏବକାର ଘାଗ୍ଗର ) ପ୍ରବାହିତ ହେଉଥୁଲା | ନଦୀ ତୀରବର୍ରୀ ଅରଣ୍ୟରେ 
ବହୁ ଜାତିର ଉତ୍ତିଦ ଓ ପ୍ରାଣୀ ଶୋଭା ପାଉଥୁଲେ । କାଳକ୍ରମେ ସରସ୍ଵତୀ ନଦୀର ଜଳସ୍ତୋତ 
ଶୁଷ୍ଟ ହୋଇଯିବା ଫଳରେ ଉତ୍ଭିଦ ଓ ପ୍ରାଣୀମାନେ ମୃତ୍ୟୁମୁଖରେ ପଡ଼ିଲେ । ଆଜିର ଥର୍‌ 


ମରୁଭୂମି ଏହି ଘଟଣା ପ୍ରବାହର ମୂକ ସାକ୍ଷୀ । 


ବେଳ ଥଲା, ଯେତେବେଳେ ଲୋକେ ଭାବୃଥ୍ଲେ ଯେ ଆମ ଦେଶରେ ଅସରନ୍ତି 
ଜଙ୍ଗଲ ସମ୍ପଦ ରହିଛି । ଆମେ ତାହାକୁ ଧ୍ଂସ କରିବାରେ ଯେତେ ଚେଷ୍ଟିତ ହେଲେ ମଧ୍ଯ 
ସେ ଆପଣାଛାଏଁ ଜଙ୍ଗଲ ସୃଷ୍ଟି କରି ପକାଇବ । କିନ୍ୁ ଏଭଳି ଆଶା ପୋଷଣ କରିବା ଯେ 
ନିରର୍ଥକ ତାହା ପ୍ରମାଣିତ ହୋଇସାରିଲାଣି । ଏବେ ଆମେ ଦୃଢ଼ନିଶ୍ଚିତ ଯେ ପ୍ରକୃତିର 
ଭାରସାମ୍ୟ ଅବସ୍ଥାକୁ ପରିବର୍ରଭିତ କରିଦେଲେ, ଆମର ଶୋଭନୀୟ ବନାଞ୍ଚଳରେ ଦେଶଜ 
ଉତ୍ତିଦ ବଦଳରେ ବିଦେଶାନୀତ ବୃକ୍ଷଲତା ରୋପଣନକୁ ପ୍ରୋତ୍ସାହନ ଦେଲେ, ନିର୍ବିଚାରରେ 
ବୃକ୍ଷଲତା କାଟିପକାଇଲେ ଓ ଅଭୟାରଣ୍ୟରେ ନିଜର ବସତି ସ୍ଥାପନ କଲେ ଉତ୍ତିଦ ଓ 
ବନ୍ୟପ୍ରାଣୀ ସମ୍ପଦର ହ୍ରାସ ଘଟି ସେମାନଙ୍କର ସ୍ମିତି ବିପନ୍ନ ହୋଇପଡ଼ିବ । କାରଣ ନିଜର 
ସ୍ପମିତିପାଇଁ ମଣିଷ ପରି ବେଶ ଉପରେ ନିର୍ଭରଶୀଳ । ମନୁଷ୍ୟକୃତ କିମ୍ବା ପ୍ରାକୃତିକ ଯେକୌଣସି 
ଉପାୟରେ ପରିବେଶର ସ୍ଵାସ୍ଥ୍ୟହାନି ହେଲେ ମଣିଷର ସ୍ପିତିପ୍ରତି ଆତଙ୍କ ସୃଷ୍ଟିହେବ । 
ବାରମ୍ବାର ବନ୍ୟା ଆସିବା, ମରୁଡ଼ି ପଡ଼ିବା, ପାହାଡ଼ ଧସିବା ଓ ମରୁଭୂମି ସୃଷ୍ଟିହେବା ଭଳି 
ପ୍ରକ୍ରିୟାଗୁଡ଼ିକ ମୂଳରେ ପରିବେଶର ବିଶୃଙ୍ଖଳା ହିଁ ଦାୟୀ । ମଣିଷ ଯଦି ନିର୍ବିଚାରରେ 
ଗଛଲତା କାଟିପକାଇ ନଥାନ୍ତା, ହୁଏତ ଏଭଳି ପରିଣତିର ସୂତ୍ରପାତ ହୋଇନଥାନ୍ତା | 

୧୧୨ | ପରିବେଶ ପରିକ୍ରମା 


ଅରଣ୍ୟ ସବୂଜ ସତ, କିଚବୁ ଏହା ମଧ୍ଯ ସ୍ଵର୍ଣ୍ଣରଳି ମୂଲ୍ୟବାନ । ପୃଥ୍ବୀ ସ୍ଥଳଭାଗର 
୨୯ .୫ ପ୍ରତିଶତ ଅଂଶ ଜଙ୍ଗଲ ଭୂମି ହୋଇଲେ ବି ଆମ ଭାରତୀୟ ଉପଦ୍ଧୀପରେ ସ୍ଥଳଭାଗର 
୨ ୨ .୮ ପ୍ରତିଶତ ଅଂଶ ହେଉଛି ଜଙ୍ଗଲ | ଭାରତୀୟ ଜଙ୍ଗଲରେ ପାଞ୍ଚହଜାରରୁ ଉର୍ଦ୍ଧ ଜାତିର 
ବୃକ୍ଷ ଓ ଦଶହଜାରରୁ ଅଧକ ଜାତିର ତୃଣଭଳି ଉତ୍ତିଦ ରହିଛି । ସେଠାରେ ବସବାସ କରୁଥ୍୍‌ବା 
ବଣ୍ୟଜନ୍ଧୁମାନଙ୍କର ସଂଖ୍ୟା ଯେ ଅଗଣନ ସେତିକି ନୁହେଁ, ଭିନ୍‌ ଭିନ୍ନ ବହୁ ଜାତିର ବଣ୍ୟଜନ୍ତୁ 
ସେହି ଜଙ୍ଗଲମାନଙ୍କରେ ଶୋଭାପାଉଛନ୍ତି । ପ୍ରାୟ ପାଞ୍ଚଶହ ଜାତିର ସ୍ତନ୍ୟପାୟୀ ପ୍ରାଣୀ, 
୨୫୦ ଜାତିର ସରୀସୃପ, ୨୧୦୦ କିସମର ପକ୍ଷୀ ଓ ୩୦,୦୦୦ ଜାତିର କୀଟପତଙ୍ଗ 
ଭାରତୀୟ ଜଙ୍ଗଲଗୁଡ଼ିକର ବାସିନ୍ଦା । ଏହି ଜଙ୍ଗଲ ସମ୍ପଦ ଦୃଷ୍ଟିରୁ ବିଚାର କଲେ ଭାରତ 
ଏକ ସମୃଦ୍ଧିଶାଳୀ ଦେଶ ନିଶ୍ଚୟ । କିନ୍ତୁ ବଡ଼ ଦୁର୍ଭାଗ୍ୟର ବିଷୟ ସେ ଆମେ ଏବେ ଜଙ୍ଗଲକୁ 
ଧ୍ବଂସ କରିଦେବାରେ ପ୍ରୟାସୀ । ପ୍ରତିବର୍ଷ ହେକ୍ଟର ପିଛା ମାତ୍ର ୦.୫ ଘନମିଟର ପରିମିତ 
ଜଙ୍ଗଲ ଯୋଗକରି ଆମେ ବନୀକରଣ ପାଇଁ ପ୍ରଚେଷ୍ଟା ଚଳେଇଛୁ କହି ସାନ୍ଧନା ପାଉଛୁ, 
କିନ୍ତୁ ପୃଥ୍ବୀ ପରିପ୍ରେକ୍ଷୀରେ ବାର୍ଷିକ ଜଙ୍ଗଲ ସୃଷ୍ଟିର ପରିମାଣ ହେକ୍ଟର ପିଛା ୨.୧ 
ଘନମିଟର । 


ପରିବେଶ ବିଶେଷଜ୍ଞମାନଙ୍କର ମତ ଯେ ପରିବେଶର ଭାରସାମ୍ୟ ରକ୍ଷା କରିବା 
ପାଇଁ ସ୍ଥଳଭାଗର ପ୍ରାୟ ଏକତୃତୀୟଂଶ ଅଞ୍ଚଳ ଅରଣ୍ୟ ଅଧ୍ୟୁଷିତ ହୋଇ ରହିବା ଉଚିତ | 
ଜାତୀୟ ଜଙ୍ଗଲ ନୀତି ଅନୁଯାୟୀ ସ୍କଳଭାଗର ଅନ୍ତତଃ ୩୩.୩ ପ୍ରତିଶତ ଅଞ୍ଚଳ 
ଅରଣ୍ୟାଛାଦିତ ହୋଇ ରହିବା ଆବଶ୍ୟକ । ପାର୍ବତ୍ୟ ଅଞ୍ଚଳରେ ଏହା ଶତକଡ଼ା ଷାଠିଏ 
ଭାଗ ଓ ସମତଜ ଅଞ୍ଚଳରେ ଏହା ଶତକଡ଼ା କୋଡ଼ିଏ ଭାଗ ରହିବା ପରିବେଶର ସ୍ଵାସ୍ଥ୍ୟପାଇଁ 
ଅନୁକୂଳ । ଏହି ଦୃଷ୍ଟିରୁ ବିଚାର କଲେ ଜଙ୍ଗଲକୁ ସୁରକ୍ଷିତ ରଖୂବା ସାଥେ ସାଥେ ନୂତନ 
ଜଙ୍ଗଲ ସୃଷ୍ଟିପାଇଁ ଆମେ ଯନ୍ଶୀଳ ହେବା ବାଞ୍ଚନୀୟ । ଜଙ୍ଗଲ ଅଞ୍ଚଳର ବୃଦ୍ଧିପାଇଁ ମଣିଷ 
ସୃଷ୍ଟ ଜଙ୍ଗଲ ଉପରେ ଭରସା କରିବାକୁ ଆମେ ବାଧ୍ଯ । କିନ୍ଧୁ ବଡ଼ କ୍ଷୋଭର ବିଷୟ ଯେ 
ଆମ ଦେଶରେ କୃତ୍ରିମ ଜଙ୍ଗଲ ସୃଷ୍ଟିକ୍ଷେତ୍ରରେ ବିଶେଷ ଆଖୁଦୃଶିଆ କାର୍ଯ୍ୟାନୁଷ୍ଠାନ ଗ୍ରହଣ 
କରାଯାଇପାରିନାହିଁ । 


ତେବେ ମଣିଷ ଜାତିର ସୁରକ୍ଷା ପାଇଁ ଅରଣ୍ୟର ଭୂମିକା ସମ୍ବନ୍ଧରେ ଆଲୋଚନା 
କରାଯାଉ । ଜଙ୍ଗଲ ବାୟୁମଣ୍ଡଳର ବିଭିନ୍ନ ଗ୍ୟାସୀୟ ପଦାର୍ଥର ପରିମାଣକୁ ନିୟନ୍ତ୍ରଣ କରେ, 
ପାଣିପାଗକୁ ପ୍ରଭାବିତ କରେ, ବନ୍ୟା, ମରୁଡ଼ି ଓ ମୃଭିକାକ୍ଷୟକୁ ନିବାରଣ କରିବାରେ 
ସହାୟକ ହୁଏ ଓ ବଣ୍ୟଯଜନ୍ଧୁମାନଙ୍କ ପାଇଁ ବାସସ୍ଥାନ ଯୋଗାଇଦେଇ ସେମାନଙ୍କର ତଥା 
ମଣିଷର ହିତସାଧନ କରିଥାଏ । ଆମେ ଏବେ ଜଙ୍ଗଲ ବରବାଦ କରି ଶିଳ୍ପ ଓ କଳକାରଖାନା 
ବସାଇ ଚାଲିଛୁ । ଶିଳ୍ପ ଓ କଳକାର ଖାନାର ଆବଶ୍ୟକତା ମେଣ୍ଟାଇବା ପାଇଁ ମଧ୍ୟ ଅଧୂଵକ 

ପରିବେଶ ପରିକ୍ରମା | ୧୧୩ 


ଜଙ୍ଗଲର ଚାହିଁଦା ଅନୁଭୂତ ହେଉଛି । ମନୁଷ୍ଯ ଓ ଅନ୍ୟାନ୍ୟ ବହୁପ୍ରାଣୀ ସେମାନଙ୍କର 
ଶ୍ନାସକ୍ରିୟା ପାଇଁ ବାୟୁରୁ ଅମ୍ୂଜାନ ଗ୍ରହଣକରି ବାୟୁମଣ୍ଡଳକୁ ଅଙ୍ଗାରକାମ୍ବ ଛାଡ଼ି ଦିଅନ୍ତି । 
ଜଙ୍ଗଲ ମଧ୍ଯ ପାଣିପାଗର ନିୟାମକ । ନିଜ ଶରୀରରୁ ଜଳୀୟବାଷ୍ପ ତ୍ୟାଗକରି ଉତ୍ତିଦମାନେ 
ବାୟୁମଣ୍ଡଳର ଆର୍ଦତା ବୃଦି କରିବାରେ ସାହାଯ୍ୟ କରିଥାନ୍ତି । ବାୟୁମଣ୍ଡଳର ତାପମାତ୍ରା 
ବୃଦ୍ଧିପାଇଲେ ଉତ୍ତଭିଦର ଜଳୀୟବାଷ୍ପ ନିଃସରଣ ପ୍ରକ୍ରିୟା ତ୍ଵରାନ୍ଧିତ ହୋଇପଡ଼େ ଓ ତାହା 
ତାପମାତ୍ରା ବୃଵିରେ ଅନ୍ତରାୟ ହୁଏ । ଭୁମିତଳ ଜଳର ପରିମାଣକୁ ଆଶାନୁରୂପ 
ରକ୍ଷାକରିବାରେ ମଧ୍ଯ ଉତ୍ତିଦମାନଙ୍କର ଭୂମିକା ସ୍ବୀକାର୍ଯ୍ୟ । 


ବନ୍ୟା ଓ ମରୁଡ଼ି ତ ଭାରତବାସୀଙ୍କର ଚିର ସହଚର । ପ୍ରତିବର୍ଷ ଆମଦେଶର 
ପ୍ରାୟ ସତୁରି ଲକ୍ଷ ହେକ୍ଟର ଜମି ବନ୍ୟାପ୍କାବିତ ହୋଇପଡ଼େ । ଏହା ଫଳରେ ପାଖାପାଖି 
ତିରଶ ଲକ୍ଷ ଲୋକ ପ୍ରତିବର୍ଷ ବନ୍ୟାଦ୍ବାରା କ୍ଷତି ଗ୍ରସ୍ତ ହୁଅନ୍ତି ଓ ହାରାହାରି ତିନିଶହ କୋଟିରୁ 
ଉର୍ଦ୍ଧ ଟଙ୍କାର ସମ୍ପଭିବାଡ଼ି ନଷ୍ଟ ହୋଇଯାଏ । ଜଙ୍ଗଲ ହିଁ ବନ୍ୟ। ନିୟନ୍ତ୍ରଣର ପ୍ରଧାନ 
ସହାୟକ । କାରଣ ପାହାଡ଼ିଆ ଅଞ୍ଚଳର ଜଙ୍ଗଲ ଯୋଗୁଁ ନଦୀ ତୀରବର୍ରୀ ମୃରିକା ଦୃଢ଼ୀଭୂତ 
ହୋଇଥାଏ | ଅନ୍ୟ ଦୃଷ୍ଟିରୁ ବିଚାର କଲେ ପାହାଡ଼ରୁ ଜଳସ୍ତୋତ ତଳକୁ ଗଡ଼ି ଆସିବା 
ସମୟରେ ଜଙ୍ଗଲର ଗଛଲତା ଦ୍ଵାରା ବାଧାପାଇ ତାହାର ବେଶୀ ଭାଗ ହ୍ରାସ ପାଇଯିବା 
ସ୍ଵାଭାବିକ । ଜଳସ୍ରୋତ ଧୀରେ ଧୀରେ ବହିଯିବା ହେତୁ ମୃରିକା ଦ୍ଵାରା ଜଳଶୋଷଣର 
ମାତ୍ରା ବଢ଼ିଯାଏ ଓ ମରୁଡ଼ି ହେବାର ସମ୍ଭାବନା ଉଣା ହୋଇଯାଏ । 


ଜଙ୍ଗଲ ମଧ୍ଯ ମରୁଭୂମିର ପ୍ରସାରକୁ ବାଧା ଦେଇଥାଏ । ପତିତ ଜମିରେ 
ବୃକ୍ଷରୋପଣ କରି ଆମେ ମରୁଭୂମି ସୃଷ୍ଟି ପ୍ରକ୍ରିୟାକୁ ପ୍ରତିହତ କରିପାରିବୁ । ରାଜସ୍ଥାନ 
ମରୁଭୂମିର ବାଲୁକା ସ୍ଥୁପଗୁଡ଼ିକରେ ବୃକ୍ଷଲଗାଇ ମୃତ ମରୁଭୂମି ବକ୍ଷରେ ସବୁଜିମା ସୃଷ୍ଟି 
କରାଯାଇପାରିଛି । ପତିତ ଜମିରେ ବୃକ୍ଷ ଲଗାଇଲେ ଅନୁର୍ବର ଜମି କିଛି କାଳ ପରେ 
ଉର୍ବର ହୋଇ ଉଠିବ । ଏବେ ଜଙ୍ଗଲର ପ୍ରାଣୀସମ୍ପଦ ସମ୍ବନ୍ଧରେ ବିଚାର କରିବା । ଆଫ୍ରିକା 
ମହାଦେଶର ଜଙ୍ଗଲରେ ସବୁଠାରୁ ବେଶୀ ସଂଖ୍ଯକ ବଣ୍ଯଜନ୍ତୁ ବାସ କରୁଥ୍‌ଲେ ମଧ୍ଯ 
ନୀଳଗାଇର, କୃଷ୍ଣସାର, ଚଉଶିଂଗିଆ ହରିଣ, ଭାରତୀୟ ଗ୍ୟାଜଢେଲ, କାଶ୍ମୀରୀ ହରିଣ, 
ଆମିନ୍ହରିଣ, ସବା ହରିଣ, ଗୟଳ, ଏକଶିଂଗିଆ ଗଣ୍ଡା, ନୀଳଗିରିମାଙ୍କଡ଼, ସିଂହଲାଞ୍ଜିଆ 
ମାଙ୍କଡ଼, ସ୍ଵର୍ଣ୍ଧାର ମାଙ୍କଡ଼, ପାଲାସ୍‌ ବିରାଡ଼ି, ଚିତାବାଘିଆ ବିରାଡ଼ି, ସୁର୍ଣଣରଂଗର ବିରାଡ଼ି, 
ରଷ୍ଟି ସ୍ପଟେଡ୍‌ ବିରାଡ଼ି , ମାର୍ବଲଡ୍‌ ବିରାଡ଼ି, ପାର୍ବତ୍ୟ ଚିତାବାଘ, ମହାବଳ ବାଘ, ଭାରତୀୟ 
ସିଂହ ଇତ୍ୟାଦି ପଶୁ ଓ ମୟୂର, ପାରାକିଟ୍‌, ତିଭିର, ବୁଲ୍ବୂଲ୍‌, ଭଦଭଦଳିଆ ପ୍ରଭୃତି ପକ୍ଷୀ 
ମୁଖ୍ୟତଃ ଭାରତୀୟ ଜଙ୍ଗଲର ବାସିନ୍ଦା । କିନ୍ତୁ ଅନିୟନ୍ତ୍ରିତ ଅବୈଧ ଶିକାର କରି ଓ ଖଣି, 
ଜଳବିଦ୍ୟୁତ୍‌ ପ୍ରକଳ୍ପ ଏବଂ କୃଷିକାର୍ଯ୍ୟ ଉଦ୍ଦେଶ୍ୟରେ ଜଙ୍ଗଲକୁ ବରବାଦ କରି ଆମେ ୧୦୬ 

ଜାତିର ପଶୁ ଓ ୧୩୯ ଜାତିର ପକ୍ଷୀଙ୍କୁ ଭାରତୀୟ ଜଙ୍ଗଲରୁ ସବୁଦିନ ପାଇଁ ଲୋପ 
କରିଦେଇଛୁ । ମାତ୍ର ଦୂଇହଜାର ବର୍ଷର ବ୍ୟବଧାନ ଭିତରେ ଏପରି ଶୋଚନୀୟ ପରିଣତି 
ହୋଇଗଲା । ଆହୁରି ଛଅଶହ ଜାତିର ପ୍ରାଣୀମାନଙ୍କର ସ୍ପିତି ବିପନ୍ନ ହୋଇପଡ଼ିଲାଣି ବୋଲି 
ସତର୍କ କରାଇଦିଆଯାଇଛି । ସେମାନଙ୍କର ଆବାସସ୍ଥଳୀରେ ମଣିଷର ଅନୁପ୍ରବେଶ 
ଯଥେଛାଚାର ଅତ୍ୟାଚାର ଯୋଗୁଁ ସେମାନଙ୍କର ଜୀବନ ପ୍ରତି ସଙ୍କଟ ସୃଷ୍ଟି ହୋଇ ଏପରି 
ଦଶାର ଉତ୍ତବ ହୋଇଛି ! ଜଙ୍ଗଲ ସଂରକ୍ଷଣ ପାଇଁ ବିହିତ ପଦକ୍ଷେପ ଗ୍ରହଣ ନ କଲେ 
ଆମେ ଉତ୍ତିଦ ଓ ବନ୍ୟଜନ୍ଧୁମାନଙ୍କୁ ହରାଇବସିବୂ । ଆମେରିକାସ୍ଥ ମିସୋରୀ ବିଶ୍ବବିଦ୍ୟାଳୟର 
ପିଟର ଏଚ୍‌. ରାଭେନ୍‌ଙ୍କ ମତରେ କୌଣସି ଗୋଟିଏ ମାତ୍ର ଜାତିର ଉତ୍ତଭିଦ 
ଲୋପପାଇଗଲେ ତା ଉପରେ ନିର୍ଭରଶୀଳ ଦଶରୁ ତିରିଶ ଜାତିର ଉତ୍ତିଦ, କୀଟପତଙ୍ଗ 
କିମ୍ବା ଅନ୍ୟାନ୍ୟ ପ୍ରାଣୀମାନଙ୍କର ବିଲୋପ ଘଟିଥାଏ । 


ବନ୍ୟଜନ୍ତୁ ସଂର କ୍ଷଣ ପାଇଁ ଜଙ୍ଗଲର ଆବଶ୍ୟକତା ବ୍ୟତୀତ ଆମର ରାଜକୋଷକୁ 
ସମ୍ବଦ୍ଧ କରିବାରେ ଏହାର ଅବଦାନ ମଧ୍ଯ କିଛି କମ୍‌ ନୁହେଁ । ଆମ ଦେଶରେ ଜଙ୍ଗଲରୁ 
ବାର୍ଷିକ ଆୟ ପାଖାପାଖି ଛଅଶହ କୋଟି ଟଙ୍କା | ଗୃହପାଳିତ ପଶୁମାନଙ୍କୁ ଘାସ ଇତ୍ୟାଦି 
ଖାଦ୍ୟ, ବେକାରୀମାନଙ୍କୁ ନିଯୁକ୍ତି, ଆଦିବାସୀମାନଙ୍କୁ ବାସସ୍ଥାନ ଓ କଳକାରଖାନାମାନଙ୍କୁ 
କଂଚାମାଲ ଯୋଗାଇ ଦେବାରେ ଜଙ୍ଗଲର ଗୁରୁତ୍ଧ ପୂର୍ଣ ଭୂମିକା ସ୍ଵୀକାର୍ଯ୍ୟ । ପାଖାପାଖି 
କୋଡ଼ିଏ କୋଟି ଗୋରୁଗାଇର, ଛଅକୋଟି ମଇଁଷି ଓ ବାରକୋଟି ଅନ୍ୟାନ୍ୟ ଗୃହପାଳିତ ପଶୁ 
ନିଜର ଖାଦ୍ୟସଂସ୍କାନ ପାଇଁ ଜଙ୍ଗଲ ଉପରେ ନିର୍ଭର କରିଥାନ୍ତି । ପାଞ୍ଚଶହ ଜାତିର 
ସ୍ତନ୍ୟପାୟୀ ପ୍ରାଣୀ ଜଙ୍ଗଲକୁ ନିଜର ବାସସ୍ଥଳୀ ହିସାବରେ ଆଦରି ନେଇଛନ୍ତି | କାଠ କଟାଳି, 
କାଠ ଚିରାକଜି, କାଠ ବୁହାଳି, ଶଗଡ଼ିଆ, ବଢ଼େଇ, କାଠ ଶିଳୀ ଜଙ୍ଗଲ ଉପରେ ନିର୍ଭରଶୀଳ । 
ଶିଳ୍ପ ସଂସ୍ଥାରେ କାମ କରୁଥୁବା କର୍ମଚାରୀମାନଙ୍କ ପରିବାରର ଭରଣପୋଷଣ ପାଇଁ ଜଙ୍ଗଲ 
ହିଁ ପ୍ରତ୍ୟକ୍ଷ ଓ ପରୋକ୍ଷ ଭାବରେ ଦାୟୀ । ଦେଶର ଅନ୍ୟୁନ ଚାରିକୋଟି ଆଦିବାସୀ 
ଜଙ୍ଗଲରେ ବାସ କରନ୍ତି ଓ ଜାୀବିକାନିର୍ବାହ ପାଇଁ ମୁଖ୍ୟତଃ ଜଙ୍ଗଲ ଉପରେ ହିଁ ଭରସା 
ରଖିଥାନ୍ତି । ଜଙ୍ଗଲ ପରିବେଶକୁ ପ୍ରଭାବିତ କରିବାରେ ଆଦିବାସୀମାନଙ୍କର ଭୂମିକାକୁ ଗୌଣ 
ବିଚାର କରି ହେବନାହିଁ । 


ଭାରତର ଜଙ୍ଗଲମାନଙ୍କରେ ଦେଖାଯାଉଥ୍‌ବା ପ୍ରାୟ ପାଞ୍ଚଶହ କିସମ କାଠଗଛରୁ 
୪୫୦ ଜାତିର ଗଛ ଆମର ବହୁ ଦରକାରରେ ଆସିଥାଏ । ଆସେଟିକ୍‌ ଏସିଡ୍‌, ଆସିଟୋନ୍‌, 
ମିଆଇଲ ଆଲ୍‌କହଲ, ଟରପେସ୍ତିନ୍‌, ବିଭିନ ତୈଳ, କ୍ରିଓସୋଟ୍‌ ଓ ଉିଷଧରୂପେ ବ୍ୟବହୃତ 
ହେଉଥୁବା ବିଭିନ୍ନ ଉପାଦାନମାନ ସେହି ବୃକ୍ଷଗୁଡ଼ିକରୁ ଆହରଣ କରାଯାଇଥାଏ । 
ତାହାଛଡ଼ା, ଜାଳେଣି କାଠ ପାଇଁ ତ ଆମେ ଜଙ୍ଗଲ ଉପରେ ନିର୍ଭର କରିବାକୁ ବାଧ । 

ପରିବେଶ ପରିକ୍ରମା । ୧୧୫ 


ଝାଡୃତିଆରି, ଏ ଶ୍ବିପୋକ ପାଳନ, ଲାଖ ଆମଦାନୀ, କଣ୍ଢେଇ ତିଆରି, ଖଲିପଡ଼ ଓ ଖଲିଦନା 
ତିଆରିରେ ଜଙ୍ଗଲର ଅବଦାନ ଜଣାଶୁଣା । କରତ କଳ, କାଗଜ କଳ, ଦିଆସିଲି, 
ପେନ୍‌ସିଲ୍‌, ପୁାଇଉଡ୍‌ ଓ ଚା” ବାକ୍ସ ତିଆରି କାରଖାନାଗୁଡ଼ିକରେ ଦରକାର ପଡୁଥବା 
କାଠ ଜଙ୍ଗଲ ହିଁ ଯୋଗାଇ ଦେଇଥାଏ । ଶାଳ, ପିଆଶାଳ, ଶିଶୁ, ଦେବଦାରୁ ଆଦି ବିଭିନ୍ନ 
କିସମର କାଠ, ଜାଳେଣି କାଠ, କାଠ କୋଇଲା, ବାଉଁଶ, ବେତ, ମସଲାମସଲି, 
ଖାଦ୍ୟରୂପେ ବ୍ୟବହୃତ ହେଉଥ୍‌ବା ଫଳ ଓ ପନିପରିବା, ଘାସ ଓ ଅନ୍ୟାନ୍ୟ ଗୋଖାଦ୍ୟ, 
ଅଠା, ଝୁଣା, ରବର, ଧୂପ ଓ ଅନ୍ୟାନ୍ୟ ବାସନା କାଠି, ରଙ୍ଗେଇବା ଓ କଷେଇବାରେ 
ବ୍ୟବହୃତ ହେଉଥ୍‌ବା ଉପାଦାନ, କେନ୍ଦୁପତ୍ର, ଉଦ୍ଭିଦ ତୈଳ, ତୈଳବୀଜ, ଟନ୍ଦନକାଠ ଓ 
ଚନ୍ଦନ ତୈଳ, ଲାଖ, ହାତୀଦାନ୍ତ, ମହୁ, ମହୁଫେଣା, ବିଭିନ୍ନ ଜାତିର ସୁଗନ୍ଧ ଘାସ ଓ 
ଓିଷଧରୂପେ ବ୍ୟବହୃତ ହେଉଥୁ୍‌ବା ଗୁଳ୍ମଲତା, ଚେରମୁୂଜି ଇତ୍ୟାଦି ଜଙ୍ଗଲରୁ ଆହରଣ 
କରାଯାଇଥାଏ । ଏହିସବୁ ଜଙ୍ଗଲଜାତ ଦ୍ରବ୍ୟ ରପ୍ରାନୀକରି ଆମଦେଶ ବହୁ ପରିମାଣରେ 
ବୈଦେଶିକ ମୁଦା ଅର୍ଜନ କରିଥାଏ । 


ଏତଦ୍‌ ବ୍ୟତୀତ ପ୍ରତିବର୍ଷ ଲକ୍ଷ ଲକ୍ଷ ଲୋକ ଆମର ଜାତୀୟ ଉଦ୍ୟାନ, ବଣ୍ୟଳନ୍ତୁ 
ସଂରକ୍ଷଣ କେନ୍ଦ୍ର ପକ୍ଷୀ ସଂରକ୍ଷଣ କେନ୍ଦ୍ର ଓ ଶୈଳନିବାସମାନଙ୍କୁ ଭ୍ରମଣ ଓ ମନୋରଞ୍ଜନ 
ଉଦ୍ଦେଶ୍ୟରେ ଯାଇଥାନ୍ତି । ସେମାନଙ୍କର ମାନସିକ ଅବସାଦ ଓ ଦୂଣ୍ଚିନ୍ତା ଦୂର କରିବାରେ 
ଏହା ଯେ କିପରି ଫଳପ୍ରଦ ଭୂମିକା ଗ୍ରହଣ କରିଥାଏ, ତାହା କେବଳ ସେମାନଙ୍କୁ ହିଁ ଜଣା | 
ଜଙ୍ଗଲ ଓ ବଣ୍ୟ ସମ୍ପଦକୁ ଅକ୍ଷତ ରଖିପାରିଲେ ପର୍ଯ୍ୟଟନ ଶିଳ୍ପର ବିକାଶ ସାଧ୍ତ ହୋଇ 
ଆମେ ଯଥେଷ୍ଟ ପରିମାଣର ବିଦେଶୀ ମୁଦ୍ରା ଅର୍ଜନ କରିବା ପାଇଁ କ୍ଷମ ହୋଇପାରିବୁ । 


ଆମ ଦେଶର କେତେକ ଆଦିବାସୀ ସମ୍ପଦାୟ ଜଙ୍ଗଲର ଏକ ନିର୍ଦ୍ଦିଷ୍ଟ ଅଞ୍ଚଳକୁ ' ପବିତ୍ର 
ବୋଲି ମନେକରି. ବଂଶାନୁକ୍ରମେ ତାହାର ଯନ୍‌ନେଇ ଆସୁଛନ୍ତି । ସେ ଅଞ୍ଚଳରୁ ଗଛ କାଟିବା 
ଓ ପତ୍ର, ଫୁଲ, ଫଳ ଛିଣ୍ଡାଇବା ମନା ! ସେମାନଙ୍କର ବିଶ୍ଵାସ ଯେ ଜଙ୍ଗଲର କ୍ଷତିସାଧନ 
କଲେ ଜଙ୍ଗଲରେ ରହୁଥ୍‌ବା ଦେବଦେବୀମାନେ ଅସନ୍ତୁଷ୍ଟ ହୋଇ ସେମାନଙ୍କର ଅମଙ୍ଗଳ 
କରିବେ । ଆମ ବିଚାରରେ ଏହା ଅନ୍ଧବିଶ୍ନାସ, କିନ୍ଧୁ ସଂର କ୍ଷଣବାଦୀମାନେ କହୁଛନ୍ତି ଯେ 
ଏଭଳି ଅନ୍ଧବିଶ୍ମାସ ଆଧୁନିକ ମଣିଷର ବିଜ୍ଞତା ତୁଳନାରେ ସହସ୍ରଗୁଣ ମହତ୍‌ | 


ସେ ଯାହାହେଉ, ମଣିଷ ଆଜି ପରିବେଶ ଧର୍ଷଣ ଅପରାଧରେ ଅଭିଯୁକ୍ତ । ନିଜ 
ବ୍ୟତୀତ ତାଂ ସପକ୍ଷରେ ସଫେଇ ଦେବାପାଇଁ ଜଳ, ବାୟୁ, ଆକାଶ, ମୃରିକା, ଉତଭିଦ ଓ 
ପ୍ରାଣୀଜଗତ- କେହି ମଧ୍ଯ ଉତ୍ସାହୀ ନୂହଁଚ୍ତି । କାରଣ ବିଜ୍ଞ ( !) ମଣିଷର ସାଧୁତାରେ 
ସେମାନଙ୍କର ସନ୍ଦେହ ରହିଛି । ପ୍ରକୃତି ପରିବାରରେ ମଣିଷ ଆଜି ଅସ୍ୃଶ୍ୟ । 

ସ୍ୃତି ବାଟିକା 


ଦିଲ୍ଲୀନଗରୀର କୋଳାହଳ ତା'ର ପ୍ରଶାନ୍ତ ଓ ଗାମ୍ଭୀର୍ଯ୍ୟପୂର୍ଣ୍ଣ ପରିବେଶକୁ ସ୍ପର୍ଶ 
କରିପାରେନି । ଚାରିଆଡ଼େ ତା'ର ଉଚ୍ଚ ପାଚେରି, ଭିତରେ କେତେ ନା କେତେ ଗଛ, 
କେଉଁ ଗଛ ପତରରେ ଭରି ରହିଛି ତ ଆଉ କେଉଁ ଗଛର ଡାଳମାନ ଫୁଲଭାରରେ ଲୋଟି 
ପଡ଼ିଛି ତଳେ । ଆମ୍ବ, ନିମ୍ବ ବର, ଅଶୃତ୍ଥ, କରଞ୍ଜ, କୃଷ୍ଣଚୂଡ଼ା, କଦମ୍ବ, ମୁଚୁକୁନ୍ଦ, ଚମ୍ପା 
ଆଦି ଭଳିକି ଭଳି ଗଛକୁ କୋଳେଇ ଧରିଛି ବଗିଚାଟି । ପ୍ରତି ଗଛରେ ଝୁଲୁଛି ଗୋଟିଏ 
ଗୋଟିଏ ଫଳକ । ଫଜକରେ ଲେଖାଅଛି ନାଁଟିଏ । ଯେଉଁ ଲୋକଙ୍କ ନାଁ ଲେଖା ଅଛି, 
ତାଙ୍କର ସ୍ପୃତିରେ ତାଙ୍କର ପୁଅଝିଅ କିମ୍ଭା ଆତ୍ମୀୟମାନେ ଅତି ଆଦରରେ ଲଗେଇଛନ୍ତି ଉକ୍ତ 
ଗଛଟି । ସେଇଥୂପାଇଁ ବଗିଚାଟିର ନାଁ ରଖାଯାଇଛି “ ସୃତି ବାଟିକା” । 


ନିଜର କେହି ଆମ୍ମୀୟ ମରିଗଲେ ତାଙ୍କର ସ୍ମୃତିରକ୍ଷା ପାଇଁ ଶୁଶାନରେ କିଏ ନିର୍ମାଣ 
କରେ ବେଦିକା। କିଏ ଲଗାଏ ଇଟା, ସିମେଣ୍ଟ, ଲୁହା ଓ ପଥରରେ ତିଆରି ଫଳକ ! କିଏ 
ଗଢ଼େ ସ୍କୃତିସ୍ତମ୍ଭ । ମୃତ୍ୟୁ ଦିବସରେ ପାଳନ କରାଯାଏ ତାଙ୍କର ଶ୍ରାବ୍ବବାର୍ଷିକୀ । ସମାଜର 
ଜଣାଶୁଣା ଲୋକଙ୍କ ସ୍କୃତି ପ୍ରତି ଶ୍ରଦ୍ଧାଞ୍ଜଳି ଜଣେଇବା ନିମନ୍ତେ ସଭାସମିତିର ଆୟୋଜନ 
କରାଯାଏ । ତାଙ୍କର ଗୁଣାବଳୀ ଆଲୋଚନା କରାଯାଏ ସେହି ସଭାରେ । ମୃତବ୍ୟକ୍ତିଙକୁ 
ମନେ ପକାଇବାର ଏହି ଧାରା ଚାରିଆଡ଼େ ପ୍ରଚଳିତ । 


ଦିଲ୍ଲୀର ଲେଫ୍‌ଟ୍‌ନାଣ୍ଟ୍‌ ଗଭର୍ଣ୍ଣର, ଏମ.ଏମ୍‌.କେ. ଓାଲିଙ୍କ ଅମଳର କଥା | ତାଙ୍କ 
ମନକୁ ଆସିଲା ଏକ ନୂଆ ଧରଣର ଚିନ୍ତା । ସେ ଭାବିଲେ, ମୃତ ଆମ୍ବୀୟଙ୍କ ସ୍ପୃତି 
ଉଦ୍ଦେଶ୍ୟରେ ଗଛଟିଏ ଲଗେଇବାର ରୀତି ପ୍ରଚଳନ କଲେ କିପରି ହୁଅନ୍ତା ? ପବନରେ 
ନାଚି ଉଠୁଥାନ୍ତା ଗଛର ଡାଳ ପତର । ଡାଳପତର ଫାଙ୍କରେ ପବନ ବହିବାର ଶହ 
ଶୁଣାଯାନ୍ତା ମନମତାଣିଆ ସଂଗୀତ ଭଳି । କଅଁଳିଆ ଶାଗୁଆ ପତର ଆଉ ରଙ୍ଗବେରଙ୍ଗର 
ମହଜକିଆ ଫୁଲ ଧରି ହସିଉଠନ୍ତା ସେ । ଅନ୍ୟ ପ୍ରାଣୀଙ୍କର ଆହାର ପାଇଁ ଯୋଗାଇ ଦିଅନ୍ତା 
ଭଳିକି ଭଳି ଫଳ । କେତେ ନା କେତେ ଜାତିର ପକ୍ଷୀ କୀଟପତଙ୍ଗର ସେ ହୁଅନ୍ତା 

ପରିବେଶ ପରିକ୍ରମା । ୧୧୭ 


ଆଶ୍ରୟସ୍ଥଳୀ । ସହରବାସୀଙ୍କ ବଞ୍ଚୁବା ପାଇଁ ବାୟୁକୁ ଭରି ଦିଅନ୍ତା ଅମ୍ପଜାନରେ । 
ଇଟାପଥରରେ ଗଢ଼ା ନିର୍ଜୀବ ଆଉ ମୂକ ସ୍ପୃତି ସ୍ତମ୍ଭ ମଣିଷ ଭଳି ବୃଦ୍ଧି ପାଇ ଶିଶୁରୁ ବୃଦ୍ଧ 
ହୋଇପାରେନି । ତେଣୁ ଗଛଟିଏ କେବଳ ଯେ ମୃତ ଲୋକର ସ୍ମୃତିକୁ ଜୀବନ୍ତ ରଖୁପାରିବ 
ତାହା ନୁହେଁ, ଉକ୍ତ ଲୋକର ଆମ୍ବୀୟମାନଙ୍କ ସହ ଯୋଡ଼ିଦେବ ଏକ ସ୍ଵର୍ଗୀୟ ସଂପର୍କ । 
ଆଜିର ଏହି ଅତି ଯାନ୍ତିକ ଦୂନିଆରେ ଗଛ ହିଁ କେବଳ ପବିତ୍ରତା ଏବଂ ନମ୍ରତାର ପ୍ରତୀକ । 
ସେ ନିଃସ୍ଵାର୍ଥପର ଏବଂ ମହାଦାନୀ । 


ବହୁପ୍ରାଚୀନ କାଳରୁ ତ ଏଇ ଭୀରତରେ ବର, ଅଶ୍ବତ୍ଥ, ନିମ, ବେଲ ଭଳି ଗଛକୁ 
ଲୋକେ ପୂଜା କରି ଆସୁଛନ୍ତି । ବେଲପତ୍ର, ତୁଜସୀପତ୍ରକୁ ପବିତ୍ର ମନେକରି ଦେବତାଙ୍କୁ 
ଅର୍ପଣ କରୁଛନ୍ତି । ତେଣୁ ଗଛକୁ ସମ୍ମାନ ଜଣାଇବା ଭାରତର ଏକ ପୁରାତନ ପରଂପରା । 
ୱାଲି ସାହେବ ତାଙ୍କ ମନକଥା ଜଣେଇଲେ ସମସ୍ତଙ୍କୁ । ଏ ଦିଗରେ କିଛି କାମ ବି ଆରମ୍ଭ 
କରିଦେଲେ ସେ | ତାଙ୍କ ପରେ ଲେଫ୍‌ଟନାଣ୍ଟ୍‌ ଗଭର୍ଣ୍ଣର ହୋଇ ଆସିଲେ ଏଚ୍‌ .ଏଲ୍‌. 
କାପୁର୍‌ । ଡି .ସି. ଶର୍ମା ସେତେବେଳେ ଥୁଲେ ଡେଭେଲପ୍ମେଣ୍ଟ କମିଶନର । ୱାଲି ସାହେବ 
ଯାହା କରିବାକୁ ଆଶା ବାନ୍ଧିଥିଲେ, ତାକୁ ପୂରା କରିଦେଲେ କାପୁର୍‌ ସାହେବ ଏବଂ ଶର୍ମା 
ସାହେବ । ପନ୍ଦର ଏକର ବ୍ୟାପୀ ପଥୁରିଆ ପଡ଼ିଆ ଜମି ଆବାଦ କରାଗଲା ମୋତିବାଗ୍‌ 
ଅଞ୍ଚଳରେ । ଚାରିଆଡ଼େ ଗଢ଼ାହେଲା ପାଚେରି । ମରିଯାଇଥ୍‌ବା ଲୋକଙ୍କୁ ମନେରଖୁବା 
ପାଇଁ ଜନ୍ମ ନେଲା ଉକ୍ତ ଉଦ୍ୟାନ | 


ଆମ୍ଲୀୟଙ୍କ ସ୍କୃତି ରକ୍ଷା ନିମନ୍ତେ ସେହି ବଗିଚାରେ ବୃକ୍ଷଟିଏ ଲଗାଇବା ପାଇଁ 
ଚାହିଁଲେ ସେ ବାବଦକୁ କିଛି ଫିସ୍‌ ଦାଖଲ କରିବାକୁ ହୁଏ । ଫିସ୍‌ ଦେଇ ଗଛ ଲଗେଇଦେଲା 
ପରେ ଗଛର ଯନ୍‌ ନେବା ମାଳୀ ଏବଂ କର୍ମଚାରୀଙ୍କର କାମ । 


କମଳା ବର୍ମା ରାଜେଶ ବର୍ମାଙ୍କ ଝିଅ । ତାଙ୍କୁ ପଚାରିଲେ ସେ କହନ୍ତି, “ମୋ ବାପା 
ମୋ! ମାଂଙ୍କ ସ୍କୃତିରେ ଲଗେଇଛନ୍ତି ବେଲଗଛଟିଏ । ବେଲ ଗଛ ଲଗେଇବାର କାରଣ 
ମୋ ମା” ଥୂଲେ ବଡ଼ ଧାର୍ମିକ । ପୂଜାପାଠ କରିବା ଥୂଲା ତାଙ୍କର ସଉକ | ବେଲଗଛ ସେ 
ଭାରି ଭଲ ପାଉଥୂଲେ । ଠାକୁରଙ୍କୁ ବେଲପତ୍ର ଚଢ଼େଇବା ପାଇଁ ମା' ଆମ ଅଗଣାରେ 
ବେଲଗଛଟିଏ ଲଗେଇଥୂଲେ । ତେଣୁ ଅଗଣାରେ ଥୁବା ସେହି ଗଛଟି ସହ ଆମର ସମ୍ପର୍କ 
ବଡ଼ ନିବିଡ଼ । ସେ ହିଁ ଆମର ସୁଖ ଦୂଃଖର ସାକ୍ଷୀ । ସେଇଥ୍‌ପାଇଁ ସ୍ପୃତି ବାଟିକାରେ 
ବେଲଗଛଟି ଲଗେଇବା ପାଇଁ ବାପା ଆଉ ଆମେ ପିଲାଏ ସ୍ଥିର କଲୁ ।” 

ଗୌରବ ଗୁପ୍ତା ବି ନିଜ ସ୍ତ୍ରୀଙ୍କୁ ମନେ ରଖୁବା ପାଇଁ ସେଠାରେ ରୋପଣ କରିଛନ୍ତି 
ବେଲଗଛ । ତାଙ୍କର ମତ ହେଲା, ଗଛଟି ବଞ୍ବ ପାଖାପାଖି ଶହେବର୍ଷ । ତେଣୁ ସ୍ଥାୟୀ 
ଭାବରେ ସ୍ମତି ସାଇତିବା ପାଇଁ ବୃକ୍ଷ ରୋପଣଠାରୁ ଆଉ କଂଣ କିଛି ବେଶୀ ଉପଯୋଗୀ ? 

୧୧୮ । ପରିବେଶ ପରିକ୍ରମା 


ଅରୁଣ ରାୟ ଜଣେ ଇଂଜିନିୟର୍‌ । ତାଙ୍କର ଚାରିଟି ପିଲା | ଛୋଟ ଛୋଟ ଛୁଆଙ୍କୁ 
ଛାଡ଼ି ସ୍ତ୍ରୀ ହୃଦ୍‌ରୋଗରେ ପଡ଼ି ଅକାଳରେ ମୃତ୍ୟୁମୁଖରେ ପଡ଼ିଲେ । ସେ କହନ୍ତି  ସ୍ତୀଙ୍କ 
ଶ୍ରାଦ୍ଧ ଦିବସରେ ପରିବାରର ଆମେ ସମସ୍ତେ ବାଟିକାରେ ପୋତିଥ୍‌ବା ଗଛଟି ପାଖକୁ ଯାଉ । 
ଗଛଟିର ଫଟୋ ଉଠାଉ । ତା'ତଳେ ନୀରବରେ ବସୁ । ମନେ ପକାଉ ତାଙ୍କୁ । ସେଠାରେ 
ପହଞ୍ଚଲା ମାତ୍ରେ ମନେ ହୁଏ ସତେ ଯେପରି ସେ ଏବେ ବି ଆମ ଭିତରେ ବଞ୍‌ ରହିଛନ୍ତି । 
କେବେକେବେ ବାଟିକା ବାଟ ଦେଇ ଗଲାବେଳେ ଭିତରକୁ ଯାଇ ସଙ୍କି ଆସୁ ଗଛଟିକୁ । 
ଗଛ ପାଖରେ ପହଞ୍ଗଲେ କିଭଳି ଏକ ଅନ୍ତରଙ୍ଗ ଅନୁଭୂତି ଆସିଯାଏ ମନରେ ।” 


ଶ୍ରୀମତୀ ଅଞ୍ଜଳି ସିହ୍ନା ତାଙ୍କ ବାପାଙ୍କ ସ୍ପୃତିରେ ଲଗେଇଛନ୍ତି କଦମ୍ବ ଗଛଟିଏ । ଆଖି 
ଛଜଛଜ କରି ସେ କହିଲେ “ କଦମ୍ବ ତଳେ ଶ୍ରୀକୃଷ୍ଣ ରାସଲୀଳା କରିବାର ପୁରାଣରେ 
ବର୍ଣ୍ଣନା ଅଛି । କୃଷ୍ଣତରୁ ହିସାବରେ ତା'ର ଅଧ୍କ ମର୍ଯ୍ୟାଦା । ମୋ ବାପାଙ୍କର କଦମ୍ବ ଗଛ 
ପ୍ରତି ବଡ଼ ସସ୍ମାନ ଥୁଲା । ସେଇଥୁପାଇଁ ତାଙ୍କୁ ମନେ ରଖିବାପାଇଁ ଲଗେଇଲି କଦମ୍ବର 
ଚାର! । ଏଇବର୍ଷ ପ୍ରଥମ ଫୁଲ ଫୁଟିଛି ସେଥ୍‌ରେ । ଫୁଲକୁ ଦେଖି ମୁଁ କୋହ ସମ୍ଭାଳି 
ପାରୁନି । ମୋତେ ଲାଗୁଛି ସ୍ବର୍ଗରେ ଥାଇ ବାପା ମୋତେ ଆଶୀର୍ବାଦ କରୁଛନ୍ତି ।” 


ଶ୍ରୀ ଓ ଶ୍ରୀମତୀ ଖାନ୍ସାଙ୍କ ମତରେ ଗଛର ତ ଜୀବନ ଅଛି | ତେଣୁ ଆମେ ରୋପଣ 
କରିଥ୍‌ବା ଗଛଟିରେ ଆମ ଆମ୍ବୀୟଙ୍କ ଆମ୍ମା ବଞ୍ଚ ରହିଛି ବୋଲି ଆମର ମନେହୁଏ । 
ଆମ୍ୀୟଙ୍କ ସ୍ପୃତିରେ ରୋପିତ ହୋଇଥୁବା ବୃକ୍ଷଟି ପ୍ରତି କିପରି ଏକ ଆମ୍ମୀୟତା ଆସିଯାଏ । 
ବୃକ୍ଷଟି ଅତି ନିଜ୍ରର ନିଜର ଲାଗେ । ଆମ୍ଲବୀୟଙ୍କର ରୁଚି ଏବଂ ଚରିତ୍ରକୁ ଖାପଖାଇଲା ଭଳି 
ଗଛଟିଏ ରୋପଣ ପାଇଁ ବାଛିବା କିଛି ସହଜ ବ୍ୟାପାର ନୂର୍ହେଁ । 


ନିଜ ବାପାମା” ଏବଂ ସ୍ତ୍ରୀଙ୍କ ସ୍କୃତିରେ ସେଠାରେ ବୃକ୍ଷରୋପଣ କରିଥୁବା ଡକ୍ଟର 
ନିୟୋଗୀ କହନ୍ତି “ମୁଁ ଭାବିଲି, ଏହି ଗଛ ଲଗେଇ ହିଁ ମୁଁ ସମାଜର ସେବା କରିପାରିବି । 
ଏହା ପରିବେଶର ସୁରକ୍ଷା କରିବ। ମନରେ ଆଣିଦେବ ସନ୍ତୋଷ ଏବଂ ଶାନ୍ତି । ତା'ର 
ଶୀତଳ ଛାୟା ଅନେକ ଲୋକଙ୍କର ଦେହ ଓ ମନକୁ ଶୀତଳ କରେଇ ଦେବ ।” 

ଜୀବନ ଚକ୍ରର ପୂର୍ତା ପାଇଁ ଜନ୍ମ ନେଲେ ମୃତ୍ୟୁ ସୁନିଶ୍ଚିତ । ରିଚାର୍ଡ଼ ଲେଣ୍ଡେଲିନ୍‌ 
କହିଥୂଲେ, “ବିତିଯାଇଥ୍ବା ସମୟ ତ ପାଚିରି କି ବାଡ଼ବନ୍ଦୀ କରି ଅଟକି ରହିନି । କିନ୍ୁ 
ତାକୁ ଭଲ ଭାବରେ ମନେ ପକେଇ ପାରିଲେ ହିଁ ପଛକୁ ଫେରିଯିବାର ଅନୁଭୂତି ଉପଲବ୍ଧ 
କରି ହେବ ।! ” ଆମ୍ବୀୟଙ୍କ ସ୍ପୃତିରେ ବୃକ୍ଷରୋପଣ କରିବା ଦ୍ଵାରା ଅତୀତକୁ ସାକ୍ଷାତ୍‌ କଲାଭଳି 
ମନେ ହୋଇଥାଏ !। 

ପରିବେଶ ପରିକ୍ରମା | ୧୧୯ 

ତେବେ ମୃତ ଆମ୍ବୀୟଙ୍କ ସ୍ପୃତିକୁ ଜୀବିତ ରଖୁବା ପାଇଁ ବୃକ୍ଷରୋପଣ କରିବା ନିଶ୍ଚିତ 
ଭାବରେ ସ୍ବାଗତଯୋଗ୍ୟ । କିନ୍ଧୁ ଜୀବନର ଅନେକ ସ୍ମରଣୀୟ ଘଟଣାକୁ ତ ବୃକ୍ଷରୋପଣ 
ଦ୍ଵାରା ଜୀବନ୍ତ ରଖିହେବ । “ଆମର ୫୦ତମ ବିବାହ ବାର୍ଷିକୀ ପାଳନକୁ ସ୍ମରଣୀୟ କରି 
ରଖ୍ବା ପାଇଁ ଆମେ ସ୍ବାମୀ- ସ୍ତ୍ରୀ ବି ଲଗେଇଛୁ ଗଛଟିଏ । ଆମର ସୁସ୍ଥ ଦାମ୍ପତ୍ୟ ଜୀବନ 
ପାଇଁ ଏହା ମଧ୍ଯ ଏକ ଶ୍ରଦ୍ଧାଞ୍ଜଳି । ମୁଁ ଜନ୍ମ ହୋଇଥୂଲି ଏକ ଗରିବ ପରିବାରରେ ।! କିନ୍ତୁ 
ବେଶ୍‌ ଉଚ୍ଚ ପଦବୀରେ ଅଧ୍ଷ୍ଠିତ ହୋଇ ଅବସର ନେଇଛି । ଜୀବନର ଘାତ -ପ୍ରତିଘାତ 
ସର୍ବେ ପରସ୍ପର ପ୍ରତି ବିଶ୍ଵସ୍ତ ରହିଥ୍‌ବାର ସାକ୍ଷୀ ହୋଇଛି ଆମେ ଲଗାଇଥୁ୍‌ବା ସେହି ଗଛଟି 
କହିଥୂଲେ ଶ୍ରୀଯୁକ୍ତ ନେଗୀ । 


ଏହି ପରିପ୍ରେକ୍ଷୀରେ ଦେଖିଲେ ମୃତ ଆତ୍ସୀୟଙ୍କ ସ୍କୃତିରେ ବୃକ୍ଷରୋପଣ କରିବା 
ସଙ୍ଗେ ସଙ୍ଗେ ସନ୍ତାନ ଜନ୍ମ, ପ୍ରଥମ ଜନ୍ମବାର୍ଷିକୀ, ବିବାହ ବା ଜୀବନର ଅନ୍ୟ କୌଣସି 
ସ୍ମରଣୀୟ ଘଟଣାକୁ ମନେ ରଖିବା ପାଇଁ ମଧ୍ଯ ବୃକ୍ଷରୋପଣ କରାଯାଇପାରେ । ତେବେ 
“ସ୍କୃତି ବାଟିକା” ଭଳି ଉଦ୍ୟାନର ବ୍ୟବସ୍ଥା କରିବା ସବୁ ଜାଗାରେ ହୁଏତ ସମ୍ଭବ ହୋଇ ନ 
ପାରେ । କିନ୍ତୁ ରାସ୍ତା ଧାରରେ ତ ଗଛ ଲଗେଇ ହୁଅନ୍ତା । ବୃକ୍ଷରୋପଣ କରୁଥ୍‌ବା 
ବ୍ୟକ୍ତିଠାରୁ ଏ ବାବଦକୁ କିଛି ଫିସ୍‌ ଆଦାୟ କରି ଗଛର ତର୍ଵାବଧାନ ସରକାର ଗ୍ରହଣ 
କରିପାରିଲେ ଏହା ପରିବେଶକୁ ସୁସ୍ଥ ରଖୁବା ସାଙ୍ଗକୁ ଜୀବନ୍ତ କରି ରଖନ୍ତା ଜୀବନ ସ୍କୃତି । 

ବିଜ୍ଞତା ଲୋଡ଼ା 


ଜଗତରେ ଯେଉଁଦିନଠାରୁ ପ୍ରାଣୀର ସୃଷ୍ଟି ହୋଇଛି ସେହିଦିନ ସୃଷ୍ଟି ହୋଇଛି ରୋଗ । 
ତେଣୁ ସେହି ଆଦିମକାଳରୁ ରୋଗସହ ପ୍ରାଣୀର ପରିଚୟ । ରୋଗର ନିବାରଣ ଏବଂ 
ଚିକିତ୍ସା ପାଇଁ ନିମ୍ନତର ପ୍ରାଣୀମାନେ କିଂ କିଂ ପ୍ରତିକାର ବ୍ୟବସ୍ଥା ଗ୍ରହଣ କରିଥାନ୍ତି, ତାହା 
ସିନା ଆମକୁ ଅଜଣା ! ହେଲେ, ଉଚ୍ଚତର ଜୀବଜନ୍ଧୁମାନେ ହିଁ ମଣିଷକୁ ଜିଷଧୀୟ ବୃକ୍ଷର 
ପ୍ରଥମ ସନ୍ଧାନ ଦେଇଥୁଲେ । ନିଜକୁ ସୁସ୍ପ ରଖୁବା ନିମନ୍ତେ ସେମାନେ ଯେଉଁ ଯେଉଁ ଗଛଲତା 
ଉପରେ ନିର୍ଭର କରୁଥିଲେ, ଆଦିମଣିଷ ତାହାକୁ ଲକ୍ଷ୍ୟ କଲା ଓ ନିଜ ରୋଗର ଉପଶମ 
ପାଇଁ ସେହିସବୁ ଗଛଲତାକୁ ନିଜ ଉପରେ ପ୍ରୟୋଗ କଲା | ସେତେବେଳେ ତ ବଚିକା, 
କ୍ୟାପ୍ସୁଲ୍‌ କି ଟନିକ୍‌ ପ୍ରସ୍ତୁତ ହେଉନଥୁଲା, ତେଣୁ ଆଦିମାନବ ଓଷଧ ବୃକ୍ଷଲତାର ଚେର, 
ମୂକ, କାଣ୍ଡ, ଛେଲି, ପତ୍ର, ଫୁଲ, ଫଳ କିମ୍ବା ମଞ୍ଜି ଇତ୍ୟାଦିକୁ ଞିଷଧ ରୂପେ ବ୍ୟବହାର 
କରିବାକୁ ଶିଖୁଲା । ପରେ ବିକାଶ ଲାଭକଲା ଚିକିତ୍ସା ବିଜ୍ଞାନ । 


ଚିକିତ୍ସା ବିଜ୍ଞାନର ଇତିହାସ ଅତି ପ୍ରାଚୀନ । ଚୀନ୍‌, ମିଶର, ଗ୍ରୀସ୍‌ ଏବଂ ରୋମ୍‌ 
ସଭ୍ୟତାର ବହୁପୂର୍ବରୁ ଭାରତରେ ଲୋକପ୍ରିୟ ହୋଇ ଉଠିଥୂଲା ଆୟୁର୍ବେଦ । ଖ୍ରୀଷ୍ଟପୂର୍ବ 
୫୦ ୦୦ ବା ବୈଦିକ ଯୁଗରୁ ହିଁ ଭାରତରେ ଆୟୁର୍ବେଦ ପ୍ରଚଳିତ ହୋଇ ଆସୁଅଛି । ଆତ୍ରେୟ, 
ଚରକ, ସୁଶୁିତ ଏବଂ ବାଣଭଟ୍ଟ ଆୟୁର୍ବେଦରେ ଖୁବ୍‌ ବ୍ୟୁପ୍ରି ଅର୍ଜନ କରିଥୂଲେ | 


ସେହି ଆବହମାନ କାଳରୁ ମଣିଷର ଆଧ୍ଯାମ୍ବିକ ଏବଂ ଶାରୀରିକ ସୁସ୍ଥତା ରକ୍ଷା 
ଦିଗରେ ଉତ୍ତିଦ ଜଗତ ପ୍ରମୁଖ ଭୂମିକା ଗ୍ରହଣ କରି ଆସିଛନ୍ତି । ଉତ୍ତିଦମାନଙ୍କର ଏହି ଜୀବନ 
ରକ୍ଷାକାରୀ ଅବଦାନ ଯୋଗୁଁ ହିଁ ମଣିଷ ସମାଜ ଉତ୍ତିଦକୁ ଆଦର କରି ଶିଖୁଛି ଏବଂ ପୂଜାକରି 
ଆସୁଛି । 


Nom 


ତେବେ ଓିଷଧୀୟ ଉତ୍ତିଦର କେଉଁ ନିର୍ଦ୍ଦିଷ୍ଟ ଉପାଦାନ ରୋଗ ନିବାରଣ ବା 
ଆରୋଗ୍ୟର ସହାୟକ, ସେ ସମ୍ବନ୍ଧରେ ଆମର ଜ୍ଞାନ ଅପରିପକ୍ସ । ଚେର, ମୂଳ, ଛେଲି 
କିମ୍ବା ପତ୍ରର ରସ ଓିଷଧ ରୂପେ ବ୍ୟବହୃତ ହୋଇଆସୁଛି ସତ, କିନ୍ଧୁ ସେହି ରସରେ ଥବା 

ପରିବେଶ ପରିକ୍ରମା | ୧୨୧ 


କେଉଁ ନିର୍ଦିଷ୍ଟ ଉପାଦାନ ବା ଉପାଦାନମାନ ଓିଷଧୀୟ ଗୁଣ ବହନ କରିଥାଏ, ସେ ସମ୍ବନ୍ଧରେ 
ଆମକୁ ବିଶେଷ ଜଣାନାହିଁ ! ଏ ସମ୍ପର୍କୀୟ ତଥ୍ୟ ଏବେ ମାତ୍ର ଉନ୍ମୋଟିତ ହେଉଛି | ଆଧୁନିକ 
ବିଜ୍ଞାନ ଏବଂ ଗବେଷଣା ପଦ୍ଧତିର ବିକାଶ ପରେ ବୃକ୍ଷଲତାର ଓିଷଧୀୟ ଗୁଣ ବିଷୟରେ 
ପ୍ରାମାଣିକ ତଥ୍ୟ କ୍ରମେ ଆମର ହସ୍ତଗତ ହେବାରେ ଲାଗିଛି । ବିଭିନ୍ନ ଜିଷଧ ପ୍ରସ୍ତୁତକାରୀ 
ସଂସ୍ଥା ଏ ଦିଗରେ ଆଗ୍ରହ ପ୍ରକାଶ କରୁଛନ୍ତି । ଓଷଧୀୟ ବୃକ୍ଷକୁ ଚିହ୍ନି ସେଥ୍‌ରୁ ଉିଷଧୀୟ 
ଉପାଦାନ ଆହରଣ କରି ବଜାରକୁ ଛାଡୁଛନ୍ତି । ଫଳରେ ଦେଶବିଦେଶର ଚାରିଆଡ଼େ ଓଷଧ 
ବୃକ୍ଷର ଚାଷ କରାଗଲାଣି | ଗଢ଼ିଉଠୁଛି ଉଷଧୀୟ ବୃକ୍ଷଲତାର ଉଦ୍ୟାନ । ବେସରକାରୀ 
ସଂସ୍ଥା ଏବଂ ସରକାରୀକଳ ଓଷଧୀୟ ବୃକ୍ଷଲତାର ସଂରକ୍ଷଣ ପାଇଁ ତପୂର ହୋଇ ଉଠିଲେଣି ! 


ହିସାବ କରି ଦେଖାଯାଇଛି ଯେ ପୃଥ୍୍‌ବୀରେ ରହିଛି ପାଖାପାଖି ସାଢ଼େ ତିନି ଲକ୍ଷ 
ଜାତିର ଉତ୍ଭିଦ | ଭାରତରେ ଯେତେ ଜାତିର ଉଦ୍ଭିଦ ଅଛି, ସେଥୂମଧ୍ଯରୁ ପ୍ରାୟ ୨,୦୦୦ 
ଜାତିର ଉଦ୍ଭିଦର ରହିଛି କିଛି ନା କିଛି ଜିଷଧୀୟ ଗୁଣ । ଏଥୂମଧ୍ଯରୁ ୪୦ ଜାତିର ଉତ୍ତିଦକୁ 
ବ୍ୟାବସାୟିକ ଭିଭ୍ରିରେ ଚାଷ କରାଯାଉଥୂଲା ବେଳେ ୩୬ ଜାତିର ଥିଷଧୀୟ ଉଭ୍ଭିଦ ଲୁପ୍ତ 


ହେବା ଅବସ୍କାରେ ପହଞ୍ଚଗଲେଣି । 


ତେବେ ଆମ ଦେଶରେ ସଜ୍ରିୟ ଭାବରେ କାମ କରୁଛି ଆଠହଜାର ଓଷଧ 
ପ୍ରସ୍ତୁତକାରୀ ସଂସ୍ଥା । ସେମାନେ ହଜାର ହଜାର କୁଇଣ୍ଟାଲ ପରିମାଣର କଞ୍ଚାମାଲ ଦରକାର 
କରୁଛନ୍ତି । କିନ୍ଧୁ ଜଙ୍ଗଲ କ୍ଷୟ ଏବଂ ଗୋରୁଗାଇଙ୍କ ଚାରଣ ଯୋଗୁ ଉତ୍ତଭିଦ ବଂଶ ଲୋପ 
ପାଇ ଆସୁଛି । ଲୋପ ପାଇ ଆସୁଛି ଖଷଧୀୟ ବୃକ୍ଷର ସଂସାର | ତେଣୁ ଖିଷଧୀୟ ଉତ୍ତିଦର 
ସଂରକ୍ଷଣ ଅପରିହାର୍ଯ୍ୟ ହୋଇ ଉଠୁଛି । ଏହା ଯେ କେବଳ ଆଧୁନିକ ଥିଷଧ ପ୍ରସ୍ତୁତକାରୀ 
ସଂସ୍ଥା ପାଇଁ ଆବଶ୍ୟକ ତାହା ନୁହେଁ, ଆୟୁର୍ବେଦ, ସିବ, ୟୁୂନାନୀ ଭଳି ପାରମ୍ପରିକ ଚିକିସାରେ 
ବ୍ୟବହୃତ ହେବାପାଇଁ ମଧ୍ଯ ଥିଷଧୀୟ ବୃକ୍ଷର ସଂରକ୍ଷଣ ବାଞ୍ଚନୀୟ ! 


ତେବେ ପ୍ରତ୍ୟେକ ଗାଉଁଲି ପରିବାରରେ ଚେରମୂଳି ଦ୍ଵାରା ଚିକିତ୍ସା କରିବାର ଧାରା 
ଏବେବି ପ୍ରଚଳିତ । ଏହାର ଯେ କୌଣସି ଗୁରୁତ୍ଵ ନାହିଁ ତାହା ନୁହେଁ, ଘରୋଇ ଚିକିସ୍ତାରେ 
ମଧ୍ଯ ସୁଫଳ ମିଳିଥାଏ । ଅପେକ୍ଷାକୃତ ଶସ୍ତା ହୋଇଥ୍‌ବାରୁ ଗରିବ ପରିବାରରେ ଏହା ଅଧ୍ଵକ 
ଲୋକପ୍ରିୟ । କିନ୍ତୁ କେତେକ ସାଧାରଣ ରୋଗର ଉପଶମ ପାଇଁ ସିନା ଓଷଧୀୟ ବୃକ୍ଷ 
ଉପରେ ନିର୍ଭର କରିହେବ । ହେଲେ ନିମୋନିଆ, ଧନୁଷ୍ଟଙ୍କାର, ଟାଇଫଏଡ୍‌, ଯକ୍ଷ୍ମା, 
ଆପେଶ୍ଡିସାଇଟିସ୍‌, ଯୌନରୋଗ ଓ କର୍କଟ ରୋଗ ଚିକିତ୍ସାରେ ଚେରମୁଳି କିମ୍ବା ପ୍ରାଚୀନ 
ଚିକିତ୍ସା ପଦ୍ଧତିର ଅବଲମ୍ବନ ଆଦୌ ନିରାପଦ ନୁହେଁ | ବିଷାକ୍ତ ସାପ କାମୁଡ଼ିଥବା ରୋଗୀକୁ 
ଗଦ ଶୁଘେଂଇ କି ଗଦ ପିଇବାକୁ ଦେଇ ଚିକିତ୍ସା ଆରମ୍ଭ କଲେ ତା'ର ମୃତ୍ୟୁ ପ୍ରକ୍ରିୟା ତ୍ଵରାନ୍ବିତ 

୧୨୪ | ପରିବେଶ ପରିକ୍ରମା 


କେହି ଏଥୂସହ ହୁଏତ ଏକମତ ନହେବା କିଛି ଅସମ୍ଭବ ନୁହେଁ । ଆମର ସଂସ୍କୃତିର ପରି ପନ୍ଜୀ 
ବୋଲି ବିବେଚିତ ହେଉଥ୍ବା ସଙ୍ଗୀତ, ନାଟକ କି ସିନେମାକୁ ଆଧ୍ୟାମ୍ି କତା ପ୍ରଦୂଷଣ ଆଖ୍ୟା 
ଦେଇହେବ ଜି ? 


ଆମର ପୂଢ଼ାପାଠ ଇତ୍ୟାଦିର ଗତାନୁଗତିକତା ବିରୋଧରେ ସ୍ଵର ଉତ୍ତୋଳନ 
କରିବା କ'ଣ ଆଧ୍ୟାମ୍ବି କତା ପ୍ରଦୂଷଣ ? ଗୁରୁଜନଙ୍କର ସବୁ କଥାକୁ ମାନି ନଯାଇ 
ଆବଶ୍ୟକସ୍ଥଳେ ଓ ଯୁକ୍ତିଯୁକ୍ତ କ୍ଷେତ୍ରରେ ତା'ର ବିରୋଧ କରିବାକୁ ଆଧ୍ୟାମ୍ିକତା ପ୍ରଦୂଷଣ 
କୁହାଯିବ କି ? ତଥାକଥୂତ ଆଦର୍ଶ ବିରୋଧରେ ମୃଦୁ ପ୍ରତିବାଦ କରିବାର ପ୍ରବୃଭିକୁ କ'ଣ 
ଆଧ୍ୟାମ୍ବିକତା ପ୍ରଦୂଷଣର ଅନ୍ତର୍ଭୂକ୍ତ କରାଯାଇପାରିବ କି ? ତେବେ ଆଦର୍ଶର ସଂଜ୍ଞା କ'ଣ ? 
ଏହାକୁ କ'ଣ ପରୀକ୍ଷା କରି ପ୍ରମାଣ କରାଯାଇପାରିବ ? କେଉଁ ଧରଣର ସମାଲୋଚନା 
କାମ୍ୟ ଓ କେଉଁ ଧରଣର ସମାଲୋଚନାକୁ ସାମାଜିକ ପ୍ରଦୂଷଣର ଆଖ୍ୟା ଦେଇହେବ ? 
ସେମାନଙ୍କର ମିଳନରେଖା ନିରୂପଣ କରିବା କିପରି ? ‘ସଭ୍ୟତା ଓ ‘ଅସଭ୍ୟତା’ ଭିତରେ 
ତାରତମ୍ୟ ନିର୍ବାରଣ କରିବାର ମାପକାଠି କ'ଣ ? 


ବିଶ୍ବ ସ୍ଵାସ୍ଥ୍ୟ ସଂସ୍ଥାଙ୍କର ମତରେ ଶାରୀରିକ, ମାନସିକ ଓ ସାମାଜିକ ସ୍ଵାସ୍ଥ୍ୟ ଉପଭୋଗ 
କରିବା ହିଁ ପ୍ରକୃତ ସ୍ଵାସ୍ଥ୍ୟ । ଆଧ୍ଯାମ୍ବିକ ସ୍ଵାସ୍ଥ୍ୟ, ସ୍ଵାସ୍ଥ୍ୟର ଚତୁର୍ଥ ଅବସ୍ଥା । ଏହା ଏକ 
ଅସ୍ଥାୟୀ ବିଭାବ । ଏହା ଶରୀରତତ୍ତ ଓ ମନସ୍ତତ୍ଵର ଉର୍ଚ୍ବରେ ଅବସ୍ଥିତ ଏକ ଅବଧାରଣା । 
ପ୍ଲାଟୋ କ୍ଷୋଭ ପ୍ରକାଶ କରି କହିଥୂଲେ, “ବର୍ରମାନ ଯୁଗର ଏକ ବିଡ଼ମ୍ବନା ଯେ ଆଜିକାର 
ଚିକିତ୍ସକମାନେ ଆମ୍‌!” ଓ ‘ଶରୀର ' କୁ ଭିନ୍ନ ଭାବରେ ବିଚାର କରୁଛନ୍ତି । ଏହା ଏକ ସିବାନ୍ତ 
ବିଭ୍ରମ ।” କିନ୍ୁ ସତ କହିବାକୁ ଗଲେ ଏ ସଂକ୍ରାନ୍ତରେ ଆମର ଜ୍ଞାନ ବେଶ୍‌ ଅପରିପକ୍ସ । 

ସ୍ବାସ୍ମ୍ୟକୁ କଂଣ ସାମାଜିକ ଓ ସାଂସ୍କୃତିକ ବିଭାବରୁ ପୃଥକ୍‌ କରି ବିଚାର 
କରାଯାଇପାରିବ ? ସାମାଜିକ ଓ ସାଂସ୍କୃତିକ ପରିବେଶର ବିକାଶ ବିନା କ'ଣ ଉତ୍ତମ ସ୍ଵାସ୍ଥ୍ୟ 
ହାସଲ କରି ହେବ ? “ମାନସିକ ସ୍ଵାସ୍ଥ୍ୟ ଭଳି “ସାମାଜିକ ସ୍ଵାସ୍ଥ୍ୟର ସଂଞ୍ଞା କଣ ଅସମ୍ପୂର୍ଣ୍ଣ 
ନୁହେଁ ? ଶାରୀରିକ ସ୍ଵାସ୍ଥ୍ୟକୁ ଛାଡ଼ିଦେଲେ ମାନସିକ ସ୍ଵାସ୍ଥ୍ୟ, ସାମାଜିକ ସ୍ଵାସ୍ଥ୍ୟ ଓ ଆଧ୍ୟାମିକ 
ସ୍ଵାସ୍ଥ୍ୟର ମାନ ନିର୍ଧାରଣ କରିବାର ସନ୍ତୋଷଜନକ ପଦ୍ଧତି ବିଷୟରେ ଆମେ କଂଣ 
ଅନଭିଜ୍ଞ ନୋହୁଁ ? 


ଆବେଗ, ମାନସିକ ଅସ୍ଥିରତା ଓ କ୍ଲେଶ ମଣିଷକୁ ଯଥେଷ୍ଟ ଯନ୍ତ୍ରଣା ଦେଇଆସୁଅଛି । 
ନିଜର ଏହି ଯନ୍ତ୍ରଣାର ଉପଶମ ପାଇଁ ସେ ବିଭିନ୍ନ ଉପାୟମାନ ଅବଲମ୍ବନ କରିବାରେ ତୁଟି 
କରିନାହିଁ । ମାନସିକ ଶାନ୍ତି ତଥା ମାନସିକ ଅସ୍ଥିରତାର ଅବସାନ ନିମନ୍ତେ ଧର୍ମର ଆଶ୍ରୟ 
ନେବାପାଇଁ ସେ ବାଧ୍ୟ ହୋଇଛି । 

ପରିବେଶ ପରିକ୍ରମା । ୧୨୫ 


ପରାକାଳରେ ରୋଗୀ ଟିକିସ୍ସତାରେ ମନସ୍ତାର୍ବିକ ତଥା ଧର୍ମଭାବର ସାହାଯ୍ୟ 
ନେବାପାଇଁ ମନ୍ଦିର ପରିବେଶକୁ ବ୍ଯବହାର କରାଯାଉଥୁଲା । ଦେବଦେବୀମାନଙ୍କର 
ରୋଗକଷ୍ଟକୁ ଆରୋଗ୍ୟ କରିଦେବାର ଶକ୍ତି ଅଛି ବୋଲି ବିଶ୍ନାସ କରାଯାଉଥୁଲା ! ତେବେ 
ପ୍ରଶ୍ନ ଉଠେ, ଏହା କ'ଣ ବିଜ୍ଞାନାନୁମୋଦିତ ? ଏହା ଯେ ଅନ୍ଧବିଶ୍ଵାସ ଓ କୁସଂସ୍ବାର ଦ୍ଵାରା 
ପ୍ରଭାବିତ ନୁହେଁ, ତାହା ହୁଏତ ଅସ୍ବୀକାର କରିହେବ ନାହିଁ; କିନୁ ଏକ ବ୍ୟାପକ ତଥା ବାସ୍ତବ 
ଦୃଷ୍ଟିଭଙ୍ଗୀ ଦେଇ ବିଚାର କଲେ, ସମାଜରେ ଏହାର କ'ଣ ଆବଶ୍ୟକତା ନାହିଁ ? 


ମଣିଷ ମୁଖ୍ୟତଃ ଧର୍ମରୁ ନିଜର ଆଚରଣ ଓ କାର୍ଯ୍ୟପ୍ରଣାଳୀ ସମ୍ବନ୍ଧରେ ସନ୍ଧାନ 
କରିଛି । କ'ଣ କରଣୀୟ, କ'ଣ ଅକରଣୀୟ ଧାର୍ମିକ ଉପଦେଶାବଳୀରୁ ତାହା ସ୍ଥିର କରିଛି । 
ଧର୍ମ ଅନୁଶାସନର ଛାଞ୍ଚରେ ନିଜର ବ୍ୟବହାର ଓ ବ୍ୟକ୍ତିତ୍ଵ ଗଠନ କରିବାରେ ପ୍ରୟାସୀ 
ହୋଇଛି । ଏକ ନୈତିକ ମୂଲ୍ୟବୋଧକୁ ପ୍ରୋତ୍ସାହନ ଦେବା ପାଇଁ ଧର୍ମପୂସ୍ତକମାନଙ୍କରୁ 
ଉତ୍ସାହ ପାଇଛି । ନିଜର ବିପଦ ଆପଦ, ମାନସିକ ଦୂଶ୍ଚିନ୍ତା ଆଦିର ଅପନୋଦନ ପାଇଁ 
ଧର୍ମରୁ ସାହାଯ୍ୟ ଓ ଭରସା ମିଳିବ ବୋଲି ଦୃଢ଼ ଆଶା ପୋଷଣ କରିଛି । 


ଏକ ଉଦାହରଣକୁ ବିଚାର କରନ୍ତୁ । ବହୁ କ୍ଷେତ୍ରରେ ମାନସିକ କ୍ଲେଶ ଓ ଦୂଶ୍ଚିନ୍ତା 
ମନରେ ଆମ୍ହତ୍ୟା କରିବାର ପ୍ରବୃତ୍ତି ଜାଗ୍ରତ କରାଇଥାଏ । କିନ୍ଧୁ ଏକ ଅନ୍ତଃପ୍ରେରଣା 
ଅନେକ ବ୍ୟଚ୍ତିଙ୍କୁ ଆମ୍‌ହତ୍ଯା କରିବାରୁ ନିବୃତ କରିଥାଏ । ସେତେବେଳେ ସେମାନେ 
'ରଶ୍ବରଙ୍କ ବାଣୀ” କୁ ମନେ ପକାଇ ତାହା ଏକ ଅନୁଚିତ କାର୍ଯ୍ୟ? ଭାବି ଆମୂହତ୍ୟା କରିବାରୁ 
ବିରତ ରହିଥାନ୍ତି । ସେମାନେ ହୁଏତ ନିର୍ଦ୍ଦିଷ୍ଟ ବାଣୀ ବା ଶ୍ଲୋକ ବା ଉକ୍ତିଟିକୁ ଅବିକଳ ଭାବେ 
ମନେ ପକାଇ ପାରିନଥଆାନ୍ତି । କିନ୍ଧୁ ନିଜ ଢ୍ରୀବନ ନିଜେ ନେଇଯିବା ବା ଆତ୍ମହତ୍ୟା କରିବା 
ମହାପାପ ବା “ଇଶ୍ଵର ପରମ କାରୁଣିକ ପୁରୁଷ, ସେ ନିଶ୍ଚୟ ସଦ୍ବୁବି ଦେବେ ଓ 
ସମସ୍ୟାମାନ ଦୂର କରିଦେବେ ଏହିପରି ଧାରଣା ବଞ୍ଚୁବା ପାଇଁ ମାନସିକ ସାମର୍ଥ୍ୟ 
ଯୋଗାଇଦିଏ, ମନରେ ଭରସା ଆଣିଦିଏ । 


ମନ୍ଦିର, ମସ୍କିଦ୍‌ ଓ ଗିର୍ଚଚାରେ ସମବେତ ହୋଇ ନିୟମିତ ଧର୍ମୋପଦେଶ ଶୁଣିବା 
ଦ୍ଵାରା ମାନସିକ ସ୍ଵାସ୍ଥ୍ୟର ବିକାଶ ଘଟିଥାଏ ଓ ପାରସ୍ପରିକ ସାମାଜିକ ସମ୍ପର୍କ ଆହୁରି ଦୃଢ଼ୀଭୂତ 
ହୋଇଥାଏ | ସ୍ଵାସ୍ଥ୍ୟ ସଂକ୍ରାନ୍ତୀୟ ଶିକ୍ଷା ଦେବା ନିମନ୍ତେ ଏହି ପରିବେଶ ମଧ୍ଯ ଏକ ଅପୂର୍ବ 
ସୁଯୋଗ । ଏହାର ଆଉ ଏକ ତାପୂର୍ଯ୍ୟ ହେଉଛି ଯେ ସମବେତ ହେଉଥ୍‌ବା ବ୍ୟକ୍ତିମାନେ 
ସାଧାରଣତଃ ସମଗୋଷ୍ଠୀୟ । ସମତା ଓ ଶୃଙ୍ଖଳା ଦୃଷ୍ଟିରୁ ସେମାନଙ୍କ ମଧ୍ୟରେ ଯଥେଷ୍ଟ 
ସାମ୍ୟ ରହିଥାଏ । ଏହା ଏପରି ଏକ ମନସ୍ତାର୍ସିକ ପରି ବେଶ ସୃଷ୍ଟି କରିଥାଏ, ଯେଉଁଠାରେ 
ଏଜ ମାନସିକ ପ୍ରଶାନ୍ତି ଉପଲବ୍ଧ ହୁଏ । ମାନସିକ ଦୂଣ୍ଚିନ୍ତା ଦୂର ହୋଇଯାଏ । କେତେକ 

୧୨୬ । ପରିବେଶ ପରିକ୍ରମା 


ଧରଣର ମାନସିକ ରୋଗ ଆପେ ଆପେ ଉପଶମ ହୋଇଯାଏ ଓ ଭାବ ଆଦାନପ୍ରଦାନର 
ସୁଯୋଗ ଯୋଗୁଁ ମାନସିକ ଚାପ ହ୍ରାସ ପାଇଯାଏ । 


ମନ୍ଦିରରେ ସିଧାସଳଖ ଠାକୁରଙ୍କୁ ନିଜର ଦୁଃଖ ଜଣେଇବା, ତାଙ୍କ ଆଗରେ 
କାନ୍ଦିବା, ନିଜ ଅନ୍ତର ଖୋଲିଦେଇ ତାଙ୍କଠାରୁ ସମାଧାନ ପ୍ରାର୍ଥନା କରିବାର କୌଣସି 
ବୈଜ୍ଞାନିକ ଭିରି ଥାଉ କି ନଥାଉ, ଏହି ବିଶ୍ଵାସ ଯେ ଏକ ମାନସିକ ଚିକିତ୍ସା, ତାହା କେହି 
ଅସ୍ଵୀକାର କରିପାରିବେ ନାହିଁ ! 


ରୋଗୀ ଜଣେ ମଣିଷ । ମାନସିକ, ସାମାଜିକ ଓ ସଂସ୍କୃତିକ ବିଭାବ ଆଦିର 
ପାରସ୍ପରିକ ପ୍ରକ୍ରିୟା ତା? ରୋଗର ଲକ୍ଷଣକୁ ପ୍ରଭାବିତ କରିଥାଏ । କୌଣସି ଦେବଦେବୀ 
ଏଥୁପାଇଁ ଦାୟୀ ରହି ତା'ର କଷ୍ଟକୁ ଲାଘବ କରିଦେଇ ପାରିବେ, ଏହି ଭରସାରେ ସେ 
ମନ୍ଦିରର ଦ୍ବାରସ୍ଥ ହୋଇଥାଏ । ତା” କଳ୍ପନାର ଦେବଦେବୀ କଥା କହିପାରନ୍ତି ନାହିଁ ; 
ଦେହରେ ହାତ ବୁଲେଇ ଆଣି ଆଶ୍ଵାସନା ଦେଇ ପାରନ୍ତି ନାହିଁ । କିନ୍ଧୁ ଯେଉଁ ଚିଜିସ୍ସକମାନେ 
ତା” ସହ ଦି' ପଦ କଥା ହୋଇ ପାରିବେ, ତା'ର ଦୁଃଖ ଶୁଣି ପ୍ରତିକାର ବିଧାନ କରିପାରିବେ 
ଓ ଯାହାଙ୍କୁ ସେ ‘ଭଗବାନ’ ବୋଲି ଜ୍ଞାନ କରେ, ସେମାନଙ୍କଠାରୁ ସେ କ୍ରମେ ବୀତସ୍ତୃହ 
ହୋଇପଡୁଛି କାହିଁକି ? ବିଜ୍ଞାନର ଦ୍ବାହି ଦେଇ ତା'ର ଇଶ୍ବର ବିଶ୍ବାସକୁ କଳୁଷିତ କରିବାରେ 
ଆମର କି ଅଧ୍କାର ଅଛି ? ରୋଗୀ କ'ଣ କେବଳ ବଟିକା ଓ ଇଞ୍ଜେକ୍ସନ୍‌ ଚାହେଁ ? 
ତା'ର କ'ଣ ସାମାଜିକ ଓ ଆଧ୍ୟାମଭିକ ଭରସାର ଆବଶ୍ୟକତା ନାହିଁ ? ଆଧୁନିକ 
ଚିକିତ୍ସାସମାଜ ଯଦି ଏ ଦିଗରୁ ତାକୁ ନିରାଶ କରେ, ତେବେ ସେ ତଥଆାକଥୂତ ଅଣଚିକିସ୍ସକଙ୍କ 
ପାଖକୁ ଧାଇଁଯିବାରେ ଅସ୍ବାଭାବିକତା ବା କଣ ଅଛି ? 


ଭୂତ ଲାଗିବା, ଝଡ଼ାଫୁଙ୍କା କରିବା, ଗୁଣିଗାରଡ଼ି କରିବା ଭଜି କୁସଂସ୍କାର ଓ ଅନ୍ଧବିଶ୍ମାସ 
ଚିରୋଧରେ ମଧ୍ୟ ସଚେତନ ହୋଇ କାର୍ଯ୍ୟାନୁଷ୍ଠାନ ଗ୍ରହଣ କରିବା ଆବଶ୍ୟକ | କାରଣ 
ଏହାର ପ୍ରଭାବ ଆଦୌ ଅନୁକୂଳ ନୁହେଁ । ରୋଗ ଆରୋଗ୍ୟ ପାଇଁ ବଳିଦେବା ଓ ଏପରିକି 
ନିଜ ସନ୍ତାନସନ୍ତତିଙ୍କୁ ବଳିଦେବାଠାରୁ ଜଘନ୍ୟ କାର୍ଯ୍ୟ ଆଉ କ'ଣ ଥାଇପାରେ ? 


ତେବେ ଉତ୍ତମ ମାନସିକ ସ୍ଵାସ୍ଥ୍ୟ ପାଇଁ ଧର୍ମାନୁଷ୍ଠାନମାନଙ୍କର ଭୂମିକା ସମ୍ବନ୍ଧରେ 
ଅଧକ ଗବେଷଣା ଲୋଡ଼ା । ଥାଇଲାଣ୍ଡର ବ୍ୟାଙ୍କକ୍‌ରେ ଟ୍ରାମ୍‌ କାବୋଗି ମନ୍ଦିର ଜିଷଧ 
ଅପବ୍ୟବହାର ବିରୋଧରେ ଏକ ଅଉୁତ ଧରଣର କାର୍ଯ୍ୟାନୁଷ୍ଠାନ ଗ୍ରହଣ କରିଥାଏ । 
ନିଶାଜିଷଧ ସେବନକାରୀଙ୍କୁ ଚିକିତ୍ସା ଦିଆଯିବା ସଙ୍ଗେ ସଙ୍ଗେ ରୋଗୀ ଆଉ ନିଶାଞଷିଷଧ 
ଖାଇବ ନାହିଁ ବୋଲି ତାକୁ ଭଗବାନ ବୁଦ୍ଧଙ୍କ ସମ୍ମୁଖରେ ପ୍ରତିଜ୍ଞାବଦ୍ଧ କରାଯାଇଥାଏ । ମନ୍ଦିରର 
ପୂଜକଙ୍କ ଉପଦେଶ ଅନୁସାରେ କାମ କରି ନିୟମିତ ଚିକିତ୍ସାରେ ରହିବାକୁ ରେଗ ପ୍ରତିଶ୍ରୁତିବଦ୍ଧ 

ପରିବେଶ ପରିକ୍ରମା । ୧୨୭ 


ହୋଇଥାଏ । ଏହା ଏକ ଧରଣର ସାମାଜିକ ତଥା ମାନସିକ ଚିକିତ୍ସା ବୋଲି କହିଲେ କିଛି 
ଅତ୍ୟୁକ୍ତି ହେବନାହିଁ । 

ଏହାର ଫଳାଫଳକୁ ବିଜ୍ଞାନସମ୍ମତ ଭାବେ ବିଶ୍ଲେଷଣ କରାଯାଇଂନଥୂଲେ ମଧ୍ଯ ଥାଇ 
ସ୍ବାସ୍ଥ୍ୟ ଗବେଷଣା ପ୍ରତିଷ୍ଠାନ' ଙ୍କ ମତରେ ବୌଦ୍ଧମନ୍ଦିରଗୁଡ଼ିକ ଯେଉଁ ଧରଣର ଚିକିସ୍ସାବିଧ୍‌ 
ଅନୁସରଣ କରୁଛନ୍ତି, ତାହା ସମ୍ବନ୍ଧରେ ଅଧୁକ ଅନୁଧ୍ୟାନ କରିବାର ଆବଶ୍ୟକତା ରହିଛି । 
କାରଣ ଦେଶଜ ସଂସ୍କୃତିକୁ ସମ୍ମାନ ଦେଉଥ୍‌ବା ଏହି ବ୍ୟବସ୍ଥା ଅଧ୍ଵକରୁ ଅଧୁକ ଗ୍ରହଣୀୟ 
ହୋଇପଡୁଛି । ଏହାକୁ କାର୍ଯ୍ୟକାରୀ କରିବା ପାଇଁ ସରକାର କୌଣସି କର୍ମଚାରୀ ନିଯୁକ୍ତ 
କରିବାର ଆବଶ୍ୟକତା ନାହିଁ କି ଏଥୁପାଇଁ କୌଣସି ଅର୍ଥ ବ୍ୟବସ୍ଥା କରିବା ଲୋଡ଼ା ନାହିଁ । 
ମସ୍କିଦ୍‌ମାନଙ୍କର ନିଶା ଥଷଧ ସେବନକାରୀଙ୍କର ଚିକିତ୍ସା କରିବା ପାଇଁ ମିଶର ଦେଶରେ 
ବେଳକୁ ବେଳ ଅଧ୍କ ମତ ପ୍ରକାଶ ପାଉଛି । ଏହାର ବିକାଶ କରିବା ପାଇଁ ଏକ ଆନ୍ତରିକ 
କାର୍ଯ୍ୟାନୁଷ୍ଠାନ ଲୋଡ଼ା | 


ଆଧୁନିକ ମାନସିକ ରୋଗଚିକିସ୍ସା ପ୍ରଣାଳୀ ସାଙ୍ଗକୁ ଧର୍ମ ଉପଦେଶର ଏକ ଅତୁତ 
ସମନ୍ଵୟ କରାଇ ଏହାକୁ ସଫଳ କରାଯାଇପାରିବ । ବିଶେଷକରି ନିଶା ଓିଷଧ 
ସେବନକାରୀଙ୍କ ବିରୋଧରେ ଏହା ଏକ ଫଳପ୍ରଦ ବ୍ୟବସ୍ଥା 


ସେ ଯାହାହେଉ ମୁଁ ଆଜି ଏକ ତୀବ୍ର ମାନସିକ ଦ୍ନ୍ଦ୍ରର ସମ୍ମୁଖୀନ । ଦେବୀ ମହାଲକ୍ଷ୍ମୀ 
ନିଜର ମୁକୁଟକୁ ସୁରକ୍ଷିତ ରଖୁପାରିଲେ ନାହିଁ, ପ୍ରତ୍ୟକ୍ଷ ଦେବତା ଶ୍ରୀ ଲୋକନାଥଙ୍କର 
ମହାପ୍ରତାପୀ ନାଗ ଚୋରି ହୋଇଯାଇପାରିଲା, ଗୁଣ୍ଡିଚା ମନ୍ଦିରର ଗରୁଡ଼ ମୂର୍ଭି ନିରାପଦ 
ରହିପାରିଲା ନାହିଁ, ଅନ୍ୟ ମୂର୍ରଭିମାନଙ୍କର ନିରାପତ୍ତା ପ୍ରତି ବିପଦ ଘନେଇବାରେ ଲାଗିଛି, 
ଗୁରୁଙ୍କ ଦେହାବସାନ ପରେ ଆଶ୍ରମକୁ ଭାଗବଣ୍ଟା କରିବା ପାଇଁ ଭକ୍ତମାନେ ( !) କୋର୍ଝ 
ବାରଣ୍ଡାରେ ଭିଡ଼ ଜମେଇଲେଣି, ଆମ୍ସାତ୍‌ ହେବା ଯୋଗୁଁ ଦେବୋତ୍ତର ସମ୍ପତ୍ତି କ୍ରମେ 
ସଙ୍କୁଟିତ ହେବାରେ ଲାଗିଛି- ଏହିଭଳି ଏକ ପରିସ୍ଥିତିରେ ମୋ” ଭଳି ସଂଶୟୀ ଭକ୍ତମାନେ 
( !) ଭଗବାନଙ୍କର ଅମିତ କ୍ଷମତା ଉପରେ ସନ୍ଦେହ ଆରୋପ କରିବାରେ ଅଯୌକ୍ତିକତା 
କ'ଣ ଅଛି ? ସେ ଯଦି ସର୍ବବ୍ୟାପୀ, ସେ ଯଦି ସର୍ବଦ୍ରଷ୍ଟା ସେ ଯଦି ସର୍ବଶକ୍ତିମାନ୍‌, ସେ 
ଯଦି ସର୍ବଞ୍ଞ ତେବେ ଏଭଳି ଘଟଣାମାନ ସମ୍ଭବ ହେଉଛି କିପରି ? 


ହୁଏତ କେହି କେହି କହିପାରନ୍ତି ଯେ ଭଗବାନଙ୍କର ଏହିସବୁ ଲୀଳା ଆମ ବୋଧୂର 
ଉର୍ତ୍ଵରେ । କିନ୍ତୁ ଏହା ଫଳରେ ଭଗବାନଙ୍କ ଉପରୁ ମୋର ଆସ୍ଥା କ'ଣ କ୍ରମେ ଦୁର୍ବଳ 
ହୋଇପଡ଼ୂନାହିଁ ? ଜୀବନ ସଂଗ୍ରାମରେ ଭଗବାନଙ୍କଠାରୁ ଭରସା ପାଇବାର ଆଶା କ'ଣ 
ମଉଳିପଡୁୂନାହି ? 

e୧୨୮ | ପରିବେଶ ପରିକ୍ରମା 


ତାହାଛଡ଼ା ଆମର ତଥାକଥୂତ ସାଧୁସନ୍ଧ୍ୟାସୀ ଓ ଧର୍ମର କ୍ଷକମାନେ ଧର୍ମର ବାସ୍ତବ 
ବିଭାବକୁ ଉପସ୍ଥାପନା କରିବାରେ ବିଫଳ ହୋଇଛନ୍ତି । ଧର୍ମାନ୍ଧତା ସେମାନଙ୍କର ଆଚାର 
ବିଚାରକୁ କଳୁଷିତ କରିପକାଇଛି । ସେମାନେ ଅନ୍ୟ ଧର୍ମାବଲମ୍ବୀମାନଙ୍କ ପ୍ରତି ବିଦ୍ଧେଷ 
ଭାବ ପୋଷଣ କରୁଛନ୍ତି । ରାଜନୀତି, ଧର୍ମକୁ ପ୍ରଭାବିତ କରୁଛି । ରାଜନୀତି ଓ 
ଆଧ୍ୟାମ୍ଭିକତାର ସମନ୍ଧୟ ସ୍ଥାପନ କରିବାରେ ସେମାନଙ୍କର ଆଗ୍ରହ ନାହିଁ । ଧର୍ମର ଏକ 
ଭ୍ରାନ୍ତ ବିଶ୍ଲେଷଣ କରି ସେମାନେ ଅନ୍ୟମାନଙ୍କର ମନରେ ଏକ ମନ୍ତର ଆଧ୍ୟାମ୍ଭିକତା 
ପ୍ରଦୂଷଣ'ର ବୀଜ ବପନ କରି ଚାଲିଛନ୍ତି । ନିଜ ସ୍ଵାର୍ଥସାଧନ ନିମନ୍ତେ ସେମାନେ ମିଥ୍ୟାଚାର 
ଓ ଜାଚିଭେଦ ଭଳି କୁସଂସ୍କାରକୁ ପ୍ରୋତ୍ସାହନ ଦେଇ ଚାଲିଛନ୍ତି । ଏହି ପରିପ୍ରେକ୍ଷୀରେ ବିଚାର 
କଲେ ଆଧ୍ୟାମ୍ କତାର ସେହି ଦିବ୍ୟତା କାହିଁ ? ଆଧ୍ୟାମ୍‌୍‌ କତା ଆଜି ପ୍ରଦୂଷଣର 
ଅତ୍ୟାଚାରରେ ହୀନପ୍ରଭ । 

ତେଣୁ ମୋର ସତ୍ଭାବନା ଓ ସତ୍କର୍ମକୁ କଳୁଷିତ କରିବାର ଏହି ପ୍ରତିକୂଳ ପରିବେଶ 
ମୋର ଜୀବନଙସଂଗ୍ରାମକୁ ବ୍ୟର୍ଥ କରିଦେବ ନାହିଁ ତ ? 

ପ୍ରାଣୀ ଜଗତରେ ଶୀତର ମୁକାବିଲା 


ଶୀତର ପ୍ରକୋପରୁ ରକ୍ଷାପାଇବା ନିମନ୍ତେ ଆମ ପାଇଁ କୋଟ୍‌ କି କମ୍ବଳ ଦରକାର 
ପଡୁଛି । ହେଲେ ପଶୁପକ୍ଷୀମାନେ ଶୀତଦିନେ ନିଜ ନିଜକୁ ଉଷୁମ ରଖ୍ଥାନ୍ତି କିପରି ? 


ପୋଖରୀ ଉପରେ ଜମିଯାଇଛି ବହଳିଆ ବରଫ । କହିବାକୁ ଗଲେ ତାହା 
ପାଲଟିଯାଇଛି ଏକ ବରଫ ପଡ଼ିଆ ! ଏହା ସର୍ଗ ଅରାଏ ଅରାଏ ଜାଗାରେ ଦେଖାଯାଉଛି 
ପାଣି । ଆଉ ସେଇ ପାଣିରେ ପହଁରୁଛନ୍ି ବତକ କେତୋଟି । ଏହା ପୁଣି ସମ୍ଭବ ହେଲା 
କିପରି ? ସେହି ସେହି ସ୍ଥାନର ପାଣି ବରଫ ପାଲଟି ଗଲାନି କାହିଁକି ? ଏଥ୍‌ରେ ରହିଛି 
ସେହି ବତକମାନଙ୍କର କାରସାଦି । 

ସେମାନେ ଜଳର ଏକ ସାଧାରଣ ଧର୍ମକୁ ପ୍ରୟୋଗ କରି ଚାଲିଛନ୍ତି । ସେମାନଙ୍କର 
ପାଦର ଆଙ୍ଗୁଠିଗୁଡ଼ିକ ପରଦାଦ୍ଵାରା ସଂଯୁକ୍ତ । ପହଁରିଲାବେଳେ ସେମାନଙ୍କ ପାଦ 
ଆହୁଲାଭଳି କାର୍ଯ୍ୟକରେ । ଏହା ଫଳରେ ଜଳରେ ସୃଷ୍ଟିହୁଏ ଆଲୋଡ଼ନ । ଜଳରେ 
ଆଲୋଡ଼ନ ଜାତ ହେବାରୁ ତଳ ସ୍ତରର ଅପେକ୍ଷାକୃତ ଉଷୁମପାଣି ଉପରକୁ ଆସିଯାଏ । 
ତେଣୁ ଅଧ୍ବକ ତାପମାତ୍ରା ଯୋଗୁ ବତକମାନେ ଖେଳୁଥିବା ସ୍ଥାନର ଜଳ ବରଫ ପାଲଟିପାରେ 
ନାହିଁ । ଏହାଦ୍ଵାରା ସେମାନଙ୍କର ଦୂଇଟି ଫାଇଦା ହୋଇଥାଏ । ପ୍ରଥମତଃ ସେମାନଙ୍କର 
ପାଦ ଥଣ୍ଡାରେ କୋଲ ମାରିଯାଏନି । ଦ୍ଵିତୀୟତଃ ସେହି ପାଣିଥୁ୍‌ବା ସ୍ଥାନରୁ ସେମାନେ 
ନିଜପାଇଁ ଖାଦ୍ୟସାମଗ୍ରୀ ସଂଗ୍ରହ କରିନିଅନ୍ତି । ବଡ ଆଶ୍ଚର୍ଯ୍ୟର କଥା ଯେ ପୋଖରୀର 
ଉପର ସ୍ତରରେ ତାପମାତ୍ରା ଶୂନ୍‌ରୁ ୨୨ ଡିଗ୍ରୀ ସେଲ୍‌ସିୟସ୍‌ ନିମ୍ନରେ ରହିଥ୍୍‌ବାବେଳେ ଜଳ 
ରହିଥ୍‌ବା ଜାଗାରେ ତାପମାତ୍ରା ଥାଏ ଶୂନ୍‌ରୁ ତିନି ଚାରି ଡିଗ୍ରୀ ଉର୍ଶ୍ଵରେ | 


ଏହିପରି ବହୁ ପଶୁପକ୍ଷୀ ସରଳ ଭୌତିକ ଧର୍ମକୁ ଅବଲମ୍ବନ କରି ଶୀତଳ ପରିବେଶକୁ 
ସମ୍ଭାଳି ନିଅନ୍ତି ଓ ପ୍ରତିକୂଳ ତାପମାତ୍ରାରେ ବି ଜୀବନଧାରଣ କରିପାରନ୍ତି । 

ବିଗତ ହଜାର ହଜାର ବର୍ଷଧରି ଆମେ ଜାଣିଆସିଛେ ଯେ ହାତ, ପାଦ ଓ କାନରେ 
ବେଶୀ ଥଣ୍ଡା ଅନୁଭୂତ ହୋଇଥାଏ । କିର୍ୁୁ ଗତ ମାତ୍ର ୨୦୦ ବର୍ଷ ଭିତରେ ଜଣାପଡ଼ିଲା 

e୧୩୦ । ପରିବେଶ ପରିକ୍ରମା 


ଯେ ତାପକ୍ଷୟ ହେଉଥୁୂବା ଶରୀରର ପୃଷ୍ଠାଞ୍ଚଳ ହିଁ ଶୈତ୍ୟ ଅନୁଭବକୁ ପ୍ରଭାବିତ କରିଥାଏ । 
ଶରୀରର ଅନ୍ୟାନ୍ୟ ଅଂଶ ପୋଷାକଦ୍ଧାରା ଆବୃତ ରହି ହାତ, ପୀଦ, କାନ, ନାକ ଇତ୍ୟାଦି 
ଖୋଲା ରହୁଥ୍ବାରୁ ହାତ ପାଦ ଶୀତରେ ବେଶୀ କୋଲମାରିଯାଏ । କାନ ଓ ନାକକୁ ଛୁଇଁଲେ 
ଅଧ୍କ ଥଅଣ୍ଡାଲାଗେ । ନାକ ଓ କାନକୁ ଘୋଡ଼େଇ ରଖୁଲେ ଏବଂ ହାତ ଓ ପାଦକୁ ମୋଜା 
କିମ୍ବା କମ୍ବଳରେ ଜାକିଦେଲେ ଶୀତ କରିବା କମିଯାଏ । 


ପଦାର୍ଥବିଜ୍ଞାନୀମାନେ ମଧ୍ଯ ପାଖାପାଖୁ ଏକଶହ ବର୍ଷ ତଳେ ଦର୍ଶେଇ ଦେଲେ ଯେ 
ସ୍ଥିରବାୟୁରେ ତାପର ବେଗ ଖୁବ୍‌ ମନୁର । ଏହି ନିୟମକୁ ପ୍ରୟୋଗକରି କୋଟ୍‌, ଜ୍ୟାକେଟ୍‌ର 
ନିର୍ମାତାମାନେ କୋଟ୍‌ ଓ ଜ୍ୟାକେଟ୍‌ ଅଭ୍ୟନ୍ତରରେ ବାୟୂୁରହିଥ୍‌ବା ହାଲୁକା ପ୍ୟାଡ୍‌ ସିଲେଇ 
କରିଥାନ୍ତି । ଭିତରପଟେ ତୁଳାର ଆସ୍ତରଣ ଦିଆଯାଇ ପୂର!ହାତ ଗଂଜି ମଧ୍ୟ ବଜାରରେ 
କିଣିବାକୁ ମିଳୁଛି । 

ଶୀତପ୍ରଧାନ ଦେଶର ହରିଣମାନେ ଗତ ହଜାର ହଜାର ବର୍ଷଧରି ତାପର ଏହି 
ଭୌତିକ ଧର୍ମକୁ ବିନିଯୋଗ କରିଆସୁଛନ୍ତି । ବରଫ ପଡ଼ିବା ବେଳ ଆସିଗଲେ ସେମାନେ 
ନିଜର  ଗ୍ରୀଷ୍ମକାଳୀନ ପୋଷାକ! ଉତାରି ପକାନ୍ତି ଓ ନିଜ ଚମଡ଼ା ଉପରେ ତିଆରି କରିପକାନ୍ତି 
ଏକ ସ୍ଵତନ୍ତ୍ର ଶୀତ ପୋଷାକ” ! ସେତେବେଳେ ସେମାନଙ୍କ ଶରୀରରୁ ପୂର୍ବ ଲୋମଗୁଡ଼ିକ 
ଝଡ଼ିପଡ଼ି ଗଚଜୂରି ଉଠେ ନୂଆ କିସମର ଲୋମ । ଏହି ଲୋମଗୁଡ଼ିକ ନଳୀ ଭଳି ଫମ୍ପା, କିନୁ 
ମୁହଁ ଖୋଲା ନଥାଇ ବନ୍ଦ | ଫମ୍ପାନଳୀ ସଦୃଶ ଲୋମ ଭିତରେ ବାୟୁରହିଥ୍‌ବାରୁ ବାହାରର 
ଥଣ୍ଡା ସେମାନଙ୍କୁ ବିଶେଷ ସ୍ପର୍ଶ କରିପାରେ ନାହିଁ । ସେମାନେ ବାହ୍ୟ ପରିବେଶର ନିମ୍ନ 
ତାପମାତ୍ରାକୁ ଭୁ କ୍ଷେପ ନକରି ଆରାମରେ ଚଳପ୍ରଚଳ ହୋଇଥାନ୍ତି । 


ଶୀତରତୁ ଆସିଯିବାର ଅବ୍ୟବହିତ ପୂର୍ବରୁ ଗଣ୍ଡୁଟିମୂଷା ଶୁଖୁଲା ପତ୍ର ଓ କାଠିକୁଟା 
ବ୍ୟବହାରି କରି ନିର୍ମାଣକରେ ଗୋଲାକାର ବସାଟିଏ । ବସାଟିର ଆବରଣରେ ରହିଥାଏ 
ଅନେକ ଫମ୍ପା ଜାଗା । ବରଫ ପଡ଼ିଲେ ଗୁଣ୍ଡୁଚିମୂଷା ତା'ର ଏହି ଚୂଲିଭଳି ବସା ଭିତରେ 
ରହି ଉଷୁମ ଟାଣେ । କାରଣ ଗୋଲାକାର ବସାର ଫମ୍ପା ସ୍ଥାନଗୁଡ଼ିକରେ ରହିଥ୍‌ବା ସ୍ଥିର 
ବାୟୁଦେଇ ନିମ୍ନତାପ ବସା ଅଭ୍ୟନ୍ତରକୁ ସହଜରେ ପ୍ରବେଶ କରିପାରେନାହିଁ । 


କାଠହଣା ଚଢ଼େଇ ତ ଖୁବ୍‌ ଚାଲାକ | ତାପରୋଧୀ କାଠକୋରଡ଼ ହେଉଛି ତା'ର 
ବସା । ଅତି ଶୀତ ପଡ଼ିଲେ ସେ ବସା ଭିତରକୁ ପଶିଯାଇ ନିଜ ଡେଣାକୁ ମେଲେଇ ଦିଏ । 
ପକ୍ଷୀର ପର ହେଉଛି ପ୍ରକୃତିର ସର୍ବୋଜୁଷ୍ଠ ତାପରୋଧୀ ଦ୍ରବ୍ୟ । ତେଣୁ ତିନିପଟେ କାଠର 
କାନ୍ଧ, ବସୀ ମୁହଁରେ ପରର ପରଦା । ପରଦାଭେଦି ଥଣ୍ଡାପବନ ବସା ଭିତରକୁ 
ଯାଇପାରେନି । ଶୀତଦିନ ପାଇଁ ଏହା ବୋଧହୁଏ ସର୍ବାଧ୍‌୍କ ସୁଲଭ ବ୍ୟବସ୍ମା । 

ପରିବେଶ ପରିକ୍ରମା | e୩୧e 


ବୈଜ୍ଞାନିକମାନେ ପରୀ୍ଷାକରି ଦେଖୁଛନ୍ତି ଯେ ଏହି ସମୟରେ କାଠହଣାର ଡେଣା ଉପରର 
ତାପମାତ୍ରା ଯଥେଷ୍ଟ କମ୍‌ ରହିଥ୍ବାବେଳେ ଡେଣା ତଳ ଅଂଶର ବା କାଠହଣା ଶରୀରକୁ 
ଆବୃତ କରିଥ୍୍‌ବା ଅଂଶର ତାପମାତ୍ରା ଥୂଲା ୪୦ ଡିଗ୍ରୀ ସେଲ୍‌ସିୟସ୍‌ !। 


ଆମେରିକାରେ ଦେଖାଯାଆନ୍ତି ବବ୍‌ହ୍ଵାଇଟ୍‌' ନାମକ ଏକ ଜାତୀୟ ହରଡ଼ 
ଚଢ଼େଇ । ରାତିବେଳା ସେମାନେ ଦଳ ଦଳ ହୋଇ ବାଣ୍ଡିହୋଇ ଯାଆନ୍ତି । ପ୍ରତି ଦଳରେ 
ଥ୍ବା ସଦସ୍ୟମାନେ ଦେହକୁ ଦେହ ଲଗେଇ ଭୂଇଁରେ ଜମିଥ୍‌ବା ବରଫ ଆସ୍ତରଣକୁ କୁଦିକୁଦି 
ଗାତ କରିଦିଅନ୍ତି । ସେହି ଗାତ ଭିତରେ ସମସ୍ତେ ବୃତତାକାରରେ ଏପରି ଭାବରେ ସ୍ଥାନ 
ଗ୍ରହଣ କରିନିଅନ୍ତି ଯେପରି ସମସ୍ତଙ୍କର ଲଂଂଜ ଗାତ ଭିତରକୁ ଓ ମୁହଁ ଟିମାନ ଗୀତ ବାହାରକୁ 
ରହିଥାଏ । ପ୍ରତ୍ୟେକେ ଲଗାଲଗି ହୋଇ ରହିବାରୁ ପ୍ରତ୍ୟେକେ ଉଷୁମ ଅନୁଭବ କରନ୍ତି 
ଏବଂ ମୁହଁ ପଦାକୁ ବାହାରିଥ୍ବାରୁ ଶତୁକୁ ଠାବ କରିବା ମଧ୍ଯ ସୁଗମ ହୋଇଯାଏ । 


ଶୀତ ଦିନେ ଠେକୁଆମାନଙ୍କ ପାଦର ଆଙ୍ଗୁଠି ଚାରିପଟେ ଟାଣୁଆ କେଶମାନ ଗଜୁରି 
ଉଠେ । ସେଗୁଡ଼ିକ ସ୍ଥି ଇଂ ଭଳି କାମ କରୁଥ୍ବାରୁ ବରଫ ଉପରେ ଡିରଆଁଡେଇଁ କରିବା 
ଠେକୁଆମାନଙ୍କ ପାଇଁ କୌଣସି ସମସ୍ୟା ସୃଷ୍ଟି କରେ ନାହିଁ । ଠେକୁଆମାନଙ୍କର କାନ ଦୁଇଟି 
ବେଶ୍‌ ବଡ଼ । ତେଣୁ ଏହା ହୁଏତ ପ୍ରକୃତିର ଏକ ବ୍ୟତିକ୍ରମ ବୋଲି ମନରେ ଧାରଣା 
ଉପୁଜିପାରେ । କିନ୍ଧୁ ଅପେକ୍ଷାକ୍ୃତ ଅଧୂକ ଥଣ୍ଡା ଅଞ୍ଚଳରେ ରହୁଥ୍ବା ଠେକୁଆମାନଙ୍କ କାନ 
ଅପେକ୍ଷାକୃତ କମ୍‌ ଥଣ୍ଡା ଅଞ୍ଚଳରେ ରହୁଥ୍‌ବା ଠେକୁଆମାନଙ୍କ କାନ ତୁଳନାରେ ଅଧାଅଧ୍‌ 
ଛୋଟ । ମେରୁ ଅଞ୍ଚଳର ଠେକୁଆମାନଙ୍କ କାନ ଏତେ ଛୋଟ ଯେ ତାକୁ ଠଉରେଇବା 
ଆଦୌ ସହଜ ନୁହେଁ । 


କେତେକ ପକ୍ଷୀ ଓ ସ୍ତନ୍ୟପାୟୀ ପ୍ରାଣୀଙ୍କଠାରେ ଶୀତ ରତୁରେ ଲାଂଜ ଛୋଟ ତଥା 
ଗୋଡ଼ ଓ ବେକ ଛୋଟ ଏବଂ ମୋଟା ହୋଇଯାଏ । ଯେଉଁପ୍ରାଣୀ ଉତ୍ତରମେରୁର ଯେତେ 
ବେଶୀ ନିକଟବର୍ରୀ ଅବସ୍ଥାନ କରିଥାଏ, ତା'ର ଗୋଡ଼ ସେତେ ବେଶୀ ଛୋଟ । ମେରୁ 
ଭଲୁଲୁକର ଛବି ଦେଖୁଲେ ତା'ର ମୋଟା ତଥା ଶକ୍ତ ଗୋଡ଼ ବିଷୟରେ ସହଜରେ ଧାରଣା 
କରିହେବ । 


ମଣିଷ ମଧ୍ଯ ପ୍ରକୃତିର ଏହି ଯୋଜନାରୁ ବାଦ୍‌ ପଡ଼ିନାହିଁ । ଅନ୍ୟମାନଙ୍କ ତୁଳନାରେ 
ମେରୁଅଞ୍ଚଳର ଅଧବାସୀମାନଙ୍କ ଗଶ୍ଡି ଅଧୁକ ଦୀର୍ଘ; କିଚୁ ଗୋଡ଼ ଦୁଇଟି ଅପେକ୍ଷାକୃତ 
ଛୋଟ ଏବଂ ଓଜନିଆ । କାରଣ ଶରୀରର ପୃଷ୍ଠାଞ୍ଚଳ ଯେତେ କମ୍‌ ରହିବ, ଶରୀରରୁ 
ତାପକ୍ଷୟର ମାତ୍ରା ସେତେ କମ୍‌ ହେବ । ପୂଣି ତାପକ୍ଷୟର ହାର ମଧ୍ଯ ସେହି ଅନୁପାତରେ 
ହାସ ପାଇବ । 

୧୩୨ | ପରିବେଶ ପରିକ୍ରମା 

ଶୀତର ମୁକାବିଲା କରିବାରେ ଶରୀରର ରଙ୍ଗ ମଧ୍ଯ ଏକ ପ୍ରାକୃତିକ ରକ୍ଷାକବଚ 
ରଳି କାର୍ଯ୍ୟକରେ । ପୃଥ୍ବୀର ଉତ୍ତରାଞ୍ଚଳରେ ଦେଖାଯାଉଥିବା ଅନେକ ପ୍ରାଣୀ ଶୀତରତୁରେ 
ସଂପୂର୍ଣ୍ଣ ଧଳା ହୋଇଯାଆନ୍ତି । ପୂର୍ବରୁ ବିଶ୍ଵାସ କରାଯାଉଥୂଲା ଯେ ବରଫ ଭଳି ଧଳା 
ଦେଖାଯିବାଫଳରେ ସେମାନେ ଶିକାରୀ ପ୍ରାଣୀଙ୍କୁ ଭୁଆଁ ବୁଲେଇବା ସହଜ ହୋଇଯାଏ | 
କିନ୍ତୁ ଏବେ ବୈଜ୍ଞାନିକମାନେ ମତ ଦେଉଛନ୍ତି ଯେ ଧଳାରଙ୍ଗ ତାପ ବିକର୍ଷଣ କରୁଥ୍‌ବାରୁ 
ପ୍ରାଣୀମାନଙ୍କ ରଙ୍ଗ କଳା ହୋଇଯିବା ଆଶା କରାଯାଏ । ତେବେ ବାହାରର ସାମାନ୍ୟ କିଛି 
ତାପ ଶୋଷଣ କରିବା ଅପେକ୍ଷା ଶରୀରରେ ଜାତ ହେଉଥ୍ବବା ତାପକୁ ଶରୀରରେ ଅଟକେଇ 
ରଖ୍ବା ହେଉଛି ଅଧକ ଗୁରୁତ୍ଵପୂର୍ଣ । ତେଣୁ ଶରୀର ଅଭ୍ୟନ୍ତରସ୍ଥ ତାପ ବିଶେଷ ବିକିରିତ 
ହୋଇ ନ ପାରିବାରେ ପ୍ରାଣୀଙ୍କ ଶରୀରର ଶୁଭ୍ରତା ଅଧକ ସହାୟକ ହୋଇଥାଏ । 


ସବୁ ପ୍ରାଣୀଙ୍କ ପାଇଁ ଶୀତରତୁ ବଡ଼ ଯନ୍ତ୍ରଣାଦାୟକ । ଶୀତ ସାଙ୍ଗକୁ କାଲୁଆଁ ପବନ 
ବହିଲେ ଦୁର୍ଦଶାର ସୀମା ରହେନାହିଁ । କିନ୍ତୁ ଏପରି କେତେକ ପକ୍ଷୀ ଅଛନ୍ତି, ଯେଉଁମାନେ 
କାଲୁଆ ପବନର ସିଧାସଳଖ ସମ୍ମୁଖୀନ ନ ହୋଇ ଏପରି ବୁଲେଇ ବଙ୍କେଇ ଯାତ୍ରା କରନ୍ତି, 
ଯେପରିକି ସେମାନଙ୍କ ଶରୀର ଥଶ୍ଡାପବନ ସ୍ରୋତର ପ୍ରତ୍ୟକ୍ଷ ସଂସ୍ପର୍ଶରେ ଆସିପାରେ ନାହିଁ । 


ତାହାହେଲେ କଅଣ ପ୍ରାଣୀମାନଙ୍କୁ ମଧ୍ଯ କିଛି କିଛି ପଦାର୍ଥବିଜ୍ଞାନ ଜଣା ? ନୋହିଲେ 
ପବନ ଓ ନିମ୍ନ ତାପମାତ୍ରାର ସ୍ଵାଭାବିକ ଧର୍ମକୁ ଜାଣି ସେହି ଅନୁସାରେ ସେମାନେ ଏ ସଂକ୍ରାନ୍ତ 
ପ୍ରତିକୂଳ ପରିବେଶରୁ ନିଜକୁ ସୁରକ୍ଷିତ ରଖ୍‌ପାରୁଛନ୍ତି କିପରି ? 


a rm gm 


ତେବେ ଗୋଧ୍‌, ଝିଟିପିଟି, ସାପ, ବେଙ୍ଗ ଇତ୍ୟାଦି ଶୀତକୁ ଡରି ଶୀତରତୁୂଟା ଗାତ 
ଭିତରେ କଟେଇ ଦିଅନ୍ତି । କଳାଭାଲୁ ପଳେଇଯାଏ ଗହୀରିଆ ଗୁ୍ପା ଭିତରକୁ । ସେଇଠି 
ପଡ଼ିରହେ ଅଖ୍ଆ ଅପିଆ । ସେ ମଳମୁୂତ୍ର ମଧ୍ଯ ତ୍ୟାଗ କରେନି । ଏପରିକି ସେଇ ଗୁମ୍ମା 
ଭିତରେ ସେ ସନ୍ତାନ ଜନ୍ମ କରିଥାଏ ମଧ୍ଯ | ସେମାନଙ୍କର ଏ ଧରଣର ପ୍ରବୃତ୍ତିକୁ କୁହାଯାଏ 
‘ଶୀତନିଦ୍ରା' ବା 'ହାଇବର୍ନେସନ୍‌' । 

ପ୍ରାଣୀମାନେ ଗ୍ରୀଷ୍କର ମୁକାବିଲା କରନ୍ତି କିପରି 


ଧଳାବାଘ ପ୍ରତିବଦଳରେ ନନ୍ଦନକାନନ କର୍ଚ୍ତ ପକ୍ଷ ମାଲୟେସିଆ ଚିଡ଼ିଆଖାନାରୁ 
ଆଣିଥ୍ଲେ ଗୁଣ୍ଡୁଚିଜାତୀୟ ଛୋଟ ମାଙ୍କଡ ତିନିଟି । ଏମାନେ ବିରଳ ବନ୍ୟଜନ୍ତୁ 
ପର୍ଯ୍ୟାୟଭୁକ୍ତ । ଅତ୍ୟଧୁକ ତାପମାତ୍ରା ଏମାନେ ସହ୍ୟ କରି ପାରନ୍ତି ନାହିଁ । ଏମାନେ ଯେଉଁ 
ଅଞ୍ଚଳରେ ବସବାସ କରିଥାନ୍ତି, ସେଠାରେ ଦିନେ ଛଡ଼ା ଦିନେ ବର୍ଷା ହେଉଥୁବାରୁ 
ବାୟୁମଣ୍ଡଳର ତାପମାତ୍ରା ୩୦ ଡିଗ୍ରୀ ସେଲ୍‌ସିୟସ୍‌ରୁ ବେଶୀ ନ ଥାଏ । କିନ୍ତୁ ଭୁବନେଶ୍ବର 
ଅଞ୍ଚଳ ତ ଉକ୍ତ ମାଙ୍କଡ଼ମାନଙ୍କ ପାଇଁ ପ୍ରାକୃତିକ ପରିବେଶ ନୁହେଁ । ନନ୍ଦନକାନନ ପରିସରରେ 
ତାପମାତ୍ରା ୪୩ ଡିଗ୍ରୀ ପାଖାପାଖ୍‌ରେ ପହଞ୍ଚଯିବାରୁ ସେମାନଙ୍କ ନିମନ୍ତେ ଜୀବନ ଦୁର୍ବିସହ 
ହୋଇ ଉଠିଲା ! 

ସେମାନଙ୍କୁ ଯେଉଁ ଲୁହା ପଞ୍ଜୁରି ଭିତରେ ରଖାଯାଇଥୁଲା ତା'ର ଛାତ ତିଆରି 
ହୋଇଥଲା ଟିଣ ଚାଦରରେ । ତେଣୁ ତାତି ବଢ଼ିବାମାତ୍ରେ ଟିଣ ବି ତାତି ଯାଉଥୂଲା | 
ସେମାନଙ୍କ ପିଇବାପାଇଁ ପଞ୍ଜୁରି ଭିତରେ ଯେଉଁ ପାଣି ରଖାଯାଇଥୁଲା, ତାହା ମଧ୍ଯ ଗରମ 
ହୋଇଗଲା । ତାପ ଶୋଷଣ କରିବା ନିମନ୍ତେ ପଞ୍ଜୁରି ଭିତରେ କି ବାହାରେ କଅଁଳିଆ 
ଘାସ ବିଛେଇ ଦେଇଥ୍‌ଲେ ହୁଏତ ଚଳିଥାନ୍ତା । ସେ ଯାହାହେଉ, ନନ୍ଦନକାନନରେ ମାତ୍ର 
ଅଛ କେତୋଟି ମାସ କଟେଇ ତିନିଟିଯାକ ମାଙ୍କଡ଼ ଅକାଳ ମୃତ୍ୟୁବରଣ କରିବାକୁ ବାଧ 
ହୋଇଛନ୍ତି | ଅଂଶୁଘାତ ବା ଅତ୍ୟଧୂକ ତାପଜନିତ ପ୍ରତିକ୍ରିୟା ହିଁ ସେମାନଙ୍କ ମୃତ୍ୟୁର କାରଣ 
ବୋଲି କେହି କେହି ମତ ଦେଉଛନ୍ତି | ଝାଞ୍ଜଚିପବନର ଦାଉ ସହି ନ ପାରି କେତେକ ଛୋଟ 
ଛୋଟ ପକ୍ଷୀ ମଧ୍ଯ ଏହି ଦଶା ଭୋଗିଛନ୍ତି ବୋଲି ସମ୍ବାଦ ପ୍ରକାଶ ପାଇଛି | 

ଏ ସିନା ଚିଡ଼ିଆଖାନାର ପରିବେଶ କଥା । କିନ୍ତୁ ନିଜ୍ର ନିଜର ପ୍ରାକୃତିକ 
ପରିବେଶରେ ପ୍ରାଣୀମାନେ ଅତ୍ୟଧ୍କ ତାପ ପ୍ରବାହର ମୁକାବିଲା କରିଥାଆନ୍ତି କିପରି ? 
ବିଶେଷକରି ବିଷୁବରେଖା ନିକଟବର୍ଭୀ ଅଞ୍ଚଳରେ ପ୍ରଖର ରୌଦ୍ରତାପରୁ ନିଜକୁ ସୁରକ୍ଷିତ 
ରଖୁବା ନିମନ୍ତେ ବିଭିନ୍ନ ପ୍ରାଣୀ ଭିନ୍ନଭିନ୍ନ ପ୍ରକାରର ଜୈବିକ ତଥା ବ୍ଯାବହାରିକ ପନ୍ଛା 
ଅବଲମ୍ବନ କରିଥାନ୍ତି । 

e୧୩୪ । ପରିବେଶ ପରିକ୍ରମା 


ବାହାରର ତାପମାତ୍ରା ଅଧ୍ଵକ ହୋଇଗଲାଣି ବୋଲି ଅନୁଭବ କରିବାମାତ୍ରେ 
ଉଇମାନେ ନିଜ ନିଜ ହୂଙ୍କାରେ ବାୟୁକୋଠରିର ସଂଖ୍ୟା ବଢ଼େଇ ଦିଅନ୍ତି । କୋଠରିର 
ସଂଖ୍ୟା ବୃଦି ପାଇଲେ ଏବଂ ସେଗୁଡ଼ିକ ବେଶୀ ପ୍ରସାରିତ ହୋଇଗଲେ ହୁଙ୍କା ଭିତର ଥଣ୍ଡା 
ରହେ । ଫଳରେ ଖରାର ଦାଉ ଉଇମାନଙ୍କର କିଛି କ୍ଷତି କରିପାରେନି । 


ଶୁଷ୍ଠ ପରିବେଶରେ ରହୁଥୁ୍‌ବା କୃଷ୍ଣସାରମାନେ ନିଜ ଶରୀରରୁ ଯବକ୍ଷାରଜାନ 
ନିଷ୍କାସନ ନ କରେଇ ତାକୁ ପୁନର୍ବାର ବ୍ୟବହାର କରିପକାନ୍ତି । ଯବକ୍ଷାରଚ୍ାନ ମୁଖ୍ୟତଃ 
ପରିସ୍ରାରେ ନିଷ୍କାସିତ ହେଉଥୁବାରୁ ଖରାଦିନେ କୃଷ୍ଣସାରମାନଙ୍କର ବେଶୀ ପରିସ୍ରା ହୁଏନି । 
ଫଳରେ ଶରୀରରେ ଜଳ ସଂରକ୍ଷିତ ହୋଇ ତାଙ୍କୁ ଆରାମ ଦିଏ । 


ଶରୀରର ଅଙ୍ଗଭଙ୍ଗୀ ମଧ୍ଯ ଖରାଦିନେ ପ୍ରାଣୀମାନଙ୍କୁ ସାହାଯ୍ୟ କରିଥାଏ । 
ବାୟୁମଣ୍ଡଳର ତାପମାତ୍ରା ବୃଦି ପାଇଲେ ହରିଣମାନେ ଛାଇ ଜାଗା ଦେଖୁ ଶୋଇ ରହନ୍ତି । 
ଏପରି କରିବାଦ୍ଧାରା ସେମାନଙ୍କ ଶରୀରର ତାପମାତ୍ରା ଭୂଇଁକୁ ପରିବାହିତ ହୋଇଯାଏ । 
କେତେକ ପ୍ରାଣୀ ତାପଶୋଷଣ ନିବାରଣ କରିବା ନିମନ୍ତେ ନିଜର ସ୍ଵାଭାବିକ ରଙ୍ଗ ବଦଳେଇ 
ଦେଉଥ୍‌ବାର ଦେଖାଯାଏ । 


ଖରାଦିନେ ଜଙ୍ଗଲର ଜଳ ଉତ୍ସମାନ ଶୁଖୁଯାଏ । ତେଣୁ ହାତୀମାନେ ଦଳଦଳ 
ହୋଇ ଜଳ ସନ୍ଧାନରେ ବାହାରିପଡ଼ନ୍ତି । ଶୁଖୁଲା ନାଳ କିମ୍ବା ନର ଶଯ୍ୟା ପାଖରେ ରୁଣ୍ଡ 
ହୁଅନ୍ତି ସେମାନେ । ବିଶ୍ଵାସ କରାଯାଏ ଯେ, ବୟସ ମାଇ ହାତୀଙ୍କ ଭିତରୁ କେତେକ ଭୂଇଁତଳ 
ପାଣି ବାରିବାରେ ବଡ଼ ପଟୁ । ନାଳ କିମ୍ବା ନଦୀ ଶଯ୍ୟାରେ ଚାଲି ଚାଲି ଗଲାବେଳେ ହଠାତ୍‌ 
ସେମାନେ କେତେକ ସ୍ଥାନରେ ଅଟକିଯାଇ ମାଟି ଆଡ଼େଇବାରେ ଲାଗିଯାନ୍ତି ଓ ଅଛ କେତେକ 
ଫୁଟ ଖୋଜିଲା ପରେ ସେମାନଙ୍କୁ ପାଣି ମିଳିଯାଏ | ୧୯୮୨ ଏବଂ ୧୯୮୩ ମସିହାରେ 
ଆଫ୍ରିକାରେ ପଡ଼ିଲା ଭୀଷଣ ମରୁଡ଼ି । ସେତିକିବେଳେ ହାତୀମାନଙ୍କର ଜଳ ସନ୍ଧାନ କୌଶଳ 
ସମ୍ବନ୍ଧରେ ଗବେଷକମାନେ ଅବଗତ ହୋଇପାରିଥୁଲେ । 


ଗଉରମାନେ ସାଧାରଣତଃ ପତ୍ରମୋଚୀ ଜଙ୍ଗଲରେ ବସବାସ କରିଥାନ୍ତି । କିନ୍ତୁ 
ଗ୍ରୀଷ୍ମ ଦିନେ ସେମାନେ ପତ୍ରମୋଚୀ ଜଙ୍ଗଲ ଛାଡ଼ି ପଳେଇ ଯାଆନ୍ତି ଚିରସବୂଢ ଅଞ୍ଚଳକୁ । 
ଖୁରାଥ୍‌ବା ପ୍ରାଣୀଗୁଡ଼ିକ ମଧ୍ଯ ସେମାନଙ୍କ ଖାଦ୍ୟ ଆହରଣ ଅଭ୍ୟାସରେ ପରିବରଁନ 
ଆଣୁଥ୍ବାର ଦେଖାଯାଏ । ଖରା ଡରରେ ସେମାନେ ଦିନରେ ବିଶ୍ରାମ ନେଇ ରାତିରେ 
ଚରି ବାହାରନ୍ତି । ମଣିଷ ଦେହରୁ ଝାଳ ବାହାରୁଥ୍ବା ଭଳି କେତେକ ପ୍ରାଣୀଙ୍କଠାରୁ ଖରାଦିନେ 
ଖୁବ୍‌ ଝାଳ ବହେ | ତେଣୁ ଝାଳବାଟେ ଶରୀରର ତାପକ୍ଷୟ ଘଟି ଥଣ୍ଡା ଅନୁଭୂତ ହୁଏ । 
କେତେକ ମୂଷାଜାତୀୟ ପ୍ରାଣୀଙ୍କ ଦେହରୁ କେବଳ ଯେ ଝାଳ ବାହାରିଥାଏ ତାହା ନୁହେ, 

ପରିବେଶ ପରିକ୍ରମା | ୧୩୫ 


ବାୟୁମଣ୍ଡଳର ତାପମାତ୍ରା ବଢ଼ିଗଲେ ସେମାନଙ୍କ ପାଟିରୁ ବେଶୀ ବେଶୀ ଲାଳ ବାହାରେ ଓ 
ସେହି ଲାଳକୁ ସେମାନେ ଦେହରେ ବୋଳି ହୋଇ କିମ୍ବା ଦେହକୁ ଚାଟି ନିଜକୁ ଥଣ୍ଡା ରଖୁଥାନ୍ତି ! 


ସ୍ତନ୍ୟପାୟୀ ପ୍ରାଣୀମାନଙ୍କର ସିନା ସ୍ବେଦଗ୍ରନ୍ଧି ଅଛି । କିନ୍ତୁ ପକ୍ଷୀମାନଙ୍କ ଦେହରେ 
ଝାଳ ବାହାର କରିବାପାଇଁ ଗ୍ରନ୍ଧି ନାହିଁ । ସେମାନଙ୍କ ଶରୀରର ତାପମାତ୍ରା ସାଧାରଣତଃ 
ଅଧ୍କ । ସେମାନଙ୍କ ଶ୍ଵାସନଳୀ ଦେଇ ଜଳର ବାଷ୍ପୀଭବନ ଘଟେ । ଏହା ଫଳରେ 
ସେମାନଙ୍କ ଦେହର ତାପ ହ୍ରାସ ପାଇ ଆରାମ ଲାଗେ । ଏହି କାରଣରୁ ଖରାଦିନେ 
ସେମାନଙ୍କ ଶ୍ନାସକ୍ରିୟା ବଢ଼ିଯାଏ । ଅଣନିଃଶ୍ଧାସୀ ହେଲାଭଳି ସେମାନେ ଘନଘନ ନିଃଶ୍ବାସ 
ନେଇଥାନ୍ତି । କେହି କେହି କୁକୁର ଧକେଇଲା ଭଳି ଧକେଇ ହୁଅନ୍ତି | 


ଯେଉଁ ପକ୍ଷୀମାନେ ଉଚ୍ଚ ଆକାଶରେ ଉଡ଼ିପାରନ୍ତି, ଖରା ବଢ଼ିଲେ ସେମାନେ ବେଶୀ 
ବେଶୀ ଉଚ୍ଚତାରେ ଉଡ଼ିବାକୁ ପସନ୍ଦ କରିଥାନ୍ତି । ଉଡ଼ିଲାବେଳେ ଡେଣା ନ ହଲେଇ ସ୍ମିର 
ରଖ୍ଥାନ୍ତି । କାରଣ ଡେଣା ହଲେଇବାଦ୍ଧାରା ଶରୀରରେ ଅଧ୍କ ତାପ ଜାତ ହୋଇଥାଏ | 
ଉଚ୍ଚରୁ ଉଚ୍ଟକୁ ଗଲେ ବେଶୀ ଥଣ୍ଡା ଅନୁଭୂତ ହେଉଥ୍‌ବାରୁ ଉକ୍ତ ପକ୍ଷୀମାନଙ୍କପାଇଁ ସେହି 
ପରିବେଶ ଅନୁକୂଳ ହେବା ସ୍ଵାଭାବିକ । 


ଦେହକୁ ପଙ୍ଖା କରି ଦେହ ଉପରେ ବାୟୁ ପ୍ରବାହିତ କଲେ ଥଣ୍ଡା ଲାଗେ ବୋଲି 
ବୋଧହୁଏ ପକ୍ଷୀମାନଙ୍କୁ ଜଣା । ପେଲିକାନ୍‌ ଏବଂ ଗେଣ୍ଡାଳିଆ ଜାତୀୟ ପକ୍ଷୀ ନିଜ 
ଡେଣାରେ ଆହୁଲା ମାରିଲା ଭଳି ଜିୟାକରି ଦେହରେ ପବନ ସ୍ରୋତ ପ୍ରବାହିତ କରୁଥ୍ବାର 
ଦେଖାଯାଇଥାଏ । ଶାଗୁଣା ଭଳି କେତେକ ପକ୍ଷୀ ଗ୍ରୀଷ୍ମଦିନେ ନିଜ ଗୋଡ଼ ଉପରେ 
ମଳତ୍ୟାଗ କରୁଥ୍ବାର ଦେଖାଯାଏ । ଏହା ଫଳରେ ମଳର ଜଳୀୟଅଂଶ ବାଷ୍ପ ହେବାଦ୍ଵାରା 
ଶରୀରରୁ ତାପ କ୍ଷୟ କରିବାରେ ସୁବିଧା ହୁଏ | କେତେକ ଜାତିର ପ୍ରାଣୀ ଖରାଦିନେ ନିଜର 
ବିପାକ କ୍ରିୟାକୁ ମନ୍ମର କରେଇ ଦିଅନ୍ତି । ବିପାକ କ୍ରିୟା ମନ୍ମର ହେବାଦ୍ଧାରା ଶରୀରରେ 
ତାପ ସୃଷ୍ଟି ବ୍ୟାହତ ହୋଇପଡ଼େ । କୌଣସି କୌଣସି ପକ୍ଷୀ ଅଧୁକ ତାପବିଶିଷ୍ଠ ଅଞ୍ଚଳ 
ପରିତ୍ୟାଗ କରି ଅପେକ୍ଷାକୃତ ଶୀତଳ ପରିବେଶକୁ ଉଡ଼ିଯିବାର ଦେଖୁବାକୁ ମିଳେ | 


ଭୂଇଁ ଉପରେ ବସା ବାନ୍ଧୁଥ୍ବା ପକ୍ଷୀମାନେ ବର୍ଷାର ଆଶଙ୍କା ନ ଥୂବା ଖରାଦିନେ ହିଁ 
ଅଣ୍ଡା ପାତିଥାନ୍ତି । ଧୂ' ଧୂ' ଖରାରେ ମଧ୍ଯ ବସାରେ ବସି ଅଣ୍ଡା ଉଷ୍ୁୁମେଇବାର ଦେଖୁବାକୁ 
ମିଳେ ସେମାନଙ୍କୁ । ଯେଉଁ ଦିଗରୁ ପବନ ବହୁଥାଏ ସେମାନେ ସେହି ଆଡ଼କୁ ପଛକରି 
ନିଜର ପରଗୁଡ଼ିକୁ ମେଲା ରଖ୍ଥାନ୍ତି । ଫଳରେ ଡେଣା ଦେଇ ପବନ ପ୍ରବାହିତ 
ହୋଇଥାଏ । ଏହା ଫଳରେ ସେମାନେ ଥଣ୍ଡା ଅନୁଭବ କରିଥାନ୍ତି | ଛୁଆ ଫୁଟିଲେ ମାଆପନକ୍ଷୀ 
ଡେଣା ମେଲେଇ କରଅଁଳା ଛୁଆମାନଙ୍କୁ ପ୍ରଖର ସୂର୍ଯ୍ୟକିରଣରୁ ରକ୍ଷା କରିଥାଏ । ଏ 


Digitized by srujanika@gmail.com 


e୧୩୬ | ପରିବେଶ ପରିକ୍ରମା 


କ୍ଷେତ୍ରରେ ତା'ର ଡେଣା ଠିକ୍‌ ଛତାଭଳି କାମ ଦିଏ । ବସାକୁ ଥଣ୍ଡା ରଖୁବା ନିମନ୍ତେ 
ପକ୍ଷୀମାନେ ବସା ଭିତରେ ଶାଗୁଆପତ୍ର ବିଛେଇବାର ମଧ୍ଯ ଦେଖାଯାଏ । 


ଗ୍ରୀଷ୍ମ ଦିନର ତାତି ସହିନପାରି ସାପଭଳି ଅସମତାପୀ ସରୀସୃପମାନେ ଭୂଇଁ ଉପର 
ଛାଡ଼ି ଗାତ ଭିତରକୁ ପଳାନ୍ତି । ବିଶେଷକରି ପରିତ୍ୟକ୍ତ ମୂଷାଗାତ ହୋଇଯାଏ ସେମାନଙ୍କ 
ଆଶ୍ରୟସ୍ଥଳ । ଗାତ ଭିତରେ ହଠାତ୍‌ ମୂଷା ହାବୁଡ଼େ ପଡ଼ିଗଲେ ମୂଷା ଖାଇବା ହୁଏ, ଗାତରେ 
ରହିବା ବି ହୁଏ । ପାଣି ସାପମାନେ ପଶିଯାଆନଚ୍ତି କଙ୍କଡ଼ା ଗାତରେ । ଯେଉଁ ସାପଗୁଡ଼ିକ 
ଗଛରେ ରହନ୍ତି, ଖରା ବଢ଼ିବାମାତ୍ରେ ସେମାନେ ଗହଳିଆ ପତ୍ରଥବା ଡାଳରେ ଆଶ୍ରୟ ନିଅନ୍ତି । 
ତାପମାତ୍ରାରେ ବିଶେଷ ଉପର ତଳ ହେବାର ସମ୍ଭାବନା ନଥୁ୍‌ବାରୁ କେତେକ ଜାତିର ସାପ 
ଏହି ଖରାଦିନେ ହିଁ ଅଣ୍ଡା ଦେବାକୁ ପସନ୍ଦ କରିଥାନ୍ତି । କୁମ୍ଭୀରମାନେ ନିଜର ଶ୍ବାସକ୍ରିୟାର 
ହାର ବଢ଼େଇ ଦେଉଥବାର ଦେଖାଯାଏ । ଫଳରେ ଶରୀରର ଜଳ ନିଃଶ୍ପାସ ବାୟୂରେ 
ବାହାରିଯାଇ ସେମାନଙ୍କୁ ଥଣ୍ଡା ରଖେ । ମଧଯାହ୍ନ ସମୟରେ କୁମ୍ଭୀରମାନେ ପାଟି ମେଲେଇ 
ଧୀରସ୍ଥିର ଭାବରେ ପଡ଼ିରହନ୍ତି । ପାଟିକୁ ବିସ୍ତାରିତ କରିବାଦ୍ଵାରୀ ଶରୀରରୁ ଜଳକ୍ଷୟ ସୁବିଧା 
ହୁଏ । ଫଳରେ ଦେହ ଥଣ୍ଡା ରହେ । 


ନଇ, ପୋଖରୀ କିମ୍ବା ହଦ ପାଖ ଗଛରେ ବସା ବାନ୍ଧିଥିବା ବଗଜାତୀୟ ପକ୍ଷୀ 
ରାତିବେଳା ପାଣିରେ କିଛି ସମୟ ଏପଟ ସେପଟ ହୋଇ ଓଦା ସରସର ଅବସ୍ଥାରେ ବସାକୁ 
ଫେରିଆସନ୍ତି । ନିଜକୁ ଥଣ୍ଡା ରଖୁବା ନିମନ୍ତେ ସେମାନଙ୍କର ଏହି କୌଶଳ | ବାଘଭଳି 
କେତେକ ପ୍ରାଣୀ ମଧ୍ଯ ଜଳରେ ପଶି ନିଜକୁ ଥଣ୍ଡା ରଖ୍ବା ନିମନ୍ତେ ବ୍ୟବସ୍ଥା ଗ୍ରହଣ କରିଥାଏ । 


ମଣିଷଭଳି ପଶୁପକ୍ଷୀ ଏବଂ କୀଟପତଙ୍ଗମାନେ ମଧ୍ଯ ବାୟୁମଣ୍ଡଳର ତାପମାତ୍ରା ବୃଦ୍ଧି 
ଯୋଗୁ ଅସ୍ଵସ୍ତି ଅନୁଭବ କରିଥାନ୍ତି । ଗରମରୁ ରକ୍ଷା ପାଇବା ନିମନ୍ତେ ମଣିଷମାନେ ସିନା 
ଫ୍ୟାନ୍‌, କୁଲର୍‌ କି ଶୀତତାପ ନିୟନ୍ତ୍ରଣ ଯନ୍ତ୍ର ବ୍ୟବହାର କରିଥାନ୍ତି, ହେଲେ ମଣିଷେତର 
ପ୍ରାଣମାନଙ୍କ ପରିବାରରେ ତ ତାହା ସମ୍ଭବ ନୁର୍ହେଁ । ତେଣୁ ପ୍ରାକୃତିକ ଉପାୟ 
ଅବଲନ୍ବନଦ୍ଧାରା ତାପବୃଦ୍ଧିଜନିତ ଅସ୍ଵସ୍ତି ଦୂର କରିବା ବ୍ୟତୀତ ସେମାନଙ୍କପାଇଁ ଅନ୍ୟ ଚାରା 
ଅବା କ'ଣ ଅଛି ? 

‘ସାଇବ୍‌ ? ସମ୍ପଦାୟକୁ ସ୍ଵାଗତ 


ସବୁଦିନ ପରି ସେଦିନ ବି ସକାଳ ହେଲା । ପୂର୍ବ ଆକାଶରେ ସୂର୍ଯ୍ୟ ଉଇଁଲା । 
ପକ୍ଷୀମାନଙ୍କର କଳରବରେ ମୁଖରିତ ହୋଇ ଉଠିଲା ପରିବେଶ । 


ସବୂଦିନପରି ସେଦିନ ମଧ୍ଯ ରାଜୁ ସକାଳୁ ଉଠି ରିକ୍ସା ଧରି ବାହାରି ପଡ଼ିଲା ଘରୁ |. 
ରାଜୁର ଭଲ ନାଁ ରାଜା ସିଂହ | ୧୯୮୨ ମସିହାଠାରୁ ନିୟମିତ ସେ ରିକ୍ସା ଟାଣି ଗୁକୁରାଣ 
ମେଣ୍ଟାଉଛି ଭରତପୁରସ୍ଥିତ କିଓଲାଡ଼ିଓ ଘାନା ଜାତୀୟ ପକ୍ଷୀବିହାର ଅଞ୍ଚଳରେ । 


କିନ୍ତୁ ଆଜି ଏ କଅଣ ଦେଖୁଛି ସେ ? ଗୋଟିଏ ନୁହେଁ, ଦୂଇଟି ନୁହେଁ, ଚାରି ଚାରିଟା 
ସାଇବେରିଆ ସାରସ । ଉଲ୍ଲସି ଉଠିଲା ରାଜୁର ମନ | ସେ ଧାଇଁଲା ବ୍ରାର୍‌ ସାହେବଙ୍କ 
ପାଖକୁ । ଏ.ଏସ୍‌.ବ୍ରାର୍‌ ଡେପୁଟି ଚିଫ୍‌ ୱାଇଲ୍‌୍ଡ୍‌ ଲାଇଫ୍‌ ୱାର୍ଡେନ୍‌ । ରାଜୁଠାରୁ ଖବର 
ପାଇ ବ୍ରାର୍‌ ସାହେବ ବି ଧାଇଁଲେ ସାରସଙ୍କୁ ସ୍ଵାଗତ ଜଣେଇବାପାଇଁ । 


ବ୍ରାର୍‌ କହନ୍ତି, “ମୁଁ ମୁଗ୍ଧ ହୋଇ ଚାହିଁରହିଥୂଲି ସାଇବ୍ମାନଙ୍କୁ (ସାଇବେରିଆନ୍‌ 
ସାରସଙ୍କୁ ସଂକ୍ଷେପରେ “ସାଇବ୍‌' ବୋଲି କୁହାଯାଏ) । ମୋ ପାଟିରୁ କିଛି ସମୟପାଇଁ 
କଥାପଦେ ବି ବାହାରିଲାନି । ଗତ ଦୂଇବର୍ଷଧରି ଦେଖୁନଥ୍ଲି ମୁଁ ସେମାନଙ୍କୁ । ସେମାନଙ୍କ 
ଉପରେ ଦୃଷ୍ଟି ପଡ଼ିବାମାତ୍ରେ ମୋର ପୂର୍ବସ୍ପୃତି ଫେରି ଆସିଲା । ସେମାନଙ୍କ ଅନୁପମ 
ଶାରୀରିକ ଶୋଭାରେ ବିମୋହିତ ହୋଇପଡ଼ିଲି ମୁଁ । ସାଇବ୍‌ମାନେ ବଡ଼ ଅସ୍ଥିର 
ଜଣାପଡ଼ୁଥୁଲେ । ବୋଧହୁଏ ଦୀର୍ଘପଥ ଅତିକ୍ରମ କରି ଆସିଥୁବାରୁ ସେମାନେ କ୍ଲାନ୍ତି ଅନୁଭବ 
କରିଥୂବେ ।” 


ଭରତପୁରକୁ ସାଇବେରିଆ ସାରସ ଫେରି ଆସିଥ୍‌ବାର ଖବର ବିଜୁଳି ପରି 
ଖେଳିଗଲା ଚାରିଆଡ଼େ । ଦେଶ ବିଦେଶର ସାରସପ୍ରେମୀମାନଙ୍କ ପାଖରେ ଏ ସମ୍ବାଦ 
ପହଞ୍ଚବାରେ ଡେରି ହେଲାନି । ଅନ୍ତର୍ଜାତୀୟ ସାରସ ପ୍ରତିଷ୍ଠାନର ନିର୍ଦ୍ଦେଶକ ଜର୍ଜ ଆର୍କିବାଲ୍ଡ୍‌ 
ଥିଲେ ଅଷ୍ଟ୍ରେଲିଆରେ । ଏହି ସୁସମ୍ବାଦ ଫାକ୍‌ସ୍‌ ଯୋଗେ ଜଣେଇ ଦିଆଗଲା ତାଙ୍କୁ । 

୧୩୮ | ପରିବେଶ ପରିକ୍ରମା 


ଅଷ୍ଟ୍ରେଲିଆରେ ଗବେଷଣା କାମ ଅଧାରୁ ଛାଡ଼ି ସେ ଛୁଟିଲେ ଭରତପୁର । ସାଙ୍ଗରେ 
ସହଗ ବେଷକ ଏବଂ ଫଟୋଗ୍ରାଫର୍‌ । ଭରତପୁରରେ ମେଳା ଜମିଲା ସାରସବିଜ୍ଞାନୀ, 
ପରିବେଶବିତ୍‌ ଓ ସଂରକ୍ଷଣପ୍ରେମୀମାନଙ୍କର । ତେବେ ସାଇବ୍‌ଙ୍କର ଆଗମନରେ କାହିଁକି 
ଏ ହଇଚଇ । କଅଣ ତାଙ୍କର ସ୍ଵତନ୍ତ୍ରତା ? 


ଜନମାନବଶୂନ୍ୟ ସାଇବେରିଆ ଅଞ୍ଚଳ ସାଇବେରିଆ ସାରସର ବାସସ୍କଳୀ । 
ସେଇଠି ସେ ବସା ବାନ୍ଧେ । ଅଣ୍ଡା ଦିଏ ¦ ଛୁଆ ଫୁଟାଏ | ଛୁଆମାନେ ଟିକିଏ ପାରିବାର 
ହୋଇ ଆସିଲାବେଳକୁ ସାଇବେରିଆରେ ଆରମ୍ଭ ହୋଇଯାଏ ପ୍ରଚଣ୍ଡ ଥଣ୍ଡା । ଏତେ ଥଣ୍ଡା 
ସହିପାରେନି ସାଇବ୍‌ । ତେଣୁ ସେ ନିଜର ପିଲାକବିଲା ଓ ପଡ଼ାପଡ଼ୋଶୀଙ୍କୁ ସାଙ୍ଗରେ ଧରି 
ସାଇବେରିଆରୁ ପଳେଇଯାଏ । ଯେଉଁମାନେ ପୂର୍ବାଞ୍ଚଳରେ ବାସ କରନ୍ତି, ସେମାନେ ଯାତ୍ରା 
କରନ୍ତି ଚୀନ୍‌ ଅଭିମୁଖେ । କେନ୍ଦ୍ରାଞ୍ଚଳର ବାସିନ୍ଦା ଆସନ୍ତି ଭାରତର ଭରତପୁର । 
ପଶ୍ଚିମାଞ୍ଚଳରେ ବସତି ସ୍ଥାପନ କରୁଥ୍ବା ସାରସ ଚାଲିଯାଆନ୍ତି ଇରାନ୍‌ । 


୧୯୯୬ ମସିହାରେ ଇରାନ୍‌ରେ ଶୀତକାଳ କଟେଇବାକୁ ଆସିଥ୍‌ଲେ ନଅଟି 
ସାଇବ୍‌ ! ଭରତପୁରରେ ପହଞ୍ଚଥ୍ଲେ ଚାରିଟି । ପାଖାପାଖ୍‌ ତିନିହଜାର ସଂଖ୍ୟକ ସାରସ 
ଚୀନ୍‌ରେ ଅତିବାହିତ କରିଥଲେ ଶୀତରତୁ | 


ଜୀବନ ଦୁର୍ବିସହ ହୋଇପଡ଼େ ଓ ପାଗ ପ୍ରତିକୂଳ ହୁଏ ବୋଲି ସିନା ସେମାନେ 
ସାଇବେରିଆ ଛାଡ଼ିବାକୁ ବାଧ ହୁଅନ୍ତି । କିନ୍ତୁ ଦୂର୍ଭାଗ୍ୟ ସବୁବେଳେ ସେମାନଙ୍କର ପିଛା 
କରୁଥାଏ । ସୁଦୀର୍ଘ ପଥ | ବିଦେଶ ଭୂଇଁ | ହାତରେ ବନ୍ଧୁକ ଧରି ରାହା ଦେଖୁଥାନ୍ତି ଚୋରା 
ଶିକାରୀ । ଯାତ୍ରା କଲାବେଳେ ସେମାନେ ବିଶ୍ରାମ ନେବାପାଇଁ ଯେଉଁ ସ୍ଥାନ ବାଛିଥାନ୍ତି, 
ସେଠାରେ ବିଛା ହୋଇଥାଏ ସାରସଧରା ଜାଲ । ଚୀନ୍‌ ଦେଶରେ ଖଳ ଲୋକେ 
ଖାଦ୍ୟଶସ୍ୟରେ କୀଟନାଶକ ଦ୍ରବ୍ୟ ଗୋଳେଇ ସାରସ ଧରନ୍ତି । ସେମାନେ ଯେଉଁ 
ହୃଦକୂଳରେ ଚରାବୁଲା କରନ୍ତି ବେଳେବେଳେ ସେଥ୍‌ରୁ ପାଣି ନିଗାଡ଼ି ପଙ୍କକୁ ଶୁଖୁଲା 
କରିଦିଅନ୍ତି ସ୍ଥାନୀୟ ଅଧ୍ବବାସୀ । ସାରସ ଏକପ୍ରକାର ଘାସର ମୂଳ ତାଡ଼ି ଖାଇବାକୁ ପସନ୍ଦ 
କରେ | ମାଟି ଶୁଖୂଲା ହୋଇଗଲେ ସାରସ ତା’ ଥଣ୍ଟରେ ମାଟି ତାଡ଼ି ମୂଳ ବାହାର 
କରିପାରେନି । ତେଣୁ ଅନାହାରରେ ମୃତ୍ୟୁବରଣ କରିବାକୁ ବାଧ୍ୟ ହୁଏ ସେ | ଚୀନ୍‌ର 
ୟାଙ୍ଗସି ନଦୀ ବନ୍ଧ ଯୋଜନା ଯୋଗୁଁ ସାରସର ଚରାଭୂଇଁ ଏବେ ଜଳପ୍ନାବିତ । ତେଣୁ ତାହା 
ବି ହୋଇଛି ସାରସର କାଳ । 


ପାକିସ୍ତାନ କଥା ନ କହିବା ଭଲ । ସାରସ ଶିକାର ସେଠାରେ ଏକ ସଉକ । ସାରସ 
ଧରି ପୋଷିବା ବି ଏକ ମର୍ଯ୍ୟାଦାଜନକ କାର୍ଯ୍ୟରୁପେ ଗଣାଯାଏ ପାକିସ୍ତାନରେ । ଏକ 


Digitized by srujanika@gmail.com 


ପରିବେଶ ପରିକ୍ରମା । ୧୩୯ 


ଅଟକଳ ଅନୁଯାୟୀ ଗତ କିଛି ବର୍ଷ ଭିତରେ ସାଇବଙ୍କୁ ମିଶାଇ ପାଖାପାଖ୍‌ୁ ପନ୍ଦର ହଢାର 
ସାରସଙ୍କୁ ଧରାଯାଇଥ୍ୂଲା ସେହି ଦେଶରେ । ଆଫଗାନିସ୍ତାନରେ ବି ବନ୍ଧୁକ ମୁନ ମୁହାଁଇଥାଏ 
ସାଇବ୍‌ ଆଡ଼େ । 


ବିଗତ ଶତାଦ୍ଦୀର ଷଷ୍ଠ ଦଶକରେ ପ୍ରତିବର୍ଷ ପାଖାପାଖୁ ଦୁଇଶହ ସାଇବ୍‌ ଆସୁଥୂଲେ 
ଭରତପୁର ପନକ୍ଷୀବିହାରକୁ । ୧୯୭୪ ମସିହରେ ଏହି ସଂଖ୍ୟା ୭୨କୁ ଖସି ଆସିଲା । 
୧୯୮୩ ମସିହାରେ ମାତ୍ର ୩୫ଟି ସାଇବ୍‌ ପହଞ୍ଚ୍ଥ୍‌୍ଲେ ଭରତପୁର | ତେଣୁ ୧୯୯୪ ଓ 
୧୯୯୫ ମସିହରେ ସେମାନେ ଭରତପୁର ନ ଆସିବାରେ ଅସ୍ଵାଭାବିକତା କିଛି ନ ଥୂଲା । 
ଦୀର୍ଘ ଦୂଇମାସର ଯାତ୍ରାରେ ପ୍ରତି କୂଳତା ହିଁ ତ ସେମାନଙ୍କର ସାଥୀ । 


ସେଇଥ୍‌ପାଇଁ ସାଇବ୍‌-ବିଶେଷଞ୍ଚଞମାନେ କହୁଛନ୍ତି ଯେ ଏ ବର୍ଷ ଯେ ଚାରିଟି ସାଇବ୍‌ 
ଭରତପୁରରେ ପହଞ୍ପାରିଛନ୍ତି, ଏହା ଏକ ବିସ୍ମୟ | ଆସନ୍ତା ବର୍ଷ ଯେ ସେମାନଙ୍କର ଦେଖା 
ମିଳିବ, ଏ ବିଶ୍ଵାସ ନାହିଁ । ବରଂ ସତ କହିଲେ, ମଣିଷ ସହିତ ସେମାନଙ୍କର ଆଉ ବୋଧହୁଏ 
ସାକ୍ଷାତ ହେବନାହିଁ । ହୁଏତ ୧୯୯୬ ମସିହାର ସାକ୍ଷାତହିଁ ଶେଷ ସାକ୍ଷାତ । ଜର 
ଆର୍କିବାଲ୍‌ଡ୍‌ଙ୍କଠାରେ ମଧ୍ଯ ନୈରାଶ୍ୟର ସ୍ଵର । 


ଆମେରିକାରେ ଅବସ୍ଥିତ ଅନ୍ତର୍ଜାତୀୟ ସାରସ ପ୍ରତିଷ୍ଠାନରେ ପାଳିତ ହେଉଛନ୍ତି 
ପନ୍ଦର ଜାତିର ସାରସ (କ୍ରେନ୍‌) । ପୃଥବୀରେ ମାତ୍ର ସେହି ପନ୍ଦର ଜାତିର ସାରସହିଁ 
ଦେଖୁବାକୁ ମିଳଚ୍ତି । ୨୪୦ ଏକର ପରିମିତ ଅଞ୍ଚଳରେ ପ୍ରତିଶ୍ତିତ ଉକ୍ତ ପ୍ରତିଷ୍ଠାନ 
ସାରସମାନଙ୍କର କୃତ୍ରିମ ବାସସ୍ଥଳୀ । ସେଠାରେ ସାଇବ୍‌ମାନେ ବି ଅଛନ୍ତି । ବଡ଼ ଆଶ୍ଵାସନାର 
କଥା ଯେ ସାରସ ପ୍ରତିଷ୍ଠାନରେ ସାଇବ୍‌ମାନଙ୍କର ବଂଶବୃବ୍ଧି ଘଟିବାରେ କୌଣସି ସମସ୍ୟା 
ଉପୁଜୁନାହିଁ । ସାଇବେରିଆର ପ୍ରାକୃତିକ ପରିବେଶରେ ସେମାନଙ୍କର ସଂଖ୍ୟା ହ୍ରାସ ହୋଇ 
ଚାଲିଛି, କିନଧୁ ସଂଖ୍ୟା ବଢ଼ିଚାଲିଛି ସାରସ ପ୍ରତିଷ୍ଠାନରେ । ପ୍ରାକୃତିକ ପରିବେଶରେ ବାସ 
କରୁଥ୍ବା ସାଇବ୍‌୍ର ଆୟୁକାଳ ୩୫ରୁ ୪୦ ବର୍ଷ ହୋଇଥୂଲାବେଳେ ମଣିଷ ଯନ୍‌ରେ 
ପ୍ରତିପାଳିତ ସାଇବ୍‌ର ଆୟୁକାଳ ପାଖାପାଖ୍‌ ଅଶୀବର୍ଷ । 


ଜର୍ଜ ଆର୍କିବାଲ୍‌ଡ୍‌ କହିଛନ୍ତିୟ ଏ ବର୍ଷ କିଓଲାଡ଼ିଓ ଘାନା ଜାତୀୟ ପକ୍ଷୀବିହାରର 
ପରିବେଶ ସର୍ବାଧ୍କ ଅନୁକୂଳ ରହିଆସିଛି । ପରିଷ୍କାର ଜଳ ଓ ସାରସ ଖାଦ୍ୟୋପଯୋଗୀ 
ପ୍ରଚୁର କନ୍ଦା ବା ମୂଳ ସାଇବ୍‌କୁ ବେଶୀ ଆକର୍ଷିତ କରିଥାଏ । ଚଳିତ ବର୍ଷ ଏହା 
ସେମାନଙ୍କପାଇଁ ଉପଲବ୍ଧ । ତେଣୁ ପକ୍ଷୀବିହାରର ପରିଚାଳକମାନଙ୍କୁ ସାଧୁବାଦ 
ଜଣେଇଛନ୍ତି ସେ । କିନ୍ତୁ ସେ କହିଛନ୍ତି ଯେ ସାଇବ୍‌ମାନଙ୍କର ସଂରକ୍ଷଣପାଇଁ ଭାରତକୁ 
ଆଉ ଗୋଟିଏ ପଦକ୍ଷେପ ନେବାକୁ ପଡ଼ିବ । ସାଇବ୍‌-ଶାବକମାନଙ୍କଠାରେ ‘ପ୍ଲାଟଫର୍ମ 

୧୪୦ | ପରିବେଶ ପରିକ୍ରମା 
ଟର୍ମିନାଲ୍‌ ଟ୍ରାନ୍‌ସ୍ମିଟର୍‌' ବା ପି.ଟି.ଟି. ଲଗାଇଦେଲେ ଭରତପୁରରୁ ଫେରିଗଲାବେଳେ 


ସେମାନେ କୁଆଡ଼େ ଯାଉଛନ୍ତି, ତାହା ନିର୍ଦିଷ୍ଠରାବରେ ଜଣାପଡ଼ିଯାନ୍ତା । କାରଣ ଫେରନ୍ତା 
ପଥରେ ଶାବକମାନେ ବୟସ୍ୃମାନଙ୍କଠାରୁ ଅଲଗା ହୋଇଯାଇ ନିଜ ବାଟ ଧରନ୍ତି । 


ଭାରତୀୟ ସାଇବ୍‌ ମୀନାକ୍ଷୀ ନଗେନ୍ଦ୍ରନ୍‌ ଜାପାନର ବଣ୍ୟପକ୍ଷୀ ସଂସ୍ଥାର ଜଣେ ସହ- 
ଗବେଷକ । ୧୯୮୮ ମସିହାରେ ଏକ “ସ୍ୟାଣ୍ଡହିଲ୍‌ ସାରସ” ଠାରେ ପି.ଟି.ଟି. 
ଲଗାଇବାରେ ବିଶ୍ବରେ ପ୍ରଥମ ସଫଳତା ହାସଲ କରିଥଲେ ସେ । ସାଇବେରିଆନ୍‌ 
ସାରସମାନଙ୍କ ଉପରକୁ ଯେ ବିପଦ ଘନେଇ ଆସୁଛି, ତାହା ଜଣାପଡ଼ିଲା ଗତ ଶତାବ୍ଦୀର 
ଅଷ୍ଟମ ଦଶକରେ । କିନ୍ଧୁ ଦୁର୍ଭାଗ୍ୟର କଥା ଯେ ସାଇବ୍‌ ବିଷୟରେ, ତା'ର ଚାଳିଚଳଣ, 
ଜୀବନଧାରା, ପ୍ରଜନନ ଇତ୍ୟାଦି ସମ୍ବନ୍ଧରେ ଆମର ବିଶେଷ ଜ୍ଞାନ ନାହିଁ । 


ପୃଥ୍ବୀରେ ଦେଖାଯାଉଥ୍୍‌ବା ପନ୍ଦର ଜାତିର ସାରସ ଭିତରୁ ପାଞ୍ଚ ଜାତିର ସାରସ 
ଦେଖାଯାଆନ୍ତି ଆମ ଦେଶରେ । ସେମାନେ ହେଲେ “ବ୍ଲାକ୍‌-ନେକ୍ଡ୍‌ ” , “ସରସ୍‌” , 
“ ସାଇବେରିଆନ୍‌” , “ କମନ୍‌” ଏବଂ “ ଡେମୋଇସେଲି” କେନ୍‌ | “ଲୁପ୍ରପ୍ରାୟ ଦେଶାନ୍ତରୀ 
ପକ୍ଷୀ ” ମାନଙ୍କର ସଂରକ୍ଷଣପାଇଁ ପଦକ୍ଷେପ ନେବା ଉଦ୍ଦେଶ୍ୟରେ ବନ୍ଠାରେ ଅନୁଷ୍ଠିତ 
ସମ୍ମିଳନୀରେ ଯେଉଁ ଚୃଚ୍ତି ସ୍ବାକ୍ଷରିତ ହୋଇଥୁଲା, ସେଥ୍୍‌ରେ ଭାରତ ଥୁଲା ଏକ ସ୍ବାକ୍ଷରକାରୀ ! 
‘ସାଇବେରି ଆନ୍‌ କ୍ରେନ୍‌'ର ସଂରକ୍ଷଣପାଇଁ ମସ୍ଟୋଠାରେ ପ୍ରସ୍ତୁତ ବୁଝାମଣା ସ୍ମାରକୀ ପତ୍ରରେ 
ମଧ୍ଯ ଭାରତ ସ୍ଵାକ୍ଷର କରିଛି । 


୧୯୭୨ ମସିହା ବଣ୍ୟଜନ୍ଧୁ ସୁରକ୍ଷା ଅଧୂନିୟମର ଅନୁସୂଚୀ- ୧ରେ ସ୍ଥାନ ପାଇଛି 
ସାଇବେରିଆ ସାରସ । ସାଇବେରିଆ ସାରସର ସଂରକ୍ଷଣପାଇଁ ଆମର ଭିତ୍ତିଭୂମି ଅଛି | 
ଆମଠାରେ ଜ୍ଞାନକୌଶଳ ଅଛି । କିନ୍ତୁ ଅଭାବ ରହିଛି ନିଷ୍ଠାର, ଇଚାଶର୍ତିର | 

ଦୁଇବର୍ଷଧରି ଦେଖା ନ ଥୁଲା ଉକ୍ତ ସାରସର । ସେ ଆଉ ଆସିବ ବୋଲି ମନରେ 
ଆସ୍ଥା ନଥୁଲା ଆମର । କିନ୍ଧୁ ସେ ପୁଣି ଦେଖାଦେଇଛି । ଏଥୁରେ ଆମ୍ମସନ୍ତୋଷ ଲାଭ 
କରି ଚୂପ୍‌ ହୋଇ ବସି ରହିଲେ ଚଳିବନି । ଏହା ଏକ ସତର୍କ ସୂଚନା । ବେଳହୁଁ ପଦକ୍ଷେପ 
ନ ନେଲେ ମନୋରମ ସାଇବ୍‌ ସଂସାରରୁ ଯେ ସବୁଦିନପାଇଁ ଅନ୍ତରହିତ ହୋଇଯିବ, ଏଥୁରେ 
କୌଣସି ସନ୍ଦେହ ନାହିଁ । 

ପୁଣି ‘ ସାଇବ” ଲେଉଟିଛି 


ପ୍ରତୀକ୍ଷା ଅନେକ ପ୍ରତ୍ୟାଶା ନେଇ ଏ- ପ୍ରତୀକ୍ଷା । ନିଖୋଜ ହୋଇଯାଇଥ୍‌ବା 
ସନ୍ତାନର ପ୍ରତ୍ୟାବର୍ରଗନକୁ ଆକୁଳ ଆବେଗରେ ଅପେକ୍ଷା କରି ରହିଥ୍‌ବା ପିତାମାତାଙ୍କ ଭଳି 
ସେମାନେ ମଧ୍ଯ ଚାହିଁ ରହିଥ୍‌ଲେ ତାଙ୍କର ଫେରନ୍ତା ପଥକୁ । ‘ସାଇବ' ଆସିବେ । ଆସିବେ 
ସୁଦୂର ସାଇବେରିଆରୁ । ସୁକୁମାରିଆ ସାଇବ୍‌ ସାଇବେରିଆର ଶୀତ ସମ୍ଭାଳି ପାରେନି । 
ତେଣୁ ନିଜ ପରିବାର ଓ ବନ୍ଧୁପରିଜନଙ୍କୁ ଧରି ସେ ପଳେଇ ଆସେ ଭରତପୁର ସ୍ମିତ କିଓଲାଡ଼ିଓ 
ଘାନା ଜାତୀୟ ପକ୍ଷୀବିହାରକୁ । ସେଇଠି ରହିଯାଏ ପ୍ରାୟ ତିନିମାସ । ଭରତପୁରରେ 
ଶୀତକାଳଟା କଟେଇ ପୁଣି ଫେରିଯାଏ ସାଇବେରିଆ । ପ୍ରତିବର୍ଷ ତା'ର ଏହି ଭାରତବୁଲାରେ 
କୌଣସି ପରିବର୍ଭନ ହୁଏନି । ଅନ୍ତତଃ ଦୁଇଶହ ବର୍ଷଧରି ଚାଲିଥୂଲା ଏ ଲୀଳା । 


ସବୁବର୍ଷପରି ୧୯୯୪ ମସିହାରେ ବି ପକ୍ଷୀବିହାରର କର୍ମଚାରୀ, ପ୍ରକୃତିବିତ୍‌, 
ପରିବେଶପ୍ରେମୀ ତଥା ସାରସବିଜ୍ଞାନୀମନେ ସାଇବେରିଆନ୍‌ ସାରସ୍‌ ( ସାଇବ୍‌) ଦଳକୁ 
ସ୍ବାଗତ ଜଣେଇବାପାଇଁ ପ୍ରସ୍ତୁତ ହୋଇ ରହିଥାନ୍ତି ଭରତପୁରରେ । କିନ୍ତୁ କାହାନ୍ତି 
ସେମାନେ ? ନିରାଶ ହେଲେ ଅନ୍ତର୍ଚଚାତୀୟ ସାରସ ପ୍ରତିଷ୍ଠାନର ବୈଜ୍ଞାନିକ ଗୋଷ୍ଠୀ । 
ମନମାରି ବସିଲେ ରୁଷିଆ ଓ ଭାରତର ସାରସ ଗବେଷକ ¦ ସେ ବର୍ଷ ସାଇବମାନେ 
ଆସିଲେନି । ମନର ବେଦନା ମନରେ ମାରି ବୈଜ୍ଞାନିକ ଓ ଅନ୍ୟମାନେ ଯେଝା ଯେଝା 
ସ୍ଥାନକୁ ଫେରିଗଲେ । ତଥାପି ଆଶା ପୂରାପୂରି ମଉଜି ଯାଇନଥାଏ ସେମାନଙ୍କର । 
“ ସାଇବ୍‌ ଫେରିବ ଯେ, ଅବଶ୍ୟ ଫେରିବ” - ମନରେ ଏଇ ଆଶା ବାନ୍ଧି ୧୯୯୫ ମସିହାରେ 
ପୁଣି ସେମାନେ ଜମା ହେଲେ ଭରତପୁରରେ । ବାଇନୋକୁଲାର୍‌ ଲଗେଇ ଚାହିଁ ରହିଲେ 
ଆକାଶମାର୍ଗକୁ । ଭରତପୁରର ସନ୍ତସନ୍ତିଆ ଦଳଜମିର କନ୍ଦିବିକଦି ଖୋଜିବାରେ ଲାଗିଲେ 
ସାଇବ୍‌କୁ । କିନ୍ଧୁ ସାଇବ୍‌ କାହିଁ ? 


ମନରେ ଛନକା ପଶିଲା ସେମାନଙ୍କର | ନାନା ଅଶୁଭ ଚିନ୍ତା କବଳିତ କରି ରଖୁଲା 
ସେମାନଙ୍କୁ | ପକ୍ଷୀ ଜଗତରେ ସବୁଠାରୁ ଆକର୍ଷଣୀୟ ହେଉଛି ସାଇବ୍‌ । ପ୍ରଥମ ଦେଖାରେ 

୧୪୨ । ପରିବେଶ ପରିକ୍ରମା 


ବି ଯେ କେହି ତା’ ପ୍ରେମରେ ପଡ଼ିଯିବ । ହେଲେ ଗଲା ଦୂଇବର୍ଷ ଧରି ସେ ଭରତପୁର 
ଆସିଲାନି କାହିଁକି ? ସାଇବ୍‌ କ'ଣ ସଂସାରରୁ ସବୁଦିନପାଇଁ ବିଦାୟ ନେଇଗଲା ? ତା'ର 
ବଂଶରକ୍ଷାପାଇଁ ସାରସ-ବିଜ୍ଞାନୀମାନଙ୍କର ସମସ୍ତ ପ୍ରଚେଷ୍ଠା କ'ଣ ବିଫଳତାରେ ପର୍ଯ୍ୟବସିତ 
ହେଲା ? ନା, ଗତ ଦୂଇବର୍ଷଧରି ସେ ବାଟ ଭୁଲି ଆଉ କେଉଁଆଡ଼େ ଚାଲିଯାଉଛି ? ଏହିପରି 
ଅସୁମାରି ପ୍ରଶ୍ନର ଉତ୍ତର ଖୋଜି ପାଉନଥୁଲେ ବିହଙ୍ଗପ୍ରେମୀମାନେ । ତେବେ ସେମାନେ 
ପ୍ରାୟତଃ ଧରି ନେଇଥୂଲେ ଯେ “ସାଇବ୍‌' କିମ୍ବଦନ୍ତୀ ଚରିତ୍ର 'ଡୋଡୋ”ର ଦଶା ଭୋଗିଛି । 


ତଥାପି ମଣିଷ ମନ ତ ! ଆଶା ବିରୋଧରେ ଆଶା ବାନ୍ଧି ବର୍ଷର ପ୍ରାରମ୍ଭରେ 
ପୁନର୍ବାର ସେମାନେ ସମବେତ ହେଲେ ଭରତପୁର ପକ୍ଷୀବିହାରରେ । 


ଫେବୃଆରୀ ମାସ । ସାଇବ୍‌ ପାଇଁ ତାହା ସ୍ମରଣୀୟ ନା ସ୍ମରଣୀୟ ସାଇବ୍‌- 
ରସିକମାନଙ୍କପାଇଁ ? ସେଦିନ ସାଇବ୍ପ୍ରେମୀମାନେ ଅନ୍ୟ ପକ୍ଷୀମେଳରେ ହଠାତ୍‌ ଆବିଷ୍କାର 
କଲେ ଚାରିଟି ସାଇବ୍‌ଙ୍କୁ । ଆକାଶରୁ ସଦ୍ୟ ଅବତରଣ କଲେ ଏହି ଛୋଟ ଦଳଟି । ନିଜ 
ଆଖ୍କୁ ବିଶ୍ଵାସ କରିପାରୁନଥ୍ଲେ ସେମାନେ । ଏହା କ”ଣ ଏକ ପ୍ରହେଳିକା ? ଏହା 
ଦୃଶ୍ତିବିଭ୍ରମ ନୁହେଁ ତ ! ବିଜ୍ଞାନୀ ମହଲରେ ଖେଳିଗଲା ହର୍ଷୋନ୍ସାଦର ତରଙ୍ଗ । 
‘ଫେରିଆସିଛି' , ‘ଫେରିଆସିଛି ସାଇବ” । ସେ ଭାରତକୁ ଭୁଲିନି । ଭୁଲିଯାଇନି ତା'ର 
ପ୍ରିୟ ଭୂଇଁ ଭରତପୁରକୁ । ଗଲା ଦୂଇବର୍ଷ ହେଲା ସେ ଯୁଆଡ଼େ ଥାଉପଛେ ଫେରି ଆସିଛି 
ତ ! ଖସି ଆସିଛି ତ ମରଣଯନ୍ତାରୁ । କେଉଁ ଏକ ଅଦୃଶ୍ୟ ଆକସ୍ପିକତା ଫଳରେ ଯେ ତା'ର 
ଜୀବନ ରକ୍ଷା ହୋଇଛି, ତାହାହିଁ ଆମପକ୍ଷେ ଯଥେଷ୍ଟ 


ଅନ୍ତର୍ଜାତୀୟ ସାରସ ପ୍ରତିଷ୍ଠାନର ନିର୍ଦ୍ଦେଶକ ଜର୍ଜ୍‌ ଆର୍କିବାଲ୍‌ଡ୍‌ ଅଷ୍ଟ୍ରେଲିଆର 
ସେର୍ନ୍ସ୍ଠାରେ ବ୍ୟସ୍ତ ଥୁଲେ ଗବେଷଣାରେ । ଫ୍ୟାକ୍‌ସ୍‌ ଯୋଗେ ସାଙ୍ଗେ ସାଙ୍ଗେ ତାଙ୍କୁ 
ସାଇବ୍‌ର ପ୍ରତ୍ୟାବର୍ଭନ ସମ୍ବାଦ ଜଣାଇ ଦିଆଗଲା । ନିଜର ଗବେଷଣା ସହକର୍ମୀ ଜନ୍‌ 
ଏବଂ ଜୁଡ଼ି ଡେ” ଏବଂ ଆମେରିକୀୟ କୁଶଳୀ ଫଟୋଗ୍ରାଫର୍‌ ଏଲିନର୍‌ ବିଗ୍ସ୍‌ଙ୍କୁ ସାଥ୍‌ରେ 
ଧରି ସେ ଆସି ପହଞ୍ଗଲେ ଭରତପୁରରେ ! 


ପକ୍ଷୀବିହାରର ବ୍ୟାଟେରିଚାଳିତ ସ୍ଵତନ୍ତ୍ର ବସ୍‌ ଚଢ଼ି ସେମାନେ ସାଇବ୍‌ମାନଙ୍କର ଅତି 
ନିକଟକୁ ଗଲେ । ଚାଲିଲା ଅବିରାମ ଫଟୋ ଉଠା । ବହୁବର୍ଷଧରି ସନ୍ତାନମୁଖ ଦେଖୁନଥ୍‌ବା 
ବିଧୂରା ମା” ସନ୍ତାନମୁଖ ଦର୍ଶନରେ ଆମ୍ଲହରା ହୋଇପଡ଼ୁଥ୍ଲା ଭଳି ଅବସ୍ଥା ହୋଇଥଲା 
ଜର୍ଜ୍ଚ ଆର୍କିବାଲ୍‌ଡ୍‌ଙ୍କର ! 

ପରିବେଶ ପରିକ୍ରମା । ୧୪୩ 


ସେହି ବର୍ଷ ଭରତପୁରକୁ ଆସିଥୂଲେ ଚାରିଟି ସାଇବ୍‌ | ତିନୋଟି ବୟସ୍ବ ଓ ଗୋଟିଏ 
ଶାବକ । ଶାବକଟିର ଗୋଡ଼ରେ ଲଟକା ଯାଇଥୁବା ମୁଦିଆରୁ ଜଣାପଡ଼ିଲା ଯେ ଗତବର୍ଷ 
ଅଗଷ୍ଟ ମାସରେ ରୁଷୀୟ ସାରସ ସଂରକ୍ଷଣପ୍ରେମୀ ଆଲେକ୍‌ଜାଣ୍ଡାର ସୋରୋକିନ୍‌ ( ସାସା 
ନାଁରେ ସେ ବେଶୀ ଜଣାଶୁଣା । ) ସେହି ମୁଦିଆଟି ତା' ଗୋଡ଼ରେ ପିନ୍ଧେଇ ଦେଇଥ୍‌ଲେ । 
ସାଇବ୍ମାନଙ୍କର ପ୍ରଜନନ ସମ୍ବନ୍ଧୀୟ ତଥ୍ୟ ସଂଗ୍ରହରେ ସେ ଜଣେ ଖ୍ୟାତନାମା ବିଶେଷଜ୍ଞ | 
ଭରତପୁରରେ ଶୀତକାଳ ଅତିବାହିତ କରୁଥବା ସାଇବ୍‌ ପଶ୍ଚିମ ସାଇବେରିଆର ଦୂର୍ଗମ 
ଅଞ୍ଚଳରେ କୁନୋଭାଟ୍‌ ନଦୀ ଅବବାହିକାରେ ବସାବାନ୍ଧି ଅଣ୍ଡା ଦିଏ । ଅଣ୍ଡା ଫୁଟି ଛୁଆ 
ବାହାରିଲେ ସେମାନଙ୍କୁ ସାଙ୍ଗରେ ଧରି ଯାତ୍ରା କରେ ଭରତପୁର । ଏକଥା ପ୍ରଥମ କରି 
ଜଗତକୁ ଜଣେଇଥୁଲେ ସାସା । ମୁଦି” ପିନ୍ଧେଇ ଏବଂ ଉପଗ୍ରହ ସଞ୍ଚାରକର ସାହାଯ୍ୟ 
ନେଇ ସେ ସାଇବ୍‌ମାନଙ୍କର ପରିବ୍ରଜ୍ୟା-ପଥ ନିର୍ବାରଣ କରିବାରେ ମଧ୍ଯ ସଫଳ 
ହୋଇଛନ୍ତି । 


ତେବେ ସଂରକ୍ଷଣ-ପ୍ରେମୀମାନଙ୍କର ଅବଗତି ନିମନ୍ତେ ଏହା ଜାଣିରଖୁବା ଅତି 
ଗୁରୁତ୍ଵ ପୂର୍ଵ ଯେ ଫେବୃଆରୀ ୧, ୧୯୯୬ ମସିହାପରେ ଆଉ କୌଣସି ସାଇବ୍‌ 
ଭରତପୁରରେ ପହଞ୍ୁନି । ଏହା ପୂର୍ବରୁ କୌଣସି ଥର ବି ମାତ୍ର ଚାରିଟି ସାଇବ୍‌ ଥ୍ବା ଦଳ 
ଭରତପୁରକୁ ଆସି ନ ଥୁଲେ | 

କିନ୍ତୁ ପ୍ରଶ୍ନ ଉଠେ ଯେ, ୧୯୯୪ ଓ ୧୯୯୫ ଏହି ଦୂଇବର୍ଷଧରି ସାଇବ୍‌ ଭରତପୁର 
ଆସିଲାନି କାହିଁକି ? ଏଠାକୁ ନ ଆସି ଶୀତକାଳଟା କଟେଇଲା ପୁଣି କେଉଁଠି ? ଜମା 
ଚାରିଜଣିଆ ଦଳଟା ସାଇବେରିଆରୁ ଭରତପୁର ଓ ଭରତପୁରରୁ ସାଇବେରିଆ- ଏହି 
ଦୀର୍ଘପଥ ନିରାପଦରେ ଅତିକ୍ରମ କରିପାରିବ ତ ? ଏହି ପ୍ରଶ୍ମମାନ ଏବେ ଅସମାହିତ ସତ, 
ତେବେ ଦୁଇବର୍ଷର ଅନ୍ତର୍ବୀନ ପରେ ଯେ ସାଇବ୍‌ ପୁଣି ଭରତପୁରରେ ଆବିର୍ଭାବ ହୋଇଛି 
ତାହା ସାରସ-ବିଜ୍ଞାନୀମାନଙ୍କ ମନରେ ଅନେକ ଆଶାର ସଞ୍ଚାର କରିଛି ! ସାଇବ୍‌ର ସଂସାର 
ଯେ ଉଜ୍କଡ଼ି ଯିବନି, ମଣିଷର ପ୍ରତେଷ୍ଟାରେ ଯେ ତା'ର ବଂଶବୃଦ୍ଧି ସମ୍ଭବ, ଏହିଭଳି ଆଶାବାଦ 
ପୋଷଣ କରିବା ବୋଧହୁଏ ଅଯୌ୍ତିକ ହେବନାହିଁ । 


ଭାରତକୁ ଆସୁଥୁ୍‌ବା ସାଇବର ଯେ ବଂଶହାନି ଘଟୁଛି, ଏଥୁରେ କୌଣସି ସନ୍ଦେହ 
ନାହିଁ । ବରଂ ତା'ର ଏହି ସ୍ଥିତି ଭଙ୍ଗୁର ବୋଲି ପ୍ରତୀୟମାନ ହେଉଛି । ଏହି ଦୃଷ୍ଟିରୁ ଦେଖ୍‌ଲେ 
ସାଇବ୍‌ର ସଂରକ୍ଷଣପାଇଁ ସାଇବପ୍ରେମୀମାନେ ନିଜର ଆନ୍ତରିକ ପ୍ରୟାସକୁ ବହୁଗୁଣିତ କରିବା 
ଆବଶ୍ୟକ | ସଂରକ୍ଷଣ ନିମନ୍ତେ ନୂତନ କୌଶଳ ଅବଲମ୍ବନ କରିବା ମଧ୍ଯ ଦରକାର । 
ସାଇବ୍‌କୁ ନିଜ ହେପାଜତରେ ପ୍ରତିପାଳନ କରି ତା'ର ପ୍ରଜନନ ପାଇଁ ଅନୁକୂଳ ପରିବେଶ 

୧୪୪ । ପରିବେଶ ପରିକ୍ରମା 


ସୃଷ୍ଟି କରାଯିବା ଉଚିତ । ଉପଗ୍ରହ-ସଞ୍ଚାରକ ମାଧ୍ଯମରେ ସେମାନଙ୍କର ଗତିବିଧୂ ଲକ୍ଷ୍ୟକରି 
ସେମାନଙ୍କୁ ଯଥୋଚିତ ନିରାପରା ଯୋଗାଇଦେବା ମଧ୍ଯ କର୍ଗବ୍ୟ । ନୋହିଲେ ସାଇବ୍‌କୁ 
ଜୀବନ୍ତ ଅବସ୍ଥାରେ ଦେଖ୍‌ବା ଆଉ ସମ୍ଭବ ହେବନି । 

ଜର୍ଜ ଆର୍ଚିବାଲ୍ଡ୍‌, ସୋରୋକିନ୍‌, ୟୁରି ମାର୍କିନ ଏବଂ ଭାରତୀୟ ସାରସ-ବିଶେଷଞ୍ଞ 
ମୀନାକ୍ଷୀ ନଗେନ୍ଦ୍ରନ୍‌ଙ୍କର ପ୍ରଚେଷ୍ଟା ଫଳବତୀ ହେଉ । ସେମାନଙ୍କର ସାଧୁ ଉଦ୍ୟମ ଫଳରେ 
ସାଇବ୍‌ର ଉତ୍ତରୋରର ବଂଶବୃଦ୍ଧି ଘଟୁ । ଭାରତର ଭରତପୁର ପକ୍ଷୀବି ହାର ପ୍ରତିବର୍ଷ ଏହି 
ସମ୍ମାନାସ୍ପଦ ସାଇବ-ଅତିଥୂମାନଙ୍କୁ ଭବ୍ୟ ସ୍ବାଗତ ଜଣାଇବାର ମର୍ଯ୍ୟାଦା, ସୌଭାଗ୍ୟ ଓ 
ପୁଣ୍ୟ ଉପଭୋଗ କରୁଥାଉ । 

ରେୱୱା ଜଙ୍ଗଲରୁ ରାଜପ୍ରାସାଦ 


୧୯୬୯ ମସିହା ଡିସେମ୍ବର ମାସ ୧୯ ତାରିଖ । ସେଦିନ ମୋହନର ଆଉ ନିଦ 
ଭାଇଟିଲାନି । ସବୁଦିନପାଇଁ ଶୋଇଗଲା ସେ । ବଲାବେଳକୁ ତାକୁ ହୋଇଥୁଲା ୧୯ ବର୍ଷ । 
କିନ୍ତୁ ମୋହନ ମରି ବି ଅମର । କାରଣ ସେ ଆଜି ଏକ କିମ୍ବଦନ୍ତୀ । ବାହୁନି ଉଠିଥୂଲା 
ଗୋବିନ୍ଦଗଡ଼ ରାଜପ୍ରାସାଦ । ତା”? ବିୟୋଗରେ ସମସ୍ତଙ୍କ ଆଖୁରୁ ଲୁହ ଧାର ଛୁଟିଥୂଲା । 
ସମ୍ପୂର୍ଣ୍ଣ ହିନ୍ଦୁରୀତିରେ ସମାଧ୍‌ ଦିଆଗଲା ତାକୁ । ଗୋବି ନ୍ଦଗଡ଼ ରାଜପ୍ରାସାଦରେ ତା' 
ସମ୍ମାନରେ ସ୍ଥାପିତ ହୋଇଛି ଏକ ସ୍କୃତି ମନ୍ଦର । ପ୍ରତିଦିନ ଅନେକ ପର୍ଯ୍ୟଟକ ସେହି 
ସମାଧ୍‌ସ୍ଥଳ ପରିଦର୍ଶନ କରନ୍ତି । ଶ୍ରଦ୍ଧା ନିବେଦନ କରନ୍ତି ମୋହନର ଅମର ଆମା 
ଉଦ୍ଦେଶ୍ୟରେ । 


ତେବେ କିଏ ସେହି ମୋହନ ? ମୋହନ ହେଉଛି ମଣିଷଜାତିକୁ ପ୍ରକୃତିର ଏକ 
ଅପୂର୍ବ ପ୍ରୀତ୍ୟୁପହାର । ମଧ୍ୟପ୍ରଦେଶର କେନ୍ଦ୍ରସ୍ଥଳରେ ଅବସ୍ଥିତ ରେୱ। । ରେୱାରେ 
ରାଜାମାନେ ଶାସନ କରୁଥୁଲେ । ସବୂବର୍ଷ ରେୱାର ମହାରାଜା ଶ୍ରୀ ମାର୍ରଣ୍ଡ ଦେଓ ସିଂହ 
ଅନ୍ୟ ରାଜା, ମହାରାଜା ଓ ବିଶିଷ୍ଠ ଅତିଥୂମାନଙ୍କ ସମ୍ମାନାର୍ଥେ ଆୟୋଜନ କରିଥାର୍ରି ଶିକାର 
ପର୍ବ । ୧୯୫୧ ମସିହାରେ ଏହି ବାର୍ଷିକ ଶିକାର ପର୍ବର ମୁଖ୍ୟ ଅତିଥ୍‌ ଥୁଲେ ଯୋଧପୁରର 
ମହାରାଜା ଅଜିତ୍‌ ସିଂହ । ତାଙ୍କ ଗହଣରେ ଥୂଲେ ଆହୁରି ଅନେକ ରାଜା, ମହାରାଜା ଓ 
ସମ୍ଭାନ୍ତ ବ୍ୟକ୍ତି । 


ଶିକାର ପଟୁଆର ଆରମ୍ଭ ହେଲା । ରେୱାଠାରୁ ପ୍ରାୟ ୧୧୦ କିଲୋମିଟର 
ଦୂରତାରେ “ଦେବା” ନାମକ ଗାଁରେ ସେମାନଙ୍କର ଶିବିର । ଦେବାର ଚାରିପଟେ ଜଙ୍ଗଲ । 
ଦିନେ ଅପରାହୁରେ ଜନ୍ଧୁଜୁନ୍ତାଙ୍କର ଖୋଜଖବର ନେବାପାଇଁ ବାହାରିପଡ଼ିଲେ ମହାରାଜାଙ୍କ 
ଦଳର କେତେକ ଲୋକ । ଜଙ୍ଗଲର ଏକ ପାହାଡ଼ ପାଖ ମୁଣ୍ଡିଆ ଉପରେ ଚାରିଟି ଛୁଆଙ୍କ 
ସହ ବାଘୁଣୀଟିଏ ବୁଲୁଥ୍ବାର ସେମାନେ ଆସି ଖବର ଦେଲେ | 

୧୪୬ ପରିବେଶ ପରିକ୍ରମା 


ଏ ସମ୍ବାଦ ପାଇ ଉଲ୍ଲସିତ ହୋଇ ଉଠିଲେ ରାଜନ୍ୟ ମଣ୍ଡଳୀ | ତା” ପରଦିନ ବାଘୁଣୀ 
ଶିକାର ପାଇଁ ଯୋଜନା ସ୍ଥିର ହେଲା । ବଡ଼ ବଡ଼ ଗଛ ଉପରେ ସୁବିଧା ଜାଗା ଦେଖ୍‌ 
ତିଆରି ହେଲା ମଞ୍ଚା । ମହାରାଜା ଏବଂ ଅତିଥ୍‌ବର୍ଗ ବନ୍ଧୁକ ମୁହାଁଇ ମଞ୍ଚା ଉପରେ ସଜାଗ 
ହୋଇ ରହିଲେ । ଢୋଲ, ମହୁରୀ, ଭେରୀ, ତୁରୀ ବଜେଇ, ବାଣ ଫୁଟେଇ ଓ ବଡ଼ ପାଟିରେ 
ଚିଜାର କରି ଜନ୍ମୁଜୁନ୍ତାଙ୍କୁ ଅଡ଼େଇ ଆଣିବାରେ ଲାଗିଲେ ସାହାଯ୍ୟକାରୀ ଦଳ । 


ପାଟିଗୋଳ ଓ ବାଜାଶହ ଶୁଣି ବୃଦାଉହାଡ଼ରୁ ହଠାତ୍‌ ବାହାରି ପଡ଼ିଲା ବାଘୁଣୀଟି 
ପ୍ରଥମ ମଞ୍ଚାଟିରେ ବସିଥାନ୍ତି ମହାରାଜା ମାର୍ରଣ୍ଡ ଦେଓ ସିଂହ ଓ ତାଙ୍କ ବିଶିଷ୍ଠ ଅତିଥ ସ୍ଵରୂପ 
ସିଂହ । ସ୍ଵରୂପ ସିଂହଙ୍କ ବନ୍ଧୁକ ଗର୍ଜନ କରି ଉଠିଲା । ଲକ୍ଷ୍ୟ ଥୁଲା ଅବ୍ୟର୍ଥ । ଗୁଳିମାଡ଼ 
ଖାଇ ତତ୍କ୍ଷଣାତ୍‌ ଟଳିପଡ଼ିଲା ବାଘୁଣୀଟି । 


ପରେ ପରେ ଠୂୁକୁଠୁକୁ ପାହୁଲ ପକେଇ ବାହାରି ଆସିଲେ ଚାରିଟି ଗୁଲୁଗୁଲିଆ 
ବାଘଛୁଆ । ସେମାନଙ୍କ ଭିତରୁ ଗୋଟିଏ ଧଳା । ଧଳା ଛୁଆଟି ଚାଲିଥାଏ ଆଗରେ ! 
ପଛରେ ଅନ୍ୟ ତିନୋଟି । ମାତ୍ର କେଇ ମିନିଟ୍‌ ତଳେ ସେମାନେ କ'ଣ ହରେଇ ବସିଛନ୍ତି, 
ସେ ଜ୍ଞାନ ନଥାଏ ତାଙ୍କର | କୌଣସି ସନ୍ଦେହ ନ କରି ସେମାନେ ମଧ୍ଯ ମଞ୍ଚା ଆଡ଼କୁ ଆଗେଇ 
ଆସିଲେ । ଅବଶ୍ୟ ମହାରାଜା ଅଜିତ୍‌ ସିଂହଙ୍କର ଦୃଷ୍ଟି ପଡ଼ିଥିଲା ଧଳା ବାଘଛୁଆଟି ଉପରେ । 
କିନ୍ଧୁ କେଜାଣି କାହିଁକି ସେ ତା? ଉପରକୁ ଗୁଳି ନ ଚଳେଇ ଗୁଳିକଲେ ତା ପଛରେ ଥବା 
ଅନ୍ୟ ତିନୋଟି ଛୁଆଙ୍କୁ । ଠିକ୍‌ ଏକାସମୟରେ ବି ଧାଇଁ ଧାଇଁ ହୋଇ ଗୁଳି ଛୁଟିଲା । 
ଗୁଳିମାଡ଼ରେ ଧରାଶାୟୀ ହେଲେ ଦୁଇଟି ଶାବକ । ହୋହଲ୍ଲା ଓ ପାଟିତୁଣ୍ଡ ଭିତରେ ଆର 
ଛୁଆଟି କୁଆଡ଼େ ପଳେଇଲା, ତାର କେହି ଖୋଜଖବର ରଖ୍ନଥୂଲେ । ସେଇ ମୁହୂର୍ଭରେ 
ସେମାନେ ପୂରାପୂରି ଭୁଲିଯାଇଥୂଲେ ଧଳାବାଘ ଛୁଆଟି ବିଷୟରେ । 


ମଞ୍ଚାରୁ ଓହ୍ଲେଇ ମହାରାଜା ଓ ବରେଣ୍ୟ ଅତିଥୁ୍‌ବର୍ଗ ନିଜ ନିଜ ତମ୍ବ୍କୁ ଫେରିଗଲେ । 
ରାତି ଭୋଜନ ସମୟରେ ଧଳାବାଘ ଛୁଆଟିର ପ୍ରସଙ୍ଗ ଆପେ ଆପେ ଆଲୋଚନା ପରିସରକୁ 
ଆସିଗଲା । ତେଣୁ ପରଦିନ ସକାଳେ ତା'ର ସନ୍ଧାନ ନେବାପାଇଁ ସ୍ଥିର କରି ସମସ୍ତେ ବିଶ୍ରାମ 
ନେଲେ । ସକାଳ ହେଲା । ସାଙ୍ଗରେ ଯାଇଥ୍‌ବା ଲୋକେ ଧଳା ବାଘଛୁଆଟିର ସନ୍ଧାନରେ 
ବାହାରିଲେ । ଜଙ୍ଗଲର ଅହନ୍ଦିଦନ୍ଦି ଖୋଜିଲେ । କିନ୍ଲୁ କାହିଁ ସେ ଅପୂର୍ବ ଧଳା ବାଘଛୁଆ ? 
ନିରାଶ ହୋଇ ଫେରିଆସିଲେ ସେମାନେ । ପୁଣି ପରଦିନ ଚାଲିଲା ସେହି ଅନୁସନ୍ଧାନ | 
ସେଦିନ ଥାଏ ମେ ମାସ ୨୭ ତାରିଖ | ଅନୁସନ୍ଧାନକାରୀ ଦଳକୁ ସଫଳତା ମିଳିଲା | ଏକ 

ପରିବେଶ ପରିକ୍ରମା | ୧୪୭ 


ପାହାଡ଼ ଖୋଲ ଭିତରେ ଲୁଚି ରହିଥ୍୍‌ବା ଅବସ୍ଥାରେ ଧଳାବାଘ ଛୁଆକୁ ଆବିଷ୍କାର କଲେ 
ସେମାନେ । 


ସାଙ୍ଗେ ସାଙ୍ଗେ ତିଆରି ହେଲା ଏକ କାଠ ଯନ୍ତା । ଗୋଟିଏ ପାତ୍ରରେ ପାଣି ନେଇ 
ଯନ୍ତା ଭିତରେ ରଖୁ ଦିଆଗଲା ! ଯନ୍ତାର ମୁହଁ ଖୋଲା ରହିଲା । ପାହାଡ଼ ଫାଙ୍କ ଆଡ଼ରୁ 
ସଞ୍ଜ ନଇଁ ଆସୁଥାଏ । ଉତ୍ସକ ହୋଇ ଲୁଚି ବସିଥାନ୍ତି ସାହାଯ୍ୟକାରୀ ଦଳ । ବାଘଛୁଆଟି 
ଉଠି ଠିଆ ହେଲା । କୁନି କୁନି ପାହୂଲ ପକେଇ ଆଗେଇ ଆସିଲା ପାଣି ପିଇବାକୁ । ଯନ୍ତା 
ଭିତରେ ପଶି ଯିବାମାତ୍ରେ ଖସେଇ ଦିଆଗଲା ଯନ୍ତାର କବାଟ | ଯନ୍ତା ଭିତରେ ବନ୍ଦୀ 
ହୋଇଗଲା ବାଘଛୁଆଟି । ବନ୍ଦୀ ହୋଇ ରହିଗଲା ଜୀବନସାରା । ଜଙ୍ଗଲ ପରିବେଶର 
ସ୍ଵାଧୀନତା ହରେଇ ବସିଲା ସବୁଦିନପାଇଁ । ସ୍ଵାଧୀନତା ହରେଇ ବସିଲା ସତ, ହେଲେ ସେ 
ହେଲା ଗୋବିନ୍ଦଗଡ଼ରେ ଥ୍ବା ରେୱ। ମହାରାଜାଙ୍କ ଗ୍ରୀଷ୍ମ କାଜୀନ ରାଜପ୍ରାସାଦର 
ବିଶିଷ୍ଟ ବାସିନ୍ଦା । 

ରେୱାଠାରୁ ପ୍ରାୟ ୨୦ କିଲୋମିଟର ଦୂରରେ ଅବସ୍ଥିତ ଗୋବିନ୍ଦଗଡ଼ ପ୍ରାସାଦ । 
ସେଠାରେ ଏକ ଛୋଟ ଅଗଣାରେ ଖୋଲି ଦିଆଗଲା ତାକୁ । ହେଲେ ରାତିରେ ଅନ୍ଧାରର 
ସୁଯୋଗ ନେଇ ଝରକା ଗଳି ସେ ପଳେଇଲା ସେଠାରୁ । ସକାଳୁ ଖୋଜିଲାବେଳକୁ ସେ 
ଅନ୍ତର୍ବାନ । ପୁଣି ଅନୁସନ୍ଧାନୀ ଦଳ ଚାରି ଆଡ଼ ଖେଦିଗଲେ ! ତାକୁ ପାଇଲେ ୧୬ 
କିଲୋମିଟର ଦୂର ଏକ ଜଙ୍ଗଲ ଭିତରେ । ରାତିକ ଭିତରେ ଏତେ ବାଟ ଚାଲି ଚାଲି ସେ 
ହାଲିଆ ହୋଇ ପଡ଼ିଥାଏ । ଭୋକରେ ପେଟ ଜଳୁଥାଏ ତା'ର ! ମାଆ ନାହିଁ ଯାହାର, 
ସାହା କାହିଁ ତାହାର ? 


ହେଲେ ବାଘଛୁଆ ସେ । ବିନା ପ୍ରତିରୋଧରେ ଶତୁ ହାତରେ ଧରାଦିଅନ୍ତା କିପରି ? 
ଲୋକେ ତାକୁ ଘେରିଗଲେ । ସେ ରାଗରେ ଘୁମୁରିଲା । ଗର୍ଜନ ଛାଡ଼ିଲା । ଝାମ୍ପ ମାରିଲା 
ଜଣକ ଉପରକୁ । କିନ୍ତୁ ଦୂର୍ଭାଗ୍ୟ ତାର | ହଠାତ୍‌ ଜଣେ କେହି ତା' ଉପରକୁ ଫୋପାଡ଼ିଲା 
ଜନ୍ୁଧରା ଜାଲ । ଜାଲ ଭିତରେ ଛନ୍ଦି ହୋଇପଡ଼ିଲା ସେ । ଆଉ ଜଣେ ଲୋକ ମୁହୂର୍ର୍େ 
ଡେରି ନ କରି ତା” ମୁଣ୍ଡରେ ବସେଇଲା ଏକ ନିର୍ଘାତ ଠେଙ୍ଗା ପାହାର । ସେତିକିର ତା'ର 
ଜୁ' ହଟିଗଲା | ସେ ଆଲିଜା ହୋଇ ପଡ଼ିଗଲା 1! ସମସ୍ତେ ମିଶି ତାକୁ ବାନି ପକେଇଲେ । 
ପୁଣି ସେ ବୃହା ହୋଇ ଆସିଲା ଗୋବିନ୍ଦଗଡ଼ ! ନ ମରି ବଞ୍ଚୁଗଲା ବିଚରା । 


ପ୍ରଥମ ଦିନ ସେ ବରି ଯାଇଥୂଲା ଗୁଳିମାଡ଼ରୁ । ତାଂ ପରଦିନ ବି ନ ମରି 
ବଞ୍ଚଯାଇଥ୍‌ଲା ଭୋକ, ଶୋଷ ଓ ଶାରୀରିକ କ୍ଲାନ୍ତିରୁ ଏବଂ ଶେଷରେ ମୁଣ୍ଡରେ ବସିଯିବା 

୧୪୮ | । ପରିବେଶ ପରିକ୍ରମା 
t < 

ନିର୍ଘାତିଆ ଠେଙ୍ଗାପାହାରରୁ । ତା'ର ବଞ୍ଚି ରହିବାଟା କଣ ଥୁଲା ବିଧ୍ନିର୍ଦିଷ୍ଟ ? ପରବର୍ରୀ 

କାଳରେ ଧଳା ବାଘ ପ୍ରଜନନରେ ଗୁରୁତ୍ୃ ପୂର୍ଣ ଭୂମିକା ଗ୍ରହଣ କରିବ ବୋଲି କ'ଣ ତାକୁ 


ବଖଞଖ୍େଇ ରଖ୍ଲଲା ବିଧୂ ? ତା'ର ମନଜିଣା ନାମକରଣ କରାଗଲା ‘ମୋହନ’ । ମୋହନ 
ଥୁଲା ଜଙ୍ଗଲରୁ ଧରାଯାଇଥ୍‌ବା ପୃଥ୍ବୀର ଶେଷ ଧଳାବାଘ ! 


ମଣିଷ ହାତରେ ଧରାପଡ଼ିଲାବେଳକୁ ମୋହନର ବୟସ ଜମା ନଅ ମାସ । ରେୱାର 
ମହାରାଜା ମାର୍ଭଣ୍ଡ ଦେଓ ସିଂହଙ୍କ ଆଦର ଯନ୍‌ରେ ସେ ପ୍ରତିପାଳିତ ହେଲା ଗୋବିନ୍ଦଗଡ଼ 
ରାଜପ୍ରାସାଦରେ । ରାଜକୀୟ ପରିଚର୍ଯ୍ୟାରେ ଅତିବାହିତ ହେଲା ତା'ର ଜୀବନ । ସତେ 
ଯେପରି ସେ ଥୂଲା ଗୋବିନ୍ଦଗଡ଼ର ବାଦଶାହ । 


ମୋହନ କ୍ରମେ ବଡ଼ ହେଲ୍ଲା । ଶିଶୁରୁ ହେଲା କିଶୋର । କିଶୋର ଅବସ୍ଥା ଅତିକ୍ରମ 
କରି ପାଦଦେଲା ଯୁବାବସ୍ଥାରେ । ଭେଶ୍ରିଆଟା ଆଉ କେତେଦିନ ଅବା ଅଭିଆଡ଼ା ରହିବ ? 
ତାକୁ ହାତକୁ ଦି ହାଚ କରିଦେଲେ ହିଁ ନିଶ୍ଚିନ୍ତ ହେବେ ମହାରାଜା । ମହାରାଜା ଲାଗିପଡ଼ିଲେ 
କନ୍ୟା ଖୋଜାରେ । କିପରି କନ୍ୟା ଘରକୁ ଆଣିଲେ ମୋହନର ପିଲାଏ ବି ଧଳା ହୋଇ 
ଜନ୍ମନେବେ ସେଇଆ ଥୁଲା ତାଙ୍କ ଚିନ୍ତା । ବିଜ୍ଞାନୀ-ଜ୍ୟୋତିଷମାନଙ୍କ ସହ ପରାମର୍ଶ କଲେ 
ସେ । ପଶୁ ପ୍ରଜନନ ବିଶେଷଜ୍ଞଙ୍କ ମତ ନେଲେ ! ତେବେ ରେୱା ଜଙ୍ଗଲରୁ ଧରା ହୋଇ 
ଆସିଲା ପାଖାପାଖ୍‌ ସମାନ ବୟସର ଏକ ସୁନ୍ଦରୀ ବାଘୁଣୀ । ସବୁ ବାଘଙ୍କ ଦେହର ସ୍ଵାଭାବିକ 
ରଙ୍ଗ ଯାହା, ତା'ର ରଙ୍ଗ ବି ଥଲା ସେଇ ହଜଦିଆ । ହଳଦିଆ ଦେହରେ କଳାକଳା ପଟି । 
ତା'ସହ ମୋହନର ବାହାଘର ହୋଇଗଲା । କନିଆଁ ନାଁ ରଖାଗଲା ବେଗମ୍‌” | 


ମୋହନ ଆଉ ବେଗମ୍‌ଙ୍କ ଦାମ୍ପତ୍ୟ ଜୀବନ ସୁରୁଖୁରୁରେ କଟିଯାଉଥାଏ ! ୧୯୫୩ 
ମସିହାରୁ ୧୯୫୬ ମସିହା ଭିତରେ ବେଗମ୍‌ ତିନିଥର ଗର୍ଭବତୀ ହେଲା । ଜନ୍ମ ଦେଲା 
ଦଶଟି ସନ୍ତାନ । କିନ୍ଧୁ ଗୋଟିଏ ହେଲେ ପିଲା ‘ଗୋରା” ହେଲେନି । 


ବ୍ୟଥୂତ ହେଲେ ମହାରାଜା ! ନିରାଶ ହୋଇ ବେଗମ୍‌୍କୁ ବିକିଦେଲେ ଅହମଦାବାଦ 
ଚିଡ଼ିଆଖାନାକୁ । ସେହି ଚିଡ଼ିଆଖାନାରେ ୧୯୬୯ ମସିହରେ ମୂତ୍ୟୁ ହେଲା ବେଗମର | 
ମୋହନ ବିପନ୍‌ୀକ ହୋଇଗଲା ! ପଶୁପକ୍ଷୀଙ୍କ ସମାଜରେ ତ ଏକା ପରିବାରରେ ବାହାଘର 
ଚଳେ ।! ମୋହନ ଦ୍ଵିତୀୟ ପନ ଗ୍ରହଣ କଲା । ୧୯୫୫ ମସିହାରେ ଜନ୍ମ ନେଇଥୁ୍‌ଲା 
ସେମାନଙ୍କର ଝିଅ ରାଧା” । ରାଧା” ହେଲା ମୋହନର ଦ୍ବିତୀୟ ପନ୍‌। । ରାଧାର ରଙ୍ଗ 
ବି ଥଲା ହଳଦିଆ । 

ପରିବେଶ ପରିକ୍ରମା । ୧୪୯ 


ରାଧା ହେଲା ଗର୍ଭବତୀ । ପୁଣି ଆଶାବାଦୀ ହୋଇ ଉଠିଲେ ମହାରାଜା ମାର୍ରଣ୍ଡ 
ଦେଓ ସିଂହ । ରାଧାର ଯନ୍ନେବାରେ ନିୟୋଜିତ ରହିଲେ ଅନେକ କର୍ମଚାରୀ । ପଶୁ 
ଡାକ୍ତର ରାଧାକୁ ନିୟମିତ ଦେଖାଶୁଣା କଲେ । 


୧୯୫୮ ମସିହା ଅକ୍ଟୋବର ମାସ ୨୯ ତାରିଖ | ସେଦିନ ରାଧା କିଛି ଖାଦ୍ୟ 
ନୁଇଁଲାନି । ସନ୍ଧ୍ୟାବେଳକୁ ଅସ୍ଥିର ଭାବରେ ଏପଟ ସେପଟ ହେଉଥାଏ | ସେ ଭାରି ଅସୃସ୍ତି 
ଅନୁଭବ କରୁଥ୍ବାର ଜଢଣାପଡୁଥାଏ । ମଝିରେ ମଝିରେ କୁନ୍ତେଇ ହେଲାଉଜି ଶଦ 
କରୁଥାଏ । ଯନ୍ତ୍ରଣାରେ ଗୁଁ ଗୁଁ ହେଉଥାଏ । 


ନର୍ମଦା ଥୁଲା ରାଧୀର ହେପାଜତକାରୀ । ରାତିସାରା ରାଧା ଚିନ୍ତାରେ ନିଦ 
ହେଉନଥାଏ ନର୍ମଦାକୁ । ସେ ମଝିରେ ମଝିରେ ଯାଇ ରାଧା ରହୁଥ୍ବା ଜନ୍ତା ଭିତରକୁ 
ଅନାଉଥାଏ । କିନ୍ୁ ଛୁଆ ପ୍ରସବ ହେବାର ନାମଗନ୍ଧ ନାହିଁ । ପାହାନ୍ତା ପହରକୁ ଥଣ୍ଡାପବନ 
ବାଢ଼ି ତା'ର ଆଖ୍ପତା ଲାଗି ଆସିଲା । ହଠାତ୍‌ କୋମଳ ମିଆଉଁ ମିଆଉଁ ଶବ୍ଦରେ ନିଦ 
ଭାଙ୍ଗିଗଲା ତା'ର । ସେ ଦୌଡ଼ିଗଲା ରାଧାର ଜନ୍ତା ପାଖକୁ । ତା” ଭିତରକୁ ଉଙ୍କି 
ମାରିଲା । 


କିନ୍ତୁ କଅଣ ଦେଖୁଛି ସିଏ ! ନିଜ ଆଖୁକୁ ବିଶ୍ଵାସ କରିପାରୁନଥୁଲା ନର୍ମଦା । ରାଧା 
କୋଳରେ ଚାରିଟି ଛୁଆଁ । ସମସ୍ତେ ଧଳା । ବୃପ୍ତିର ହସ ଖେଳିଗଲା ତା ଓଠରେ । ସେ 
ଦଉଡ଼ିଲା ମହାରାଜାଙ୍କ ପାଖକୁ । ଉତ୍ତେଜନାରେ ତା'ର ଦେହ ଥରୁଥାଏ | ସେଦିନ ଥୁଲା 
୧୯୫୮ ମସିହା ଅକ୍ଟୋବର ମାସ ୩୦ ତାରିଖ । ଏହି ଦିବସଟି ପୃଥ୍ବୀ ଇତିହାସରେ ଏକ 
ସ୍ମରଣୀୟ ଦିବସ । କାରଣ ଏହିଦିନ ମଣିଷ ହେପାଜତରେ ପ୍ରତିପାଳିତ ବାଘ-ବାଘୁଣୀଙ୍କ 
ଓରସରୁ ଜନ୍ମ ନେଇଥ୍‌ଲା ପ୍ରଥମ ଧଳାବାଘ । 


ରାଧା ଆଉ ମୋହନର ଏହି ସନ୍ତାନମାନଙ୍କର ନାମକରଣ କରାଗଲା । ଏକମାତ୍ର 
ପୁଅର ନାମ ରଖାଗଲା ରାଜା’ । ତିନି ଝିଅର ନାଁ ରହିଲା ରାଣୀ’, ‘ମୋହିନୀ' ଆଉ 
‘ସୁକେଶୀ । 

ପରବର୍ରୀ ବର୍ଷମାନଙ୍କରେ ରାଧା ଆଉ ମୋହନ ଞିରସରୁ ଜନ୍ମ ନେଲେ ତେରଟି 
ଧଳାବାଘ ଏବଂ ନଅଟି ସାଧାରଣ ହଜଦିଆ ରଙ୍ଗର ବାଘ । 


ଦୀର୍ଘ ଷୋହଜ ବର୍ଷଧରି ମୋହନ ପ୍ରଚଜନନକ୍ଷମ ରହି ଆସିଥ୍ଲା । ସେ ଥଲା 
ପୃଥ୍ବୀର ଧଳାବାଘ ପରିବାରର ‘କୁଳବୃଦ୍ଧ ବା ‘ବଂଶପତି” । ମୋହନ ଥ୍ଲା ୩୪ଟି 
ସନ୍ତାନର ଜନକ | ସେମାନଙ୍କ ମଧ୍ଯରେ ୨୧ଟି ଥଲେ ଧଳା । 

୧୫୦ । ପରିବେଶ ପରିକ୍ରମା 


ବାଘପାଳିବା କିଛି ସହଜ କଥା ନୁହେଁ । ଏହା ଭାରି ବ୍ୟୟବହୂଳ । ଗୋଟିଏ ବୟସ୍ବ 
ବାଘ ତା'ର ଶରୀରର ଆକାରକୁ ଚାହିଁ ଦିନକୁ ଖାଏ ଦଶରୁ ପନ୍ଦର କିଲୋଗ୍ରାମ୍‌ ମାଂସ । 
ତା'ର ରକ୍ଷଣାବେକ୍ଷଣ କରିବାପାଇଁ କୁଶଳୀ ଲୋକଙ୍କୁ ମୁକରିର କରିବାକୁ ପଡ଼େ । ଦେହପାଂ 
ଖରାପ ହେଲେ ଅତି ଦାମିକା ଞିଷଧପତ୍ରଦ୍ଧାରା ଚିକିସ୍ସା କରାଯାଏ । ତାହାଛଡ଼ା ତା'ର 
ସ୍ଵାଭାବିକ ଚଲାବୁଲା କରିବାପାଇଁ ବଡ଼ ଖୁଆଡ଼ ଦରକାର ହୁଏ | ୧୯.୬୦ ମସିହା ଶେଷ 
ସୁବ୍ଧା ଗୋବିନ୍ଦଗଡ଼ରେ ଜନ୍ମ ନେଇଥୂଲେ ସାତଟି ଧଳାବାଘ । 


ଏହି ବାଘମାନଙ୍କ ନିଜ ଖର୍୍ଟରେ ପାଳିବା ମହାରାଜାଙ୍କ ପକ୍ଷେ କ୍ରମେ ଅସମ୍ଭବ 
ହୋଇପଡ଼ିଲା । ତେଣୁ ଜନ୍ମ ହେବାର ଦୂଇବର୍ଷ ପରେ ଦଶହଜାର ଡଲାର୍‌ ମୂଲ୍ୟରେ ସେ 
ମୋହିନୀକୁ ବିକ୍ରି କରିଦେଲେ ଆମେରିକାର ୱାଶିଙ୍ଗଟନ୍‌ ଚିଡ଼ିଆଖାନାକୁ । ଆମେରିକା 
ଶିଶୁମାନଙ୍କ ମନୋରଞ୍ଜନ ନିମନ୍ତେ ୧୯୬୦ ମସିହା ଡିସେମ୍ବର ମାସ ପାଞ୍ଚ ତାରିଖରେ 
ମୋହିନୀକୁ ଆନୁଷ୍ଠାନିକ ଭାବରେ ତଦାନୀନ୍ତନ ରାଷ୍ଟ୍ରପତି ଆଇଜେନ୍‌ ହାୱାରଙ୍କୁ ଅର୍ପଣ 
କରାଗଲା । ମୋହିନୀକୁ ସ୍ଵାଗତ ଜଣେଇବାପାଇଁ ସେଦିନ ହାଇଟ୍‌ ହାଉସ୍‌” ପ୍ରାଙ୍ଗଣରେ 
ଅନୁଷ୍ଠିତ ହୋଇଥୂଲା ଆଡମ୍ବରପୂର୍ଣ୍ଣ ଏକ ସ୍ଵତନ୍ତ୍ର ଉତ୍ସବ | 


ସେହିବର୍ଷ ବିଦେଶକୁ ଧଳାବାଘ ରପ୍ତାନୀ ଉପରେ ଭାରତ ସରକାର କଟକଣା ଜାରି 
କଲେ | ଫଳରେ ବାଘ ପାଳିବାପାଇଁ ମହାରାଜାଙ୍କ ଉପରେ ଆହୁରି ବୋଝ ପଡ଼ିଲା । 
ତେବେ ମହାରାଜାଙ୍କ ଅସୁବିଧା ହୃଦୟଙ୍ଗମ କରି ଭାରତ ସରକାର ମହାରାଜାଙ୍କ ସହ ଏକ 
ଚୁକ୍ତିନାମାରେ ଦସ୍ତଖତ କଲେ । କେତୋଟି ବାଘର ଦାୟିତ୍ଵ ନେଲେ ସରକାର । ଆଉ 
କେତୋଟି ରହିଲେ ମହାରାଜାଙ୍କର ମାଲିକାନାରେ । କିନ୍ତୁ ଏହି ଚୁକ୍ତି ଅନୁସାରେ ପରବର୍ରୀ 
ବର୍ଷମାନଙ୍କରେ ଯେତୋଟି ଧଳାବାଘ ଜନ୍ମନେବେ, ତାହା ସରକାର ଓ ମହାରାଜାଙ୍କ ମଧ୍ୟରେ 
ସମାନଭାବରେ ବଣ୍ଟନ କରାଯିବ । ସରକାର ମଧ୍ଯ ଧଳାବାଘ ବିକିବାକୁ ମହାରାଜାଙ୍କୁ 
ଅନୁମତି ଦେଲେ । ଫଳରେ କଲିକତା ଚିଡ଼ିଆଖାନା ମହାରାଜାଙ୍କୁ ୯୪,୦୦୦ ଟଙ୍କା ଦେଇ 
କିଣି ନେଲେ ହେମାଦ୍ରୀ ଏବଂ ନିଳାଦ୍ରୀକୁ । ବିଷ୍ଟଲ ଚିଡ଼ିଆଖାନା ଦଶହଜାର ଡଲାର୍‌ ମୂଲ୍ୟରେ 
ଚମ୍ପକ ଏବଂ ଚମେଲୀକୁ କିଣିନେଲା । 


ଏହିପରି ରାଧା ଏବଂ ମୋହନ ପରିବାରର ସଦସ୍ୟମାନେ ଦିଲ୍ଲୀ, କଲିକତା, ବନ୍ଭେ, 
ହାଇଦ୍ରାବାଦ ଏବଂ ଆମେରିକାର ବିଭିନ୍ନ ଚିଡ଼ିଆଖାନାରେ ନିଜ ନିଜର ଆସ୍ଥାନ ଜମେଇଲେ । 


୧୯୬୯ ମସିହାରେ ମୃତ୍ୟୁ ହେଲା ମୋହନର | ସେତେବେଳକୁ ନିଜର କନ୍ୟା 
ସୁକେଶୀ ମୋହନର ପନ୍ନୀ । ସେମାନଙ୍କର ଞିରସରୁ ଜନ୍ମ ନେଇ ବଞ୍ଚ ରହିଥ୍ବା ଧଳାବାଘ 

ପରିବେଶ ପରିକ୍ରମା | ୧୫୧ 


ଥୁଲେ ଗୌତମ, ବିରାଟ, ହୋମା ଏବଂ ଚମେଲୀ | ଚୁକ୍ତିର ସର୍ଭ ଅନୁସାରେ ଗୌତମ 
ଏବଂ ହୋମା ପଡ଼ିଲେ ସରକାରଙ୍କ ଭାଗରେ । ତେଣୁ ସେମାନଙ୍କୁ ସରକାର ନେଇଗଲେ 
ଦିଲ୍ଲୀ ଚିଡ଼ିଆଖାନାକୁ । ମୋହନର ମୃତ୍ୟୁପରେ ସୁକେଶୀ ମଧ୍ଯ ଦିଲ୍ଲୀ ଚାଲିଗଲା ! 
ଗୋବିନ୍ଦଗଡ଼ରେ ରହିଗଲେ ବିରାଟ ଏବଂ ଚମେଲୀ । ସେମାନଙ୍କଠାରୁ କୌଣସି ଧଳାବାଘ 
ଜନ୍ମ ନେବାପୂର୍ବରୁ ବିରାଟ ବହୁଦିନଧରି ରୋଗ ଭୋଗି ୧୯୭୬ ମସିହା ଜୁଲାଇ ମାସରେ 
ମରିଗଲା । ତେଣୁ ଚମେଲୀକୁ ବି ଦିଲ୍ଲୀ ଚିଡ଼ିଆଖାନାକୁ ପଠେଇ ଦିଆଗଲା । 


ଧଳାବାଘ ପ୍ରତିପାଳନ ଓ ପ୍ରଜନନ ପାଇଁ ଦୀର୍ଘ ପଚିଶ ବର୍ଷଧରି ଗୋବିନ୍ଦଗଡ଼ ରହି 
ଆସିଥୂଲା ଆକର୍ଷଣର କେନ୍ଦ୍ବିନ୍ଦୁ । କ୍ରମେ ଗୋବିନ୍ଦଗଡ଼ରେ ଗୋଟିଏ ହେଲେ ଧଳାବାଘ 
ରହିଲେନି । ଧଳାବାଘଶୂନ୍ୟ ଗୋବିନ୍ଦଗଡ଼ ରାଜପ୍ରାସାଦ ଧଳାବାଘ ବିହୁନେ ଏବେ 
ବାହୁନିବାରେ ଲାଗିଛି । 

ତେବେ ଧଳାବାଘ ପ୍ରସଙ୍ଗ ଉଠିଲେ ନିଶ୍ଚୟ ସ୍ପୃତି ପଟକୁ ଆସିଯିବ ରେୱାର ମହାରାଜା 
ମାର୍ରଣ୍ଡ ଦେଓ ସିଂହଙ୍କର ଶୂଭ ନାମ । ତାଙ୍କର ଆନ୍ତରିକ ଆଗ୍ରହ, ଅଦମ୍ୟ ପ୍ରଚେଷ୍ଟା ଓ ଅନାବିଳ 
ଯନ୍‌ ବିନା ଧଳାବାଘ ପ୍ରଜନନ ପ୍ରକଳ୍ପ ସଫଳ ହୋଇନଥାନ୍ତା । ବିଶ୍ବବାସୀ ଚିଡ଼ିଆଖାନାରେ 
ଧଳାବାଘ ଦର୍ଶନରୁ ଚିରଦିନ ପ୍ରାଇଁ ବଞ୍ଚିତ ହୋଇଥାନ୍ତେ । 

ଓଡ଼ିଶାର ରାଜଧାନୀ ଭୁବନେଶ୍ବରଠାରୁ ଅନତିଦୂରରେ ଅବସ୍ଥିତ ନନ୍ଦନକାନନ ପ୍ରାଣୀ 
ଉଦ୍ୟାନରେ ସ୍ଥାପିତ ହୋଇଛି ଧଳାବାଘ ସଫାରୀ । ଧଳାବାଘ ପ୍ରଜନନରେ ନନ୍ଦନକାନନର 
ସ୍ଥାନ ସ୍ଵତନ୍ତ୍ର । 

© 

ନନ୍ଦନକାନନୀ ଧଳାବାଘ 


ଡାୟାନା ଏବଂ ଥାୟାନା ଦୂହେଁ ହରି ଆଉ ଅସୀମାଙ୍କର ଝିଅ | ଏ ଦୂଇ ଭଉଣୀଙ୍କର 
ଜନ୍ମ ୧୯୭୭ ମସିହା ଜୁନ୍‌ ମାସ ଛଅ ତାରିଖରେ । ଦିଲ୍ଲୀର ଜାତୀୟ ପ୍ରାଣୀ ଉଦ୍ୟାନରେ 
ସେମାନେ ଜନ୍ମ ନେଇଥୁଲେ । ହରି, ଅସୀମା, ଡାୟାନା ଏବଂ ଥାୟାନା-ସମସ୍ତେ 
ଧଳାବାଘ | ହରି ଓ ଅସୀମାର ବାପା ନାଁ “ରାଜା” ଏବଂ ‘ମା’ ନାଁ ରାଣୀ | ରାଜା ଓ ରାଣୀ 
ଦୁହେଁ ମୋହନ ଓ ରାଧାର ପୁଅ ଝିଅ । ମୋହନ ଓ ରାଧାର ଅଣନାତୁଣୀ ହୋଇଥୁବାରୁ 
ଡାୟାନା ଏବଂ ଆୟାନା ମଧ୍ୟ ରେୱା ଧଳାବାଘର ବଂଶଧର । 


ଜନ୍ମପରେ ଥାୟାନା ଚାଲିଗଲା ହାଇଦ୍ରାବାଦସ୍ଥିତ ନେହରୁ ପ୍ରାଣୀ ଉଦ୍ଯାନକୁ । 
୧୯୭୯ ମସିହା ନଭେମ୍ବର ମାସରେ ଭୂବନେଶ୍ବରରେ ଅବସ୍ଥିତ ନନ୍ଦନକାନନ ପ୍ରାଣୀ 
ଉଦ୍ୟାନକୁ ଆସିଲା ଡାୟାନା । ଡାୟାନାକୁ ହାସଲ କରିବାପାଇଁ ନନ୍ଦନକାନନକୁ ଯେ ମୂଲ୍ୟ 
ଦେବାରୁ ପଡ଼ିନି ତାହା ନୁହେଁ, ଡାୟାନା ବଦଳରେ ଦିଲ୍ଲୀ ଚିଡ଼ିଆଖାନା ନନ୍ଦନକାନନରୁ ନେଲେ 
ହଜେ କଳାବାଘ | 


ନନ୍ଦନକାନନର ପ୍ରଥମ ଧଳାବାଘ ଅତିଥ୍‌ ହେଉଛି ଡାୟାନା | ଏଠାକୁ ଆସିଲାବେଳେ 
ସେ ଦୁଇବର୍ଷର କିଶୋରୀ । ଶତ୍ତୀରରେ ଯୌବନର ଜୁଆର ଆସିବାକୁ ବିଶେଷ 
ଡେରିନାହିଁ । ତା'ର କମନୀୟ ଶୁଭ୍ରକାନ୍ତି ଦର୍ଶକର ମନ ମୋହିଦେଉଥ୍‌ବାରୁ ତା'ର ନାଁ 
'ବଦଳେଇ ରଖାଗଲା ଶୁଭ୍ରା | 


ଶୁଭ୍ରା ନନ୍ଦନକାନନରେ ପହଞ୍ଚଲାବେଳକୁ ଦୀପକ ୧୨ ବର୍ଷର ଭେଶ୍ରିଆ । ସେହି 
ନନ୍ଦନକାନନରେ ୧୯୬୭ ମସିହା ଜୁଲାଇ ତିରିଶ ତାରିଖରେ ଜନ୍ମ ନେଇଥ୍‌ଲା ସେ । ଶୁଭ୍ରା 
ସିନା ଥୁଲା ଧଳା, ହେଲେ ଦୀପକର ରଙ୍ଗ ଥୁଲା ବାଘମାନଙ୍କର ସାଧାରଣ ରଙ୍ଗଭଳି - 
ହଳଦିଆ ଶରୀରରେ କଳା କଳା ପଟି । ଶୁଭ୍ରାକୁ ତ ଆଉ ଏକୁଟିଆ ଛାଡ଼ି ହେବନି । ତେଣୁ 
ସେ ଆଉ ଦୀପକ ଏକାଠି ରହିଲେ । ସ୍ଵାମୀ-ସ୍ତୀ ଭାବରେ ଚଳିଲେ । ଦୁଇଥରରେ ଶୁଭ୍ରା 
ଗର୍ଭରୁ ଜାତ ହେଲେ ଚାରିଟି ସନ୍ତାନ । 

ପରିବେଶ ପରିକ୍ରମା | ୧୫୩ 


ପ୍ରଥମ ଗର୍ଭର ସନ୍ତାନ ହେଉଛନ୍ତି ଅଶ୍ିନୀ ଏବଂ ବିଶାଖା । ଅଶ୍ନିନୀ ପୁଅ ଏବଂ ବିଶାଖା 
ଝିଅ । ପୁଅଟି ଗୋରା ବା ଧଳା ଏବଂ ଝିଅ ହଳଦିଆ । ଦ୍ଵିତୀୟ ଗର୍ଭରୁ ଯେଉଁ ଝିଅ ଦୁଇଟି 
ଜନ୍ମ ହେଲେ ସେମାନେ ଥୂଲେ ହଳଦିଆ । କିନ୍ଧୁ ଜନ୍ମପରେ ଦିନଟିଏ ନପୂରୁଣୁ ଉତ୍ତୟେ 
ମରିଗଲେ । ଦ୍ଵିତୀୟ ଗର୍ଭର ଏହି ଦୂଇଟି ପିଲା ମରିଯିବାରୁ ଛନକା ପଶିଲା ନନ୍ଦନକାନନର 
କର୍ତ୍ତୃପକ୍ଷଙ୍କ ମନରେ । ଦୀପକ ଆଉ ଶୁଭ୍ରାର ଯୋଡ଼ିଟି କ'ଣ ସୁହାଉନାହିଁ କି ? ଆଉଥରେ 
ବିପଦ ମୂଣ୍ତେଇବାକୁ ସେମାନେ ଚାହିଁଲେନି । ତେଣୁ ଦୀପକ ବଦଳରେ ଦୀପକର ପୁଅ 
ଦେବଚବ୍ରତକୁ ରଖାଗଲା ଶୁଭ୍ରା କୋଠରିରେ । ଦୀପକ ଭଜି ଦେବବ୍ରତ ବି ଥୁଲା 
ନନ୍ଦନକାନନୀ । ସେ ୧୯୮୦ ମସିହାରେ ଦୀପକ ଏବଂ ଗଙ୍ଗାର ଥରସରୁ ଜନ୍ମ ନେଇଥୁଲା 
ସେହି ନନ୍ଦନ କାନନରେ । ଦୀପକ ଆଉ ଗଙ୍ଗା ଉତ୍ତୟେ ହଳଦିଆ, କିରୁ ସେମାନଙ୍କ ସନ୍ତାନ 
ଦେବବ୍ରତ ନିଜେ ଥୁଲା ଧଳା । ଧଳା ବାଘବାଘୁଣୀ ଦେବବ୍ରତ ଓ ଶୁଭ୍ରାର ଯୋଡ଼ି ସତେ 
ଯେପରି ଥୁଲା ରାଜଯୋଟକ | ୧୯୮୩ ମସିହାରୁ ୧୯୮୭ ମସିହା ଭିତରେ ତିନିଥରରେ 
ଶୁଭ୍ରା ଜନ୍ନଦେଲା ନଅଟି ଧଳାବାଘ ଛୁଆ । 

ନନ୍ଦନକାନନର ଧଳାବାଘ ଇତିହାସରେ ଦୀପକ ଏବଂ ଗଙ୍ଗା ହେଉଛନ୍ତି କିମ୍ବଦନ୍ତୀ 
ଦମ୍ପତି । ୧୯୮୦ ମସିହାରେ ଗଙ୍ଗା ଖିରସରୁ ତିନିଟି ଧଳାବାଘ ଜନ୍ମ ନେଲେ । ସେଥୁରୁ 
ଦୁଇଟି ଥଲେ ଝିଅ ଏବଂ ଗୋଟିଏ ପୁଅ । ଦୀପକ ଏବଂ ଗଙ୍ଗାର ମିଳନରୁ ଉପରୋକ୍ତ 
ଯେଉଁ ତିନୋଟି ଧଳା ଛୁଆ ଜନ୍ମନେଲେ ରେୱା ଧଳାବାଘ ସହ ସେମାନଙ୍କର କୌଣସି 
ପାରିବାରିକ ସମ୍ପର୍କ ନଥୂଲା । ଦୀପକ -ଗଙ୍ଗା ଥିରସଜାତ ଏହି ତିନି ସନ୍ତାନଙ୍କର ନାମକରଣ 
କରାଯାଇଥୂଲା- ଅଳକା, ନନ୍ଦା ଏବଂ ଦେବବ୍ରତ | 

୧୯୮୦ ମସିହା ଜାନୁଆରୀ ମାସର ଆଠ ତାରିଖ । ସେଦିନ ଭାରି ଥଣ୍ଡା 
ପଡ଼ିଥାଏ । କନକନିଆ ଶୀତରେ କୋଲମାରି ଯାଉଥାଏ ଦେହହାତ | ଗଙ୍ଗା ସନ୍ତାନ ପ୍ରସବ 
କରିଥ୍‌ବାର ଖବର ପାଇଲେ ନନ୍ଦନକାନନ ଚିଡ଼ିଆଖାନାର ତଦାନୀନ୍ତନ ନିର୍ଦ୍ଦେଶକ ଶ୍ରୀଯୁକ୍ତ 
ସି.ଚି. ମିଶ୍ର । ଶୁଭ ଖରବଟିଏ ପାଇ ମିଶ୍ର ସାହେବ କି ଥୟଧରି ବସିବା ଲୋକ । ସେ 
ଧାଇଁଲେ ବାଘ ଖୁଆଡ଼କୁ । ଖୁଆଡ଼ ଭିତରକୁ ଚାହିଁ ସେ ନିଜ ଆଖୁକୁ ବିଶ୍ଵାସ କରିପାରିଲେନି । 
ଦୀପକ ଆଉ ଗଙ୍ଗା ସାଧାରଣ ବାଘବାଘୁଣୀ ।! ଉଭୟେ ହଳଦିଆ । ପ୍ରଥମ ଗର୍ଭରେ ତ 
ସେମାନେ ହଳଦିଆ ଛୁଆ ଜନ୍ମ ଦେଇଛନ୍ତି, କିବୁ ଗଙ୍ଗା ଗର୍ଭରୁ ଜାତ ଏ ସନ୍ତାନମାନେ ଧଳା 
ହେଲେ କେମିତି ? ଧଳାବାଘ କନ୍ଧ ହେଦାପାଇଁ ବାଘ କି ବାଘୁଣୀ ଭିତରେ ଅନ୍ତତଃ କେହି 
ଜଣେ ଧଳା ହେବା ଦରକାର ବୋଲି ଆଗରୁ ଜଣାଥୂଲା । ହେଲେ ସାଧାରଣ ରଙ୍ଗର 
ବାଘବାଘୁଣୀ ଉଭୟେ ହଳଦିଆ ରଙ୍ଗର ହୋଇ ସେମାନଙ୍କର ସନ୍ତାନ ଧଳାହେବା ତ 
ଶୁଣାନଥୂଲା କେବେ ? ନନ୍ଦନକାନନ କ”ଣ ଧଳାବାଘ ପ୍ରଜନନ ଇତିହାରେ ସୃଷ୍ଠି କଲା 
ପ୍ରଥମ ବିସ୍ମୟ ? 

୧୫୪ | ପରିବେଶ ପରିକ୍ରମା 


ମୁଣ୍ଡ ଗୋଳମାଳିଆ ଧରୁଥୁଲା ମିଶ୍ର ସାହେବଙ୍କର । ସମାଧାନ ଖୋଜିବାପାଇଁ 
ଧଳାବାଘଙ୍କୁ ଜନ୍ମ ଦେଇଥ୍‌ବା ଦୀପକ ଏବଂ ଗଙ୍ଗାର ବଂଶଲତା ଦେଖୁଲେ ସେ | ଗଭୀର 
ଭାବରେ ତାକୁ ଅନୁଧ୍ୟାନ କଲେ । ସେମାନେ ଯେ ରେୱାର ଧଳାବାଘମାନଙ୍କ ନିକଟ କି 
ଦୂର ସମ୍ପର୍କୀୟ ବି ନୁହଁନ୍ତି, ଏ ବିଷୟରେ ନିଶ୍ଚିତ ହୋଇଗଲେ ସେ । ହେଲେ ଏଭଳି ଅଘଟଣ 
ସମ୍ଭବ ହେଲା କିପରି ? 


ଚାଲନ୍ତୁ ତେବେ ଖୋଜଖବର ନେବା ଦୀପକ ଏବଂ ଗଙ୍ଗାର ପୂର୍ବ ଜମାନଙ୍କ 
ବିଷୟରେ । ଦୀପକର ବାପ ମା” ଥୁଲେ ପ୍ରଦୀପ ଏବଂ ଶିଖା । ସେମାନଙ୍କର ରଙ୍ଗ ଥୁଲା 
ସ୍ବାଭାବିକ ହଳଦିଆ । ୧୯୬୪-୬୫ ମସିହାରେ କଲିକତା ଚିଡ଼ିଆଖାନାରୁ ସେମାନଙ୍କୁ 
ନନ୍ଦନକାନନକୁ ଅଣାଯାଇଥୁଲା । କିନ୍ତୁ ସେମାନେ ପୁଣି କଲିକତା ଚିଡ଼ିଆଖାନାକୁ ଆସିଲେ 
କେଉଁଠୁ ? 


ସେହି ସମୟରେ ତ ବନ୍ୟପ୍ରାଣୀ କିଣାବିକାରେ ଏତେ କଟକଣା ନଥୁଲା । ଲୋକେ 
ଜଙ୍ଗଲ ଭିତରୁ ବାଘଛୁଆଧରି ଖୋଲାବଜାରରେ ବିକ୍ରି କରୁଥୁଲେ । ସର୍କସ କମ୍ପାନୀ ଏବଂ 
ଅନ୍ୟ କେତେକ ପଶୁପକ୍ଷୀ ବ୍ୟବସାୟ ସଂସ୍ଥା ସେମାନଙ୍କଠାରୁ ବାଘଛୁଆ କିଣି ନେଉଥୂଲେ | 
କଲିକତାରେ ଏହିପରି ଏକ ସଂସ୍କା ଥୁଲା । ତା'ର ନାଁ ମେସର୍ସ ଭେରାଇଟି ବାର୍ଡ଼ସ୍‌ 
ଏମ୍ପୋରିଅମ୍‌ । କଲିକତା ଚିଡ଼ିଆଖାନା ଉକ୍ତ ଏମ୍ପୋରିଅମରୁ ପ୍ରଦୀପକୁ କିଣିଆଣି 
ରଖ୍ଥ୍ଲେ । କିନ୍ୁ ବାର୍ଡ଼ସ୍‌ ଏମ୍ପୋରିୟମ୍‌ ପ୍ରଦୀପକୁ କାହାପାଖରୁ କିଣିଥ୍‌ଲେ ବା କେଉଁଠୁ 
ତାକୁ ପାଇଥୂଲେ ସେସବୁ ବିଷୟରେ ସେମାନେ କିଛି କହିପାରିଲେନି । କେଉଁ ଜଙ୍ଗଲରୁ 
ପ୍ରଦୀପ ଧରା ହୋଇଥଲା ତା'ର ବି କୌଣସି ଖବର ଦେଇପାରିଲେନି ସେମାନେ । ଏଂଗଲା 
ପ୍ରଦୀପ କଥା । 


ଏସ୍‌.କେ. ଆଚାର୍ଯ୍ୟ ନାମକ ଜଣେ ବ୍ୟକ୍ତି ବିହାର ପ୍ରଦେଶର ଏକ ଜଙ୍ଗଲରୁ 
ପାଇଥୂଲେ ଶିଖାକୁ | ମାସକ ପରେ ୧୯୬୦ ମସିହା ଅଗଷ୍ଟ ମାସରେ ସେ ଶିଖାକୁ କଲିକତା 
ଚିଡ଼ି ଆଖାନାକୁ ଦାନ କରିଦେଲେ । 


ପ୍ରଦୀପ ଏବଂ ଶିଖାର ଅତୀତ ଇତିହାସ ବିଷୟରେ ଏତିକି ମାତ୍ର ତଥ୍ୟ ସଂଗ୍ରହ 
କରିପାରିଲେ ମିଶ୍ର ସାହେବ । କଲିକତା ଚିଡ଼ି ଆଖାନା ଛାଡ଼ି ପ୍ରଦୀପ ଏବଂ ଶିଖା 
ନନ୍ଦନକାନନକୁ ଆପଣାର କରିନେଲେ ! ଏକାଠି ରହିଲେ ଗୋଟିଏ ଖୁଆଡ଼ରେ | ସ୍ବାମୀ- 
ସ୍ତ୍ରୀ ହୋଇ ଚଳିଲେ | ୧୯୬୬ ରୁ ୧୯୭୨ ମସିହା ଭିତରେ ଶିଖା ଚାରିଥରର ଗର୍ଭରେ 
ଜନ୍ମଦେଲା ଦଶଟି ଛୁଆ । କିନ୍ଲୁ ସବୁଯାକ ଛୁଆଥ୍‌ଲେ ହଳଦିଆ । ୧୯୬୭ ମସିହାରେ 
ଶିଖାର ଦ୍ଵିତୀୟ ଗର୍ଭରୁ ଏକମାତ୍ର ସନ୍ତାନ ଦୀପକ ଜନ୍ମନେଲା । 

ପରିବେଶ ପରିକ୍ରମା । ୧୫୫ 


ଓଡ଼ିଶାର କୌଣସି ଏକ ଜଙ୍ଗଲରୁ ଧରାପଡ଼ିଥୂଲା ରାଣୀ ! ରାଣୀର ରଙ୍ଗ ବି ଥୂଲା 
ହଳଦିଆ । ଦୀପକ ଏବଂ ରାଣୀ ଏକାଠି ରହି ପାଞ୍ଚଥରରେ ଦଶଟି ସନ୍ତାନକୁ ଜନ୍ମ ଦେଲେ । 
ହେଲେ ସମସ୍ତଙ୍କ ଦେହର ରଙ୍ଗ ବି ଥଲା ସେହି ହଳଦିଆ । ରାଣୀର ଚତୁର୍ଥ ଗର୍ଭର କନ୍ୟା 
ସନ୍ତାନ ହେଉଛି ଗଙ୍ଗା ! 


ଦୀପକ ନିଜ ଝିଅ ଗଙ୍ଗାସହ ଏକତ୍ର ବସବାସ କରିବାଫଳରେ ୧୯୭୯ ମସିହାରେ 
ପ୍ରଥମ ଗର୍ଭରୁ ଦୂଇଟି ସ୍ଵାଭାବିକ ରଙ୍ଗର ଛୁଆ ଜନ୍ମନେଲେ । ସପ୍ତାହେ ନପୂରୁଣୁ ଦୁଇଟିଯାକ 
ଛୁଆ ମରିଗଲେ । କିନୁ ଗଙ୍ଗାର ଦ୍ବିତୀୟ ଏବଂ ତୃତୀୟ ଗର୍ଭ ସୃଷ୍ଠିକଲା ଇତିହାସ | ୧୯୮୦ 
ଏବଂ ୧୯୮୧ ମସିହାରେ ଗଙ୍ଗ। ଗର୍ଭରୁ ଜନ୍ମନେଲେ ଯଥାକ୍ରମେ ଦୁଇଟି ଏବଂ ତିନୋଟି 
ଧଳା ବାଘଛୁଆ । 


ଏହି ବଂଶାବଳୀ ଅନୁଧ୍ୟାନରୁ ଏହା ଧାରଣା କରାଯାଇପାରେ ଯେ ପ୍ରଦୀପର 
ଶୁକ୍ରାଣୁରେ ହିଁ ରହିଥୂଲା ଚମଧଳା ହେବାର ଜିନ୍‌ । ପ୍ରଦୀପର ପୁତ୍ର ଦୀପକ, ଉତ୍ତରାଧଵକାରୀ 
ସୂତ୍ରରେ ପିତାଠାରୁ ଏହି ଜିନ୍‌ ଗ୍ରହଣ କରିଥଲା । ଦୀପକଠାରେ ଥବା ଉକ୍ତ ଜିନ୍‌ ସଞ୍ଚରିତ 
ହେଲା ତାର ଝିଅ ଗଙ୍ଗାଠାରେ । ଦୀପକ ଏବଂ ଗଙ୍ଗାର ମିଳନ ଫଳରେ ସେମାନଙ୍କ 
ସନ୍ତାନଙ୍କଠାରେ ପିତା ଓ ମାତାଙ୍କ ଚମ ଧଳା ହେବାର ଜିନ୍‌ ସନ୍ନିବେଶିତ ସମ୍ଭବ ହୋଇଗଲା । 
ଫଳରେ ଦୀପକ ଏବଂ ଝିଅ ଗଙ୍ଗାର ମିଳନରୁ ଜାତ ହେଲେ କେତୋଟି ଧଳାବାଘ । ଦୀପକ 
କି ଗଙ୍ଗା କେହି ଧଳା ନଥୁଲେ, ହେଲେ ସେମାନଙ୍କର ପାଞ୍ଚଟି ସନ୍ତାନ ଧଳା ହୋଇ ଜନ୍ମ 
ନେଲେ । ଏହି ସନ୍ତାନମାନଙ୍କ ଭିତରେ ଥୁଲେ ତିନିଟି ଝିଅ ଓ ଦୁଇଟି ପୁଅ । ଝିଅମାନଙ୍କର 
ନାମକରଣ କରାଗଲା ଅଳକା, ନନ୍ଦା ଏବଂ ପଦ୍ମା । ପୁଅମାନଙ୍କର ନାଁ ରହିଲା ଦେବବ୍ରତ 
ଏବଂ ପିନାକୀ । ଚତୁର୍ଥ ଗର୍ଭରେ ଜନ୍ମିତ ତିନୋଟି କନ୍ୟା-ଯମୁନା, କାବେରୀ ଏବଂ ରୋହିଣୀ 
ଥିଲେ ହଜଦିଆ । 


ତେଣୁ ନନ୍ଦନକାନନର ଧଳାବାଘ ପରିବାରରେ ରହିଗଲେ ଦୁଇ ଅଲଗା ଅଲଗା 
ବଂଶର ଧଳାବାଘ | ଗୋଟିଏ ରେୱା ବଂଶର ଏବଂ ଅନ୍ୟଟି ନନ୍ଦନକାନନ ବଂଶର । ଉତ୍ତୟ 
ଗୋଷ୍ଠୀର ସଦସ୍ୟମାନଙ୍କୁ ସୁଚିନ୍ତିତ ଭାବରେ ମିଳନ କରାଇବାରୁ ଧଳାବାଘର ସଂଖ୍ଯା 
ନନ୍ଦନକାନନରେ ଆଶାତୀତ ଭାବରେ ବୃଦ୍ଧିପାଇଯାଇଛି । ସ୍ଵାଭାବିକ ରଙ୍ଗ ବିଶିଷ୍ଠ 
ବାଘବାଘୁଣୀର ଓରସରୁ ଧଳାବାଘ ଜନ୍ମନେବା ଫଳରେ ସନ୍ତାନମାନଙ୍କଠାରେ ବଂଶଗତ 
ରୋଗ ସୃଷ୍ଟିର ବିଶେଷ ଡର ନାହିଁ । 


କହିବାକୁ ଗଲେ ପୃଥ୍ବୀର ଏକମାତ୍ର ଏହି ନନ୍ଦନକାନନର ହିଁ ରହିଛନ୍ତି ସବୁଠାରୁ 
ବେଶୀସଂଖ୍ୟାର ଧଳାବାଘ । ତେଣୁ ନନ୍ଦନକାନନରେ ପ୍ରତିଷ୍ଣିତ ହୋଇଛି ପୃଥ୍ବୀର 
ସର୍ବପ୍ରଥମ ଧଳାବାଘ ସଫାରୀ । 

୧୫୬ । ପରିବେଶ ପରିକ୍ରମା 


ଧଳାବାଘ ଧଳା କାହିଁକି ? 


ତେବେ ଧଳାବାଘ ଧଳା” ହେଲା କାହିଁକି ? ଧଳାବାଘ କ'ଣ ଏକ ଭିନ୍ନ ଜାତିର 
ବାଘ ? ସେମାନେ କ'ଣ ବର୍ଣ୍ଣକଣାବିହୀନ ବା ‘ଆଲ୍ବିନୋ” ? ନା, ସେମାନେ ପ୍ରକୃତିର 
ଏକ ଅସ୍ଵାଭାବିକ ସୃଷ୍ଠି ? 

କୌଣସି ଏକ ନିର୍ଦ୍ଦିଷ୍ଟ ଜାତିର ପୁରୁଷ ପ୍ରାଣୀ କେବଳ ସେହି ଜାତିର ସ୍ତୀ-ପ୍ରାଣୀସହ 
ମିଳିତ ହୋଇ ସନ୍ତାନ ସୃଷ୍ଠି କରିବାକୁ ସକ୍ଷମ | ସେମାନଙ୍କର ସନ୍ତାନ ମଧ୍ଯ ପିତାମାତାଙ୍କର 
ଶାରୀରିକ ସାଦୃଶ୍ୟ ବହନ କରିଥାଏ । ଧଳାରଙ୍ଗର ବାଘ କିମ୍ବା ବାଘୁଣୀ, ଧଳାରଙ୍ଗର 
ବାଘୁଣୀ କିମ୍ବା ବାଘ ବା ସ୍ଵାଭାବିକ ହଳଦିଆ ରଙ୍ଗର ବାଘୁଣୀ କିମ୍ବା ବାଘସହ ମିଳିତ 
ହୋଇପାରେ । ଏହି ମିଳନରୁ ଧଳା ବାଘ ଓ ହଳଦିଆ ବାଘର ଜନ୍ମ । ତେଣୁ ଧଳାବାଘ ହିଁ 
ବାଘ ଜାତିର ସଦସ୍ୟ । ଏହାର ସ୍ଵତନ୍ତ୍ର ଜାତି ନାହିଁ । କେବଳ ସେମାନଙ୍କର ରଙ୍ଗରେ ଯାହା 
ପାର୍ଥକ୍ୟ | 


ଧଳାବାଘ ଏକ ଉପଜାତି ବି ନୁହେଁ । ସାଇବେରିଆନ୍‌, ଜାଭାନ୍‌, ଇଣ୍ଡୋଚାଇନିଜ୍‌, 
ସୁମାତ୍ରାନ୍‌, ବାଲି, କାସ୍ଥିଆନ କିମ୍ଭା ଚାଇନିଜ୍‌ ବାଘ ହେଉଛଚ୍ି ବାଘ ସମ୍ପଦାୟର କେତୋଟି 
ଉପଜାତି । ଯେତେବେଳେ କୌଣସି ପ୍ରାଣୀଗୋଷ୍ଠୀର କେତେକ ସଦସ୍ୟ ପର୍ବତ, ଉପତ୍ୟକା, 
ନଦୀ, ସମୁଦ୍ର ଆଦି ପ୍ରାକୃତିକ ତଥା ଭୌଗୋଳିକ ପ୍ରତିବନ୍ଧକଦ୍ଧାରା ବର୍ଷବର୍ଷଧରି ବିଳ୍ଚିନ୍ନ 
ହୋଇ ରହିଯାଆନ୍ତି, ସେମାନଙ୍କଠାରେ ପରିବର୍ରିତ ପରି ବେଶିର କେତେକ ପ୍ରଭାବ ପଡ଼େ । 
ସେମାନେ ଏହି ନୂତନ ପରିବେଶକୁ ଆଦରି ନିଅନ୍ତି ଓ ଆଦରି ନେବା ପ୍ରକ୍ରିୟାରେ ସେମାନଙ୍କର 
ଶରୀରରେ କେତେକ ସ୍ଥାୟୀ ପରିବର୍ଭନ ପରିଲକ୍ଷିତ ହୁଏ । ଏଭଳି ପରିବର୍ଭନ ବେଳେବେଳେ 
ସେମାନଙ୍କପାଇଁ ଅନୁକୂଳ ହୋଇଥାଏ, ବେଳେବେଳେ ବି ଏହା ସେମାନଙ୍କର କ୍ଷତି ଘଟାଇ 
ବଂଶଲୋପର କାରଣ ମଧ୍ଯ ହୋଇପାରେ । ତେବେ ଏହି ଅନୁକୂଳୀ ପାର୍ଥକ୍ୟ ଯୋଗୁଁ ସୃଷ୍ଟିହୁଏ 
ପ୍ରାଣୀର ଉପଜାତି । ଧଳାବାଘ ଏପରି କୌଣସି ପରିସ୍ଥିତିର ସମ୍ମୁଖୀନ ହୋଇନଥୁ୍‌ବାରୁ 
ଏହା ବାଘର ଉପଜାତି ବୋଲି ବିବେଚିତ ହେବ ନାହିଁ । 


ଦ୍ଵିତୀୟରେ ଧଳବାଘ ଦେଖୁବାକୁ ଧଳା କିମ୍ବା ଧଳାଆସିଆ ଧୂସର । ଦେହରେ ଫିକା 
ବାଦାମୀ କିମ୍ବା ପାଉଁଶିଆ ରଙ୍ଗର ପଟି । ନାକ ଅଗର ରଙ୍ଗ ଭଷତ୍‌ ଗୋଲାପୀ । ଆଖ୍‌ 
ଦୁଇଟି ଫିକାନୀଳ । ଏମାନେ ବର୍ଣ୍ଣକଣାବିହୀନ ବା ଠିକ୍‌ ଆଲବିନୋ ହୋଇଥୁଲେ 
ସେମାନଙ୍କର କେଶ ଓ ଚମ ଧଳାରଙ୍ଗର ହୋଇଥାନ୍ତା | ପଟିଗୁଡ଼ିକ ବି ଧଳାହୋଇଥାନ୍ତା | 
ଆଖୂର ଦୁଇଟି ଆଇରିସ୍‌ ବା କନୀନିକାରେ ରଞ୍ଜକ କଣାର ସଭା ନଥାନ୍ତା । କନୀନିକାଦେଇ 
ସ୍ପଷ୍ଟ ବାରି ହୋଇପଡ଼ୁଥାନ୍ତା ତା'ର ସୂକ୍ଷ୍ମ ରକ୍ତନଳୀର ଜାଲିକା । ଫଳରେ ଏହା ଅପେକ୍ଷାକୃତ 


Digitized by srujanika@gmail.com 


ପରିବେଶ ପରିକ୍ରମା | ୧୫୭ 


ଲାଲ୍‌ ଦେଖାଯାଉଥାନ୍ତା । କିନ୍ତୁ ଧଳାବାଘର ଆଖୁ ନୀଳ ଏବଂ ତା'ର ଦେହରେ ଥାଏ 
ବାଦାମୀରଙ୍ଗର ପଟି । ତେଣୁ ଧଳାବାଘକୁ ବର୍ଣ୍ଣକଣାବିହୀନ ବା ଆଲ୍‌ବିନୋ ପର୍ଯ୍ୟାୟଭୁକ୍ତ 
କରିହେବ ନାହିଁ । 


ତୃତୀୟରେ ପାଞ୍ଚଗୋଡ଼ିଆ ଗୋରୁ କି ଦୂଇମୁଶ୍ତିଆ ସାପକୁ ଆମେ ସିନା ପ୍ରକୃତିର 
ଅସ୍ଵାଭାବିକ ସୃଷ୍ଟିବୋଲି କହିବା । କିନ୍ତୁ ଧଳାବାଘର ଶାରୀରିକ ଗଠନରେ ଏଭଳି କୌଣସି 
ଅସ୍ଵାଭାବିକତା ନାହିଁ । 


ତେବେ ଧଳାବାଘ ସୃଷ୍ଟି ସମ୍ଭବ ହେଉଛି କିପରି ? ଆନୁବଂଶିକ ବିଜ୍ଞାନ 
ପରିପ୍ରେକ୍ଷୀରେ ବିଚାର କଲେ ବାଘ ଦେହର ରଙ୍ଗ କିପରି ହେବ ତାହା ତା'ର ଜିନ୍‌ରେ 
ସନ୍ନିବେଶିତ ହୋଇଛି । ଏଭଳି ସନ୍ନିବେଶ ତିନି ପ୍ରକାରର, ଯଥା- YY, Yy ଏବଂ yy ! 
Y (ଓଇ) ହଳଦିଆ ରଙ୍ଗର ପ୍ରତିନିଧ୍ୂତ୍ଵ କରୁଥୁଲାବେଳେ ˆ” ଧଳା ରଙ୍ଗର ପ୍ରତିନିଧୂତ୍ବ 
କରିଥାଏ । "କୁ କୁହାଯାଏ ପ୍ରଭାବୀ ଜିନ୍‌ ବା ଡୋମିନାଣ୍ଡ୍‌ ଜିନ୍‌ ଏବଂ ” ହେଉଛି ଅପ୍ରଭାବୀ 
ଜିନ୍‌ ବା ରିସିସିଭ୍‌ ଜିନ୍‌ । କୌଣସି ଏକ ନିର୍ଦ୍ଦିଷ୍ଟ ଗୁଣସୂତ୍ର ବା କ୍ରୋମୋଜୋମ୍‌ ପ୍ରାଣୀ 
ଜୀବକୋଷରେ ଦୂଇ ଦୁଇଟି ହୋଇ ରହିଥାଏ । ପ୍ରତି ହଳର ଉତ୍ସ ଅଲଗା । ସେଥୂମଧ୍ଯରୁ 
ଗୋଟିଏ ଆସେ ପିତା ଶୁକ୍ରାଣୁରୁ ଓ ଅନ୍ୟଟି ମାତାର ଡିମ୍ବାଣୁରୁ । ସନ୍ତାନଠାରେ ଗୋଟିଏ 
କିମ୍ବା ଦୂଇଟି ପ୍ରଭାବୀଜିନ୍‌ ଥୁଲେ ଏ କ୍ଷେତ୍ରରେ ତାହାର ପ୍ରଭାବ ସନ୍ତାନଠାରେ ପ୍ରକାଶ ପାଏ । 
କିନ୍ତୁ ଗୋଟିଏ ମାତ୍ର ଅପ୍ରଭାବୀ ଜିନ୍‌ “ହର ଉପସ୍ଥିତି ପ୍ରକାଶକ୍ଷମ ନୁହେଁ । ଦୁଇଟି 
ଅପ୍ରଭାବୀଜିନ୍‌ ସଂଯୋଗର ପରିଣତି ()) ହିଁ ପ୍ରକାଶକ୍ଷମ । 


ଉଦାହରଣ ସ୍ଵରୂପ, ବାଘ ଭୁଣରେ ୪ କିମ୍ବା Y ଜିନ୍ର ସଂଯୋଗ ଘଟିଲେ ପ୍ରଭାବୀ 
ଜିନ୍‌ ''ର ଉପସ୍ଥିତି ଯୋଗୁ ବାଘଛୁଆର ରଙ୍ଗ ହେବ ହଳଦିଆ । କିନ୍ତୁ ଜିନ୍‌ ସଂଯୋଗ 
ସମ୍ଭବ ହେଲେ ବାଘର ରଙ୍ଗ ହେବ ଧଳା । ତେଣୁ ” ଜିନ୍‌ ବିଶିଷ୍ଠ ବାଘ ଏବଂ ବାଘୁଣୀ 
ଏବଂ YY ଓ yy ଜିନ୍‌ ବିଶିଷ୍ଠ ବାଘବାଘୁଣୀର ସନ୍ତାନମାନେ ସମସ୍ତେ ଧଳା ନ ହୋଇ 
ହେବେ ହଳଦିଆ । କିନ୍ଧୁ Y ଜିନ୍‌ ବିଶିଷ୍ଠ ଉତତୟ ବାଘ ବାଘୁଣୀ, 7, ) ଜିନ୍‌ ବିଶିଷ୍ଠ 
ବାଘ କିମ୍ବା ବାଘୁଣୀ ଏବଂ ) ଜିନ୍‌ ବିଶିଷ୍ଠ ବାଘବାଘୁଣୀଙ୍କଠାରୁ ହିଁ ଧଳାବାଘ ଜନ୍ମ ସମ୍ଭବ । 
ବାଘ ଓ ବାଘୁଣୀ ଉଭୟେ ଜିନ୍‌ ବିଶିଷ୍ଠ ହୋଇଥ୍‌ଲେ ସେମାନଙ୍କର ସବୁଯାକ ସନ୍ତାନ 
ଧଳାହୋଇ ଜନ୍ମନେବେ । 

ଡାଇନୋସରର ଜୀବାଶ୍ଡ 
ଆବିଷ୍କୃତ ହେଲା କିପରି ? 


ଉନବିଂଶ ଶତାଦ୍ଦୀର ମଧ୍ୟଭାଗ ପାଖାପାଖି ସମୟ । ନିଉଜର୍ସିର ଏକ ଛୋଟକାଟିଆ 
ସହରସ୍ଥିତ ଜଣକ ଘରପାଖ ଜମି ଖୋଜିବାରେ ବ୍ୟସ୍ତ ଥାଆନ୍ତି ଦଳେ ମୂଲିଆ । ମାଟି 
ଖୋଳୁ ଖୋଳୁ ଉପରିଭାଗର କିଛି ତଳୁ ବାହାରି ଆସିଲା କଳା ରଙ୍ଗର କେତେକ ପଥରଖଣଶ୍ଡ ! 
ସାଧୀରଣ ପଥର ତ ନୂର୍ହେଁ, କୌଣସି ଏକ ବିରାଟକାୟ ଜନ୍ଧୁର ଦାନ୍ତ । ଆଉ ଟିକିଏ ତଳକୁ 
ଖୋଳିବାରେ ମିଳିଲା ପୁଣି ଖଣ୍ଡେ ବିଶାଳ ପଥର । ଅଦଭୁତ ସେହି ପଥର, ଦେଖିଲେ 
ମନେ ହେଲା ଯେପରି ଏହା କୌଣସି ଅଜଣା ପ୍ରାଣୀର ପାଦ ହାଡ଼ । ଶ୍ରମିକମାନେ ଆଶ୍ଚର୍ଯ୍ୟ 
ହୋଇଗଲେ । ସେମାନେ ହାତମାରି ପରୀକ୍ଷା କରିବାକୁ ଲାଗିଲେ । ପଥର ବୋଲି 
ପ୍ରତୀୟମାନ ହେଉଥିବା ସେହି ଖଣ୍ଡଗୁଡ଼ିକରେ ହାଡ଼ ଆଉ ଦାନ୍ତର ଟିହ୍ନ ପରିଷ୍କାର ଭାବରେ 
ବାରି ହୋଇ ପଡ଼ଥଲା । ପଥରରେ ପରିଣତ ହୋଇଯାଇଥିବା ସେହି ଅସ୍ଥିଖଣ୍ଡଗୁଡ଼ିକୁ ଦେଖି 
ପ୍ରାଣୀର ଆକାର ସମ୍ବନ୍ଧରେ ଯେଉଁ କଳ୍ପନା କରାଗଲା, ତାହା ତୁଳନାରେ ହାତୀର ଆକାର 
କାହିଁ କେତେ ଛୋଟ । ପରେ ପରେ ମିଳିଲା ପଥର ପାଲଟି ଯାଇଥୁ୍‌ବା ହାଡ଼ଗୋଡ଼, ଖପୁରି, 
ମେରୁଦଣ୍ଡର ଅଂଶବିଶେଷ, ପିଞ୍ଜରାହାଡ଼, ପାଦର ବିଭିନ୍ନ ଅଂଶର ହାଡ଼, ଆଙ୍ଗୁଜି ହାଡ଼ 
ଇତ୍ୟାଦି । ମୂଲିଆ ଲୋକ ଥଲେ ସେମାନେ । କଅଣ ଅବା ବୁଝିବେ ସେମାନେ ସେହି 
ଆବିଷ୍ଠାରରୁ ? ସଂଗୃହୀତ ସେହି ପଥରଗୁଡ଼ିକୁ ଗୋଟିଏ ପଟେ ଗଦେଇ ଦେଇ ପୁଣି 
ସେମାନେ ମାଟିଖୋଳା କାମରେ ଲାଗିଗଲେ । 

ଆଖପାଖର ଲୋକେ ସେଗୁଡ଼ିକୁ ଭାଙ୍ଗି ନିଜ ନିଜ ଘରକୁ ନେଇଗଲେ । ଦାନ୍ତଗୁଡ଼ିକୁ 
ବ୍ୟବହାର କଲେ ' ପେପର ଓଟ୍‌ ' ହିସାବରେ । ଢିରାଦେଇ କବାଟ ବନ୍ଦ କରିବା ନିମନ୍ତେ 
ବଡ଼ ବଡ଼ ପଥରକୁ ବ୍ୟବହାରରେ ଲଗାଇଲେ । କିଏ ଲୁଗା କାଚିବାପାଇଁ ସେ ପଥର 
ବୋହିନେଲା । ତେବେ ହାଡ଼ଗୋଡ଼ ଥୁବା ସେହି ପଥରଗୁଡ଼ିକର କଥା କାନକୁ କାନ ହୋଇ 
ପହଞ୍ଚଲା ଫିଲାଡେଲ୍‌ଫିଆ ଏକାଡେମୀ ଅଫ୍‌ ନ୍ୟାଚୁରାଲ ସାଇନସ୍ର ବୈଜ୍ଞାନିକ ଜୋସେଫ୍‌ 

ଲିଡ଼ିଙ୍କର କାନରେ । କିଛିଦିନ ଆଗରୁ ଇଂଲଣ୍ଡରେ ବହୁ କୋଟି ବର୍ଷ ତଳର ପୁରୁଣା ଅତିକାୟ 
ଏବଂ ଅବମଲ୍ଧପ୍ର ପ୍ରାଣୀର ଜୀବାଶ୍ମ ମିଳିଥ୍‌ବା ବିଷୟ ଲିଡ଼ି ଶୁଣିଥୂ୍‌ଲେ । ଗ୍ରୀକ୍‌ ଭାଷାରେ 
“ ଡ଼ାଇନସର” ଅର୍ଥ ଭୟଙ୍କର” ଏବଂ “ସଭରସ୍‌”ର ଅର୍ଥ ଗୋଧ୍‌ । ତେଣୁ ଗୋଧ୍‌ ଭଳି 
ଦେଖାଯାଉଥୁ୍‌ବା ସେହି ଭୟଙ୍କର ଜୀବଗୋଷ୍ଠୀକୁ ଡାଇନୋସର” ବୋଲି ନାମକରଣ 
କରିଥୁଲେ ପ୍ରଖ୍ୟାତ ଜୀବାଶ୍ମତର୍ଗଵବିତ୍‌ ରିଚାର୍ଡ ଆଓୟେନ୍‌ । 

ଲିଡ଼ି ଆଉ କାଳବିଜମ୍ବ ନ କରି ଛୁଟିଲେ ନିଉଜଚର୍ସି । ବେଶି କିଛି ଖୋଜାଖୋଜି 
କରିବା ଦରକାର ପଡ଼ିଲାନି । ନିଉଜ୍ଚର୍ସିର ବାସିନ୍ଦାମାନଙ୍କର ସହଯୋଗରେ ଅନେକ ହାଡ଼ 
ସଂଗ୍ରହ କରିବାରେ ସମର୍ଥ ହେଲେ ସେ । ଫିଲାଡେଲଫିଆକୁ ଫେରିଯାଇ ହାଡ଼ଗୁଡ଼ିକୁ 
ଯଥାସ୍ଥାନରେ ଯୋଡ଼ିବାରେ ଲାଗିଗଲେ ଲିଡ଼ି । ହେଲେ ଦାନ୍ତଗୁଡ଼ିକୁ ଥାପିବା ହିଁ ଥୁଲା ବଡ଼ 
ମୁସ୍ତିଲ ବ୍ୟାପାର - ହଂସ ଥଣ୍ଟ ଭଜି ଚେପ୍‌ଟା ଏବଂ ଦୀର୍ଘ ଦୂଇ ଚଞ୍ଚ୍‌ ଦୂରଇଟିରେ ପାଖାପାଖି 
ଦୂୁଇହଜାର ସଂଖ୍ୟକ ଦାନ୍ତକୁ ସେମାନଙ୍କର ନିର୍ଦ୍ଦିଷ୍ଟ ସ୍ଥାନରେ ସନ୍ମିବେଶିତ କରିବା କଅଣ 
ସହଜ କାମ ? ଲିଡ଼ି ଡାଇନୋସରଟିର ନାଁ ଦେଲେ “ଟାକୋଡନ” ବା ଅମସୃଣ ଦନ୍ତବିଶିଷ୍ଟ 
ପ୍ରାଣୀ । ଡାଳପତ୍ର ଖାଉଥୁ୍‌ବା ସେହି ନିରୀହ ଡାଇନୋସରର ଦଳ ପ୍ରାୟ ୧୫ କୋଟି ବର୍ଷ 
ତଳେ ପୃଥ୍‌ବୀରେ ଆତଯାତ ହେଉଥୁଲେ | 

ସତକଥା କହିବାକୁ ଗଲେ ଡାଇନୋସର ନାଁଟିରେ ଜଡ଼ିତ ଅଛି ବିଶେଷ ଆତଙ୍କ 
ଏବଂ ବେଶ୍‌ କିଛି ରହସ୍ୟ । କାରଣ ପ୍ରାଗ୍‌ଏତିହାସିକ ପୃଥ୍ବୀର ଅବଲୁପ୍ର ପ୍ରାଣୀମାନଙ୍କ 
ଭିତରେ ତାଇନୋସର୍‌ ପ୍ରତି ମଣିଷର ବେଶୀ କୌତୂହଜ । କେତେବର୍ଷ ଆଗେ ଏହା 
ପୃଥ୍ବୀରେ ଆବିର୍ବୁତ ହେଲା ? କିପରି ଚଜୁଥ୍ଲା ? ଏମାନଙ୍କ ମଧ୍ୟରେ ଅତିକାୟ, 
ମହାଶକ୍ତିଧର ଏବଂ ଖୁବ୍‌ ଭୟଙ୍କର ଥୁଲେ କେଉଁମାନେ ? ସେମାନେ ହଠାତ୍‌ ଅବା ଲୋପ 
ପାଇଗଲେ କିପରି ? ଏହିପରି ଅନେକ ପ୍ରଶ୍ନ ମନରେ ଉଙ୍କି ମାରିଲେ ବି ସବୁ ପ୍ରଶ୍ନର 
ଉତ୍ତର ଦେବା ଏପର୍ଯ୍ୟନ୍ତ ସମ୍ଭବ ହୋଇପାରିନାହିଁ । 

ଡାଇନୋସରର ନାମ ସହ ହିଂସ୍ରତା ଏବଂ ଭୟାବହତା ଜଡ଼ିତ ଅଛି ସତ, ହେଲେ 
ସମସ୍ତେ କିନ୍ଧୁ ହିଂସ୍ର ଆଉ ଭୟଙ୍କର ନ ଥୂଲେ ¦ ସେମାନଙ୍କ ମଧ୍ଯରେ କ୍ୟାସ୍‌ପଟୋସରାସ୍‌, 
ଇଗୁଆନୋଡନ୍‌ କିମ୍ବା ଟ୍ରାକୋଡନ୍‌ ଭଳି ନିରୀହ, ଶାଳ ଏବଂ ନିର୍ବୋଧ ଗୋଷ୍ଠୀ ମଧ୍ଯ ଥୁଲେ | 
କମ୍ସୋଗାଥସ୍‌ ଥୂଲା କୁକୁଡ଼ା ଭଜି ଛୋଟ । ଅଧୂଵକାଂଶ ଥୁଲେ ନିରାମିଷାଶୀ । ପ୍ରଥମେ 
ଫର୍ଣ୍ଣଜାତୀୟ ଗଛର ପତ୍ର ଏବଂ ପରେ ସାଇକାସ୍‌ -ପାଇନ୍‌ ଜାତୀୟ ଗଛର ପତ୍ର ଖାଇ 
ସେମାନେ ଜୀବନଯାପନ କରୁଥୂଲେ । ଏପରିକି ୨୬ ମି. ଲମ୍ବ ଏବଂ ୭୫ ଟନ୍‌ ଓଜନର 
ବ୍ରେକିଓସର।ସ୍‌ ଥୂଲା ପତ୍ରଭୋଜୀ । ୨୭ ମି. ଦୀର୍ଘ ଏବଂ ୭୦ ଟନ୍‌ ଓଜନ ବିଶ୍ରିଷ୍ଟ 
ଡିପ୍ଲୋଡ଼କାସ୍‌ ଡାଇନୋସରର ଖାଦ୍ୟ ମଧ୍ଯ ଥୂଲା ଗଛପତ୍ର । ସେମାନଙ୍କ ମଧ୍ଯରେ ହିଂସ୍ର 

୧୬୦ । ପରିବେଶ ପରିକ୍ରମା 


ଏବଂ ମାଂସାଶୀ ଆଲୋସରାସ୍‌, ଡେଇନୋନିକାସ୍‌ ଏବଂ ଟାଇରାସ୍ପନୋସରାସ୍‌ ଭଳି 
ଡାଇନୋସରସ ମଧ୍ଯ ଥଲେ । ଆଲୋସରାସ୍ର ଲନ୍ବ ଥୁଲା ୧୧ ମି. ଓ ଓଜନ ଥୂଲା ୫ 
ଟନ | ଶରୀରର ପଛଆଡ଼କୁ ଥଲା ଦୁଇଟି ପାଦ । ମୋଟା ମାଂସଳ ଲାଞ୍ଜ ଉପରେ ଭରା 
ଦେଇ ସେ ଚଲାବୁଲା କରୁଥୁଲା । ଶିକାର କରୁଥଲା ଦଳବାନ୍ଧି । ଏହାର ଦାନ୍ତଗୁଡ଼ିକର 
ଲମ୍ବ ଥୁଲା ୮ରୁ ୧୦ ସେ.ମି. । ଡେଉନୋନିକାସ୍‌ ଥୁଲା ଖୁବ୍‌ ଭୀଷଣ ଏବଂ କୁସିତ । 
ବଡ଼ ବଡ଼ ଆଖି ଦୂଇଟା ପଦାକୁ ବାହାରି ଆସିବା ଭଳି ଦେଖାଯାଉଥୂଲା । ସେ ଥୁଲା 
ଯେପରି ସାକ୍ଷାତ ବିଭୀଷିକା । ତା'ର ଲମ୍ବ ନଖଗୁଡ଼ିକ ଥୁଲା ଖୁବ୍‌ ତୀକ୍ଷଣ । ପଛ ପାଦର 
ନଖ ଥୂଲା ୧୨ ସେ.ମି. ଲମ୍ବ । ଖୁବ୍‌ ଜୋର୍‌ରେ ପାଦ ଦୁଇଟିରେ ଭରା ଦେଇ ଦଉଡ଼ି 
ନଖଦ୍ଧାରା ଶିକାରକୁ ଚିରିଦେଇ ସେ ନିଜର କ୍ଷୁଧା ମେଣ୍ଟାଉଥୂଲା । ରୋଟାଲାପ ରକ୍ଷା 
କରୁଥିଲା ଦେହର ଭାରସାମ୍ୟ । ଏହାର ଲମ୍ବ ଥୁଲା ମାତ୍ର ୩ ମି. ଓ ଉଚ୍ଚତା ୨ ମି. | 
୧୩ ମି. ଲମ୍ବ ଏବଂ ୫ ମି. ଉଚ୍ଚତାବିଶିଷ୍ଟ ଟାଇରାନୋସରାସ୍‌କୁ ଦେଖିଲେ ଶାକାହାରୀ 
ଡାଇନୋସର୍ମାନେ ଭୟରେ ଥରହର ହେଉଥୂଲେ । ଏହାର ଓଜନ ଥୁଲା ପ୍ରାୟ ୮ ଟନ୍‌ । 
ଦେହ ତୂଳନାରେ ମୁଣ୍ଡଟି ଥୁଲା ବଡ଼ । ଦାନ୍ତର ଲମ୍ବ ଥୁଲା ପ୍ରାୟ ୧୫ ସେ.ମି. ! ଦାନ୍ତଦ୍ଧାରୀ 
ଏହା ଅନ୍ୟ ଡାଇନୋସରର ଚମଡ଼ାକୁ ସହଜରେ ଛିଣ୍ଡାଇ ଟିକିଟିକି କରି ଦେଇପାରୁଥୂଲା । 
ଦ୍ଧିପଦବିଶିଷ୍ଟ ଏହି ପ୍ରାଣୀ ଥୂଲା ଖୁବ୍‌ ଦୁତଗାମୀ । ତା'ର ଆଗ ଗୋଡ଼ ଦୁଇଟି ଥୁଲା ଅତ୍ୟନ୍ତ 
ଛୋଟ । ୩ ମି. ଲମ୍ବା ଥେକୋତଣ୍ଟୋସରାସ ଥୁଲା ସର୍ବଭୁକ, ଅର୍ଥାତ୍‌ ଶାକାହାରୀ ଓ 
ମାଂସାହାରୀ ଉଭୟ । ସାଢ଼େ ୩ରୁ ୪ ମି. ଲମ୍ବା ଅର୍ନିଥୋମିମାସ୍‌ ଖୁବ୍‌ ଜୋର୍‌ରେ 
ଦଉଡ଼ିପାରୁଥୁଲା ଏବଂ ଖାଉଥୂଲା କୀଟପତଙ୍ଗ ଓ ଛୋଟ ଛୋଟ ଜୀବଜନ୍ତୁ । ଅଧୁକାଂଶ 
ଡାଇନୋସର ସ୍ଥଳଚର ଥୂଲେ ହେଁ ବ୍ରେକିଓସରାସ୍‌, ଡିପ୍ଲୋଡ୍କାସ ଏବଂ ବଣ୍ଡୋସରାସ୍‌ 
( ୨୨ ମି. ଲମ୍ବା ଏବଂ ୩୦ ଟନ୍‌ ଓଜନ)ର ଚଲାବୁଲା କରିବାରେ ଅସୁବିଧା ହେଉଥଲା । 
ତେଣୁ ପ୍ରାୟତଃ ସେମାନେ ଜଳ ଭିତରେ ରହିବାପାଇଁ ବେଶୀ ପସନ୍ଦ କରୁଥିଲେ । 
ସେମାନଙ୍କର ବେକ ଥୁଲା ଖୁବ୍‌ ସରୁ ଏବଂ ଲମ୍ବା । ତେଣୁ ଦୀର୍ଘ ବେକକୁ ଲମ୍ବାଇ ଦେଇ 
ସ୍ଥଜଭାଗରୁ ଶିକାର କରିବା ଏବଂ ତଟବର୍ଗୀ ଗଛମାନଙ୍କର ଡାଳପତ୍ର ଭାଙ୍ଗି ଖାଇବାରେ 
ସେମାନଙ୍କର କୌଣସି ଅସୁବିଧା ହେଉନଥୂଲା । ଏତେ ବଡ଼ ଶରୀରର ଆବଶ୍ୟକତା 
ମେଣ୍ଟାଇବାପାଇଁ ଦିନରାତି ସବୁବେଳେ ଖାଇବାକୁ ପଡ଼ୁଥୁଲା । ନାକର ଛିଦ୍ର ଦୁଇଟି ମଥାର 
ଉପରିଭାଗରେ ଥୂବାରୁ ଜଳ ମଧ୍ଯରେ ଥାଇ ମଧ୍ଯ ନିଃଶ୍ବାସ ପ୍ରଶ୍ମାସ ନେବାରେ ସେମାନଙ୍କର 
ସମସ୍ୟା ନଥୂଳା । ସରୀସୃପଜାତିର ସବୁ ଡାଇନୋସର୍‌ ବାୟୁରୁ ହିଁ ଅମ୍ମଢାନ ଗ୍ରହଣ 
କରୁଥୁଲେ । 

ପରିବେଶ ପରିକ୍ରମା । ୧୬୧ 


ଶିଙ୍ଗ ଏବଂ ବର୍ମଧାରୀ କେତେକ ଡାଇନୋସର୍‌ ମେସୋଜୋଇକ୍‌ ମହାକଳ୍ତରେ 
ଆବିର୍ଭୂତ ହୋଇଥ୍‌ଲେ ଓ ଷ୍ଟେଗୋସରାସ୍‌ର ପିଠି ଉପରେ ଉଚ୍ଚ ହୋଇ ଉଠି ରହିଥୂଲା 
ଦୂଇଧାଡ଼ି ଚଉଡ଼ା ଢାଲଭଳି ବର୍ମ । ଲାଞ୍ଜରେ ଥୁଲା ପାଞ୍ଚ ଛଅଟି ଲମ୍ବା ଲମ୍ବା ଶିଙ୍ଗ ଭଳି 
କଣ୍ଟା । କେଣ୍ଟୋସରାସ୍ର ଦେହରେ ଥ୍ବା ଢାଲଗୁଡ଼ିକ ଥ୍ଲା ଅନେକ ଛୋଟ । 
ଟ୍ରାଇସେରାଟପସ୍‌ ଥୁଲା ସ୍ଥଳଦେହୀ । ତା'ର ଓଜନ ଥୁଲା ୭/୮ ଟନ୍‌ । ଲମ୍ବ ୬ରୁ ୮ 
ମିଟର । ଦେଖିବାକୁ ପ୍ରାୟତଃ ଏକ ଗଣ୍ଡା ଭଳି । କେବଳ ମୁହିଁଟି ଥୁଲା ୨ ମି.ରୁ ଅଧ୍କ 
ଲମ୍ବ । ମୁଣ୍ଡ ଉପରେ କେତୋଟି ଶିଙ୍ଗ ରହିଥୂଲା । 

ଉଡ଼ିପାରୁଥ୍ବା ଡାଇନୋସର୍ର ନାଁ ହେଉଛି ଟେରୋସର୍‌ । ଡେଣା ମେଲେଇ 
ଉଡ଼ିଲାବେଳେ ଡେଣା ସହିତ ଏହାର ଲମ୍ବ ହୋଇଯାଇଥ୍‌ୁଲା ପ୍ରାୟ ୧୨।୧୩ ମିଟର | 

ସେ ଯାହାହେଉ, ବିଭିନ୍ନ ଜାତିର ଡାଇନୋସର୍‌ର ଆବିର୍ଭାବ କେବେ ହେଲା ? 
ଏହି ପ୍ରଶ୍ନଟିକୁ କେନ୍ଦ୍ରକରି ବିତର୍କ ଚାଲିଥ୍‌ଲେହେଁ ପାଖାପାଖି କୋଡ଼ିଏ କୋଟି ବର୍ଷ ଆଗେ 
ସେମାନେ ଜନ୍ମ ନେଇଥୂଲେ । ବୈଜ୍ଞାନିକମାନଙ୍କ ପରିଭାଷାରେ ସେହି ସମୟକୁ ଟ୍ରାୟାସିକ୍‌ 
ଯୁଗ ବୋଲି ନାମକରଣ କରାଯାଇଛି । ତାହାପରେ ପାଖାପାଖି ୧୪ କୋଟି ବର୍ଷ ଧରି 
ଡାଇନୋସର ପୃଥ୍ବୀରେ ଆତଯାତ ହେଉଥଲା | 

© 

ଭାରତୀୟ ବାଳକଦ୍ଧାରା ଆବିଷ୍ଟୃତ ନୂତନ 
ଡାଇନୋସର ‘ ଶୁଭସରାସ୍‌? 


ଛୋଟ ବଡ଼, ନିରୀହ, ହିଂସୁ, ଶାକାହାରୀ, ମାଂସାହାରୀ, ସ୍ଥଳଚର, ଉଭୟଚର ¬ 
ଏହିସବୁ ବିଭିନ୍ନ ଏବଂ ବିଚିତ୍ର ଧରଣର ପ୍ରାଣୀଗୋଷ୍ଠୀ ହେଲେ ଡାଇନୋସର୍‌ | ସାଧାରଣତଃ 
ସରୀସୃପ ଶ୍ରେଣୀ ଗୋଷ୍ଠୀ ହେଲେ ମଧ୍ଯ ସେମାନଙ୍କର ସ୍ଵତନ୍ତ୍ରତା ସୁସ୍ପଷ୍ଟ । ହୁଏତ ସମଗ୍ର 
ପୃଥ୍ବୀ ଭୂଖଣ୍ଡରେ ଥୁଲା ସେମାନଙ୍କର ରାଜୁତି । ପ୍ରତିବର୍ଷ ବିଭିନ୍ନ ସ୍ଥାନରୁ ଆବିଷ୍କୃତ ହେବାରେ 
ଲାଗିଛି ଭଳିକି ଭଳି ଡାଇନୋସରର ଜୀବାଶ୍ମ । ଡାଇନୋସର୍‌ ଜୀବାଶ୍ମ ଆବିଷ୍କାରର କନିଷ୍ଠ 
ଆବିଷ୍କାରକ ବୋଧହୁଏ ଶୁଭ ଚଟୋପାଧ୍ଯାୟ | ଶୁଭର ବୟସ ସେତେବେଳକୁ ମାତ୍ର 
ଦଶବର୍ଷ । 

ଶୁଭର ବାପାଙ୍କର ନାମ ଶଙ୍କର ଚଟୋପାଧ୍ଯାୟ । ପଶ୍ଚିମବଙ୍ଗର ଅଧଵବାସୀ ହେଲେ 
ହେଁ ଶଙ୍କର ଚଟୋପାଧ୍ଯାୟ ଥୂଲେ ଟେକ୍ସାସ୍‌ ଟେକ୍‌ ବିଶ୍ଵବିଦ୍ୟାଳୟର ପ୍ରତ୍ନଚୀବ-ବିଜ୍ଞାନ 
ବିଭାଗର ଅଧ୍ଯାପକ । 

୧୯୮୪ ମସିହାର କଥା | ଟ୍ରାୟାସିକ୍‌ ପାର୍କ ନାମରେ ନାମିତ ଅଞ୍ଚଳରେ ଦୀର୍ଘଦିନ 
ଧରି ଖନନ କାର୍ଯ୍ୟରେ ବ୍ୟସ୍ତ ଥୁଲେ ଶଙ୍କର ଚଟୋପାଧ୍ଯାୟ । ଡାଇନୋସରର ଜୀବାଶ୍ମର 
ସନ୍ଧାନ ନେବା ଥୁଲା ତାଙ୍କର ଉଦ୍ଦେଶ୍ୟ । ଡାଇନୋସର ଜୀବାଣୁ ଗବେଷଣା କାର୍ଯ୍ୟରେ 
ତାଙ୍କର ଆନ୍ତର୍ଜାତିକ ପ୍ରସିଦି । ହେଲେ ସେଥର ବିଶେଷ ଉଲ୍ଲେଖଯୋଗ୍ୟ କିଛି ଜୀବାଶ୍ମ 
ତାଙ୍କର ହସ୍ତଗତ ହେଲାନି । ନିରାଶ ହୋଇ ଘରକୁ ଫେରିଯିବା ନିମନ୍ତେ ମନସ୍ଥ କଲେ 
ସେ । ଜିନିଷପତ୍ର ବନ୍ଧାବନି ଆରମ୍ଭ କରିଦେଲେ । ସାଙ୍ଗରେ ଥାଏ ଦଶବର୍ଷର ପୂତ୍ର ଶୁଭ । 

ନିଜର ଅନୁଭୂତି ସମ୍ପର୍କରେ ସୂଚନା ଦେବାକୁ ଯାଇ ଶଙ୍କର ଚଟୋପାଧ୍ଯାୟ କହିଥୂଲେ, 
“ଆମେ ଯେଉଁ ଅଞ୍ଚଳରେ ଖନନ କାର୍ଯ୍ୟ କରୁଥୁଲୁ - ତାହା ଥୂଲା ବେଶ୍‌ ଉତ୍ସାହଜନକ । 
ହେଲେ, ଯାହା ମନେ ମନେ ଖୋଜୁଥଲୁ, ତାହା ପାଇଲୁ ନାହିଁ । ୧୯୮୯ ମସିହାର ଶେଷ 
ଆଡ଼କୁ ହଠାତ୍‌ ମିଳିଗଲା ସାଢ଼େ ବାଇଶି କୋଟି ବର୍ଷରୁ ଅଧକ ପୁରୁଣା ଡାଇନୋସରର 

ପରିବେଶ ପରିକ୍ରମା । ୧୬୩ 
ଜୀବାଶ୍ମ । ଏହା ଥୁଲା ଶତାଦୀର ଏକ ଗୁରୁତ୍ଵପୂର୍ଣ ଆବିଷ୍ଠାର । “ଅଷ୍ପିଚ୍‌ ଡାଇନୋସର୍‌ 
ଶ୍ରେଣ1ୟ ଉକ୍ତ ଡାଇନୋସରର ନାମକରଣ କରାଯାଇଛି ଶୁତସରାସ 
ଇନ୍‌ଏକସେପେକ୍ଟାସ !” ଶୁଭଦ୍ଵାରା ଅପ୍ରତ୍ୟାଶିତ ଭାବରେ ତାହା ଆବିଷ୍କୃତ ହୋଇଥୁବାରୁ 
ଡାଇନୋସରଟି ଉପରୋକ୍ତ ଭାବରେ ନାମିତ ହୋଇଛି । ହେଲେ ଅଞ୍ଟ୍ିଚ୍‌ ଡାଇନୋସରଟିର 
ଜଢୀବାଶ୍ଧ ଶୁଭ ହାତରେ ଧରାପଡ଼ିଲା କିପରି ? 

ଶଙ୍କର ଚଟୋପାଧ୍ୟାୟ କହନ୍ତି, “ ସେଦିନର କଥା ମୁଁ ଭୁଲିପାରିବିନି । ହ୍ବିପହର 
ବେଳ ହେବ ସେତେବେଳକୁ । ମୁଁ ନିମଗୁ ଥାଏ ମୋ କାମରେ ! ଶୁଭ ମୋ’ ପାଖରେ ବସି 
ଏଣୁତେଣୁ ପଶ୍ମ ପଚାରି ବିରକ୍ତ କରୁଥାଏ । ମୋତେ ସାହାଯ୍ୟ କରିବ ବୋଲି ଵିଦ୍‌ 
କରୁଥାଏ । ଶେଷରେ ବାଧ୍ଯ ହୋଇ କହିଦେଲି ଯେ ତା'ର ଯାହା ଇଚ୍ଛା ସେ କରୁ । ମୋତେ 
କାମ କରିବାକୁ ଛାଡ଼ିଦେଉ | ପ୍ଲାଷ୍ଟର୍‌ ଅଫ ପ୍ୟାରିସର ଆବରଣ ଭିତରେ ଜୀବାଶ୍ମ ସଂଗ୍ରହ 
କରିବାହିଁ ସ୍ଵୀକୃତ ପଦ୍ଧତି | ଶୁଭ ପ୍ଲାଷ୍ଟର ଅଫ ପ୍ୟାରିସ ଦେଇ ନିଜର ବ୍ୟକ୍ତିଗତ ଗବେଷଣା 
ଆରମ୍ଭ କରିଦେଲା । ଯାହା ମନ ହେଲା, ଜୀବାଶ୍ମ ବୋଲି ଭାବି ପ୍ଲାଷ୍ଟର ଅଫ୍‌ ପ୍ୟାରିସ୍‌ 
ସାହାଯ୍ୟରେ ସଂରକ୍ଷଣ କଲା | ହଠାତ୍‌ ପ୍ଲାଷ୍ଟର ଅଫ୍‌ ପ୍ୟାରିସର ଏକ ବଡ଼ ଖଣ୍ଡ ଦେଖେଇ 
ଦାବି କଲା ଯେ ତା ଭିତରେ ସେ ସଂଗ୍ରହ କରିପାରିଛି ଏକ ଡାଇନୋସର୍‌ର ଜୀବାଶ୍ମ । ମୁଁ 
ତା” କଥାକୁ ଏଡ଼େଇଗଲି | ଟିକିଏ ହସିଦେଇ ପୁଣି ମୋ କାମରେ ଲାଗିଗଲି । ଶୁଭ କିନୁ 
ଛାଡ଼ିବା ପିଲା ନୁହେଁ । ଖୁବ୍‌ ଏକଜିଦିଆ । ‘ଅରଟିଏ ଦେଖିଦେଲେ କଅଣ ତମର ବିଗିଡ଼ି 
ଯାଉଛି ଯେ” କହି ବାରମ୍ବାର ବାଧ୍ୟ କଲା ମୋତେ । ତା” କଥା ରଖି ସେହି ପ୍ଲାଷ୍ଟର ଅଫ୍‌ 
ପ୍ୟାରିସ୍‌ ଖଣ୍ଡଟିକୁ ଟିକିଏ ଟିକିଏ କରି ଭାଙ୍ଗିବାକୁ ଆରମ୍ଭ କଲି । ତା” ଯଦି ନ କରିଥାନ୍ତି 
ସେହି ପ୍ଲାଷ୍ଟର ଅଫ୍‌ ପ୍ୟାରିସ ଭିତରେ ଚିରଦିନ ପାଇଁ ବନ୍ଦୀ ହୋଇପଡ଼ିଥାନ୍ତା ଅଷ୍ଟିଚ୍‌ 
ଡାଇନୋସରଟିର ଜୀବାଶ୍ମ । 

ପ୍ରକୃତରେ ତାହା ଥୁଲା ଥେରୋପଡ଼ ଜାତୀୟ ଅଷ୍ଟ୍ରିଚ ଡାଇନୋସର କଙ୍କାଳର 
ଅଂଶବିଶେଷ । ଏହା ପ୍ରମାଣ କରିବା ନିମନ୍ତେ ଶଙ୍କର ଚଟୋପାଧାୟଙ୍କୁ ତିନିବର୍ଷରୁ ଅଧକ 
ସମୟ ଲାଗିଗଲା | କାରଣ ନିଃସନ୍ଦେହ ଭାବରେ ପ୍ରମାଣ ଉପସ୍ଥାପନ ନ କଲେ ବିଜ୍ଞାନୀ 
ସମାଜ ତାକୁ ଗ୍ରହଣ କରିନେବ ଅବା କିପରି ? ଶୁଭଦ୍ଧାରା ଆବିଷ୍କୃତ ହୋଇଥୁ୍‌ବାରୁ 
ଡାଇନୋସର୍‌ର ନାଁ ରଖାଗଲା “ଶୁଭସରାସ୍‌' ! ଶୂଭସରାସ୍‌ ଥଲା ଅଷ୍ତିଚ୍‌ ଡାଇନୋସର୍‌ 
ବଂଶର ପ୍ରାଚୀନତମ ସଦସ୍ୟ । 

ଶୁଭଦ୍ଧାରୀ ଡାଇନୋସର୍‌ର ଆବିଷ୍କାର ଏବଂ ‘ଶୁଭସରାସ୍‌' ନାମରେ ତା'ର 
ନାମକରଣ ଫଳରେ ଶୁଭର ଅନେକ ସହପାଠୀ ଡାଇନୋସର ଜୀବାଶ୍ମ ଅନୁସନ୍ଧାନ ସଂକ୍ରାନ୍ତ 
ଗବେଷଣାରେ ସମ୍ପ କ୍ତ ହେବା ନିମନ୍ତେ କୌତୂହଳୀ ହୋଇ ଉଠିଲେ । 

୧୬୪ । ପରିବେଶ ପରିକ୍ରମା 


ଟ୍ରାୟାସିକ୍‌ ଯୁଗର ଶେଷଭାଗ ପୃଥୁବୀ ଇତିହାସରେ ଖୁବ୍‌ ଗୁରୁତ୍ବ ପୂର୍ଣ । ସାଢ଼େ 
ବାଇଶି କୋଟିରୁ ଏକୋଇଶି କୋଟି ଲକ୍ଷ ବର୍ଷ ପୂର୍ବେ ପୃଥ୍ବୀପୃଷ୍ଣରେ ଅନେକ ଧରଣର 
ମେରୁଦଣ୍ଡୀ ପ୍ରାଣୀର ପ୍ରଥମ ଆବିର୍ଭାବ ଘଟିଥୂଲା । ସେମାନଙ୍କ ଭିତରେ ଥୁଲେ ବେଙ୍ଗ, 
କଇଁଛ, କୁମ୍ଭୀର, ଉଡ଼ନ୍ତା ସରୀସୃପ, ଡାଇନୋସର, ପକ୍ଷୀ ଓ ସ୍ତନ୍ୟପାୟୀ କିଛି ପ୍ରାଣୀ । 
ସେତିକିବେଳେ ଆଜିକାର ମହାଦେଶମାନ ନୁଆକରି ଗଢ଼ି ଉଠୁଥାଏ । 


ତେବେ ଶୁଭସରାସ୍ର ଯେଉଁ ଖପୁରିଟି ମିଳିଲା; ସେଥୁରେ ଗୋଟିଏ ବୋଲି ଦାନ୍ତ 
ନଥୁଲା । ଖପୁରିର ଲମ୍ବ ୧୭୦ ମିଲିମିଟର, ଚଉଡ଼ା ୬୨ ମିଲିମିଟର ଏବଂ ଉଚ୍ଚତା ୫୨ 
ମିଲିମିଟର । ଚକ୍ଷୁକୋଟରଟି ବେଶ୍‌ ବଡ଼ | ତେବେ ଦାନ୍ତ ନଥ୍‌ବା ଡାଇନୋସର୍‌ର ଖୋଜ- 
ଖବର ମିଳୁଛି ଟ୍ରାୟାସିକ୍‌ ଯୁଗର ଅନେକ ପରେ, କ୍ରିଟୋସିୟାସ ଯୁଗରେ । କିନ୍ଧୁ ଟ୍ରାୟାସିକ୍‌ 


ଯୁଗରେ ଦାନ୍ତ ନଥ୍‌ବା ଡାଇନୋସର ମିଳିବା ଏକ ଆକସ୍ମିକ ଘଟଣା । 


ଶୁଭଦ୍ଧାରା ଆବିଷ୍ଠତ ଡାଇନୋସର୍‌ର ଜୀବାଶ୍ମ ଟେକ୍ସାସ୍‌ ଟେକ୍‌ ବିଶୃଵବିଦ୍ୟାଳୟର 
ମ୍ୟୁଢିଅମ୍‌ରେ ସଂରକ୍ଷିତ ହୋଇ ରହିଛି । ଟେକସାସ୍‌ ଅନ୍ତଗର୍ତ ପୋଷ୍ଟ ସହରର ୧୫ 
କିଲୋମିଟର ଦକ୍ଷିଣ ପୂର୍ବରେ ଅବସ୍ଥିତ ଗିର୍ଜା କାଉଣ୍ଟିର ପାଖାପାଖି ଅଞ୍ଚଳରୁ ମଳିଥୁୂଲା ଉକ୍ତ 
ଜୀବାଶ୍ମ । ପୃଥବୀର ପ୍ରଥମ ପକ୍ଷୀର ଜୀବାଶ୍ମ ମଧ୍ଯ ଶଙ୍କର ଚଟୋପାଧ୍ୟାୟଙ୍କ ଦ୍ଵାରା ସେହି 
ଟେକ୍ସାସ୍‌ ଅଞ୍ଚଳରୁ ହିଁ ଆବିଷ୍ଧୃତ ହୋଇଥ୍‌ଲା। ଏହାର ନାମକରଣ କରାଯାଇଥ୍‌ଲା 
'ପ୍ରୋଟୋଆରଭିସଂ । ଏହି ଘଟଣାର ସ୍ପୃତିରେ ଏକ ଧରଣର ଟି ସାର୍ଟ ପ୍ରସ୍ତୁତ ହୋଇ ବିକ୍ରି 
କରାଗଲା । ଟି-ସାର୍ଟରେ ଟେକ୍ସାସ୍‌ ଟେକ୍‌ ବିଶ୍ଵବିଦ୍ୟାଳୟର ନାମ ଉଲ୍ଲେଖ କରାଯିବା 
ସଙ୍ଗେ ସଙ୍ଗେ ସେଥୂରେ ଲେଖା ରହିଥୂଲା- “ ଆମେ ହିଁ ପୃଥ୍ବୀକୁ ପ୍ରଥମ ପକ୍ଷୀର ସନ୍ଧାନ 
ଦେଲୁ ” (We gave the world first bird) | 


ଶୁଭସରାସ୍‌ର ଯେଉଁ ଖପୁରିହାଡ଼ ମିଳିଛି, ସେଥ୍‌ରେ ଦାନ୍ତ ନାହିଁ । ଓଠର ସାମନାଟା 
ବଙ୍କା ଓ ଏହାର ଗଠନ ବେଶ୍‌ ମଜବୁତ ! ଚଞ୍ଚଭଳି ଦୂଇ ମାଢ଼ି ଅପେକ୍ଷାକୃତ ଧାରୁଆ । 
ପଛପାଖଟା ଚଉଡ଼ା । ତେଣୁ ଶୁଭସରାସ ହୁଏତ ଖାଦ୍ୟଦ୍ରବ୍ୟକୁ ମାଢ଼ିଦ୍ଧାରା ଶକ୍ତ କରି 
ଧରିପାରୁଥ୍ବ ଓ ପାଟି ଭିତରର ଟାଣ ହାଡ଼ ଦ୍ଵାରା ଚାପ ଦେଇ ଭାଟି ଖାଉଥବ | ଲବକ୍ସ୍ପଥିତ 
ଅଲ୍ସେଣ୍ଟସ୍‌ ଏପିସ୍ଟୋପାଲ୍‌ ସ୍ତୁଲର ଛାତ୍ର ଥଲା ଶୁଭ ଚଟୋପାଧ୍ୟାୟ | ପଞ୍ଚମ ଶ୍ରେଣୀରେ 
ପଢୁଥିଲା ! ଆମ ଦେଶର ଜଣେ ଦଶବର୍ଷର ବାଳକ ଯେ ଏହି କୃତିତ୍ଵର ଅଧ୍‌କାରୀ ଏବଂ 
ତାଦ୍ଵାରା ଆବିଶ୍ଵୃତ ଡାଇନୋସରର ନାମରେ ଉକ୍ତ ବାଳକର ନାମ ମଧ୍ଯ ସଂଯୁକ୍ତ, ତାହା 
ଆମ ପାଇଁ ମଧ୍ଯ ଗର୍ବର ବିଷୟ । 

ଡାଇନୋସର ପୃଥବୀରୁ 
ଲୋପ ପାଇଗଲା କାହିଁକି ? 


ପ୍ରବଳ ପ୍ରତାପୀ ଡାଇନୋସରଦୈତ୍ୟ ଦଳ ପୃଥ୍ବୀ ପୃଷ୍ଠରୁ ଚିରଦିନ ପାଇଁ ଲୋପ 
ପାଇଗଲା କାହିକି, ତାର ନିର୍ଦିଷ୍ଟ କାରଣ ନିର୍ବାରଣ କରାଯାଇ ପାରୁନାହିଁ । ବିଭିନ୍ନ ବୈଜ୍ଞାନିକ 
ଅଲଗା ଅଲଗା ମତ ବାଢୁଛନ୍ତି । 


ପ୍ରଥମେ କୁହାଗଲା ଯେ ପ୍ରିଟୋସିୟସ୍‌ ଯୁଗ ପରେ ପୃଥ୍ବୀର ପରିବେଶରେ ଏକ 
ବଡ଼ ଧରଣର ପରିବର୍ଭନ ଘଟିଲା | ଏହା ଫଳରେ ପୃଥ୍ବୀରେ ମାଡ଼ି ଆସିଲା ପ୍ରବଳ ଥଣ୍ଡା । 
ଉଷ୍ପ- ଆର୍ଦ୍ଦ ପରିବେଶରେ ଅଭ୍ୟସ୍ତ ଡାଇନୋସର କୁଆଡେ ଅତ୍ୟଧୂକ ଥଣ୍ଡା ସହି ନ ପାରି 
ମରିଗଲା ! କିନ୍ତୁ ପରେ ଜଣାପଡ଼ିଲା ଯେ ଡାଇନୋସର ତା ଶରୀରର ତାପମାତ୍ରାକୁ 
ନିୟନ୍ତ୍ରଣ କରି ସ୍ଥିର ରଖୁବାରେ ସକ୍ଷମ ଥୁଲା । ତେଣୁ ହିମଶୀତଳ ପରିବେଶ ଯୋଗୁଁ 
ସେମାନଙ୍କର ମୃତ୍ୟୁ ହେଲା ବୋଲି ପରିବେଷିତ ତଥ୍ୟ ଆଉ ଗୃହୀତ ହେଲାନାହିଁ । 


ଆଉ କେହି କେହି ବିଜ୍ଞାନୀ ମନେ କରଚ୍ତି ଯେ କ୍ରମେ ନୂଆ ନୂଆ ଉତ୍ତିଦର ଆବିର୍ଭାବ 
ହେବାରୁ ଡାଇନୋସର ଯେଉଁଭଳି ଉତ୍ତିଦ ଖାଇ ଜୀବନ ଧାରଣ କରୁଥଲା, ତାର ଅଭାବ 
ପଡ଼ିଲା ! ତେଣୁ ସେ ନୂତନ ଭାବରେ ଆବିର୍ଦୂତ ଉତ୍ତିଦ ଖାଇବାରୁ ତାର ଶରୀରର 
ଜୈବରାସାୟନିକ ପ୍ରକ୍ରିୟା ଏବଂ ବିପାକୀୟ କାର୍ଯ୍ୟ ବିପର୍ଯ୍ୟସ୍ତ ହୋଇପଡ଼ିଲା। ଏହା ହୁଏତ 
ଡାଇନୋସର ମରି ଯିବାର ଅନ୍ୟ ଏକ କାରଣ ହୋଇଥୁୂବ | ସେତେବେଳେ ଜନ୍ମ ନେଇଥ୍‌ବା 
ତୁଳସୀ -କର୍ପ୍ୂର ଭଳି ସୁଗନ୍ଧ ପ୍ରଦାୟୀ ଗୁଳ୍ମ ଖାଇବାକୁ ବାଧ୍ୟ ହେବାରୁ ତାର ଅଣ୍ଡା ଦେବା 
କ୍ଷମତା କମିଯାଇଥ୍‌ବ କିମ୍ବା ସମ୍ପୂର୍ଣ୍ଣ ଲୋପ ପାଇଯାଇଥୁବ । ଅଣ୍ଡାରୁ ହୁଏତ ଛୁଆ 
ଫୁଟି ନଥୂବେ । 

୧୬୬ । ପରିବେଶ ପରିକ୍ରମା 

ଅନ୍ୟମାନଙ୍କ ମତ ହେଲା ଯେ ପୃଥ୍ବୀରେ ହଠାତ୍‌ ଦିନେ ଭୟଙ୍କର ବଢ଼ି ମାଡ଼ିଆସିଲା 
ଓ ସେହି ବଢ଼ି ପାଣିରେ ଡାଇନୋସରମାନେ ବୁଡ଼ି ମରିଗଲେ । କୌଣସି ଏକ ଅଜଣା 
କାରଣରୁ ସେମାନେ ସମସ୍ତେ ଆତ୍ସ ହତ୍ୟା କରିବାକୁ ବାଧ୍ୟ ହେଲେ ବୋଲି ମଧ୍ଯ ମତ 
ପ୍ରକାଶ ପାଉଛି । ଅନ୍ୟ କେତେକଙ୍କ ମତରେ କୌଣସି ଏକ ବିଷାକ୍ତ ଗ୍ୟାସ୍‌ ଡାଇନୋସରର 
ବଂଶ ଲୋପ ପାଇଁ ଦାୟୀ । ତାହାଛଡ଼ା ଆଗ୍ସେୟଗିରିର ବିସ୍ଫୋରଣ ଫଜରେ ସେମାନଙ୍କର 
ପ୍ରାଣହାନି ଘଟିଛି ବୋଲି ଅନେକେ ବିଶ୍ଵାସ କରନ୍ତି । 


ତେବେ ଡାଇନୋସରର ବିଲୁପ୍ତି ବିଷୟରେ ସର୍ବାଧୁନିକ ତଥ୍ୟ ହେଉଛି ଏହିପରି । 
ବିଭିନ୍ନ ସମୟରେ ଆକାଶରୁ ଖସିପଡ଼ିଲା ବିରାଟକାୟ ଗ୍ରହାଣୁପିଣ୍ଡମାନ । ଏହାର ସଂଘାତ 
ଫଳରେ ସାରା ପୃଥ୍ବୀ ଧୂଳିରେ ଛାଇଗଲା ଓ ବାତାବରଣ ପ୍ରଦୂଷିତ ହୋଇଗଲା ! 
ବାୟୁମଣ୍ଡଳରେ ଧୂଳିର ଆବରଣ ଯୋଗୁଁ ସୂର୍ଯ୍ୟକିରଣ ପୃଥ୍ବୀପୃଷ୍ଠରେ ପଡ଼ିପାରିଲା ନାହିଁ । 
ଆଲୋକ ଅଭାବରେ ଜଙ୍ଗଲ ଅଞ୍ଚଳ ଧ୍ଵଂସ ପାଇଗଲା । ତେଣୁ ଡାଇନୋସର କିଛି ଖାଇବାକୁ 
ନପାଇ କୁଆଡେ ମରିଗଲା । 


ଇରିଡ଼ିୟମ ନାମକ ମୌଜିକ ଉପାଦାନ ସାଧାରଣତଃ ପୃଥ୍ବୀ ପୃଷ୍ଠରେ ବିରଳ । 
କିନ୍ତୁ ମହାକାଶୀୟ ଉଲକାପିଶ୍ଡ, ଗ୍ରହ, ଗ୍ରହାଣୁପିଣ୍ଡ ଏବଂ ନକ୍ଷତ୍ରମାନଙ୍କରେ ଏହା ସୁଲଭ । 
ପୃଥ୍ବୀପୃଷ୍ଠରେ ଇରିଡ଼ିୟମର ଉପସ୍ଥିତି ଠାବ କରାଯାଇଥ୍‌ବାରୁ ଏହା ମହାକାଶୀୟ 
ବସ୍ତୁମାନଙ୍କରୁ ଆସିଛି ବୋଲି ଧରି ନିଆଯାଉଛି । ତାହାଛଡ଼ା ଗ୍ରହାଣୁପିଣ୍ଡର ସଂଘାତରେ 
ସୃଷ୍ଟି ହୋଇଥୁବା ଗର୍ଭମାନ ମଧ୍ଯ କ୍ରମେ ଉନ୍ମୋଚିତ ହେବାରେ ଲାଗିଛି । ଏହିପରି ଏକ 
ବିରାଟ ଗର୍ଭର ସନ୍ଧାନ ମିଳିଛି ମେକ୍‌ ସିକୋରେ । ଭାରତର ବମ୍ବେ-ପୁନା ନିକଟବର୍ରୀ 
ଅଞ୍ଚଳରେ ମଧ୍ଯ ଉଲ୍ଲକାପିଣ୍ଡ ସଂଘାତ ଜାତ ଗର୍ଭ ଆବିଷ୍କୃତ ହୋଇଛି । ମହାଜାଗତିକ ରଶ୍ମିର 
ସମ୍ଷୁଖୀନ ହେବାଫଳରେ ଡାଇନୋସରଠାରେ କର୍କଟ ରୋଗ ହୋଇଥୁବାର ପ୍ରମାଣ ମଧ୍ୟ 
ମିଳିଲାଣି । ବିଶେଷକରି ଡାଇନୋସରର ଅସ୍ଥି ଜୀବାଶ୍ମରୁ ସେ କ୍ୟାନସର ରୋଗାକ୍ରାନ୍ତ 
ହେଉଥୁବାର ପ୍ରମାଣ ସତ୍ୟ । 


ଡାଲନୋସରକୁ କଢ” ଣ ପୁନର୍ଜନ୍ଧ ଦେଇହେବ ? 


ବୈଜ୍ଞାନିକ କଳ୍ପନାକୁ ସବୁବେଳେ ଉତ୍ତଟ ବୋଲି କହି ଉପେକ୍ଷା କରିହୁଏନା । କାରଣ 
ସେହି କଳନା ପ୍ରାୟତଃ ଏକ ବାସ୍ତବ ଭିଭିଭୂମିକୁ ଆଧାର କରି ଗଢ଼ି ଉଠିଥାଏ । ତେଣୁ 
ଆନୁମାନିକ ଛଅ ସ୍ବାତ କୋଟି ବର୍ଷତଳୁ ଭୂପୃଷ୍ଠରୁ ବିଲୁପ୍ତ ହୋଇଯାଇଥ୍‌ବା ଡାଇନୋସରକୁ 

ପରିବେଶ ପରିକ୍ରମା | ୧୬୭ 


ଅବିକଳ ଜୀବନ୍ତ ଭାବରେ ଫେରେଇ ଆଣିବା ସମ୍ପର୍ଣ୍ଣ ଅସମ୍ଭବ ବୋଲି ମନେ ହେଉଥ୍‌ଲେ 
ମଧ୍ଯ କେନେଟିକ୍‌ ଇଂଜିନିୟରିଂ ପଦ୍ଧତିର ଅବଲମ୍ବନରେ ଏହା ହୁଏତ ସମ୍ଭବ ହୋଇପାରେ 
ବୋଲି ମନରେ କ୍ଷୀଣ ଆଶାର ଉଦ୍ରେକ ହେବା ସ୍ଵାଭାବିକ । ଏଭଳି ଏକ ସମ୍ଭାବନା 
ଅସ୍ପଷ୍ଟତାରୁ କ୍ରମେ ଅଧକ ଉନ୍ମନଳ ହୋଇ ଉଠୁଛି । 


ଡିଏନ୍‌ଏ ହି ବଂଶଧାରାର ଧାରକ ଏବଂ ବାହକ । ଓଟସନ ଏବଂ କ୍ରିକ୍‌ 
ଜୀବକୋଷସ୍ଥିତ ଡିଏନ୍‌ଏର ଗଠନ ପ୍ରଣାଳୀ ସମ୍ବନ୍ଧରେ ଧାରଣା ଦେଲା ପରେ ଡିଏନ୍‌ଏ 
ସଂକ୍ରାନ୍ତ ଗବେଷଣା ଉତ୍ତରୋତ୍ତର ବୃଦ୍ଧିଲାଭ କରିଚାଲିଛି । ଜେନେଟିକ୍‌ ଇଂଜିନିୟରିଂ ପଦ୍ଧତି 
ଆବିଷ୍କୃତ ହେଲା ପରେ ତତ୍‌ସଂକ୍ରାନ୍ତ ଅନେକ ତଥ୍ୟ କ୍ରମେ ଉନ୍ମୋଟିତ ହେବାରେ ଲାଗିଲାଣି । 
'ପ୍ୟାଲିଓଢେନେଟିକ୍‌ସ” ବା ପ୍ରତ୍ୃଜିନ୍‌ବିଜ୍ଞାନ ବିଭାଗରେ ଗବେଷଣା କରିବା ନିମନ୍ତେ 
ବୈଜ୍ଞାନିକ ମହଲରେ ଆଗ୍ରହ ସୃଷ୍ଟି ହୋଇଛି । 


କାଲିଫର୍ଣ୍ଣିଆ ବିଶ୍ଵ ବିଦ୍ୟାଳୟର ଏଣ୍ଢୋମୋଲୋଜି ବା ପତଙ୍ଗବିଜ୍ଞାନ ବିଭାଗର 
ବୈଜ୍ଞାନିକ ଜର୍ଚ୍ଚ ପୟନାର ଚାରିକୋଟି ବର୍ଷ ତଳର ଏକ ମହୁମାଛିର ଶରୀରରୁ ଡିଏନ୍‌ଏ 
ଆହରଣ କରିବାରେ ସଫଳ ହୋଇଛନ୍ତି । ମହୁମାଛିଟି ପାଇନ ଜାତୀୟ ଏକ ଗଛର ଅଠାରେ 
ଲାଖି ମରିଯାଇଥୂଲା । ଅଠାର ଆସ୍ତରଣ ଭିତରେ ସଂରକ୍ଷିତ ହୋଇ ରହିଯିବା ଫଳରେ 
ତାହା ପଚି ନ ଯାଇ ଅକ୍ଷତ ରହିଗଲା । ତେଣୁ ଉଚ୍ତ ମୃତ ମହୁମାଛିର ଶରୀରରୁ ଅକ୍ଷତ 
ଡିଏନଏ ଆହରଣ କରିବା ସମ୍ଭବ ହୋଇପାରିଲା । 


ସାଇବେରି ଆର ତୁନ୍ଦ୍ରାଚଳରେ ଏକଦା ବିବରଣ କରୁଥୁବା ଅତି ବୃହଦାକାୟ 
ହସ୍ତୀଜ୍ରାତୀୟ ମ୍ୟାମଥ୍‌ର ଶରୀର ବରଫ ଗଦାତଳୁ ଅକ୍ଷତ ଅବସ୍ଥାରେ ଆବିଷ୍କୃତ ହୋଇଛି । 
ତେଣୁ ମ୍ୟାମଥ୍‌ର ଶବରୁ ତାର ଡିଏନଏ ବାହାର କରାଯାଇପାରିଛି । 


୧୯୮୪ ମସିହାରେ କାଲି ଫଣ୍ତିଆ ବିଶ୍ଵବିଦ୍ୟାଳୟର କେତେକ ବୈଜ୍ଞାନିକ 
କୁୟାଗ୍ଗାର ଚମଡ଼ାରୁ ଡିଏନଏ ବାହାର କରିବାରେ ସମର୍ଥ ହୋଇଥୂଲେ । କୁୟାଗ୍ଗା 
ହେଉଛି ଜେବ୍ରାର ଆତ୍ସୀୟ । ପୃଥ୍ବୀର ଶେଷତମ କୁୟାଗ୍‌ଗା ଗତଂଶତାହୀରେ ଚିରଦିନ 
ପାଇଁ ପୃଥ୍ବୀ ବକ୍ଷରୁ ବିଦାୟ ନେଇସାରିଛି । 


ମିଶର ସ୍ଥିତ ୨୪୦୦ ବର୍ଷ ପୂରୁଣା ଏକ ‘ମମି'ର ଶରୀରରୁ ମଧ୍ଯ ବୈଜ୍ଞାନିକ ଗୋଷ୍ଠୀ 
ଡିଏନଏ ଆହରଣ କରିପାରିଛଚି । ପାଞ୍ଚହଜାର ବର୍ଷ ତଳର ମଣିଷ ହାଡରୁ ଡିଏନଏ 
ବାହାର କରିବାରେ ସଫଳତା ଅର୍ଜ୍ଜନ କରିଛନ୍ତି ଅକ୍‌ସଫୋର୍ଡ଼ର ବିଜ୍ଞାନୀ ଗୋଷ୍ଠୀ । 

ଏତ ଗଲା ଡି.ଏନ୍‌.ଏ. ଆହରଣର କାହାଣୀ, କିନୁ ‘ପଲିମରେଜ୍‌ ଚେନ୍‌ 
ରିଆକ୍ସନ୍‌' ବା ସଂକ୍ଷେପରେ ପି.ସି.ଆର. ବୋଲି କୁହାଯାଉଥ୍ବା ପବ୍ଧତିର ଆବିଷ୍କାର 
ଫଳରେ ଏକ ବୈପ୍ଳବିକ ପରିବର୍ଭନର ସୂତ୍ରପାତ ହେଲା । କୌଣସି ଏକ ଲିଖୁତ ପୃଷ୍ଠାରୁ 
ଜେରକ୍ସ ଜରିଆରେ ସେହି ପୃଷ୍ଠାର ଅସଂଖ୍ୟ ଅବିକଳ ନକଲ ବାହାର କଲାପରି ପି.ସି.ଆର. 
ପଦ୍ଧତି ଅବଲମ୍ବନଦ୍ଧାରା କୌଣସି ଏକ ନିର୍ଦ୍ଦିଷ୍ଟ ଡି.ଏନ୍‌.ଏ. ଖଣ୍ଡର ଅସଂଖ୍ୟ ଅବିକଳ ନକଲ 
ସଂଶ୍ମେଷଣ କରିବା ସମ୍ଭବ ହୋଇପାରିଛି । ଏହି ପଦ୍ଧତିର ସାହାଯ୍ୟ ନେଇ ଏକ କୋଟି 
ଅଶୀଲକ୍ଷ ବର୍ଷ ତଳର ମ୍ୟାଗନେଲିଆ ଗଛର ପତ୍ରରୁ ଡି.ଏନ୍‌.ଏ. ବାହାର କରିବାରେ 
ବୈଜ୍ଞାନିକମାନେ ସଫଳକାମ ହୋଇପାରିଛନ୍ତି । ଠିକ୍‌ ଏହି ପ୍ରକ୍ରିୟାରେ ଗଛର ଅଠାରେ 
ଅଟକି ଯାଇଥୁବା ଲକ୍ଷଲକ୍ଷ ବର୍ଷ ତଳର ମହୁମାଛି ଏବଂ ଉଇର ଡି.ଏନ୍‌.ଏ. ସଂଗ୍ରହ ସମ୍ଭବ 
ହୋଇଛି । 


ଉପରୋକ୍ତ .ଉଦାହରଣଗୁଡ଼ିକର ପରିପ୍ରେକ୍ଷୀରେ ବିଚାର କଲେ ଡି.ଏନ୍‌.ଏ. ଯେ 
କୋଟି କୋଟି ବର୍ଷ ଧରି ଅପରିବର୍ରିତ ରହିପାରେ ତାହା ସହଜେ ଅନୁମେୟ । ତେବେ 
ଅବଲୁପ୍ର କୌଣସି ପ୍ରାଣୀଟିର ଜିନ୍‌ସମଷ୍ଟିକୁ ସମ୍ପୂର୍ଣ ପୁନର୍ଗଠନ କରିବା କାର୍ଯ୍ୟ ଖୁବ୍‌ କଠିନ | 
ଏହି କାର୍ଯ୍ୟର କଠିନତା ବୁଝାଇବାକୁ ଯାଇ ଅଣୁଜୀବ ବିଜ୍ଞାନୀ ରସେଲ ହିଗୁଚି ଏକ ସୁନ୍ଦର 
ଉଦାହରଣର ଅବତାରଣା କରିଛନ୍ତି । 


ସେ କହିଛନ୍ତି, ଧରାଯାଉ ଏକ ଏନ୍‌ସାଇକ୍ୋପେଡ଼ିଆ ବା ବିଶ୍ବକୋଷ ଛିଣ୍ଡି ଖଣ୍ଡ 
ଖଣ୍ଡ ହୋଇଯାଇଛି । ତା'ର ଭାଷା ଆମକୁ ଅଜଣା । ସେହି ବିଶାଳ ଗ୍ରନ୍ଧଟିର ଛିନ୍ନ 
ଅଂଶଗୁଡ଼ିକୁ ଗାଢ଼ ଅନ୍ଧକାରରେ ଠିକ୍‌ ମୁତାବକ ସଢେଇବା ନିମନ୍ତେ ଆମକୁ କୁହାଯିବ । 
ସଜେଇବା କାର୍ଯ୍ୟରେ ହାତ ଦୁଇଟିକୁ ବ୍ୟବହାର ନ କରିବା ପାଇଁ ସର୍ର ରଖାଯିବ । ଏଭଳି 
ସର୍ଭ ଏବଂ ଅବସ୍ଥାରେ କାର୍ଯ୍ୟଟିକୁ ସଂପାଦନ କରିବା ପ୍ରାୟତଃ ଅସମ୍ଭବ ନୁହେଁକି ? ବହୁ 
କୋଟି ବର୍ଷ ଆଗେ ବିଲୁପ୍ତ ହୋଇଯାଇଥୁ୍‌ବା କୌଣସି ଏକ ପ୍ରାଣୀର ଜିନ୍‌ସମଷ୍ଟିକୁ ଖୋଜି 
ବାହାର କରି ତାକୁ ପ୍ରତ୍ୟେକର ନିର୍ଦ୍ଦିଷ୍ଟ ସ୍ଥାନରେ ସନ୍ମିବେଶିତ କରି ସେଥୁରେ ଉକ୍ତ ପ୍ରାଣୀର 
ପ୍ରାଣସଂଚାର କରାଇବା ଠିକ୍‌ ସେହିଭଳି ଏକ ବ୍ୟାପାର । 


ତାହାଛଡ଼ା ମଣିଷ, ସିମ୍ପାଞଜି ଓ ଅନ୍ୟାନ୍ୟ ଅନେକ ଜୀବିତ ପ୍ରାଣୀଙ୍କ ଜିନ୍‌ରେ ଅନେକ 
ମେଳ ରହିଛି । ଏଭଳି କ୍ଷେତ୍ରରେ ପ୍ରତ୍ୟେକ ଜୀବର ନିର୍ଦ୍ଦିଷ୍ଟ ଜିନ ବା ଡି.ଏନ୍‌.ଏ. କୁ 
ଯଥାସ୍ଥାନରେ ଅବସ୍ଥାପିତ କରାଇବା ଏକ କଷ୍ଟସାଧ୍ୟ ବ୍ୟାୟାମ ସତ କିନ୍ତୁ ତାହା ଅସମ୍ଭବ 
ନୁହେଁ । ଜୁୟାଗ୍ଗା ମାତ ୧୮୮୩ ମସିହାରେ ହିଁ ଲୋପ ପାଇଯାଇଛି । ଏହାର ଜିନ୍‌ 

ବୈଶିଷ୍ଟ୍ୟ ଜେବ୍ରାର ସମଗୋତ୍ରୀୟ | ତେଣୁ କୁ୍‌ୟାଗ୍ଗାକୁ ଫେରେଇ ଆଣିବା ହୁଏତ ଆସନ୍ତା 
କୋଡ଼ିଏ ପଚିଶ ବର୍ଷ ଭିତରେ ସମ୍ଭବ ହୋଇପାରେ । କାରଣ ଢେବ୍ରାଠାରୁ କୁ୍‌ୟାଗ୍ଗାର 
ଅନେକ ଜିନ୍‌ ସଂଗୃହୀତ ହୋଇପାରିବ । 


କିନ୍ତୁ ଡାଇନୋସର୍‌ର ବଂଶ ଲୋପ ଘଟିଛି ଛଅ ସାତ ହଜାର କୋଟି ବର୍ଷ ତଳୁ । 
ତେଣୁ ଡାଇନୋସର୍‌ର ପୁନର୍ଜୀବନ କାର୍ଯ୍ୟ ସେ ତୁଳନାରେ ଅପେକ୍ଷାକୃତ ଜଟିଳ | କାରଣ 
ବର୍ଭମାନ ପ୍ରକ୍ରିୟାରେ ଡାଇନୋସର୍‌ର ଜିନ୍‌ ଅନେକ ପରିବର୍ଭନର ସମ୍ମୁଖନ ହୋଇ ତା'ର 
ଗଠନରେ ଅନେକ ଅଦଳବଦଳ ହୋଇଛି । ତାହାଛଡ଼ା ଡାଇନୋସର୍‌ର ଜିନ୍‌ ସଂଗୃହୀତ 
ହେବ କିପରି ? କୁଆଡୁ ମିଳିବ ସେ ଅକ୍ଷତ ଜିନ୍‌ମାନ ? ହୁଏତ ଆକସ୍ମିକ ଭାବରେ ଏହା 
ସମ୍ଭବ ହୋଇପାରେ । କୌଣସି ଏକ ରକ୍ତଖିଆ ପତଙ୍ଗ ଡାଇନୋସର୍‌ର ରକ୍ତ ଶୋଷି 
ଖାଇଥୂଲେ ଭକ୍ତ ପତଙ୍ଗର ଜୀବାଶ୍ମରୁ ଡାଇନୋସର୍‌ର ଡି.ଏନ୍‌.ଏ. ସଂଗ୍ରହ ସମ୍ଭବ .। ପୁଣି 
ପତଙ୍ଗ ଶରୀରରେ କୋଟି କୋଟି ବର୍ଷ ଧରି ଡାଇନୋସର୍‌ ରକ୍ତରେ ଥୁବା ଜିନ୍‌ ଅବିକୃତ 
ଭାବରେ ରହିଥୂ୍‌ବା ଦରକାର ! ଏଭଳି ଏକ ସମ୍ଭାବନା ବର୍ଭମାନ ପରିପ୍ରେକ୍ଷୀରେ ହୁଏତ 
ଅକଳ୍ଥନୀୟ । ତେବେ ବିଜ୍ଞାନ ଜଗତରେ କୌଣସି ସମ୍ଭାବନାକୁ ସଂପୂର୍ଣ୍ଣ ଅସମ୍ଭବ ବୋଲି 
ଗ୍ରହଣ କରାଯାଏନି । ପ୍ରତ୍ୟେକ ସମ୍ଭାବନା ଏକ ଆହ୍ବାନ ଏବଂ ଉକ୍ତ ଆହ୍ଵାନକୁ ସଫଳ 
କରାଇବାରେ ହିଁ ବିଜ୍ଞାନୀର ସାର୍ଥକତା ।! 


Digitized by srujanika@gmail.com 


ବିଂଶ ଶତାବ୍ଦୀର ଡାରଉଇନ୍‌ 


ଆଲେକ୍ଜାଣ୍ଡାର ଆଗାସିଜ୍‌— ପ୍ରାଣୀବିଜ୍ଞାନ ପ୍ରଫେସର୍‌ ତଥା ହାର୍ଭୀର୍ଡ୍‌ 
ବିଶ୍ବବିଦ୍ୟାଳୟର ଏମେରିଟସ୍‌ ପ୍ରଫେସର ଅର୍ନଷ୍ଟ ୱାଲ୍‌ଟର୍‌ ମାଇର୍‌ ୧୯୯୪ ମସିହାରେ 
କହିଥୂଲେ, “ ୧୮୫୯ ମସିହାରେ ଡାର୍ଉଇନ୍‌ ପ୍ରାକୃତିକ ଉଦ୍‌ବରଣ ମାଧ୍ୟମରେ ବିବର୍ଭନ 
ସଂପର୍କିତ ନିଜର ତର୍ସ ଉପସ୍ଥାପନା କରିଥୁଲେ । ତାଙ୍କ ପ୍ରକାଶନରେ ସେ ଦାବି କରିଥଲେ 
ଯେ ସମଗ୍ର ଜୀବଜାତିର ମୂଳ ଉତ୍ସ ହେଉଛି ଗୋଟିଏ । ଡାର୍ଉଇନ୍‌ଙ୍କର ଏହି ବିବର୍ଭନବାଦ 
ତର୍ସକୁ ଅସ୍ଵୀକାର କରି ଅନେକ ତର୍କ ପରିବେଷିତ ହୋଇଛି । ସେହିପରି ଏହାର ବିକଳ୍ପ 
ତର୍ସଗୁଡ଼ିକର ସଂଖ୍ୟା ମଧ୍ଯ କିଛି କମ୍‌ ନୁହେଁ । କିନ୍ତୁ ଏବେ ସେହି ତର୍ସଟି ଉପରେ ଟିକିଏ 
ଆଖ୍‌ ପକାଅ । ତର୍ତଟି ଅବିକଳ ଭାବରେ ତଥା ଅକ୍ଷତ ଠିଆ ହୋଇ ରହିଛି । କୌଣସି 
ଜାଗାରେ ସାମାନ୍ୟ ଚେପା ବି ହୋଇନାହିଁ ।” 


ଜଢୀବଜଗତର ସୃଷ୍ଟିପାଇଁ ପ୍ରାକୃତିକ ଉଦ୍‌୍ବରଣ ଦାୟୀ ନା ଜିନ୍‌ ପରିବର୍ଭନ ଦାୟୀ 
ଏହି ବିବାଦ ଶତାଧ୍କ ବର୍ଷଧରି ଲାଗିରହିଛି । କିନ୍ତୁ ଚାର୍ଲସ୍‌ ଡାର୍‌ଉଇନ୍‌ଙ୍କ ତତ୍ସ୍‌ରେ ଘୁଣ ନ 
ଲାଗି ତାହା ଯେ ଅକ୍ଷତ ଭାବରେ ଏଯାବତ୍‌ ତିଷ୍ପି ରହିଛି, ଏହା ମୂଳରେ ରହିଛି ଅର୍ନଷ୍ଟ୍‌ 
ମାଇର୍‌ଙ୍କର ଅଗ୍ରଣୀ ଭୂମିକା । 


୨୦୦୫ ମସିହା ଫେବୃଆରୀ ୩ ତାରିଖରେ ଆମୈରକାର ମାସାଚୁସେଟସ୍‌ସ୍ଥିତ 
ବେଡ୍‌ଫୋର୍ଡ଼ଠାରେ ମୃତ୍ୟୁବରଣ କରିଛନ୍ତି ଅର୍ନଷ୍ଟ ମାଇର୍‌ | ମୃତ୍ୟୁ ସମୟକୁ ତାଙ୍କୁ ଶହେ 


mm m= 


ବର୍ଷ ପୂରି ଆହୁରି କିଛି ମାସ ଚାଲିଥୂଲା । 


ତାଙ୍କୁ ବିଂଶ ଶତାଦ୍ଦୀର ଅନ୍ୟତମ ପ୍ରଧାନ ବିବର୍ଗନୀୟ ଜୀବବିଜ୍ଞାନୀ (evolutionary 
biologist) ରୂପେ ମାନ୍ୟତା ପ୍ରଦାନ କରାଯାଇଥାଏ | କାରଣ ଏହି ଶାଖାର ବିକାଶରେ 
ସେ ନିର୍ଶ୍ାୟକ ରୂ ମିକା ଗ୍ରହଣ କରିଥୁଲେ । ଡାରଉଇନଙ୍କ ବିବର୍ଭନବାଦ ତର୍କ 
' ଜେନେଟିକ୍ସ୍‌ ' ବା ଆନୁବଂଶିକ ବିଜ୍ଞାନ ଭିଭିରେ ପ୍ରତିଷ୍ଠା କରେଇବାରେ ତାଙ୍କର ଅବଦାନ 
ଅନସ୍ବୀକାର୍ଯ୍ୟ । ତେଣୁ ସେ ବିବର୍ଗନୀୟ ଜୀବବିଜ୍ଞାନର ସ୍ପପତିରୂପେ ସ୍ବୀକୃତ । ମାଇର୍‌ଙ୍କ 
ଯୁକ୍ତି ଥଲା ଯେ ନୂତନ ଜୀବଚାତି ସୃଷ୍ଟିହେବା ମୂଳରେ ଭୂଗୋଳ ହିଁ ଗ୍ରହଣ କରିଥାଏ 
ତାପୂର୍ଯ୍ୟପୂର୍ଣ ଭୂମିକା । ଜୈବବିବିଧତା ପାଇଁ ଯେ ଭୌଗୋଳିକ ପ୍ରଭାବ ଯଥେଷ୍ଟ 
ପରିମାଣରେ ଦାୟୀ ଏହା ସେ ସାବ୍ୟସ୍ତ କରିଥିଲେ ଓ ଅନ୍ୟମାନେ ତାଙ୍କ ସହ ଏକମତ 

ପରିବେଶ ପରିକ୍ରମା । ୧୭୧ 


ହୋଇଥୂଲେ ମଧ୍ଯ । ଜୀବବିଜ୍ଞାନରେ ଯେ ମହାନ୍‌ ଦର୍ଶନ ନିହିତ ଓ ଜୀବବିଜ୍ଞାନର ଇତିହାସ 
ଅତି ଗରିମାମୟ, ତାହା ପ୍ରତିଷ୍ଠିତ କରିଯାଇଛନ୍ତି ଅର୍ନଷ୍ଟ ମାଇର୍‌ | 


~~ ~~ 


ଫ୍ଲୋରିଡ଼ା ବିଶ୍ଵବିଦ୍ୟାଳୟର ବିଜ୍ଞାନ-ଏତି ହାସିକ ଭାସିଲିକି ବେଟି ସ୍ପୋକୋଭିଟିସ୍‌ଙ୍କ 
ମତରେ, “ ଅର୍ନଷ୍ଠ ମାଇର୍‌ ଥୁଲେ ବିଂଶ ଶତାଦ୍ଦୀର ଡାର୍ଉଇନ୍‌ ଓ ଡାର୍ଉଇନ୍‌ ତରବର ପ୍ରଧାନ 
ସମର୍ଥକ ।” 


ଜଣେ ବିବର୍ଗନ ତତ୍ସ ବିଶେଷଜ୍ଞ ଭାବରେ ପ୍ରସିବ୍ି ଲାଭ କରିଥ୍‌ଲେ ମଧ୍ଯ ସେ ମଧ୍ଯ 
ଥିଲେ ପ୍ରଖ୍ୟାତ ପକ୍ଷୀବିଜ୍ଞାନୀ । ମାତ୍ର ୧୯ ବର୍ଷ ବୟସରେ, ୧୯୨୩ ମସିହାରେ ଆରମ୍ଭ 
ହୋଇଥଲା ଜୀବବିଜ୍ଞାନ ସଂକ୍ରାନ୍ତ ତାଙ୍କର ଅନୁଧ୍ୟାନ | ହଳେ ଅତି ଅସ୍ଵାଭାବିକ ପକ୍ଷୀକୁ ଦେଖୁ 
ସେ ଜୀବବିଜ୍ଞାନ ପ୍ରତି ଆକୃଷ୍ଟ ହୋଇପଡ଼ିଥ୍‌ଲେ । 


ଅର୍ଚନଷ୍ଠ ୱାଲ୍‌ଟର୍‌ ମାଇର୍‌ ହେଉଛି ତାଙ୍କର ପୂରା ନାଁ । ୧୯୦୪ ମସିହାରେ ସେ 
ଜର୍ମାନୀ ଅନ୍ତର୍ଗତ ବାଭାରିଆଠାରେ ଜନ୍ମଗ୍ରହଣ କରିଥଲେ | ତାଙ୍କର ପିତା ଅଟୋ ଥୂଲେ 
ଜଣେ ବିଚାରପତି । ଅତି ଅଳ୍ପ ବୟସରୁ ପ୍ରକୃତି ବିଜ୍ଞାନ ସଂପର୍କରେ ମାଇର୍‌ ପିତାଙ୍କଠାରୁ 
ଶିକ୍ଷା ପାଇଥୁଲେ । ପିତାଙ୍କ ପ୍ରେରଣାରେ ପକ୍ଷୀ-ପର୍ଯ୍ୟବେକ୍ଷଣ ଓ ପ୍ରକୃତି-ଅନୁଧ୍ଯାନରେ 
ଅତି ନିଷ୍ଠାର ସହ ଲାଗି ପଡ଼ିଥ୍‌ଲେ ସେ । ଏ କ୍ଷେତ୍ରରେ ସେ ଖୁବ୍‌ ପାରଦର୍ଶିତା ଲାଭ କରିଥୁଲେ 
ମଧ୍ଯ । ତାଙ୍କ ପରିବାର ଥୁଲା ମୁଖ୍ୟତଃ ଡାକ୍ତରମାନଙ୍କ ଏକ ପରିବାର । ତେଣୁ ଡାକ୍ତରି 
ପଢ଼ିବା ନିମନ୍ତେ ତାଙ୍କ ଉପରେ ଚାପ ପଡ଼ିଲା | ମେଡ଼ିକାଲ୍‌ କଲେଜ୍‌ରେ ନାଁ ଲେଖେଇବା 
ନିମନ୍ତେ ଅଳ୍ପ କେଇଟି ଦିନ ବାକିଥାଏ । ଏହି ସମୟରେ ତାଙ୍କ ଦୃଷ୍ଟିରେ ପଡ଼ିଲେ ହଳେ 
ଚଢ଼େଇ । ଚଢ଼େଇ ହଳକ ଥୁଲେ ଲାଲ୍‌ -ଚୃଳିଆ ପୋଚାର୍ଡ୍‌ (ed-crested pochards) | 
ବତକଜାତୀୟ ଏହି ପକ୍ଷୀ ଗତ ୭୭ ବର୍ଷ ଧରି ଇଉରୋପ୍‌ରେ ଦେଖୁବାକୁ ମିଳୁ ନ ଥଲେ । 


ମାଇର୍‌ ପକ୍ଷୀ ଦୂଇଟି ସଂପର୍କରେ ଟିକିନିଖୁ ବିବରଣୀ ଲିପିବଦ୍ଧ କରି ପକେଇଲେ । 
ସେମାନଙ୍କର ଛବି ଆଙ୍କି ନେଲେ । କିନ୍ତୁ ୭୭ ବର୍ଷ ଧରି ଅଦୃଶ୍ୟ ହୋଇଯାଇଥ୍‌ବା ପକ୍ଷୀକୁ 
ମାଇର୍‌ଙ୍କ ଭଳି ଜଣେ କିଶୋର ଯେ ଦେଖୁବାକୁ ପାଇଛି, ଏହା କିଏ କାହିଁକି ଅବା ବିଶ୍ଵାସ 
କରିବ ? ତେଣୁ ଯିଏ ଶୁଣିଲା, ସିଏ ମାଇର୍ଙ୍କ ଦାବିକୁ ହସରେ ଉଡ଼େଇଦେଲା । ଚାରିଆଡ଼ୁ 
ନିରାଶ ହୋଇ ଶେଷରେ ସେ ଡକ୍ଟର ଏର୍‌ଉଇନ୍‌ ଷ୍ଟେସେମ୍ୟାନ୍‌ଙ୍କୁ ସାକ୍ଷାତ କରି ସବୁକଥା 
ଜଣେଇଲେ । ଷ୍ଟେସେମ୍ୟାନ୍‌ ଥୁଲେ ଜର୍ମାନୀର ଜଣେ ବିଶିଷ୍ଟ ପକ୍ଷୀ-ବିଶେଷଜ୍ଚ | 
ସେତେବେଳେ ସେ ଜର୍ମାନୀସ୍ପିତ ବର୍ଲିନ୍‌ ପ୍ରାଣୀ ସଂଗ୍ରହାଳୟରେ କାର୍ଯ୍ୟରତ ଥୂଲେ । ସେ ହିଁ 
ମାଇର୍‌ଙ୍କ ଦାବିକୁ ସମର୍ଥନ ଜଣେଇବା ସଂଗେ ସଂଗେ ଅନ୍ପବୟସ୍ଵ୍‌ ସେହି ଛାତ୍ରଙ୍କର କୃତିତ୍ଵକୁ 
ଭୂରି ଭୂରି ପ୍ରଶଂସା କରିଥୁଲେ | ଛୁଟିଦିନମାନଙ୍କରେ ସଂଗ୍ରହାଳୟକୁ ଆସି ପକ୍ଷୀଙ୍କ ଅନୁଧ୍ୟାନ 
କରିବା ନିମନ୍ତେ ମଧ୍ଯ ମାଇର୍‌ଙ୍କୁ ନିମନ୍ତ୍ରଣ ଜଣେଇଲେ ଷ୍ଟେସେମ୍ୟାନ୍‌ ! 

୧୭୨ । ପରିବେଶ ପରିକ୍ରମା 


ଡାକ୍ତରି ପଢ଼ିବା ନିମନ୍ତେ ମାଇର୍‌ ଗ୍ରେଇଫ୍‌ସ୍‌ୱାଲ୍‌ଡ ବିଶ୍ବବିଦ୍ୟାଳୟରେ ନାଁ 
ଲେଖେଇଲେ । ପକ୍ଷୀ- ପର୍ଯ୍ୟବେକ୍ଷଣ ପାଇଁ ଏହି ସ୍ଥାନଟି ଥୁଲା ଖୁବ୍‌ ଉପଯୋଗୀ । ତେଣୁ 
ପକ୍ଷୀଙ୍କୁ ଅନୁଧ୍ୟାନ କରିବାର ଯଥେଷ୍ଟ ଅନୁକୂଳ ପରିବେଶ ଥୂବାରୁ ସେ ଡାକ୍ତରି ପଢ଼ିବା 
ନିମନ୍ତେ ଉକ୍ତ ବିଶ୍ବବିଦ୍ୟାଳୟକୁ ନିର୍ବାଚନ କରିଥୂଲେ । କିନ୍ଧୁ ମାତ୍ର ଦୁଇବର୍ଷ ପଢ଼ିସାରିବାପରେ 
ସେ ତାକ୍ତରିପଢ଼ା ଛାଡ଼ି ପ୍ରାଣୀବିଜ୍ଞାନ ଶାଖାରେ ଶିକ୍ଷାଗ୍ରହଣ କଲେ ଓ ମାତ୍ର ୨୧ ବର୍ଷ 
ବୟସରେ ଷ୍ଟେେସେମ୍ୟାନ୍‌ଙ୍କ ତତ୍ସାବଧାନରେ ଗବେଷଣା କରି ପିଏଟ୍‌.ଡି. ଡିଗ୍ରୀ ଲାଭ 
କରିଥିଲେ । ପରେ ପରେ ସେ ହେଲେ ଷ୍ଟେସେମ୍ୟାନ୍‌ଙ୍କ ଗବେଷଣା ସହକାରୀ । 


ଯୁବାକାଳୁ ସେ ଆଶା ପୋଷଣ କରୁଥୁଲେ ଯେ ଗ୍ରୀଷ୍ମମଣ୍ଡକୀୟ ଅଞ୍ଚଳକୁ ଯାଇ ପକ୍ଷୀ - 
ପର୍ଯ୍ୟବେକ୍ଷଣ କାର୍ଯ୍ୟରେ ନିଜକୁ ନିୟୋଜିତ କରିବେ । ସେହି ଆଶା ଚରିତାର୍ଥ କରିବା 
ନିମତ୍ତେ ମାଇର୍‌ ଦକ୍ଷିଣ ପ୍ରଶାନ୍ତ ମହାସାଗରୀୟ ଅଞ୍ଚଳ, ବିଶେଷକରି ନିଉଗିନି ଓ 
ସୋଲୋମୋନ୍‌ ଦ୍ଵୀପପୁଞ୍ଜ ଅଭିମୁଖେ ଯାତ୍ରା କଲେ । ସେଠାରେ ୧୯୨୮ରୁ ୧୯୩୦ 
ସାଇ ପର୍ଯ୍ୟନ୍ତ ରହି ୩୦ ୦ ୦ରୁ ଉର୍ଧ ଜାତିର ପକ୍ଷୀଙ୍କ ଉପରେ ଅନୁଧ୍ୟାନ କରିଥୁଲେ । ଉକ୍ତ 
ଅନୁଧ୍ୟାନ ପାଇଁ ସେହି ପକ୍ଷୀମାନଙ୍କୁ ସଂଗ୍ରହ କରିବା ସଂଗେ ସଂଗେ ନିଜର କ୍ଷୁଧା ନିବାରଣ 
ନିମନ୍ତେ ମଧ୍ଯ ସେଗୁଡ଼ିକୁ ବିନିଯୋଗ କରିଥୁଲେ ସେ । କାରଣ ବୈଜ୍ଞାନିକ ଗବେଷଣା 
ନିମନ୍ତେ ସେଗୁଡ଼ିକର ଛାଲ ଉତାରି ବାକୁ ପଡ଼ୁଥୁଲା ଏବଂ ଛାଲ ଉତାରି ଅନୁଧ୍ଯାନ କରିସାରିବା 
ପରେ ସେ ସେହି ପକ୍ଷୀଗୁଡ଼ିକର ମଂସକୂ ରୋଷେଇ କରି ଖାଉଥୂଲେ । ଏହାକୁ ଲକ୍ଷ୍ୟ କରି 
କୁହାଯାଇଥାଏ ଯେ ମାଇର୍‌ ଅତି ସୁନ୍ଦର ପକ୍ଷବିଶିଷ୍ଠ ଯେତେ ପକ୍ଷୀ ଭକ୍ଷଣ କରିଛନ୍ତି, ପୃଥ୍ବୀର 
ଅନ୍ୟ କୌଣସି ଜୀବବିଜ୍ଞାନୀ ତାଙ୍କ ପାସଙ୍ଗରେ ବି ପଡ଼ିବେନି । 


ନିଜର ଅନୁଜୂତି ବର୍୍ଣନା କରିବାକୁ ଯାଇ ସେ ଅରେ କହିଥୂଲେ, “ ଦକ୍ଷିଣ ପ୍ରଶାନ୍ତ 
ମହାସାଗରୀୟ ଅଞ୍ଚଳରେ କରାଯାଇଥୁବା ପକ୍ଷୀ ପର୍ଯ୍ୟବେକ୍ଷଣ ମୋ’ ଚିନ୍ତା ଉପରେ 
ଗଭୀର ପ୍ରଭାବ ପକେଇଥୂଲା ।” କାରଣ ପକ୍ଷୀଗୁଡ଼ିକୁ ତନ୍ମନତନ୍ନ କରି ଅନୁଧ୍ୟାନ କରି ସେ 
ଜାଣିବାକୁ ପାଇଥ୍‌ଲେ ଯେ ଭୌଗୋଳିକ ଅଞ୍ଚଳଦ୍ଧାରା ପୃଥକୀକୃତ ହୋଇ ବାସକରୁଥୁବା 
ପକ୍ଷୀ ଜାତି ମଧ୍ୟରେ ପରିଲକ୍ଷିତ ହୋଇଥାଏ ବେଶ୍‌ କିଛି ପାର୍ଥକ୍ୟ । ତେଣୁ ସେ ମତ ଦେଲେ 
ଯେ ଜଢୀବଢଜାତିର ସୃଷ୍ଟିରେ ଭୂଗୋଳ ହିଁ ଗ୍ରହଣ କରିଛି ଅତି ଗୁରୁତ୍ଵ ପୂର୍ଣ ଭୂମିକା । 


ଡାର୍ଭଇନ୍‌ ନିଜ ରଚିତ ପୁସ୍ତକର ନାମକରଣ କରିଥୁଲେ ଜୀବଜାତିର ସୃଷ୍ଟି ବା 
“ଓରିଚିନ୍‌ ଅଫ୍‌ ସ୍ପେସିଜ୍‌' (Oଠୁ।୩ ଠ Species) ! କିନୁ ନୂତନ ଜୀବଢଜାତି କିପରି ସୃଷ୍ଟି 
ହୋଇଥାନ୍ତି, ଏ ସଂପର୍କରେ ସେ ଉକ୍ତ ପୁସ୍ତକରେ ବିଶେଷ କିଛି ଉଲ୍ଲେଖ କରିନାହାଚ୍ରି । କିନ୍ତୁ 
ଡକ୍ଟର ମାଲର୍‌ ପ୍ରମାଣ ଦର୍ଶେଇଲେ ଯେ କୌଣସି ଏକ ନିର୍ଦ୍ଦିଷ୍ଟ ଜୀବଜାତିର ସଦସ୍ୟମାନେ 
ବିଭିନ୍ନ ଗୋଷ୍ଠୀରେ ବିଭକ୍ତ ହୋଇ ବିଖଣ୍ତିତ ଅଞ୍ଚଳ ଯୋଗୁ ହେଉ କି ପରିବ୍ରଜନ କାରଣରୁ 

ପରିବେଶ ପରିକ୍ରମା | ୧୭୩ 


ହେଉ ପରସ୍ପରଠାରୁ ବିଛିନ୍ନ ହୋଇଗଲେ କ୍ରମେ ସେମାନଙ୍କଠାରେ ପାର୍ଥକ୍ୟ ପରିଲକ୍ଷିତ 
ହୁଏ । ଏହି ପାର୍ଥକ୍ୟର ମାତ୍ରା ବଢ଼ି ବଢ଼ି ଚାଲେ । ଶେଷରେ ଏପରି ଏକ ଅବସ୍ଥା ଆସି 
ପହଞ୍ଚେ ଯେ ଗୋଷ୍ଠୀଗୁଡ଼ିକର ସଦସ୍ୟମାନଙ୍କ ମଧ୍ୟରେ ଯୌନମିଳନ ସଂଘଟିତ ହୁଏ ନାହିଁ । 
ଅର୍ଥାତ୍‌ ପୃଥକୀକୃତ ହେବାର ପ୍ରାଥମିକ ଅବସ୍ଥାରେ ସେମାନଙ୍କ ଗୋଷ୍ଠୀରେ ଅଣ୍ଡିରା ଓ ମାର 
ପ୍ରାଣୀଙ୍କ ମଧ୍ୟରେ ମିଳନ ସମ୍ଭବ ହୋଇଥାଏ ସିନା, ବହୁ ପିଢ଼ିର ବ୍ୟବଧାନ ପରେ ଓ 
ଗୋଷ୍ଠୀଗୁଡ଼ିକରେ ଶାରୀରିକ ପାର୍ଥକ୍ୟର ସଂଖ୍ୟା ଯଥେଷ୍ଟ ବଢ଼ିଗଲା ପରେ ସେମାନେ ଅଲଗା 
ଅଲଗା ଗୋଷ୍ଠୀରୂପେ ପରିଚିତ ହୋଇଯାଆନ୍ତି । ଫଳରେ ଭିନ୍ନ ଭିନ୍ନ ଗୋଷ୍ଠୀର ଅଣ୍ଡିରା ଓ 
ମାର ପ୍ରାଣୀ ପ୍ରଜନନ ଉଦ୍ଦେଶ୍ୟରେ ମିଳିତ ହୋଇପାରନ୍ତି ନାହିଁ । ମୂଳତଃ ସମଶ୍ରେଣୀୟ 
ପ୍ରାଣୀ ହୋଇଥୁଲେ ମଧ୍ଯ ସେମାନଙ୍କ ମଧ୍ୟରେ ସଂଗମର ସମ୍ଭାବନା ଲୋପପାଇଯାଏ । ଏ 
ଧରଣର ପରିବର୍ରନକୁ ମାଇର୍‌ ପ୍ରାଣୀ ଜାତିର ବିସ୍କାନିକ ଉଦ୍‌୍ଭବନ ବା ‘ଆଲୋପାଟ୍ିକ୍‌ 
ସ୍ପେସିଏସନ୍‌ (Allopatric speciation) ଭାବରେ ନାମକରଣ କରିଥୂଲେ | ତାଙ୍କଦ୍ଧାରା 
ରଚିତ “ସିଷ୍ଟେମେଟିକ୍ସ୍‌ ଆଶ୍ଚ୍‌ ଦି ଓରିଜିନ୍‌ ଅଫ୍‌ ସ୍ପେସିଜ୍‌' (Systematic and the Origin 
ଠ† Species) ପୁସ୍ତକରେ ଏହି ସିଦ୍ଧାନ୍ତ ସପକ୍ଷରେ ବଳିଷ୍ଠ ଯୁକ୍ତି ଉପସ୍ଥାପନା କରିଛନ୍ତି ସେ । 
ଉକ୍ତ ପୁସ୍ତକଟି ୧୯୪୨ ମସିହାରେ ପ୍ରକାଶ ପାଇଥୁଲା । ବିସ୍ଥାନିକ ଜାତି ଉଦ୍‌୍ଭବନ ପ୍ରକ୍ରିୟା 
ଯେ ନୂତନ ପ୍ରାଣୀଜାତି ସୃଷ୍ଟି କରିବାରେ ଏକ ଗୁରୁତ୍ବ ପୂର୍ଣ ଭୂମିକା ଗ୍ରହଣ କରିଥାଏ, ତାହା 
ଏବେ ବହୁଜନସ୍ବୀକୃତ । 

ତେବେ ଏକ ନିର୍ଦିଷ୍ଟ ଜୀବଜାତିର ପ୍ରଧାନ ଲକ୍ଷଣ କଅଣ ? ଥ୍‌ଓଡୋସିୟସ୍‌ 
ଡୋବ୍ଝାନ୍‌ସ୍ତି ସର୍ବପ୍ରଥମେ ଦର୍ଶାଇଥ୍‌ଲେ ଯେ ଯେଉଁ ଜାତିର ସଦସ୍ୟମାନେ ପରସ୍ପର ସହ 
ସଫଳ ଯୌନିମଳନରେ ଜଡ଼ିତ ଥାଆନ୍ତି ସେହି ଜାତିକୁ ଏକ ସ୍ଵତନ୍ତ୍ର ଜାତିର ମର୍ଯ୍ୟାଦା 
ଦିଆଯାଇଥାଏ । ଡକ୍ଟର ମାଇର୍‌ ଏହି ସିଦ୍ଧାନ୍ତର ସଂପୂର୍ଣ୍ଣ ପୃଷ୍ଠପୋଷକତା କରି ଆସିଥୂଲେ । 
ସେ ମତ ଦେଇଥ୍‌ଲେ ଯେ ଯେଉଁ ପ୍ରାଣୀଜାତି ଗୁଡ଼ିକ ପରସ୍ପର ସହ ସଂଗମରତ ହୁଅନ୍ତି ନାହିଁ, 
ସେହି ପ୍ରାଣୀ ଜାତି ପରସ୍ପରଠାରୁ ସ୍ଵତନ୍ତ୍ର ଓ ସେମାନେ ଅଲଗା ଅଲଗା ଜାତିର ଅନ୍ତର୍ଭୁକ୍ତ । 
ପ୍ରାଣୀଜାତିର ସ୍ଵାତନ୍ତ୍୍ୟ ନିର୍ଧାରଣ କରିବାପାଇଁ ବିଭିନ୍ନ ତଥ୍ୟର ଅବତାରଣା କରାଯାଇଛି । 
ଏ ସଂପର୍କରେ ବିବାଦର ମଧ୍ଯ ଅନ୍ତ ନାହିଁ । ଏହା ସର୍ଗ ଡୋବ୍‌ଝାନ୍‌ସ୍ତି ଓ ମାଇର୍‌ଙ୍କର 
ଉପରୋକ୍ତ ସିଦ୍ଧାନ୍ତ ଅଧ୍‌କଂଶ ବିବର୍ରନ- ବିଜ୍ଞାନୀଙ୍କ ସମର୍ଥନ ଲାଭ କରିଆସୁଛି । 


ମାଇର୍‌ ଯୁକ୍ତି କରୁଥୁଲେ ଯେ ଜୀବ ଶରୀରସ୍ଥ କୌଣସି ଏକ ନିର୍ଦ୍ଦିଷ୍ଟ ଜିନ୍‌ ବିବର୍ରନ 
ଚାପର ବଶବର୍ରୀ ହୋଇ ନ ଥାଏ । ସମଗ୍ର ଜୀବଟି ଏହି ଚାପର ସମ୍ମୁଖୀନ ହୁଏ । ଯେଉଁ 
ଜ୍ଚନ୍‌ଗୁଡଢ଼ିକ ବିବରରନ ଚାପର ଶିକାର ହୋଇପଡ଼ନ୍ତି, ସେଗୁଡ଼ିକର ପ୍ରଭାବ ଅନ୍ୟ 
ଜିନ୍‌ଗୁଡ଼ି କଦ୍ଧାରା ମଧ୍ଯ ପ୍ରଭାବିତ ହୋଇଥାଏ । ତେଣୁ ପ୍ରାଣୀଜାତିର ଅନୁଧ୍ୟାନ କଲାବେଳେ 

୧୭୪ । ପରିବେଶ ପରିକ୍ରମା 


ପୃଥକୀକୃତ କୌଣସି ଜିନ୍‌ ଉପରେ ଅନୁଧ୍ଯାନକୁ ସୀମିତ ନ ରଖୁ ଏହାକୁ ସମଗ୍ର ଜିନ୍‌ ବା 
ପ୍ରାଣୀର ଜିନୋମ୍‌ ଉପରେ କେନ୍ଦ୍ରିତ କରିବା ହିଁ ଅଧ୍‌କ ଯୁକ୍ତିଯୁକ୍ତ | 


ନିଜର ଶତତମ ଜନ୍ମତିଥ୍‌ ଉପଲକ୍ଷେ ପ୍ରକାଶିତ ଏକ ପ୍ରବନ୍ଧରେ ସେ ଉଲ୍ଲେଖ 
କରିଥୁଲେ, “ ୧୮୫୯ରୁ ୧୯୪୦- ଏହି ୮୦ ବର୍ଷ ଭିତରେ ବିବର୍ରନୀୟ ଜୀବବିଜ୍ଞାନକୁ 
ଦୂଇ ଭିନ୍ନ ଗୋଷ୍ଠୀ ପ୍ରଭାବିତ କରି ଆସିଥୂଲେ । ଅନୁବଂଶବିଜ୍ଞାନୀମାନେ ମତ ଦେଇଥୂଲେ 
ଯେ ଜୀବଜାତିରେ ଜିନ୍‌ ପରିବର୍ରନ ଯୋଗୁଁ ନୂତନ ଜୀବଜାତି ସୃଷ୍ଟି ହୋଇଛନ୍ତି । କିନ୍ତୁ 
ପ୍ରକୃତି ବିଜ୍ଞାନୀମାନଙ୍କର ମତ ଯେ ଜୈବବିବିଧତା ହିଁ ନୂତନ ଜୀବଜାତିର ସୃଷ୍ଟିପାଇଁ ଦାୟୀ । 
ବିବର୍ଗନୀୟ ଜୀବବିଜ୍ଞାନର ଇତିହାସ ରଚନା କରିବାରେ ମୁଖ୍ୟ ଭୂମିକା ଗ୍ରହଣ କରି ଆସିଥୂଲେ 
ଅନୁବଂଶବିଜ୍ଞାନୀମାନେ । ସେମାନେ ଜୈବବିବିଧତାର ବିବର୍ଭନ ପ୍ରତି ଆଖୁ ବୁଜିଦେଲେ । 
ମୁଁ ଜଣେ ପ୍ରକୃତିବିଜ୍ଞାନୀ । ମୋ” ମତରେ ସେମାନଙ୍କର ଏହି ଉପେକ୍ଷା ଏକ ଅମାର୍ଜ୍ନୀୟ 
ତୁଟି ।” 

୧୯୫୩ ମସିହାରେ ପ୍ରକୃତି ବିଜ୍ଞାନ ସଂଗ୍ରହାଳୟ ପରିତ୍ୟାଗକରି ଡକ୍ଟର ମାଇର୍‌ 
ହାର୍ଭାର୍ଡ଼ ବିଶ୍ଵବିଦ୍ୟାଳୟର ତୁଳନାମୂକ ପ୍ରାଣୀ ବିଜ୍ଞାନ ସଂଗ୍ରହାଳୟରେ ଆଲେକ୍‌ଜାଶ୍ଡର୍‌ 
ଆଗାସିଜ୍‌ ପ୍ରଫେସରଭାବେ ଯୋଗଦାନ କରିଥୁଲେ । ସାରା ଜୀବନ ସେ ହାର୍ଭାର୍ଡ୍ରେ ହିଁ 
କଟେଇଥୂ୍‌ଲେ ଓ ୧୯୭୫ ମସିହାରେ ପ୍ରଫେସର୍‌ ଏମେରିଟସ୍‌ ପଦବୀକୁ ଉନ୍ନୀତ 
ହୋଇଥୂଲେ। 


ନିଜ ଜୀବନ କାଳ ମଧ୍ଯରେ ବିଜ୍ଞାନକୁ ଅଜଣା ଥବା ୨୬ଟି ପକ୍ଷୀଜାତି ଓ 
ପକ୍ଷୀମାନଙ୍କର ୪୭୩ଟି ଉପଜାତି ସମ୍ବନ୍ଧରେ ସେ ପୁଇ୍ଗାନୁପୁ୍ଖ ଅନୁଧ୍ୟାନ କରିଥୂଲେ । 
ରଚନା କରିଥୁଲେ ୨ ୫ଟି ପୁସ୍ତକ ! ତାଙ୍କ ଲିଖୂତ ଶେଷ ପୁସ୍ତକଟି ଥୂଲା ¬ ଜୀବ ବିଜ୍ଞାନ 
ଅସାଧାରଣ କାହିଁକି” ବା ‘ହଟ୍‌ ମେକ୍ସ୍‌ ବାୟୋଲୋଜି ୟୁନିକ୍‌' (What Makes Biology 
Unique) | ଏହି ପୁସ୍ତକଟି ତାଙ୍କର ଜନ୍ମ ଶତବାର୍ଷିକୀ ଉପଲକ୍ଷେ ପ୍ରକାଶ କରିଥୂଲେ ସେ | 
ତାହାଛଡ଼ା ସେ ପ୍ରକାଶ କରିଥୂଲେ ୨ ୦୦ରୁ ଉର୍୍ ଗବେଷଣା ପ୍ରବନ୍ଧ | ଜାପାନ୍‌ ପ୍ରାଇଜ୍‌, 
ବାଲ୍‌୍ଜାନ୍‌ ପ୍ରାଇଜ୍‌, କ୍ରାଫୁର୍ତ୍‌ ପ୍ରାଇଜ, ଇଣ୍ଟର ନେସ୍‌ନାଲ୍‌ ପ୍ରାଇଜ୍‌ ଓ ' ନେସ୍ନାଲ୍‌ ମେଡ଼ାଲ 
ଅଫ୍‌ ସାଇନସ୍‌' ଭଳି ପୁରସ୍ାର ପ୍ରାପ୍ତ ହେବା ଡକ୍ଟର ମାଇର୍‌ଙ୍କ କୃତିର ଉନ୍ମଳ ଦୃଷ୍ଟାନ୍ତ । 

ବିବର୍ଭନୀୟ ଜୀବବିଜ୍ଞାନକୁ ଏକ ସ୍ଵତନ୍ତ୍ର ଶାଖାର ମର୍ଯ୍ୟାଦା ଦେବାପାଇଁ ଡକ୍ଟର ଅର୍ଚଷ୍ଟ 
ଓାଲ୍‌୍ଟର୍‌ ମାଇର୍‌ ଆଜୀବନ ଉଦ୍ୟମ କରି ଆସିଥୂଲେ । ‘ସୋସାଇଟି ଫର୍‌ ଦି ଷ୍ଠଡି ଅଫ୍‌ 
ଇଭୋଲ୍ୟୁସନ୍‌' (The Society for the Study of Evolution) ବା “ବିବର୍ଭନ ଅନୁଧ୍ୟାନ 
ସମିତି'ର ସେ ଥୂଲେ ଅନ୍ୟତମ ପ୍ରଧାନ ପ୍ରତିଷ୍ଠାତା । 

@ 

ପ୍ରାଣୀ ଜଗତରେ ସାମାଜିକ ଚଳଶି 


ଆମେ ମଣିଷମାନେ ନିଜକୁ ସଂସାର ଶ୍ରେଷ୍ଠଜୀବ ବୋଲି ଦାବି କରୁଛୁ । ଆମ 
ଚାଲିଚଳଣ, ରୀତିନୀତି ଅନ୍ୟଜୀବମାନଙ୍କ ଚାଲିଚଜଣ ଓ ରୀତିନୀତିଠାରୁ ଉନ୍ନତତର ବୋଲି 
ହୁରି ଛାଡ଼ିଛୁ । କିନୁ ଚିନ୍ତା କରନ୍ତୁ ତ ଟିକିଏ । ଆମେ ନିଜ ଦେଶଛାଡ଼ି ବିଦେଶରେ ରହିଗଲେ 
ସେହି ଦେଶର ଅଧ୍ବାସୀଙ୍କ ଆଚାରବ୍ୟବହାର ଓ ସଂସ୍କୃତିକୁ ତ ଆପଣେଇ ନେଉନଛେ । 
ଏଥୁପାଇଁ ଶହେ ଦୂଇଶହ ବର୍ଷ ସମୟ ବି ଲାଗେନାହିଁ । ହେଲେ ମଣିଷ ଭିନ୍ନ ଅନ୍ୟ 
ଜୀବଜନ୍ତୁଙ୍କ ସହ ଆମେ ହଜାର ହଜାର ବର୍ଷଧରି ଏକତ୍ର ବସବାସ କରି ଆସୁଛେ। 
ତାହାହେଲେ ଜୀବଜନ୍ତୁ ଓ ମଣିଷମାନଙ୍କ ଚରିତ୍ରରେ କ'ଣ କୌଣସି ସାମଞ୍ଜସ୍ୟ ନ ଥୁବ ? 
ଜୀବବିଜ୍ଞାନୀମାନେ ଦାବି କଲେଣି ଯେ ଏହି ଉତ୍ତୟ ଗୋଷ୍ଠୀ ଭିତରେ ଅନେକ ସାମଞ୍ଜସ୍ୟ 
ରହିଛି । ଜୀବଜନ୍ଧୁମାନଙ୍କ ଜୀବନଧାରଣ ପ୍ରଣାଳୀ ଓ ବ୍ୟବହାରକୁ ନିରୀକ୍ଷଣକଲେ ଏହି 
ସାମଞ୍ଜସ୍ୟର ରୂପରେଖ ସ୍ପଷ୍ଟ ହୋଇଉଠିବ । 


ସଂପରି ଲୋଭ 


ସମାଜ ଗଠନ କରିବା, ଧନସଂପରି ଠୂଜ କରିବା, ପ୍ରତିଷ୍ଠା ଜାହିର କରିବା, 
ପରିବାରକୁ ଭଲପାଇବା ଏବଂ ପରିବାର ଠାରୁ ଦୂରରେ ଥୂଲେ ପରିବାରକୁ ଝୁରି ହେବା ଭଳି 
ପ୍ରବୃରି କେବଳ ମଣିଷମାନଙ୍କ ନିଜସ୍ବ ବୋଲି ଆମର ଧାରଣା ରହିଆସିଛି । ହେଲେ ଏବେ 
ଜଣାପଡ଼ି ଲାଣି ଯେ ପ୍ରାୟତଃ ସବୁ ମେରୁଦଶ୍ଡୀପ୍ରାଣୀଙ୍କ କ୍ଷେତ୍ରରେ ଏଗୁଡ଼ିକ ମୌଳିକ 
ବିଶେଷତ୍ଵ । ଜୀବବିଜ୍ଞାନୀମାନଙ୍କ ଅନୁଧ୍ୟାନରୁ ମିଳିଥ୍ବା କେତୋଟି ଉଦାହରଣକୁ ଏଠାରେ 
ବିଚାର କରାଯାଉ । 


ଚାର୍ଲସ୍‌ ଡାର୍ଭଇନ୍‌ କଳନା କରିଥ୍‌ଲେ ଯେ ମାଇ ଚଢ଼େଇକୁ ନିଜ ଆଡ଼କୁ ଆକର୍ଷିତ 
କରେଇବା ନିମନ୍ତେ ଅଶ୍ଡିରା ଚଢ଼େଇମାନେ ନିଜ ନିଜ ଭିତରେ ସଂଘର୍ଷ କରିଥାଚ୍ତି । କିନ୍ଧ 
ଇଂରେଜ ପକ୍ଷୀବିଶେଷଜ୍ଞ ଏଲିଓଟ୍‌ ହାୱାର୍ଡ଼ଙ୍କ ପର୍ଯ୍ୟବେକ୍ଷଣ ଅନୁଯାୟୀ ମାରପକ୍ଷୀଙ୍କ ସାନ୍ଧିଧ 
ଉପଭୋଗ କରିବାପାଇଁ ସେମାନେ କଳହରେ ଲିପ୍ତ ରହନ୍ତି ନାହିଁ । ଜମିବାଡ଼ି, ଘରଦ୍ାର 

୧୭୬ । ପରିବେଶ ପରିକ୍ରମା 
ଇତ୍ୟାଦି ସ୍ଥାବର ସମ୍ପତ୍ତି ଅକ୍ତିଆର କରିବାର ଲୋଭ ହିଁ ସେମାନଙ୍କ କଳିକଜିଆର କାରଣ । 
ଦେଶାନ୍ତରୀ ପକ୍ଷୀମାନଙ୍କ ଭିତରୁ କେବଳ ଅଭ୍ତିରାପକ୍ଷୀମାନେ ଆଗତୁରା ଉତ୍ତରମୁହାଁ ହୋଇ 
ବାହାରିଯାଆନ୍ତି । ଉଦ୍ଦିଷ୍ଠ ସ୍ଥାନରେ ପହଞ୍ଚ୍‌ ଆଗେ ଅଧ୍କାର କରି ନିଅନ୍ତି ନିଜ ନିଜର 
ଇଲାକା । ସେହି ଇଲାକାଟିରେ ସେହି ପୁରୁଷପକ୍ଷୀଟି ହିଁ ଏକାଧ୍ପତି । ନିଜର ରାବ 
ଜରିଆରେ ସେ ତା'ର ମନୋଭାବ ସାଥୀମାନଙ୍କୁ ଜଣେଇଦିଏ । ନିଜ ଇଲାକାର 
ସୁର କ୍ଷାପାଇଁ ସଜାଗ ରହିଥାଏ । ଅନ୍ୟ କେହି ଏଥୁରେ ଅନୁପ୍ରବେଶ କଲେ ଯୁଝ୍ଂ ଦେହି 
ଡାକରା ଦିଏ ସେ । ଏହା ପରେ ପହଞ୍ଚଯାଆନ୍ତି ମାଇପକ୍ଷୀଙ୍କ ଦଳ । ସେମାନେ ବୁଲିବୁଲି 
ପୂରୁଷପକ୍ଷୀଙ୍କ ଇଲାକାକୁ ଲକ୍ଷ୍ୟ କରନ୍ତି ଓ ଯେଉଁ ଇଲାକା ଅଧୁକ ସୁରକ୍ଷିତ ବୋଲି 
ସେମାନଙ୍କର ହୃଦ୍‌ବୋଧ ହୁଏ, ସେହି ସ୍ଥାନଟିକୁ ନିଜର ରହଣିପାଇଁ ନିର୍ବାଚନ କରନ୍ତି । ତେଣୁ 
କହିବାକୁ ଗଲେ ମାରପକ୍ଷୀ ହିଁ ପୁରୁଷର ପାରିବାପଣିଆ ପରଖୁନେଇ ପତି ନିର୍ବାଚନ 
କରିଥାଏ । ତାକୁ ପାଇବାପାଇଁ ଏକାଧବକ ପୂରୁଷ ପ୍ରତିଯୋଗିତା ଚଳେଇବା ଗ୍ରହଣ କରିଥାଏ 
ଗୌଣ ଭୂମିକା । 


ଅବଶ୍ୟ ପକ୍ଷୀକୁଳ ନିଜର ରାବ ବା ଗାନ ମାଧ୍ୟମରେ “ସଂପରି” ସଂପର୍କିତ କର୍ଚଧତ୍ସ 
ଜାହିର କରିଥାନ୍ତିସିନା, ଅଧୂକାଂଶ ଜାତିର ସ୍ତନ୍ୟପାୟୀ ପ୍ରାଣୀ ଏହି କର୍ତ୍ତତ୍ଵ ସାବ୍ୟସ୍ତ କରିବା 
ନିମନ୍ତେ ଶବ୍ଦ ଅପେକ୍ଷା ଘ୍ରାଣ ମାଧ୍ୟମକୁ ହିଁ ଉପଯୋଗ କରିଥାନ୍ତି | ସେମାନେ ନିଜ ଇଲାକାର 
ସୀମାରେ ଛାଡ଼ି ଦିଅନ୍ତି ଏକ ବିଶେଷଧରଣର ଗନ୍ଧ | ସିଂହ ଓ ବାଘମାନେ ଏଥୁପାଇଁ 
ବିନିଯୋଗ କରିଥାନ୍ତି ସେମାନଙ୍କର ମୂତ୍ର | ହରିଣ ଓ ମୃଗ ଜାତୀୟ ପ୍ରାଣୀଙ୍କଠାରେ ଏପରି 
କେତେକ ଗ୍ରନ୍ଧିଥାଏ, ଯେଉଁ ଗ୍ରନ୍ଧିଗୁଡ଼ିକରୁ କ୍ଷରିତ ହୁଏ ତୀବ୍ର ଗନ୍ଧ ବିଶିଷ୍ଠ ଏକ ତେଲିଆ 
ପଦାର୍ଥ । ସେମାନେ ଗଛ ଗଷଶ୍ଡି ଓ ବୂଦାର ଡାଳପତ୍ରରେ ତାକୁ ଘଷି ନିଜ ଇଲାକାର ସୀମା 
ସଂପର୍କରେ ଅନ୍ୟମାନଙ୍କୁ ସୂଚନା ପ୍ରଦାନ କରିଥାନ୍ତି 


ଏପରିକି ଚିଡ଼ିଆଖାନାରେ ରହିଥ୍‌ବା ପ୍ରାଣୀମାନେ ମଧ୍ଯ ନିଜେ ରହୁଥ୍ବା ଫଜୁରି କି 
ଖୁଆଡ଼କୁ ନିଜ ଅଞ୍ଚଳ ବୋଲି ଦାବି କରିଥାନ୍ତି ଓ ତା ଭିତରକୁ ଅନ୍ୟମାନଙ୍କ ଅନୁପ୍ରବେଶ 
ବରଦାସ୍ତ କରନ୍ତି ନାହିଁ । ମଣିଷ କି ଅନ୍ୟ କୌଣସି ଜନ୍ମ ଖୁଆଡ଼ର ନିକଟ ବର୍ରୀ ହେବାମାତ୍ରେ 
ସେମାନେ ଧାଇଁଯାଇ ଖୁଆଡ଼ର ବାଡ଼ାରେ ବୋଳି ଦେଇ ଆସନ୍ତି ସେହି ଗନ୍ଧବାହୀ ଦ୍ରବ୍ୟ | 


ଆମ ଘରେ ସବୁ ସୁବିଧା 


ସୁଇଜର୍‌ଲ୍ୟାଶ୍ଡସ୍ଥିତ ଜୁରିଚ୍‌ ପ୍ରାଣୀ ଉଦ୍ୟାନର ନିର୍ଦ୍ଦେଶକ ଡକ୍ଟର ହିନ୍‌ ହେଡିଜର୍‌ 
କହନ୍ତି ଯେ ଜଙ୍ଗଲ ଭିତରେ ପ୍ରାଣୀମାନଙ୍କ ବାସଗୃହ ବ୍ୟବସ୍ଥା ଖୁବ୍‌ ବିସ୍ମୟକର । ସେହି 
ବାସଗୃହ ଛାତ କି କାନ୍ଦ୍ଧାରା ସୁରକ୍ଷିତ ନୂହେଁ ସିନା, କିବୁ ଆମର ବାସଗୃହଭଳି ସେମାନଙ୍କ 

ପରିବେଶ ପରିକ୍ରମା । ୧୭୭ 


ବାସଗୃହ” ମଧ୍ୟରେ ଥାଏ ଅଲଗା ଅଲଗା ତଥାକଥ୍ତ “କୋଠରି” ! କେଉଁ ସ୍ଥାନଟି ଭୋଜନ 
ପାଇଁ ଉଦ୍ଦିଷ୍ଟ ତ ଅନ୍ୟ କେଉଁ ସ୍ଥାନ ହେଉଛି ଶୋଇବା କୋଠରି । କେଉଁ ସ୍ଥାନ ଶିଶୁ ବା 
ଛୁଆମାନଙ୍କ ଲାଳନପାଳନ ପ୍ରକୋଷ୍ଠ ତ ଅନ୍ୟ କେଉଁ ସ୍ଥାନ ଖରାପୁରଇଁବା ପାଇଁ ବ୍ୟବହୃତ 
ହୋଇଥାଏ । ଆଖପାଖରେ ଗାଧୁଆପାଧୁଆ କରିବାର ସୁବିଧା ନଥୂଲେ, ସେମାନଙ୍କ 
ବାସଗୃହରେ ମଧ୍ଯ ପରିଷ୍କୃତ ହେବାପାଇଁ ସ୍ବତନ୍ତ୍ର ସ୍ଥାନର ବ୍ୟବସ୍ଥା ଥାଏ । ଏହାକୁ ସେମାନଙ୍କର 
ଗାଧୁଆଘର ବୋଲି କୁହାଯାଇପାରେ । ମଣିଷ ତୁଳନାରେ ସେମାନେ କୌଣସି ଗୁଣରେ 
କମ୍‌ ସୁରୁଟିସଂପନ୍ନ ଓ କମ୍‌ ମାର୍ଜିତ ନୂହନ୍ତି 
ହାକିମତି 

ଆମେ ମଣିଷମାନେ ସାମାଜିକ ପ୍ରତିଷ୍ଠା ପ୍ରତି ଖୁବ୍‌ ସଚେତନ । ଅଧୁକାଂଶ 
ସ୍ତନ୍ୟପାୟୀ ପ୍ରାଣୀଙ୍କ କ୍ଷେତ୍ରରେ ମଧ୍ଯ ଏହି ଚରିତ୍ର ପରିଲକ୍ଷିତ ହୋଇଥାଏ । ଏପରିକି 
ମାଛମାନଙ୍କ କ୍ଷେତ୍ରରେ ମଧ୍ଯ ଏହା ଦେଖୁବାକୁ ମିଳେ । କୁକୁଡ଼ାଖୁଆଡ଼ ଭିତରେ ପ୍ରଭୁତ 
ଜାହିର କରି କୌଣସି ନା କୌଣସି କୁକୁଡ଼ା ଅନ୍ଯ କୁକୁଡ଼ାମାନଙ୍କୁ ଖୁଖୁଥ୍ବାର ଆମେ 
ଦେଖୁବାକୁ ପାଇଥାଉ ! ‘ସୋର୍ଡ୍ଟେଲ୍‌' ନାମକ ଲାଲ ରଂଗର ଛୋଟ ମାଛମାନେ ମାଛକୁଣ୍ଡ 
ଭିତରେ ନିଜ ନିଜର ଇଲାକା ଅଧୁକାର କରିନିଅନ୍ତି । ଅନ୍ୟ କେଉଁ ମାଛର ହାକିମି ମାନି 
ନେବାକୁ ପଡ଼ିବ ଓ କାହା ଉପରେ ହାକିମି ଜାହିର କରବାକୁ ପଡ଼ିବ ତାହା ସେମାନଙ୍କୁ ଜଣା । 
ଯାହାର ପ୍ରଭୁତ୍ଵ ବେଶୀ ସେ ଆଗେ ଖାଇନିଏ ଓ ଆଗେ ନିଜ୍ଚ ପସନ୍ଦମୁତାବକ ପନ୍ନୀ 
ବାଛିନିଏ । ନିଜ ନିର୍ବାଚିତ ଇଲାକା ଭିତରକୁ ସେ ଅନ୍ୟମାନଙ୍କୁ ପ୍ରବେଶ କରେଇ ଦିଏନାହିଁ । 
ଏ ସଂପର୍କରେ ଜୀବବିଜ୍ଞାନୀ ରବର୍ଟ୍‌ ଆର୍‌ଡ୍ରେ ପ୍ରମାଣଦ୍ଵାରା। ଦର୍ଶେଇଛନ୍ତି ଯେ 
ସେମାନଙ୍କଠାରେ ପ୍ରଭୂତ୍ବ ପ୍ରତିଷ୍ଠା କରିବାର ପ୍ରବୃତ୍ତି ଏତେ ପ୍ରବଳ ଯେ ପାଣିଟାଙ୍କିରେ ଥୁବା 
ପାଣିର ତାପମାତ୍ରା ଧୀରେ ଧୀରେ କମେଇ ଚାଲିଲେ ସେହି ମାଛମାନଙ୍କଠାରେ 
ଯୌନ ଲିପ୍ସା ଲୋପପାଇଯାଏ ସିନା, କିନୁ ନିଢ୍ରର ସାମାଜିକ ପ୍ରାଧାନ୍ୟକୁ ଅକ୍ଷୁଣ୍ଡ ରଖୁବା 
ନିମନ୍ତେ ସେମାନଙ୍କ ସଂଗ୍ରାମୀ ପ୍ରବୃତ୍ତି ହାସ ପାଏ ନାହିଁ । 


ଆଭିଜାତ୍ୟର ବଢଡ଼ିମା 


ଆମ୍ଭମାନଙ୍କର ଧାରଣା ଯେ ଗଧୂଆଦଳ ଖୁବ୍‌ ହିଂସ୍ବ ଓ ଅତିମାତ୍ରାରେ ଉଚ୍ଛଙ୍ଖଳ | 
କିନ୍ଧୁ ସେମାନଙ୍କ ସମାଜରେ ରହିଥୂବା ଆଦବକାଇଦା ଓ ଜାତିଭେଦ ମଣିଷକୁ ମଧ୍ଯ ମ୍ଲାନ 
କରିଦେବ |! ସୁଇଜ୍ଚର୍ଲ୍ୟାଣ୍ଡସ୍ଥିତ ବ୍ୟାସେଲ୍‌ ପ୍ରାଣୀ ଉଦ୍ୟାନରେ ରହୁଥ୍‌ବା ଗଧୂଆ ଦଳ 
ଉପରେ କରାଯାଇଥୁୂବା ଏକ ଅନୁଧ୍ଯାନର ଫଳାଫଳ ଏକ ବିଜ୍ଞାନ ପତ୍ରିକାର ପୂରା ୩୩ଟି 
ପୃଷ୍ଠାରେ ଲିପିବଦ୍ଧ ହୋଇଛି । ଦଳପତିର ଆଚରଣ, କାନର ଅବସ୍ଥା, ଶରୀରର ବିଭିନ୍ନ 

୧୭୮ । ପରିବେଶ ପରିକ୍ରମା 


ସ୍ଥାନରେ ଲୋମର ସ୍ଥିତି, ଭୁକୁଞ୍ଚନ, ଉନ୍ଧକ୍ତ ଦନ୍ତପନ୍ଥି ଓ ଲାଞ୍ଜର ଭଙ୍ଗୀକୁ ଲକ୍ଷ୍ୟ କରି 
ସେମାନଙ୍କ ସାମାଜିକ ବିଧୂବ୍ୟବସ୍ଥା ସଂପର୍କରେ ଅନେକ ତଥ୍ୟ ଲିପିବଦ୍ଧ କରାଯାଇପାରିଛି 
ସେହି ପ୍ରବନ୍ଧଟିରେ । 


ଯଦି ନିମ୍ନବର୍ଗର କୌଣସି ଗଧ୍‌ଆ ଉଚ୍ଚବର୍ଗର ଗଧୁଆଙ୍କ ଦଳପତି ନିକଟକୁ ଲାଞ୍ଜକୁ 
ଟେକି ଅଗ୍ରସର ହୋଇଥାଏ, ତେବେ ଦଳପତି ତାକୁ ପ୍ରାଣଦଶ୍ଡରେ ଦଶ୍ଡିତ କରିବା ହିଁ ସ୍ବୀକୃତ 
ଆଚରଣବିଧ୍‌ । ତେବେ ଲାଞ୍ଜକୁ ଦୁଇ ପହଗୋଡ଼ ସନିରେ ପେଟକୁ ସ୍ପର୍ଶ କରି ରଖୁବା ହିଁ 
ବଶ୍ୟତା ପ୍ରଦର୍ଶନ କରିବାର ଲକ୍ଷଣ । ମଧ୍ୟମବର୍ଗର ଗଧ୍ଆ ଲାଞ୍ଜକୁ ଗୋଡ଼ ସଛିରେ ନ 
ଜାକି କେବଳ ଝୁଲେଇ ରଖୁଲେ ହିଁ ତାହା ଦଳପତିଙ୍କ ପ୍ରତି ଯଥୋଚିତ ସମ୍ମାନ ପ୍ରଦର୍ଶନ 
ବୋଲି ପରିଗଣିତ ହୋଇଥାଏ | କେହି ଯଦି ଅଜ୍ଚଞତାବଶତଃ ହେଉ କି ଛଳନାବଶତଃ ହେଉ, 
ଲାଞ୍ଜକୁ ପିଠିର ସ୍ତରରୁ ଉପରକୁ ଉଠେଇ ଦଳପତି ସମ୍ମୁଖକୁ ଆସିଥାଏ, ତେବେ ତାର 
ନିସ୍ତାର ନାହିଁ । 


ବେବୁନ୍‌ମାନେ ନିଜ ଆଭିଜାତ୍ୟ ବିଷୟରେ ଖୁବ୍‌ ସଚେତନ । କୌଣସି ଯୁବତୀ- 
ବେବୂନ୍‌ ଦଳପତିକୁ ତା'ର ଦୂଇହାତଦ୍ଵାରା ସଫାସୂତରା କରାଇବା ହିଁ ବିଧ । କିନ୍ତୁ ଅଣ୍ଡିରା 
ବେବୁନ୍‌ ଏହି ସମାନ କାମ ପାଇଁ ବ୍ୟବହାର କରିଥାଏ ମାତ୍ର ଗୋଟିଏ ହାତ ନିମ୍ନବର୍ଗର 
ଅଶ୍ଡିରା ବେବୁନ୍‌ ମାତ୍ର ଗୋଟିଏ ଆଙ୍ଗୁଠି ସାହାଯ୍ୟରେ ହିଁ ଦଳପତିର ଶରୀରକୁ ସ୍ପର୍ଶ 
କରିପାରେ । ହେଲେ ଛୁଆମାନେ କେବଳ କୌତୂୃହଳରେ ଦଳପତିକୁ ଚାହିଁପାରନ୍ତି ସିନା, 
ତାକୁ ଛୁରଁବାର ସାହସ କରନ୍ତି ନାହିଁ କି ଏଥ୍ପାଇଁ ଅନୁମତି ମଧ୍ଯ ମିଳେନାହିଁ । ପୁଣି ବେବୁନ୍‌ 
ଦଳର ସାମାଜିକ ବିଧ୍ବବ୍ୟବସ୍ଥା ଅତି ଶୃଙ୍ଖଳତାର ସହ କାର୍ଯ୍ୟକାରୀ ହୋଇଥାଏ । 

ଜୀବବିଜ୍ଞାନୀମାନେ କାରଣ ଦର୍ଶାଇବାକୁ ଯାଇ କହୁଛନ୍ତି ଯେ ବେବୁନ୍‌ମାନେ ମୁଖ୍ୟତଃ 
ଭୂଇଁରେ ଚଳପ୍ରଚଳ ହୋଇଥାନ୍ତି । ହେଲେ ସେମାନଙ୍କର ଫଝା ନାହିଁ । ତେଣୁ ଦଳବାନ୍ଧି ବା 
ବାହିନୀ ଗଠନ କରି ସେମାନେ ଶତୃର ମୁକାବିଲା କରିଥାନ୍ତି । ଫଳରେ ସୈନ୍ୟବାହିନୀ 
ଭଳି ସେମାନଙ୍କ ଦଳରେ ପଦବୀ ସଚେତନତା ଓ କଡ଼ା ଶୃଙ୍ଖଳା ଅପରିହାର୍ଯ୍ୟ ହେବା 
ସ୍ଵାଭାବିକ । 


ସ୍ବାର୍ଥତ୍ୟାଗ 


ସ୍ବର୍ଗତ ଇଉଜେନି ମାରାଇସ୍‌ ଥୁଲେ ଦକ୍ଷିଣ ଆଫ୍ରିକାର ଜଣେ ପ୍ରକୃତି ବିଜ୍ଞାନୀ । 
ବେବୁନ୍‌ଙ୍କ ଆମ -ବଜିଦାନର ଏକ ପ୍ରତ୍ୟକ୍ଷଦର୍ଶୀ ବିବରଣୀ ଲିପିବଦ୍ଧ କରିଛନ୍ତି ସେ। ସେ 
ଲେଖୁଛନ୍ତି, “ ଏକ ନିରୋଳା ତିଖ ପାହାଡ଼ ଉପରେ ଥାଏ ଗୁମ୍ପାଟିଏ | ସେଠାରେ ପହଞ୍ବା 

ପରିବେଶ ପରିକ୍ରମା | ୧୭୯ 


ବଡ଼ କଷ୍ଟକର ବ୍ୟାପାର | ଗୁମ୍ପାଟିର ମୁହଁ ଲମ୍ବିଥାଏ ବେଶ୍‌ କିଛି ଦୂରକୁ । ସ୍ଥାନେ ସ୍ଥାନେ 
ସେହି ପ୍ରବେଶ ପଥ ଖୁବ୍‌ ଅଣଓସାରିଆ । ସେଇଠି ରହୁଥାନ୍ତି ଦଳେ ବେବୂନ୍‌ । ରାତିହେଲେ 
ଏକ ନିର୍ଦ୍ଦିଷ୍ଟ ନିୟମରେ ସେମାନେ ଗୁମ୍ପାଭିତରକୁ ଯିବାର ସେହି ଲମ୍ବା ରାସ୍ତାରେ 
ଶୋଇଯାଆନ୍ତି । 


ଥରେ ବେବୁନ୍‌ମାନେ ଗୁ୍ପା ଅଭିମୁଖେ ଚାଲିଥାନ୍ତି । ଅନ୍ଧାର ମାଡ଼ି ଆସୁଥାଏ । 
ଏତିକିବେଳେ ଚିତାବାଘଟିଏ ଜଙ୍ଗଲ ଭିତରୁ ବାହାରି ଆସିଲା । ବେବୂନ୍‌ ଶିକାର କରିବା ହିଁ 
ଥଲା ତା'ର ଉଦ୍ଦେଶ୍ୟ | କିନ୍ତୁ ତାକୁ ଦେଖ୍‌ପକେଇ ତା” ଅଲକ୍ଷ୍ୟରେ ଦୂଇଟି ବେବୁନ୍‌ ତା’ 
ଉପରକୁ କୁଦି ପଡ଼ିଲେ । ଜଣେ କାମୁଡ଼ିଧରିଲା ତା'ର ମେରୁଦଣ୍ଡକୁ, ଅନ୍ୟ ଜଣକ ତାର 
ଗଳାକୁ । ଚିତାବାଘ ବି ଛାଡ଼ିବାର ଜନ୍ମୁ ନୁହେଁ । ଯେଉଁ ବେବୂନ୍‌ଟି ତା'ର ମେରୁଦଣ୍ଡକୁ 
କାମୁଡ଼ିଧରିଥୂଲା, ତାକୁ ତା” ଶକ୍ତ ମାଢ଼ିରେ କାମୁଡ଼ି ଧରି ଗଳାକୁ ଧରିଥୂବା ବେବୂନ୍‌କୁ ତା' 
ପଂଝାରେ ଦେଲା ଏକ ଶକ୍ତ ଆଘାତ । ହେଲେ, ସେତେବେଳକୁ ବେଶ୍‌ ଡେରି 
ହୋଇଯାଇଥୁୂଲା । ଚିତାବାଘ ଗଳାରେ ଥବା ଶିରା ଭିତରେ ଗଳି ସାରିଥୂଲା ବେବୂନ୍‌ର 
ଦାନ୍ତ । ଚିତାବାଘର ଆଘାତରେ ଦୂଇଟିଯାକ ବେବୁନ୍‌ ପ୍ରାଣ ହରାଇଲେ । କିନ୍ତୁ ରକ୍ତସ୍ରାବ 
ହେତୁ ଚିତାବାଘଟି ମଧ୍ଯ ସେଇଠି ମୃତ୍ୟୁବରଣ କଲା । ଦୂଇଟି ବେବୁନ୍‌ ସ୍ବେଚ୍ଛାରେ ଆମୂବଳି 
ଦେଇ ଦଳକୁ ସୁରକ୍ଷାପ୍ରଦାନ କରିଥୂଲେ । ମଣିଷ ଏଭଳି ସ୍ଵାର୍ଥତ୍ୟାଗର ଦୃଷ୍ଟାନ୍ତ ଦେଖେଇଲେ 
ସେ ଜାତୀୟ ସମ୍ମାନ ଲାଭ କରିବା ସଂଗେ ସଂଗେ ତା” ସ୍ପୃତିରେ ଶୋଭାପାଇବ ସ୍ପୃତିସ୍ତମ୍ଭ ।” 


ବିଶିଷ୍ଟ ଦାର୍ଶନିକ ଫ୍ରଏଡ୍‌ କହୁଥିଲେ ଯେ ମଣିଷ କ୍ଷେତ୍ରରେ ଅଧ୍ଵକାଂଶ ସ୍ଵାୟବିକ 
ତଥା ମାନସିକ ଅସୁସ୍ଥତା ପାଇଁ ତା'ର ଯୌନପ୍ରବୃରି ଗ୍ରହଣ କରିଥାଏ ଗୁରୁତ୍ଵପୂର୍ଣ୍ଣ ଭୂମିକା । 
ସାମାଜିକ କର୍ରବ୍ୟ ତୁଳନାରେ ଯୌନପ୍ରବୃରିକୁ ସେ ଅଧୁକ ପ୍ରାଧାନ୍ୟ ଦେଇଥାଏ । କିନ୍ତୁ 
ପ୍ରାଣୀଜଗତରେ ଯୌନପ୍ରବୃତିକୁ ତଳୁ କରିଦେଇ ସମାଜର ସ୍ବାର୍ଥର କ୍ଷା ପାଇଁ କେତେକ ପ୍ରାଣୀ 
ପ୍ରାଧାନ୍ୟ ଦେଉଥ୍‌ବାର ଦୃଷ୍ଟାନ୍ତ ବିରଳ ନୁହେଁ । 


ମଣିଷ ଭଳି ଉଚ୍ଚତର ପ୍ରାଣୀଜାତି ‘ସଂପରି' ଅଲ୍ତିଆର କରିବାର ପ୍ରବୃତି ପ୍ରଦର୍ଶନ 
କରନ୍ତି । ହେଲେ ଦଳ ଭିତରେ ଏକତାରକ୍ଷା ପାଇଁ ମଧ୍ଯ ସର୍ବଦା ଯନ୍ବାନ୍‌ ଥାଆନ୍ତି ସେମାନେ । 


ତେବେ ଶରୀର ଅନୁପାତରେ ଆମ ମଣିଷମାନଙ୍କୁ ପ୍ରକୃତି ପ୍ରଦାନ କରିଛି ଏକ 
ବୃହତ୍ତର ମସ୍ତିଷ୍ଠ । ସେହି ପ୍ରକୃତିର ସଂର କ୍ଷଣ ପାଇଁ ଆମ ମସ୍ତିଷ୍କ ସତତ ପ୍ରୟାସୀ ରହିପାରିଲେ 
ପ୍ରକୃତିର ମହତ୍‌ ଉଦ୍ଦେଶ୍ୟ ସାର୍ଥକ ହୋଇପାରିବ ! 


Digitized by srujanika@gmail.com 


ଗଛ କହୁଛି ' ହୁସିଆର? 


କୌଣସି ଏକ ଗଛ ବିପଦରେ ପଡ଼ିଲେ ସେ କ'ଣ ଆଖପାଖରେ ଥୂବା ତା'ର 
ଜାତି ଭାଇଙ୍କୁ ହୁସିଆର” କରିଦିଏ ? ସେମାନଙ୍କ ନିକଟକୁ ପଠାଇପାରେ ବିପଦ ସଙ୍କେତ ? 


ଏଭଳି ଏକ ସମ୍ଭାବନାର ଆଭାସ ଦେଇଛନ୍ତି ଓାଶିଙ୍ଗଟନ୍‌ ବିଶ୍ବବିଦ୍ୟାଳୟର ପରିବେଶ 
ବିଜ୍ଞାନୀ ଗର୍ଡତନ୍‌ ଏଚ୍‌. ଓରିୟାଲ୍‌ ! କେତୋଟି ବିଶେଷ ପ୍ରଜାତିର କୀଟ ଏବଂ ପତଙ୍ଗ 
ଆକ୍ରମଣଦ୍ଵାରା ଉଇଲୋ ଗଛର ଡାଳପତ୍ର ଖୁବ୍‌ କ୍ଷତିଗ୍ରସ୍ତ ହୋଇଥାଏ । କିନ୍ତୁ ସେହି 
କୀଟପତଙ୍ଗ ନିର୍ଦ୍ଦିଷ୍ଟ ଏକ ଗଛକୁ ଆକ୍ରମଣ କଲେ ମଧ୍ଯ ନିକଟରେ ରହିଥୂବା କେତୋଟି ଗଛ 
ଏକସଙ୍ଗରେ ଆକ୍ରାନ୍ତ ହୁଏନି । ହେଲେ, କଅଣ ଏହାର କାରଣ ? ଅନ୍ୟଗଛମାନ 
ଆକ୍ରାନ୍ତମୁକ୍ତ ହୋଇ ରହିଯାଉଛନ୍ତି କାହିଁକି ? 


ଗର୍ଡ଼ନ୍‌ଙ୍କ ମତ ଯେ କୀଟପତଙ୍ଗ ଆକ୍ରମଣ କରିବା ସଙ୍ଗେ ସଙ୍ଗେ ଆକ୍ରାନ୍ତ ଗଛଟିରୁ 
ସାଙ୍ଗେ ସାଙ୍ଗେ ନିର୍ଗତ ହୋଇଘଡ଼େ ଏକ ଧରଣର ଉଦ୍‌ବାୟୀ ରାସାୟନିକ ପଦାର୍ଥ । ସେହି 
ପଦାର୍ଥ ଉଦ୍‌ବାୟୀ ହୋଇଥ୍‌ବାରୁ ଅବିଳମ୍ବେ ତାହା ଖେଜେଇ ହୋଇଯାଏ ବାୟୁରେ । 
ବାୟୁବାହିତ ହୋଇ ତାହା ଅନ୍ୟ ସମଜାତୀୟ ଗଛର ସଂସ୍କର୍ଶରେ ଆସିଲେ, ତା' ପ୍ରଭାବରେ 
ସେହି ଗଛଗୁଡ଼ିକରୁ ହୁଏତ ନିଃସୃତ ହୋଇଥାଏ ଅନ୍ୟ ଏକ ରାସାୟନିକ ପଦାର୍ଥ । ଉକ୍ତ 
ପଦାର୍ଥ କୀଟପତଙ୍ଗଗୁଡ଼ିକ ପ୍ରତି ଅତ୍ୟନ୍ତ ବିଷାକ୍ତ । ଫଳରେ କୀଟପତଙ୍ଗମାନେ ବିଷାକ୍ତ 
ପଦାର୍ଥଟିର ଡରରେ ସେହିସବୁ ଗଛର ପାଖମାଡ଼ନ୍ତି ନାହିଁ । କିନ୍ତୁ ଉଦବାୟୁ ରାସାୟନିକ 
ଦ୍ବ୍ୟଟି ଦୂରବର୍ରୀ ଗଛଗୁଡ଼ିକର ନିକଟରେ ପହଞ୍ଚପାରୁନଥ୍‌ବାରୁ ସେହିସବୁ ଗଛରେ ପ୍ରତିକ୍ରିୟା 
ପ୍ରକାଶ ପାଏନି କି ସେମାନଙ୍କଠାରୁ ବିଷାକ୍ତ ପଦାର୍ଥ ନିଃସୃତ ହୋଇପାରେନି । ତେଣୁ 
ସେମାନେ କୀଟପତଙ୍ଗଦ୍ଵାରା ଆକ୍ରାନ୍ତ ହୋଇପଡ଼ିଥାନ୍ତି । ଏହି କାରଣରୁ ଆକ୍ରାନ୍ତ ଗଛଟିର 
ଆଖପାଖରେ ଥୂବା ଗଛଗୁଡ଼ିକ କୀଟପତଙ୍ଗ ଆକ୍ରମଣର ଶିକାର ନହୋଇ ଦୂରରେ ଥୁବା 
ଗଛଗୁଡ଼ିକ ସେମାନଙ୍କଦ୍ଧାରା କ୍ଷତିଗ୍ରସ୍ତ ହୋଇଥାଆନ୍ତି । 


ତେବେ ଉଦ୍‌ବାୟୁ ରାସାୟନିକ ପଦାର୍ଥ ଓ ତା'ର ପ୍ରତିକ୍ରିୟାଯୋଗୁଁ ନିଃସୃତ ବିଷାକ୍ତ 
ପଦାର୍ଥକୁ ନିର୍ଦ୍ଦିଷ୍ଟ ଭାବରେ ଚିହ୍ନଟ କରାଯାଇପାରିନାହିଁ । କିନ୍ତୁ ପରୀକ୍ଷାଟିର ଫଳାଫଳକୁ 
ବିଚାରକୁ ନେଇ ଉପରୋକ୍ତ ପ୍ରକାରେ ସିଦ୍ଧାନ୍ତ ନେବା ଅଯୌକ୍ତିକ ବୋଧ ହେଉନାହିଁ । 

ପ୍ରେମପାଗଳ ପ୍ରାଣୀ ବୋନୋବୋ 


“ଭଲିଶ୍ରି ତା' ପାଖକୁ ଯିବା ନିମନ୍ତେ ମୋତେ ଇସାରା ଦେଲା | ତା” ଇସାରାପାଇ 
ମୁଁ ସେହି ସୁନ୍ଦରୀ ତରୁଣୀଟି ନିକଟରେ ପହଞ୍ଗଲି ! ତା'ପରେ ନିଜର ଲମ୍ବା ଲମ୍ବା 
ଆଙ୍ଗୁଠିଗୁଡ଼ିକ ସାହାଯ୍ୟରେ ସେ ମୋ’ ମୁଣ୍ଡର ଅଲରା କେଶଗୁଡ଼ିକୁ ସଜେଇବାରେ 
ଲାଗିଗଲା । କେଶ ସଜାଡ଼ି ସାରି ମୋ” ଚାରିପଟେ ଘେରାଏ ବୁଲି ଆସିଲା ! ମୋ” ଦେହକୁ 
ଦେହ ଲଗେଇ ବସିଗଲା ସେ । ମୁଁ ବି ତା'ର କେଶଗୁଡ଼ିକୁ ସାଉଁଜି ଦିଏ ବୋଲି 
ଚାହୁଁଥିଲା ସେ । 


ମୁଁ କିନ୍ତୁ ସିଆଡ଼େ ନିଘା ନ ଦେଇ ଅନ୍ୟ ଜଣେ ବୟସ୍ବାଙ୍କୁ ସମ୍ମାନ ଜଣେଇବା ନିମନ୍ତେ 
ଉଠିଗଲି । ଏହା ଦେଖ୍‌ ଉଲିଣ୍ଡିର ଆଖ୍‌ ଦୁଇଟି ରାଗରେ ଜଳି ଉଠିଲା ଯେମିତି । କିନ୍ଧ୍‌, 
ସାଙ୍ଗେ ସାଙ୍ଗେ ବଦଳେଇ ଦେଲା ତା'ର ଆଚରଣ । ଟିକିଏ ମଧୁରିଆ ଚାହାଣି ଦେଇ 
ମୋଂହାତ ଧରି ଟାଣିଲା । ମୁଁ ତା' ପାଖକୁ ଲାଗି ଆସିବାମାତେ ପିଠି ପଟେ ଲୁଚେଇ ରଖୁଥ୍ବା 
ପୁଜାଏ କାଠଗୁଣ୍ଡ ଆଣି ଫିଙ୍ଗି ଦେଲା ମୋ ମୁହଁକୁ । ତା'ପରେ ହଠାତ୍‌ ପଳେଇଗଲା ମୋ!’ 
ସାମନାରୁ ।” 


ଏ ଧରଣର ଇର୍ଷା ଏବଂ ପ୍ରତିଶୋଧ ପ୍ରଦର୍ଶନ ଘଟଣାଟି ଘଟିଥୁଲା ଜର୍ମାନୀର 
ଫ୍ରାଙ୍କ୍‌ ଫର୍ଟ ପ୍ରାଣୀ ଉଦ୍ୟାନରେ । ସେଇଠି ରହେ ଉଲିଣ୍ି । ଉଲିଶ୍ତି ହେଉଛି ଗୋଟିଏ ମାର 
ବୋନୋବେୋ! । ବୋନୋବୋ ମାନେ କ୍ଷୁଦ୍ରକାୟ ସିମ୍ପାଞ୍ଜି । ଆଫ୍ରିକାର ଘନ ତଥା ଭୟଙ୍କର 
ଜଙ୍ଗଲରେ ବାସ କରନ୍ତି ସେମାନେ । 


ବୋନୋବୋ ଦେହରେ ଟାଆଁସା କଳା ବାଳ । ତା'ର ହାତ ଏବଂ ଗୋଡ଼ଗୁଡ଼ିକ 
ସରୁ ଏବଂ ଲମ୍ବା । ସରୁ ତଥା ଦୀର୍ଘ ବେକ ସାଙ୍ଗକୁ ଅଣଓସାରିଆ ଛାତି । ମୁହଁରେ କିଛି 
କହିବା କହିବା ଭାବ । ବୋନୋବୋ ଦୂଇ ପାଦରେ ଚଲାବୁଲା କରେ । ଚାଲିଲା ବେଳେ 
ସେ ଦେଖାଯାଏ ଠିକ୍‌ ଗୋଟିଏ ଗେଡ଼ା ମଣିଷଭଳି । ବାସ୍ତବରେ ଦେଖୁବାକୁ ଗଲେ ମଣିଷ 
ଏବଂ ବୋନୋବୋର ଜିନ୍‌ ମଧ୍ଯରେ ରହିଛି ପାଖାପାଖ୍‌ ୯୮ ପ୍ରତିଶତ ସାମଞ୍ଜସ୍ୟ । 

୧୮୨ | ପରିବେଶ ପରିକ୍ରମା 


ଫ୍ରାଙ୍କଫର୍ଟ ପ୍ରାଣୀ ଉଦ୍ୟାନରେ ବାନର ଶ୍ରେଣୀୟ ପ୍ରାଣୀମାନଙ୍କ ଦାୟିତ୍ଵରେ ଥୁବା 
କାର୍ଷ୍ଟେନ୍‌ ନଟ୍‌ କହନ୍ତି, “ ବୋନୋବୋମାନେ ଖୁବ୍‌ ବୃବଵିଆ । ଆପଣ ଗରିଲାମାନଙ୍କ ନିକଟକୁ 
ପେଚକଷଟିଏ ଫିଙ୍ଗି ଦିଅନ୍ତୁ । ସେମାନେ ପେଚକଷଆଡ଼େ ଜମା ନଜର ଦେବେନି । ସପ୍ତାହ 
ସପ୍ରାହଧରି ତାହା ସେମାନଙ୍କ ନିକଟରେ ପଡ଼ିରହିଥ୍ବ । କେବେ କେମିତି ତା'ଉପରେ 
ବସି ପଡ଼ିଲେ, ପେଟକଷଟି ପ୍ରତି ସଚେତନ ହୋଇପଡ଼ିବ ଗରିଲା । ପେଚକଷଟିଏ 
ସିମ୍ପାଞ୍ଜମାନଙ୍କ ପାଖକୁ ଫିଟି ଦେଲେ ସିମ୍ପାଞ୍ଚଠାରେ ଜାଗି ଉଠିବ ଦୂଷ୍ଟବୁଦ୍ଧି । ପେଚକଷଟିକୁ 
ଧରି କିଛି ନା କିଛି ଭଙ୍ଗାରୁଜା କରିବାରେ ଲାଗିଯିବ ସିମ୍ପାଜି । କିନ୍ତୁ ସେହି ଉପକରଣଟିକୁ 
ବୋନୋବୋମାନଙ୍କ ନିକଟକୁ ଫି୍ଗଦିଅନ୍ତୁ ତ ! ବୋନୋବୋ ତାକୁ ହାତରେ ଉଠେଇନେବ । 
ତାକୁ କେମିତି କାମରେ ଲଗେଇ ପାରିବ, ସେ ବିଷୟରେ ଭାବି ବସିବ କୋଡ଼ିଏ, ତିରିଶ 
ମିନିଟ୍‌ ଧରି । ତା'ପରେ ପେଚକଷଟିର ସାହାଯ୍ୟରେ ସେ ରହୁଥ୍ବା ଖୁଆଡ଼ର ଦରଜା 
ଖୋଲି ପଳେଇଯିବାର ଯୋଜନାରେ ମାତିଯିବ ।” 

ବୋନୋବୋର ଏପରି ମାନସିକ ସାମର୍ଥ୍ୟ ବିଜ୍ଞାନୀମାନଙ୍କୁ ବିଶେଷ ବିସ୍ପିତ କରୁନି । 
ସିମ୍ପାଞ୍ଜମାନେ ମୁଖ୍ୟତଃ ଯୁଦ୍ଧଖୋର ଏବଂ ହିଂସ୍ର । ହେଲେ ବୋନୋବୋମାନଙ୍କର ଆଚରଣ 
ସିମ୍ପାଞ୍ଜମାନଙ୍କ ଆଚରଣଠାରୁ ଅନେକ ଭିନ୍ନ । ସେମାନଙ୍କ ଉପରେ କରାଯାଉଥୁୂବା ସଦ୍ୟ 
ଅନୁଧାନଗୁଡ଼ିକରୁ ଅନେକ ନୂତନ ତଥ୍ୟର ସନ୍ଧାନ ମିଳୁଛି । 

ବୋନୋବୋମାନଙ୍କ ଉପରେ ସର୍ବପ୍ରଥମ ବୈଜ୍ଞାନିକ ଅନୁଧ୍ୟାନ ଆରମ୍ଭ ହୋଇଥଲା 
୧୯୭୩ ମସିହାରେ | ଅନୁଧ୍ଯାନକାରୀ ଜଣକ ଥୁଲେ ଟାକାୟୋସି କାନୋ ନାମକ ଜଣେ 
ଜାପାନୀ ଯୁବକ । କଙ୍ଗୋ ରାଜ୍ୟର ଘନ ଅରଣ୍ୟଭିତରେ ବୋନୋବୋମାନଙ୍କ ବାସସ୍ଥଳୀ 
ଅନୁସନ୍ଧାନ କରିବା ପୂର୍ବରୁ ସେଠାକାର ଅଧ୍ବବାସୀମାନଙ୍କ ନିକଟରୁ ସେ ଶୁଣିଲେ ଏକ 
ପ୍ରଚଳିତ ଲୋକକଥା । 

ଜଣେ ବୟସ୍ଟ ମୁଖୁଆଙ୍କ ଭାଷାରେ, “ ପୁରାକାଳରେ ମଣିଷ ଏବଂ ବୋନୋବୋ 
ଏକତ୍ର ବାସ କରୁଥ୍‌ଲେ | ମଣିଷମାନଙ୍କ ଚର୍ମ ମସୃଣ ଥ୍ବାବେଳେ ବୋନୋବୋଠାରେ 
ରହିଥ୍‌ଲା କଳାକଳା ବହଳିଆ କେଶ । ବୋନୋବୋମାନଙ୍କୁ ନ ପଚାରି ମଣିଷମାନେ ଲୁଗା 
ପିନ୍ଧିବା ଆରମ୍ଭ କରିଦେଲେ । ଏହା ବୋନୋବୋମାନଙ୍କ ମନକୁ ଖୁବ୍‌ ବାଧୂଲା । ତେଣୁ 
ସେମାନେ ମଣିଷମାନଙ୍କୁ ପରିତ୍ୟାଗ କରି ଚାଲିଗଲେ ଘନ ଜଙ୍ଗଲ ଭିତରକୁ । ହେଲେ, 
ମଣିଷମାନେ ବୋନୋବୋମାନଙ୍କ ପ୍ରତି ନିର୍ଦପ ହୋଇପାରିଲେନି । ସେମାନେ ଖାଦ୍ୟ 
ଲୋଇରେ ସିମ୍ପାଞ୍ଜ ଶିକାର କରୁଥ୍‌ଲେ ମଧ୍ଯ ବୋନୋବୋମାନଙ୍କୁ ମଣିଷ ସଦୃଶ ଜ୍ଞାନକରି 
ବୋନୋବୋକୁ ସମ୍ପର୍ଣ ସୁର କ୍ଷା ପ୍ରଦାନ କରୁଥିଲେ । ଏବେ କିନ୍ତୁ ମଣିଷର ବୋନୋବୋପ୍ରୀତି 
ଲୋପ ପାଇଯାଇଛି । ବୋନୋବୋ ଶିକାର କରିବାରେ ତାହାଠାରେ କୁଣ୍ଡା ପ୍ରକାଶ 
ପାଉନାହିଁ ।” 


Digitized by srujanika@gmail.com 


ପରିବେଶ ପରିକ୍ରମା । e୧୮୩ 


ନିଜର ପ୍ରତ୍ୟକ୍ଷଦର୍ଶୀ ଅନୁଧ୍ୟାନକୁ ଆଶ୍ରୟକରି କାନୋ କହନ୍ତି “ ବୋନୋବୋ ଦଳରେ 
ମାର ବୋନୋବୋମାନଙ୍କର ହାକିମି ଚାଲେ । ସେମାନେ ଲଗାଲଗି ହୋଇ ବସି ପରସ୍ପରସହ 
ସ୍ବେହଶ୍ରବ୍ଧା ବିନିମୟ କରିଥାନ୍ତି । କେବଳ ମନପସହିଆ ପୁରୁଷମାନଙ୍କୁ ସେମାନଙ୍କ ନିକଟରେ 
ବସିବା ନିମନ୍ତେ ଅନୁମତି ମିଳେ । ପୁରୁଷ ବୋନୋବୋ କଦବା କେମିତି ଆକ୍ରମଣାତ୍ସକ 
ଆଚରଣ ଦେଖେଇଲେ ମାଇ ବୋନୋବୋମାନେ ମେଳିହୋଇ ତାକୁ ଜଙ୍ଗଲକୁ 
ତଡ଼ିଦିଅନ୍ତି ।” 

“ପୁର୍ବ ଆଫ୍ରିକାରେ ଦେଖାଯାଉଥ୍‌ବା ସିମ୍ପାଜି ଗୋଷ୍ଠୀରେ ମାରତ ସିମ୍ପାଞ୍ଜମାନେ ଅଶ୍ଡିରା 
ସିମ୍ପାଞ୍ଜିମାନଙ୍କର ଗୋଡ଼ାଣିଆ । ଏପରିକି ବୟସ୍ବା ମାତତସିମ୍ପାଞ୍ଜି ମଧ୍ୟ ଅଳ୍ପ ବୟସ ଅଣ୍ଡିରା 
ସିମ୍ପାଞ୍ଜି ନିକଟରେ ବଶ୍ୟତା ସ୍ଵୀକାର କରିଥାଏ ।”- ଏହି ପରିପ୍ରେକ୍ଷୀରେ କାନୋଙ୍କର 
ଅନୁଧ୍ୟାନ ଏକ ନୂତନ ଦିଗନ୍ତ ଉନ୍ମୋଚନ କରିଛି ବୋଲି ମନ୍ତବ୍ୟ ଦେଇଛନ୍ତି ହାଉଁ ର୍ଡ଼ 
ବିଶ୍ବବିଦ୍ୟାଳୟର ବାନର ବିଶେଷଜ୍ଞ ତଥା ସିମ୍ପାଞ୍ଜ ବିଶାରଦ ରିଚାର୍ଡ଼ ରାଙ୍ଗହାମ୍‌ | 

ମଣିଷ ଭଳି ବାନର ସମାଜରେ ପୁରୁଷର ଏକାଧୂପତ୍ୟ ଥୁଲା ବୋଲି ବାନର- 
ବିଶେଷଞ୍ଚମାନେ ଧରି ନେଇଥୁଲେ । କିନ୍ଧୁ ବୋନୋବୋ ଗୋଷ୍ଠୀରେ ମହିଳାମାନଙ୍କର ଶାସନ 
ଚାଲୁଥୁବା ଜାଣି ମହିଳା ସଶକ୍ତୀକରଣ ସପକ୍ଷବାଦୀମାନେ ବେଶ୍‌ ଉଲୁସିତ ହୋଇପଡ଼ିଛନ୍ତି । 
ସେମାନଙ୍କର ଯୁକ୍ତି ଯେ ବାନର ସମାଜରେ ମଧ ନାରୀମାନଙ୍କର ଅଧ୍ୂକାର ସୁରକ୍ଷିତ । 

ଏ ସଂକ୍ରାନ୍ତରେ ବିବର୍ରନ ମନସ୍ତର୍ବିତ୍‌ ଲିଡ଼। କସ୍‌ ମାଇଡ଼ ସ୍‌ଙ୍କର ମତ 
ପ୍ରଣିଧାନଯୋଗ୍ୟ । ସେ କହନ୍ତି, “ବିଶେଷଜ୍ଞମାନେ ବାନର ସମ୍ପରଦାୟର ରୀତିନୀତିକୁ 
ମଣିଷର ରୀତିନୀତିର ତୁଳାଦଶ୍ଡରେ ତଉଲିଥାଆନ୍ତି । କିନ୍ତୁ ଏହା ସଂପୂର୍ଣ୍ଣ ଅଯୌକ୍ତିକ । 
କାରଣ ମଣିଷମାନେ ବେବୁନ୍‌ କ ସିମ୍ପାଞ୍ଜ ନୁହଁନ୍ତି କି ବେବୂନ୍‌ ସିମ୍ପାଞ୍ଜି ବା ମଣିଷ ନୁହେଁ ।” 

ବୋନୋବୋ ସମାଜରେ ମାଇ ବୋନୋବୋମାନଙ୍କର ପ୍ରତିଷ୍ଠା ଜାହିର ହେଉଥୁବା 
କାନୋଙ୍କର ଏକମାତ୍ର ସିବଧାନ୍ତ ନୁହେଁ । ୧ ୫୦ଟି ବୋନୋବୋକୁ ଭଲଭାବରେ ଚିହ୍ନି ସେ 
ଲକ୍ଷ୍ୟ କରିଛନ୍ତି ଯେ କେତେକ ମାତ ବୋନୋବୋ ଏବଂ ଅଣ୍ଡିରା ବୋନୋବୋ ମଧ୍ଯରେ 
ରହିଥାଏ ଅତି ଘନିଷ୍ଠ ସମ୍ପର୍କ । ବୋନୋବୋ ଦଳରେ ରହିଥୂବା ଗୋଟିଏ ବୟସ୍ତା 
ବୋନୋବୋକୁ କାନୋ ନାଁ ଦେଇଥୂଲେ “କେମ୍‌' ବୋଲି । କେମ୍‌ ସାଥୂରେ ଛାଇପରି 
ଲାଗିର ହିଥ୍ଲେ 'ଇବୋଂ ଏବଂ ‘ମୋନ୍‌' ନାମଧାରୀ ଦୂଇଟି ପୁରୁଷ ବୋନୋବୋ । କେମ୍‌ 
ସେମାନଙ୍କର ହେପାଜତ କରୁଥଲା । ସେମାନେ ଏକାଠି ଖୁଆପିଆ କରୁଥୂଲେ । କିନ୍ତୁ 
ସେମାନଙ୍କ ମଧ୍ୟରେ ଆଦୌ ଯୌନସମ୍ପର୍କ ନଥୂଲା । 


ପ୍ରଥମେ ପ୍ରଥମେ ଏହାର କାରଣ କିଛି ଖୋଜି ପାଇଲେନି କାନୋ । କିନ୍ତୁ ପରେ 
ତାଙ୍କର ହୃଦ୍ବୋଧ ହେଲା ଯେ କେମ୍‌ ହେଉଛି ‘ଇବୋ” ଏବଂ ‘ମୋନ୍‌' ଉଭୟଙ୍କର ମାଆ । 

୧୮୪ । ପରିବେଶ ପରିକ୍ରମା 
ତେଣୁ କେମ୍‌ ନିଜର ଅପତ୍ୟ ସ୍ପେହ ଅଜାଡ଼ି ଚାଲିଛି ଇବୋ” ଏବଂ ‘ମୋନ୍‌' ଉପରେ ! 
ବୋନୋବୋ ସମାଜ ମାତୃ ପ୍ରଧାନ-ସମାଜ । ଜନନୀ ଏବଂ ଜନ୍ମିତ ମଧ୍ୟରେ ରହିଥ୍‌ବା 
ଅଚ୍େଦ୍ୟ ସମ୍ପର୍କ ହିଁ ଉକ୍ତ ସମାଜକୁ ଏକ ସୂତ୍ରରେ ବାନ୍ଧିରଖ୍‌ବାରେ ସହାୟକ ହୋଇପାରିଛି । 
କାନୋ କହନ୍ତି, “ ପୁତ୍ରମାନଙ୍କର ସ୍ଵାର୍ଥର କ୍ଷାପାଇଁ ମାଆମାନେ ସଦା ତପୂର ରହିଥାନ୍ତି । ନିଜର 
ସାମାଜିକ ଗୋଷ୍ଠୀରେ ପୁତ୍ର ଏକାଧ୍‌କ ମାଇ ବୋନୋବୋସହ ଦୈହିକ ସମ୍ପର୍କ ରଖୁବାପାଇଁ 
ପ୍ରୋତ୍ସାହନ ଦେଇଥାନ୍ତି ମାଆମାନେ । କାରଣ ଯେଉଁ ପୁରୁଷ ବୋନୋବୋ ଅଧ୍କ ସଂଖ୍ୟକ 
ମାଇ ବୋନୋବୋସହ ଶାରୀରିକ ସମ୍ପର୍କ ରକ୍ଷାକରିଥାଏ, ଗୋଷ୍ଠୀରେ ତା'ର ମର୍ଯ୍ୟାଦା 
ସେତିକି ଅଧୂକ ବୋଲି ବିବେଚିତ ହୋଇଥାଏ । ତାହାଛଡ଼ା, ଉକ୍ତ ପୁରୁଷ ବୋନୋବୋକୁ 
ଅନ୍ୟ କୌଣସି ପୁରୁଷ ବୋନୋବୋ ଆକ୍ରମଣ କଲେ, ପୁଅକୁ ସାହାଯ୍ୟ କରିବା ନିମନ୍ତେ 
ମାଆ “ବୋହୂ'ମାନଙ୍କୁ କଡ଼ା ନିର୍ଦ୍ଦେଶ ଦେଇଥାଏ ।” 


ଦୀର୍ଘଦିନର ପୁଙ୍ାନୁପୁଝ୍ ଅନୁଧ୍ୟାନରୁ କାନୋ ଏହି ସିନ୍ଧାନ୍ତରେ ଉପନୀତ ହୋଇଛନ୍ତି 
ଯେ ପୁରୁଷ ବୋନୋବୋମାନେ ଜୀବନସାରା ନିଜ ମାତାଙ୍କର ଅନୁଗତ ହୋଇ ରହିଥାନ୍ତି ¦ 
କିନ୍ଧୁ ବୟସ୍ବାବସ୍ଥା ପ୍ରାପ୍ତ ହେବା ପରେ ପରେ ପୁରୁଷ ସିମ୍ପାଞ୍ଜିମାନଙ୍କର ସେମାନଙ୍କ ମାଆଙ୍କ 
ସହ ପ୍ରାୟତଃ ଅନ୍ତରଙ୍ଗ ସମ୍ପର୍କ ନଥାଏ । 


ତେବେ, ବୋନୋବୋମାନଙ୍କର ଯୌନ-ଜଢୀବନ ସମ୍ବନ୍ଧରେ କାନୋଙ୍କର 
ପର୍ଯ୍ୟବେକ୍ଷଣ ସୃଷ୍ଟିକରିଛି ସର୍ବାଧୁକ ଆଲୋଡ଼ନ | ଗରିଲା ଏବଂ ସିମ୍ପାଞ୍ଜିମାନଙ୍କ ମିଳନରୀତି 
ବଡ଼ ନିରସ । ହେଲେ, ବୋନୋବୋମାନଙ୍କଠାରେ ପରିଦୃଷ୍ଟ ହେଉଥ୍‌ବା ରମଣରୀତି 
କୁଆଡ଼େ କାମସୂତ୍ରକୁ ବି ମଳିନ କରିଦିଏ । ମାଇ ବୋନୋବୋଠାରେ ରତୁଚକ୍ରର ଅବଧୂ 
୪୬ଦିନ । ଏହି ୪୬ ଦିନ ମଧ୍ଯରେ ଅଧ୍ବଵକଂଂଶ ଦିନ ବୋନୋବେୋ ମିଳନଯୋଗ୍ୟା ହୋଇ 
ରହିଥାଏ ଓ ପ୍ରାୟ ସବୁ ସମୟରେ ପୁରୁଷ ସହ ମିଳିତ ହେବା ନିମନ୍ତେ ଆତୁରତା ପ୍ରକାଶ 
କରିଥାଏ । ଅନ୍ୟ ପକ୍ଷରେ ପ୍ରତି ରତୁଚକ୍ରରେ ସିମ୍ପାଞ୍ଜି କେବଳ ମାତ୍ର ଦଶଦିନପାଇଁ 
ରମଣଯୋଗ୍ୟା । ପୁଣି ସିମ୍ପାଞ୍ଜିମାନେ ପେଟକୁ ପିଠି ଭଙ୍ଗୀରେ ମିଳନରତ ରହୁଥୁ୍‌ବାବେଳେ 
ବୋନୋବୋମାନେ ସାମନାସାମନି ମିଳନରତ ରହିଥାନ୍ତି । 


କାନୋ ଲକ୍ଷ୍ୟ କରିଛନ୍ତି ଯେ ବୋନୋବୋ ଗୋଷ୍ଠୀରେ ଅସ୍ଵାଭାବିକ ପରିସ୍ଥିତି ସୃଷ୍ଟି 
ହୋଇ ସଦସ୍ୟମାନଙ୍କଠାରେ ମାନସିକ ଚାପ ବୃଦ୍ଧି ପାଇଲେ, ସେମାନେ ବିଭିନ୍ନ ଭଙ୍ଗୀରେ 
ଯୌନକ୍ରିୟାରେ ଜଡ଼ିତ ହୋଇ ମାନସିକ ଚାପ ପ୍ରଶମନ କରିଥାଆନ୍ତି । ବୋନୋବୋମାନଙ୍କୁ 
ଛାଡ଼ିଦେଲେ ମଣିଷ ଅନୁରୂପ ବିଭିନ୍ନ ରୀତିରେ ମିଳନକ୍ରିୟା ସମ୍ପାଦନ କରିବା ଅନ୍ୟ କୌଣସି 
ବାନର ଗୋଷ୍ଠୀରେ ପରିଲକ୍ଷିତ ହୁଏନାହିଁ । କାନୋଙ୍କ ଭାଷାରେ, “ସେହି ବାନରଶ୍ରେଷ୍ଠ 
ପ୍ରେମ କରିବାରେ ପଟୁ, କଳହ କରିବାରେ ନୂରହେଁ ।” 

ପରିବେଶ ପରିକ୍ରମା ୧୮୫ 


ପ୍ରତ୍ୟେକ ବୋନୋବୋ ଏକାଧୂକ ବିପରୀତ ଲିଙ୍ଗୀଙ୍କ ସହ ଦୈହିକ ସମ୍ପର୍କ ରକ୍ଷା 
କରିଥାଏ । ଆଖୁ ଖଶ୍ତିଏ ପାଇବାପାଇଁ ବୋନୋବୋ ରମଣୀ ନିଜର ଦେହଦାନ କରିବା 
ନିମନ୍ତେ ପୁରୁଷ ନିକଟରେ ପ୍ରାର୍ଥୀ ହୋଇଥ୍ବାର ଏକ କୌତୃହଳପୂର୍ଣ୍ଣ ଘଟଣା ପ୍ରତ୍ୟକ୍ଷ 
କରିଥୁଲେ କାନୋ । ଯୌନ ମିଳନପାଇଁ ଇଟ୍ିତ ଦେବା ଉଦ୍ଦେଶ୍ୟରେ ବୋନୋବୋମାନେ 
ଅନ୍ତତଃ କୋଡ଼ିଏ ପ୍ରକାରର ଅଙ୍ଗଭଙ୍ଗୀ ଏବଂ ଶବ୍ଦର ସାହାଯ୍ୟ ନେଇଥାନ୍ତି । ଏପରିକି ନିଜର 
ସୌନ୍ଦର୍ଯ୍ୟ ପ୍ରଦର୍ଶନ କରିବା ସଙ୍ଗେ ସଙ୍ଗେ ପ୍ରେମନିବେଦନ ପାଇଁ ଖାଦ୍ୟପଦାର୍ଥର ଲାଞ୍ଚ 
ଦେଇଥାନ୍ତି । 


ତ୍ରି ଓାଲ୍‌ ନାମକ ଜଣେ ଗବେଷକ ନିଜର ଆଖୁଦେଖା ଘଟଣା ବିଷୟରେ ବର୍ଣ୍ଣନା 
ଦେବାକୁ ଯାଇ ଲେଖୁଛନ୍ତି, “ ଗୋଟିଏ ପୁରୁଷ ବୋନୋବୋ ଦୂଇ ହାତରେ ଧରିଥୁୂଲା ଗୋଟିଏ 
ଲେଖାଏଁ କମଳା ଲେମ୍ବୁ । ତାକୁ ଦେଖୁ ଆଗେଇ ଆସିଲା ବୋନୋବୋ ତରୁଣୀଟିଏ । 
ଦେହଦାନପାଇଁ ସମ୍ମତ ବୋଲି ସୂଚନା ଦେଲା ପୁରୁଷଟିକୁ । ଉଭୟ କିଛି ସମୟପାଇଁ ଏକତ୍ର 
ହୋଇଗଲେ । ମିଳନକ୍ରିୟା ସମାପନାନ୍ତେ ପୁରୁଷ ବୋନୋବୋଠାରୁ କମଜ୍ାଲେମ୍ବୃଟିଏ ନେଇ 
ତରୁଣୀଟି ଅପସରିଗଲା । 

ଜର୍ମାନୀସ୍ପିତ ‘ମାକ୍ସ୍‌-ଫ୍ାଙ୍କ ଇନ୍‌ଷ୍ଟିଚିଉଟ୍‌ ଫର୍‌ ବିହେଭିଓରାଇ୍‌ ଫିଢିଓଲୋଜି'ର 
ଗବେଷିକା ବାର୍ବରା ଫ୍ରଥ୍‌ ଦୀର୍ଘ ସାତବର୍ଷଧରି କଟ୍ଗୋଠାରେ ବୋନୋବୋଙ୍କ ଆଚରଣ 
ସମ୍ବନ୍ଧରେ ଅନୁଧ୍ୟାନ କରିଛନ୍ତି । ସେ ଲକ୍ଷ୍ୟ କରିଛନ୍ତି ଯେ ପ୍ରତ୍ୟେକ ଦିନ ସନ୍ଧ୍ୟାବେଳକୁ 
ବୋନୋବୋମାନେ ଗୋଟିଗୋଟି ହୋଇ ବଡ଼ ବଡ଼ ଗଛ ଉପରକୁ ଚଢ଼ିଯାଆନ୍ତି । ଗହଳିଆ 
ପତ୍ର ଥ୍‌ବା ପାଖାପାଖୁ ଡାଳଗୁଡ଼ିକୁ ଛନ୍ଦିଛାନ୍ଦି ନିଜପାଇଁ ତିଆରି କରିଥାନ୍ତି କୋମଳ ବିଛଣା । 
ଏମାନଙ୍କ ଶଯ୍ୟା ତୁଳନାରେ ସିମ୍ପାଞ୍ଜି ଏବଂ ଗରିଲାମାନଙ୍କର ଶଯ୍ୟା ଯଥେଷ୍ଟ କମ୍‌ 
ଆରାମପ୍ରଦ । 


ବୋନୋବୋମାନଙ୍କ ବୁଵଧିମତ୍ତା ସମ୍ପର୍କରେ ସୂଚନା ପ୍ରଦାନ କରିଛନ୍ତି ଆଟ୍‌ଲାଣ୍ଟାସ୍ପିତ 
ବାନର ବିଶେଷଞ୍ଚ ସିଉ-ସ୍ୟାଭେଜ୍‌ ରମ୍ବାଉ | ଖାଦ୍ୟ ଅନ୍ଧେଷଣରେ ବାହାରିଥ୍‌ବା 
ବୋନୋବୋଦଳର ପିଛା କରି ରମ୍ବାଉ ଦେଖୁଛନ୍ତି ଯେ ବିଭିନ୍ନ ଆଡ଼କୁ ଯାଇ ହେଉଥୁବା 
ଚଉଛକରେ ପହଞ୍ଗଲେ ଫେରନ୍ତା ରାସ୍ତା ଚିହ୍ନିବା ନିମନ୍ତେ ବୋନୋବୋମାନେ ପାଖ ଗଛରୁ 
ଡାଳ ଭାଙ୍ଗିଆଣି ରାସ୍ତାରେ ପକେଇ ଚିହ୍ନିତ କରିଥାଆନ୍ତି । ଯେଉଁ ରାସ୍ତାରେ ସେମାନେ 
ଅଗ୍ରସର ହୋଇଥାନ୍ତି ତାକୁ ମଧ୍ଯ ଚିହ୍ନିତ କରିଥାଆନ୍ତି ଭଙ୍ଗା ଡାଳ ସାହାଯ୍ୟରେ । 


=~ < 


ତେବେ ସ୍ୟାଭେଜ୍‌ ରମ୍ବାଉଙ୍କର ଅନ୍ୟ ଏକ ଦାବି ସୃଷ୍ଟି କରିଛି ବିତକ । ଆଟ୍‌ଲାଣ୍ଟାର 
ଜର୍ଚିଆ ଷ୍ଟେଟ୍‌ ୟୂନିଭର୍‌ ସିଟିର ତାଙ୍କ ଗବେଷଣାଗାରରେ ଥ୍ବା ବୋନୋବୋମାନେ 
ତିନିହଜାର ସଂଖ୍ୟକ ଇଂରାଜୀ ଶବ୍ଦର ଅର୍ଥ ବୁଝିପାରନ୍ତି ବୋଲି ଦାବି କରୁଛନ୍ତି ରତ୍ବାଉ । 

୧୮୬ । ପରିବେଶ ପରିକ୍ରମା 


ରମ୍ବାଉଙ୍କ ଗବେଷଣାଗାରରେ ଥୁଲା “କାଞ୍ଜି” ନାମକ ପୁରୁଷ ବୋନୋବୋଟିଏ । 
ସେ ବୋନୋବୋଟିକୁ ଧରେଇଦେଲେ ଦୂଇଟି ଖେଳନା । ଗୋଟିଏ ଖେଳନା ଥୂଲା ରବର 
ତିଆରି ସାପ ଓ ଅନ୍ୟଟି ଗୋଟିଏ ଖେଳନା କୁକୁର । ଏହା ପୂର୍ବରୁ କାଞି” ଏପରି ଖେଳନା 
ଆଦୌ ଦେଖୁନଥୁଲା । କିନ୍ତୁ ଦେଖୁଥୁଲା ଜିଅନ୍ତା ସାପ ଏବଂ ଜିଅନ୍ତା କୁକୁର । ରମ୍ବାଉ 
ପଚାରିଲେ, “ କାଞ୍ଜି, ସାପଦ୍ାର! କୁକୁରଟିକୁ କାମୁଡ଼େଇ ପାରିବୁ ? ” ଏତକ ଶୁଣିବାମାତ୍ରେ 
କାଞ୍ଜି ସାପର ମୁହଁକୁ ଖୋଲି ଖେଳନାକୁକୁରର ଲାଞ୍ଜକୁ କାମୁଡ଼େଇ ଦେଲା | ରମ୍ବାଉ ପୁଣି 
ପଚାରିଲେ, “କୁକୁରଦ୍ଵାରା ସାପକୁ କାମୁଡ଼େଇ ପାରିବୁ ? ” ସାଙ୍ ସାଙଟ୍ କାଞ୍ଜି କୁକୁରର 
ପାଟିକୁ ମେଲା କରି ତା' ଭିତରେ ଭରରିକରିଦେଲା ସାପର ମୁଣ୍ଡ ଏବଂ ତା'ପରେ ଚାପିଧରିଲା 
କୁକୁରର ତଜ ଏବଂ ଉପର ପାଟିକୁ । 


ତେବେ ଅନ୍ୟ ବାନର ବିଶେଷଜ୍ଞମାନଙ୍କ ମତରେ କେବଳ ରମ୍ବାଉଙ୍କ 
ବୋନୋବୋମାନଙ୍କର ଇଂରାଜୀ ଶବ୍ଦ ବୁଝିବା ନିମନ୍ତେ ଏପରି ଅସ୍ଵାଭାବିକ ସାମର୍ଥ୍ୟ ରହିଛି । 
ଅବଶ୍ୟ ମୂକମାନେ ବୁଝିପାରିବାଭଳି କେତେକ ସିମ୍ପାଞ୍ଜିୟ ଗରିଲା ଏବଂ ଓରଂଉଟାନ୍‌ ମଧ୍ଯ 


oo 


ସାଙ୍କେତିକ ଭାଷା ବୂଝିପାରୁଥ୍ବାର ପ୍ରମାଣ ମିଳିଛି । 


କିନ୍ଧୁ ମଣିଷ ବ୍ଯବହାର କରୁଥ୍‌ବା ଭାଷାର ଗଠନକୁ ବାନରମାନେ ବୁଝିପାରିବେ 
ବୋଲି ମାସାଚୂସେଟ୍‌ସ୍‌ ଇନ୍‌ଷ୍ଟିଟିଉଟ୍‌ ଅଫ୍‌ ଟେକ୍ନୋଲୋଜିର ଭାଷାବିଶେଷଜ୍ଞ ନୋଆମ୍‌ 
ଚୋମ୍‌ସ୍ତି ଆଦୌ ବିଶ୍ଵାସ କରି ପାରୁନାହାଁନ୍ତି । ତାଙ୍କର ଯୁକ୍ତି ହେଲା, “ଜଟିଳ ଭାଷାକୁ 
ବୁଝିପାରୁଥ୍ବାର ସାମର୍ଥ୍ୟ ଥ୍ବା କୌଣସି ପ୍ରାଣୀ ଏଯାବତ୍‌ ଯେ ଭାଷାର ବ୍ୟବହାର ଶିଖୁ 
ପାରିଲାନି, ଏହା ତ ତେବେ ଏକ ବିବର୍ରନୀୟ ବିସ୍ମୟ ! କାରଣ ଭାଷା ଯଦି ବୁଝୁଛି, ତେବେ 
ଭାଷାର ସାହାଯ୍ୟ ନେଇ କଥାବାର୍ଭା କରିପାରୁନାହିଁ କାହିଁକି ? 


ସେ ଯାହାହେଉ, କଙ୍ରେ ଭୟଙ୍କର ଗୃହଯୁଦ୍ଧ ଲାଗିଥ୍‌ବାରୁ ବୋନୋବୋମାନଙ୍କ 
ଉପରେ ଗବେଷଣା ଗତ ଦୂଇବର୍ଷଧରି ସ୍ଥଗିତ ରହିଛି । ଆମେରିକା ଏବଂ ଇଉରୋପର 
ପ୍ରାଣୀ ଉଦ୍ୟଯାନଗୁଡ଼ିକରେ ଥ୍‌ବା ପାଖାପାଖୁ ୧୨ ୦ଟି ବୋନୋବୋ ଉପରେ ହିଁ ସୀମିତ 
ରହିଛି ଗବେଷଣା । କାନୋଙ୍କର ଆଶଙ୍କା ଯେ ଗୃହଯୁଦ୍ଧ ଯୋଗୁଁ ଜଙ୍ଗଲ ଭିତରକୁ 
ପଳେଇଯାଉଥ୍‌ବା ଅଧ୍ବାସୀମାନେ ଖାଦ୍ୟ ଲୋଭରେ ବୋନୋବୋମାନଙ୍କୁ ହତ୍ୟା 
କରିଚାଲିଛନ୍ତି । ତେଣୁ, ସେମାନଙ୍କର ବଂଶ ଲୋପ ପାଇଯିବା କିଛି ଅସମ୍ଭବ ନୁହେଁ । 


ଉଲିଶ୍ତି ଭଳି ଶହ ଶହ ବୋନୋବୋ ଆଶ୍ରୟ ନେଇଛନ୍ତି କଙ୍ଗୋର ଘନ ଅରଣ୍ୟରେ । 
ବଞ୍ଚରହିବା ନିମନ୍ତେ କରିଚାଲିଛନ୍ତି ସଂଗ୍ରାମ । ବୋନୋବୋ ପାଇଁ ଶୁଭଦିନ ଫେରିଆସୁ । 

ଶାଗୁଣା ଘରେ କାନ୍ଦବୋବାଳି 


କଥାରେ ଅଛି - 


ଶାଗୁଣା ସମସ୍ତଙ୍କ ମାଉଁସ ଖାଏ, 
ଶାଗୁଣା ମାଉଁସ କିଏ ଖାଇଲେ ର୍କେ-ର୍କେ ହେଉଥାଏ । 


ଶାଗୁଣା ଘରେ ପଡ଼ିଛି କାନ୍ଦବୋବାଳି । କାରଣ, ସେହି ଶାଗୁଣା ବଂଶ ଏବେ 
ବୁଡ଼ିବାକୁ ବସିଛି । ପାଖାପାଖୁ ୧ ୦ବର୍ଷ ତଳେ ଭାରତରେ ସହସ୍ରାଧବକ ସଂଖ୍ୟାରେ ଦେଖୁବାକୁ 
ମିନୁଥଲା ସେମାନଙ୍କୁ । ଏବେ ତାହା ଖସିଆସିଲାଣି ଅଳ୍ପ କେଇଶହକୁ ! ସେମାନଙ୍କ ମୁଣ୍ଡରେ 
ଚଡ଼କ ପଡ଼ିଲା କାହିଁକି, ତା'ର ନିର୍ଦ୍ଦିଷ୍ଟ କାରଣ ଠଉରେଇ ହେଉନାହିଁ । ତେଣୁ, ଏ” ସମ୍ପର୍କରେ 
ପ୍ରକାଶ ପାଉଛି ଭିନ୍ନ ଭିନ୍ନ ମତ । 

କେହି କେହି କହୁଛନ୍ତି ଯେ ପରିମଳ ବ୍ୟବସ୍ଥାର ଉନ୍ନତି ଯୋଗୁଁ ଶବଗୁଡ଼ାକୁ 
ଏଣେତେଣେ ଫିଙ୍ଗି ଦିଆଯାଉନାହିଁ । ଫଳରେ ମାଂସଭୁକ୍‌ ଶାଗୁଣା ଭୋକିଲା ରହିବାକୁ ବାଧ 
ହେଉଛନ୍ତି ଓ ଅନାହାରରେ ରହି ମୃତ୍ୟୁବରଣ କରୁଛି । ଅନ୍ୟ କେତେକଙ୍କ ମତରେ 
କୀଟନାଶକ ଓଷଧ ହୋଇଛି ତା'ର କାଳ | କୀଟନାଶକ ଠିଷଧ ପ୍ରସରିଗଲାଣି ଖାଦ୍ୟ- 
ଶୃଙ୍ଖଳକୁ । ତେଣୁ, ପ୍ରାଣୀମାନଙ୍କ ଶରୀରରେ ଏହା ଜମିଚାଲିଛି । ଏଭଳି ପ୍ରାଣୀଙ୍କ ଶବକୁ 
ଖାଇଚାଲିବାଦ୍ଧାରା ଶାଗୁଣା କୀଟନାଶକ ଦ୍ରବ୍ୟର କୁପ୍ରଭାବ ଭୋଗିବାକୁ ବାଧ୍ଯ ହେଉଛି ଓ 
ତା'ର ଶିକାର ହୋଇ ଅକାଳ ମୃତ୍ଯୁବରଣ କରୁଛି ।! 

ଶାଗୁଣା ବିଶେଷଜ୍ଞମାନଙ୍କ ମତ କିନ୍ଧୁ ଭିନ୍ନ । ସେମାନଙ୍କ ଅକାଳ ମରଣର କାରଣ 
ଅନୁଧାନ କରିବା ନିମନ୍ତେ ନିକଟରେ ପୁଣେଠାରେ ପ୍ରତିଷ୍ଠିତ ହୋଇଛି 'ଶାଗୁଣା-ରୋଗ 
ଅନୁସନ୍ଧାନ କେନ୍ଦ' । ଏହି ଅନୁସନ୍ଧାନ କାର୍ଯ୍ୟପାଇଁ ପାଣ୍ଡି ଯୋଗାଇ ଦେଇଛନ୍ତି ବ୍ରିଟିଶ 
ସରକାରଙ୍କ ‘ଡାର୍ଉଇନ୍‌ ଇନିସିଏଟିଭ୍‌ ଫଶ୍୍‌' (The Darwin Initiative Fund) ଓ 

err । ପରିବେଶ ପରିକ୍ରମା 


ବୈଷୟିକ ସହାଯତା ପ୍ରଦାନ କରୁଛନି ଇଂଲଣ୍ଡର ବିଶିଷ୍ଟ ପଶୁପକ୍ଷୀ ନିଦାନ ବିଶେଷଜ୍ଞ ଡକ୍ଟର 
ଆଣ୍ଡିଉ କନିଙ୍ଗହାମ୍‌ । 

ବୈଜ୍ଞାନିକମାନେ ନିକଟରେ ଜାଣିପାରିଛନ୍ତି ଯେ ଶାଗୁଣାମାନେ ତିନିପ୍ରକାରର 
ଭୂତାଣୁଦ୍ଵାରା ସଂକ୍ରମିତ ହୋଇପଡୁଛନ୍ତି । ଏହାମଧ୍ଯରୁ ଦୁଇଟି ହେଉଛି ଅନ୍ତ୍ରପ୍ରଦାହ କରାଉଥୂବା 
ଆଡ଼େନୋଭାଇରସ୍‌ ଶ୍ରେଣୀର ଏବଂ ତୃତୀୟଟି ଶାଗୁଣାଶାବକଙ୍କଠାରେ ରୋଗ ପ୍ରତିରୋଧକ 
ଶକ୍ତି ହାସ କରି ଦେଉଥୁ୍‌ବା ବିର୍ନାଭାଇରସ୍‌ | 


ମୃତ ଏବଂ ଅସୁସ୍ଥ ଶାଗୁଣାମାନଙ୍କୁ ବିଭିନ୍ନ ସ୍ଥାନରୁ ସଂଗ୍ରହ କରି ସେମାନଙ୍କଠାରୁ 
ନିଆଯାଉଛି କିଛି ତନ୍ମ୍‌ । ଜୀବାଣୁ- ଭୂତାଣୁମୁକ୍ତ କୁକୁଡ଼ାଅଣ୍ଡା ଭିତରେ ତା'ର କର୍ଷଣ କରାଯାଇ 
ପଠାଇ ଦିଆଯାଇଛି ଅଷ୍ଟ୍ରେଲିଆର ଗିଲଙ୍ଗୁଠାରେ ଥୁବା ଅଷ୍ଟ୍ରେଲିଆ ପ୍ରାଣୀସ୍ବାସ୍୍ଯ 
ଗବେଷଣାଗାର (The Australia Animal Health Laboratory)କୁ | ବିଶ୍ଵର ଏ 
ଧରଣର ଗବେଷଣାଗାରଗୁଡ଼ିକ ମଧ୍ଯରେ ଗିଲଙ୍ଗୁଠାରେ ଅବସ୍ଥିତ ଗବେଷଣାଗାରଟି 
ସର୍ବୋଜୁଷ୍ଟ । ସେଠାରେ ଶାଗୁଣାମାନଙ୍କଠାରୁ ସଂଗୃହୀତ ତନ୍ତୁର ପୁଙ୍ଗାନୁପୁଇ୍ଗ ବିଶ୍ଣେଷଣ 
କରାଯିବ । ତାହାଛଡ଼ା କରାଯିବ ଆହୁରି କେତେକ ଆନୁଷଙ୍ଗିକ ପରୀକ୍ଷାନିରୀକ୍ଷା । 
ଏଗୁଡ଼ିକର ସଂପୂର୍ଣ ଫଳାଫଳ ଜାଣିବାପାଇଁ ହୁଏତ ଲାଗିଯାଇପାରେ କିଛି ସପ୍ତାହ, କିଛି 
ମାସ କିମ୍ବା କିଛି ବର୍ଷ ମଧ୍ଯ | ତେଣୁ, ଶାଗୁଣାଙ୍କ ମୃତ୍ୟୁର କାରଣ ସମ୍ପର୍କରେ ନିର୍ଦ୍ଦିଷ୍ଟ ସିଦ୍ଧାନ୍ତ 
ଏବେ ନେଇହେଉନାହିଁ । 


ଖାଦ୍ୟାଭାବ ଓ କୀଟନାଶକ ଓଷଧର କୁପ୍ରଭାବକୁ କାରଣ ହିସାବରେ ସ୍ଵୀକାର 
କରି ପାରୁନାହାଁନ୍ତି ଉକ୍ତ ଗବେଷକଗୋଷ୍ଠୀ । ଏପରିକି ଶାଗୁଣାଙ୍କ ରକ୍ତରେ କୌଣସି 
ଅନିଷ୍ଟକାରୀ ରାସାୟନିକ ଦ୍ରବ୍ୟର ସନ୍ଧାନ ପାଇନାହାନ୍ତି ସେମାନେ । ତାହାହେଲେ, 
ଭୂତାଣୁମାନେ ଶାଗୁଣା ଉପରେ ଅଶୁଭଦୃଷ୍ଠି ପକେଇବାର ହେତୁ କଅଣ ? 

ଡକ୍ଟର କନିଙ୍ଗହାମ୍‌ କହନ୍ତି, “ ଭୂତାଣୁ ରୋଗର କାରଣ ନଜାଣିବା ପର୍ଯ୍ୟନ୍ତ ଭୂତାଣୁ 
ସଂକ୍ରମଣର କାରଣ ଜାଣିହେବନାହିଁ । କିନ୍ଲୁ ମୁଁ ବଡ଼ କ୍ଷୋଭର ସହ ସ୍ଵୀକାର କରୁଛି ଯେ 
ଶାଗୁଣାର ଭବିଷ୍ୟତ ଅନ୍ଧକାରାଚୁନ୍ନ | ତା'ର ବର୍ଉମାନ ସ୍ଥିତି ଏତେ ବିପନ୍ନ ଯେ ସେ ବୋଧହୁଏ 
ଅତୀତରେ ହଜିଯିବାର ଦ୍ଵାରଦେଶରେ ଉପନୀତ | ଅନ୍ତତଃ, ୩୦ ବର୍ଷ ପର୍ଯ୍ୟନ୍ତ ବଞ୍ଚପାରୁଥବା 
ଏହି ପକ୍ଷୀଟି ଏବେ ଦୁତ ବିଲୁପ୍ତିପଥେ । ତା'ର ପ୍ରଜନନର ହାର ବଡ଼ ମନ୍ସର ହୋଇଥୂବାରୁ 
ଏହା ସୃଷ୍ଟିକରିଛି ଅନ୍ୟ ଏକ ସଙ୍କଟ | ପୁଣି, ଭୂତାଣୁ ସଂକ୍ରମଣ ବେଶ୍‌ ଦୁତଗତିରେ ପ୍ରସରିବାରେ 

ଲାଗିଛି । ଭାରତ ସୀମା ଅତିକ୍ରମ କରି ଭୂତାଣୁ ଅନୁପ୍ରବେଶ କରିଗଲାଣି ନେପାଳ ଏବଂ 
ପାକିସ୍ଥାନକୁ । ମଧ୍ଯପ୍ରାଚ୍ୟ, ଆଫ୍ରିକା ଏବଂ ଇଉରୋପ୍ର ସମଜାତୀୟ ଶାଗୂଣାକୁଳକୁ ମଣୋହି 
କରିବାରେ ଉକ୍ତ ଭୂତାଣୁଗୁଡ଼ିକୁ ବେଶୀଦିନ ଲାଗିବ ନାହିଁ ।” 


୨୦୦୪ ମସିହାରେ ପ୍ରକାଶିତ ଏକ ଗବେଷଣା ପ୍ରବନ୍ଧ ଅନୁଯାୟୀ ରୋଗିଣା 
ଗାରଗୋରୁଙ୍କ ଚିକିତ୍ସାରେ ବ୍ୟବହୃତ ହେଉଥ୍‌ବା ‘ଡାଇକ୍ଲୋଫେନାକ୍‌' ନାମକ ଓିଷଧ 
ଗୋରୁମାନଙ୍କ ମଂସରେ ସଂଚି ହୋଇ ରହିଯାଏ | ଏହି ଗୋରୁ ମରିଗଲେ ତା'ର ମଂସ 
ଖାଇଥ୍‌ବା ଶାଗୁଣାମାନଙ୍କ ରକ୍ତକୁ ଗ୍ବଲିଯାଏ ‘ଡାଜ୍ଲୋଫେନାକ୍‌' । ଏହାର କୁପ୍ରଭାବରେ 
ଶାଗୂଣାମାନଙ୍କ ବୃକ୍‌କ ଅକାମୀ ହୋଇପଡ଼ି ଶାଗୁଣାମାନେ ମୃତ୍ୟୁମୁଖରେ ପଡ଼ୁଛନ୍ତି । ଏହି 
କାରଣରୁ ଆମ ଦେଶରେ ପ୍ରାଣୀମାନଙ୍କ ଚିକିତ୍ସାରେ ଏହି ଓଷଧର ବ୍ୟବହାରକୁ ନିଷିଦ୍ଧ 
କରାଯାଇଛି । 


ଶାଗୁଣା ବଂଶ ସଂପୂର୍ଣ ଲୋପ ପାଇଯିବା ପୂର୍ବରୁ ତାକୁ ଅନ୍ତତଃ ମନଭରି 
ଦେଖୂନେଇଥାଆନ୍ତୁ ହେଲେ ! 

ବିସ୍କୟକର ପ୍ରାଣୀ ଓଟ 


ଓଟକୁ କୁହାଯାଏ ‘ମରୁଭୂମିର ଜାହାଜ” | ମରୁଭୂମି ସହ ସମୁଦ୍ରର କ”ଣ କିଛି 
ସମ୍ପର୍କ ଅଛି ଯେ ଓଟକୁ ‘ ଜାହାଜ” ସହ ତୁଳନା କରାଯାଇଛି ? ଅନେକଙ୍କ ମତରେ ମରୁଭୂମି 
ଏବଂ ସମୁଦ୍ର ମଧ୍ଧରେ ରହିଛି ଅନେକ ସାମଞ୍ଜସ୍ୟ । ସମୁଦ୍ରରେ ବିସ୍ତୀର୍ଣ୍ଣ ଜଳରାଶି ତ 
ମରୁଭୂମିରେ ବିସ୍ତୀର୍ଣ୍ଣ ବାଲୁକାରାଶି । ମରୁଭୂମିର ବାଲୁକାସ୍ତୁପଗୁଡ଼ିକ ହୀମିକ୍ୃତ ଉତ୍ତାଳ 
ତରଙ୍ଗସହ ତୁଳନୀୟ । ଜଳସ୍ତର ଉପରେ ଜାହାଜ ଢଳିଢଳି ଆଗକୁ ଆଗକୁ ଗତିକଲାଭଳି 
ଓଟ ମଧ୍ଯ ଦୋହଲି ଦୋହଲି ଅଗ୍ରସର ହୋଇଥାଏ ମରୁଭୂମିରେ । ଜାହାଜ ପୋତାଶ୍ରୟ 
ମଧ୍ଯକୁ ପ୍ରବେଶ କରି ଖାଦ୍ୟଦ୍ରବ୍ୟ ଜଳ ଏବଂ ଇନ୍ଧନ ସଂଗ୍ରହ କରେ । ଓଟ ମଧ୍ଯ 
ମରୁଦ୍ୟାନରେ ପହଞ୍ଚ୍‌ ସଂଗ୍ରହ କରିନିଏ ଖାଦ୍ୟ ଏବଂ ପାନୀୟ 1 ଉନ୍କଷ୍ଟମାନର ପୋତଭଳି, 
ମରୁଭୂମିର ଏହି ‘ପୋତ” ଝଡ଼କୁ ଭୃକ୍ଷେପ କରିନଥାଏ । ତେଣୁ ‘ଜଳଜାହାଜ”' ଏବଂ 
‘ମରୁଜାହାଜ” ମଧ୍ଯରେ କରାଯାଇଥ୍‌ବା ତୁଳନା ଅପ୍ରାସଙ୍ଗିକ ନୂହେଁ । କେହି କେହି ତ 
'ଜଳଜାହାଜ କୁ ସମୁଦ୍ରର ଓଟ” ବୋଲି ମଧ୍ଯ କହିଥାନ୍ତି । 

ଦୁଇଟି କୁଜଥୁବା ଓଟକୁ କୁହାଯାଏ ବବ୍ଯାକ୍ତିଆନ୍‌' । ଦକ୍ଷିଣ-ପଶ୍ଚିମ ଏସିଆର 
ପୁରାତନ ବବ୍ୟାକ୍ତିଆ” ରାଷ୍ଟ୍ରରେ ଏମାନଙ୍କୁ ଠାବ କରାଯାଇଥ୍‌ବାରୁ ସେମାନଙ୍କର ଏପରି 
ନାମକରଣ କରାଯାଇଛି । ଏକ-କୁଜିଆ ଓଟକୁ ' ଡ଼ୋମ୍ଡାରି' ବୋଲି ନାଁ ଦିଆଯାଇଛି | 
ଗ୍ରୀକ୍‌ ଶଦ ଡ୍ରୋମୋସ୍‌'ରୁ “ଡ୍ରୋମ୍ଡାରି' ନାଆଁଟି ଉତୂତ । “ଡ୍ରୋମୋସ୍‌'ର ଅର୍ଥ 
‘ଦୌଡ଼ାଳି” । 


ଓଟର ଚରିତ୍ର ସମ୍ବନ୍ଧରେ ଭିନ୍ନଭିନ୍ନ ମତ ପ୍ରକାଶ ପାଇଥାଏ । କିଏ ତାକୁ ‘ଲାଜୁଆ' 
କହେ ତ ଆଉ କିଏ କହେ ବଦ୍ରାଗୀ' , କିଏ ତାକୁ ବୋକା” ବୋଲି ବିଚାରେ ତ ଅନ୍ୟ 
କାହା ଦୃଷ୍ଟିରେ ସେ ବୁଦ୍ଧିଆ । ତଥାପି, ଅନେକଙ୍କ ମତରେ ଓଟ ହେଉଛି କ୍ରୋଧୀ, ମୂର୍ଖ, 
ଅମାନିଆ, ଅବିଶ୍ଵାସୀ, କୁସିତ, ବିରକ୍ତିକର ଏବଂ ବଦ୍ମାସ | ସେଇଥ୍ପାଇଁ ବ୍ୟଙ୍ଗକରି 
କୁହାଯାଇଥାଏ ଯେ ପୃଥ୍ବୀରେ ବଣୁଆ ଓଟ ନାହାନ୍ତି କି ନାହାନ୍ତି ଘରୁଆ ଓଟ । ଏହାସତ୍ତ୍ବେ 
ମଣିଷ ଓଟକୁ ପ୍ରେମ କରିଥାଏ । ବିଶେଷକରି ଆରବରାଷ୍ଟ୍ରଗୁଡ଼ିକରେ ଓଟର ଆଦର 

ବେଶୀ । ରୁଷ୍‌ ଭାଷାବିତ୍‌ ଆଲେକ୍ଜାଣ୍ଡାର ସ୍ମିରକିନ୍‌ଙ୍କ କହିବାନୁସାରେ ଓଟସହ ପରୋକ୍ଷ 
ତଥା ପ୍ରତ୍ୟକ୍ଷ ସମ୍ପର୍କ ଥ୍ବା ପାଞ୍ଚହଜାର ଶବ୍ଦ ଆରବୀୟମାନେ ବ୍ୟବହାର କରୁଥ୍ବାବେଳେ 
ସିଂହ ଏବଂ ସାପସହ ସଂପୃକ୍ତ ଶବ୍ଦଗୁଡ଼ିକର ସଂଖ୍ୟା ଯଥାକ୍ରମେ ପାଞ୍ଚଶହ ଏବଂ ଦୁଇଶହ । 

ଆଫ୍ରିକା ଏବଂ ଏସିଆର ବିଭିନ୍ନ ଦେଶମାନଙ୍କସହ ସମ୍ପର୍କ ରକ୍ଷା କରିବାରେ ଓଟର 
ଅବଦାନ ଅବିସ୍ମରଣୀୟ । ଅଷ୍ଟ୍ରେଲିଆରେ ରେଳପଥ ବିଛାଇବା କାର୍ଯ୍ୟରେ ଓଟମାନଙ୍କୁ 
ଭାରବାହୀ ପଶୁରୂପେ ବ୍ୟବହାର କରାଯାଇଥୂଲା । ସେହି ଓଟଗୁଡ଼ିକୁ ନିଆଯାଇଥୁଲା 
ଆଫ୍ଗାନିସ୍ତାନରୁ । ଓଟମାନଙ୍କର ସାହାଯ୍ୟପ୍ରତି କୃତଜ୍ଞତା ଜଣାଇ ଗୋଟିଏ ରେଳଗାଡ଼ିର 
ନାମ ରଖାଯାଇଥୂଲା ‘ଆଫ୍ଗାନ୍‌ ଏକ୍ସ୍ପ୍ରେସ୍‌' ! ବାଣିଜ୍ୟ ବ୍ୟବସାୟ ଏବଂ ଦେଶରକ୍ଷା 
ବିଭାଗରେ ମଧ୍ଯ ସେମାନଙ୍କୁ ମୁତୟନ କରାଯାଉଥ୍ଲା । ଡାକ ଆଦାନପ୍ରଦାନ, ସାମାନ୍ତରକ୍ଷା 
ଇତ୍ୟାଦି କ୍ଷେତ୍ରରେ ମଧ୍ଯ ସେମାନଙ୍କର ସେବା ବିନିଯୋଗ କରାଯାଉଛି ଆମ ଦେଶରେ । 
ଭାରତର ରାଷ୍ଟ୍ରପତିଙ୍କ ଦେହରକ୍ଷୀ ବାହିନୀରେ ମଧ୍ଯ ଓଟମାନଙ୍କୁ ସାମିଲ୍‌ କରାଯାଇଛି । 

ବହୁଲକ୍ଷ ବର୍ଷ ପୂର୍ବରୁ ଉତର ଆମେରିକାର ସୀମା ମଧ୍ଯରେ ଓଟମାନଙ୍କର ପ୍ରଥମ 
ଆବିର୍ଭାବ ଘଟିଥୂଲା ବୋଲି ବିଶ୍ଵାସ କରାଯାଏ । କିନ୍ଛ ସେତେବେଳେ ସେମାନଙ୍କର ଆକାର 
ବିରାଡ଼ିଠାରୁ ବଡ଼ ନଥୂଲା | ବର୍ରମାନର ଆକାରରେ ପହଞ୍ବା ନିମନ୍ତେ ଓଟକୁ ଲାଗିଯାଇଛି 
ଲକ୍ଷ ଲକ୍ଷ ବର୍ଷ । ହେଲେ, ଉତ୍ତର ଆମେରିକାରେ ସେମାନଙ୍କର ବଂଶ ଲୋପପାଇଯାଇଛି । 
ପ୍ରତ୍ନତତ୍ସବିତ୍‌ମାନଙ୍କ ମତରେ ପାଖାପାଖ୍‌ ପାଞ୍ଚହଜାର ବର୍ଷତଳେ ମିଶରବାସୀମାନେ ପ୍ରଥମେ 
ଓଟକୁ ପୋଷା ମନେଇଥ୍‌ଲେ । 

ବାସ୍ତବରେ ଦେଖୁବାକୁ ଗଲେ, ଓଟ ହେଉଛି ବିଜ୍ଞାନୀମାନଙ୍କ ପାଇଁ ଏକ ପ୍ରହେଳିକା । 
ବିଶ୍ଵାସ କରାଯାଏ ଯେ ଜମା ପାଣିନପିଇ ଓଟ ତିରିଶରୁ ଚାଳିଶ ଦିନ ପର୍ଯ୍ୟନ୍ତ 
ରହିଯାଇପାରେ । ପୁଣି ଏଭଳି କଣ୍ଟାଳିଆ ବୁଦାକୁ ନିର୍ବିଗ୍ଭରେ ଚୋବେଇଚାଲେ ଯେଉଁ ବୁଦାକୁ 
କଣ୍ଟା ଡରରେ ଛୁଇଁବା ନିମନ୍ତେ ମଧ୍ଯ ଭୟକରିଥାଏ ମଣିଷ । ଶୁଖୁଲା କଣ୍ଡାଳିଆ ଖାଦ୍ୟଖାଇ 
ମରୁଭୂମିର ଡହତହ ଖରାରେ ଆତଯାତ ହେବାରେ ତା'ର କୌଣସି ସମସ୍ୟା ନଥାଏ । 
ପିଠିରେ ଦେଢ଼ଶହରୁ ଅଢ଼େଇଶହ କିଲୋଗ୍ରାମ୍‌ ଓଜନର ବୋଝଲଦି ଘଣ୍ଟାକୁ ୩୦-୪୦ 
କିଲୋମିଟର ବେଗରେ, ଅନାୟାସରେ ଗତିକରିପାରେ ସେ । ପୁଣି ଏହି ବେଗରେ ବିଶେଷ 
ପରିବର୍ରନ ମଧ୍ଯ ପରିଲକ୍ଷିତ ହୁଏନାହିଁ । 

ଓଟଠାରେ ପରିଲକ୍ଷିତ ହେଉଥ୍‌ବା ରହସ୍ୟ ଉନ୍ମୋଚନ କରିବା ନିମନ୍ତେ ୧୯୫୩- 
୧୯୫୪ ମସିହାରେ ୟୁନେସ୍ଟୋ (ଅNESCO) ଆନୁକୂଲ୍ୟରେ ଆରମ୍ଭ ହୋଇଥଲା 
ଅନୁଧାନ । କିନ୍ଧଟୁ୍‌ ଓଟ ତା'ର ସବୁଯାକ ଗୁମର ପଦାରେ ପକାଇଦେବାରେ ଥୁଲା କୁଣ୍ଠିତ । 

ତେବେ, ଓଟକୁ ନେଇ ଉଭା ହୋଇଥାଏ ତିନୋଟି ପ୍ରଧାନ ସମସ୍ୟା । ସମସ୍ୟା 
ତିନୋଟି ହେଲା- 

୧୯୨ । ପରିବେଶ ପରିକ୍ରମା 


୧ । ଅତି କଠିନ, ଶୁଷ୍ଣ ଏବଂ କଣ୍ଟାଯୁକ୍ତ ଖାଦ୍ୟ ଖାଇଲାବେଳେ ଓଟର ଓଠ ଏବଂ 


ପାଟି କ୍ଷତବିକ୍ଷତ ହୋଇଯାଏ ନାହି କାହିକି ? 


୨ । ଏଭଳି ନିକୃଷ୍ଠ ଧରଣର ଖାଦ୍ୟ ନଖାଇ ମଧ୍ଯ ସେ କିଛିଦିନଧରି ବଞ୍ଚରହେ 
କିପରି ? ଏବଂ 
୩ । ଓଟ କ'ଣ ନିଜ ଶରୀରରେ ଜଳ ସଞ୍ଚୟ କରି ରଖୁପାରେ ? 


ପ୍ରଥମ ପ୍ରଶ୍ନର ଉତ୍ତର ବେଶ୍‌ ସହଜ । ଓଟର ପାଟି ଭିତରର ଝିଲ୍ଲୀ, ତା'ର ଜିଭ 
ଏବଂ ତାଳୁରେ ରହିଥାଏ ଅନେକ ବିଣ୍ି । ବିଣ୍ତିର କଠିନତା ଯୋଗୁ କଣ୍ଟା ଚୋବାଇଲେ 
ତାହା ଖଣ୍ଡିଆଖାବରା ହୋଇପଡ଼େନାହିଁ । ବରଂ କଣ୍ଟାଗୁଡ଼ିକର ଅଗ ଭାଙ୍ଗିଯାଇ ତାହା ଦନ୍ଧରା 
ହୋଇଯାଏ । 


ଦ୍ଵିତୀୟ ପ୍ରଶ୍ନଟିର ଉତ୍ତରଦେବା ମଧ୍ଯ ବିଶେଷ କଷ୍ଟ ନୁହେଁ । ବଳକା ଖାଦ୍ୟକୁ ଚର୍ବିରେ 
ପରିଣତ କରି ସାଇତିବାରେ ଓଟ ବେଶ୍‌ ଧୂରନ୍ଧର । ଶୀତନିଦ୍ରା ଯାଉଥୁବା ପ୍ରାଣୀମାନେ 
ଅବଶ୍ୟ ଶୀତରତୁ ଆସିବା ପୂର୍ବରୁ ବେଶୀ ବେଶୀ ଖାଦ୍ୟଖାଇ ଚର୍ବିଆକାରରେ ତାହା 
ସଞ୍ଚପକାନ୍ତି । ଶୀତ ଆସିଲେ ଅଖୁଆଅପିଆ ନିର୍ଜୀବ ହୋଇ ପଡ଼ିରହି ସଞ୍ତ ଚର୍ବିକୁ ଜାରଣ 
କରାଇ ଶକ୍ତି ଚାହିଦା ମେଣ୍ଟାଇ ଆଆନ୍ତି । ଏହି ଶକ୍ତି ସେମାନଙ୍କୁ ଉଷ୍ତ ରଖୁଥାଏ ମଧ୍ଯ | କିନ୍ତୁ 
ଓଟ ଯଦି ଚର୍ମତଳେ ଚର୍ବିକୁ ଏକ ଆସ୍ତରଣ ଭାବରେ ଜମେଇ ରଖୁଥାନ୍ତା, ତେବେ ମରୁଭୂମିର 
ତୀବ୍ର ଉତ୍ତାପ ସହିନପାରି ସେ ମୃତ୍ୟୁବରଣ କରିବାକୁ ବାଧ ହୁଅନ୍ତା | ହେଲେ, ଚର୍ବି ସଞ୍ଚୟ 
କରିବା ତ ଅବଶ୍ୟମ୍ଭାବୀ । ତେଣୁ, ପ୍ରକୃତି ଓଟଠାରେ ଖଞ୍ଜିଛି କୁଜର ବ୍ୟବସ୍ଥା । କୁଜ ହେଉଛି 
ଏକ ଚର୍ବି-ଗଣ୍ଡିଲି । ସେଥ୍‌ରେ ଜମାହୋଇ ରହିଥାଏ ଶହେରୁ ଦେଢ଼ଶହ କିଲୋଗ୍ରାମ 
ଓଜନର ମେଦ । ଏହି କୁଜ ହିଁ ଓଟପାଇଁ ଖାଦ୍ୟଭଣ୍ଡାରର କାର୍ଯ୍ୟ ତୁଲେଇଥାଏ । ଫଳରେ, 
କିଛିଦିନଧରି ଅଖୂଆ ରହି ମଧ୍ଯ ଜୀବନଧାରଣ କରିବାରେ ଓଟ ବିଶେଷ ସମସ୍ୟାର ସମ୍ମୁଖୀନ 
ହୁଏନାହିଁ । ହେଲେ, ମୁଖ୍ୟତଃ ଚର୍ବି ଜାରଣ କରି ମଧ୍ଯ ତା'ଠାରେ “କିଟୋସିସ୍‌' ଭଳି 
ଗୁରୁତର ଅବସ୍ଥା ସୃଷ୍ଟି ନହେବା ଏକ ବିସ୍ମୟ ! 


ତୃତୀୟ ପ୍ରଶ୍ବଟି ଓଟର ଜଳଗ୍ରହଣ ସମ୍ପର୍କରେ । ଓଟ-ଆରୋହୀମାନେ ମରୁଭୂମିରେ 
ନିଜର ତୃଷାକଷ୍ଟ ମେଣ୍ଟାଇବାପାଇଁ ଓଟମାନଙ୍କୁ ହତ୍ୟାକରି ସେମାନଙ୍କ ପାକସ୍ଥଳୀରେ ସଞ୍ଚତ 
ଜଳ ପିଉଥ୍‌ବାର ଲୋକକଥା ଶୁଣିବାକୁ ମିଳେ । ଏହି ଲୋକକଥାଗୁଡ଼ିକୁ ଭିତ୍ତିକରି ଓଟଠାରେ 
ଜଳ ସଞ୍ଚୟକରିବା ନିମନ୍ତେ ପାକସ୍ଥଚୀର ସ୍ଵତନ୍ତ୍ର କୋଠରି ରହିଛି ବୋଲି ବିଜ୍ଞାନୀମାନେ 
ବିଶ୍ଵାସ କରିନେଲେ । ଏପରିକି, ବିଜ୍ଞାନ ପୁସ୍ତକଗୁଡ଼ିକରେ ମଧ୍ଯ ଏହି ତଥ୍ୟ ଓ ତତ୍‌ସମ୍ପର୍କିତ 
ପାକସ୍ଥଳୀର ଚିତ୍ର ପ୍ରକାଶ ପାଇଚଟାଲିଥୁଲା । କିନ୍ତୁ ଏହି ଭ୍ରାନ୍ତ ଧାରଣା ଦୂରକରି ଦେଲେ ସ୍ମିଟ୍‌ 
ନିଲ୍ସନ୍‌ ଏବଂ ସେମାନଙ୍କର ସହକର୍ମୀମାନେ । ସେମାନେ ଓଟର ଶବବ୍ୟବଛେଦ କରି 


Digitized by srujanika@gmail.com 


ପରିବେଶ ପରିକ୍ରମା | ୧୯୩ 


୧୯୫୩-୫୪ ମସିହାରେ ପ୍ରମାଣିତ କରିଦେଲେ ଯେ ଜଳ ସଞ୍ଚୟ କରିବା ନିମନ୍ତେ ଓଟର 
ପାକସ୍ଥଳୀରେ ସ୍ଵତନ୍ତ୍ର କୋଠରି ନାହିଁ କି ତା' ଶରୀରର ଅନ୍ୟ କେଉଁ ସ୍ଥାନରେ ଜଳ ରହୁଥ୍‌ବୀ 
ଥଳି ନାହିଁ । ତାହାହେଲେ, ଦିନ ଦିନ ଧରି ନିର୍ଜଳା ରହୁଥିବା ଦିବସଗୁଡ଼ିକରେ ଓଟର ଶରୀର 
ନିଜର ଜଳ ଆବଶ୍ୟକତା ମେଣ୍ଟେଇଥାଏ କିପରି ? 


କେତେକ ବୈଜ୍ଞାନିକ ଯୁକ୍ତ ଦର୍ଶାଇଲେ ଯେ ଓଟର କୁରେ ସଞ୍ଚତ ହୋଇଥବା ଚର୍ବି 
ଜାରିତ ହୋଇ ସେଥୂରୁ ଯେଉଁ ଜଳ ବାହାରେ, ତାହା ତା'ର ଜଳ ଆବଶ୍ୟକତା ଭରଣା 
କରିଦିଏ । ଏହା ଅବଶ୍ୟ ସତ ଯେ ଶ୍ନେତସାର, ପୁଷ୍ଟିସାର ଏବଂ ସ୍ପେହସାର ଜୀବକୋଷରେ 
ଜାରିତ ହେଲେ ଜଳ ଏକ ଉପ୍ପାଦରୂପେ ଢାତ ହୋଇଥାଏ ଓ ସ୍ବେହସାର ଯୋଗାଇଦିଏ 
ସର୍ବାଧୂକ ଜଳ । ପ୍ରତି ୧ ଗ୍ରାମ୍‌ ସ୍ଵେହସାର ଜାରିତ ହେବା ଫଳରେ ୧.୧ ମିଲିଲିଟର 
ପରିମାଣର ଜଳ ଜାତ ହୋଇଥାଏ । କିନ୍ତୁ ଆମେ ଜାଣୁ ଯେ ସ୍ବେହସାରର ଜାରଣପାଇଁ 
ସବୁଠାରୁ ଅଧୁକ ଅମ୍ନଜାନ ଆବଶ୍ୟକ ପଡ଼େ | ଅଧ୍ବକ ଅମ୍ଳଜାନ ପାଇବା ନିମନ୍ତେ ଓଟର 
ଶ୍ନାସକ୍ରିୟାର ହାର ବୃଦ୍ଧିପାଏ । ଶ୍ଵାସକ୍ରିୟାର ହାର ବୃଦଧିପାଇଯିବା ଫଳରେ ଫୁସ୍‌ଫୁସ୍‌ରୁ 
ନିଷ୍କାସିତ ବାୟୁ ମାଧ୍ଯମରେ ନିଷ୍କାସିତ ହୋଇଯାଏ ଅଧ୍ବକ ପରିମାଣର ଜଜ । ତେଣୁ ଓଟକୁ 
ଜଳ ଯୋଗାଇ ଦେବାରେ କୁଜର କୌଣସି ଅବଦାନ ନାହିଁ । 


ନିର୍ଜଳା ରହିଥ୍‌ବା ଓଟ ଏକାଦିକ୍ରମେ ୧୦୦ରୁ ୧୫୦ ଲିଟର ପରିମାଣର ଜଳ 
ପିଇପାରେ । ତାହା ପୁଣି ମାତ୍ର ୧୦ ମିନିଟ୍‌ ସମୟ ମଧ୍ୟରେ । ଏଭଳି ସାମର୍ଥ୍ୟ ଅନ୍ୟ 
କୌଣସି ପ୍ରାଣୀଠାରେ ବିରଳ | କିନ୍ତୁ ପ୍ରଶ୍ମଭଠେ , ଏତେ ପରିମାଣର ଜଳ ଯାଏ କୁଆଡ଼େ ? 
ତାହା ତ ପାକସ୍ଥଳୀରେ ରହେନାହିଁ । ବାସ୍ତବରେ ଜଳ ଚାଲିଯାଏ ତନ୍ତୁ ଭିତରକୁ । ଏହି 
କାରଣରୁ ପଞ୍ଜରା ହାଡ଼ ଗଣିହୋଇ ଯାଉଥବା ଶୀର୍ଣ୍ଣକାୟ ଓଟ ଜଳ ପିଇସାରିବାପରେ ବେଶ୍‌ 
ମୋଟାସୋଟା ଦେଖାଯାଏ । 


ଓଟଠାରେ ପରିଲକ୍ଷିତ ହୁଏ ଅନ୍ୟ ଏକ ବିସ୍ମୟ । ନିଜ ଶରୀର ଓଜନର ଏକ- 
ଚତୁର୍ଥାଂଶ ଓଢନର ଜଳ ହାନି ଘଟିଲେ ମଧ୍ଯ ଓଟ କୌଣସି ଅସ୍ଵସ୍ତି ଅନୁଭବ କରେ ନାହିଁ ! 
ଆମେ ମଣିଷମାନେ ଶରୀରରେ ଥୁବା ଜଳ ପରିମାଣର ପ୍ରାୟ ୧୨ ପ୍ରତିଶତ ହରେଇ 
ବସିଲେ ଜୀବନପ୍ରତି ସଙ୍କଟ ସୃଷ୍ଟିହୁଏ । କାରଣ, ଉକ୍ତ ଜଳହାନି ଘଟିଥାଏ ତନ୍ମୁ ଏବଂ 
ରକ୍ତରୁ । ଫଳରେ ପତଳା ରକ୍ତ ହୋଇପଡ଼େ ବହଳିଆ । ବହଜିଆ ରକ୍ତକୁ ରକ୍ତନଳୀଦେଇ 
ସଞ୍ଚାଳିତ କରାଇବାନିମନ୍ତେ ହୃତ୍‌ପିଣ୍ଡ ଉପରେ ଅସ୍ଵାଭାବିକ ଚାପ ପଡ଼େ । ଏହି କାରଣରୁ 
ଜାତ ହୁଏ ସମସ୍ୟା । କିନ୍ତୁ ଓଟ ଶରୀରରୁ ଯେଉଁ ଜଳ ହାନିଘଟେ, ସେହି ଜଳ ରକ୍ତରୁ 
ନଆସି କେବଳ ଆସିଥାଏ ତନ୍ତୁରୁ । ତେଣୁ, ଜଳ ସ୍ଵଛ୍ଥତା ଯୋଗୁ ତନ୍ମୁକୋଷରେ ଶୀର୍ଣ୍ଣତା 

୧୯୪ । ପରିବେଶ ପରିକ୍ରମା 
ପ୍ରକାଶ ପାଏ ସିନା, ହେଲେ ରକ୍ତ ସଞ୍ଚାଳନ ଏବଂ ହୃତକ୍ରିୟାରେ କୌଣସି ବିଘ୍ନ ଉପୁଜେ 
ନାହିଁ । ତେବେ, ଏଭଳି ଜଟିଜ ପ୍ରକ୍ରିୟାର ସବିଶେଷ ତଥ୍ୟ ଏଯାବତ୍‌ ଜଣାପଡ଼ିନାହିଁ । ଓଟ 
ଏବଂ ଅନ୍ୟ ସ୍ତନ୍ୟପାୟୀ ପ୍ରାଣୀମାନଙ୍କ ରକ୍ତରେ ଥୁବା ଯେଉଁ ପାର୍ଥକ୍ୟଟି ବୈଜ୍ଞାନିକମାନଙ୍କ 
ଜଣା, ତାହାହେଲା ଅନ୍ୟ ସ୍ତନ୍ୟପାୟୀ ପ୍ରାଣୀମାନଙ୍କ ଲୋହିତ ରକ୍ତ କୋଷିକାଗୁଡ଼ିକ ଚକ୍ରିକାର 
ହୋଇଥ୍‌ବାବେଳେ ଓଟର ଲୋହିତ ରକ୍ତ କୋଷିକାଗୁଡ଼ିକ ଅଣ୍ଡାକୃତି ! ଓଟଜଳ ପିଉଥ୍‌ବା 
ବେଳେ ତାହାର ଏହି କୋଷିକାମାନ ଜଳ ଶୋଷି ନେଇ ସ୍ତ ହୋଇଯାଆନ୍ତି ଓ ସେମାନଙ୍କର 
ଆକାର ସ୍ଵାଭାବିକ ଆକାରର ତିନିଗୁଣ ପର୍ଯ୍ୟନ୍ତ ବଢ଼ିଯାଏ । ଏହି ପରିପ୍ରେକ୍ଷୀରେ ଦେଖୁଲେ, 
ଓଟ ନିଜର କୁଜ କି ପାକସ୍ଥଳୀରେ ଜଳ ସଞ୍ଚୟ ନକରି ଜଳ ସଞ୍ଚୟ କରିଥାଏ ଲୋହିତ ରକ୍ତ 
କୋଷି କାରେ ଏବଂ ତିରୋଟ ଅବସ୍ଥାରେ ସେଥ୍‌ରୁ ଜଜନେଇ ନିଜର ଆବଶ୍ଯକତା 
ମେଣ୍ଟେଇଥାଏ । 


ପୁନଶ୍ଚ, ଦିନ ଦିନ ଧରି ଓଟ ପ୍ରଖର ସୂର୍ଯ୍ୟତାପର ସମ୍ମୁଖୀନ ହୋଇଥାଏ । ତେଣୁ 
ତାହାଠାରେ ଅଂଶୁଘାତର ଲକ୍ଷଣମାନ ପ୍ରକାଶ ପାଇ ଜୀବନ ସଙ୍କଟାପନ୍ନ ହୋଇପଡ଼ନ୍ତା । 
ଆମେ ଖରାରେ ବୁଲାଚଲାକଲେ ଦେହରୁ ଝାଳ ବୋହିବା ଯୋଗୁ ଆମେ ଆରାମ ଅନୁଭବ 
କରୁ । କିନ୍ତୁ ଓଟ କ'ଣ ଖଳ ବୁହାଇବା ଭଳି ଏକ ବିଜାସ ଉପଭୋଗ କରିପାରିବ ? 
ସେଇଥ୍ପାଇଁ ଓଟଠାରୁ ଝାଳ ନବାହାରି ସେ ତା'ର ଲୋମଗୁଡ଼ିକଦ୍ଧାରା ସୁରକ୍ଷିତ । 


ଓଟର ଲୋମ ହେଉଛି ପ୍ରକୃତିର ଏକ ଅନବଦ୍ୟ ସୃଷ୍ଟି । ଏହାର ଗଠନ ଖୁବ୍‌ ଜଟିଳ ! 
କେଶକାଣ୍ଡ ବା ଲୋମକାଶ୍ଡ ସହ ସଂଯୁକ୍ତ ହୋଇଥାଏ ଅନେକ କ୍ଷୁଦ୍ର କ୍ଷୁଦ ଉପ-ଲୋମ ! 
ଏହି ଉପ-ଲୋମଗୁଡ଼ିକ ହିଁ ସୌର ତାପ ବିରୋଧରେ ସୁରକ୍ଷାକବଚ ଭଳି କାର୍ଯ୍ୟ କରିଥାଏ | 
ଓଟପିଠିରେ ହାତ ମାରିଲେ ତାହା ବେଶ୍‌ ଉଷୁମ ସିନା, କିନୁୁ ଚର୍ମ ତଳର ତାପମାତ୍ରା ପ୍ରାୟ 
୪୦-୪୧ ଡିଗ୍ରୀ ସେଣ୍ଟିଗ୍ରେଡ୍‌ | ଓଟର ସୁସ୍ପତାପାଇଁ କେଉଁ ତାପମାତ୍ରା ଅନୁକୂଜ, ତାହା 
ଆମକୁ ଜଣାନାହିଁ । ଆମ ଶରୀରର ତାପମାତ୍ରା ସିନା ସର୍ବଦା ସ୍ଥିର ରହିଥାଏ । କିନ୍ତୁ, 
ଓଟର ତାପମାତ୍ରା ପ୍ରାତଃ ସମୟରେ ପାଖାପାଖ୍‌ ୩୪ ଡିଗ୍ରୀ ସେଣ୍ଟିଗ୍ରେଡ୍‌ ଥବାବେଳେ 
ଉଦୂଉଦିଆ ଦ୍ଵିପ୍ରହର ବେଳକୁ ଏହା ୪୦-୪୧ ଡ଼ିଗ୍ରୀ ମଧ୍ୟରେ ରହିଥାଏ । ଦ୍ରିପ୍ରହରର ୪୦- 
୪୧ ଡିଗ୍ରୀ ବାହ୍ୟ ତାପମାତ୍ରା ଏବଂ ରାତ୍ରିବେଳର ୩୪ ଡିଗ୍ରୀ ତାପମାତ୍ରାସହ ଖାପଖୁଆଇ 
ନେବାରେ ଓଟର କୌଣସି ଅସୁବିଧା ହୁଏନାହିଁ । 


କିନ୍ଧୁ ୪୦ ଡିଗ୍ରୀରୁ ୩୪ ଡିଗ୍ରୀ ତାପମାତ୍ରାସହ ଖାପଖୁଆଇବାପାଇଁ ଓଟକୁ ଜଳକ୍ଷୟ 
କରିବାକୁ ପଡ଼ୁଥାନ୍ତା । ଆମକୁ ଜ୍ଵମରହେଲେ ତାପମାତ୍ରା ହାସକରାଇବା ନିମନ୍ତେ ଝାଳ 
ଦୋହିଥୂ୍‌ବା କଥା ଆମେ ଜାଣୁ । ୬ଡିଗ୍ରୀ ତାପ ହ୍ରାସପାଇଁ ଓଟ ୫ ଲିଟର ପରିମାଣ ଜଳ 

ପରିବେଶ ପରିକ୍ରମା । ୧୯୫ 


ନିଷ୍କାସନ କରିବାର ଆବଶ୍ୟକତା ରହିଛି । ହେଲେ କାଳେ ପାଟିବାଟେ ବି ଢଳ ବାହାରିଯିବ, 
ସେଇଥ୍‌ପାଇଁ ଖରାବେଳେ ବି ଓଟ ପାଟି ମେଲାକରେନାହିଁ କି ଜିଭ ପଦାକୁ ବାହାରକରି 
ଧକେଇ ହୁଏନାହିଁ । 


mm ~~ 


ଗ୍ରୀଷ୍ମ ଦିନେ କୁକୁରମାନେ ବେଳେବେଳେ ପ୍ରତିମିନିଟ୍‌ରେ ୩୦୦ରୁ ୪୦୦ଅର 
ଶ୍ଵାସକ୍ରିୟା କରୁଥ୍‌ବାବେଳେ ଓଟର ଶ୍ବାସକ୍ରିୟାର ହାର ମିନିଟପ୍ରତି ମାତ୍ର ୧୬ | ଏହାଫଳରେ 
ନିଃଶ୍ବାସ ବାୟୁରେ ଜଳହାନି ଘଟିବାର ସମ୍ଭାବନା ହ୍ଵାସପାଏ । 


ତାହାଛଡ଼ା, ଗୋରୁଗାଶରଙ୍କ ଚମଡ଼ା ତୁଳନାରେ ଓଟର ଚମଡ଼ା ଦୂଇଗୁଣ ଅଧକ 
ମୋଟା । ମୋଟା ଚମ ସନ୍ଗେ ୬୦-୭୦ ଡ଼ିଗ୍ରୀ ସେଣ୍ଟିଗ୍ରେଡ୍‌ ତାପମାତ୍ରା ବିଶିଷ୍ଟ ଡହଡହ 
ତତଲା ସହ୍ୟ କରିବା ଓଠ ପକ୍ଷେ ସମ୍ଭବ ହୁଅନ୍ତା ନାହିଁ । କିଛ ଏହାକୁ ସମ୍ଭାଳିବା ନିମନ୍ତେ 
ଓଟର ଗୋଡ଼ ଏବଂ ଛାତିରେ ଥାଏ ବଡ଼ ବଡ଼ ବିଶ୍ଡି । ଏହି ବିଶ୍ରିଗୁଡ଼ିକ ଯୋଗୁ ତତଲା 
ବାଲିର ଯନ୍ତ୍ରଣା ତାକୁ ବାଧେନାହିଁ । ଏହି କାରଣରୁ ତ ଓଟମାନେ କଡ଼ପଟିଆ ନଶୋଇ 
ପ୍ରାୟତଃ ଆଣୁ ଏବଂ ପେଟମାଡ଼ି ଶୋଇଥାନ୍ତି । 


ପୁଣି, ପବନ ବହିବା ଫଳରେ ସୃଷ୍ଟିହେଉଥ୍‌ବା ଧୂଳିମାଡ଼କୁ ସହ୍ୟକରି ନେବା ନିମନ୍ତେ 
ଓଟର ଆଖ୍ପତା ବାଳଗୁଡ଼ିକ ବେଶ୍‌ ଲମ୍ବା । ତା'ର ନାକପୁଡ଼ା ମାଂସଳ ହୋଇଥ୍‌ବାରୁ 
ଧୂଳିମାଡ଼ର ତୀବ୍ରତାକୁ ଚାହିଁ ତାହା ଅଧାଖୋଲ!ା ରହିପାରେ କିମ୍ବା ପୂରା ବନ୍ଦ 
ହୋଇଯାଇପାରେ । ତା'ର ଦୀର୍ଘ ବେକ ଏବଂ ଲମ୍ବା ଗୋଡ଼ଯୋଗୁଁ ଶରୀରର ଆୟତନ 
ତୁଳନାରେ ଶରୀରର ପୃଷ୍ଠାଞ୍ଚଳ ଅପେକ୍ଷାକୃତ ଅଧୁକ | ପୃଷ୍ଠାଞ୍ଚଳ ଅଧୁକ ହୋଇଥ୍‌ବାରୁ 
ତାପହାନି ସୂଗମ ହୋଇ ଓଟକୁ ଆରାମ ପ୍ରଦାନ କରିଥାଏ ! 


ମରୁଭୂମିର ଯାଯାବରମାନଙ୍କ ପାଇଁ ଓଟ ଯୋଗାଇଦିଏ ଖାଦ୍ୟ, ପାନୀୟ, ବସ୍ତର 
ଏବଂ ବାସସ୍ଥାନ । ସେମାନେ ଓଟର ମାଂସ ଖାଆନ୍ତି, ତା'ର କ୍ଷୀର ପିଅନ୍ତି, ତା'ର ଲୋମରେ 
ତିଆରି କରନ୍ତି କମ୍ବଳ ଏବଂ ଚମଡ଼ାରୁ ତିଆରି କରଚ୍ତି ତମ୍ଭୁ ଓ ଜୋତା । ଓଟର ମାଂସ ସ୍ଵାସ୍ଥ୍ୟ 
ଅନୁକୂଳ । କାରଣ, ସେଥ୍‌ରେ ଚର୍ବିର ପରିମାଣ ନଗଣ୍ୟ । ତେଣୁ, ଚର୍ବିରୁ କୋଲିଷ୍ଠିରଲ୍‌ 
ମିଳିବାର ସମ୍ଭାବନା ନଥାଏ । ତାହାଛଡ଼ା, ଓଟ କ୍ଷୀରରେ ମଧ୍ଯ କୋଲିଷ୍ଟିରଲ୍‌ର ପରିମାଣ 
ଯଥେଷ୍ଟ କମ୍‌ । ଅନ୍ୟ କ୍ଷୀରରେ ଭିଟାମିନ୍‌ ‘ସି'ର ପରିମାଣ ନଗଣ୍ୟ ହୋଇଥୂ୍‌ବାବେଳେ 
ଓଟ କ୍ଷୀରରେ ଏହାର ପରିମାଣ ବେଶୀ । ଖଟା ହୋଇଗଲେ ମଧ୍ଯ ଓଟ କ୍ଷୀର ଛିଶ୍ରିଯାଏ 
ନାହିଁ । ଓଟ କ୍ଷୀରର ବହୁବିଧ ସୁଗୁଣ ଯୋଗୁ ଓଟ କ୍ଷୀରକୁ ‘ମରୁଭୂମି ଭିଟାମିନ୍‌ ' ବୋଲି 
କୁହାଯାଏ ଓ ମରୁଭୂମିର ଅଧୂବାସୀମାନେ ଏହାକୁ ପ୍ରକୃତିର ବରଦାନ ବୋଲି ମନେ 
କରିଥାନ୍ତି । 

ଜବନ୍ତ ଜୀବାଶ୍” ଟୁଆଟାରା 


ତାଂ ନାଁ ଟୁଆଟାରା (Tଧatara) | ଉନବିଂଶ ଶତାହଦୀର ପ୍ରାୟ ଶେଷ ପର୍ଯ୍ୟନ୍ତ ବିଜ୍ଞାନ 
ଜଗତରେ ସେ ଥୁଲା ଏକ ପ୍ରହେଳିକା । ୧୮୬୭ ମସିହା ପୂର୍ବରୁ କେତେକ ବିଶେଷଜ୍ଞଙ୍କ 
ଧାରଣା ଥୂଲା ଯେ ସେ ହେଉଛନ୍ତି ଗୋଟିଏ ଜାତିର ଝିଟିପିଟି । ୧୮୩୧ ମସିହାରେ ବ୍ରିଟିଶ୍‌ 
ମ୍ୟୁଜିଅମ୍‌ର ତଦାନୀନ୍ତନ କ୍୍ୟୁରେଟର୍‌ ଡକ୍ଟର ଜନ୍‌ ଏଡ୍‌ୱାର୍ଡ଼ ଗ୍ରେ' ଏହି ଜୀବଟିର ନାମକରଣ 
କରିଥଲେ ‘ଟୁଆଟାରା' । ସେ ମଧ୍ଯ ଏହାକୁ ଝିଟିପିଟି ଜାତିର ବୋଲି ଧରି ନେଇଥୂଲେ । 
ଡକ୍ଟର ଗ୍ରେ”ଙ୍କ ଅବସର ଗ୍ରହଣ ପରେ କ୍ୟୁରେଟର ପଦର କାର୍ଯ୍ୟଭାର ଗ୍ରହଣ କଲେ ଡକ୍ଟର 
ଆଲବ୍ରଟ୍‌ ଗୁନ୍ଧର | ୧୮୬୭ ମସିହାରେ ତାଙ୍କ ପାଖରେ ପହଞ୍ଚୁଲା ବୋତଲଟିଏ । ବୋତଲ 
ଭିତରେ ରହିଥୁଲା ମୃତ ଟୁଆଟାରାଟିଏ । ତାକୁ ତନ୍ମତନ୍ସନ କରି ପରୀକ୍ଷାକରି ସେ ମତ ଦେଲେ 
ଯେ ତାହା ଆଉ ଯେଉଁ ଜାତିର ଜୀବ ହୋଇଥାଉ ପଛେ, କିନୁ ତାହା ଆଦୌ ଝିଟିପିଟି 
ଜାତୀୟ ନୁହେଁ । ଏହି ୧୯୮୯ ମସିହାରେ ହିଁ ଆନୁବଂଶିକ ପରୀକ୍ଷା ନିରୀକ୍ଷା ପରେ ଡରେଟି 
ଜଣେଇଦେଲେ ଯେ ପୃଥ୍ବୀରେ ରହିଛନ୍ତି ଦୁଇଜାତିର ଟୁଆଟାରା | ଗୋଟିଏ ଜାତିର ନାଁ 
“ସ୍ପେଶ୍ଡନ୍‌ ପଙ୍କଟାଟସ୍‌ ' ଏବଂ ଅନ୍ୟ ଜାତିଟି 'ସ୍ପେଣ୍ଡନ୍‌ ଗୁନ୍ଧେରୀ” ! “ବିକ୍‌-ହେଡ୍‌' ଜାତିର 
ସରୀସୃପ ହେଉଛି ଟୁଆଟାରାର ପୂର୍ବପୁରୁଷ । 


ଶରୀର ବର୍ଣ୍ଣନା 


୨୫ରୁ ୭ କୋଟି ବର୍ଷପୂର୍ବେ ପୃଥ୍ବୀରେ ଆତଯାତ ହେଉଥଲେ ବବିକ୍‌-ହେଡ୍‌' 
(beak-heads) ଜାତିର ସରୀସୃପ । ଏହାଥୂଲା ସରୀସୃପ ଗୋଷ୍ଠୀରେ ସଂପୂର୍ଣ୍ଣ ଏକ ନୂତନ 
ଜାତିର ସରୀସୃପ ।! ବାହାରକୁ ଦେଖୁଲେ ଟୁଆଟାରା ଗୋଟିଏ ବଡ଼ ଝିଟିପିଟି ବୋଲି ମାଲୁମ୍‌ 
ପଡ଼େ, କିନୁ ଆଧୁନିକ ଯୁଗର ଝିଟିପିଟି ଏବଂ ଟୁଆଟାରା ମଧ୍ଯରେ ରହିଛି ଅନେକ ମୌଳିକ 
ପାର୍ଥକ୍ୟ । ଆଦିମ କାଳର ଟୁଆଟାରାର ଲମ୍ବ ପାଞ୍ଚଛଅ ଫୁଟରୁ ବେଶୀ ନଥୁଲା, ଏବକାର 


ଟୁଆଟାରାର ଲମ୍ବ ତ ମାତ୍ର ଦୂଇ ତିନିଫୁଟ । 

ପରିବେଶ ପରିକ୍ରମା । 3 ୧୯୭ 


ଟୁଆଟାରାର ମୁଣ୍ଡଟି ବଡ଼ ଆଉ ତିନିକୋଣିଆ । ଦୂଇ ମାଡ଼ିର ଧାରେ ଧାରେ ସଜେଇ 
ହୋଇ ରହିଥାଏ ଦାନ୍ତ । ଉପରମାଡ଼ିର ସାମନା ଦାନ୍ତ ଦୁଇଟି ଅପେକ୍ଷାକୃତ ଲମ୍ବା । ଯୋଡ଼ିଏ 
ନାକପୁଡ଼ା, କିନୁ, କାନପାଇଁ କୌଣସି ବାହ୍ୟ ଛିଦ୍ର ନାହିଁ । ଦେହ ଆଉ ଗୋଡ଼ ବେଶ୍‌ ବଳିଷ୍ଠ । 
ଗୋଡ଼ରେ ପାଞ୍ଚଟି ଲେଖାଏଁ ଆଙ୍ଗୁଠି । ସେଗୁଡ଼ିକ ଅଂଶିକ ଭାବରେ ପରଦାଦ୍ଧାରା ସଂଯୁକ୍ତ । 
ବେକ, ପିଠି ଏବଂ ଲାଞ୍ଜରେ ରହିଥାଏ ଧାଡ଼ିଏ କଣ୍ଟା । ଦେହରେ ରିବିରିବିଆ କାତି । 
ମଝିରେ ମଝିରେ ଗୋଟିଏ ଗୋଟିଏ କାତି ଆବୁଭଳି ଉଠିକରି ରହିଥାଏ । ପେଟପଟର 
କାତି ଟିକିଏ ବଡ଼ | ଚମ ବେକ ପାଖରେ ତଳକୁ ଓହଳି କରି ରହିଥାଏ । ଏହାର ଲୀଞ୍ଜ 
ଛିଶ୍ରିଗଲେ ପୁନର୍ବାର ଲାଞ୍ଜ ଗଜୁରେ ସିନା, କିନ୍ତୁ ଲାଞ୍ଜର ବୃଦ୍ଧି ପ୍ରକ୍ରିୟା ବେଶ୍‌ ମନସର । 
ଦେହର ରଙ୍ଗ ଧୂସର ହେଲେ ମଧ୍ଯ ବେଳେବେଳେ ଏହା କଳାଆସିଆ-ବାଦାମୀ କି ଇଷତ୍‌ 
ଶାଗୁଆ ହୋଇପାରେ । କାତି ଛାଡ଼ିଲେ ଦେହ ଉନ୍ନଳ ଦେଖାଯାଏ, ହେଲେ ବୟସ ବଢ଼ିବା 
ସଙ୍ଗେ ସଙ୍ଗେ ଏହି ଉନ୍ମନଳତା ମଳିନ ପଡ଼ିପଡ଼ି ଆସେ । 


ଟୁଆଟାରାର ଶରୀର ସଂରଚନା ସମ୍ପର୍କରେ ଅନୁଧ୍ୟାନ କଲାପରେ ଝିଟିପିଟି ଢାତିଠାରୁ 
ଏହାର ସ୍ଵବାତନ୍ତ୍୍ୟ ଜଣାପଡ଼ିଲା । ଏହାରି ଖପୁରି ହାଡ଼ ବେଶ୍‌ ଶକ୍ତ ଏବଂ କୁମ୍ଭୀର ଖପୁରି 
ହାଡ଼ସହ ତୁଳନୀୟ ବୋଲି ପ୍ରାଣୀବିଜ୍ଞାନୀମାନେ ମତ ଦେଲେ । ସେମାନେ ମଧ୍ଯ ଦର୍ଶୀଇଲେ 
ଯେ ଟୁଆଟାରାର ମେରୁଦଣ୍ଡ ମାଛର ମେରୁଦଣ୍ଡ ଭଳି , ପିଞ୍ଜରା ହାଡ଼ ଚଢ଼େଇର ପିଞ୍ଜରାହାଡ଼ 
ଭଳି ଏବଂ ଫୁସ୍‌ଫୁସ୍‌ ହେଉଛି ବେଙ୍ଗର ଫୁସ୍‌ଫୁସ୍‌ ଭଳି । ତାହାଛଡ଼ା, ଏହାର ଚମତଜେ 
ଘୋଡ଼େଇ ହୋଇ ରହିଛି ଏକ ରହସ୍ୟମୟ ତୃତୀୟ ନୟନ । ଏହାର ଓଜନ ଏକ କିଲୋଗ୍ରାମ୍‌ 
ପର୍ଯ୍ୟନ୍ତ ପହଞ୍ଚୁପାରେ ଓ ଏହା ବଞ୍ଚୁରହିପାରେ ପାଖାପାଖୁ ୧୦୦ ବର୍ଷ । 


ଟୁଆଟାରା ଏତେ ପ୍ରାଚୀନ ଯେ ଏହା ଦେଖୁଛି ଡାଇନୋସର୍‌ ଯୁଗ । କହିବାକୁ 
ଗଲେ ଦୀର୍ଘକାୟ ଡାଇନୋସର୍‌ଗୁଡ଼ିକ ପୃଥ୍ବୀରେ ବିଚରଣ କରିବା ପୂର୍ବରୁ ଜନ୍ମନେଇଥୁଲା 
ସେ । କିନ୍ଧ ଏହା ଭିତରେ କୋଟି କୋଟି ବର୍ଷ ଅତୀତ ହୋଇଯାଇଥୂଲେ ମଧ୍ଯ ଟୁଆଟାରା 
ବିବର୍ଭନଧାରାକୁ ଫାଙ୍କିମାରି ରହିଯାଇଛି ଅପରିବରିତ । ତେଣୁ, ଅକ୍ଲ୍ୟାଣ୍ଡସ୍ପିତ ୱାର୍‌ 
ମେମୋରିଆଲ୍‌ ମ୍ୟୁଢିଅମ୍‌ର ସ୍ପଳଚର ମେରୁଦଶ୍ତୀ ପ୍ରାଣୀ ଶଖାର କ୍ୟୁରେଟର୍‌ ବ୍ରାୟାନ୍‌ 
ଗିଲ୍‌ ଯଥାର୍ଥରେ କହିଛନ୍ତି, “ବିଜ୍ଞାନୀମାନଙ୍କପାଇଁ ସର୍ବାଧ୍କ କୌତଡୂହଜ ସ୍ବଷ୍ଟି କରିଥ୍‌ବା ବିଶ୍ଵର 
ପ୍ରାଣୀମାନଙ୍କ ମଧ୍ଯରେ ଟୁଆଟାରା ହିଁ ହେଉଛି ଜୀବନ୍ତ ଜୀବାଶ୍ମ ।” 


oO OO 


ତିନିଆଖୁଆ। ଝିଟିପିଟି ( ! ) 


ଟୁଆଟାରାର “ତୃତୀୟ ନୟନ'ହିଁ ପ୍ରାଣୀବିଜ୍ଞାନୀମାନଙ୍କୁ ବିସ୍ମୟାଭିଭୂତ କରିଛି । ଏହି 
ତୃତୀୟ ନୟନକୁ କୁହାଯାଏ ପିନିଆଲ୍‌ ଚକ୍ଷୁ । ଅନ୍ୟ କେତେକ ଜାତିର ସରୀସୃପଠାରେ 

e୧୯୮ | ପରିବେଶ ପରିକ୍ରମା 


ଏହା ପରିଦୃଷ୍ଟ ହେଉଥ୍‌ଲେ ମଧ୍ଯ ବୟସ୍ବ ଟୁଆଟାରାଠାରେ ଏହା ସର୍ବାଧଵକ ବିକଶିତ | ଏହି 
ତୃତୀୟ ଚକ୍ଷୁଟି ତା'ର ମସ୍ତିଷ୍ଠର ଶୀର୍ଷରେ ଅବସ୍ଥିତ ଏବଂ ଏହା ଉପରେ ରହିଥ୍‌ବା ଖପୁରି 
ଉପରେ ଥାଏ ଏକ ଗର୍ର । ଉକ୍ତ ଚକ୍ଷୁରେ ଦୃଷ୍ଟିକାଚ ବା ‘ଲେନ୍‌ସ୍‌' ଏବଂ ଦୃଷ୍ଟିପଟଳ ବା 
ରେଟିନା'ର ଅବଶେଷଂାଂଶ ଦେଖ୍ବାକୁ ମିଳେ | କିନୁ, ସେଥିରେ କନିନିକା ବା 'ଆଇରିସ୍‌' 
ନଥାଏ । ପିନିଆଲ୍‌ ଚକ୍ଷୁଟି ମସ୍ତିଷ୍ପସ୍ଥ ଏକ ଗ୍ରଚ୍ନିସହ ସଂଯୁକ୍ତ । ବୟସ ବଢ଼ିଗଲେ ଖପୁରିରେ 
ଥୁବା ଗର୍ରଟି ଚର୍ମଦ୍ଧାରା ଆବୃତ ହୋଇପଡ଼େ । ତେବେ, ବାହାରର ଆଲୋକ ପିନିଆଲ୍‌ 
ଚକ୍ଷୁଦେଇ ମସ୍ତିଷ୍ଟରେ ପ୍ରବେଶ କରିବା ବା ମସ୍ତିଷ୍ଠକୁ ପରିବାହିତ ହେବାର ପ୍ରମାଣ ମିଳୁନାହିଁ । 
ହୁଏଚ ପୁରାତନ ଯୁଗରେ ଦେଖାଯାଉଥୁବା ସରୀସ୍ୃପଗୁଡ଼ିକ ପାଇଁ ଏହା ଏକ ଇନ୍ଦ୍ରିୟ ବା 
ସଂଜ୍ଞାବହ ଅଙ୍ଗରୂପେ କ୍ରିୟାଶୀଳ ଥୁଲା । ହେଲେ ଟୁଆଟାରାଠାରେ ଏହା କେଉଁ କାର୍ଯ୍ୟ 
ସମ୍ପାଦନ କରିଥାଏ, ତାହା ବିଜ୍ଞାନୀମାନଙ୍କୁ ଅଜଣା । 


ଗୋଟିଏ ଘଣ୍ଟାରେ ଥରେ ନିଃଶ୍ବାସ 


ଟୁଆଟାରା ନିଢେ ଗାତ ଖୋଳି ଗାତ ଭିତରେ ରହେ କିମ୍ବା ‘ପିଟ୍ରେଲ୍‌' ନାମକ ଏକ 
ପ୍ରକାର ସାମୁଦ୍ରିକ ପକ୍ଷୀର ବିଜରେ ତାହା ସହ ଏକତ୍ର ବାସକରେ । ସକାଳେ ଏବଂ ସନ୍ଧ୍ୟାରେ, 
ସୂର୍ଯ୍ୟର କଅଁଳ କିରଣରେ ସେ ଖରା ପୁଆଉଥ୍‌ବାର ଦେଖାଯାଏ । ତେବେ, ଦିନମାନର 
ଅଧ୍ୂକାଂଶ ସମୟ ସେ କଟେଇଥାଏ ଗାତ ଭିତରେ । ରାତିହେଲେ ଗାତରୁ ବାହାରି ଖାଦ୍ୟ 
ସଂଗ୍ରହ ଉଦ୍ଦେଶ୍ୟରେ ଶିକାର ଖୋଜିବୂଲେ । 


ଅନ୍ୟ ସରୀସ୍ପଗୁଡ଼ିକ ଭଳି ଟୁଆଟାରା ମଧ୍ଯ ଶୀତଳ ରକ୍ତବାହୀ ବା ଅସମତାପୀ 
ପ୍ରାଣୀ । ପରିବେଶର ତାପମାତ୍ରା ବୃଦି ପାଇଲେ, ତାହାର ଶରୀରରେ ଚୟାପଚୟ କ୍ରିୟା 
ତ୍ଵରାନ୍ଧିତ ହୋଇପଡ଼େ । କିନ୍ତୁ ସେ ଯେଉଁ ପରିବେଶରେ ବାସକରେ, ସେଠାକାର 
ପରିବେଶର ତାପମାତ୍ରା ଗ୍ରୀଷ୍ମରତୁର ମଧ୍ୟଭାଗରେ ମଧ୍ଯ ୨୫ ଡିଗ୍ରୀ ସେଣ୍ଟିଗ୍ରେତ୍‌ରୁ ଅଧକ 
ହୁଏନାହିଁ । ନିଉଜିଲ୍ୟାଣ୍ଡରେ ପରିଲକ୍ଷିତ ହେଉଥ୍‌ବା କେତେକ ଜାତିର ସରୀସୂପ ୧ ୫ ଡିଗ୍ରୀ 
ସେଣ୍ଟିଗ୍ରେଡ୍‌ ତାପମାତ୍ରାରେ ନିଷ୍ପିୟ ହୋଇପଡ଼ୁଥବାବେଳେ ସେହି ତାପମାତ୍ରାରେ ଟୁଆଟାରା 
ପ୍ରାୟତଃ ଅସ୍ଵସ୍ତି ଅନୁଭବ କରେନାହିଁ । ଏପରିକି ୭ ଡିଗ୍ରୀ ତାପମାତ୍ରାକୁ ମଧ୍ଯ ସେ ସମ୍ଭାଳି 
ନିଏ । ତେବେ, ଟୁଆଟାରାଠାରେ ଶରୀର କୋଷିକାରେ ଚୟାପଚୟ କ୍ରିୟା ଅପେକ୍ଷାକୃତ 
ମନ୍ଦର । ଏପରିକି ଚଲାବୁଲା କରୁଥ୍‌ବା ଅବସ୍ଥାରେ ମଧ୍ଯ ସେ ପ୍ରତିମିନିଟ୍‌ରେ ମାତ୍ର ଆଠ 
ନଅଥର ନିଃଶ୍ପାସ ନେଇଥାଏ । ଏପରିକି ପ୍ରତି ଘଣ୍ଟାରେ ଥରେ ଲେଖାଏଁ ନିଃଶ୍ପାସ ନେଇ 
ମଧ୍ଯ ତା'ର କୌଣସି ଅସୁବିଧା ହୁଏନାହିଁ । 


ଟୁଆଟାରା ଏକ ଶାନ୍ତସ୍ଵଭାବର ପ୍ରାଣୀ । କିନ୍ତୁ ଅତି କୋମଳଭାବରେ ତା'ର 
ଦେଖାଶୁଣା କଲେ ସେ କୌଣସି କ୍ଷତି କରେନି । ବିପଦର ଆଶଙ୍କା କଲେ, ସେ ଆକପୁଡ଼ି 

ପରିବେଶ ପରିକ୍ରମା ୧୯୯ 


କାମୁଡ଼ି ଖଣ୍ି ଆ-ଖାବରା କରି ଦେଇପାରେ | ଟୁଆଟାରା ବେଙ୍ଗଭଳି କର୍କଶ ଶଦ 
କରିଥାଏ । 


ବଦନାମିଆ ପଡ଼ୋଶୀ 


ବୁଢ଼ିଆଣୀ, ଝିଙ୍କାରୀ ଏବଂ ପୋକଜୋକ ତା'ର ଆହାର । ବେଳେବେଳେ ସେ 
ଗେଣ୍ଡା ଏବଂ ଜିଆ ମଧ୍ଯ ଖାଇଥାଏ । ଟୁଆଟାରା ପିଟ୍ରେଲ୍‌' ପକ୍ଷୀସାଙ୍ଗରେ ମିଶି ଗୋଟିଏ 
ଗାତ ଭିତରେ ରହୁଥିଲେ ମଧ୍ଯ 'ପିଟ୍ରେଲ୍‌ ' ପ୍ରତି ସେ ବିଶେଷ ଅନୁକମ୍ପାଶୀଳ ନୁହେଁ । ନିଜର 
ସ୍ଵାର୍ଥପାଇଁ ସେ ପିଟ୍ରେଲ୍‌'ର ଅଣ୍ଡା ଏବଂ ଶିଶୁଶାବକମାନଙ୍କୁ ଖାଇଯାଏ । ସୁବିଧା ପାଇଲେ 
ପଡ଼ୋଶୀ ବୟସ ପକ୍ଷୀମାନଙ୍କୁ ଖାଇଯିବାରେ ମଧ୍ଯ ସେ କୁଣ୍ଡିତ ହୁଏନାହିଁ । 
ବଂଶବୃଦ୍ଧି 

ଟୁଆଟାରାର ମିଳନକ୍ରିୟା ସମ୍ପର୍କରେ ବିଶେଷ କିଛି ଜଣାନାହିଁ । ତେବେ, ଏହା 
ପ୍ରାୟତଃ ମନ୍ତର । ପ୍ରତି ଚାରିବର୍ଷରେ ଥରେ ମାଭତ ଟୁଆଟାରା ପ୍ରକନନକ୍ଷମ ହୋଇଥାଏ । 
ଅଣ୍ଡିରା ଟୁଆଟାରା ରାତିବେଳା ନିଜ ଗାତ ମୁହଁପାଖରେ ଅପେକ୍ଷାରତ ରହେ | ମାଇ 
ଟୁଆଟାରା ପାଖେଇ ଆସିଲେ ସେ ତାକୁ ଗୋଡ଼ ଏବଂ ଲାଞ୍ଜରେ ଜାବୁଡ଼ି ଧରେ । କିନ୍ତୁ 
ମାଣ ଟୁଆଟାରା ପୁରୁଷକୁ ଗ୍ରହଣ କରିବାପାଇଁ ଅନିଛୁ କ ହେଲେ, ସେମାନଙ୍କ ମଧ୍ୟରେ ମିଳନ 
ହୁଏନାହିଁ । 


ଜାନୁଆରୀ ମାସ ହିଁ ସେମାନଙ୍କର ମିଳନ ରତୁ । ପୁରୁଷର ଶୁକ୍ରାଣୁ ମାର 
ଟୁଆଟାରାଠାରେ ୯ମାସରୁ ୧ ୨ ମାସ ପର୍ଯ୍ୟନ୍ତ ସଞ୍ଚତ ହୋଇ ରହେ । ଅଣ୍ଡାଦେବାବେଳ 
ଉପସ୍ଥିତ ହେଲେ, ମାର ଟୁଆଟାରା ମାଟି ଆଡ଼େଇ ଖାଲ କରିଦିଏ ଓ ସେହି ଖାଲ ଭିତରେ 
୫ରୁ ୧୫ଟି ପର୍ଯ୍ୟନ୍ତ ଧଳାରଙ୍ଗର ଅଣଶ୍ଡାକୃତି ଡିମ୍ବ ଦେଇଥାଏ । ଅଣ୍ଡାଦେଇସାରି ତାକୁ ମାଟିରେ 
ଘୋଡ଼ାଇ ଦିଏ । ମାଟି ଘୋଡ଼େଇ ସାରିବାପରେ ବାପ କି ମାଆ କେହି ଅଣ୍ଡାଗୁଡ଼ିକର 
ଦେଖାଶୁଣା କରନ୍ତିନି । ୧୨- ୧୫ ମାସ ପରେ ଅଣ୍ଡା ଫୁଟି ପ୍ରାୟ ସାଢ଼େ ଚାରିଇଞ୍ଚ ଲମ୍ବର 
ଛୁଆ ବହାରି ଆସନ୍ତି । ସେମାନଙ୍କର ବୃଦ୍ଧି ଏବଂ ବିକାଶ ପ୍ରକ୍ରିୟା ମଧ୍ଯ ଖୁବ୍‌ ମନୁର । ପ୍ରାୟ 
୨୦ ବର୍ଷ ବୟସରେ ନପହଞ୍ଚଲେ ସେମାନେ ପ୍ରଜନନକ୍ଷମ ହୋଇପାରନ୍ତିନି । ୫୦ ବର୍ଷ 
ବୟସ ପର୍ଯ୍ୟନ୍ତ ସେମାନଙ୍କର ବୃଦ୍ଧି ଏବଂ ବିକାଶ କାର୍ଯ୍ୟକାରୀ ହେଉଥାଏ ! 

ଗବେଷଣାଗାରରେ “ ଇନ୍‌କୁବେଟର” ଭିତରେ ଟୁଆଟାରାର ଅଣ୍ଡା ଉଷୁମକରି ଛୁଆ 
ଫୁଟାଇବା ସମ୍ଭବ ହୋଇଛି । ୨ ୨ ଡିଗ୍ରୀ ସେଣ୍ଟିଗ୍ରେଡ଼୍‌ ତାପମାତ୍ରାରେ ଉଷୁମ କଲେ ଅଧୁକାଂଶ 
ଛୁଆ ଅଶ୍ତିରା ହେଉଥ୍‌ବାବେଳେ ୧୮ ଡିଗ୍ରୀ ସେଣ୍ିଗ୍ରେଡ୍‌ ତାପମାତ୍ରାରେ ଉଷୁମ କଲେ 

900 | ପରିବେଶ ପରିକ୍ରମା 


ଅଧ୍କାଂଶ ଛୁଆ ହୋଇଥାନ୍ତି ମାର । ତେଣୁ ଅଧ୍କ ସଂଖ୍ୟାରେ ମାଇଛୁଆଙ୍କୁ ଜନ୍ମଦେଇ 
ସେମାନଙ୍କର ବଂଶବୃବ୍ଧିକୁ ସୁଗମ କରାଯାଇପାରିବ ବୋଲି ଗବେଷକମାନଙ୍କର ମତ । 


ଟୁଆଟାରା ସଂରକ୍ଷଣ 


ଡାଇନୋସର୍‌ ଯୁଗରେ ଟୁଆଟାରାର ପୂର୍ବପୁରୁଷମାନେ ପୃଥ୍‌ବୀଗ୍ରହର ବିଭିନ୍ନଆଡ଼େ 
ବ୍ୟାପ୍ତ ହୋଇ ରହିଥୁୂଲେ । ପ୍ରାୟ ଆଠକୋଟି ବର୍ଷପୂର୍ବେ ନିଉଜ୍ଜିଲ୍ୟାଣ୍ଟ୍‌ ମୂଳ ଗଶ୍ଡୱାନା 
ଭରୂଖଣ୍ଡରୁ ବିଛିନ୍ନ ହୋଇଗଲା । ଗଣ୍ଡୱାନା ଥୁଲା ଦକ୍ଷିଣ ଗୋଲାର୍ଵର ଏକ ବିରାଟ ଭୂଖଣ୍ଡ | 
ତେଣୁ, ଟୁଆଟାରାମାନେ ମୁଖ୍ୟତଃ ନିଉଜିଲ୍ୟାଣ୍ଟ୍‌ରେ ବଞ୍ଚରହି ଅନ୍ୟ ସ୍ଥାନଗୁଡ଼ିକରେ ଶିକାରୀ 
ଜରୁଙ୍କ ହାତରେ ପ୍ରାଣ ହରାଇଲେ । 

ପାଖାପାଖ୍‌ ୧୦ ୦୦ ବର୍ଷ ପୂର୍ବେ ପୋଲିନେସିଆର ଅଧ୍ବବାସୀମାନେ ନିଉଜିଲ୍ୟାଣ୍ଡକୁ 
ଆସି ବସବାସ କଲେ । ସେମାନଙ୍କ ସାଙ୍ଗରେ ଆସି ପହଞ୍ଚଗଲେ ମୂଷା ଏବଂ କୁକୁର । 
ସେମାନେ ଅବାଧ ଶିକାର କରିଚାଲିଲେ ଟୁଆଟାରାଙ୍କୁ । ୧୮୦୦ ମସିହାର ଆଦ୍ୟକାଳରେ 
ଇଉରୋପୀୟମାନେ ପହଞ୍ଚବାବେଳକୁ ନିଉଜ୍ଚିଲ୍ୟାଣ୍ଟ୍‌ର ପାଖାପାଖ୍‌ ୪୦ଟି ଦ୍ଵୀପରେ 
ଟୁଆଟାରାଙ୍କ ଦେଖୁବାକୁ ମିଳୁଥୁଲା । କିନ୍‌ ସେମାନେ କୃଷିକାର୍ଯ୍ୟ ଆରମ୍ଭକରି ବସତି ସ୍ଥାପନ 
କରିବା ଫଳରେ ଟୁଆଟାରାର ସଂଖ୍ୟା ଦୁତ ହାସ ପାଇଗଲା | 'ସ୍ପେଶ୍ଡନ୍‌ ଗୁନ୍ଧେରୀ” ଗୋଷ୍ଠୀର 
ଟୁଆଟାରା ତ ମାତ୍ର ଦୁଇଟି ଦ୍ଵୀପରେ ବଞ୍ଚରହିଛନ୍ତି ଓ ସେଠାରେ ବୟସ ଟୁଆଟାରାଙ୍କ ସଂଖ୍ୟା 
ଜମା ୪୦୦ ହେବ । 

ଏବେ ନିଉଜିଲ୍ୟାଶ୍ବର ସରକାର ଏବଂ ଜନସାଧାରଣ ଟୁଆଟାରାର ସଂରକ୍ଷଣ ପାଇଁ 
ତପ୍ବର ହୋଇଉଠିଛନ୍ତି । ସେମାନଙ୍କର ଅଣ୍ଡା ସଂଗ୍ରହ କରି କୃତ୍ରିମ ଉପାୟରେ ଉଷୁମେଇ 
ନୁଆ ଜନ୍ମ କରିବା ନିମନ୍ତେ ସ୍ଵତନ୍ତ୍ର ଗବେଷଣା କେନ୍ଦ୍ରମାନ ସ୍ଥାପିତ ହୋଇଛି । ତା'ର 
ସଂରକ୍ଷଣକୁ ପ୍ରୋତ୍ସାହନ ଦେବା ନିମନ୍ତେ ନିଉଜଜିଲ୍ୟାଶ୍ଡ୍‌ ସରକାର ପାଞ୍ଚ ସେଣ୍ଟ୍‌ ମୁଦ୍ରାରେ ଅଙ୍କନ 
କରିଛନ୍ତି ଟୁଆଟାରାର ଛବି । ବିଭିନ୍ନ ସରକାରୀ ରେକର୍ଡ଼ରେ ମଧ୍ଯ ତା'ର ଛବି ଛାପା 
ହେଉଛି । ପାଠ୍ୟପୁସ୍ତକରେ ବି ସ୍ଥାନିତ ହୋଇଛି ଟୁଆଟାରା ସମ୍ପର୍କିତ ତଥ୍ୟ । 

ନିଉଜ୍ଜିଲ୍ୟାଣ୍ଡର ବହୁ ଉତ୍ସର୍ଗୀକୃତ ଅଧୁବାସୀ ଟୁଆଟାରାର ବଂଶରକ୍ଷା ଦିଗରେ 
ଯପୂରୋନାସ୍ତି ଉଦ୍ୟମ କରିଚାଲିଛନ୍ତି । ତେଣୁ, ତା'ର ଭବିଷ୍ୟତ ବେଶ୍‌ ସୁରକ୍ଷିତ ବୋଲି 
ପ୍ରତୀୟମାନ ହେଉଛି । ଟୁଆଟାରା ହେଉଛି ଜୀବସୃଷ୍ଟିର ଆଦ୍ୟ ସାକ୍ଷୀ | ଏବେ ସେ କେବଳ 
ନିଉଜ୍ଚିଲ୍ୟାଣ୍ଵର ସମ୍ପି ଏବଂ ମହାର୍ଘ ସମ୍ପି ମଧ୍ଯ । ଏହି ସମ୍ପତ୍ତିକୁ ସୁର କ୍ଷା ପ୍ରଦାନ କରିବାରେ 
ନିଉଜିଲ୍ୟାଶ୍ଡ୍‌ କାର୍ପଣ୍ୟ କରିନାହିଁ । 

ପ୍ୟାନ୍‌ଙ୍କ ପାଣ୍ଡା ପ୍ରୀତି 


ଚୀନ୍‌ର କିନ୍‌ ଲିଙ୍ଗ ପାର୍ବତ୍ୟାଞ୍ଚଳ । ଅଧୁକାଂଶ ଅଞ୍ଚଳରେ ରହିଛି ଘଞ୍ଚ ବାଉଁଶ 
ଜଙ୍ଗଲ । ବାଉଁଶ ଗଛକୁ ଆଡ଼େଇ, ଗଳି ଗଳି ଆଗକୁ ଆଗକୁ ଚାଲିଛନ୍ତି ପ୍ୟାନ୍‌ ଜ୍ଜେନ୍‌ସି 
ତାଙ୍କ ପଛେ ପଛେ ଲୁ ଝି । ପ୍ୟାନ୍‌ ହେଉଛନ୍ତି ପେକିଙ୍ଗ ବିଶ୍ବବିଦ୍ୟାଳୟର ଜଣେ 
ପ୍ରାଣୀବିଜ୍ଞାନୀ । ଲୁ ଝି ତାଙ୍କର ସହକାରୀ | ପ୍ରାକୃତିକ ବଣ୍ୟ ପରିବେଶରେ ଏକ ବିରଳ 
ଦୃଶ୍ୟ ଅବଲୋକନ କରିବା ସେମାନଙ୍କର ଉଦ୍ଦେଶ୍ୟ । ଜ୍ୟାଣ୍ଟପାଣ୍ଡୀ!' ମାଆ ଏବଂ ତା'ର 
ନବଜାତ ଶାବକର ସନ୍ଧାନରେ ବାହାରିଛନ୍ତି ସେମାନେ । 


ୟୁସୁଇ ନଦୀର ଗୋଟିଏ ଶାଖାନଦୀର ତୀରରେ ରହିଛି ଏକ ଗୁମ୍ପା । ସେହି ଗୁମା 
ଭିତରେ ୮୦ କିଲୋଗ୍ରାମ୍‌ ଓଜନ ବିଶିଷ୍ଠ ଆଠ ବର୍ଷୀୟା ଜିଆଓ ଜିଆଓକୁ ଆବିଷ୍କାର କରିଛନ୍ତି 
ପ୍ୟାନ । ବର୍ଷ ବର୍ଷ ଧରି ୩୦ଟି ପାଣ୍ଡା ଉପରେ ସେ ଅନୁଧ୍ୟାନ କରୁଛନ୍ତି । ସେହି ୩୦ଟି 
ପାଣ୍ଡାଙ୍କ ମଧ୍ୟରୁ ଜିଆଓ ଜିଆଓ ଜଣେ । ଜିଆଓ ଜିଆଓ କୋଳରେ ତା'ର ଛୋଟ ଶିଶୁଟି । 
ଶିଶୁଟି ଦେଖୁବାକୁ ମୂଷା ଭଳି ଛୋଟ । ଦେହରେ କାଁଭାଁ କୋମଳ କେଶ । କେଶ ଭିତର 
ଦେଇ ଛୁଆଟିର ଗୋଲାପୀ ଚମ ସ୍ପଷ୍ଟ ବାରି ହୋଇପଡୁଛି । 


ଗଳି ଗଳି ଯାଇ ଗୁମ୍ବା ପାଖରେ ପହଞ୍ଚନ୍ତି ପ୍ୟାନ୍‌ । କୋଜେଇନେବା ଭଙ୍ଗୀରେ 
ହାତ ଦୂଇଟିକୁ ପ୍ରସାରଣ କରି ଆଗେଇ ଆସନ୍ତି ଜିଆଓ ଜିଆଓ ଆଡ଼େ । ଏହା ଭିତରେ 
ପ୍ୟାନ୍‌ ଆଉ ଜିଆଓ ଜିଆଓଙ୍କ ମଧ୍ଯରେ ଗଢ଼ି ଉଠିଛି ନିବିଡ଼ ସମ୍ପର୍କ ! ତେଣୁ ପ୍ୟାନ୍‌ ଉପରେ 
ଅଗାଧ ବିଶ୍ଵାସ ସ୍ଥାପନ କରିଛି ଜିଆଓ ଜିଆଓ । ପ୍ୟାନ୍‌ ତା'ର ଗହଳିଆ ଲୋମକୁ ଆଉଁଶିଲେ 
କି ତା'ର ପିଠି ଥାପୁଡ଼େଇଲେ ସେ ଆପରି କରେନାହିଁ ।! ଏଥୁରେ ପ୍ୟାନ୍‌ ଅନୁଭବ କରନ୍ତି 
ଏକ ଅନିର୍ବଚନୀୟ ଆନନ୍ଦ | ୫୫ ବର୍ଷ ବୟସ୍ଵ୍‌ ଏହି ବୈଜ୍ଞାନିକଙ୍କପାଇଁ ଏହା ଏକ ଅଭୁଲା 
ସ୍କୃତି । ପାଣ୍ଡାମାନଙ୍କର ବଂଶ ଏବେ ଲୁପ୍ରପ୍ରାୟ । ସେମାନଙ୍କର ବଂଶ ରକ୍ଷାପାଇଁ ନିଜ 


ଜୀବନକୁ ସଂପୂର୍ଣ୍ଣ ଉତ୍ସର୍ଗ କରି ଦେଇଛନ୍ତି ପ୍ୟାନ୍‌ | 

909 | ପରିବେଶ ପରିକ୍ରମା 


ପ୍ୟାନ୍‌ ଏବଂ ତାଙ୍କର ଗବେଷଣା ସହକର୍ମୀମାନେ ଜିଆଓ ଜିଆଓର ଶିଶୁ ସନ୍ତାନଟିର 
ନାଁ ରଖଛନ୍ତି କ୍ସି ୱାଇ୍‌ । ଚୀନା ଭାଷାରେ କସି ୱାଙ୍ଗର ଅର୍ଥ ହେଉଛି ' ଆଶା’ । ପାଣ୍ଡା 
ବଂଶର ଭବିଷ୍ୟତ ସମ୍ପର୍କରେ ସେମାନଙ୍କର ଆଶାବାଦିତା ପ୍ରତିଫଳିତ ହୋଇଛି ଏହି ନାମ- 
କରଣରେ । ୧୯୯୨ ମସିହା ଅଗଷ୍ଟ ମାସରେ ଜନ୍ମ ନେଇଥୁଲା କସି ୱାଙ୍ଗ । ସେହି 
ବର୍ଷଠାରୁ ଏବଂ କ୍ସି ୱାଙ୍ର ଜନ୍ଧ ପରେ ପରେ ପ୍ୟାନ୍‌ ଆରମ୍ଭ କରିଥୁଲେ ତାଙ୍କର କିନ୍‌ 
ଲିଙଟ୍‌ ଅନୁଧ୍ୟାନ । ନିୟୁ୍‌ୟକ୍‌ରେ ଅବସ୍ଥିତ ବଣ୍ଯଜନ୍ତୁ ସଂରକ୍ଷଣ ସମିତିର ବିଜ୍ଞାନ ନିର୍ଦ୍ଦେଶକ 
ତଥା ଅନ୍ତିମ ପାଣ୍ଡାଂ! (The Last Panda) ନାମକ ପୁସ୍ତକର ପ୍ରଣେତା ଜର୍ଚ୍ଚ ସ୍ଟେଲର୍‌ଙ୍କ 
ମତରେ ଜିନ୍‌ ଲିଙ୍ଗ ଅନୁଧ୍ୟାନ ହେଉଛି ଚୀନ୍‌ର ସର୍ବୋଜୁଷ୍ଟ ପାଣ୍ଡା ଗବେଷଣା ପ୍ରକଳ୍ଧ' । 
ଏହି ଉକ୍ତିରେ କୌଣସି ଅତିରଞ୍ଜନ ନାହିଁ । କାରଣ, ପାଣ୍ଡାର ପରି ପାର୍ଶ୍ିକୀ ଏବଂ ତା'ର 
ନାଡ଼ି ନକ୍ଷତ୍ର ତଥା ଆଚରଣ ସମ୍ପର୍କରେ ବହୁ ଦିନରୁ ପ୍ରଚଳିତ ଧାରଣାଗୁଡ଼ିକୁ ବହୁଳଂଶରେ 
ବଦଳେଇ ଦେବାରେ ପ୍ୟାନ୍‌ଙ୍କର ଅନୁଧ୍ୟାନ ଯଥେଷ୍ଟ ସହାୟକ ହୋଇପାରିଛି । ଏହାଫଳରେ 
ପାଣ୍ଡାର ଶୋଚନୀୟ ସ୍ପିତି ପ୍ରତି ଆକର୍ଷିତ ହୋଇଛି ସାରା ବିଶ୍ବର ଦୃଷ୍ଟି । 

“ ଓାର୍ଲ୍ଡ୍‌ ୱାଇଡ୍‌ ଫଣ୍ଢଚ ଫର୍‌ ନେଚର ର ହଂଙଂ ଶାଖା ନିର୍ଦ୍ଦେଶକ ଡାଭିଡ୍‌ ମେଲ୍‌ଭିଲ୍ଲେ 
ମଧ୍ଯ ଜର୍ଜ ସ୍ଟେଲର୍‌ ଙ୍କ ମତ ପ୍ରତି ସମର୍ଥନ ଜଣେଇଛନ୍ତି । କିନ୍‌ ଲିଙ୍ଗ ଅନୁଧ୍ଯାନପାଇଁ 
ମେଲ୍‌ଭିଲ୍ଲେଙ୍କ ସଂସ୍କା ଯୋଗାଇ ଦେଇଛି ଅନୁଦାନ । ମେଲ୍‌ଭିଲ୍ଲେ କହନ୍ତି, “ପାଶ୍ଡା 
ସଂରକ୍ଷଣପାଇଁ କିନ୍‌ ଲିଙ୍ଗ ଅନୁଧାନର ଅବଦାନ ଅତୁଳନୀୟ ।” 


ପାଣ୍ଡା ବଂଶର ସୁରକ୍ଷାପାଇଁ ନିରବଚ୍ିନ୍ନ ଉଦ୍ୟମ ଜାରି ରଖୁବା ଏବଂ ପାଣ୍ଡାମାନଙ୍କ 
ସଂରକ୍ଷଣ ପ୍ରତି ଚୀନ୍‌ର ତତ୍‌କାଳୀନ ରାଷ୍ଟ୍ରପତି ଏବଂ ପ୍ରଧାନମନ୍ତ୍ରୀଙ୍କୁ ପ୍ରଭାବିତ କରିବାଯୋଗୁଁ 
ନେଦର୍ଲ୍ୟାଶ୍ଟର ରାଜା ପ୍ରିନ୍‌ସ୍‌ ବର୍ନ୍ହାର୍ଡ ଅର୍ଡର୍‌ ଅଫ୍‌ ଦି ଗୋଲ୍ଡେନ୍‌ ଆର୍କ” ସମ୍ମାନରେ 
ଭୂଷିତ କରିଛନ୍ତି ପ୍ୟାନ୍‌ଙ୍କୁ । ପ୍ୟାନ୍‌ଙ୍କ ସଫଳ ପ୍ରଚେଷ୍ଟା ଫଳରେ ଚୀନ୍‌ ସରକାର ପାଖ୍ା 
ବସତିରେ ବୃକ୍ଷ ଛେଦନକୁ ନିଷିଦ୍ଧ କରିଛନ୍ତି । 

କିନ୍ତୁ ପାଣ୍ଡାକୁଳ ପ୍ରତି ପ୍ୟାନ୍‌ଙ୍କ ମନରେ ଅନୁକମ୍ପା ଜାଗିଲା କେବେ ? ପ୍ୟାନ୍‌ 
ଠୱେମ୍ସୀ ୧୯୩୭ ମସିହାରେ ବ୍ୟାଙ୍କକ୍ଠାରେ ଜନ୍ମଗ୍ରହଣ କରିଥଲେ । ତାଙ୍କ 
ପୂର୍ବପୁରୁଷମାନେ ଚୀନ୍‌ରୁ ଯାଇ ବସବାସ କରି ଆସୁଥୁଲେ ବ୍ୟାଙ୍କକ୍‌ରେ । ତାଙ୍କୁ ମାତ୍ର 
ତିନିବର୍ଷ ବୟସ ହୋଇଥୁ୍‌ବାବେଳେ ସେ ନିଜ ପିତାମାତାଙ୍କ ସହ ଫେରିଆସିଥୂଲେ ଚୀନ୍‌ | 
ସେମାନଙ୍କଠାରୁ ଜୀବଜନ୍ତୁଙ୍କ ବିଷୟରେ ଗନ୍ଧ ଶୁଣିବାରେ ତାଙ୍କର ଖୁବ୍‌ ଆଗ୍ରହ ଥୁଲା । 
ଏହାପରେ ସେ ଡାର୍‌ଉଇନ୍‌ଙ୍କ ଡାଇରି ପଢ଼ି ଦେଶବିଦେଶ ଭ୍ରମଣ କରିବା ଏବଂ ବୈଜ୍ଞାନିକ 
ଆବିଷ୍କାର କରିବା ପ୍ରତି କୌତୂହଳୀ ହୋଇ ଉଠିଲେ । 

ପରିବେଶ ପରିକ୍ରମା | ୨୦୩ 


ପ୍ୟାନ୍‌ ଶିକ୍ଷାଲାଭ ଉଦ୍ଦେଶ୍ୟରେ ଭର୍ରିହେଲେ ପେକିଙ୍ଗ୍‌ ବିଶ୍ଵବିଦ୍ୟାଳୟରେ | ପଡ଼ିଲେ 
ଢୀବ ବିଜ୍ଞାନ । ସେହି ସମୟରେ ବେଙ୍ଗକିଂ ପ୍ରାଣୀ ଉଦ୍ୟାନକୁ ବୁଲିଯିବାର ସୁଯୋଗ ପାଇଥୂଲେ 
ସେ । ସେତେବେଳେ ପ୍ରାଣୀ ଉଦ୍ୟାନରେ ଜନ୍ମଗ୍ରହଣ କରିଥୁବା ସର୍ବ ପ୍ରଥମ ପାଣ୍ଡା ସହ 
ତାଙ୍କର ସାକ୍ଷାତ । ପାଶ୍ଡା ଛୁଆଟିର ଓଜନ ଥୁଲା ଜମା ୧୩ କେ.ଜି. ! ଗୁଲୁଗୁଲିଆ ପାଣ୍ଡା 
ବଛୁଆଟିକୁ ହାତରେ ଧରି ଆଉଁଶିବାର ସୌଭାଗ୍ୟ ମିଳିଥୂଲା ତାଙ୍କୁ । ସେହି ଅବସରରେ ହିଁ 
ସେ ଜାଣିବାକୁ ପାଇଥୂଲେ ଯେ ପାଣ୍ଡା ବଂଶ ବିଲୁପ୍ତି ପଥରେ ଦୁତ ଅଗ୍ରସର ହୋଇଚାଲିଛି । 
ବାସ୍‌, ସେମାନଙ୍କୁ ବିଲୁପ୍ତି ପଥରୁ ସୁର କ୍ଷିତ ରଖୁବା ନିମନ୍ତେ ପ୍ୟାନ୍‌ ସଂକଳନ କଲେ । 

ବେଳ ଥୂଲା ଯେତେବେଳେ ପାଣ୍ଡାମାନେ ବର୍ମା ଏବଂ ପୂର୍ବ ଚୀନ୍‌ର ବିସ୍ତୀର୍ଣ୍ତ 
ଇଲାକାରେ ବସବାସ କରୁଥ୍‌ଲେ | ହଜାର ହଜାର ବର୍ଷ ଭିତରେ ସେମାନେ ଆହୁରି ବିସ୍ତୃତ 
ଅଞ୍ଚଳକୁ ନିଜ ବସତି କ୍ଷେତ୍ରରେ ପରିଣତ କରିଦେଲେ । କିନ୍ତୁ ଲୋକେ ଅତି ନିର୍ଦୟ ଭାବରେ 
ପାଣ୍ଡାମାନଙ୍କୁ ଶିକାର କରି ଚାଲିଲେ । ଏହାଫଳରେ ସେମାନଙ୍କ ସଂଖ୍ୟାରେ ଦୁତ ଅବନତି 
ଘଟି ବିଂଶ ଶତାଦ୍ଦୀର ଶେଷାର୍ବରେ ସେମାନଙ୍କ ସଂଖ୍ୟା ମାତ୍ର ୧୨୦୦ରେ ପହଞ୍ଚଗଲା । 


ଜଣେ ପ୍ରାଣାବି ଜ୍ଞୀନ ଅଧ୍ୟାପକରୂପେ ପ୍ୟାନ୍‌ ନିୟୁକ୍ତି ପାଇଲେ ପେକିଙ୍ଗ୍‌ 
ବିଶ୍ଵବିଦ୍ୟାଳୟରେ । ୧୯୮୦ ମସିହାରେ, ଓାର୍ଲଡ୍‌ ୱାଇଲଡ୍‌ ଲାଇଫ୍‌ ଫଣ୍ଢ୍‌ ଫର୍‌ ନେଚର 
ଏବଂ ଚୀନ୍‌ ସରକାରଙ୍କ ମିଳିତ ଆନୁକୂଲ୍ୟରେ ପରିଚାଳିତ ପାଣ୍ଡା ଗବେଷଣା ପ୍ରକଳ୍ରେ 
ଜଣେ ସ୍ବେଚଢ୍ାସେବୀରୂପେ ଯୋଗଦେଲେ ସେ । କିନ୍ୁ ଅନଛ୍ଥ ଦିନ ଭିତରେ ସେଥୁରେ 
କାର୍ଯ୍ୟରତ ବିଜ୍ଞାନୀ ସହକର୍ମୀଙ୍କ ସହ ତାଙ୍କର ମତଭେଦ ସୃଷ୍ଟି ହେଲା | 

ସେତେବେଳେ ସମସ୍ତେ ବିଶ୍ବାସ କରିନେଇଥୁଲେ ଯେ, ପାଶ୍ଡାମାନେ କେବଳ ବାଉଁଶ 
ଖାଇ ଢୀବନ ଧାରଣ କରିଥାନ୍ତି । ଗବେଷକମାନେ ମଧ୍ଯ ଜଣେଇଥୂଲେ ଯେ ‘ଆରୋ 
ବାତ୍ମୋ' ନାମକ ସ୍ଵତନ୍ତ୍ର ଜାତି ବାଉଁଶର ପତ୍ର ଏବଂ କନ୍ଦା ପ୍ରତି ସେମାନଙ୍କର ଅଧୁକ ପସନ୍ଦ | 
ତେବେ, ପ୍ରତି ୪୫ରୁ ୫୦ ବର୍ଷ ଭିତରେ ସେହି ଜାତିର ବାଉଁଶ ଗଛରେ ଫୁଲ ଧରେ ଏବଂ 
ଫୁଲ ଧରିବା ହେଡ଼ୁ ବିରାଟ ବିରାଟ ଅଞ୍ଚଳରେ ବାଉଁଶ ଗଛଗୁଡ଼ିକ ମରିଯାଏ । ପ୍ରଜନନଘଟି 
ନୂଆ ବାଉଁଶ ଚାରା ପରିପକ୍ସ ହେବା ନିମନ୍ତେ ଲାଗିଯାଏ କେତୋଟି ଦଶନ୍ଧି । ତେଣୁ 
ବାଉଁଶଗଛରେ ଫୁଲ ଧରିବା ଅର୍ଥ ପାଣ୍ଡା ବଂଶର ଅନାହାରଜନିତ ମୃତ୍ୟୁ । 


ବାଉଁଶ ଗଛରେ ଫୁଲ ଧରିଲାଣି ବୋଲି ୧୯୮୩ ମସିହାରେ ସମ୍ବାଦ ପ୍ରକାଶ 
ପାଇଲା । ଏହି ସମ୍ବାଦ ପାଇ ତପୂର ହୋଇ ଉଠିଲେ ଚୀନ୍‌ ସରକାର । ଅନାହାରରେ 
ରହିଥ୍‌ବା ପାଣ୍ଡାମାନଙ୍କୁ ଉଦ୍ଧାର? କରିବା ନିମନ୍ତେ ଯୋଜନା ପ୍ରସ୍ତୁତ ହେଲା । ସ୍ବତନ୍ତ୍ର 
ଶିବିରରେ ସେମାନଙ୍କୁ ରଖୁ ସେମାନଙ୍କ ଖାଇବାପିଇବାର ଯତ୍ନ ନେବାପାଇଁ ବ୍ୟବସ୍ଥା ଗ୍ରହଣ 
କରାଗଲା । 

ପାଣ୍ଡାମାନଙ୍କ ଉଦ୍ଧାର କାର୍ଯ୍ୟପାଇଁ ଲୋଡ଼ା ଅଜସ୍ର ଅର୍ଥ । ତେଣୁ, ଅର୍ଥ ସାହାଯ୍ୟ 
ପାଇଁ ଚୀନ୍‌ ସରକାର ସାରା ବିଶ୍ଵବାସୀଙ୍କୁ ନିବେଦନ ଜଣାଇଲେ । ବାଉଁଶର ମୃତ୍ୟୁ ଯୋଗୁ 
ପାଣ୍ଡା ଯେ ମରିବାକୁ ବସିଛି, ଏହା ସମସ୍ତଙ୍କୁ ବିଚଳିତ କରିଦେଲା । ସେମାନେ ଭାବ- 
ପ୍ରବଣ ହୋଇ ଉଠିଲେ । ତେଣୁ, ଚୀନ୍କୁ ଛୁଟିଲା ଦାନର ସୁଅ । 


ଏତିକିବେଳେ ପ୍ୟାନ୍‌ ସୃଷ୍ଟିକଲେ ଏକ ବିବାଦୀୟ ସମସ୍ୟା । ସେ ଯୁକ୍ତି ଉପସ୍ଥାପନ 
କଲେ ଯେ ବାଉଁଶ ଗଛରେ ଫୁଲ ଧରିବା କିଛି ଏକ ଆକସ୍ମିକ ଘଟଣା ନୁହେଁ । ଏହିଭଳି 
ଅଗଣିତ ଘଟଣାର ମୁକାବିଲା କରିଆସିଛନ୍ତି ପାଣ୍ଡାଜାତି । ଆରୋ ବାମ୍ବୋ' ନ ମିଳିଲେ 
ଅନ୍ୟ ଜାତିର ବାଉଁଶପତ୍ର ଏବଂ କନ୍ଦାଖାଇ ସେମାନେ ପେଟ ଭରିଛନ୍ତି ଏବଂ ବଞ୍ଚରହିଛନ୍ତି । 
ବରଂ ସରକାରଙ୍କଦ୍ଧାରା ସ୍ଥିରୀକୃତ 'ପାଣ୍ଡା ଉଦ୍ଧାର ଯୋଜନା ପାଣ୍ଡାମାନଙ୍କର ସ୍ଵାଭାବିକ 
ଚଳଶିକୁ ବିପର୍ଯ୍ୟସ୍ତ କରିଦେବ । ଏହାଫଳରେ ସୁଗମ ହୋଇଯିବ ସେମାନଙ୍କର ମୃତ୍ୟୁ । 
ନିଜ ଚାକିରିକୁ ରୁକ୍ଷେପ ନ କରି ପ୍ୟାନ୍‌ ଖୋଲାଖୋଲି ଭାବରେ ନିଜର ମତ ବ୍ୟକ୍ତ କଲେ 
ଏବଂ ସରକାରୀ ନୀତିର ତୀବ୍ର ସମାଲୋଚନା କଲେ । 


ଜଣେ ଉଚ୍ଚପଦସ୍ଥ କର୍ମଚାରୀ ତଥା ପ୍ରଶାସକ ପ୍ୟାନ୍‌ଙ୍କୁ କହିଥ୍‌ଲେ, “ ବାଉଁଶ ଗଛରେ 
ଫୁଲ ଧରିବା ପାଶ୍ଡାମାନଙ୍କ ଜୀବନ ଧାରଣପାଇଁ ଏକ ଅତି ମାରାମ୍‌କ ସମସ୍ୟା ବୋଲି ନ 
କହିଲେ ଆମକୁ ବିଦେଶରୁ ଅନୁଦାନ ମିଳିବ ନାହିଁ । ତେଣୁ ତୁମେ ଏ” କ୍ଷେତ୍ରରେ ନିରବତା 
ରକ୍ଷା କରିବା ମଙ୍ଗଳକର ହେବ । ” କିନ୍ଧଟ ପ୍ୟାନ୍‌ ଉତ୍ତର ଦେଇଥୂଲେ- ପାଣ୍ଡାମାନଙ୍କର 
ସ୍ଵାର୍ଥର କ୍ଷା କରିବା ନିମନ୍ତେ ମୁଁ ଉତ୍ସର୍ଗୀକୃତ । ତାହାଛଡ଼ା, ଦେଶବିଦେଶର ଛାତ୍ରଛାତ୍ରୀ ଏବଂ 
ଜନସାଧାରଣ ପାଣ୍ଡାମାନଙ୍କ ପ୍ରତି ଦୟାର୍ଦ୍ ହୋଇ ଯେଉଁ ଅର୍ଥଦାନ କରୁଛନ୍ତି, ସେମାନଙ୍କର 
ଏହି ମହତ୍‌ ଚିନ୍ତାକୁ ମୁଁ କଳୁଷିତ ହେବାକୁ ଦେବି ନାହିଁ ।” 


ପ୍ୟାନ୍‌ ଚୀନ୍‌ ସରକାରଙ୍କୁ ଦେଲେ ଏକ ଦୀର୍ଘ ରିପୋର୍ଟ । ଭକ୍ତ ରିପୋର୍ଟ ଉପରେ 
ସରକାର ଅବଶ୍ୟ କାର୍ଯ୍ୟାନୁଷ୍ଠାନ କଲେ | ˆ ପାଣ୍ଡା ଉଦ୍ଧାର ' କାର୍ଯ୍ୟକୁ ସ୍ପଗିତ କରିବା ନିମନ୍ତେ 
ନିର୍ଦ୍ଦେଶନାମା ଜାରିକଲେ । କିନ୍ତୁ, ନିର୍ଦ୍ଦେଶନାମା ଜାରି ହୋଇ ତାକୁ କାର୍ଯ୍ୟକାରୀ 
କରିବାବେଳକୁ ୧ ୦୮ଟି ପାଣ୍ଡାଙ୍କୁ ଧରାଯାଇସାରିଥୁଲା ଏବଂ ସେମାନଙ୍କ ମଧ୍ଯରୁ ୩୩ଟି 
ପାଣ୍ଡା ଉଦ୍ଧାରକାରୀଙ୍କ ହାତରେ ମୃତ୍ୟୁବରଣ କରିସାରିଥ୍‌ଲେ ! 


‘ବାଉଁଶ ଗଛରେ ଫୁଲ ଧରି ବାଉଁଶ ଗଛ ମରି ଯିବା ପାଶ୍ଡାବଂଶ ବିଲୁପ୍ତିର ପ୍ରଧାନ 
କାରଣ ନୂହେଁ, ବୋଲି ପ୍ୟଯାନ୍‌ ଯେଉଁ ଯୁକ୍ତି ଉପସ୍ମା।ପିତ କରିଥ୍‌ଲେ, ପରବରୀ 
ଗବେଷକମାନଙ୍କଦ୍ଧାରା ଏହା ସତ୍ୟବୋଲି ପ୍ରମାଣିତ ହେଲା । ସେମାନେ ପ୍ୟାନ୍‌ଙ୍କ ମତର 
ପୃଷ୍ଠପୋଷକତା କଲେ । ଏହା ଭିତରେ ପ୍ୟାନ୍‌ ସ୍ଥିର କରି ନେଇଥ୍‌ଲେ ନିଜ ଜୀବନର ବ୍ରତ । 

ପରିବେଶ ପରିକ୍ରମା | ୨୦୫ 


ନିଜର ପ୍ରାକୃତିକ ଆବାସସ୍କଳୀରେ ପାଣ୍ଡାକୁ ବଞ୍ଚେଇ ରଖୁବା ନିମନ୍ତେ ଯପ୍ବରୋନାସ୍ଥି ପ୍ରୟାସ 
ଚଜେଇବାକୁ ଜୀବନର ବ୍ରତରୂପେ ଗ୍ରହଣ କରିନେଇଥୂଲେ ସେ । 


୧୯୮୪ ମସିହାରେ ପ୍ୟାନ୍‌ କିନ୍‌ ଲିଙ୍ଗ ପାର୍ବତ୍ୟାଞ୍ଚଳରେ ଆରମ୍ଭ କଲେ ନିଜର 
ଗବେଷଣା ପ୍ରକଳ୍ପ । ଏହାପରେ ପ୍ରକଳ୍ପଟିକୁ ଉଠେଇନେଲେ ଅନ୍ୟ ଏକ ଜଙ୍ଗଲ ଅଞ୍ଚଳକୁ | 
ଏହାଥୁଲା ପ୍ୟାନ୍‌ ଏବଂ ତାଙ୍କର ସହ-ଗବେଷକମାନଙ୍କ ପାଇଁ ପରୀକ୍ଷାର ସମୟ ଏବଂ ଖୁବ୍‌ 
କଷ୍ଟକର ସମୟ ମଧ୍ଯ । ପ୍ରକଳ୍ପଟିରେ ଯେଉଁ ଅର୍ଥ ବ୍ୟୟ କରିବାକୁ ପଡ଼ୁଥିଲା, ସେହି ବ୍ୟୟଭାର 
ସେମାନେ ନିଜେ ବହନ କରୁଥୁଲେ | ଅବଶ୍ୟ, ହଂକଂରେ ରହୁଥ୍ବା ପ୍ୟାନ୍‌ଙ୍କ ଭାଇ ଏବଂ 
ରଉଣୀ ମଧ୍ଯ କିଛି କିଛି ଅର୍ଥ ଦାନସୂତ୍ରରେ ପଠାଉଥୂଲେ । ଗବେଷକମାନଙ୍କୁ କେବଳ ଭାତ 
ଆଉ ଡାଲି ଖାଇ ପେଟ ଭରିବାକୁ ପଡ଼ୁଥୁଲା । ନିଜ ସ୍ତ୍ରୀ ଆଉ ଦୁଇଟି ଝିଅଙ୍କର ଭଲ-ମନ୍ଦ 
ବୁଝିବା ନିମନ୍ତେ ପ୍ୟାନ୍‌ଙ୍କୁ ଫୁରୁସତ ନଥୁଲା କି ତାଙ୍କର ସାମର୍ଥ୍ୟ ମଧ୍ଯ ନଥୁଲା । ତାଙ୍କର 
ଗବେଷଣା କାର୍ଯ୍ୟ ସ୍ବୀକୃତି ପାଇବା ଏବଂ ଅନୁଦାନ ପାଇବାପାଇଁ ଯୋଗ୍ୟ ବିବେଚିତ ହେବା 


ନିମନ୍ତେ ପ୍ୟାନଙ୍କୁ ବେଶ୍‌ କିଛି ବର୍ଷ ଅପେକ୍ଷା କରିବାକୁ ପଡ଼ିଥୂଲା । 


ବାଉଁଶ ବଣରେ ସ୍ପଷ୍ଠଭାବରେ କିଛି ଦେଖୁ ହୁଏନି ଏବଂ ପାଣ୍ଡାମାନେ ବି ଖୁବ୍‌ 
ଲାଜକୁଳା । ତେଣୁ ଗବେଷଣାର ଆଦ୍ୟ କାଳରେ ପ୍ୟାନ୍‌ଙ୍କୁ ବିଶେଷ ସଫଳତା 
ମିଳିପାରିନଥୂଲା । କାରଣ ସେ ପାଣ୍ଡାମାନଙ୍କର ଦେଖା ପାଉନଥୂଲେ ! ତେବେ ୧୯୮୭ 
ମସିହାରେ ତାଙ୍କର ଏ ସମସ୍ୟା ଦୂର ହୋଇଗଲା । ପାଶ୍ଡାମାନଙ୍କ ବେକରେ “ରେଡ଼ିଓ 
କୋଲାର୍‌ ' ଲଗେଇବାପାଇଁ କର୍ରୃପକ୍ଷ ତାଙ୍କୁ ଅନୁମତି ଦେଇଦେଲେ । ଫଳରେ, ସେମାନକୁ 
ଠାବ କରିବାରେ ଅସୁବିଧା ରହିଲାନି । 


ଢିଆଓ ଢିଆଓ (ଏହାର ଅର୍ଥ ‘ମନମୋହିନୀ' )ଠାରେ ରେଡ଼ିଓ କୋଲାର୍‌ 
ଖଞ୍ଜବାରେ ପ୍ୟାନ୍‌ଙ୍କ ସହକର୍ମୀମାନେ ସଫଳ ହେଲେ | ୧୯୮୯ ମସିହାରେ ପ୍ୟାନ୍‌ 
ଅଟକଳ ଲଗାଇଲେ ଯେ ତାକୁ ହେବଣି ସାଢ଼େ ଚାରିବର୍ଷ ବୟସ । ତେଣୁ, ମା” ହେବା 
ବୟସର ପାଖାପାଖ୍‌ ହୋଇଗଲାଣି ସେ । ଏହାଥୁଲା ବସନ୍ତ ରତୂର କଥା | ସେହି ବର୍ଷ 
ଅଗଷ୍ଟ ମାସରେ ଢିଆଓ ଜିଆଓ ଗୋଟିଏ ଗୁମା ଭିତରକୁ ଯାଇ ସେଠାରେ କିଛି ଦିନ 
ଅଟକିଗଲା । ସେ ହୁଏତ ସେଠାରେ ପ୍ରସବ କରିଥୂବ ବୋଲି ପ୍ୟାନ୍‌ ସନ୍ଦେହ କଲେ ! 
ବଡ଼ ସନ୍ତର୍ପଣରେ ଗୁମ୍ଫା ଭିତରକୁ ଉଙ୍କି ମାରିଲେ ପ୍ୟାନ୍‌ । ସେଠାରେ ସେ ଦେଖୁବାକୁ 
ପାଇଲେ ତାକୁ ଓ ତା'ର ନବଢାତକକୁ । 


ଗୁମା ଭିତରେ ନଅଦିନ ବିତେଇ ସାରିବାପରେ ଖାଦ୍ୟ ଅନ୍ବେଷଣରେ ବାହାରିଗଲା 
ଜିଆଓ ଜିଆଓ । ଏହି ସୁଯୋଗରେ ପ୍ୟାନ୍‌ ଏବଂ ସହଗବ୍େଷକମାନେ ସହସା ଗୁମ୍ଫା ଭିତରକୁ 

୨9୦୬ । ପରିବେଶ ପରିକ୍ରମା 


ପଶିଯାଇ ଶାବକଟିକୁ ପରୀକ୍ଷା କଲେ । ଶାବକଟି ଥୁଲା ଅଣ୍ଡିରା । ସେମାନେ ତା'ର ନାଁ 
ରଖ୍ଲେ ହୁ ଜି-ଅର୍ଥାତ୍‌ କୁନିବାଘ” । 

ଜିଆଓ ଜିଆଓ ଉପରେ ବିଶ୍ବରେ ସର୍ବାଧ୍ବକ ଅନୁଧ୍ୟାନ କରାଯାଇଛି । ବିଶେଷକରି 
ପ୍ରାକୃତିକ ପରିବେଶରେ ରହିଥ୍‌ବା ପାଶ୍ଡାମାନଙ୍କ ଉପରେ ଯେତେ ଗବେଷଣା 
କରାଯାଇଛି, ସର୍ବାଧ୍କ ତଥ୍ୟ ମିଳିଛି ଜିଆଓ ଜିଆଓଠାରୁ । ହୁ ଜିର ଜନ୍ମ ପରେ ତାକୁ 
ଧରି ବାରମ୍ବାର ଗୁମ୍ବା ବଦଳେଇଛି ଜିଆଓ ଜିଆଓ । ହୁ ଜିକୁ ପାଞ୍ଚମାସ ବୟସ ହୋଇ 
ତା'ର ଓଜନ ପାଖାପାଖୁ ନଅ କିଲୋଗ୍ରାମରେ ପହଞ୍ଚଗଲା ପରେ ସେ ଗୁମ୍ପା ଛାଡ଼ି ମୁକ୍ତ 
ଜଙ୍ଗଲକୁ ଚାଲିଆସିଲା । ଜଙ୍ଗଲ ଭିତରେ ବହୁ ସମୟରେ ପ୍ୟାନ୍‌ଙ୍କ ସାଙ୍ଗରେ ତା'ର 
ସାକ୍ଷାତ ହୁଏ । ସେ ଗଛଡାଳଜରେ ବସି ରହିଥୂବାବେଳେ ଜିଆଓ ଜିଆଓ ନିକଟରେ ରହି 
ଖାଇବାରେ ବ୍ୟସ୍ତ ଥାଏ । ପ୍ୟାନ୍‌ ନିୟମିତ ଭାବରେ ହୁ ଜିର ଓଜନ ନେଉଥୂଲେ ଏବଂ 
ତା'ର ସ୍ଵାସ୍ଥ୍ୟ ପରୀକ୍ଷା କରୁଥୁଲେ । କିନ୍ତୁ, ଜିଆଓ ଜିଆଓଠାରୁ ସବୁବେଳେ ରହୁଥଲେ 
ନିରାପଦ ଦୂରତ୍ଵରେ । କାରଣ, ଥରେ ସେ ପ୍ୟାନ୍‌ ଏବଂ ଲୁ ଝିଙ୍କୁ ଭୀଷଣ ଭାବରେ 
ଆକ୍ରମଣ କରିଥୂଲା । 


ଧୀରେ ଧୀରେ ଗବେଷକ ଦଳକୁ ସହ୍ୟ କରିନେଲା ଜିଆଓ ଜିଆଓ । ତା'ପାଖକୁ 
ଆସ୍ତେ ଆସ୍ତେ ଆଗେଇ ଯାଇ ପ୍ୟାନ୍‌ ବଡ଼ ଗେହ୍ଲାରେ କହୁଥ୍ଲେ, “ ଜଢିଆଓ ଜଢିଆଓ, ଆମେ 
ପରା ତୋ’ ବିଷୟରେ ଖୋଜଖବର ନେବାକୁ ଆସିଛୁ । ଆମେ ତୋ”ର କିଛି କ୍ଷତି କରିବୁନି 
ଲୋ ।” ଜିଆଓ ଜିଆଓ ହୁ ଜିକୁ ଖୁବ୍‌ ସ୍ଳେହ କରୁଥ୍ଲା । ସେ କ୍ଷୀର ଖାଇବା ଛାଡ଼ିଲା 
ପରେ ବି ତାକୁ କୋଳରେ ଜାଜି କ୍ଷୀର ଖୁଆଉଥୁଲା | କିନ୍ତୁ ୧୯୯୨ ମସିହା ବସନ୍ତ କାଳରେ 
ପୁନର୍ବାର ଗର୍ଭବତୀ ହେବାରୁ ତାର ପ୍ରଥମ ସନ୍ତାନ ହୁ ଜିକୁ ପାଖରୁ ତଡ଼ିଦେଲା ଜିଆଓ 
ଜିଆଓ । ସେହି ବର୍ଷର ଶରତ ରତୁରେ ଛୁଆହେଲା ତା'ର | ଛୁଆଟିର ନାଁ ରଖାଗଲା କ୍ସି 
ଓାଙ୍ଗ । | 

ସେମାନଙ୍କ ଗବେଷଣାରୁ ପାଣ୍ଡା ସମାଜ ବିଷୟରେ ଅନେକ କଥା ଜାଣିପାରିଲେ 
ପ୍ୟାନ୍‌ । ସେମାନେ ଆବିଷ୍କାର କଲେ ଯେ ପାଣ୍ଡାମାନେ ହେଉଛନ୍ତି ବହୁପତ୍ନୀକ । ଆଗରୁ 
ଧାରଣା ଥୂଲା ଯେ କେବଳ ପ୍ରଭାବୀ ବଳିଷ୍ଠ ଅଣ୍ତିରା ପାଣ୍ଡାର ରହିଛି ପ୍ରଜନନ ଅଧ୍କାର । 


କିନ୍ତୁ ପ୍ଯାନ୍‌ ପ୍ରମାଣ ପାଇଲେ ଯେ ମାଇ ପାଣ୍ଡାମାନେ ଚାରି ବା ତତୋଧ୍ୟକ ଅଣ୍ତିରା 
ପାଶ୍ଡାଙ୍କ ସହ ଦୈହିକ ସମ୍ପର୍କ ରକ୍ଷା କରିଥାନ୍ତି ! 


ବହୁ ଗବେଷକଙ୍କୁ ପ୍ୟାନ୍‌ଙ୍କର ଏହି ଆବିଷ୍କାର ଅଡ଼ୁଆ ଲାଗୁଛି । କାରଣ, 
ସେମାନଙ୍କର ଧାରଣା ଯେ ପ୍ରାଣୀ ଉଦ୍ୟାନରେ ରହିଥୁ୍‌ବା ପାଣ୍ଡାମାନେ ବଂଶବୃଦ୍ି 

ପରିବେଶ ପରିକ୍ରମା | ୨୦୭ 


କରାଇବାରେ ବଡ଼ କୃପଣ | ହେଲେ, ପ୍ୟାନ୍‌ଙ୍କର ମତ ଯେ ପ୍ରାକୃତିକ ପରିବେଶରେ 
ସେମାନଙ୍କଠାରେ ପ୍ରଚନନ କାତ ରତା ପ୍ରକାଶ ପାଏନି । ଢିଆଓ ଜିଆଓ କ୍ଷେତ୍ରରେ, ହୁ ଜି 
ଆଉ କ୍ସି ୱାଟ୍ଙ୍କ ଜନ୍ମଭରିତରେ ରହିଛି ତିନିବର୍ଷର ବ୍ୟବଧାନ । କିନ୍ଲୁ ଏହା ପରେ ପ୍ରତି 
ଦୁଇବର୍ଷରେ ଜିଆଓ ଜିଆଓ ସନ୍ତାନ ପ୍ରସବ କରିଚାଲିଛି । ପ୍ୟାନ୍‌ କହନ୍ତି, “ମଣିଷର 
ହେପାଜତରେ ପ୍ରାଣୀ ଉଦ୍ୟାନରେ ରହିଥ୍‌ବା ପାଣ୍ଡା ୨୦ ବର୍ଷ ବୟସରେ ପ୍ରଚ୍ନନକ୍ଷମ ହୁଏ 
ଏବଂ ମାର ପାଣ୍ଡା ତା'ର ଢୀବନ କାଳ ଭିତରେ ପ୍ରାୟ ଆଠଥର ପ୍ରସବ କରିଥାଏ ।” 
ଡି.ଏନ୍‌.ଏ. ପରୀକ୍ଷାରୁ ଜଙ୍ଗଲୀ ପାଣ୍ଡାଙ୍କଠାରେ ବ୍ୟାପକ ଚିନ୍‌ ବିଭିନ୍ନତାର ପ୍ରମାଣ ମିଳିଛି । 
ପ୍ୟାନ୍‌ଙ୍କ ଅନ୍ତରଙ୍ଗ ଅନୁଧ୍ୟାନର ଅନ୍ତର୍ଭୁକ୍ତ ହୋଇଥ୍‌ବା ୩୬ଟି ପାଣ୍ଡାଙ୍କ ଭିତରୁ ୭ଟି 
ମୃତ୍ୟୁବରଣ କରିଥ୍‌ଲେ ଏବଂ ୧୩ଟି ପାଣ୍ଡାଛୁଆ ଜନ୍ମଗ୍ରହଣ କରିଥଲେ । ୧୩ଟି ଛୁଆଙ୍କ 
ମଧ୍ଯରୁ ୧ ୧ଟି ଛୁଆ ରହିଥ୍ଲେ ଜୀବିତ । 

ପାଣ୍ଡାକୁଳକୁ କ'ଣ ଉଦ୍ଧାର କରାଯାଇପାରିବ ? ପ୍ୟାନ୍‌ଙ୍କର ଦୃଢ଼ବିଶ୍ଵାସ ଯେ ଏହା 
ସମ୍ଭବ । ପାଣ୍ଡାବଂଶକୁ ମୃତ୍ୟୁମୁଖରୁ ବଞ୍ଚେଇବାପାଇଁ କେବଳ ଦରକାର ବାଉଁଶ ବଣ ଏବଂ 
ସେହି ବାଉଁଶ ବଣରେ ଶାନ୍ତି ଆଉ ନିରବତା । ପାଣ୍ଡାର ବସତି ବିପନ୍ନ ହେବାର ଆଶଙ୍କା ତ 
ସବୁବେଳେ ରହିଛି । ୧୯୯୩ ମସିହାରେ ପ୍ୟାନ୍‌ଙ୍କ ଗବେଷଣା ଅଞ୍ଚଳରେ କାଠକଟାଳିଙ୍କର 
ଭିଡ଼ ଜମିଲା । ତାଙ୍କର ପ୍ରିୟ ପାଣ୍ଡାମାନଙ୍କ ତରଫରୁ ପୁଣି ପ୍ରତିବାଦ କରିବାକୁ ପଡ଼ିଲା 
ପ୍ୟାନ୍‌ଙ୍କୁ । ଗଛକଟା ବନ୍ଦ କରିବା ନିମନ୍ତେ ସେ ସିଧାସଳଖ ପତ୍ର ଲେଖୁଲେ ରାଷ୍ଟ୍ରପତି 
ଜିଆଙ୍ଟ୍‌ ଜେମିନ୍‌ ଏବଂ ସେତେବେଳକାରର ପ୍ରଧାନମନ୍ତ୍ରୀ ଲି ପେଟ୍୍‌୍‌ଙ୍କୁ । ସରକାର ପ୍ୟାନଙ୍କ 
କଥାକୁ ଗୁରୁତ୍ଵ ଦେଇ ୧୯୯୭ ମସିହାରେ ପ୍ୟାନ୍‌ଙ୍କ ଗବେଷଣା ଅଞ୍ଚଳର ୩୦୫ ବର୍ଗ 
କିଲୋମିଟର ପରିମିତ ସ୍ଥାନକୁ ପାଶ୍ଡା ସଂରକ୍ଷିତ ଅଞ୍ଚଳରୂପେ ଘୋଷଣା କଲେ । “ଜ୍ୟାଣ୍୍‌ 
ପାଣ୍ଡା' ଜୁ ମିଳିଗଲା ଏକ ସୁରକ୍ଷିତ ବସତି । କିନ୍‌ ଲିଙ୍ଗର ୨୪୦ଟି ପାଣ୍ଡାଙ୍କ ମଧ୍ଯରୁ ୧୭୦ଟି 
ଏବେ ସଂରକ୍ଷିତ ଅଞ୍ଚଳର ବାସିନ୍ଦା । 


କାଠକଟା ପାଣ୍ଡାମାନଙ୍କପାଇଁ ଏକମାତ୍ର ସମସ୍ୟା ନୁହେଁ । ଗତ ୧୪ ବର୍ଷ ଭିତରେ 
ସାତଟି ପାଣ୍ଡା ଶିକାରୀମାନଙ୍କ କବଳରେ ପଡ଼ି ଅନ୍ତର୍ହିତ ହୋଇଯାଇଛନ୍ତି । ଦଶବର୍ଷ ତଳେ 
ଗୋଟିଏ ଲେଖାଏଁ ପାଣ୍ଡା ଚମଡ଼ା ଦଶହଜାର ଡଲାରରେ ବିକ୍ରି ହେଉଥ୍‌ବାର ପ୍ରମାଣ 
ପାଇଥୂଲେ ଗବେଷକମାନେ । ବିଦେଶରେ ବସବାସ କରୁଥିବା ଚୀନା ଲୋକ ଏବଂ ତାଇୱାନ 
ଓ ଜାପାନର ଚୋରା ବ୍ୟବସାୟୀ ପାଶ୍ଡା ଚମଡ଼ା କିଣିବାପାଇଁ ତପୂର । ଏବେ ଅବଶ୍ୟ 
ପାଣ୍ଡା ଶିକାର ଏବଂ ପାଣ୍ଡାର କୌଣସି ଶରୀରାଂଶ ବାହାରକୁ ପଠାଇବା ନିଷିଦ୍ଧ କରି ଛନ୍ତି 
ଚୀନ୍‌ ସରକାର । 

9୦୮ । ପରିବେଶ ପରିକ୍ରମା 


୧୯୯୭ ମସିହାରେ ମାତ୍ର ଅନଳ୍ପଦିନପାଇଁ କିନ୍‌ ଲିଙ୍ଗ ଅନୁଧ୍ୟାନ କ୍ଷେତ୍ରରେ 
ପରିଦର୍ଶନରେ ଯାଇଥୂଲେ ପ୍ୟାନ୍‌ । ତାଙ୍କ ସାଙ୍ଗରେ ଥୁଲେ ୧୩ଜଣ ସ୍ଵାତକ ଛାତ୍ର । 
କାଠକଟା ବନ୍ଦହେବା ଫଳରେ ତାହା ପାଣ୍ଡା ବସତିର ପରି ବେଶରେ କି ପରିବର୍ଭନ ଆଣିଛି, 
ତାହା ଅନୁଧାନ କରିବା ଥୁଲା ସେମାନଙ୍କର ଉଦ୍ଦେଶ୍ୟ ! 


ରାତିରେ ପ୍ୟାନ୍‌ଙ୍କ ସମେତ ଅନ୍ୟ ସମସ୍ତେ ଗଭୀର ନିଦ୍ରାରେ ଶୋଇଯାଇଛନ୍ତି | 
ହଠାତ୍‌ ପ୍ୟାନ୍‌ ଶୋଇଥ୍‌ବା କୋଠରି ବାହାରେ ଶୁଣାଗଲା ମୃଦୁ ପାଦଶବ୍ଦ ଏବଂ କେହି 
ଜୋର୍‌ରେ ନିଃଶ୍ବାସ ପ୍ରଶ୍ବାସ ନେଉଥ୍‌ବାର ଶବ୍ଦ | ନିଦ ଭାଙ୍ଗିଗଲା ପ୍ୟାନ୍‌ଙ୍କର । ସେ 
ଭାବିଲେ, “ବଡ଼ ଆଶ୍ଚର୍ଯ୍ୟ ! ପାହାଡ଼ ଉପରୁ ତଳକୁ ଖସି ପାଣ୍ଡା ଅବା ଏଠାକୁ ଆସିବ 
କାହିଁକି ?” 

ସକାଳ ହେଲା । ଦରଜା ଖୋଲି କୋଠରି ବାହାରକୁ ଆସିବାମାତ୍ରେ ତାଙ୍କୁ ଅପେକ୍ଷା 
କରିଥୂବା ଆଗନ୍ଧୁକଟି ଉପରେ ତାଙ୍କର ଦୃଷ୍ଟି ପଡ଼ିଗଲା । ସେ ଥୁଲା ଜଢିଆଓ ଜିଆଓର ଦ୍ଵିତୀୟ 
ସନ୍ତାନ କ୍ସି ୱଓାଙ୍ଗ । ଆସିଥୂଲା ତା'ର ‘ଧରମ ମାମୁ’ ପ୍ୟାନ୍‌ଙ୍କୁ ଦେଖା କରିବାପାଇଁ ! 
କିଛିଦିନ ଧରି ପ୍ୟାନ୍‌ଙ୍କ ରହଣି ସ୍ଥାନରେ ଏପଟ ସେପଟ ବୁଲାବୁଲି କରି ଫେରିଗଲା ପାହାଡ଼ 
ଉପରକୁ । ସେଇଠି ଜନ୍ମଦେଲା ତା'ର ପ୍ରଥମ ସନ୍ତାନକୁ । 

୧୯୯୮ ମସିହା ଗ୍ରୀଷ୍ମ ରତୁରେ ଢିଆଓ ଜିଆଓଠାରୁ ଜନ୍ମ ନେଇଥୁଲା ତା'ର ପଞ୍ଚମ 
ସନ୍ତାନ କ୍ସିଆଓ ଉ' | 

ଏଣ୍ଡୁଅ କ”ଣ ‘ରକ୍ତଶୋଷା” ? 


ଏଣ୍ଡୁଅ ହେଉଛି ବାଡ଼ିବଗିଚାର ଝିଟିପିଟି । କିନ୍‌ୁ ଆମ ଦେଶର କେତେକ ଅଞ୍ଚଳରେ 
ତାକୁ ‘ରକ୍ତଶୋଷା” ବୋଲି କୁହାଯାଏ | କାହିଁକି ଯେ କୁହାଯାଏ, ସେ ରହସ୍ୟ ଭେଦ କରିବା 
କଠିନ । କାରଣ, ସେ ରକ୍ତ ଶୋଷିନିଏନି, ଶୋଷି ପାରେନି । କାହିଁକି ଅବା ଶୋଷିବ 
ଯେ ! ତଥାପି ତା'ନାଁରେ ରଟୁଛି ବଦନାମ | ଏଣ୍ଡୁଅଠାରୁ ନିରୀହପ୍ରାଣୀ ନାହିଁ । ହେଲେ, 
ନିରୀହ ପ୍ରାଣୀଟିଠାରେ କରାଯାଇଛି ହିଂସ୍ରତାର ଆରୋପ । କୁହାଯାଉଛି ଯେ ସେ କୁଆଡ଼େ 
ମଣିଷକୁ ଚାହିଁ ସ୍ଥିର ହୋଇ ରହିଯାଏ ଓ ମଣିଷଠାରୁ ଖଣ୍ଡେ ଦୂରରେ ରହି ମଧ୍ଯ ତା'ଠାରୁ 
ରକ୍ତଟାଣିନିଏ । ସେଇଥପାଇଁ, ରକ୍ତମୁଖା ହୋଇ ରଙ୍ଗ ବଦଳି ସେ ହୋଇଯାଏ ଲାଲ ! 
କି” ଉଭଟ ଭାବନା ଦେଖନ୍ତୁ ତ ! 

ଝିଟିପିଟି ଜାତିଟା ବୋଧହୁଏ ଦୁର୍ଭାଗା । ନୋହିଲେ କାହାର କିଛି କ୍ଷତି ନକରି, 
ଅନ୍ୟମାନଙ୍କଠାରୁ ନିଜକୁ ଯଥାସମ୍ଭବ ଲୁଚେଇ ରଖୁ ମଧ୍ଯ ‘ଅଶୁଭ”ର କଳଙ୍କ କାହିଁକି ବହନ 
ଅପବାଦରୁ ମୁକ୍ତି ପାଇଥାନ୍ତା କିପରି ? 

ଯେତେ ଯାହା କଲେ ମଧ୍ଯ ଏଣ୍ଡୁଅଠାରୁ ଦୂର୍ନାମର ଦାଗ ଲିଭିପାରିବ ନାହିଁ । ତେବେ 
ଏହା ଅବଶ୍ୟ ସତ ଯେ ଏଣ୍ଡୁଅ ସାଧାରଣ ପରିବେଶରେ ନିଜ ଦେହର ରଙ୍ଗ ବଦଳାଇଥାଏ । 
ଦେହର ରଙ୍ଗ ବଦଳେଇବାରେ ସେ ଅବଶ୍ୟ ବହୁରୂପା ବା ‘କାମିଲିୟନ୍‌'ର ସରି ହେବନି | 
ତଥାପି, ଅନ୍ୟ ସମୟରେ ତା’ ଦେହରେ ରଙ୍ଗ ପରିବର୍ଭନ ବିଶେଷ ଆଖୁଦୃଶିଆ ନ ହେଲେ 
ମଧ୍ଯ ଅଶ୍ତିରା-ମାଇର ମିଳନ ବେଳ ପହଞ୍ଚୁଗଲେ ଏଣୁଅର ରଙ୍ଗ ପରିବର୍ରନ ସହଜରେ 
ବାରି ହୋଇପଡ଼େ । 

ତେଣୁ, ଏଭୁଅର ରଙ୍ଗ ଲାଲଟକ୍ଟକ୍‌ ଦେଖାଯାଉଥୂଲେ ସେ ଏବେ ପ୍ରେମରେ ପାଗଳ 
ବୋଲି ଆପଣ ଧରିନେବେ । ଆପଣଙ୍କ ପ୍ରେମରେ ନୂର୍ହେଁ, ତା” ପ୍ରେୟସୀର ପ୍ରେମରେ ! 

ସାଧାରଣ ଭାବରେ ଦେଖ୍ଲେ ଏଣୁଅମାନେ ଖୁବ୍‌ ଲାଜକୁଳା । କିନ୍ତୁ ସେ 
ଆମ୍ଭମାନଙ୍କୁ ଦେଖୁ ଲୁଚିଥାଏ ବୋଲି ଭାବିନେବା ଠିକ୍‌ ନୁହେଁ । ସେ ଉଷୁମ ଭଲପାଏ, 

୨୧୦ | ପରିବେଶ ପରିକ୍ରମା 
ଭଲପାଏ ଆଲୁଅ । ସେଇଥ୍ପାଇଁ, ସକାଳ ହେଲେ ସୂର୍ଯ୍ୟର ଆଲୋକରେ ଖରା ପୁଆଇବା 


ନିମନ୍ତେ ବାହାରିପଡ଼େ ସେ । ତାହାଛଡ଼ା, ପୋକଜୋକ ଶିକାର କରିବା ମଧ୍ଯ ତା'ର 
ଅନ୍ୟତମ ଲକ୍ଷ୍ୟ । ଝିଣ୍ଡିକା ଖାଇବା ମଧ୍ଯ ତା'ର ପସନ୍ଦ | 


ଏଶ୍ଲୁଅର ସ୍ଵାଭାବିକ ରଙ୍ଗ ହେଉଛି ଫିକା ମାଟିଆ ବା ଧୂସର । ତେଣୁ, ଶୁଖ୍ଲା ଗଛ 
ପତ୍ର, ଗଛର ଗଣ୍ଡି ଏବଂ ମାଟି ଉପରେ ତାକୁ ସହଜରେ ଠଉରେଇ ହୁଏନି । 


ଶୀତଦିନ ପହଞ୍ଗଲେ ଏଣ୍ଡୁଅ ଗଛ କୋରଡ଼ କି ଭୂଇଁ ଉପର ଗାତରେ ଆଶ୍ରୟ 
ନିଏ । ବେଳେବେଳେ ଘରଭିତରେ ପଶିଯାଇ ଛପି ରହେ ଆସବାବପତ୍ରର କନ୍ଦିରେ । 
ଖରାପଡ଼ି ଦେହରେ ତାତି ବାଜିଲେ ସେ ନିଜର ଲୁଚିଥୂବା ଜାଗାରୁ ବାହାରିଆସେ । ଖରାରେ 
ବସି ‘ସୌରସ୍ଵାନ' ପରେ । ପୁଣି ସେଦିନର ବବ୍ୟାୟାମ” କରିନିଏ ମଧ୍ଯ ! କିନ୍ତୁ ଖରାଦିନଟା 
ସାରା ଏଣ୍ଡୁଅ କଟେଇଦିଏ ଭୂଇଁ ଉପରେ । 


` ପ୍ରଜନନ ରତୁରେ ରଙ୍ଗବେରଙ୍ଗ ଶୋଭା ଧାରଣକରେ ଏଣ୍ଡୁଅ । ମାଇ ଏଶ୍ଡୁଅ 
ଲଜାରେ ଲାଲ୍‌ ପଡ଼ିଯିବା ଭଳି ଧାରଣ କରେ ଗୋଲାପି ଆଭା । କିନ୍‌ ଅଣ୍ଡିରା ଏଶ୍ୁଅର 
ଚାକଚକ୍ୟ ବେଶୀ ଆକର୍ଷଣୀୟ । ତା'ର ମୁଣ୍ଡ, କାନ୍ଧ ଏବଂ ଆଗଗୋଡ଼ ଦୁଇଟିର କିଛି ଅଂଶ 
ଭଷତ୍‌ ନୀଳମିଶା ଗାଢ଼ ଲାଲ୍‌ବର୍ଣ୍ଣ ଧାରଣ କରେ | ଗଳାର ଉଭୟ ପଟରେ ଶୋଭାପାଏ 
କଳା ଦାଗ । କାନ୍ଧପାଖରେ ବି କଳାଦାଗ ଫୁଟି ଉଠେ । 


ଚାକଚକ୍ୟପୂର୍ଣ୍ଣ ରଙ୍ଗବେରଙ୍ଗ ସାଜରେ ନିଜକୁ ସଜେଇ ବାଡ଼ ଉପରେ କି ଗଛ 
ଗଶ୍ରିରେ ବସିରହେ ଅଣ୍ଡିରା ଏଣ୍ୁଅ । ସେଠାରେ ବସିରହି ଚାରିଆଡ଼କୁ ଆଖୁ ପକାଉଥାଏ ! 
ସେତେବେଳେ ତା'ର ପୋଷାକ ଯେପରି ଆଡ଼ମ୍ବରପୂର୍ଣ୍ଣ ତା'ର ଠାଣିରେ ବି ସେହିପରି 
ଦାମ୍ଭିକତା । ଅନ୍ୟ ଅଣ୍ଡିରା ଏଶ୍ଡୁଅଙ୍କ ସହ କଳି କରିବାପାଇଁ ଖୁରି ଖାଉଥାଏ ସେ । ମଝିରେ 
ମଝିରେ ମୁଶ୍ଡ ଟୁଙ୍ଗାରୁଥାଏ ଏବଂ ଦୂଇ କାନ୍ଧକୁ ଉପର ତଳ କରୁଥାଏ । ଆଖପାଖରେ ଥବା 
ଅନ୍ୟ ପୁରୁଷ ଏଣ୍କୁଅକୁ ଆହ୍ବାନ ଜଣେଇବାହିଁ ଏଭଳି ଅଙ୍ଗଭଙ୍ଗୀ ପ୍ରଦର୍ଶନ କରିବାର 
ଉଦ୍ଦେଶ୍ୟ । ଏଶ୍ୁଅର ମୁଣ୍ଡ ଟୁଙ୍ଗାରିବାକୁ ଉପଲକ୍ଷ୍ୟ କରି ଏଣ୍ଡୁଅ ଭଳି ମୁଣ୍ଡ ଟୁଙ୍ଗାରିବା 
ବୋଲି ଆମେ କହିଥାଉ ! 


ଦୁଇଟି ଅଣ୍ତିରା ମୁହାଁମୁହିଁ ହୋଇଗଲେ ଉଭୟ ' ଯୁଦ୍ଧଦେହି' ଡାକରା ଦେଇ ପରସ୍ପର 
ଆଡ଼କୁ ଖେଦିଯାଆନ୍ତି । ପାଖାପାଖ୍‌ ହୋଇଗଲେ ପଛ ଦୂଇଗୋଡ଼ ଏବଂ ଲାଞ୍ଜରେ 
ଠିଆହୋଇ କୁସ୍ତି କଲାଭଳି ଆଗ ଦୂୁଇଗୋଡ଼ରେ ପରସ୍ପରକୁ ଜାବୁଡ଼ି ଧରନ୍ତି ଏବଂ କାମୁଡ଼ିବାକୁ 
ଚେଷ୍ଟା କରନ୍ତି । ଏହି ସଂଘର୍ଷ କିଛି ଛୋଟକାଟର କଳିତକରାଳ ନୁହେଁ । ପ୍ରତିଯୋଗୀର 
କାମୁଡ଼ାରେ କିଏ ନିଜର ଗୋଡ଼ ଆଙ୍ଗୁଠି ହରାଏ ତ କିଏ ହରେଇବସେ ଲାଞ୍ଜ । ମଲ୍ଲଯୁଦ୍ଧରେ 

ପରିବେଶ ପରିକ୍ରମା । ୨୧୧ 


ମଲୁଯୋଦ୍ଧାମାନଙ୍କ ମିଛିମିଛିକା ଧମକ ଚମକ ଭଳି ଏମାନଙ୍କ କ୍ଷେତ୍ରରେ ମଧ୍ଯ ଶକ୍ତିସାମର୍ଥ୍ୟ 
ପ୍ରଦର୍ଶନରେ ଛଳନାର ଆଶ୍ରୟ ନେଇଥାନ୍ତି ସେମାନେ । ପୁଣି ଅଟାନକ ଯୁଦ୍ଧ ଲାଗିଯିବା 
ପ୍ରକାରେ ଅଚାନକ ବନ୍ଦ ହୋଇଯାଏ ସେମାନଙ୍କର ସଂଘର୍ଷ । ଦୁଇ ପ୍ରତିଦୁନ୍ଦ୍ରୀଙ୍କ ମଧ୍ଯରୁ 
କେହି ଜଣେ ଯୁଦ୍ଧକ୍ଷେତ୍ର ପରିତ୍ୟାଗ କରି ହଠାତ୍‌ ପଳାୟନ କରେ । 


ସେମାନଙ୍କ ମିଳନର ପୂର୍ବରୀଗ ବେଶ୍‌ କୌତୂହଳପୂର୍ଣ । ପ୍ରେମିକାକୁ ଠାବ 
କରିବାମାତ୍ରେ ପୂରୁଷ ଏଶ୍ଡୁଅ ନିର୍ବାଚନ କରିନିଏ ଏକ ଅନୁକୂଳ ସ୍ପଳ । ତା'ପରେ 
ଧୀରେଧୀରେ ଏବଂ ଅତି ସନ୍ତର୍ପଣରେ ଆଗେଇଚାଲେ ମାର ଏଣ୍କୁଅ ପାଖକୁ । ସେତେବେଳେ 
ତା'ର ରଙ୍ଗ ହୋଇଯାଏ ପ୍ରାୟତଃ ଫିକା । 


ପ୍ରେମିକା ନିକଟରେ ପହଞ୍ଚଯାଇ ପଛ ଦୂଇଗୋଡ଼ ଏବଂ ଲାଞ୍ଜରେ ଠିଆ ହୋଇଯାଏ 
ସେ | ଯେତେ ବେଶୀ ଠିଆ ହୋଇପାରିବା ସମ୍ଭବ, ସେତେ ଉଚ୍ଚ ପର୍ଯ୍ୟନ୍ତ ସେ ଠିଆ 
ହୋଇରହେ ଏବଂ ଅତି ଗାମ୍ଭୀର୍ଯ୍ୟର ସହ ତଳ ଉପର କରି ମୁଣ୍ଡ ଟୁଙ୍ଗାରିବାରେ ଲାଗିଯାଏ । 
ମୁଣ୍ଡ ଟୁଙ୍ଗାରୁଥୁବାବେଳେ ତା'ର ପାଟି ମଧ୍ଯ ବାରମ୍ବାର ମେଲା ହେଉଥାଏ ଏବଂ ବନ୍ଦ 
ହେଉଥାଏ | ଏହାପରେ ସଂଘଟିତ ହୁଏ ସେମାନଙ୍କର ଦୈହିକ ମିଳନ । ମିଳନର ଠିକ୍‌ 
ପୂର୍ବରୁ ଅଶ୍ିରା ଏଣ୍କୁଅର ରଙ୍ଗ ପୁନଶ୍ଚ ସୁସ୍ପଷ୍ଟ ତଥା ଉଡ୍ସଳ ହୋଇ ଉଠିଥାଏ । କିନ୍ଧୁ, ମିଳନ 
ପର୍ବର ସମାପ୍ତି ପରେ ପ୍ରେମୀ-ଯୁଗଳ ବିଳିନ୍ନ ହୋଇ ପଡ଼ିବାମାତ୍ରେ ପୁଣି ଫିକା ପଡ଼ିଯାଏ 
ପୂରୁଷ ଏଣ୍ଡୁଅର ରଙ୍ଗସଜା । 


କିନ୍ତୁ ପ୍ରେମିକ ପ୍ରେମିକା ଏକ ହୋଇଯିବା ପୂର୍ବରୁ ଯଦି ଅଣ୍ଡିରା ଏଣୁଅକୁ ଘଉଡ଼େଇ 
ଦିଆଯାଏ କି ତାକୁ ଧରିନିଆଯାଏ କି ମାରିଦିଆଯାଏ, ତେବେ ତା” ଦେହରେ ପ୍ରକାଶ 
ପାଇଥୁବା କଳାକଳା ଦାଗଗୁଡ଼ିକ ବେକ ଅଞ୍ଚଳରୁ ସଂପୂର୍ଣ ଉତ୍ତେଇଯାଏ । ତେବେ, ଏଥୁରେ 
ପ୍ରେମିକାଟି ନିରାଶ ହେବାର ସମ୍ଭାବନା ଉପୁଜେ ନାହିଁ । ମାତ୍ର ଅଛ କେଇଘଣ୍ଟା ଭିତରେ 
ଅନ୍ୟ ଏକ ଅଣ୍ତିରା ଏଶ୍ୁୁଅ ପହଞ୍ଚଯାଇ ମିଳନରେ ଜଡ଼ିତ ହୋଇପଡ଼େ । 


ମିଳନ ପର୍ବ ସରି ଯିବାର କିଛି ସମୟପରେ ଭୂଇଁରେ ଗାତ ଖୋଳି ସେଥ୍‌ରେ ମାଇ 
ଏଶ୍ଲୁଅ ଅଣ୍ଡାଦିଏ । ଅଣ୍ଡାଗୁଡ଼ିକର ଆବରଣ ବେଶ୍‌ ପତଳା | ଛଅରୁ ଦଶ ସପ୍ରାହ ଭିତରେ 
ଅଶ୍ଡାଫୁଟି ସେଥୁୂରୁ ଛୁଆ ବାହାରି ଆସନ୍ତି । ଅଣ୍ଡା ଭିତରୁ ବାହାରକୁ ଆସିବା ବେଶ୍‌ ଆୟାସ- 
ସାଧ୍ୟ ଏଶୁଅ ଶାବକପାଇଁ । ଛୁଆମାନେ ଛୋଟଛୋଟ କୀଟ ଖାଇ ବିକାଶ ଲାର କରନ୍ତି 
ଏହି ସମୟ ସେମାନଙ୍କପାଇଁ ଅତି ମହାର୍ଘ୍ୟ । କାରଣ, ବିଭିନ୍ନ ଜାତିର ପକ୍ଷୀ ଏବଂ ଏଣ୍ଡୁଅ 
ଭୋଜୀ ପ୍ରାଣୀଙ୍କ କ୍ଷୁଧାର ଶିକାର ହୋଇପଡ଼ନ୍ତି ସେମାନେ । କାଉ ତ ଛୋଟବଡ଼ ସବୁ 
ଏଣ୍ଡୁଅଙ୍କର ପ୍ରଧାନ ଶତୁ । ଯେଉଁ ମଣିଷ ତାକୁ ‘ରକ୍ତଶୋଷା” ନାଁ ଦେଇଛି, ସେ ମଧ୍ଯ 

୨୧୨ ପରିବେଶ ପରିକ୍ରମା 


ଏଣ୍ଡୁଅ ଉପରେ ନିଜର ରାଗ ଶୁଝେଇ ତାକୁ ହତ୍ୟା କରିଥାଏ ! ମଣିଷର ଏହି ଅନ୍ଧବିଶ୍ଵାସର 
ଶରବ୍ୟ ହୁଏ ବିଚରା ନିର୍ଦ୍ଦୋଷ ଏଶ୍କୁଅ | 


ତେବେ ତଥାକଥ୍ତ ସେହି ‘ରକ୍ତଶୋଷା” ଏଶ୍ୁଅ ଖୁବ୍‌ ଖର | ତା'ର ଲମ୍ବା ଲାଞ୍ଟି 
ଖୁବ୍‌ ସହଜରେ ଶରୀରରୁ ବିଛିନ୍ନ ହୋଇପାରେ । ଏଥୁରେ ତା'ର କିଛି କ୍ଷତି ହୁଏନାହିଁ । 
ବରଂ, ଲାଞ୍ଜଟି ତା'ପାଇଁ ଏକ ସୁରକ୍ଷା କବଚ ଭଳି କାର୍ଯ୍ୟକରେ | କାରଣ, ବେଳେବେଳେ 
ଶିକାରୀପକ୍ଷୀ ଏଣ୍ୁଅର ଲାଞ୍ଜକୁ ଥଣ୍ଟରେ କାମୁଡ଼ି ଧରନ୍ତି । ଏଭଳି ପରିସ୍ଥିତି ଉପୁଜିଲେ 
ଏଣ୍ଡୁଅ ତା'ର ଲାଞ୍ଜଟିକୁ ଦେହରୁ ଖସେଇ ଦେଇ ପଳେଇଯାଏ । ଲାଞ୍ଜଟିକୁ ଏଣ୍ଡୁଅ ଭାବି 
ତାକୁ ମାରିବାରେ ଲାଗିଯାଏ ପକ୍ଷୀଟି । କିନ୍ତୁ ସେଠାରୁ ଖସିଯାଇ ବୂଦାଭିତରେ ପୁଣି ଏକ 


ଲାଞ୍ଜ ବଢ଼େଇବାରେ ଲାଗିଯାଏ ଏଣ୍ଡୁଅ । 


ଏଶ୍କୁଅ ସମାଜରେ ପୁରଷମାନଙ୍କ ମଧ୍ୟରେ କଳିତକରାଜ ଅତି ସାଧାରଣ ଏବଂ 
ଏହା ଗୁରୁତ୍ୃପୂର୍ଣ୍ଣ ମଧ୍ଯ । ଏହାଫଳରେ ଏଣ୍ଡୁଅ ସମାଜରେ ସାମାଜିକ କର୍ଚ୍ତତ୍ଵ ଜାହିର 
ହୋଇଥାଏ । ଏକ ନିର୍ଦ୍ଦିଷ୍ଟ ଇଲାକାରେ ରହୁଥିବା ଏଣ୍ୁଅମାନଙ୍କ ଭିତରେ ଜଣେ ଥାଏ 
ପ୍ରଭାବୀ ଅଭ୍ଡିରୀ ଏଶ୍କୁଅ । ସେ ହିଁ ଥାଏ ଅବିସମ୍ବାଦୀ ନେତା । ତା'ର ସ୍ଥାନ ପ୍ରଥମ 
ହୋଇଥୂବାବେଳେ ଅନ୍ୟମାନଙ୍କ ସ୍ଥାନ ଦୂଇ, ତିନିକରି କ୍ରମାନ୍ଵୟରେ ସ୍ଥିର ହୋଇଥାଏ । 
ଦ୍ଵିତୀୟ ସ୍ଥାନରେ ରହିଥୁ୍‌ବା ଅଣ୍ତିରା ଏଣ୍ଡୁଅ ପ୍ରଥମ ସ୍ଥାନରେ ଥୁବା ଅଶ୍ଡିରା ଏଣ୍ଡୁଅ ବ୍ୟତୀତ 
ଅନ୍ୟମାନଙ୍କ ଉପରେ ଜାହିର କରେ ହାକିମି । ସେହିପରି ତୃତୀୟ ସ୍ଥାନରେ ରହିଥୁବା ପୂରୁଷ 
ଏଣ୍ଡୁଅ, ପ୍ରଥମ ଏବଂ ଦ୍ଵିତୀୟଙ୍କୁ ଛାଡ଼ି ଅନ୍ୟମାନଙ୍କ ଉପରେ ହାକିମି ଦେଖାଇଥାଏ । 


ବାରମ୍ବାର କଳହରେ ବ୍ୟାପୃତ ହେଉଥୁବାରୁ ସେମାନେ ନିଜ ଗୋଷ୍ଠୀର ସଂଖ୍ୟାହ୍ରାସର 
କାରଣ ହୋଇଥାନ୍ତି । ତେବେ, କୌଣସି ଅଭ୍ତିରା ଏପ୍କୁଅର ବଜ ହଟିଗଲେ, ତାକୁ ତା' ସ୍ଥାନରୁ 
ବିତାଡ଼ିତ କରି ଦିଆଯାଏ ଏବଂ ତାକୁ ପ୍ରଜନନର ସୁଯୋଗ ମିଳେନାହିଁ । ସାଧାରଣ ଭାବରେ 
ଦେଖ୍ଲେ, ସର୍ବାଧୂକ ପ୍ରଜନନକ୍ଷମ ସୁସ୍ଥ ପୁରୁଷ ଏଣ୍ଡୁଅ ହିଁ ସର୍ବାଧ୍କ ସଂଖ୍ୟକ ମାର ଏଣ୍ୁଅଙ୍କ 
ସହ ଦୈହିକ ସମ୍ପର୍କ ରକ୍ଷା କରିବାର ସୁଯୋଗ ପାଏ ।! ଏ କ୍ଷେତ୍ରରେ ‘ଜୋର୍‌ ଯାହାର 
ମୁଲକ ତାହାର ଯୁକ୍ତି ପ୍ରଯୁଜ୍ୟ ନୁହେଁ । ବରଂ, ସୁସ୍ପ, ବଳିଷ୍ଠ ସନ୍ତାନସନ୍ତତିଙ୍କୁ ଜନ୍ମଦେଇ 
ବଂଶବୃବ୍ଦିକୁ ପ୍ରୋତ୍ସାହନ ଦେବାହିଁ ଏହି ରୀତିର ମୁଖ୍ୟ ଉଦ୍ଦେଶ୍ୟ । ପୁଣି, ଗୋଷ୍ଠୀରେ ସାମାଜିକ 
କର୍ଚ୍ତତ୍ଵ ବା ପ୍ରଭାବୀ ବ୍ୟବସ୍ଥାର ପରମ୍ପରା ଯୋଗୁଁ ରୋଗଣା ଏବଂ ଦୁର୍ବଳ ଏଣ୍ଡୁଅମାନଙ୍କର 
ସଂଖ୍ୟାବୃଦଧି ସମ୍ଭବ ହୋଇପାରେନି । 

ବେଙ୍ଗ ମୁଣ୍ଡରେ ଚଡ଼କ 


୧୯୯୨ ମସିହା ଜୁନ୍‌ ମାସରେ ବ୍ରାଜିଲ୍‌ର ରିଓ-ଡି-ଜାନେରୋଠାରେ ଅନୁଷ୍ଠିତ 
ହୋଇଥଲା ‘ଧରିତ୍ରୀ? ଶିଖର ସମ୍ମିଳନୀ | ଧରିତ୍ରୀ ପରିବେଶ ଧର୍ଷଣର ଶିକାର ହେଉଥ୍‌ବାରୁ 
ତା'ର ସୁରକ୍ଷା ପାଇଁ କି କି ପଦକ୍ଷେପ ନେଇ ହେବ, ସେ ବିଷୟରେ ରାଷ୍ଟ୍ରମୁଖ୍ୟମାନେ 
ବିସ୍ତୃତ ଆଲୋଚନା କଲେ । ସେ ସଂକ୍ରାନ୍ତରେ କେତେକ ଚୁକ୍ତି ମଧ୍ଯ ସ୍ଵାକ୍ଷରିତ ହେଲା ! 
ସେହି ଅବସରରେ ବୈଜ୍ଞାନିକମାନେ ପୃଥ୍୍‌ବୀରେ ବେଙ୍ଗ ସଂପ୍ରଦାୟର ସଙ୍କଟ ସମ୍ପର୍କରେ 
ମଧ୍ଯ ଆଲୋଚନା କରିଥୁଲେ । 


ପ୍ରକୃତି ଓ ପ୍ରାକୃତିକ ସମ୍ପଦର ସଂରକ୍ଷଣର ଆନ୍ତର୍ଚଚାତିକ ସଂସ୍ଥା ଦୃଢ଼ତ୍ତାବରେ ସ୍ଵୀକାର 
କରିଛି ଯେ ଭାରତ ସମେତ ପୃଥୁବୀରୁ ପ୍ରାୟ ତିରିଶ ଜାତିର ବେଙ୍ଗ ହୁଏତ ସମ୍ପୂର୍ଣ୍ଣ ଲୋପପାଇ 
ଯାଇଛି କିମ୍ବା ଲୋପ ପାଇଯିବାର ଶେଷ ପର୍ଯ୍ୟାୟ ଆସି ପହଞ୍ଚୁଲାଣି । ମା” ବେଙ୍ଗର 
ପାକସ୍ଥଳୀରେ ବେଙ୍ଗଫୁଲାର ବିକାଶ ଘଟାଉଥ୍‌ବା ଅଷ୍ଟ୍ରେଲିଆର ବିରଳ ବେଙ୍ଗଜାତି ଏହାର 
ଅନ୍ତର୍ଭୁକ୍ତ । 

ବେଳଥୂଲା ଯେତେବେଳେ ଜୀବ ବିଜ୍ଞାନ ଅଧ୍ୟୟନ କରୁଥିବା ଛାତ୍ରମାନଙ୍କର 
ପ୍ରାକ୍ତିକାଲ କ୍ଲାସପାଇଁ ବେଙ୍ଗ ଯୋଗାଡ଼ କରିବା ଆଦୌ ସମସ୍ଯା ନୁହେଁ ବୋଲି 
ଧରାଯାଉଥୂଲା ! କାରଣ ବେଙ୍ଗମାନେ ଚାରିଆଡ଼େ ହାଉଯାଉ ହେଉଥୂଲେ ! ଏବେ 
ଅବସ୍ଥା ବଦଳିଯାଇଛି । ସେମାନଙ୍କର ସଂଖ୍ୟା ଆଶାତୀତ ଭାବରେ ହ୍ରାସ ପାଇଛି । 
କିନ୍ତୁ କାହିଁକି ? 

ସେମାନେ ଜଳଥ୍‌ବା ଧାନ କ୍ଷେତ୍ରରେ ବଂଶବୃବ୍ଧି କରନ୍ତି । ବଂଶବୃଦ୍ଧି କରତ୍ତି 
ପୋଖରୀରେ । ଏବେ ଧାନକ୍ଷେତ ଏବଂ ପୋଖରୀର ସଂଖ୍ୟା କମିଯାଇଛି ଅବଶ୍ୟ । ତେବେ 
ପୂରାପୂରି ଲୋପପାଇଯାଇନି ତ ! କିନ୍ତୁ ବେଙ୍ଗ ଲୋପ ପାଇ ଯାଉଛନ୍ତି କାହିଁକି ? ହୁଏତ 
ପୃଥ୍ବୀର ପାରିବେଶିକ ପରିବର୍ଭନ ଏହାର କାରଣ ହୋଇପାରେ ! 

୨୧୪ । ପରିବେଶ ପରିକ୍ରମା 


ଜାପାନର ଫୁକୁଓକା ୟୁନିଭର୍ସିଟି ଅଫ ଏଜୁକେସନର ଜୀବ ବିଜ୍ଞାନ ବିଭାଗ ଅଧ୍ଯକ୍ଷ 
ପ୍ରଫେସର ମିଟ୍‌ସୁରୁ କୁରାମୋଟଙ୍କ ମତରେ କଳକାରଖାନା ସ୍ଥାପନ ଏବଂ ପରିବେଶ ଧ୍ଵଂସ 
ସାଙ୍ଗକୁ ପାରମ୍ପରିକ ଧାନଚାଷ ପ୍ରଣାଳୀ ବଦଳରେ ନୂତନ ଧାନଗ୍ଷ ପ୍ରଣାଳୀର ଅବଲମ୍ବନ 
ବେଙ୍ଗ ବଂଶର କାଳ ହେଉଥୂବ | 


ଅନ୍ୟଜଣେ ଗବେଷକଙ୍କ ମତରେ ଜାପାନର ରାଇସ୍‌ ବେଙ୍ଗ ଏବଂ ‘ଟୋକିଓ 
ଡାରୁମା ଗାଏରୁ', ନାମକ ବେଙ୍ଗ ଜାତିର ବିଲୋପ ପ୍ରକ୍ରିୟା ସତରେ ବଡ଼ ରହସ୍ୟମୟ । 
ଜାପାନର ହାଟଓଜି ନାମକ ସ୍ଥାନରେ ବେଙ୍ଗମାନଙ୍କର ବଂଶବୃବ୍ଧିର ହାରଥୁଲା ଖୁବ୍‌ ସକ୍ରିୟ । 
ସେଠାକାର ଯେଉଁ ୨ ୦ଟି ଅଞ୍ଚଳରେ ସେମାନେ ପ୍ରାୟତଃ ଅଣ୍ଡା ହେଉଥ୍‌ଲେ ଗତ ୨୫ ବର୍ଷ 
ଭିତରେ ତାହା ୧ ୨ରୁ ଖସିଆସିଛି । ଏହି ସମୟ ଭିତରେ ବେଙ୍ଗମାନଙ୍କ ସଂଖ୍ୟାରେ ହ୍ବାସ 
ଘଟିଛି ପ୍ରାୟ ୮୦ ପ୍ରତିଶତ । ତେବେ ବେଙ୍ଗମାନଙ୍କୁ ଦେଖୁବାକୁ ମିଳୁନଥୂବା ଆଠଟି ଅଞ୍ଚଳ 
ରିତରୁ ପାଞ୍ଚଟି ଅଞ୍ଚଳର ପରିବେଶ ପ୍ରାୟତଃ ଅପରିବର୍ଗିତ ରହିଛି । ପରିବେଶ ତ ପରିବର୍ରିତ 
ହୋଇନି । ବେଙ୍ଗ ଗଲେ କୁଆଡ଼େ ? ଏହାହିଁ ଏକ ବିସ୍ମୟ । 

କୋଡ଼ିଏ ବର୍ଷ ତଳେ ସେଠାକାର କୋମିୟା ପାର୍କରେ ଥୁବା ପୁଷ୍ଠରିଣୀରେ ଅନ୍ତତଃ 
୮୦୦ ସଂଖ୍ୟକ ବେଙ୍ଗ ଅଣ୍ଡାଦେବାପାଇଁ ଆସି ଠୁଳ ହେଉଥୂଲେ । ଏବେ ସେମାନଙ୍କର 
ଆଦୌ ଦେଖାନାହିଁ । ପୁଷ୍ଣରିଣୀର ଜଳ ଦେଖୁବାକୁ ବେଶ୍‌ ପରିଷ୍କାର | ତା ଭିତରକୁ ଅନ୍ୟ 
କେଉଁଠୁ ମଇଳା ଜଳ ଆସି ପଶୁନାହିଁ । କୋମିୟା ପାର୍କର ପ୍ରକୃତି ତଥାପି ବି ଅକ୍ଷତ, ହେଲେ 
ବେଙ୍ଗମାନେ କୋମିୟା ପାର୍କ ପ୍ରତି ବିମୁଖ କାହିଁକି ? 


କଣ ଅମ୍ଳବର୍ଷା ଏହାର କାରଣ ? ପୁଷ୍ଠରିଣୀର ଜଳ ତେବେ କଂଣ ଦୂଷିତ । 
ବେଙ୍ଗର ଅଣ୍ଡା ଓ ଲାର୍ଭା ଜଳରେ ରହନ୍ତି । ବୟସ୍ଟ ବେଙ୍ଗ ନିଜର ଚର୍ମଦେଇ ଶ୍ଵାସକ୍ରିୟା 
ସମ୍ପାଦନ କରେ । ଜଳରେ ମିଶିଥ୍‌ବା ଦୂଷିତ ଦ୍ରବ୍ୟ କ'ଣ ଚର୍ମ ମାଧ୍ଯମରେ ବେଙ୍ଗ ଶରୀରରେ 
ପ୍ରବେଶ କରି ତାର ଏହି ଦୂଃସ୍ଥିତି ପାଇଁ ଦାୟୀ ? 

କିନ୍ତୁ ଅନ୍ୟମାନଙ୍କ ମତରେ ଜାପାନରେ ଅମ୍ଳବର୍ଷାର ସମସ୍ୟା ନାହିଁ । ହୁଏତ ସମଗ୍ର 
ପୃଥବୀର ପାଣିପାଗର ପରିବର୍ଭନ ପରିଲକ୍ଷିତ ହେଉଥ୍‌ବାରୁ ତାହା ବେଙ୍ଗକୁଳ ବୁଡ଼ାଇବାରେ 
ସହାୟକ ହେଉଥୁ୍‌ବ | କୃଷିକାର୍ଯ୍ୟରେ କୀଟନାଶକ ଦ୍ରବ୍ୟର ବହୁଳ ବ୍ୟବହାର ଯୋଗୁଁ ବେଙ୍ଗର 
ଖାଦ୍ୟରୂପେ ବିବେଚିତ ହେଉଥ୍‌ବା କୀଟପତଙ୍ଗ ଆଦିର ବଂଶ ନାଶ ମଧ୍ଯ ବେଙ୍ଗ ବଂଶ 
ରକ୍ଷାପାଇଁ ସମସ୍ୟା ରୂପେ ଉଭା ହେଉଥୁବ | ତାହାଛଡ଼ା ବେଙ୍ଗ ବସତିର ପାରିବେଶିକ 
ପରିବର୍ଭନ ଯୋଗୁଁ ବେଙ୍ଗର ଭିନ୍ନ ଭିନ୍ନ ଜାତି ଭିତରେ ମିଳନ ଘଟି ନଫୁଂସକ ବେଙ୍ଗ ଜନ୍ମ 
ନେଉଥ୍‌ବେ । 

ତେବେ ବୈଜ୍ଞାନିକମାନେ ଏକମତ ଯେ ବେଙ୍ଗମାନଙ୍କ ସଂଖ୍ୟା ହାସର କୌଣସି 
ସନ୍ତୋଷଜନକ ଯୁକ୍ତି ଉପସ୍ଥାପନ କରି ହେଉନାହିଁ । ହୁଏତ ଏହାର କାରଣ ବିବିଧ ଏବଂ 
ବେଶ୍‌ ଜଟିଳ । 
ହେଲେ ବେଙ୍ଗମାନେ ମରିଗଲେ ଆମର କ୍ଷତି କ'ଣ ? ସେଥୁପାଇଁ ଆମର ଏତେ 
ମୁଣ୍ଡ ବ୍ୟଥା କାହିଁକି ? 


କିନ୍ତୁ ବିଚାର କରନ୍ତୁ ତ ଟିକିଏ । ତଳବରଡ଼ା ଯେତେବେଳେ ଖସିଗଲାଣି, ମଝି 
ବରଡ଼ା ଆଉ ଉପରବରଡ଼ା ଖସି ଆସିବାରେ ଅସ୍ଵାଭାବିକତା ଅବା କ'ଣ ଅଛି ? ଏହି ବଂଶ 
ବିଲୋପ ପ୍ରକ୍ରିୟା ଅବ୍ୟାହତ ରହିଲେ ଦିନେ ନା ଦିନେ ଆମ ମଣିଷମାନଙ୍କର ପାଳି ଆସି 
ପଡ଼ିଯିବନି ତ ! 

ବେଙ୍ଗ କହେ, ‘ବେଙ୍ଗୁଲୀଲୋ, ପୃଥୀ କ୍ଷଣ କ୍ଷଣକେ ଆନ' | ବେଙ୍ଗ ସତ କହୁଛି 
ଯେ, ପୃଥ୍ୀର ପରିବେଶ ଘଡ଼ିକି ଘଡ଼ି ବଦଳିବାରେ ଲାଗିଛି । ହେଲେ ଏହିଭଳି ଦୁଃଖ-ସୁଖ 


ହେବାପାଇଁ ଆଉ କିଛିଦିନ ପରେ ପୃଥ୍ବୀ ପୃଷ୍ଠରେ ହୁଏତ ନା ଥୂବ ବେଙ୍ଗ ନା ଥୁବ ବେଙ୍ଗୁଲୀ | 
© 

ପ୍ରଜାପତିଙ୍କ ଦେଶ ଭ୍ରମଣ 


ତେବେ ପକ୍ଷୀମାନଙ୍କର ଦେଶାନ୍ତର ଗମନ ବିଷୟରେ ଅନୁଧ୍ୟାନ କରୁକରୁ 
ବୈଜ୍ଞାନିକମାନେ କୀଟପତଙ୍ଗ, ବିଶେଷକରି ପ୍ରଜାପତି ଜାତୀୟ ପ୍ରାଣୀଙ୍କର ଅନ୍ତର୍ମହା- 
ଦେଶୀୟ ଯାତ୍ରା ସମ୍ପର୍କରେ ଅବଗତ ହୋଇପାରିଲେ । ପ୍ରଜାପତିମନେ ଦଳବାନ୍ଧି ଉଡ଼ିବୁଲିବା 
ଓ ସେମାନଙ୍କ ଉପସ୍ଥିତି ଯୋଗୁଁ ସୂର୍ଯ୍ୟ ସେମାନଙ୍କ ଆଢ଼ୁଆଳରେ ଲୁଚିଯିବା ଘଟଣା କଥା 
ବହୁ ପୁରାତନ ପୁସ୍ତକରେ ଉଲ୍ଲେଖ ଅଛି । ସମୁଦ୍ରରେ ଜାହାଜ ବାହି ଗଲାବେଳେ ସମୁଦ୍ରତଟରୁ 
ଅନେକ ଦୂରରେ ପ୍ରଜାପତି ଦଳ ଉଡ଼ିଯାଉଥ୍‌ବାର ଦେଖୁବାକୁ ପାଇଥାଆନ୍ତି ନାବିକମାନେ । 
କିନ୍ତୁ ଭୂପୃଷ୍ଠ ଉପରେ ହେଉ ଜି ସମୁଦ୍ରପୃଷ୍ଠ ଉପରେ ହେଉ, ପ୍ରଜାପତିମାନେ ଭେଳା ଭେଳା 
ହୋଇ ଉଡ଼ିବୁଲିବାର କାରଣ ସେମାନେ ନିର୍ଣ୍ଣୟ କରିପାରୁ ନଥୁଲେ । ମାତ୍ର ପ୍ରାୟ ପଚାଶ 
ବର୍ଷ ତଜେ ଏହା ଜଣାପଡ଼ିଲା ଯେ କେତେକ ଜାତିର ପ୍ରଜାପତିମାନେ ସମୁଦ୍ର ଉପର ଦେଇ 
ଗୋଟିଏ ମହାଦେଶରୁ ଅନ୍ୟ ମହାଦେଶ ଅଭିମୁଖେ ଉଡ଼ିଯାଇଥାନ୍ତି । ‘ନୋମୋଫିଲା 
ନକ୍‌କୁଏଲା” ନାମକ ଏକ ଜାତିର ପ୍ରଜାପତି ଇଂଲଶ୍୍‌ରୁ ଯାଇ ଉତ୍ତର ଆଫ୍ରିକାରେ ପହଞ୍ଚଯାଏ 
ଏବଂ ସେଠାରୁ ପୁଣି ଫେରି ଆସେ ଇଂଲଣ୍ଡ । '‘ମୋନାର୍କ' ପ୍ରଜାପତି ହେଉଛି କାନାଡ଼ାର 
ବାସିନ୍ଦା । କିନ୍ଧୁ ଶୀତକାଳରେ ସେ ଫ୍ଲୋରିଡ଼ା କିମ୍ବା ନିଉଜ୍ଜିଲ୍ୟାଶ୍କୁ ପଜାଇଯାଏ । ସେଥୁପାଇଁ 
ତାକୁ ଅତିକ୍ରମ କରିବାକୁ ପଡ଼େ ପ୍ରାୟ ଚାରି ହଜାର କିଲୋମିଟର ପଥ । ରୁଷିଆରେ 
ଦେଖ୍ବାକୁ ମିଳୁଥ୍ବା ହାଇଟ୍‌ କ୍ୟାବେଜ୍‌ ' ପ୍ରଜାପତି ଦଳବାନ୍ଧି ଦେଶାନ୍ତର ଗମନ 
କରୁଥୁବାବେଳେ ‘ ଆଡ଼ମିରାଲ ପ୍ରଜାପତି” ଏକୁଟିଆ ଯାତ୍ରା କରିବାକୁ ପସନ୍ଦ କରିଥାଏ । 
ସେମାନେ ଭୂମି ଉପରୁ ପ୍ରାୟ ଦୂଇ ତିନି ମିଟର ଉଚ୍ଚତାରେ ରହି ଉଡ଼ିଯାଆନ୍ତି । ହ୍ଵାଇଟ୍‌ 
କ୍ୟାବେଜ ପ୍ରଜାପତିର ଘଣ୍ଟାପ୍ରତି ବେଗ ସାତରୁ ଚଉଦ କିଲୋମିଟର । ପବନ 
ବହୁଥୁବାବେଳେ ଅନୁକୂଳ ଦିଗରେ ସେମାନେ ଘଣ୍ଟାକୁ ୩୦-୩୫ କିଲୋମିଟର ହାରରେ 
ଗତି କରିଥାନ୍ତି । 

ତେବେ ପବନର ବେଗ ଅତି ତୀବ୍ର ନହେଲେ ପକ୍ଷୀମାନେ ଏହାକୁ ପ୍ରାୟତଃ ଭୁକ୍ଷେପ 
କରନ୍ତି ନାହିଁ । ନୋହିଲେ ପବନର ଗତି ଥମିଯିବା ପର୍ଯ୍ୟନ୍ତ ସେମାନଙ୍କୁ ଅପେକ୍ଷା କରିବାକୁ 
ପଡ଼େ । କିନ୍ଧୁ ପବନ ବହିଲେ ପ୍ରଚ୍ଚାପତିଙ୍କର ଗତି ବ୍ୟାହତ ହୋଇ ସେମାନେ ପଥବ୍ୟୁତ 

ହୋଇପଡ଼ୁଥ୍‌୍ବେ ବୋଲି ଆମର ସାଧାରଣ ଧାରଣା । ହେଲେ ସେମାନେ ପବନର 
ବେଗଦ୍ଵାରା ବିଶେଷ ପ୍ରଭାବିତ ହେଉନଥ୍‌ବାର ଦେଖାଯାଇଛି । ହୁଏତ ସେମାନଙ୍କ ଶରୀରର 
କୌଣସି ପ୍ରକ୍ରିୟା ପବନ ବହୁଥ୍‌ବାବେଳେ ନିର୍ଦ୍ଦିଷ୍ଟ ପଥରେ ଏବଂ ନିର୍ଦ୍ଦିଷ୍ଟ ଦିଗରେ ଉଡ଼ି ଯିବାପାଇଁ 
ସେମାନଙ୍କୁ ସାହାଯ୍ୟ କରୁଥୁବ | 

ପୁଣି ସେମାନେ ଏତେ ଦୀର୍ଘପଥ ଅତିକ୍ରମ କରିବା ନିମନ୍ତେ କ୍ଷମ ହୋଇପାରୁଛନ୍ତି 
କିପରି ? ସେମାନଙ୍କର କ୍ଷୁଦ୍ର ଏବଂ ସୂକ୍ଷ୍ମ ଡେଣାରେ କୁଆଡୁ ଏତେ ଶକ୍ତି ଆସିଥାଏ, ତାହା 
ଏକ ବିସ୍ମୟ । 

ତାହାଛଡ଼ା ପ୍ରଜାପତିମାନେ କିପରି ବାଟ ଚିହ୍ନି ଏକ ମହାଦେଶରୁ ଅନ୍ୟ ମହାଦେଶକୁ 
ଉଡ଼ିଯାଇ ପାରୁଛନ୍ତି ? ସେମାନଙ୍କର ସ୍ସୃତିଶକ୍ତି ଏଥୁରେ କିଛି ସା୍ାଯ୍ୟ କରୁଥ୍ବ ବୋଲି 
ବିଶ୍ଵାସ ହେଉନାହିଁ । ବୟସ୍ଵ ପ୍ରଜାପତିମାନେ କନିଷ୍ଠମାନଙ୍କୁ ବାଟ ଚିହ୍ନେଇ ଦେଉଛନ୍ତି ବୋଲି 
କହିବା ମଧ୍ଯ ଠିକ୍‌ ନୁହେଁ । କିଏ ବିରାଟ ବିରାଟ ଦଳ ବାନ୍ଧି ଯାତ୍ରା କରୁଛି ତ ଆଉ କେଉଁ 
ପ୍ରଜାପତି ଜାତି ଯାତ୍ରା କରୁଛି ଏକୁଟିଆ । କେଉଁମାନେ ଦେଶାନ୍ତର ଗମନ କରି ପୁଣି ପୂର୍ବ 
ସ୍ଥାନକୁ ଫେରି ଆସୁଛନ୍ତି ତ ଆଉ କେଉଁମାନେ ଫେରିବାର ନାଁ ଧରୁନାହାନ୍ତି । କେତେକ 
କ୍ଷେତ୍ରରେ ପ୍ରଜାପତିମାନେ ନୃତନ ସ୍ଥାନରେ ପହଞ୍ଚ୍‌ ସେଠାରେ ଅଣ୍ଡା ଦିଅନ୍ତି ଓ ତା'ପରେ 
ମରିଯାଆନ୍ତି । ଅଣ୍ଡା ଫୁଟି ଛୁଆ ବାହାରିଲା ପରେ ଛୁଆମାନେ ଫେରିଆସନ୍ତି ବାପମା'ଙ୍କ 
ପୂର୍ବ ବାସସ୍ଥଳୀକୁ । ତେଣୁ ସେମାନଙ୍କ ଶରୀରର କୌଣସି ସ୍ଵତନ୍ତ୍ର ପ୍ରକ୍ରିୟା ଏଥୂରେ ନିଶ୍ଚୟ 
ସହାୟକ ହେଉଥ୍ବ | 

ତେବେ ଖାଲି ପ୍ରଜାପତି କିମ୍ବା ପକ୍ଷୀ କାହିଁକି, କଙ୍କି ଏବଂ ଗୋବର ପୋକ (Beetles) 
ଭଳି କେତେକ ଜୀବ ମଧ୍ଯ ଦୂରଯାତ୍ରା କରୁଥ୍ବାର ଦେଖାଯାଉଛି । ସେମାନଙ୍କର ଯାତ୍ରା 
ଚୁମ୍ବକୀୟ କ୍ଷେତ୍ର ଦ୍ଵାରା ହୁଏତ ପ୍ରଭାବିତ ହେଉଥୂବ । ସେ ଯାହାହେଉ, ଏଂ ସଂକ୍ରାନ୍ତରେ 
ଆମର ଜ୍ଞାନ ବେଶ୍‌ ଅପରିପକ୍ସ । ତେବେ ଉପକାରୀ ପକ୍ଷୀମାନଙ୍କର ବଂଶରକ୍ଷାପାଇଁ 
ସେମାନଙ୍କର ଦେଶାନ୍ତର ଗମନ ସମ୍ବନ୍ଧରେ ତଥ୍ୟ ଆମକୁ ଯଥେଷ୍ଟ ସାହାଯ୍ୟ କରୁଛି | 

ପୁଣି କେବଳ ପକ୍ଷୀବିଶାରଦ ନୁହଁନ୍ତି, ଇଞ୍ଜ ନିୟରମାନେ ପକ୍ଷୀ ଏବଂ 
କୀଟପତଙ୍ଗମାନଙ୍କର ଦେଶାନ୍ତର ଗମନ ବିଷୟରେ ଅଧୂକ କୌତୂୃହଳୀ ହୋଇପଡ଼ିଛନ୍ତି । 
ଲକ୍ଷ୍ୟ ସ୍ଥଳରେ ପହଞ୍ବା ନିମନ୍ତେ ପଥ ନିର୍ବାରଣ କରିବା, ପାଣିପାଗର ପରିବର୍ରନକୁ 
ବିଚାରକୁ ନେଇ ଯାତ୍ରାପଥରେ ଆବଶ୍ୟକ ସଂଶୋଧନ କରିବା ଏବଂ ଅନ୍ୟ କାହାର ସାହାଯ୍ୟ 
ନ ନେଇ ଉକ୍ତ କର୍ମ ସମ୍ପାଦନ କରିବା ସତରେ ଏକ ବିସ୍ମୟ ! ମଣିଷ କ'ଣ ସ୍ଵଫକ୍ରିୟ 
ଏହିଭଳି ଏକ ଯନ୍ତ୍ର ପ୍ରସ୍ତୁତ କରିପାରିବ ନାହିଁ ? 

ଆଢ୍ାକୁ 


ଦ୍ବିତୀୟ ବିଶ୍ଵଯୁଦ୍ଧ ବେଳର କଥା । ଆମେରିକାର ସୈନ୍ଯମାନେ ଅନ୍ୟ ଦେଶରେ 
ଯାଇ ଯୁଦ୍ଧ କରୁଥାନ୍ତି । କିନ୍ଧୁ ସେମାନଙ୍କର ଅବସ୍ଥାନ ବିଷୟରେ ପରିବାରକୁ ଜଣାଇବା 
ମନା ଥାଏ । ଘରକୁ କିଛି ଖବର ନଦେଲେ ମନ ଭଲ ଲାଗୁ ନ ଥାଏ । କିଛି ଖବର ନ 
ପାଇ ଘର ଲୋକେ ମଧ୍ଯ ଚିନ୍ତିତ । ଯେଉଁ ଚିଠି ସେମାନେ ଘରକୁ ପଠାଇଥାନ୍ତି, ତାହା ଅତି 
କଡ଼ାକଡ଼ି ଭାବରେ ଯାଞ୍ଚ କରାଯାଇଥାଏ ଉପର ଅଫିସରଙ୍କ ଦ୍ଵାରା ! ଏପରିକି ଖଣ୍ଡେ 
ଖଣ୍ଡେ ଚିଠି ଘରେ ପହଞ୍ଚଲାବେଳକୁ ତା'ର ବିଷୟବସ୍ତୁ ପଢ଼ିବା ଅସମ୍ଭବ ହୋଇପଡ଼େ । 
କାରଣ ଯାଞ୍ଚକାରାମାନଙ୍କର ବାରମ୍ବାର ‘ଚିଠି ଖୋଲା” ଏବଂ ‘ଚିଠିବନ୍ଦ ଫଳରେ ଏବଂ 
ଚିଠି ଉପରେ ସେମାନଙ୍କର ମନ୍ତବ୍ୟ ଏବଂ ମୋହର ଦେବା ଫଳରେ ଚିଠିର ଅବସ୍ଥା 
ଦଫାରଫା ହୋଇଯାଇଥାଏ । 

ଥରେ ଗୋଟିଏ ଚିଠି ଯାଞ୍ଚକାରୀଙ୍କ ହାତରୁ ଖସିଗଲା ! ପହଞ୍ଚଗଲା ସୈନିକଙ୍କ 
ପରିବାରରେ । ଯାଞ୍ଚକାରୀଙ୍କୁ ଭୁଆଁ ବୁଲେଇବାପାଇଁ ନିଜର ଅବସ୍ଥାନ ବିଷୟରେ ସୈନିକ 
ଜଣକ ବର୍ଣ୍ଣନା ଦେଇଥୂଲେ ଏକ ଜାତୀୟ ‘ଧଳା ହରିଣ”ର | ଏଇଥଅରୁ ସୂତ୍ରପାଇ ପରିବାରର 
ଲୋକେ ଧାଇଁଲେ ଚିଡ଼ିଆଖାନାକୁ। ଧଳା ହରିଣର ଯେଉଁସବୁ ବର୍ଣ୍ଣନା ଚିଠିରେ ଦିଆ 
ହୋଇଥଲା, ସେହି ବର୍ଣ୍ଣନାସହ ଖାପଖାଉଥ୍‌ବା ପ୍ରାଣୀକୁ ଚିହ୍ନଟ କରିଦେଲେ 
ଚିଡ଼ିଆଖାନାରେ । ଉକ୍ତ ଧଳା ହରିଣଟି ଥଲା ଆଡ୍ଡାକ୍‌ସ୍‌' । ଆଦ୍ତାକ୍‌ସ୍‌୍ମାନେ ଉତ୍ତର 
ଆଫ୍ରିକାରେ ଦେଖବାକୁ ମିଳୁଥିବାରୁ ସେମାନଙ୍କର ଆମ୍ମୀୟ ଉତ୍ତର ଆଫ୍ରିକାରେ ଅବସ୍ଥାପିତ 
ବୋଲି ଜାଣିବାରେ ସମସ୍ୟା ହେଲାନାହିଁ । ହେଲେ କଅଣ ସେହି ଆଡ୍ଟାକ୍‌ସ୍‌ର ପରିଚୟ ? 
ଶରୀର ବର୍ଣ୍ଣନା 

ଆଦ୍ଧାକ୍‌ସ୍‌ ହେଉଛି ହରିଣଜାତୀୟ ଏକ ପ୍ରାଣୀ । ବୟସ୍ବ ପୁରୁଷ ଆଡ୍ଟାକ୍‌ସ୍‌ର ଉଚ୍ଚତା 
ପ୍ରାୟ ସାଢ଼େ ତିନିଫୁଟ ଏବଂ ଓଜନ ପାଖାପାଖୁ ୧୩୦ କିଲୋଗ୍ରାମ୍‌ । ଶୀତଦିନେ ଦେହର 
ରଙ୍ଗ ଧୂସର ଏବଂ ପିଚାପାଖ ଧଳା । ପେଟ ଏବଂ ଗୋଡ଼ ମଧ୍ଯ ଧଳା । ଖରାଦିନେ ସର୍ବାଙ୍ଗ 
ଧଳା ଦେଖାଯାଇଥାଏ । ମୁଣ୍ଡରେ ଥାଏ ଧଳା, ଧୂସର ଏବଂ କଳା ରଙ୍ଗର ଚିହ୍ନମାନ | 
ଦୂଇଶିଙ୍ଗ ଭିତରେ ରହିଥାଏ ମେଞ୍ଚାଏ ଲମ୍ବା ଲମ୍ବା କଳାବାଳ । ବେକରେ ଅଛ୍ନ ଲମ୍ବର 
କେଶର । ଲାଞ୍ଜଟି ଛୋଟ ଏବଂ ସରୁ । ଲାଞ୍ଜ ଅଗରେ କେରାଏ ବାଳ ଥାଏ । 

ପରିବେଶ ପରିକ୍ରମା | ୨୧୯ 


ମାର ଏବଂ ଅଣ୍ଡିରା ଉଭୟଙ୍କଠାରେ ଶିଙ୍ଗ ଥାଏ । କିନ୍ତୁ ମାରମାନଙ୍କର ଶିଙ୍ଗ 
ଅପେକ୍ଷାକୃତ ସରୁ । ଏହା ପେଚଭଳି ମୋଡ଼ି ମୋଡ଼ି ହୋଇ ଉଠିଥାଏ । ଶିଙ୍ଗର ଲମ୍ବ 
ପାଖାପାଖ୍‌ ତିନିଫୁଟ । 
କେଉଁ ସ୍କାନରେ ଦେଖୁବାକୁ ମିଳନ୍ତି 

ଆଗେ ମିଶରୀୟମାନେ ଆଦଡ୍ଗାକ୍‌ସ୍‌କୁ ଘରେ ପାଳୁଥ୍ବାର ପ୍ରମାଣ ଅଛି । ଯାହା 
ଗୁହାଳରେ ଯେତେ ବେଶୀ ଆଡ୍ଟାକ୍ସ, ସେ ସେତେ ବେଶୀ ଧନୀବୋଲି ଧରି 
ନିଆଯାଉଥୂଲା । ଏହା ଦେଖୁବାକୁ ଖୁବ୍‌ ସୁନ୍ଦର ହୋଇଥୁବାରୁ ଆଙ୍ଗାକ୍‌ସ୍‌ ପାଳିବା ଥୁଲା 
ମର୍ଯ୍ୟାଦାର ଚିହ୍ନ । 

ଏବେ ସେମାନଙ୍କୁ ଆଲ୍ଢେରିଆ, ସୂଦାନ, ନାଇଜର୍‌, ଚାଦ୍‌, ମରିଟାନିଆ ଏବଂ 
ମାଲିରେ ଦେଖବାକୁ ମିଳୁଛି । ବିଭିନ୍ନ ଚିଡ଼ିଆଖାନାରେ ମଧ୍ଯ ରଖାଯାଇଛି ସେମାନଙ୍କୁ । 

ତେବେ ଆଦ୍ଧାକ୍ସ୍ମାନଙ୍କର ସଂଖ୍ୟା ଦୁତଗତିରେ ହାସ ପାଇବାରେ ଲାଗିଛି । 
ସେମାନଙ୍କର ପ୍ରିୟ ବାସସ୍ଥାନ ମରୁଭୂମି ଅଞ୍ଚଳ ଆବାଦ ହେବାରେ ଲାଗିଥ୍‌ବାରୁ 
ବାସୋପଯୋଗୀ ଅଞ୍ଚଳ ସଙ୍କୁଚିତ ହୋଇପଡ଼ୁଛି । ସେମାନଙ୍କ ଖାଦ୍ୟରେ ଭାଗ ବସାଇଲେଣି 
ଛେଳି । ଶିକାରୀମାନେ ମଧ୍ଯ ସେମାନଙ୍କ ବଂଶ ଧ୍ଵଂସ କରିବାରେ ମୁଖ୍ୟ ଭୂମିକା ଗ୍ରହଣ 
କରିଛନ୍ତି । ଆଦ୍ଧାକ୍‌ସ୍‌ର ଆକର୍ଷଣୀୟ ଶିଙ୍ଗ ଉପରେ ହିଁ ସେମାନଙ୍କର ଲୋଲୁପ ଦୃଷ୍ଟି । 
ତାହାଛଡ଼ା ଆଡ଼୍ାକ୍‌ସ୍‌ ଚମଡ଼ାର ଜୋତାର ମଧ୍ଯ ବେଶୀ ଆଦର । 

ଆଡ୍ଧାକ୍‌ସ୍‌ ହରିଣମାନଙ୍କ ଭଳି ଜୋର୍‌ରେ ଦୌଡ଼ିପାରେନି । ଟିକିଏ ଦୌଡ଼ିଗଲେ 
ହାଲିଆ ହୋଇପଡ଼େ । ତେଣୁ ସେମାନଙ୍କ ପଛରେ କୁକୁର ଦଉଡ଼େଇ ସହଜରେ ଶିକାର 
କରାଯାଇପାରେ । 

ମରୁଭୂମିର ଉଗ୍ର ପରିବେଶରେ ଆଦ୍ଧାକ୍ସ୍‌ର କିଛି ଅସୁବିଧା ହୁଏନାହିଁ । ବରଂ ଯେଉଁ 
ସ୍ଥାନରେ ଅନା୍ୟପ୍ରାଣୀମାନଙ୍କର ଜୀବନଧାରଣ କଷ୍ଟ, ସେଠାରେ ଅନାୟାସରେ ଜୀବନ ନିର୍ବାହ 
କରିପାରେ ଆଦ୍ଡାକ୍‌ସ୍‌ । ଥରକରେ ଏହା ଖୁବ୍‌ ବେଶୀ ପରିମାଣର ପାଣି ପିଇ ନେଉଥୂ୍‌ଲେ 
ମଧ୍ଯ, ପାଣିବିନା ଏହା ଅନିର୍ଦ୍ଦିଷ୍ଟ କାଳଧରି ନିରାପଦରେ ରହିପାରେ । ସିଜୁ ଜାତୀୟ 
ଜଳଧାରୀ ଉତ୍ତିଦ ଏବଂ ବିଭିନ୍ନ ଉଦ୍ଭିଦ ଉପରେ ଜମିଥ୍‌ବା କାକରବିନ୍ଦୁ ତା'ର ଜଳର 
ଆବଶ୍ୟକତା ପୂରଣ କରିଥାନ୍ତି । 
ଚାଲିଚଳନ 

ଆଙ୍ଗଧାକ୍‌ସ୍‌ ତ ରହେ ମରୁଭୂମି ଭିତରେ । ସେମାନଙ୍କର ସଂଖ୍ୟା ବି କମ୍‌ । ତେଣୁ 
ସେମାନଙ୍କ ଚାଲିଚଳନ ବିଷୟରେ ବିଶେଷ କିଛି ଜଣାପଡ଼ିନି । ତେବେ ସେମାନେ ଭାରି 
ଡରକୁଳା । ବିପଦର ସାମାନ୍ୟ ସୂରାକ ପାଇଲେ ସେମାନେ ଦଉଡ଼ିବା ଆରମ୍ଭ କରିଦିଅନ୍ତି । 
ଦଉଡ଼ି ଦଉଡ଼ି ଏପରି ଅଞ୍ଚଳରେ ଆସି ପହଞ୍ଚଯାଆନ୍ତି ଯେଉଁଠି ସେମାନଙ୍କ ଉପଯୋଗୀ 

୨99୦0 । ପରିବେଶ ପରିକ୍ରମା 


ଖାଦ୍ୟ ମିଳେନି । ତେଣୁ ଉପାସରେ ମରିବା ହିଁ ସାର ହୁଏ | ତାହାଛଡ଼ା ସେମାନଙ୍କର 
ଇନ୍ଦିୟଗୁଡ଼ିକ ବଡ଼ ପ୍ରଖର ।! ସେଇଥ୍‌ପାଇଁ ସାମାନ୍ୟ ବ୍ୟତିକ୍ରମ ସେମାନେ ବାରିପାରନ୍ତି ଓ 
ଛାନିଆ ହୋଇ ଦଉଡ଼ନ୍ତି । 

ସେମାନେ ପ୍ରାୟତଃ ଦଳବାନ୍ଧି ବାସକରନ୍ତି । ପ୍ରତି ଦଳରେ ଥାଆନ୍ତି ୪-୨ ୦ଟି 
ଆଡ୍ଧାକ୍‌ସ୍‌ । ଗୋଟିଏ ବୟସ୍ବ ଅଣ୍ଡିରା ଆଦ୍ଧାକ୍‌ସ୍‌ ଦଳକୁ ନେତୃତ୍ଵ ଦେଇଥାଏ । ଖାଦ୍ୟ ମିନୁଥ୍‌ବା 
ପର୍ଯ୍ୟନ୍ତ ସେମାନେ ଗୋଟିଏ ଅଞ୍ଚଳରେ ରହିଥାନ୍ତି । କିନଧୁ ଖାଦ୍ୟ ସରି ଆସିଲେ ଖାଦ୍ୟ 
ସନ୍ଧାନରେ ଦୂର ଅଞ୍ଚଳକୁ ଚାଲିଯାଆନ୍ତି । 
ଘାସ ହିଁ ପ୍ରଧାନ ଖାଦ୍ୟ 

ବର୍ଷା ହେଲେ ଗଛପତ୍ର କଅଁଜି ଆସେ । କେଉଁ ଅଞ୍ଚଳରେ ବର୍ଷାହୋଇଛି ତାହା ବାସନା 
ବାରି ଜାଣିପାରନ୍ତି ସେମାନେ । ତେଣୁ ଖାଦ୍ୟ ମିଳିବା ଆଶାରେ ସେମାନେ ସେହି ଅଞ୍ଚଳ 
ଅଭିମୁଖେ ଯାତ୍ରା ଆରମ୍ଭ କରିଦିଅନ୍ତି । ‘ଆରିଷ୍ଟିତା' ନାମକ ଘାସ ସେମାନଙ୍କର ପ୍ରଧାନ 
ଖାଦ୍ୟ | ସାମାନ୍ୟ ଅସରାଏ ବର୍ଷାରେ ବି ଏହି ଘାସ ଗଜାହୋଇ ସାରା ଶୀତରତୁଯାକ 
ସବୁଜ ହୋଇ ରହିଥାଏ | ତେବେ ଆଦ୍ଧାକ୍‌ସ୍ମାନେ ଖାଇବାରେ ବଡ଼ ସୁକୁମାରିଆ | ଗଛର 
କେବଳ ନିର୍ଦ୍ଦିଷ୍ଟ ଅଂଶକୁ ଛାଡ଼ିଦେଲେ ଅନ୍ୟ ଅଂଶରେ ମୁହଁ ମାରନ୍ତି ନାହିଁ ସେମାନେ । 
ଆରିଶ୍ଟିଡା ଘାସ ଖାଇଲା ବେଳେ ସେମାନେ ଅଗଆଡ଼ୁ ଖାଇଖାଇ ଆସନ୍ତି । ଏକ ନିର୍ଦ୍ଦିଷ୍ଟ 
ଉଚ୍ଚତାରେ ଘାସଗଛ ପହଞ୍ଚଗଲେ ତାକୁ ଛାଡ଼ିଦେଇ ନୂଆ ଘାସଗଛ ଖାଇବାରେ ଲାଗିଯାନ୍ତି 
ସେହିପରି ପାର୍ନିକମ୍‌ ଘାସର କଅଁଳିଆ ଶାଗୁଆ ପତର ଓ ଏହି ଘାସର ମଞ୍ଜି ମଧ୍ଯ 
ସେମାନଙ୍କର ପ୍ରିୟ । 

ଆଡ୍ାକ୍‌ସ୍ର ମଳ ଉପରେ ସର୍ବଦା ରହିଥାଏ ଲାଳର ଏକ ଆସ୍ତରଣ । ସେମାନେ 
ଖାଉଥୂବା ଘାସର ପ୍ରଭାବରେ ଅନ୍ତ୍ରନଳୀରୁ ଲାଲଭଳି ବହଳିଆ ତରଳ ପଦାର୍ଥ ଝରି ମଳ 
ଉପରେ ବୋଳି ହୋଇଯାଏ । ଲାଳୁଆ ହୋଇଥିବାରୁ ଶୁଖୁଲା ମଳକୁ ନିଷ୍କାସନ କରିବାରେ 
କୌଣସି ସମସ୍ୟା ଉପୁଜେ ନାହିଁ । 
ଛୁଆଜନ୍ସ 

ଆଦ୍ଧାକ୍‌ସ୍‌ର ଛୁଆ ଜନ୍ମ ବିଷୟରେ ମଧ୍ଯ ବେଶୀ ଢିଛି ଜଣାନାହିଁ । ତେବେ ପ୍ରତିଥର 
ଗୋଟିଏ ମାତ୍ର ଛୁଆ ଜନ୍ମ ନେଇଥାଏ । ଶୀତ କିମ୍ବା ଆଦ୍ୟବସନ୍ତ ହିଁ ପ୍ରସବ କରିବା ସମୟ ! 
ତେବେ ଚିଡ଼ିଆଖାନାରେ ରହିଥ୍ବା ଆଡ୍ୃାକ୍ସ୍ମାନଙ୍କ ପାଖରୁ ଜଣାଯାଇଛି ଯେ ମାଇ 
ଆଦ୍ଧାକ୍‌ସ୍‌କୁ ୨-୩ ବର୍ଷ ବୟସ ନହେବା ପର୍ଯ୍ୟନ୍ତ ସେ ଗର୍ଭବତୀ ହୁଏନାହିଁ । ମାଂ ଗର୍ଭରେ 
୮-୯ ମାସ ରହିଲାପରେ ସନ୍ତାନ ଜନ୍ମ ନେଇଥାଏ । 

ଉଇଖ୍ୂଆ ଘୁଷୁରି 


ଦେଖବାକୁ କେମିତି ? 


ଜନ୍ମଟାକୁ ଦେଖୁଲେ ଲଙ୍ଗଜା, ଲଙ୍ଗଳା ଲାଗେ । କାରଣ ତା” ଦେହରେ ଥାଏ କାଭ 
ଲୋମ । ମୁହଁ ଘୁଷୁରି ମୁହଁ ଭଜି ଗୋଢିଆ । କାନ ଯୋଡ଼ିକ ଗଧର କାନପରି । ଆଗ 
ଗୋଡ଼ ଦୁଇଟିରେ ଚାରିଟି ଆଙ୍ଗୁଳି, କିନୁ ପାଞ୍ଚଟି ଲେଖାଏଁ ଆଙ୍ଗୁଳି ପଛ ଗୋଡ଼ ଦୁଇଟିରେ । 
ତା”? ଦେହର ଲମ୍ବ ପାଖାପାଖୁ ୬ ଫୁଟ, ଉଚ୍ଚତା ୨ ଫୁଟ ଏବଂ ଲାଞ୍ଜଟିର ଲମ୍ବ ୨ ଫୁଟ । 
ଏହି ଜନ୍ମୁଟିର ଇଂରାଜୀ ନାଁ ଆର୍ଡ଼ଭାର୍ଚ୍‌ । ଆଫ୍ରିକାରେ ତାକୁ କହନ୍ତି ଭୂଇଁ ଘୁଷୁରି” । 


ଆର୍ଡଭାର୍କ ଆଫ୍ରିକାର ସାହାରା ମରୁଭୂମିର ଦକ୍ଷିଣକୁ ଥ୍ବା ଅଞ୍ଚଳରେ ଦେଖାଯାଏ । 
ରାତିର ବହଜିଆ ଅନ୍ଧାରରେ ଲୁଚିଛପି ସେ ଖାଦ୍ୟପାଇଁ ଯିବାଆସିବା କରେ । ତେଣୁ ତାକୁ 
ଦେଖୁବା ବଡ଼ କଷ୍ଟ । 
କିପରି ରହେ ? 

ସେ ଭୂଇଁରେ ସୂଡଙ୍ଗ ଭଳି ଗାତ ଖୋଳି ବାସକରେ । ଗାତ ଖୋଜିବାରେ ସେ 
ଧୁରନ୍ଧର | ଏପରିକି ଦଳେ ମଣିଷ କୋଡ଼ି କୋଦାଳ ଧରି ଯେତେ ଚଞ୍ଚଳ ଗାତ ଖୋଳି ନ 
ପାରିବେ, ଗୋଟିଏ ଆର୍ଡ଼ଭାର୍କ ତାହା ଅକ୍ଲେଶରେ କରିଦେଇପାରିବ | ଗାତ ଖୋଳିବାବେଳେ 
ସେ ପଛଗୋଡ଼ ଏବଂ ଲାଞ୍ଜରେ ଦୃଢ଼ ଭାବରେ ବସିରହି ଆଗଗୋଡ଼ ଦୂଇଟି ସାହାଯ୍ୟରେ 
ମାଟି ଖୋଳି ଚାଲେ | ସୂଡ଼ଙ୍ଗ ସଦୃଶ ଏହି ଗାତର ଲମ୍ବ ପାଖାପାଖୁ ୧୨ ଫୁଟ | ସୁଡ଼ଙ୍ଗ 
ଶେଷରେ ଥାଏ ଓସାରିଆ ଶୋଇବା କୋଠରି । ସେହି କୋଠରିରେ ସେ ଅନାୟାସରେ 
ଏପଟ ସେପଟ ହୋଇ କଡ଼ ବୁଲେଇପାରେ । ସେହିଠାରେ ସେ ଛୁଆଜନ୍ସ କରେ । ଛୁଆଙ୍କୁ 
ନିଜ କ୍ଷୀରଶଖୁଆଇ ଲାଜନପାଳନ କରେ । ଗୋଟିଏ ଗୋଟିଏ ଆର୍ଡ଼ଭାର୍କର ଥାଏ ଅନେକ 
ସୂଡ଼ଙ୍ଗ | ତାହା ପୁଣି ଦୂରରେ ଦୂରରେ ଅବସ୍ଥିତ । 

୨୨୨ । ପରିବେଶ ପରିକ୍ରମା 


ଖାଏ କଅଣ ? 


ଆର୍ତୃଭାର୍କର ପ୍ରଧାନ ଖାଦ୍ୟ ହେଲା ଉଇ । ଏହାର ଟାଣୁଆ ପଞ୍ଜାରେ ସେ ଉଇହୁଙ୍କାକୁ 
ଚିରି କଣା କରିଦିଏ । ସେହି ଛୋଟ କଣାଟି ହେବା ଫଳରେ ହୁଙ୍କା ଭିତରେ ଥୁବା ଉଇମାନଙ୍କ 
ଭିତରେ ହଇଚଇ ସୃଷ୍ଚିହୁଏ । ସେମାନେ କଣାଦେଇ ବାହାରକୁ ପଳେଇ ଆସିବା ନିମନ୍ତେ 
ଠେଲାପେଲା ଲଗାନ୍ତି । ଆର୍ଡଭାର୍କ ଏହି ସୁଯୋଗକୁ ହାତଛଡ଼ା କରେନି । ସେ ସାଙ୍ଗେ 
ସାଙ୍ଗେ କଣାଭିତରେ ପୂରେଇ ଦିଏ ତା'ର ଜିଭ । ତା” ଜିଭ କିଛି ଛୋଟିଆ ନୁହଁ । ପ୍ରାୟ 
ଦେଢ଼ଫୁଟ ଲମ୍ବା । ଉଇମାନେ ଚା’ ଜିଭରେ ଲାଖୁଯାଆନ୍ତି ଓ ଆର୍ଡୁଭାର୍ଚ୍‌ ତାକୁ ଚଟାପଟ 
ଖାଇନିଏ । ଉଇହୁଙ୍କା ବ୍ୟତୀତ ଦଦରା କାଠସନ୍ଧିରୁ ମଧ୍ଯ ଭଇ ସଂଗ୍ରହ କରି ଖାଇଥାଏ 
ସେ । ବେଳେବେଳେ ସେ ଅନ୍ୟ ନରମ କୀଟ ଏବଂ ଫଳ ମଧ୍ଯ ଖାଇଥାଏ । 


କେଚୋଟି ପିଲା ? 


ଗ୍ରୀଷ୍ମ ଦିନେ ଆର୍ତ୍ଚଭାର୍କ ହୁଆ ଜନ୍ମକରେ । ଥରକୁ ମାତ୍ର ଗୋଟିଏ, କାଇଁ ଯାଆଁଳା 
ଛୁଆ ଜନ୍ମ ନେଇଥାନ୍ତି । ଦୂଇ ସପ୍ତାହ ପର୍ଯ୍ୟନ୍ତ ଛୁଆଟି ମା”ସହ ସୁଡ଼ଙ୍ଗ ଭିତରେ ରହେ । 
ପରେ ମା” ସହ ମିଶି ଉଇ ଖୋଜିବାରେ ବାହାରିପଡ଼େ । ଛୁଅମାସ ପର୍ଯ୍ୟନ୍ତ ସେ ମାଂ ସାଙ୍ଗରେ 
ଏ ସୁଡ଼ଙ୍ଗରୁ ସେ ସୁଡ଼ଙ୍ଗରେ ରହି ଜୀବନ କଟାଇଦିଏ ସିନା, କିନ୍ତୁ ତା'ପରେ ସେ ତିଆରି 
କରେ ତା'ର ନିଜର ସୁଡ଼ଙ୍ଗ । 


ଶତୁସହ ମୁକାବିଲା 


ଆର୍ଡ୍ଭାର୍କର ପ୍ରଧାନ ଶତୁ ହେଉଛି ମଣିଷ । ତାହାଛଡ଼ା ଜଙ୍ଗଲୀ କୁକୁର, ସିଂହ, 
ଚିତା, କଲରାପତିଆ ବାଘ ଏବଂ ଅଜଗର ଇତ୍ୟାଦି ତାକୁ ଶିକାର କରିଥା'ନ୍ତି । ବିପଦର 
ସୁରାକ ପାଇବାମାତ୍ରେ ସେ ଦୌଡ଼ି ଦୌଡ଼ି ନିଜ ଗାତ ଭିତରେ ପଶିଯାଏ କିମ୍ବା ସାଙ୍ଗେ 
ସାଙ୍ଗେ ନୂଆ ଗାତଖୋଳି ସେଥୁରେ ଲୁଚିଯାଏ । କିନ୍ତୁ ମୁହାଁମୁହିଁ ହୋଇଗଲେ ସେ ତା'ର 
ପଞ୍ଚ, ଲାଞ୍ଜ ଏପରିକି ପିଠିପଟିଆ ଶୋଇ ଚାରିଗୋଡ଼ରେ ଶିକାରୀର ମୁକାବିଲା କରିଥାଏ ! 
ସିଂହସହ ମଧ୍ଯ ଲଢ଼େଇ କରିବାକୁ ପଛାଏ ନାହିଁ ଆର୍ଡତଭାର୍ଜ୍‌ । ତଥାପି ସେ ବଡ଼ ସୁକୁମାରିଆ । 
ତା” ମୁଣ୍ଡରେ ସାମାନ୍ୟ ଆଘାତ ବାଢିଲେ ବି ତା'ର ମୃତ୍ୟୁ ଘଟିପାରେ । 


ପ୍ରାଣାବିଜ୍ଞାନୀମାନେ ସବୂ ଜୀବଜନ୍ଧୁଙ୍କର ଜାତି ଏବଂ ପ୍ରଚାତି ନିର୍ଣ୍ଣୟ କରିଛନ୍ତି ସିନା, 
କିନୁ ଆର୍ଡଭାର୍କ୍‌ କ୍ଷେତ୍ରରେ ସେମାନଙ୍କର ବୁଦ୍ଧି ଗୁଡ଼ୁମ୍‌ । ତା'ର ଛାମୁଦାନ୍ତ ଏବଂ ଶ୍ନାନଦାନ୍ତ 
ନଥୁବାରୁ ପ୍ରଥମେ ତାକୁ ଦାନ୍ତବିହୀନ ପ୍ରାଣୀର ଅନ୍ତର୍ଭୁକ୍ତ କରିଥ୍‌ଲେ ସେମାନେ । କିନୁ ଏବେ 

ତାକୁ ଏକ ସ୍ଵତନ୍ତ୍ର ଜାତିର ମର୍ଯ୍ୟାଦା ଦେଇଛନ୍ତି ସେମାନେ । ତାକୁ କୁହାଯାଇଛି 
‘ନଳୀଦାନ୍ତିଆ” । କାରଣ ତା'ର ପ୍ରତି ଦାନ୍ତରୁ ନଳୀଭଳି ଅଂଶ ବାହାରିଥାଏ । ଆର୍ଡଭାର୍କର 
ଦାନ୍ତ ଅଛି ବୋଲି କୁହାଗଲେ ମଧ୍ଧ ଦାନ୍ତର ମୂଜ ନାହିଁ କି ଏନାମେଲ୍‌ ନାହିଁ । ତେଣୁ ସେ 
ହେଉଛି ଜାତିଗୋତ୍ର ନଥ୍‌ବା ଏକ ଅଜାତିଆ ଜନ୍ତୁ । ବିବର୍ରନ ଧାରାରେ ତା'ର ସମ୍ପର୍କିତ 
କୌଣସି ପ୍ରାଣୀକୁ ବି ଦେଖ୍‌ବାକୁ ମିଳୁନି । ସେଇଥ୍‌ପାଇଁ ପ୍ରାଣୀଜଗତରେ ତା'ର 
ମର୍ଯ୍ୟାଦା ସ୍ଵତନ୍ତ୍ର । 


ଉତ୍ତର ଆମେରିକା, ଏସିଆ, ଇଭରୋପ୍‌ ଏବଂ ଆଫ୍ରିକାରେ ଆର୍ଡଭାର୍କର ଜୀବାଶ୍ମ 
ମିଳିଛି ସତ, କିରୁ କେଉଁମାନେ ତା'ର ପୂର୍ବ ବଂଶଧର ଏବଂ କେଉଁମାନେ ତା'ର କୁଟୁମ୍ବ, 
ତାହା ଅଦ୍ୟାବଧୂ ଅଜଣା । 

ଉଇଖ୍ୁଆ ଗଧୂଆ 


ଦେଖବାକୁ କିପରି ? 


ଉଇଖ୍‌ଆ ଗଧ୍ ଆଁ ଅନ୍ୟ ଗଧ୍ ଆମାନଙ୍କଠାରୁ ଅଲଗା । କାରଣ ଏହାର 
ଆଗଗୋଡ଼ରେ ଚାରିଟି ଆଙ୍ଗୁଳି ପରିବରେ ଥାଏ ପାଞ୍ଚଟି ଆଙ୍ଗୁଳି । କାନ ଦୁଇଟି 
ଅପେକ୍ଷାକୃତ ବଡ଼ । ମୁହଁଟା ସରୁ । ଅନ୍ୟ ଗଧ୍‌ଆ ବା ହେଟାବାଘ ତୁଜନାରେ ମାଢ଼ି ଆଉ 
ଦାନ୍ତ ଦୂର୍ବଳ । 

ଏମାନେ କୋକିଶିଆଳିଠାରୁ ବଡ଼ । ଶରୀରର ଓଜନ ୨୫ରୁ ୩୦ କେ.ଜି. । 
ଦେହର ରଙ୍ଗ ହଳଦିଆ-ବାଦାମୀ । ସେଥୂରେ ରହିଥାଏ କଳା କଳା ପଟି । କିନ୍ତୁ ଆଣୁ 
ତଜକୁ ଗୋଡ଼ ଚାରିଟାର ରଙ୍ଗ ପୂରା କଳା । ଥୋମଣି ବି କଳା । ସେଥ୍‌ରେ ଲୋମ ନ 
ଥାଏ । ଲାଞ୍ଜରେ ବହଳ ଲୋମ ଓ ଲାଞ୍ଜ ଅଗରେ କଳା କଳା ଲୋମ । ପିଠି ଏବଂ ବେକରେ 
ଥିବା କେଶମାନ ଲମ୍ବା ଓ ମୁଣ୍ଡ କୁଣ୍ଡେଇଲା ଭଳି ଦେହସହ ଚାପିହୋଇ ରହିଥାଏ । କିନ୍ତୁ 
ସେ ରାଗିଗଲେ କି ଭୟପାଇଗଲେ କେଶମାନ ସିଧା ଠିଆ ହୋଇଯାଏ | 


ଇଂରାଜୀରେ ଏହାର ନାମ ଆର୍ଡ଼ଉଲ୍‌୍ଫ୍‌' ଏବଂ ଆଫ୍ରିକାରେ ତାକୁ କୁହାଯାଏ “ଭୂଇଁ 
ଗଧ୍‌ଆ । 
£କଉଁଠି ରହେ, କିପରି ରହେ ? 

ଦକ୍ଷିଣ ଏବଂ ପୂର୍ବ ଆଫ୍ରିକା ହେଉଛି  ଆର୍ଦୃଉଲ୍ଫ୍‌'ର ବାସସ୍ଥଳୀ । ଏହା ବାଲିଆ 
ସମତଳ ଅଞ୍ଚଳ କିମ୍ବା ବୃଦିବୂଦିକିଆ ଜଙ୍ଗଲିଆ ଅଞ୍ଚଳରେ ରହିବାକୁ ପସନ୍ଦ କରିଥାଏ । 

 ଆର୍ଡ଼ଉଲଫ୍‌' ହେଉଛି ରାତ୍ରିଚର | ଦିନବେଳା ସେ ପାହାଡ଼ ଖୋଲ କିମ୍ବା ନିଜେ 


ତିଆରି କରିଥୁବା ସୁଡ଼ଙ୍ଗ ଭିତରେ ଲୁଚିକରି ରହିଥାଏ । ରାତିରେ ଅନ୍ଧାର ଘନେଇ ଆସିଲେ 
ଶିକାର ସନ୍ଧାନରେ ବାହାରିପଡ଼େ । 


ଏହାର ସୁଡ଼ଙ୍ଗ ୨୫ରୁ ୩୦ ଫୁଟ ଲମ୍ବ । ବଙ୍କାଢ଼ଙ୍କା । ସୁଡ଼ଙ୍ଗର ମୁହଁ ସିନା 
ଗୋଟିଏ, କିବୁ ମାଟି ଭିତରେ ଥାଏ ଏକାଧ୍‌କ ଶାଖା । ଶେଷ ମୁଣ୍ଡରେ ୩ ଫୁଟ ବ୍ୟାସ 
ବିଶିଷ୍ଟ ଶୋଇବା କୋଠରି । 

ଖାଏ କଅଣ ? 


ଉଇ ହେଉଛି 'ଆର୍ଡଉଲ୍‌ଫ”ର ସବୁଠାରୁ ବେଶୀ ପସନ୍ଦିଆ ଖାଦ୍ୟ । କହିବାକୁ ଗଲେ 
ସେ କେବଳ ଉତଇଖାଇ ହିଁ ବଞ୍ଚୁଥାଏ । କଦବା କେମିତି ଅନ୍ୟ ପୋକଜୋକ ଖାଇଥାଏ ! 
କିନ୍ଧୁ ଏହାର ପଞ୍ଚ ବିଶେଷ ଟାଣୁଆ ନୂହେଁ । ତେଣୁ ସେ ଉଇହୁଙ୍କା ତାଡ଼ି ଉଇ ଖାଇପାରେନି । 
ଗଛ ଉପରେ ଜି ମାଟି ଉପରେ ଚାଲୁଥ୍‌ବା ଉଇ କିମ୍ବା ମାଟିତଳେ ଥ୍ବା ଉଇଧରି ଖାଇଥାଏ 
ସେ । ଆଖ୍ପିଛୁଳାକେ ସେ ଉଇଙ୍କୁ ପାଟିରେ ପକେଇଦିଏ, ପ୍ରତି ସେକେଣ୍ଡରେ ତିନିଚାରିଟି 
ଲେଖାଏଁ କରି । ଥରେ ଗୋଟିଏ ଆର୍ଡଉଲ୍ଫଂର ପେଟଭିତରୁ ବାହାର କରାଯାଇଥୂଲା 
୪୦,୦୦୦ ସଂଖ୍ୟକ ଉଇ | 


ଉଇ ନ ମିଳିଲେ 'ଆର୍ଡ୍ଭଲ୍ଫ' ମୂଷା, ଛୋଟ ଛୋଟ ଚଢ଼େଇ ଏବଂ ଚଢ଼େର ଅଣ୍ଡା 
ଖାଇବାକୁ ବାଧ୍ୟ ହୁଏ । 


ଆର୍ଡ୍ଉଲ୍୍‌ଫର ପିଲାଏ 


ନଭେମ୍ବର ଡିସେମ୍ବର ମାସ ପାଖାପାଖୁ ସେ ପିଲା ଜନ୍ମକରେ । ପ୍ରତିବର୍ଷ ତା'ର 
ପିଲା ହୁଅନ୍ତି । ପ୍ରତିଥର ଜନ୍ମ ନିଅନ୍ତି ଦୁଇରୁ ଚାରି ଛୁଆ । ମା” ଗର୍ଭରେ ୩- ୪ମାସ 
ରହିଲାପରେ ଜନ୍ମ ନେଇଥାନ୍ତି ସେମାନେ । ଜନ୍ମ ହେଲାବେଳେ ଛୁଆଙ୍କର ଆଖ୍‌ ଫିଟି 
ନଥାଏ । 


ଶତୁସହ ଲଢ଼େଇ 


ମଣିଷ ହେଉଛି ‘ଆର୍ଡ୍ଭଲ୍‌ଫର ପ୍ରଧାନ ଶତୁ | ସେ ତାକୁ ଗଧ୍‌ଆ ବୋଲି ଭୁଲ୍‌ରେ 
ଭାବିନେଇ ଗୁଳି କି ତୀର ଚଳାଏ । ତାହାଛଡ଼ା ମଣିଷର ଧାରଣା ଯେ ଆର୍ଡଉଲ୍‌ଫ' 
ହେଉଛି କୁକୁଡ଼ା ଚୋର | ତେଣୁ କୁକୁଡ଼ାଙ୍କୁ ନିରାପଦ ରଖୁବାପାଇଁ ସେ 'ଆର୍ଡ୍ଉଲ୍ଫ"ଂଙ୍କୁ 
ଶିକାର କରି ମାରିପକାଏ । ସିଂହ, କଲରାପତିଆ ବାଘ ଏବଂ ଅଜଗର ମଧ୍ଯ 'ଆର୍ଡ୍ଉଲ୍ଫଂ 
ଶିକାର କରିଥା'ନ୍ତି । 

ଜିନ୍ତୁ ଶିକାରୀ ଜନ୍ୁର ହାବୁଡ଼େ ପଡ଼ିଲେ ଆର୍ଡ୍ଉଲ୍‌ଫଂ ସହଜରେ ହାରମାନି 
ଯାଏନି । ସେ ବି ଯୁଦ୍ଧ କରିବାକୁ ତିଆର ହୋଇଯାଏ | ଦାନ୍ତରେ କାମୁଡ଼ି ଶିକାରୀକୁ 
ଲହୁଲୁହାଣ କରିପକାଏ । ନିଜ ମଳଦ୍ଵାର ପାଖରେ ଥବା ଗ୍ରଚ୍ଧିରୁ ଏପରି ଏକ ଦୁର୍ଗନ୍ଧିଆ। 
ତରଳ ପଦାର୍ଥ ବାହାର କରିପକାଏ ଯେ ସେହି ଦୂର୍ଗନ୍ଧ ସହି ନପାରି ଶିକାରୀ ଜନ୍ମୁଟି ପଳାଇ 
ଯିବାକୁ ବାଧ୍ୟ ହୋଇଥାଏ । 

ପ୍ରାଣୀବିଜ୍ଞାନରେ ଯେଉଁ ସମସ୍ତ ପ୍ରାଣୀଙ୍କୁ ନେଇ ନାନା ଗଳ୍ପଗାଥା ପ୍ରଚଳିତ, 
ସେମାନଙ୍କ ମଧ୍ୟରେ କନକ ଚଢ଼େଇ ନିଃସନ୍ଦେହରେ ଶ୍ରେଷ୍ଠତ୍ଵର ଅଧ୍‌କାରୀ । କନକ 
ଚଢ଼େଇର ଅନ୍ୟ ନାମ ଧୋବ ଚମ୍ପା ଏବଂ ଫିତା ବୁଲ୍‌ବୁଲ୍‌ । ଏହି ପକ୍ଷୀଟିକୁ ନେଇ 
ପ୍ରଚଢିତ ଅନେକ ରୂପକଥା, ଅନେକ ପ୍ରବାଦ | ନିଜର ରୂପରେ ମଧ୍ଯ ଏ ବିଶ୍ନବିଖ୍ୟାତ | 


କନକ ଚଢ଼େଇ ସମ୍ପର୍କରେ ଯେଉଁସବୁ ପ୍ରବାଦ ଶୁଣାଯାଏ, ସେଥୂମଧ୍ଯରୁ ସବୁଠାରୁ 
ଲୋକପ୍ରିୟ ହେଇ, ଏହି ପକ୍ଷୀଟି ଆକାଶରେ ଉଡ଼ି ବୁଲୁଥ୍‌ବା ଅବସ୍ଥାରେ ଅଶ୍ଡା 
ଦେଇଦିଏ । ଅଣ୍ଡା ପଡ଼ୁ ପଡ଼ୁ ଫୁଟିଯାଇ ସେଥୁରୁ ଛୁଆ ବାହାରିଆସେ । ପୁଣି ଛୁଆ ମାଟି 
ବୁଇଁବା ପୂର୍ବରୁ ଆକାଶକୁ ଉଡ଼ିପଳାଏ । 


ପୁଣି ଜନଶ୍ରୁତି ଅଛି ଯେ ଏହି ପକ୍ଷୀଟି ଶୁଖୁଲା ହାଡ଼ଛଡ଼ା ଆଉ କିଛି ଖାଏନି କି 
ଗଛଡ଼ାଳ କି ଭୂଇଁ ଉପରେ ବସେନି । ସବୁବେଳେ ଉଦୁଥାଏ ଆକାଶରେ । କାରଣ ତା'ର 
ଗୋଡ଼ ନଥାଏ । କେହି କେହି କହନ୍ତି ଯେ ସେ କେବଳ ଶିଶିର ଖାଇ ବଞ୍ଚେ । 
ଅନେକଙ୍କର ଧାରଣା ଥୁଲା ଯେ କନକ ଚଢ଼େଇକୁ ନିଆଁରେ ପୋଡ଼ି ନିଶ୍ଚିହ୍ନ 
କରାଯାଇପାରେନି । ପୁଣି ସାମାନ୍ୟ ଛାଇରୁ ମଧ୍ଯ କୁଆଡ଼େ ସେ ଜନ୍ମ ନେଇପାରେ । 
କୌଣସି ଲୋକର ଉପରେ କନକ ଚଢ଼େଇର ଛାଇଟିକେ ପଡ଼ିଗଲେ ସେ ନିଶ୍ଚୟ 
ରାଜା ' ହେବ ବୋଲି ବିଶ୍ଵାସ ପ୍ରଚଳିତ ଥୁଲା । 


ଏପରିକି ବିଶ୍ଵାସ କରାଯାଉଥୂଲା ଯେ ଅଶ୍ତିରା ଚଢ଼େଇର ପିଠି ଉପରେ ଥାଏ 
ଏକ ଗାତ । ଉଡ଼ିବା ସମୟରେ ମାଇ ପକ୍ଷୀ ଅଣ୍ଡିରା ପକ୍ଷୀର ପିଠିରେ ଥୁବା ଗାତ 
ଭିତରେ ଅଶ୍ଡାଦେଇଦିଏ ଓ ଅଣ୍ତିରା ପକ୍ଷୀର ପିଠି ଉପରୁ ଅଣ୍ଡାଫୁଟି ଛୁଆ ଉଡ଼ି 
ପଚ୍ଟାଇଯାଏ । 

ପରିବେଶ ପରିକ୍ରମା । ୨୨୭ 


ମାଲାକ୍ା ଦୀପର ଅଧ୍ବାସୀମାନେ ଏହି ପକ୍ଷୀକୁ ‘ଦେବ ପକ୍ଷୀ? ବୋଲି 
କହିଥାନ୍ତି । କନକ ଚଢ଼େଇ ସମ୍ପର୍କରେ ପ୍ରଚଳିତ ରୂପକଥାକୁ ଭିରିକରି ବିଖ୍ୟାତ 
ପ୍ରାଣୀବିଜ୍ଞାନୀ ଲିନିଆସ୍‌ ତା'ର ନାମକରଣ କରିଥୁଲେ ‘ପାଦବିହୀନ ସ୍ଵର୍ଗୀୟ ପକ୍ଷୀ” । 
ବିଜ୍ଞାନ ପରିଭାଷାରେ ସେ 'ପାରାଡାଇଜ୍‌ ବାର୍ଡ଼' ବା ‘ନନ୍ଦନକାନନର ପକ୍ଷୀ’ ! 


ଭାରତର କାଶ୍ମୀର ଉପତ୍ୟକାରେ ଏହା ଏକ ସାଧାରଣ ପକ୍ଷୀ । ତେବେ ନିଉଗିନି 
ଏବଂ ଅଷ୍ଟ୍ରେଲିଆରେ ମଧ୍ଯ ଏମାନେ ବହୁସଂଖ୍ୟାରେ ଦେଖାଯାଇଥାନ୍ତି । ପୃଥ୍ବୀରେ ବାସ 
କରନ୍ତି ପ୍ରାୟ ୪୩ ଜାତିର କନକ ଚଢ଼େଇ । 


୧୫୨୨ ମସିହାରେ ପାଶ୍ଚାତ୍ୟ ଜଗତସହ ଏହି ପକ୍ଷୀର ପ୍ରଥମ ପରିଚୟ 
ଘଟେ । ସେତେବେଳେ ମାଲାକ୍ଟାର ସୁଲତାନ ସ୍ପେନ୍‌ର ରାଜାଙ୍କ ପାଖକୁ ଉପହାର ରୂପେ 
ପଠାଇଥୂଲେ ଉକ୍ତ ପକ୍ଷୀର କେତେକ ଛାଲ । ସେହି ଛାଲର ପରଗୁଡ଼ିକ ଏତେ ଉନ୍ମଳ 
ଏବଂ ମସୃଣ ଥୁଲା ଯେ ସ୍ପେନ୍‌ ଦରବାରର ସମ୍ଭାନ୍ତମାନେ ଭାବିନେଲେ ଯେ ଏହା ଆସିଛି 
ସ୍ବର୍ଗର ନନ୍ଦନକାନନରୁ । ସେଇଥ୍‌ପାଇଁ ତା'ର ନାମକରଣ କଲେ ନନ୍ଦନକାନନର 
ପକ୍ଷୀ । ତେବେ ଉନବିଂଶ ଶତାଦ୍ଦୀର ଶେଷ ଆଡ଼କୁ ପ୍ରତିବର୍ଷ ୫୦ ହଜାର ସରିକି ଉକ୍ତ 
ପକ୍ଷୀର ଛାଲ ପୂର୍ବ ଭାରତୀୟ ଦ୍ଵୀପପୁଞ୍ଜରୁ ପାଶ୍ଚାତ୍ୟ ବଜାରକୁ ଆସୁଥୂଲା । 


୧୮୯୪ ମସିହାରେ ଏହିପରି ଏକ ଜାତିର ପକ୍ଷୀର ଛାଲ ଦେଖ୍ବାକୁ ମିଳିଥ୍ଲା 
ପ୍ୟାରିସ୍ର ବଜାରରେ | ଛାଲର ସୌନ୍ଦର୍ଯ୍ୟରେ ପକ୍ଷୀବିଶେଷଜ୍ଞମାନେ ଆତ୍ମ ହର। 
ହୋଇଉଠିଲେ | ସେମାନେ ଏହାକୁ ସତ୍ୟବୋଲି ଗ୍ରହଣ କରିପାରିଲେନି । ସେମାନେ 
ଯୁକ୍ତିକଲେ ଯେ ବିଭିନ୍ନ ପକ୍ଷୀଠାରୁ ସୁନ୍ଦର ସୁନ୍ଦର ପର ସଂଗ୍ରହ କରିଛନ୍ତି ପକ୍ଷୀଶିକାରୀ । 
ତାକୁ ଏକତ୍ର ସଜେଇ ସୃଷ୍ଟି କରିଛନ୍ତି ଏହି କୃତ୍ରିମ ମନୋହର ଛାଲ । ଏପରି ଭାବିବା 
ଅସ୍ଵାଭାବିକ ନଥୂଲା । କାରଣ ଜମା ୭ ଇଞ୍ଜ ଲମ୍ବର ପକ୍ଷୀର ପଛପଟରୁ ଲମ୍ବି ରହିଥୂଲା 
୧୮ ରଞ୍ଚ ଦୀର୍ଘ ଅଣଓସାରିଆ ପତାକା ଭଳି ଦୂଇଟି ପର । 


ଉକ୍ତ ସୌନ୍ଦର୍ଯ୍ୟମୟୀ ମନୋରମ ପକ୍ଷୀର ସନ୍ଧାନ ନେବା ନିମନ୍ତେ ଅନେକ 
ପକ୍ଷୀପ୍ରେମୀ ତପ୍‌ର ହୋଇଉଠିଥୂଲେ । ପକ୍ଷୀଖୋଜିବା ଅଭିଯାନରେ ବାହାରି କିଏ 
ଜଙ୍ଗଲର ପାହାଡ଼ି ଝରଣାରେ ବୁଡ଼ିମଲା ତ କିଏ ଦୁର୍ଵର୍ଷ ବଣୁଆ ଲୋକଙ୍କ ହାବୁଡ଼େ ପଡ଼ି 
ହଣାଖାଇଲା । ତେଣୁ କନକ ଚଢ଼େଇର ସବୁ ଢାତିଙ୍କ ବିଷୟରେ ଏଯାବତ୍‌ ବି ସମସ୍ତ 
କଥା ଜଣାପଡ଼ିନି । ତେବେ ଅଶ୍ଡିରା ଏବଂ ମାର ପକ୍ଷୀଙ୍କ ଭିତରେ ଅଣ୍ଡିରା ପକ୍ଷୀହିଁ ଅଧ୍ବକ 

୨୨୮ ପରିବେଶ ପରିକ୍ରମା 
ସୁନ୍ଦର । ନିଜର ପର ମେଲେଇ ଏବଂ ପରର ଶୋଭା ପ୍ରଦର୍ଶନ କରି ଅଶ୍ରିରା ପକ୍ଷୀ ମାଇ 


ପକ୍ଷୀକୁ ମିଜନପାଇଁ ଆକର୍ଷିତ କରିଥାଏ । ଜାତିଭେଦରେ ମାଇ ପକ୍ଷୀକୁ ଆକର୍ଷିତ 
କରାଇବାର ଧାରା ଭିନ୍ନ । 


ମଣିଷ ହିଁ ହେଉଛି ଏହି ପକ୍ଷୀର ପ୍ରଧାନ ଶତ୍ରୁ । ପକ୍ଷୀର ମନୋହର ରଙ୍ଗିନ ପର 
ହିଁ ହୋଇଛି ତା'ର କାଳ | ପକ୍ଷୀର ପର ରାଜମୁକୁଟରେ ଶୋଭାପାଇଲେ ଉକ୍ତ ମୁକୁଟ 
ପରିଧାନ କରିଥ୍‌ବା ରାଜା ଦିଗ୍ବିଜୟୀ ଏବଂ ପରାକ୍ରମଶାଳୀ ହେବେ ବୋଲି ବିଶ୍ଵାସ 
ଥୁଲା । ତେଣୁ ପକ୍ଷୀମାରି ପର ସଂଗ୍ରହ କରିବା ଉଦ୍ଦେଶ୍ୟରେ ସେମାନେ ଅଜସ୍ର ଅର୍ଥ 
ବ୍ୟୟ କରିଥୁଲେ । ନିଉଗିନିର ଆଦିମ ଅଧ୍ବାସୀମାନେ କନକ ଚଢ଼େଇର ପରରେ 
ତିଆରି ମୁକୁଟ ପିଛିବା ଥଲା ଏକ ମର୍ଯ୍ୟାଦାର ଚିହ୍ନ । ବିବାହ ନିମନ୍ତେ ଝିଅମାନଙ୍କୁ 
ଆକର୍ଷଣ କରାଇବାପାଇଁ ଯୁବକମାନେ ପର ନିର୍ମିତ ମୁକୁଟ ପରିଧାନ କରି ନିଜର ବଡ଼ିମା 
ପ୍ରଦର୍ଶନ କରୁଥିଲେ । ପର ବ୍ୟବସାୟୀମାନେ ଅର୍ଥ ଖର୍ଚ୍ଚ କରି କିଣି ନେଉଥୂଲେ କନକ 
ଚଢ଼େଇର ପର । ଫଳରେ ସେମାନଙ୍କର ବଂଶ ଦୁତ ହ୍ରାସ ପାଇଲା । କିନ୍ତୁ ଏବେ 
ଜନସାଧାରଣଙ୍କ ଦାବିକୁ ମାନିନେଇ ନିଉଗିନି ସରକାର କନକ ଚଢ଼େଇ ପରର 
ରପ୍ରାନୀକୁ ନିଷିଦ୍ଧ କରିଦେଇଛନ୍ତି । 


କିତ୍ବଦନ୍ତୀରେ ‘ଫିନିକ୍ସ୍‌ ? ପକ୍ଷୀର ରହସ୍ୟ 


କେହି କେହି ଫିନିକ୍ସ୍ର ରହସ୍ୟ ସମ୍ପର୍କୀୟ ଲୋକକଥାଟିକୁ ଜାଣିଥ୍‌ବେ । କଥାରେ 
ଅଛି - ‘ଫିନିକ୍ସ୍‌ ଭଳି ପାଉଁଶ ଗଦାରୁ ଜନନୀ । ଏହି ଅବତାରଣା ମୂରେ ରହିଛି 
୨୦୦୦ ବର୍ଷତଳର ଏକ କାହାଣୀ । ସେତେବେଳକାରର ଲୋକେ କହୁଥ୍‌ଲେ ଏକ 
ପକ୍ଷୀର କଥା । ପକ୍ଷୀଟି ଉଡ଼ିଆସିଥୂଲା ପ୍ରାଚ୍ୟଯର କୌଣସି ଦେଶରୁ । ଉଡ଼ିଉଡ଼ି ଆସି 
ପହଞ୍ଚୁଗଲା ଫିନିସିଆର ରାଜ୍ୟରେ । ଫିନିସିଆ ଏବକାର ସିରିଆ ଦେଶର ଏକ ଅଞ୍ଚଳ । 
ଫିନିସିଆରେ ପହଞ୍ଚ୍‌ ବସା ବାଛିଲା ଗୋଟିଏ ତାଳ ଗଛରେ । ତା'ପରେ ବସାରେ ନିଆଁ 
ଲଗେଇ ଦେଇ ସେହି ନିଆଁରେ ଝାସ ଦେଲା ! ଜଳି ପାଉଁଶ ହୋଇଗଲା ସେ । ବିତିଗଲା 
ତିନିଟି ଦିନ । ଚତୁର୍ଥ ଦିନ ଉତ୍ତ ପାଉଁଶ ଗଦା ଭିତରୁ ପୁଣି ଢୀବନ୍ୟାସପାଇ ଉଠିପଡ଼ିଲା 
ଫିନିକ୍ସ୍‌ । ପାଖବୁଦାରୁ ସଂଗ୍ରହ କରି ଆଣିଲା ଗଛର ଅଠାଳିଆ ସୁଗନ୍ଧ ରସ । ସେହି 
ସୁବାସିତ ରସରେ ପାଉଁଶକୁ ଗୋଳେଇ ଦେଲା । ତା'ଉପରେ ପତର ଗୁଡ଼େଇ ତାକୁ 
ଅଣ୍ଡାଭଜି ଆକାର କରେଇ ଦେଲା । ଅଶ୍ତା ଆକାରର ପାଉଁଶ ପୁଡ଼ିଆଟିକୁ ଦୁଇଗୋଡ଼ରେ 

ପରିବେଶ ପରିକ୍ରମା | ୨୨୯ 


ଚାପିଧରି ଇଜଚିପ୍ଟ୍୍‌ରେ ଥ୍ବା ହେଲିଓପୋଲିସ୍‌ ନାମକ ସ୍ଥାନକୁ ଉଡ଼ି ପଳେଇଲା । 
ହେଲିଓପୋଲିସ୍‌ଠାରେ ଅବସ୍ଥିତ ଥୁଲା ସୂର୍ଯ୍ୟଦେବତାଙ୍କ ମନ୍ଦିର । ଫିନିକ୍‌ସ୍‌ ପଶିଗଲା 
ମନ୍ଦିର ଭିତରକୁ । ସୂର୍ଯ୍ୟଦେବଙ୍କ ସିଂହାସନ ପାଖକୁ ଯାଇ ପୁଡ଼ିଆଟିକୁ ତାଙ୍କ ପାଦତଳେ 
ରଖ୍ଦେଲା ଓ ଖୁବ୍‌ ମଧୁର ସ୍ବରରେ ଗୀତ ଗାଇବାରେ ଲାଗିଗଲା । ତାହାଥ୍‌ଲା 
ସୂର୍ଯ୍ୟଦେବତାଙ୍କ ଉଦ୍ଦେଶ୍ୟରେ ଏକ ପ୍ରାର୍ଥନା ସଙ୍ଗୀତ । ତା'ପରେ ତାଙ୍କୁ ପ୍ରଣାମ ଜଣେଇ 
ଉଡ଼ିଗଲା ତା”ର ମାତୃଭୂମି ସେହି ପ୍ରାଚ୍ୟଦେଶକୁ । ବିତିଗଲା ପାଞ୍ଚଶହ ବର୍ଷ । ପାଞ୍ଚଶହ 


ବର୍ଷପରେ ପୁଣି ଆସି ପହଞ୍ଗଲା ଫିନିସିଆରେ ! ଏହିପରି ଭାବରେ ପ୍ରତି ୫୦୦ 
ବର୍ଷରେ ଫିନିକ୍ସ୍‌ ପକ୍ଷୀ? କୁଆଡ଼େ ପ୍ରାଚ୍ୟରୁ ଆସି ପହଞ୍ଚଯାଉଥୂଲା ସେଠାରେ । 


ଏଭଳି କାହାଣୀ ଶୁଣି କେତେକ ଲୋକ ତା'ର ପରିଚୟ ଜାଣିବାକୁ ଚେଷ୍ଟା 
ଚଳେଇଲେ । କେହି କେହି କହିଲେ ଯେ ସେ ହେଉଛି ‘' ନନ୍ଦନକାନନର ପକ୍ଷୀ? । ତେବେ 
ସମସ୍ତେ ଗ୍ରୀକ୍‌ ବିଦ୍ଧାନ୍‌ ହେରୋଡ଼ୋଟସ୍‌ଙ୍କ ଉକ୍ତିକୁ ଗ୍ରହଣ କରିନେଲେ । ହେରୋଡ଼ୋଟସ୍‌ 
ମତ ଦେଇଥୂଲେ ପକ୍ଷୀଟିର ନାଁ ଯାହା ହେଉନା କାହିଁକି, ସେ କିନୁ ଦେଖୁବାକୁ ଲାଲ୍‌ ଏବଂ 
ସୁନେଲି ରଙ୍ଗ ମିଶା । ପରେ ଅଷ୍ଟେଲିଆର ଜଣେ ବୈଜ୍ଞାନିକ ସମସ୍ତ ରହସ୍ୟ ଉନ୍ମୋଚନ 
କରି ପ୍ରମାଣ ଦେଲେ ଯେ “ନନ୍ଦନକାନନର ପକ୍ଷୀ' ବା କନକ ଚଢ଼େଇ ହେଉଛି 
ଲୋକକଥାର ସେହି ଫିନିକ୍ସ୍‌ ପକ୍ଷୀ” | 


Digitized by srujanika@gmail.com 


ବସା ହୋଇଛି କାଳ 


ଟିକି ଚଢ଼େଇଟିଏ । ଥଣ୍ଟ ଅଗରୁ ଲାଞ୍ଜର ଶେଷଯାଏ ମାପିଲେ ହେବ ସାଢ଼େ 
ତିନିଇଞ୍ଚରୁ ସାଢ଼େ ଛଅଇଞ୍ଚ ! ପରଗୁଡ଼ିକ ଗାଢ଼ ବାଦାମୀ ରଙ୍ଗର । ସେମାନେ ରହନ୍ତି 
ଏସିଆର ଦକ୍ଷିଣପ୍ରାଚ୍ୟ ଅଞ୍ଚଳରେ । ଆଣ୍ଡାମାନ-ନିକୋବର୍ରେ ସେମାନଙ୍କୁ ବହୁସଂଖ୍ୟାରେ 
ଦେଖ୍ବାକୁ ମିଳେ । ସେହି ଚଢ଼େଇଟିର ନାଁ ‘ସୁଇଫ୍ଟ୍ଲେଟ୍‌' | 

ସୁଇଫ୍ଟ୍ଲେଟ୍‌ମାନେ ଦଳବାନ୍ଧି ରହନ୍ତି । ପ୍ରତି ଦଳରେ ଥାଆନ୍ତି ହଜାର ହଜାର 
ଚଢ଼େଇ ! ଅନ୍ଧାରିଆ ଗୁମ୍ପା ଏବଂ ଗହୀରିଆ ଖଣିର ତଳଅଂଶରେ ସେମାନେ ବସା ବାନ୍ଧନ୍ତି । 
ଗୁମ୍ପା କି ଖଣିର ତିଖ କାନୁ ଏବଂ ଗୁମ୍ପାର ଛାତରେ ଓହଜିଥାଏ ବସା । ଏପରିକି ଭୂଇଁଠାରୁ 
୨୦୦ ଫୁଟ ତଳେ ଖଣି ଭିତରେ ବି ସେମାନେ ବସାତିଆରି କରି ଅଣ୍ଡା ଦେଇଥାନ୍ତି । 
ଆଣ୍ଡାମାନ୍‌ରେ ଦେଖାଯାଉଥ୍‌ବା ଏକ ଜାତିର ସୂଇଫ୍‌ଟ୍‌ଲେଟ୍‌ ସମୂଦ୍ରଭିତରେ ଥବା ପାହାଡ଼ 
ଗୁମ୍ବାରେ ରହେ । ସମୁଦ୍ରରେ ଢେଉ ଉଠିଲେ ଢେଉ ଯୋଗୁ ଗୁମର ମୁହଁ ବନ୍ଦ ହୋଇଯାଏ । 
ଢେଉ ମିଳେଇଗଲାପରେ ଖୋଲିଯାଏ ଗୁମ୍ପାର ମୁହଁ । ଏହି ସୁଯୋଗକୁ ଅପେକ୍ଷାକରି 
ରହିଥାଏ ସୁଇଫ୍‌ଟ୍‌ଲେଟ୍‌ । ଢେଉ ଅପସରିଗଲାବେଳେ ଗୁମ୍ପାର ମୁହଁ ଖୋଲିଗଲେ ସେ 
ଗୁଙମ୍ପାଭିତରକୁ ପଶିଯାଏ କି ଗୁଙ୍ପାରୁ ବାହାରିଆସେ । 

ଗୁ୍ପାଭିତରେ ଥାଏ ହଜାର ହଜାର ସଂଖ୍ୟକ ବସା । କିନ୍ଧୁ ନିଜ ନିଜର ବସା 
ଖୋଜିବାରେ ସେମାନଙ୍କୁ ଅସୁବିଧା ହୁଏନି । ଉଡ଼ିଲାବେଳେ ସେମାନେ ବାଦୂଡ଼ିଭଳି ଶହ 
କରିଥାନ୍ତି । ଏହି ଶଦ୍ଦ ପ୍ରତିଧ୍ବନିତ ହୋଇ ସେମାନଙ୍କ ପାଖକୁ ଫେରିଆସେ । ଉକ୍ତ ଶବ୍ଦକୁ 
ବାରି ସେମାନେ ନିଜ ନିଜର ବସାକୁ ଠଉରେଇ ନିଅନ୍ତି । 

ବର୍ଷକୁ ତିନିଥର ଅଣ୍ଡାଦିଏ ସୁଇଫ୍‌ଟ୍‌ଲେଟ୍‌ | ଥରକୁ ଦିଏ ଦୂଇଟି ଲେଖାଏଁ ଅଣ୍ଡା | 
୩-୪ ସପ୍ତାହପରେ ଅଣ୍ଡାଫୁଟି ଛୁଆ ବାହାରେ । 

ତେବେ ଏଭଳି ଏକ ଛୋଟ ଚଢ଼େଇର ବିଶେଷତ୍ଵ କଅଣ ? ବିଶେଷତ୍ଵ ହେଉଛି 
ସୁଇଫ୍ଟ୍ଲେଟ୍‌ର ବସା । 

ବସାଟି ହେଉଛି ଏକ ଛୋଟ କପ୍ଭଳି । ସୁଇଫ୍‌ଟ୍ଲେଟ୍‌ ନିଜ ପାଟିରୁ ଝରୁଥ୍ବା 
ଲାଳରେ ହିଁ ତାର ବସା ତିଆରି କରିଥାଏ । ଲାଳ ବେଶ୍‌ ବହଳିଆ ଓ ଶୁଖ୍ଗଲେ ସିମେଣ୍ଟଭଳି 
ଟାଣ ହୋଇଯାଏ । 

ପରିବେଶ ପରିକ୍ରମା ୨୩୧ 


ଲାଳ ଅଠାଳିଆ ହୋଇଥୂବାରୁ ତାହା ସହଜରେ ଗୁମ୍ପାର କାନ୍ଧରେ ଲାଖୁରହେ । 
କୌଣସି କୌଣସି ଜାତିର ସୁଇଫ୍‌ଟ୍‌ଲେଟ୍‌ ଲାଳ ସାଙ୍ଗକୁ ଛୋଟଛୋଟ କାଠି କିମ୍ବା ନିଜର 
ପରକୁ ବସା ତିଆରିରେ ବ୍ୟବହାର କରିଥାନ୍ତି । 

ସୁଇଫ୍ଟ୍‌ଲେଟ୍‌ ବସାଉପରେ ହିଁ ମଣିଷର ଲୋଭ । ଶିକାରୀମାନେ ସୁଇଫ୍‌ଟ୍‌ଲେଟ୍‌ 
ଶିକାର କରନ୍ତିନି । ଶିକାର କରନ୍ତି ତା'ର ବସା । କାରଣ ବସାରୁ ତିଆରି ହୁଏ ଖୁବ୍‌ ସୁଆଦିଆ 
ତରକାରି । ଚୀନ୍‌, ଥାଇଲାଣ୍ଡ ଆଦି ଦେଶରେ ସୁଇଫ୍ଟ୍‌ଲେଟ୍‌ ବସାର ତରକାରି ଖୁବ୍‌ 
ଲୋକପ୍ରିୟ । ଆଣ୍ଡାମାନ୍‌-ନିକୋବରରେ ମଧ୍ଯ ଧନୀଲୋକମାନେ ବସାକୁ ରାନ୍ଧି ଖାଇଥାନ୍ତି 
ଆଣ୍ଡାମାନ୍‌ର ରାଜଧାନୀ ପୋର୍ଟବ୍ଲୟୋର୍‌ରେ ଏକ ପକ୍ଷୀବସାର ଦର ୨୦ ହଜାରରୁ ୨୨ 
ହଜାର ଟଙ୍କା ହୋଇଥ୍‌ବାବେଳେ ଗ୍ରେଟ୍‌ ନିକୋବର୍‌ରେ ଏହାର ଦର ୧୭ ହଜାର 
ପାଖାପାଖ୍‌ । 

ବସା ସଂଗ୍ରହକାରୀମାନେ ବାଉଁଶ ତିଆରି ଘୋଡ଼ିଆ ଉପରେ ଠିଆହୋଇ ଗୁମ୍ପାଭିତରୁ 
ବସା ସଂଗ୍ରହ କରନ୍ତି । ଗୁମା ଭିତର ଅନ୍ଧାରିଆ ହୋଇଥ୍‌ବାରୁ ହାତରେ ଧରିଥାନ୍ତି ଜଳନ୍ତା 
ମହମବତି । ସାଙ୍ଗରେ ନେଇଥାନ୍ତି ବାଉଁଶ ନଗି । ନଗି ଆଗରେ ବନ୍ଧା ହୋଇଥାଏ 
ଛୁରୀଟିଏ । ଛୁରୀ ସାହାଯ୍ୟରେ ଗୁମ୍ପା କାନ୍ଧରୁ ବସାକୁ ସହଜରେ ଛଡ଼େଇ ପାରନ୍ତି 
ସେମାନେ । 

ତରକାରି କରିବା ପୂର୍ବରୁ ସେଥ୍‌ରେ ଲାଗିଥ୍ବା କାଠି କି ପରକୁ ବାହାର 
କରିଦିଆଯାଏ । ତା'ପରେ ବସାକୁ ବତୁରେଇ ଦିଆଯାଏ ପାଣିରେ ! ପାଣିରେ ଭିଢିଗଲେ 
ତାହା ସ୍ପଞ୍କଭଳି ନରମ ହୋଇଯାଏ । ସେହି ନରମ ବସାକୁ ନେଇ ସେଥ୍‌ରେ ବିଭିନ୍ନ 
ମସଲାମସଲି ଓ ସସ୍‌ ମିଶେଇ ଝୋଳ ରନ୍ଧାଯାଏ । କେହି କେହି ଝୋଜରେ ଛୋଟ ଛୋଟ 
ଖଣ୍ଡ କୁକୁଡ଼ା ମଂସ କି ଅନ୍ୟମାଂସ ପକେଇ ଖାଇଥାଆଚ୍ତି । ଝୋଳ ପ୍ରାୟତଃ ଲାନୁଆ 
ହୋଇଥାଏ ! ସୁଇଫ୍‌ଟ୍‌ -ଲେଟ୍‌ର ବସାକୁ ବର୍ଷାଧ୍‌ କ କାଳପ!ଇଁ ମଧ୍ଯ ସାଇତି 
ରଖାଯାଇପାରେ । 

ସୁଇଫ୍‌ଟ୍ଲେଟ୍‌ର ଖାଦ୍ୟରେ କୌଣସି ସ୍ଵତନ୍ତ୍ରତା ନାହିଁ । ତା' ବସାର ଝୋଳରେ ମଧ୍ଯ 
ବିଶେଷ ଖାଦ୍ୟଗୁଣ ନାହିଁ । କେବଳ ରସନା ତୃପ୍ତି ଲୋଭରେ ମଣିଷ ତାକୁ ବାସହୀନ 
କରି ପକାଉଛି । ବସା ସଂଗ୍ରହବେଳେ ଛୋଟ ଛୋଟ ଛୁଆଙ୍କର ମୃତ୍ୟୁ ଘଟୁଛି । ତେଣୁ 
କଷୁଦ୍ରକାୟ ଏହି ପକ୍ଷୀଟିର ବଂଶ ଲୋପପାଇ ଆସିଲାଣି । 

© 

ଜିଆର ବୂବ୍ଧି ! 


କିଏ ଅବା ଢିଆ ଦେଖୁନି ଯେ ! ତୁମ୍ଭମାନଙ୍କ ମଧ୍ଯରୁ ତ କେହି କେହି ଜିଆକୁ ବନିସୀ 
କଣ୍ଟାରେ ଗୁନ୍ଧି ମାଛ ଧରିଥୂବ | ଜିଆର ଦେହଟା ଖୁବ୍‌ ନରମ | ହେଲେ ଜଢିଆର କଂଣ ବୁଦ୍ଧି 
ଅଛି ? ସେ କଂ ଣ ବୂୃବି ଖଟେଇ କାମଧନ୍ଦା କରିପାରେ ? କୌଣସି ସମସ୍ୟା ପଡ଼ିଲେ ନିଜ 
ମୁଣ୍ଡରୁ ବୁବି କାଢ଼ି କ'ଣ ତା'ର ସମାଧାନ କରିପାରେ ? ହୁଁ, ଜିଆଭଳି ଜନରୁର ମୁଣ୍ଡରେ 
ପୁଣି ବୁଦ୍ଧି ! 

କହିବାକୁ ଗଲେ ଜିଆର ଜୀବନ କଟେ ମାଟି ତଳେ । ରାତିହେଲେ ଜିଆ ମାଟି 
ଭିତରୁ ଭୂମି ଉପରକୁ ବାହାରି ଆସେ । ଖରାଦିନେ ଟାଣୁଆମାଟିରେ ସୁଡ଼ଙ୍ଗଭଳି ଗାତ କରି 
ଗହୀରିଆ ଅଞ୍ଚଳରେ ବାସକରିଥାଏ ସେ । ଗୋଟିଏ ଗୋଟିଏ ଜିଆ ଗାତିର ଲମ୍ବ ପ୍ରାୟ 
ଦେଢ଼ ମିଟରରେ ପହଞ୍ଚଯାଏ ! ଗାତର ଶେଷ ମୁଣ୍ଡଟି ଟିକିଏ ଓସାରିଆ । ସେହି ଓସାରିଆ 
ଅଂଶରେ ଏପଟ ହେବା ନିମନ୍ତେ ଜିଆକୁ ସୁବିଧା ହୋଇଥାଏ ! କିନ୍ଧୁ ଜିଆଭଳି ସରୁ ଆଉ 
ନରମ ଜୀବଟି ଖୁବ୍‌ ଟାଣୁଆ ଆଉ ଶୁଖୁଲାମାଟିରେ ଗାତ ଖୋଳିପାରେ କିପରି ? ସତକଥା 
କହିବାକୁ ଗଲେ ଏହା କ'ଣ ବିଚରା ଜିଆଟିପାଇଁ ଏକ ବିରାଟ ସମସ୍ୟା ନୁହେଁ ? ହେଲେ 
ଜିଆ ଏହି ସମସ୍ୟାକୁ ସୁଧାରି ନିଏ କେମିତି ? 

ମାଟିରେ ଗାତ ଖୋଳିବାପାଇଁ ଜିଆ ସାଧାରଣତଃ ତିନୋଟି ଉପାୟ ଅବଲମ୍ବନ 
କରିଥାଏ । ମାଟି ଅପେକ୍ଷାକୃତ ନରମ ତଥା ଫସଫସିଆ ହୋଇଥୁ୍‌ଲେ ଜିଆ ନିଜର 
ମୁଣ୍ଡପାଖ ଅଂଶକୁ ଏକ ବାୟୁପୂର୍ଣ ହାତୁଡ଼ି ଭଳି ବ୍ୟବହାର କରିଥାଏ ¦ ସେ ତା'ର ପାଟିପାଖକୁ 
ଏକ ଥଳିଭଳି ଫୁଲେଇ ଦିଏ । ଏହି ଅଶର ଚମ ବେଶ୍‌ ମୋଟା ଓ କଠିନ | ବାରମ୍ବାର 
ଏହିଭଳି ଫୁଲେଇବା ଓ ଆସ୍ତେ ଆସ୍ତେ ମାଟିରେ ଆଘାତ ଦେବାଫଳରେ ଗାତ କରିବା ସହଜ 
ହୋଇଯାଏ । ଫଳରେ ଜିଆ ମାଟିତଳୁ ଭୂମି ଉପରକୁ ବାହାରିଆସେ । ଗାତ ଖୋଳିବା 
ନିମନ୍ତେ ପାଟିପାଖର ସେହି ଥଳିଭଳି ଅଂଶ ଏକ ହତିଆର ଭଳି କାମ କରିଥାଏ | ତଥାପି 
ଏହିଭଳି ଚାପ ପ୍ରୟୋଗ କରିବାଦ୍ଧାରା ଜିଆର ମୁଣ୍ଡ ସାମନାରେ ରହିଥ୍‌ବା ନରମ ମାଟି 
ମଧ୍ଯ ବେଳେବେଳେ ଟାଣୁଆ ହୋଇ ଗାତ ତିଆରିରେ ବାଧା ସୃଷ୍ଟି କରିବା ସ୍ଵାଭାବିକ । 

ଏହିପରି ସମସ୍ୟା ଉପୁଜିଲେ ଜିଆ ନିଜ ମୁଣ୍ଡରୁ ଅନ୍ୟ ପ୍ରକାରର ବୂଦ୍ଧି ବାହାର 
କରେ । ସେ ନିଜ ଓଠ ସାହାଯ୍ୟରେ ପୁଳାପୁଳା ମାଟି କାମୁଡ଼ିଆଣି ମାଟିକୁ ଗିଜିଦିଏ | ଏହି 
ଉପାୟରେ ନିଜ ବାଟରୁ ମାଟି ବାହାରିଯାଇ ଛୋଟ ସୁଡ଼ଙ୍ଗ ଭଳି ଗାତ ସୃଷ୍ଟି ହୋଇଯାଏ । 
ସେହି ସୁଡ଼ଙ୍ଗରୁ ଭୂମି ଉପରକୁ ବାହାରି ଆସି ସାରି ଗିଳିଥ୍‌ବା ମାଟିକୁ ଚିଆ ନିଜର 
ମଳଦ୍ଧାରବାଟେ ବାହାର କରିଦିଏ | 

କିନ୍ତୁ ମାଟି ଖୁବ୍‌ ଶୁଖୁଲା ଓ ଟାଣ ହୋଇଥୂଲେ ଏହିସବୁ ଉପାୟ କାମ ଦିଏ ନାହିଁ । 
ସେପରି କ୍ଷେତ୍ରରେ ଜିଆ ନିଜର ପାଟିରୁ ଲାଳଉଳି ଏକ ତରଳ ପଦାର୍ଥ ବାହାର କରି ମାଟିକୁ 
ଓଦା କରିଦିଏ । ମାଟି ଓଦା ହୋଇଗଲେ ନରମ ହୋଇଯାଏ । ତେଣୁ ନରମ ମାଟିକୁ 
କାମୁଡ଼ି ଗିଳିପକ!ଇବାରେ ଢିଆକୁ ଆଦୌ କଷ୍ଟ ହୁଏନାହିଁ । ଏହିପରି ଭାବରେ ମାଟି ଗିଳିଗିଳି 
ସୁଡ଼ଙ୍ଗ ତିଆରି କରିପକାଏ ଜିଆ । 


ଘରଟିଏ ତିଆରି କରିବାପାଇଁ ପୁଣି ଏତେ କଷ୍ଟ ? ଦିନବେଳା ଜିଆ ତା'ର ସେହି 
ଗାତ ଭିତରେ ବିଶ୍ରାମ ନେଉଥାଏ । ସେତେବେଳେ ଢିଆର ମୁଣ୍ଡପଟ ରହିଥାଏ ଗାତର 
ଖୋଲାମୁହଁ ଆଡ଼କୁ । ଗାତର ଖୋଲାମୁହଁରେ ଘୋଡ଼େଇ ହୋଇ ରହିଥାଏ ଛୋଟ ଛୋଟ 
ପତର ଓ ଅଳିଆ ଆବର୍ଜନା । ସଞ୍ଜ ନଇଁ ଆସିଲେ ଜିଆ ସକ୍ରିୟ ହୋଇଉଠେ | ଧୀରେ 
ଧୀରେ ଉହୁଁକି ଉହୁଁକି ଜିଆ ଗାତ ଭିତରୁ ଭୂମି ଉପରକୁ ଉଠିଆସେ । ହେଲେ ତା'ର ପଛ 
ଅଂଶଟି ଗାତର ମୁହଁପାଖରେ ଲାଖ୍‌ ରହିଥାଏ । ସେହି ଅବସ୍ଥାରେ ରହି ଜିଆ ମୁଣ୍ଡ ଉଠାଇ 
ଏପଟ ସେପଟ ହୁଏ । ଗାତର ଚାରିପଟେ ପୂରି ପୂରି ଭୂମି ଉପରକୁ ପରୀକ୍ଷା କରେ । 
ଗଛରୁ ଖସିପଡ଼ିଥବା ଛୋଟ ଛୋଟ ପତର ହାବୂଡ଼େ ପଡ଼ିଲେ ଜିଆ ତାକୁ ଦୁଇ ଓଠରେ 
ଧରିନେଇ ଗାତ ଭିତରକୁ ଚାଲିଯାଏ | କିନୁ ପତରଧରି ଗାତ ଭିତରକୁ ଟାଣି ନେବାରେ 
ଜିଆ କିପରି କୌଶଳ ଅବଲମ୍ବନ କରିଥାଏ ? 


ଏହି କୌଶଳ ସମ୍ବନ୍ଧରେ ଦର୍ଶାଇବାକୁ ଯାଇ ଜିଆ ବିଶେଷଞ୍ଞଙ୍କ ଜାନ୍‌ ଡେମ୍‌ବାଓସ୍ତି 
ଡାର୍ଉଇନଙ୍କ ମତକୁ ଉଦ୍ଧାର କରିଛନ୍ତି । ଡାର୍‌୍ଉଇନ୍‌ ଉଲ୍ଲେଖ କରିଛନ୍ତି ଯେ ଜିଆ ପତ୍ରର 
ଡେମ୍ବ ପାଖରୁ ନ ଧରି ପତ୍ରର ଅଗକୁ କାମୁଡ଼ି ଧରି ଗାତ ଭିତରକୁ ଟାଣିନିଏ । ଡେମ୍ପ 
ପାଗ ସାଧାରଣତଃ ଓସାରିଆ ଓ ଟାଣ । ତେଣୁ ଡେମ୍ପ ଆଡ଼ୁ ଧରି ପତ୍ରକୁ ଗାତ ଭିତରକୁ 
ଘୋଷାରିନେବା ଜିଆପାଇଁ ସହଜ ନ ହେବା ସ୍ଵାଭାବିକ ! ପତ୍ରର ଆଗଆଡ଼ୁ ଧରି ଗାତ 
ଭିତରକୁ ନେବାପାଇଁ ଜିଆକୁ କମ୍‌ ପରିମାଣର ଶକ୍ତି ଖର୍ଚ୍ଚ କରିବାକୁ ପଡ଼ିଥାଏ । ଅନ୍ୟ 
ପକ୍ଷରେ ପାଇନ୍‌ ଗଛର ପତ୍ରକୁ ଗାତ ଭିତରକୁ ନେବାପାଇଁ ଜିଆ ବିପରୀତ ପନ୍ତା ଅବଲମ୍ବନ 
କରିଥାଏ । ପାଇନ୍‌ ଗଛର ପତର ଛୁଞ୍ଚଭଳି ମୁନିଆ । ଏକ ନିର୍ଦ୍ଦିଷ୍ଟ ଡେମ୍ବ ଅଂଶରୁ ଏକାଧ୍କ 

ମୁନିଆ ପାଇନ୍‌ପତ୍ର ବାହାରିଥାଏ । କୌଣସି ଏକ ନିର୍ଦ୍ଦିଷ୍ଟ ପତ୍ରର ଅଗକୁ ଧରି ଗାତ ଭିତରକୁ 
ନେବାକୁ ଚେଷ୍ଟାକଲେ ଅନ୍ୟ ପତ୍ରଗୁଡ଼ିକ ମେଲେଇ ହୋଇ ଏଥୂରେ ବାଧା ସୃଷ୍ଟି କରିବାରେ 
ଅସ୍ବାଭାବିକତା କିଛି ନାହିଁ । ତେଣୁ ଜିଆ ପାଇନ୍‌ ପତ୍ରର ଡେମ୍ବଆଡ଼ୁଧରି ତାକୁ ଗୀତ ଭିତରକୁ 
ଟାଣିବାପାଇଁ ଯତ୍ନ କରିଥାଏ । ଏହାଫଳରେ ଅଳ୍ପ ଶକ୍ତି ବ୍ୟୟକରି ଜିଆ ଏହି କାମକୁ 
ସୁରୁଖୁରୁରେ ତୁଲାଇ ନିଏ । 

ନିଜର ଏହି ମତକୁ ପ୍ରମାଣ କରିବାକୁ ଯାଇ ଡାଇଉଇନ୍‌ ଏକ ପରୀକ୍ଷାର ଆଶ୍ରୟ 
ନେଇଥୂଲେ । ସେ କାଗଜଟିଏ ନେଇ ସେଥରୁ ତ୍ରିଭୁଜ ଆକାରର ଛୋଟଛୋଟ କାଗଜଖଣ୍ଡ 
କାଟି ପକାଇଲେ । ସେଭଳି କାଗଜ ଖଣ୍ଡକୁ ଜିଆ ଗାତର ମୁର୍ହପାଖରେ ପକାଇଦେଲେ । 
ସେ ଲକ୍ଷ୍ୟକଲେ ସେ ତ୍ରିଭୁଜ ଆକାରର କାଗଜ ଖଣ୍ଡକୁ ଗାତ କିତରକୁ ନେବାବେଳେ ଜିଆ 
ସବୃବେଳେ ତ୍ରିଭୁଜାକୃତି କାଗଜର ସୂକ୍ଷ୍ମ କୋଣକୁ କାମୁଡ଼ିଧରି ଟାଣିନେଉଛି । ତ୍ରିଭୁଜର 
ବାହୁରୂପେ କାମ କରୁଥ୍ବା ଅଂଶକୁ ସେ କାମୁଡ଼ି ଧରୁନାହିଁ । କାଗଜର କୋଣକୁ ଧରି 
ଘୋଷାରି ନେବାରେ ତାକୁ ବିଶେଷ କଷ୍ଟ କରିବାକୁ ପଡ଼ୁନାହିଁ । ଏହି ପରୀକ୍ଷାରୁ ଡାରଉଇନ୍‌ 
ପ୍ରମାଣ କଲେ ଯେ ଜିଆର ବୃଦ୍ଧି ନଥ୍‌ଲେ ଏଭଳି ବାଛବିଚାର କରିବା ତାହା ପକ୍ଷେ ସମ୍ଭବ 
ହୁଅନ୍ତା ନାହିଁ । 


କେତେକ ବୈଜ୍ଞାନିକ ଜିଆ ଉପରେ ଆଉ ଏକ ପରୀକ୍ଷା କରାଇଲେ । ସେମାନେ 
ପତରମାନ ନେଇ ପତର ଅଗର ମୁନିଆ ଅଂଶକୁ କାଟି ସେହି ପଟକୁ ସ୍ଥଳକୋଣୀ କରିଦେଲେ 
ଓ ପତରର ଡେମ୍ପ ଅଂଶକୁ କାଟି ମୁନିଆ କରିଦେଲେ । ଏଭଳି କରିଦେଲେ ମଧ୍ଯ ଜିଆ 
ସେହି ପତରର ମୁନିଆ ହୋଇଥୁବା ଡେମ୍ବ ଅଂଶକୁ ନ କାମୁଡ଼ି ପତରର ଗୋଲାକାର ଅଗକୁ 
କାମୁଡ଼ିଧରି ଘୋଷାରିବାରେ ଲାଗିଲା ¦ ଏଥ୍‌ରେ ଅବଶ୍ୟ ସେ ସଫଳ ହୋଇପାରିଲା ନାହିଁ । 
ଅନ୍ୟ ଏକ ପରୀକ୍ଷାରେ ପାଇନ୍‌ ତେମ୍ବରେ ଥୁବା ପତ୍ରକୁ ଏପରିଭାବରେ ବାନ୍ଧି ଦିଆଗଲା 
ଯେ ପତ୍ରବିଡ଼ାର ଅଗକୁ ଧରି ଘୋଷାରିଲେ ଜିଆକୁ ଯେତିକି ଶକ୍ତି ବ୍ୟୟ କରିବାକୁ ପଡ଼ିଥାନ୍ତା, 
ପତ୍ରବିଡ଼ାର ଡେମ୍ବ ଆଡ଼କୁ ଧରି ଘୋଷାରିଲେ ତାକୁ ସେତିକି ଶକ୍ତି ବ୍ୟୟ କରିବାକୁ ପଡ଼ିବ । 
ଦେଖାଗଲା ଯେ ଜିଆ ପାଇନ୍‌ପତ୍ର ବିଡ଼ାର ସେହି ଡେମ୍ବ ଆଡ଼କୁ ହିଁ କାମୁଡ଼ି ଧରି ଗାତ 
ଭିତରକୁ ଘୋଷାରି ନେଉଛି । ଏହି ପରୀକ୍ଷାର ଫଳାଫଳକୁ ଲକ୍ଷ୍ୟକରି ବୈଜ୍ଞାନିକମାନେ 
ମତ ଦେଇଛନ୍ତି ଯେ ଜିଆ ପତରର ଅଗ ଜି ଡେମ୍ବ ବାରି ପତରର କେଉଁ ପଟକୁ ଧରି 
ଟାଣିବ ତାହା ସ୍ଥିର କରୁନାହିଁ । ବରଂ ପତରର ଅଗ କି ଡେମ୍ପରେ ରହିଥ୍‌ବା କୌଣସି 
ରାସାୟନିକ ପଦାର୍ଥ ପ୍ରତି ଆକର୍ଷିତ ହୋଇ ସେହି ସ୍ଥାନକୁ କାମୁଡ଼ି ଧରିବାପାଇଁ ସ୍ଥିର କରୁଛି । 


ଏଭଳି ତଥ୍ୟକୁ ପ୍ରମାଣ କରିବା ନିମନ୍ତେ ଜଣେ ବୈଜ୍ଞାନିକ ଚେରୀ ଗଛର କେତୋଟି 
ପତ୍ର ନେଇ ପତ୍ରର ଅଗ ଓ ଡେମ୍ବ ଅଂଶକୁ କାଟିନେଲେ । ଆଗ ଓ ଡେମ୍ପ ଅଂଶକୁ ଅଲଗା 


Digitized by srujanika@gmail.com 


ପରିବେଶ ପରିକ୍ରମା ୨୩୫ 


ଅଲଗା ଶୁଖାଇ ଦେଲେ । ଶୁଖ୍ଗଲାପରେ ଅଗ ଓ ଡେମ୍ପଅଂଶକୁ ପୃଥକ୍‌ ପୃଥକ୍‌ ଭାବରେ 
ଗୁଣ୍ଡ କରିଦେଲେ । ପ୍ରତ୍ୟେକଟିରେ କିଛି କିଛି ଜେଲାଟିନ୍‌ ମିଶାଇଦେଲେ । ଦୁଇମୁଣ୍ଡ ସମାନ 
ଥୁବା ଏକାଭଳି ସରୁ ସରୁ କାଠି ନେଇ କାଠିର ଗୋଟିଏ ମୁଣ୍ଡରେ ପତ୍ରର ଡେମ୍ବ ଅଂଶ 
ମିଶିଥବା ଜେଲାଟିନ୍‌ ଓ କାଠିର ଅନ୍ୟ ମୁଣ୍ଡରେ ପତ୍ରର ଅଗ ଅଂଶ ରହିଥୂବା ଜେଲାଟିନ୍‌ 
ବୋଳିଦେଲେ । ଜିଆ ଗାତପାଖରେ ଏହି କାଠଗୁଡ଼ିକ ପକାଇଦେଲେ | ଦେଖାଗଲା ଯେ 
କାଠିର ଯେଉଁମୁଣ୍ଡରେ ପତ୍ରର ଅଗ୍ରଭାଗର ଗୁଣ୍ଡ ବୋଳାଯାଇଛି, ଜିଆ ସେହି ମୁଣ୍ଡକୁ ଧରି 
ଗାତ ଭିତରକୁ ଘୋଷାରିବାକୁ ଚେଷ୍ଟା କରୁଛି । କୌଣସି ଢିଆ ପତ୍ରର ଡେମ୍ଫ ଅଂଶ 
ଲଗାଯାଇଥ୍‌ବା କାଠିର ମୁଶ୍ଡପ୍ରତି ଆକର୍ଷିତ ହେଉନାହିଁ । ସେହିପରି ପାଇନ୍‌ ପତ୍ର ଆକାରର 
ସରୁ କୁଟାର ଏକ ମୁଣ୍ଡରେ ପାଇନ୍‌ ପତ୍ର ଅଗର ନିର୍ଯାସ ଓ ଅନ୍ୟ ମୁଣ୍ଡରେ ପାଇନ୍‌ ପତ୍ରର 
ଡେମ୍ପ ଅଂଶର ନିର୍ଯାସ ବୋଳିଦେଲେ ମଧ୍ଯ ଜିଆ ଡେମ୍ବ ଅଂଶର ନିର୍ଯାସ ବୋଳାଯାଇଥବା 
କୁଟାର ମୁଣ୍ଡକୁ ଧରି ଟାଣି ନେଉଛି । ତେଣୁ ଜିଆ ପତ୍ରର ବିଭିନ୍ନ ଅଂଶରେ ଥବା ରାସାୟନିକ 
ପଦାର୍ଥପ୍ରତି ଆକର୍ଷିତ ହେଉଥ୍‌ବାର ଏହା ଏକ ସମ୍ଭାବ୍ୟ ପ୍ରମାଣ । 


କେହି କେହି ବୈଜ୍ଞାନିକ ମତ ଦେଉଛନ୍ତି ଯେ ପତ୍ରର କେଉଁପଟକୁ ଧରି ଗାତ ଭିତରକୁ 
ନିଆଯିବ ସେଥ୍ନିମନ୍ତେ ଜିଆ ମଧ୍ଯ ପରୀକ୍ଷା ନିରୀକ୍ଷା ଚଳାଇଥାଏ | ସେ ପ୍ରଥମରୁ ଅଗ କି 
ଡେମ୍ବ ନିର୍ବାଚନ କରେନାହିଁ । ପତ୍ରର ଯେକୌଣସି ପଟକୁ ଧରି ସେ ଗାତ ଭିତରକୁ ନେବାକୁ 
ଚେଷ୍ଟାକରେ | ଏଥୁରେ ବିଫଳ ହେଲେ ସେ ପତ୍ରର ଅନ୍ୟ ପଟକୁ ଧରି ଚେଷ୍ଟା ଚଳାଏ । 
ଦ୍ଵିତୀୟ ପ୍ରୟାସ ଅପେକ୍ଷାକୃତ କଷ୍ଟ ଜଣାପଡ଼ିଲେ ସେ ପୁନର୍ବାର ପ୍ରଥମଥର ଯେଉଁ ମୁଣ୍ଡକୁ 
ଧରିଥୂଲା ସେହି ସ୍ଥାନକୁ ଧରି ଘୋଷାରିବାକୁ ଚେଷ୍ଟା କରିଥାଏ । 


ଏହିସବୁ ତଥ୍ୟକୁ ବିଚାରକୁ ନେଇ ବୈଜ୍ଞାନିକମାନେ ମତ ଦେଉଛନ୍ତି ଯେ ପତ୍ରକୁ 
ଗାତ ଭିତରକୁ ନେବାପାଇଁ ଜିଆ, ପତ୍ରର ଗନ୍ଧ ଓ ଟାଣିବାରେ ବ୍ୟୟ ହେଉଥୁବା ଶକ୍ତି ଉତ୍ତୟକୁ 
ବିଚାରକୁ ନେଇଥାଏ ! ତେବେ ଢିଆ ପ୍ରଥମେ ପତ୍ରର ବିଭିନ୍ନ ଅଂଶର ଗନ୍ଧପ୍ରତି ଆକର୍ଷିତ 
ହୋଇଥାଏ ଓ ପରେ ଶକ୍ତି ବ୍ୟୟର ପରିମାଣକୁ ବିଚାରକୁ ନେଇ କେଉଁ ଅଂଶକୁ ଧରି ଟାଣିଲେ 
ଅପେକ୍ଷାକ୍ସତ କମ୍‌ ଶକ୍ତି ଖର୍ଚ୍ଚ କରିବାକୁ ପଡ଼ିବ ତାହା ନିର୍ବାଚନ କରେ । 


ତେବେ ବିଭିନ୍ନ ପତ୍ର ଓ ଅନ୍ୟାନ୍ୟ ଦ୍ରବ୍ୟକୁ ଗାତ ଭିତରକୁ ନେବାପାଇଁ ଚିଆ ଉତ୍ସାହିତ 
ହୁଏ କାହିଁକି ? ଡାର୍ଉଇନ୍‌ଙ୍କ ମତରେ ଗାତ ଭିତରକୁ ଉଷୁମ ରଖୁବା ନିମନ୍ତେ ଢିଆ ଗାତ 
ମୁହଁକୁ ପତ୍ରରେ ବନ୍ଦ କରିଥାଏ । କିନ୍ତୁ ଜିଆ ତ ରାତିହେଲେ ଗାତ ଭିତରୁ ପଦାକୁ 
ବାହାରିଆସିଥାଏ । ଦିନ ଅପେକ୍ଷା ରାତିବେଳାଟା ଅପେକ୍ଷାକୃତ ଥଣ୍ଡା | ତାହାଛଡ଼ା ଦିନବେଳା 
ଅତ୍ୟଧୂକ ଗରମ ପଡ଼ିଥୁଲେ ମଧ୍ଯ ଜିଆ ତା'ର ଗାତରେ ପତର ଭରିଥାଏ । ତେଣୁ ଗାତ 

ଭିତରକୁ ଉଷୁମ ରଖୁବା ନିମନ୍ତେ ଜିଆ ଗାତ ମୁହଁରେ ପତର ରଖୁଥାଏ ବୋଲି ବିଶ୍ଵାସ 
କରିହେଉନାହିଁ । ତେବେ ସେ କଂଣ ଶତୃମାନଙ୍କ କବଳରୁ ନିଜକୁ ରକ୍ଷା କରିବାପାଇଁ ଗାତ 
ମୁହଁକୁ ପତରରେ ବନ୍ଦ କରିପକାଏ ? କିନ୍ଲୁ ତାହା ମଧ୍ଯ ବୋଧହୁଏ ଠିକ୍‌ ନୁହେଁ । କାରଣ 
କେତେକ ଚଢ଼େଇକୁ ଜିଆଗାତ ଚିହ୍ନିବାରେ କିଛି କଷ୍ଟହୁଏନାହିଁ । ବରଂ ଜିଆଗାତର ମୁହଁରେ 
ଗଦା ହୋଇଥବା ପତ୍ରକୁ ଦେଖ୍‌ ସେମାନେ ଜିଆଗାତର ଅବସ୍ଥିତିକୁ ବାରିନିଅନ୍ତି ଓ ଗାତ 
ମୁହଁରୁ ପତର ଆଡେଇଦେଇ ଜିଆ ଦେଖୁଲେ ତାକୁ ଟାଣିନିଅନ୍ତି । 


ଜାନ୍‌ ଡେମ୍‌ବାଓସ୍ଟିଙ୍କ ମତରେ ଜିଆର ଗାତ ହିଁ ତା'ର ଖାଦ୍ୟଭଣ୍ଡାର । ଗାତ 
ଭିତରକୁ ଜିଆ ପତର ଟାଣିନିଏ । ଗାତ ଭିତରେ ପତରମାନ ରହି କ୍ରମେ ପଚିସଢ଼ିଯାଏ । 
ସେହି ପଚାସଢ଼ା ପତର ହିଁ ଢିଆର ଉତ୍ତମ ଖାଦ୍ୟରୂପେ ବ୍ୟବହୃତ ହୋରଥାଏ । 


ତେବେ ଜିଆମାନେ ପରିସ୍ଥିତିରୁ କିଛି କିଛି ଶିକ୍ଷାଗ୍ରହଣ କରିବାର ପ୍ରମାଣ ମିଳିଛି । 
ଏକ ପରୀକ୍ଷାରେ ଜିଆମାନଙ୍କୁ ଇଂରାଜୀ ଅକ୍ଷର “ଟି” (7) ଆକାର ବିଶିଷ୍ଠ ଏକ ବାକ୍ସ 
(Maze) ଭିତରର ଲମ୍ବାଜିଆ ଅଂଶଟିରେ ରଖ୍ଦିଆଗଲା । ଏହାର ଶେଷମୁଣ୍ଡରେ 
ପହଞ୍ଚଗଲା ପରେ ସେମାନେ ହୁଏତ ଡାହାଣ କିମ୍ବା ବାମପଟକୁ ଯାଇପାରିବେ । ଡାହାଣ 
ପଟକୁ ଅନ୍ଧାରିଆ କରି ସେଥୁରେ କିଛି ଖାଦ୍ୟପଦାର୍ଥ ରଖୁଦିଆଗଲା । ବାମଫଟେ ସେମାନଙ୍କ 
ଦେହରେ ବିଦ୍ୟୁତ୍‌ ତରଙ୍ଗ ଲଗାଇଦେବାର ବ୍ୟବସ୍ଥା ଖଞ୍ଜାଗଲା ! ପ୍ରଥମେ ପ୍ରଥମେ 
ଜିଆମାନେ କୌଣସି ବାଛବିଚାର ନକରି ବାମ ଡାହାଣ ଯେକୌଣସି ପଟକୁ ଯିବାରେ 
ଲାଗିଲେ । କିନ୍ତୁ ବାରମ୍ବାର ବିଦ୍ୟୁତ୍‌ ସକ୍‌ ପାଇବାରୁ କିଛି ସମୟପରେ କୌଣସି ଢିଆ 
ଭୁଲ୍‌ରେ ମଧ୍ଯ ବାମପଟକୁ ଯିବାପାଇଁ ମନ ବଳାଇଲେ ନାହିଁ । କ୍ରମେ ବାମପଟକୁ ନଯାଇ 
ସବୁଯାକ ଜିଆ ଡାହାଣପଟକୁ ହିଁ ଗତିକରିବାକୁ ଲାଗିଲେ । ପ୍ରତିକୂଳ ପରିସ୍ଥିତିକୁ ଏଡେଇଯିବା 
ନିମନ୍ତେ ଜିଆ କ”ଣ ଏଥରୁ ଶିକ୍ଷାଲାଭ କରୁନାହିଁ ? 


ଏହିସବୁ ଫଳାଫଳକୁ ଜାଣି “ ଜିଆର ବୁଦ୍ଧି ଅଛି କି ନାହିଁ” ତୁମେ ହିଁ ବିଚାର କର । 

